

PRINTED BY
V. VENKATESWARA SASTRULU
of V. RAMASWAMY SASTRULU & SONS
AT THE VAVILLA PRESS
Madras.

విషయసూచిక

ఆదిపర్వము

విషయము.

భారతకథాసంగ్రహము	...	9
భారతపర్వానుక్రమణిక	...	19
శమంశకపంచకమునకాపేరుకలిగినవిధము, అక్షోహిణిపరిమాణము...	...	23
ధౌమ్యుఁ డనుఋషి తనశిష్యులభక్తిఁ బరీక్షించుట	...	26
ఉదంఠోపాఖ్యానము	...	32
ఉదంఠుండు జనమేజయుని సర్పయాగోస్తుఖుం జేయుట	...	39
భృగుపూర్వప్రశ్న	...	40
రురుచరిత్రము	...	43
తీరసాగరమథనము	...	49
నమ్మదు తీరంబునఁ గ ద్రూపినతలు పాలకడలియం దుత్పన్నమైన యుచ్చైచ్చశ్రీ	...	54
పంబును జూచుట	...	57
గరుత్మంతుండు బన్దిండుట	...	59
సూర్యున కనూరుండు సారథి యగుట	...	63
గరుత్మంతు డమృతమును దెచ్చుటకుఁ దల్లి యనుమతిఁగొనుట	...	65
గరుడుండు గజకచ్చపంబులం బట్టికొని కశ్యపునొద్దకేగుట	...	68
గరుడుం డమృతమునకుఁగాను స్వర్గమునకుఁ బోవుట	...	72
శేషుండు బ్రహ్మయనుమతిఁ గొని భూభారమును వహించుట	...	76
బరత్కారునిచరిత్రము	...	80
జనమేజయునకుఁ బరీక్షితుకాపకారణంబు మంత్రులు నెప్పుట	...	84
కశ్యపునకుఁ దక్షకుండు గోరినధనం బిచ్చి మఱిల్పుట	...	85
శంకవిమోక్షిచేఁ బరీక్షితుండు ప్రాసాదంబుతోడ దగ్ధుం డగుట...	...	87
జనమేజయుండు సర్పయాగం బొనర్చుట	...	90
ఆస్తీకుండు జనమేజయునియజ్ఞకాలలోనివారి నెల్లర స్తుతించి సర్పయాగమును నివారించు జేయుట	...	90

విషయము,	పుట,
పాండవధార్తరాష్ట్రుల భేదకారణసంగ్రహము	95
భారతమహిమ	99
ఉపరిచరపనుమహారాజావృత్తాంతము	104
శ్రీ దేవదాసమహర్షి యపతారము	108
భీష్మాదివరులు దేవదాసచంద్రులయంశంబులఁ బుట్టుట	105
దేవదాసచంద్రులయొక్క తనత్రిక్రమము	107
దేవదాసవాద్యులముల భూమియందుఁ బుట్టినవారిక్రమము	110
అభిమన్యునిగుఱించిన యొక్కవిశేషము	112
వైవస్వతిమనువుందొట్టి భారతపంచాంగముక్రమణిక	113
యయాతిచరిత్రము	115
శుక్రుండు దునపహతుఁడైన నెచునీ సలబివచ్చి బ్రదికించుట...	116
సురాపానంబు మహాపాతకం బని నుక్రుండు నియమముఁ బోయుట...	119
యయాతి బాపముఁ బడియున్న దేవయానిని లేపనెత్తుట	121
యయాతి దేవయానిం బెండ్లి యగుట	125
యయాతి శర్మిష్ఠులఁ బుత్రుదానంబు చేయుట	128
యయాతి యదుప్రభృతులకు కాపం బిచ్చుట	131
యయాతి పూరుని రాజుఁజేసి పనమునకుఁ దపంబొనర్ప నేగి స్వర్గంబునకుఁ జనుట	134
యయాతి పూరునకు బోధించిన నీతులు	138
అవ్వకుసప్రశ్నములకు యయాతి సదుత్తరముల నొసంగుట	137
యయాతి యవ్వకాదులతోడఁ బుణ్యలాకముల కేగుట	144
శకుంతలపాఖ్యానము	149
దువ్యంతుండు శకుంతలను గాంధర్వవివాహంబునఁ బెండ్లి యగుట...	155
భరతుని జననము	158
గంగావయలనంభావణము	171
గంగాశంతనులసమాగమము	173
గంగ భీష్మునిఁ దెచ్చి శంతనున కిచ్చుట	177
శంతనుండు సత్కృపలని పరించుట	178
చిత్రాంగదచిత్తవీర్యులజననము	182
భీష్ముండు రాజులజయించి కళింజాకన్యలఁ దెచ్చిచిత్తవీర్యునకు వివాహమునయ్యుట	183

విషయము.	పుట.
దీర్ఘ తమునిపుత్రాంతము	188
వేదవ్యాసుండు సత్యవతియొద్ద కీతించుట	193
భృతరాష్ట్ర పాండురాజవిద్యురుజననము	195
'అణిమాండవ్యోసాఖ్యా'ను	197
'భృతరాష్ట్ర పాండుకుమారులు పెరుగుట	200
భృతరాష్ట్ర వివాహము	202
కుంతిచరిత్రము	203
కుంతియందు గర్భుండు పుట్టి నూతగృహమును జేరుట	203
కుంతీ పాండురాజులవివాహము	205
పాండురాజు దిగ్విజయము చేయుట	207
దుర్యోధనాదులజననము	209
పాండురాజునకు శాపంబు గలుగుట	213
పుష్పితాశ్వం డను రాజుపుత్రాంతము	221
కుంతికి ధర్మరాజు మున్నగు నారు జనించుట	224
వనంతవర్ణనము	231
పాండురాజుమరణము	231
పాండవులు హస్తీపురంబు సేరుట	233
దుర్యోధనుండు భీముని గట్టి గంగలోఁ ద్రోయఁగా నాతండు నాగలోకము వేరి దివ్యరసపానము చేయుట	236
కృపాచార్యులపుత్రాంతము	240
ద్రోణాచార్యునిపుత్రాంతము	242
ద్రోణాచార్యుండు కురుకుమారులకు భిక్షానుమతంబున విలువిద్య నేర్పుట	247
ఏకలవ్యుం డనువాఁడు ద్రోణు నారాధించి విలువిద్య నేర్పుట	249
అర్జునుండు కృత్తిమపక్షిశిరముఁ జెగఁజేయుట	251
ద్రోణాచార్యుం డర్జునునకు బ్రహ్మశిరోనామకాస్త్రము నుపదేశించుట	252
కృపారాస్త్ర విద్యాసందర్శనము	253
కర్ణుండు రంగమనకు వచ్చుట	258
దుర్యోధనుండు కర్ణున కంగరాజ్యాభిషేకంబుఁ గావించుట	259

విషయము.	పుట.
కౌరవపాండవులు గురుదక్షిణార్థంబు ద్రుపదుం బట్టఁ జనుట ...	260
అర్జునుండు ద్రుపదు బట్టి కట్టి తెచ్చుట ...	264
భృతరాష్ట్రుడు భర్తరాజును యివరాజు జేయుట ...	266
కవీశ్వర దనుమంత్రి భృతరాష్ట్రునకు సీతినీ జేర్చుట ...	267
దుర్యోధనుండు తండ్రితోఁ దనుమనోదుఃఖముం దెల్పుకొనుట ...	277
దుర్యోధనుండు భృతరాష్ట్రుని నమోపించి తనుమనోదుఃఖముం దెల్పుట ...	278
భృతరాష్ట్రుడు పాండవులను వారణాపతంబున కంపుట ...	281
అక్కయంద్రదహనము ...	282
హిడింబుండు పాండవులఁ జంపుటకు హిడింబును బాపుట ...	282
భీముండు హిడింబునును జంపుట ...	283
వేదవ్యాసుండు పాండవులయొద్దకు వచ్చి హితము నుపదేశించి వారల సేకరకృతరంబుం దెల్పుట ...	283
భీముండు బకాసురుం జంపుట ...	284
భృష్మద్యుమ్నుడ్రుపదులజనము ...	322
తపతీశంవరణోపాఖ్యానము ...	331
అంగారకర్జున డర్జునునకు వసిష్ఠునుహిమము చెప్పట ...	334
వసిష్ఠుండు కల్కాన పానకు శాపమోక్షము చేయుట ...	332
పితృదేవత లొర్చుని శాంతచిత్తు జేయుట ...	335
పాండవులు ధౌమ్యుని బురోహితునిగ వరించుట ...	350
అర్జునుండు మత్స్యయంత్రమును దెగ నేయుట ...	355
భీమార్జునులు ద్రుపదిని గుంతిక నివేదించుట ...	361
పాండవులు ద్రుపదు నగరునకుఁ బోవుట ...	366
వేదవ్యాసుండు ద్రుపదుకడ కేతెంచుట ...	368
నాశాయస్యపాఖ్యానము ...	370
పంచదోపాఖ్యానము ...	373
ద్రుపదీవాహనుహోత్సవము ...	378
దుర్యోధనుండు తండ్రితో నాశించుట ...	381
భీష్మద్రోణులు దుర్యోధనునకు హితము నెఱుఁపుట ...	384
పాండవు లింద్రునకుఁ బ్రార్థనముఁ జేయుట ...	391

విషయము.	పుట.
సంపాదకము: దోషాభ్యాసము	396
అర్జునుడు తీర్థయాత్ర పోవుట	402
అర్జునుడు ద్వారకాపురము జేరుట	412
యతివేషమున నున్నయర్జునుడు సుభద్రయొద్ద నుండుట	413
అర్జునుడు సుభద్రా బెడ్డియగుట	415
అర్జునుడు సుభద్రం దోడ్కొని యంద్రప్రస్థపురమున కరుగుట	418
అభిమన్యునిజననము	420
శ్వేతకి యను రాజుపరిశ్రమ	427
కృష్ణునకు జక్రమును, గాంధీవికి దివ్యరథమును రథ్యములను నిచ్చుట	430
సూరదవనదహనము	431
సాక్షాత్ పాశ్చాత్యము	435

సభాపర్వము

విషయము.	పుట.
సంఘండు సభను నిర్మించి భర్తరాజునకు చెప్పి యిచ్చుట	4
భర్తరాజు తమ్ములతో సభను ప్రవేశించుట	5
సంఘండు భర్తరాజునొద్దను వచ్చుట	7
సంఘండు యాధిష్ఠిరు నడిగిన రాజసీతిప్రశ్నములు	8
సాక్షాత్ పాలనభావర్ణనము	17
సోదనుసభావర్ణనము	19
పరమపాలనభావర్ణనము	22
సాక్షాత్ సభావర్ణనము	23
ప్రజాసభావర్ణనము	26
సంఘండు సారదబోధితుడై రాజసూయమును చేయ నుల్లించుట	31
సంఘండు భర్తరాజును రాజసూయమును జేయు మనుట	35
సంఘండు సారదనులు యాధిష్ఠిరు నుత్సాహమున గలిగించుట	38

విషయము.	పుట.
జరాసంధునివృత్తాంతము	43
శ్రీకృష్ణభీష్మార్జునులు జరాసంధపురమునకు వెడలుట	48
భీష్ముడు జరాసంధుని చుట్టయొద్దనున్న జంపుట	55
శ్రీకృష్ణభీష్మార్జునులు చెఱులో నుండు జాల విడిసిరిచుట	56
భీష్మననకులననాచేపులు నిగ్విజయము చేయుట	59
ధర్మరాజు రాజసూయసూగము చేయుట	72
శిశుపాలుడు శ్రీకృష్ణ నభిషేకించుట	76
భీష్ముడు భీష్మసేనునను శిశుపాలువృత్తాంతం బెఱిగించుట	84
కృష్ణుడు చక్రాయుధముచే శిశుపాలుని జంపుట	87
ధర్మరాజు వ్యాసునివలన సంతాపములు వినిననుచు చేయుట...	90
దుర్యోధనుడు తుద్రితో దనమనోముఖము వెప్పట	96
విదురుడు ధర్మపుత్రుని జూదమాడుటకు బిలుచుకొనివచ్చుట	110
ధర్మరాజు శకునితో జూదమాడుట	112
ప్రాతిహిమి ద్రాపని నగకు దోడ్పెర సరిగుట	121
దుశ్శాసనుడు ద్రాపనికి ప్రావహికము జేయుట	127
ధృతరాష్ట్రుడు ద్రాపనికి వరము లొసంగుట	134
ధర్మరాజు శకునితో చెండవసారి జూదమాడుట	141
విదురుడు ధృతరాష్ట్రునితో బూదపు లరణ్యమునకు జోయిపరీతిగ జెప్పట	148



శ్రీః

శ్రీ గణేశాయ నమః


శ్రీ శారదాంబాయై నమః

శ్రీ రుక్మిణీసత్యభామాసమేత శ్రీగోపాలకృష్ణపరబ్రహ్మణే నమః

శ్రీమదాంధ్ర

వచనమహాభారతము

ఆదిపర్వము



శ్లో. అభ్రశ్యామః పిఙ్గజటాబద్ధకలాపః
 స్రాంశుర్దండి కృష్ణమృగత్వేక్షరిధానః,
 సర్వాక్ లోకాక్ పాపయమానః కవిముఖ్యః
 పారాశర్యః పర్వసు రూపం విప్రణోతు.

శ్లో. *నారాయణం నమస్కృత్య నరంఘోష నరోత్తమమ్,
 దేవీం సరస్వతీం వ్యాహతః తతో జయ ముదీరయేత్.

సకలలోకములకు సృష్టికర్తయగు శ్రీమన్నారాయణునకుఁ
 బురుషశ్రేష్ఠుఁడగునరునకును సకలవిద్యాప్రదాయినియగు శ్రీశారదాం
 బకును నతు లొనర్చి పిదప జయమును బలుకవలయును.

*పూర్వము పరమాత్మయే నరనారాయణు లనునిద్దఱు మహర్షులగ నవతరించెను.

శకునాశ నానరనారాయణలే శ్రీకృష్ణార్జునులగ నవతరించి రని మహాభారతమున నిట్లు

బోధి. 'వివముహ్యై మహాత్మానహత్తా శృష్టస్య పాండవః, ఊష్ణిమాసీత్తతః పార్థ

సకలఋషిగణశరణ్యంబును బుణ్యక్షేత్రంబును నగరమిశ్రాణ్యమునఁ గులపతి యగుశౌనకమహాముని యనేకమహాత్మ్యగూడి పండ్రెండువత్సరములకు ముగియునత్రయాగము సలుపుచుండ నచ్చోటికి రోమహర్షునిపుత్రుండును, సకలపురాణముల నెఱింగినవాడును, సుగ్రుశ్రివసుం డనుసూతుండు చనుదెంచెను. అప్పు డాసూతుం డచ్చోట నున్నవారలకును, నితిహాసములను వినఁగోరి యచ్చోటి కేఠెచ్చి యున్న మఱికొందఱకును, సవినయముగఁ జేతులు జోడించి నమస్కరించి గౌరవింపఁగా, వారందఱును సూతుని రాకకుఁ బరమానందమునఁ బొడలిరి. అంత నాతండు తపస్సు నిర్విఘ్నముగ సాగుచున్నదా యని వారిని ప్రశ్నించెను. పదంపడి వారందఱు సుచితాసనాసీనులు కాఁగా వారియనుమతిం గొని తానును గూర్చుండెను. అప్పుడు శౌనకమహామునిని ముందఁబెట్టికొని యితరమహర్షులు మార్గము నడిమిత్వపాచ జనార్దనః. మమైవ త్వం తవైవాహం యే మదియాప్తవైవ తే. యస్త్యాం ద్వేష్టి స మాం ద్వేష్టి యస్త్యామసు స మామను. నరస్త్యమసి దధర్ష హరి ర్నారాయణో హ్యహమ్. కాలే లోక మిమం ప్రాప్తౌ నరనారాయణాప్యసి." (అరణ్య పర్వము. అధ్యాయము-౧౨. శ్లో. ౪౫, ౪౬, ౪౭). ఇట్లే ఉద్యోగపర్వము అధ్యాయము-౪౫, ౪౬, ౪౭, ౪౮, ౪౯, ౫౦, ౫౧ నందును జెప్పఁబడియున్నది. ఈనరనారాయణులే నిష్కాహకర్మ పరమగు నారాయణీయమును భాగవతధర్మమును) లోకమునఁ బ్రవరింపఁజేసిరి. ౩ వున భాగవతధర్మములను బోధించునస్మిగ్రంథములలోను నారంభమున వీరినే నమస్కరింతురు. ఇ.కను వీరికథయే మఖ్యముగాఁ గలదైన భారతగ్రంథారంభమున వీరిని నమస్కరించుట మఖ్యము. ఆవశ్యకము నని వేఱుగఁ జెప్పఁబయునా? మహాభారతమును పూర్వులు జయ మని పేర్కొనిరి. శ్లో. "భూజహత్యాకృతం చాపి పాపం జహ్యద సంశయమ్, ఇతిహాసమిమం శ్రుత్వా పురుషోఽసి సుదూరణః. ముచ్యతే నర్వపాపేభ్యో రాహుణా చంద్రమా యథా, జయో నామేతిపాపోఽయం తపోఽసి విజగీషణా." (అరణ్య పర్వము. అ. ౬౨. శ్లో. ౧౯, ౨౦) భారత మనుపేరుతోఁ బ్రఖ్యాతమైయుండు ఈ ఇతిహాసము జయ మనుటకు శ్లో. "ఆహ్లాదశఃపురాణాని రామస్య చరితం తథా, కర్ణాశ్చ కేదః పంచమశ్చ యం మహాభారతం విదః. జయేతి నామ్నా త్యేతాంస్తు ప్రవదన్తి మనోహరః" (భవిష్యత్పురాణవచనము) శ్లో. "చతుర్థాం పురుషార్థానామసి హేతౌ జయో మతః" (కేశము.)

చినయలసట సూతునకుఁ దీటుటను తెలిసినవారై యాతనివలనఁ బుణ్యాకథలు సినఁగోరి యాతనితో నిట్లు లనిరి. “ఓసూతనందనా! యెక్కడనుండి వచ్చుచున్న వాడవు? నీరాకచే మేము కృతార్థులమైతిమి. నీవలన నేవేని పుణ్యాకథల వినఁగోరుచున్న వారము.” అని యడుగ నాతం డిట్లనియె. “ఓమహర్షులారా! భూలోకమునఁ బరీక్షితుత్తుం డగు జనమేజయుఁడు సలిపిన సర్పయాగమున ఋషివర్యుండగు వేద వ్యాసుఁడు రచించినమహాభారతమునందలి కథలను నాతనిశిష్యుండగు వై శంపాయనుం డనుమునిరహ్యుండగు వివరింప విని, వెక్కుతీర్థములు నేపించి, పాండవులకును ధార్మరాష్ట్రులకును రణరంగం బగుశమంతక పంచకమును పుణ్యాభూమిని దర్శించి మిమ్ముఁ గనుఁగొనఁ నిందుల కేతెంచి తిని. ఈయాగశాలలో సూర్యాగ్నులతో నెన యగుతేజస్వులును, బరమపుణ్యమూర్తులును నగుమహర్షు లందఱును దమతమ తపస్సులను నిర్విఘ్నముగ నాచరించుచు సురక్షితులుగ నున్నవారలు గాదె? నావలన నెద్ది వినవలతును? ధర్మార్థములతోఁ గూడుకొనియుండు నేయితిహాసములను, నే రాజులసద్వర్తనంబులను, నేమహర్షులమహిమలను జెప్పువాడ నానతిం డనిన నమ్మును లిట్లనిరి.

ఓసూతుఁడా! ఏయది జనమేజయుఁ డాచరించుచుండిన సర్ప యాగశాలమునందఱు వేదవ్యాసానుమతింబడసి యాతని శిష్యుండగు వై శంపాయనునిచే వివరింపఁబడినదో; ఎద్ది వ్యాసమహర్షి ప్రణీతమైనదో; ఏయది యనేకవేదశాస్త్రార్థములను నీతిసారములను దెల్పునో; దేనిని వినిన బాపములు శమించునో; ఏది యిహపరసాధకమో, దేనిని విను టచే ధర్మములు సమకూడునో యట్టి శ్రీమహాభారతసత్కథను విన వలతు మనిరి. అప్పుడు సూతుం డాదిపురుషుండును, నీశ్వరుండును, యజ్ఞభోక్తయును, సామవేదములచే స్తుతింపఁబడువాఁడును, సత్కుం డును, నేకాక్షరుండును, వ్యాపకుండును, బ్రహ్మస్వరూపుండును, వ్యక్తా వ్యర్తుండును, సనాతనుండును, విశ్వవిరాడ్రూపుండును, సదసత్తులకుఁ బరుండును, సర్వమును సృష్టించినవాఁడును, బురాణుండును, బరుండును, నవ్యయుండును, మంగళముల నొసఁగువాఁడును, మంగళస్వరూపుం డును, యజ్ఞాత్ముండును, సరణీయుండును, ననఘుండును, స్వభావశుద్ధుం

డును, జరాచరములకు గురుండును, సర్వేంద్రియనియామకుండును, జననమరణస్వరూపమైన సంసారము నివర్తింపఁ జేయువాఁడును సగు పురుషోత్తమునకు నమస్కరించి, భగవంతుఁడును, నపరిమితతేజోవంతుఁ డును, శ్రీమహాభారతసత్కథారచయితయునగు వేదవ్యాసునకుఁ బ్రణమిల్లి యామహానీయునికృపచే జగదిశ్వరుం డగు శ్రీమన్నారాయణుని కథను నిట్లని చెప్పందొడంగెను.

ఓమునిశ్రేష్ఠులారా! సావధానులరై వినుఁడు. సర్వపుణ్యభూముల మెట్టుటయు, సర్వపవిత్రతీర్థస్నానాచరణంబును శ్రీమన్నారాయణుని పుణ్యకథవినుటకు సరి గానేరవు. నారాయణకథ వినుటవలనఁ గలుగుఫలము నితరమగు నెద్దానను నరుఁడు పొందలేఁడు. భూతభవిష్యద్వర్తమానకాలములలో శ్రీమన్నారాయణునకు సమానుండు లేఁడును సత్యవాక్యమును నుడుపునంతమాత్రమున సర్వార్థంబులను మనుజుఁడు సాధింపగలఁడు. అట్టి లోకోత్తరపురుషునికథ శ్రీమహాభారతము నుడుపుచున్నది. కావున నిప్పుడు మీ కిష్టమగు నామహాభారతపుణ్యకథను జెప్పెద. అయ్యది త్రికాలములయందును బ్రచారమునుబడసియుండును. మతీయు నీయితహాసము నిఖిలజ్ఞానసాధకము; సకలవేదార్థసారము; సర్వలక్షణసమన్వితము; సకలార్థప్రదాయకము; సందర్భోచితములైన సుశబ్దములతో నలంకరింపఁబడినది. విద్వాంసులకుఁ బ్రీతిం గల్గించు నానావిధఘటోన్మత్తములతోఁ గూడి మిక్కిలి నుతి కెక్కి యుండును.

పూర్వకాలమునందు మహానీయుం డగుకృష్ణద్వైపాయనుండు వేదములను నాల్గు విభజించి కొండొక కాలమునకు, హిమవత్పర్వత ప్రాంతమున కేగి యామహాగిరిగుహలయం దొక్కప్రదేశమున శుద్ధుండై దర్భాసనము వైచికొని దానిపైఁ గూర్చుండి పరమశాంతమూర్తియై, నియమముతోఁ దపం బాచరించుచుండ నాకాలమున నామహానీయుని సచ్చారిత్రవిశేషంబునంజేసి యాతనికి దివ్యదృష్టి గలిగెను. అప్పుడాదివ్యజ్ఞానంబున నాపుణ్యాత్మునకు సృష్టి మొదలు బ్రహ్మాండంబును, సమస్తమునకుఁ గారణభూతుం డగుపరబ్రహ్మయును, బ్రహ్మవిష్ణుమహేశ్వరులును, వారియంశములయందుఁ బుట్టినవారును, మనువులును, వసువులును, నేకాదశరుద్రులును, సూర్యచంద్రాదులును, సక్షర్లును,

రాజన్లును, బంచమహాభూతములును, దదంశసంభూతములైన సకలచరాచరవస్తుజాలములును, వేదములును, వేదాంతములును, సర్వోపనిషత్తులును, సకలేతిహాసములును, బుర్రాణములును, ధర్మార్థకామశాస్త్రములును, బుణ్యాత్మలగు భూసురులును, ధర్మపరులగుక్షత్రియులును, సంవత్సరములును, మాసములును, ఋతువులును, బక్షములును, సహారాత్రములును, బ్రహ్మచలక్షణముగల సకలవిషయములును గోచరింపఁగాఁ దత్సార్వము తనకుఁ దట్ల యగుసత్యవతియును, గాంగేయుండును ననుమతినేయ విచిత్రవీర్యనిభార్య లగునంబికాంబాలికలయందుఁ దేతాగ్నులవలెఁ బుట్టించిన పుత్రులగు ధృతరాష్ట్రసాండు రాజవిదురులు, నృధ్నులై మరణించిన వెనుక సర్వవేదార్థముల సంక్షేపముగ నిమిడ్చి విజ్ఞాంసులమనంబు లానందమునం దోలలాడ నీమహాభారతేతిహాసమును రచియించెను.

శ్చిత్త మహాగ్రంథమును వెల్లడిపఱచి ప్రపంచమున నుండు జనులచే నెట్లు చదివించువాఁడ నను తలంపుతో నాలోచించుచుండ, లోకహితార్థము బ్రహ్మదేవుండు బాదరాయణునికడ కేతెంచెను. అప్పు డామునిసర్వుండు పరమేష్ఠిం గని లేది నిలుచుండి యమ్మహానీ గనునకు సాష్టాంగనందనము లాచరించి యాసనము నొసంగఁగాఁ బితామహుండు తాను నాసీనుండై తనచెంగటఁ గృష్ణద్వైపాయనునిఁ గూర్చును మని నెలవొసంగెను. అప్పుడు వేదవ్యాసుండు పరమేష్ఠితో సవినయముగా నిట్లని వచించె. “మహానుభావా! నేను సకలవేదవేదాంతపురాణేతిహాసములను సంగ్రహించి యిష్టుహాభారత మను నితీహాసమును రచించితిని. కాని, దీనిని లోకులు చదివి యానందించుటకు ప్రాతప్రాయువాఁ డొకఁడును నాకుఁ గానరాఁడని విన్నవించెను. అంత నా నలుమొగంబులవేల్పు “ఓసాత్యవతేయా! నీజ్ఞానంబు నేనే మని చెప్పవాడ! సప్తర్షులలో నొక్కండై యతులతపఃప్రభానంబునంజేసి పరిష్ఠుండైన వసిష్ఠునికంటె సకలవేదవేదాంతరహస్యభాసముల నెఱుంగుటలో నీవు క్రేష్ఠుండవు. నీవు పుట్టినది మొదలు నీవాటమూట లన్నియు పరబ్రహ్మ యాథార్థ్యంబును నిరూపించు ననియు, సత్యము లనియు నే నెఱుంగుదు. అటులుండ నీవు రచించిన యీ మహా

భారతేతిహాసమును ధర్మశాస్త్రజ్ఞులు ధర్మశాస్త్రమనియు, నథావృత్త విదులు వేదాంతమనియు, నితిహాసవేత్త లితిహాస మనియు, గౌరవములు బహు పురాణ సముచ్చయమనియు, గవివృషభులు మహాకావ్యమనియు లాక్షణికులు లక్ష్యసంగ్రహ మనియు, గౌరవములు యొకయమ్మతంబే. ఇట్టి చతురవర్తనలచే నొప్పు సీగ్రంథ రాజము మహాకావ్య మనబడుటగాక! ఆశ్రమధర్మములలో నితరములగు నాశ్రమధర్మములు గృహస్థధర్మము నతిక్రమింపజాలనట్లు తక్కిన కన్యకావ్యములు నీకావ్యమును మించజాలవు. దీనిని ప్రాముఖ్యము విశ్వేశ్వరుని బ్రార్థింపు మని నచించి పితామహుని సనియె. అంతఁ గృష్ణుడైపోయనుండు గణాధిపతిని ధ్యానింపగా నాదేవుఁ డాముషివద్యునకుఁ బ్రత్యక్షం బయ్యె. పారాశర్యుండు నావిష్ణురాజుం బూజించి యాసనమిచ్చి కూర్పుండఁజేసి యిట్లనియె. “అంబోదరా! నేను మనస్సునం దొకగ్రంథమును రచించి యున్న వాడ. నీవొగ్రంథమును నేను జెప్పుచుండఁగా లేఖనిఁ గొనిపొత్తి ములపై వ్రాయవేడెద.” అని ప్రార్థింపగా నాసురశ్రేష్ఠుం డప్పునిశ్రేష్ఠున క్లింపియె. “ఋషిచర్యా! నీవుగోరనంబులకు ప్రాయశ్చునదను, కాని నేను వ్రాయుచుండఁగా నాలేఖనియొకఁడై నను నిలుపుటకు వీలుగాకుండ, నీ వాశుధారగా గ్రంథమును జెప్పుచుండవలయును. ఈయేర్పాటున కొడం బడియెద వేని సీప్రాగ్రస నంగీకరించెద” నని తెలిపెను. అది విని సాత్యన తేయుండు “నేను కావ్యమును జెప్పుచుండఁగా నీవప్రాయుచునే కా వ్యాసమును బోధనేసి కొనుచుండవలయును” అనివలక వినాయకుం డందుల కోల్పోనెను. ఇట్లు గణపతి యొడఁబడఁగా, వ్యాసుండు హర్షించి లక్షశ్లోకములతో నొప్పును నీయితిహాసమును జెప్పుచుప్రాయించెను. పిదప దీనిని నారదుండు దేవలోకమునను, నసితుండగు దేవలుండు పితృ లోకమునను, శుకమహర్షి గంధర్వాదిలోకములయందును, వైశంపాయ నుండు భూలోకమునందు జనమేజయుఁ డాచరించిన సర్వయాగకాలము నను జెప్పిరి. అట్లు వ్యాసప్రణీతమైన నీ పవిత్రమగు మహాభారతేతి హాసము సర్వలోకములయందు బ్రశస్తిఁ జెందెను.

ఈగొప్పయితిహాసమునందుఁ గురువంశవిస్తారమును, గాంధారి యొక్క ధర్మశీలత్వమును, విదురుని ప్రజ్ఞానము, గుంతీదేవి ధైర్యమును

వాసుదేవుని మాహాత్మ్యంబును, బాండుకుమారుల సత్యనిరతియును, దుర్యోధనాదుల దుర్వృత్తమును, వేదములు నాల్గింటియొక్కయు, నుపనిషత్తులయొక్కయు సర్వార్థరహస్యములును, నికను ననేక పుణ్యాత్మకములయొక్కయు, మహాపర్వతములయొక్కయు వర్ణనలును నిశేషంబుగ నిరూపింపబడెను.

ఈ గ్రంథరాజమున నెనిమిదివేలు నెనమన్నాఱుశ్లోకముల భావము వేదవ్యాసుండును నాతనిపుత్త్రిం డగు శుకమహర్షికిందప్పనితరుల కెవ్వరికిని దెలియదనియు, సంజయునకుఁ దెలియునో తెలియదో సందేహ మనియు వేదవ్యాసులే చెప్పి యున్నారు మహాసుభావుం డగు వినాయకుండు వ్రాయుచుండునపుడు ప్రతిశ్లోకార్థము నాలోచించి గ్రహించినఁగాని వ్రాయుట లేదట. లోకమంతయు జడాంధబధిరోస్త త్తతమోఘాభయిష్టంబై యున్నది. ఆ తమము జ్ఞానాగ్నిచేఁ బ్రకాశింపఁజేయంబడి యాపలికిఁ దనంతఁ దొలఁగుచున్నది. కావున జ్ఞానముచేఁదెలిసి వికసింపఁజేసి యజ్ఞాన మరుచీఁకటిని నావలికి నెట్టవలయును. అంతియగాక యీమహా భారత మను భానుండు ధర్మార్థకామమోక్షములను సకలపురుషార్థముల తెఱఁగఁజేసింపఁగి లోకుల తమోగుణ మను నంధకారమును నొలఁగద్రోలును. మఱియును భారత మను చంద్రుండు వేదార్థరహస్యములను వెన్నెలలచే వెలువఱిచి లోకుల బుద్ధులను వికసింపఁజేసెను. భారత మను దీపకలిక ప్రపంచ మను నంతర్గ్రహంబు సొచ్చి యచ్చోటు నావరించి యుండుమోహమును నావలికి నెట్టి దేదీప్యమానమై ప్రకాశించును. ఈపవిత్రగ్రంథమునకుఁ గొందఁ తొది “నారాయణానమస్కృత్య” యనుశ్లోకమును బఠింతురు. మఱి కొందఱు “శౌనకః కిమగ్రం రాజశార్దుల స రాజా జనమేజయః, సర్వసత్రేణ సర్పాణాం గతోఽంతంతదృఢస్య మే” అను ఆస్తికపర్వాదిశ్లోకమునుబఠింతురు ఇంకను గొందఱు “వైశంపాయనః—రాజోపరిచరో నామ ధర్మనిత్యో మహీపతిః” అను నలువదిమూఁడవయథ్యాయము ప్రారంభమున నుపరిచర వసువుచరిత్రమును జదువుదురు. ఈవిధమున సర్వలక్షణములతోఁగూడిన యీభారత తీహాసగ్రంథరాజము సకలజనులచే నుతింపఁబడుచు దేవలోకమునందలి కల్పసాలంబుమాడ్కిఁ జెన్నారుచున్నది. ఈగ్రంథ

ములో వచ్చుపురుషులలో దుర్యోధనుండు క్రోధరూపవృక్షముగను గర్జించు వృక్షముయొక్క మధ్యభాగముగను, శకుని యాచెట్టుకొమ్మ గను, దుశ్శాసనుండు ఫలములు పుష్పములుగను, జీకురాజు చెట్టు వేటుగను నిరూపింపబడి యున్నారు. ధర్మపుత్తుండు ధర్మమయమగు పారిజాతవృక్షముగను, నర్జునుం డాచెట్టునకు మధ్యముగను, భీమసేనుండు దాని కొమ్మగను, నకులసహదేవులు పుష్పఫలములుగను, శ్రీకృష్ణ భగవానుండును వేదములును భూసురులును మూలముగను భావింపబడి యున్నారు. తొలుత నీమహాభారతేతిహాసమును సంగ్రహముగా సుడివి పిదప విస్తరించి విపులముగాఁ జెప్పుటకుఁ బూనెద నని చెప్పి సూతుం డిట్లనియె.

ఈ భారతగ్రంథము పుణ్యకర్తలచరిత్ర గలదై లక్షశ్లోకము లతో నలరారు చున్నది. ఈలక్షశ్లోకములును ఉపాఖ్యానసమేతములు. ఉపాఖ్యానములు గాక భారతకథమాత్రము ఇరువదినాల్గువేలశ్లోకము లతోఁ జెప్పబడి యున్నది. పర్వాంతపర్వముల కనుక్రమణికాధ్యాయపర్వమును బాదరాయణుండు రచించి మొదటగ్రంథము నంతను బుత్తుఁ డగు శుకున కువదేశించి చెప్పెను. ఈగ్రంథరాజ మపరిమితమైన శ్లోకములతో రచింపబడినది. అందు ముప్పదిలక్షల శ్లోకములతో విరాజిల్లు గ్రంథము దేవలోకమున నారదండు ప్రచుర పఱచెను. పితృలోకమునకుఁ జేసినభారతగ్రంథము పదునైదులక్షల శ్లోకములు గలదై యది యాలోకమున నసీతుండైన దేవలునిచేఁ బ్రక టిత మైనది. గంధర్వయక్షరాక్షసలోకమునకుఁగాను గావింపబడిన భారతగ్రంథము పదునాల్గులక్షల శ్లోకములతోఁ గూడి యాలోకము లలో శుకమహర్షి చే వెలువరింపబడినది. మనుష్యలోకప్రచారమునకుఁగా నీమహాభారతము లక్షశ్లోకములలో నిమిచ్చి యద్ధాని నీలోకంబున వైశంపాయనుని బ్రకటింపు మని నిర్దేశింపఁగా నమృహర్షి దీనిని జనమేజయుండు గావించుచున్న సర్పయాగకాలములో వెలువఱింప నద్ధానిని విని నే నిచ్చోకి కేటెంచితి. ఇట్టిగ్రంథరాజము నాల్గుదిగ్గము లుగా నలువదిలక్షల శ్లోకములతో శ్రీకృష్ణదైవపాయనుండు రచి యించెను.

— భారతకథాసంగ్రహము. —

పాండురాజు నిజవీర్యముచేతను, బుద్ధిచేతను నానాదేశములను గెలిచి రాజ్యమును వృద్ధిపఱచి, భూమండలమును ధర్మమార్గమున బాలించుచుండెను. అంత నా రాజాజ్ఞానాడు వేటనిమిత్త మరణ్యమునకుఁ బోయి యచట నొక ప్రదేశమున నొక మహర్షి మృగరూపధరుడై యొంటిమైఁ దనభార్యతో సంగమించుచుండ వానిని యథార్థమృగముగాఁ దలంచి బాణముతోఁ గొట్టెను. అంత నాముని యాయేటను మరణానన్ధ నొంది “ఓరాజా! నీవును స్త్రీతో సంగమింప నారంభింపఁగనే చచ్చెద” వని శపించెను. అంతఁ బాండురాజు జాళాపమునకు భీతుడై ననమునందే వసించుచుండెను. అప్పు డారాజు భార్యలగు రుంతి, మాద్రి యనువారలు సైత మాతనితో నాయరణ్యాశ్రమములలో వసించుచుండిరి. వారిలోఁ గుంతిదేవికి నామె చిటుత ప్రాయంబునఁ బుట్టినంట సుండుఁగా దుర్వాసుఁ డుపదేశించిన మంత్రప్రభావంబున ధర్మదేవతయనుగ్రహంబున యుధిష్ఠిరుఁడును, వాయువుప్రసాదంబున భీమసేనుఁడును, నిద్రునివలన నర్జునుఁడును, దుర్వాసుండు తన కుపదేశించిన మంత్రమును గుంతి మాద్రికి నుపదేశించుటచే నాదేవియందు దేవప్రేక్ష్యులగు సశ్వినీదేవతలవలన నకుల సహదేవులును బుట్టిరి. ఇట్టియైదుగురు కొమారులును దల్లులచేతను నాశ్రమవాసులగు తాపసులచేతను బోషింపఁబడుచుఁ గ్రమంబునఁ బెద్దవారగుచుండిరి. ఇట్లుండఁ బాండురాజు శతశృంగం బనుప్రదేశంబున మాద్రితో విహరించుచు నద్దేవి శృంగారలావణ్యంబుల కోడి యగ్గలంబైన మదనవికారంబునం బడి, యామెచు గవిసీ మునిశాపంబుచే కాలధర్మము నొందెను. పదంపడి యచ్చోటిమునులు యుధిష్ఠిరాదులగు వైదుగురుకొమాళ్లనుదోడ్కొని హస్తినాపురమునం దున్నధృతరాష్ట్రపాలికి వచ్చి వారిం జూపి “నీరు పాండురాజుపుత్రులు, బాలురు, సుందరాకారులు, జడలు చాల్చి బ్రాహ్మణవేషధారులై బ్రహ్మచర్యమునుజలుపుచున్న వారు. నీవు వీరి యందుఁ బుత్ర వాత్సల్యమును నెఱపుము. స్నేహముం జూపుము” అని చెప్పి వారంతర్నితులైరి. అంతఁ గౌరవులలోఁ గొందఱును బురజనులు

గొందఱును, నీబాలురరాకకు సంతసించిరి. మఱికొందఱు వీరు పాండు పుత్రులు కా రనిరి. ఇంక కొందఱు పాండురాజునకుఁ బుత్రు లెందుఁ గలరు? ఆతండు మృతుండై పెద్దకాలం బయ్యె. ఈబాలు రెవ్వరో యని సంశయించిరి. ఇవిధంబున నోటికొక మాటగాఁ జెప్పుచుండ సర్వభూ తంబులును నేరికిం గానరాక వీరు నిక్కువంబుగఁ బాండురాజుపుత్రు లే యనియు, వీరి నవశ్యము గారవింపవలయు ననియు సంతట విచరబడునట్లు చెప్పఁగా ధృతరాష్ట్రండు వారిం జేరఁదీసి పురజనుల లోలాహలరుధ్యం బున వివిధవాద్యశుభధ్వనులు నింగి ముట్ట రాచనగరఁబ్రవేశంప నియ్యకొనెను. అంత నారాజుపుత్రులును గ్రనుంబుగ క్షత్రియోచిత సంస్కారములను బొంది, వేదశాస్త్రాదివిద్యల నేర్చి, ధనుర్విద్యయందుఁ బ్రసిద్ధులై యెల్లవారికిఁ బ్రీతిపాత్రులై మెలఁగుచుండిరి. అప్పుడు పురజనులును, నగరఁగల రాజబంధువులును యుధిష్ఠిరుని శీలము నకు, భీమసేనుని ధైర్యసాహసంబులకు, నర్జునుని షరాక్రమమునకు నకులసహదేవుల వినయగాంభీర్యములకుఁ, గుంతీదేవీశుశ్రూషాపరాయణత్వమునకు మనంబుల సలరి వారియెడఁ బ్రీతులై యుండిరి. అంతఁ బాంచాలరాజుపుత్రీస్వయంవరము రాజలోకమునఁ జాటించఁ బడఁగా నాస్వయంవరకాలమున నర్జునుండు సకలరాజులలోకమధ్య మున మత్స్యయంత్రమును దన ధనుర్విద్యావైఖ్యాంబునఁ దెగ నేసి కన్యను బరిగ్రహించె. నాటంగోరి నర్జునుండు రాజులలో మేటి ధాన్య ఘ్నం డను ప్రఖ్యాతిఁ బొంది యాదిత్యులలో విష్ణుపునట్లు దేజస్వియై విరాజిల్లెను. విలువిద్యయం నితరులకు సాధ్యముకాని క్షత్రి ణ్యమును గాన్నించుచుండ నర్జునుండు రాజకుమారులలో వాసి కెక్కి యుండె. ఇట్లు భుజపరాక్రమదర్శవినయాదులం బ్రసిద్ధులైన భీమా ర్జున నకుల సహదేవులు శీలమును సదాచారసంపత్తియును, ధర్మ వేత్తత్వమును గల జ్యేష్ఠుడగు యుధిష్ఠిరునకుఁ గూర్చువారై మెలం గుచు సకలదేశముల రాజులం గెలిచి కానుకలం దెచ్చి యన్న పాదంబుల సమర్పించుచుండ, నతఁడు రాజసూయయాగము నుప క్రమించి తమ్ము లోడించిన నానాదేశ రాజులు కప్పములు కానుకలు గొన రాఁగా మహావిభవంబుతో నారాజసూయంబు నన్నినాళ్లు ననకభూసు

దులను మృష్టాన్నంబునను భూరిదక్షిణలం దనిపి, యాగసభకు వేదవ్యాసుండు సభ్యుడుగా, శ్రీమన్నారాయణుని యపరావతారంబైన శ్రీవాసుదేవుండు భర్తయుఁ భోక్తయుఁగా జన్మము సర్వలక్షణసమన్వితంబుగా నాచరించెను. రాజసూయయాగము నుపక్రమించుటకుఁ బూర్వము వాసుదేవునహాయంబున భీమనేనుండు బలపరాక్రమశాలి యగు జరాసంధుని మల్లయుద్ధమున నోడించి వధించెను. యాగకాలమున దుష్టుండగు శిశుపాలుని దేవకీనందనుండు స్వయముగాఁ గీ టడంగించెను. ఇంకను నష్టన సకుల సహదేవులు పెక్కుఁలు రాజుల నోడించి వారిచే మణికనకవస్తువాహనముల నసంఖ్యములుగాఁ గొని తెచ్చి యుధిష్ఠిరుభాండాగారమును నింపిరి. ఇట్టి యుధిష్ఠిరుసంపద కోర్వలేక ధృతరాష్ట్రపుత్తులగు దుర్యోధన దుశ్శాసనాదులు వారియెడ నసూయాపరులై వర్తింప నారంభించిరి. రాజసూయయాగకాలమునందు యుధిష్ఠిరు మహాబిభృషమును జూడలేక యసహిష్టులైరి. మఱియు నాయుధిష్ఠిరు మహాసభయందు దుర్యోధనుండు పెక్కుబన్నములఁ బాల్పెను. నానా దేశాధిపతులు మదమాతంగతురంగములను, కాంచనాదిలోహములను, నమూల్యంబులైన మణులను, సాగరజనితంబులగు దక్షిణావర్తశంఖములను, జిత్రనిచిత్రములగు మేలైనకంబళములను, ననేక దాసదాసీజనంబులను ధర్మజానకుఁ గానుకలుగా నొసంగిరి. ఈవైభవము నంతను జూచుచుండిన దుర్యోధనుండు యుధిష్ఠిరాదులపై నీర్వ్యజనింపఁ దండ్రియగు ధృతరాష్ట్రునితోఁ దనమనోవేదన నంతను నివేదించి వారిసంపద నంతను బా నపహరించికొనుట కొకయుపాయం బూహించి యందులకుఁ దండ్రిచే ననుమతిం బడసి ద్యూతంబున సకలమాయోపాయంబులఁ బన్నువాఁ డగుతనమేనమామ శిశుని దనకు సాయపడఁ ధర్మరాజును దుర్యూతంబున నోడించి యాతని సర్వసంపదలను సకలమహిరాజ్యమును నాచిత్కొని తుదకుఁ దస్థులును భార్యయు వెంటరా నతనిఁ బండ్రించేడ్లు వనవాసమును నొక్క యే డజ్ఞాతవాసమును జేయుటకు సమయ మేర్పఱచి పంపెను. పదంపడి వారు సమయవత్సరములఁ బూర్తిజేసి వాసుదేవుని దుర్యోధనసభకు రాయబారిగాఁ బంపి తమమహిరాజ్యభాగము

గలిసికొనుటయును, మనుష్యుల కగమ్యము లగు యక్షు లుండు ప్రదేశములను బాండవులు సొచ్చి యచ్చోటఁ గుబేరునితో గంధమాదన పర్వతంబున సమాగమముం బొందుటయును సుయోధనుండు ఘోషయాత్ర కరిగి గంధర్వులనుఁ జిక్కి వియత్తలంబున వారాతని నెత్తికొని పోవుచుండ, వానిని భార్యలతో ధ్వంసముండు విడిచివుచ్చుటయును, యక్షప్రశ్నంబులగు నునుగట్టుండు ధర్మగుణముగా దత్తోత్తరం డగుటయును, విరాటుని యాస్థానమునందగు ప్రోవదీపమేనులై పాండవులు ప్రచ్ఛన్నరూపములం బుచ్చి యొక లెటుంగనుండ నజ్ఞాతవాసంబు నలుపుటయును, కౌరవులతో బహుంక్రమసంశుల నెల్ల నొక్కయష్టమండ గోగ్రహణకాలంబున నోర్చి విజృంభించుటయును, బాండవు లొక్క సంవత్సరము ప్రచ్ఛన్నులై తనరాజ్యమునందండి తనకు నేన లొనర్చుచుండినదిలను విరాటుం డనరిగడ, వారితో సంగంధము గావించుకొను నిమిత్త ముత్తర నర్జునున కియ్య యత్నము నలువఁగా నుత్తర తనకు శిష్యురాలు గాన దానిని బొందఁట కిష్టపడక యాకన్నియను దనకొడు కభిమన్యున కిచ్చి వివాహము గావించి నుండును, ప్రవృత్త శూన్యుడై స్వజనులు తన్ను విడిచి సన్యాసిగనుండినను భర్తంబగును యుద్ధకాలమున నేడతొహిణులబలంబు సమహూషితుయును, భగవంతుడే యగు దేవకీపుత్రుండు నారి కెల్ల కాలములయందఁ దోడ్పడుట కియ్యగోనుటయును, నారదుండు భగవదసతారరూపులగు నరనారాయణులు కృష్ణార్జునులైరని హుమాలు నాకటింగించుటయును శ్రీకృష్ణుండు పాండవులను నావారికిని సుధి గావించరాఁగా నాఁడా సభలో నమృహాత్ముని గర్భసుయోధనులు మున్నగు నావారు నిగ్రహింపఁ దలచుటయును, సుధి కేలేంచి విడువనింటఁ గుడిచి మఱి యేగుచుండు హనుదేవుని గుంతి దీనురాలై వెంబడింప రథస్థుండైన యానుహాత్ముండు రథము డిగ్గి యద్దేవిని సాంత్వనచసంబుల నూహించుటయును, యుద్ధాలంభ కాలమునందు మంత్రియగు వాసుదేవులనును, శాంతనవ్రం డగు భీష్ముండును, భారద్వాజుం డగు ద్రోణాచార్యుండును, బాండవులను విజయు లగునట్లు దీవించుటయును, గట్లండు భీష్మునితోఁ దగవులాడి 'నీ నని నేయుచుండ నే నడ్డెనను రా ననియు, నీవు

గెల్చినచో నేను వనవాసి నయ్యెద' ననియు బంతమాడి భీష్ముడు యుద్ధ
 రంగంబున నుండునంతవఱ కనికి దొలంగి యుండుటయును, వాసు
 దేవార్జునులును సప్రమేయ మగుగాండీసమును మూఁ డుగ్రవీర్యములు
 గవిసియొక్క టగుటయును, నర్జునుండుభయసేనలమధ్యమునకు రథంబును
 దోలి నిలుపునట్లు సారథియగు వాసుదేవున కాజ్ఞాపింప నాతం డట్లొ
 నర్పఁగా నాసమయమున నిరువాగులలో నుండుబంధుమిత్రులు రణరంగం
 బున నిహతు లయ్యెన రని శోక మోహములతో నర్జునుడు రణవిము
 ఖుఁడు కాఁగా, భగవంతుం డగు వాసుదేవుండు యోగమహిమచే విశ్వ
 రూపమును జూపి “జీవుండు నిత్యుండు, వానికిఁ జూపు లేదు, వాఁడ
 చేష్టదుండు, అదాహుండు, స్వయంప్రకాశుండు” అని గీతార్థంబుల
 నుపన్యసించి ప్రకృతి యెప్పు డైనను నశించునదే కావున శరీరమునకు
 నాశ మెప్పుడైనను గల్గు నని బోధించి యర్జునునిచే నొప్పించి యత
 నిని రణోన్ముఖుం గావించుటయును, శిఖండిని ము న్నిడికొని మహాశూ
 రుండును ననియుం దోర్పుటకు వీలుకాని భీష్ముని నర్జునుండు గూలఁ
 ద్రోయఁగా నాతం డంపనైజ్ఞవైబరుండుటయును, నర్జునుం డట్లు శర
 తల్పంబున శయనించియుండు తాతకుఁ దనధనుర్విద్యావిశాసంబు
 నేర్పున భూమిని బగులగొట్టి పాతాళగంగ గొనిదెచ్చి యాతని
 దాహం బుడుపుటయును, బాండుపుత్రులనై న్యమునందు శుభశకున
 ములయొక్కయు, మనవారి నై న్యమునం దవశకునములయొక్కయు
 సూచనలు గాఁపించుటయును, ద్రోణాచార్యుండు మహావ్రాహ్మణములను
 బన్నుచుఁ దనయస్త్రలాఘవమును జిత్రనిచిత్రముగాఁ బోరితమునందుఁ
 జూపుచుండినను వా రెవరును నాయస్త్రములచే జూప కుండుటయును,
 నర్జునుండు దనపై నొక్క వెట్టునఁ దలఁపడిన సంశయముల నందఱి మహా
 రథుల హతులఁ జేయుటయును, బద్ధవ్రాహ్మణము నభిమన్యుండు భేదించి
 లోనికిఁ జూచ్చి యనేకశూరులఁ బిచ్చలించున ట్లొనర్ప, వీరానీకం
 బంతయు నాతనిఁ జాట్టుముట్టి యాతని వధింపఁగా నిందులకుఁ గార
 కుండైన నైంధవునిపై నర్జునుం డలిగి యాతనిని మరునాఁ డస్త్రమిం
 చులోపుగఁ బొలియించునట్లు ప్రతిన వట్టి దానిని నెఱవేర్చుట
 కానాఁడు, ఘోరయుద్ధము నొనర్చుచుండ నర్జునుని రథ్యంబులు

డయ్యటయు వాని నేదదీర్చుట కట్టనుండు సేనామధ్యంబున
 నభేద్యంబైన యంపకోట నొక్కదానిని దనరథరథ్యంబులఁ గావించి
 సారథియైన శ్రీకృష్ణమూర్తి రథ్యంబుల దప్పిడిర్చి తెచ్చునంతకుఁ దాను
 రథంబు డిగ్గి యొంటికొండై శత్రుసేనలపై విక్రమించి యుద్ధముం జేసి
 వెనుక రథము నెక్కునగతలో భీమసాత్యకులు దుర్యోధనుపై న్యము
 నోహటించి నిలిపి చెల్లాచెదరగునట్లు గొట్టుచుఁ దనకు సాయపడు
 చుండునవసరంబునఁ గర్ణుండు భీమసేనుం దలపడి యాతనితో ఘోరస
 మరం బొనర్చి యాతఁ డేమరియుండఁ గర్ణుండు వాని నిరాయుధుం
 జేసి క్రిందబడునట్లొనర్చి తనవింటకోపున భీమసేనుపొట్ట రంధ్రంబగున
 త్లోత్తుచు నతనిని నవమానించి యుబ్బుచు పచ్చుచుండఁ, వాడును
 నితరులగు మనసై న్యములోనున్న హులులను జూచుచుండఁగ యట్టి
 నుండు పైంధపుని తల నఱికి దానినిఁ గ్రిందబడునట్లొనర్చక తనయస్త్ర
 మహిమ నేర్పునం జెండాడుచుఁ దనప్రతిజ్ఞ దీర్చుకొనుటయును, కర్ణుండు
 తన కింద్రదత్తం బైనమహాశక్తిని బ్రయోగించి యట్టినుని పథింపవలయు
 నని తలంపుఁ గొని యుండ నద్దానిని ఘటోత్కచుపైఁ బ్రయో
 గించి వానిని జంపి వ్యర్థపఱుపవలసి పచ్చుటయును, నుభయసేనలలోని
 విలుకాండ్ర కెల్ల గురు వగు ద్రోణాచార్యుండు సిజరథంబుపై బ్రయో
 వవిష్టుండై యుండఁగా నామహాసీయుని ధృష్టద్యుమ్నుండు శిలజములఁ
 బట్టికొని తల నఱుకుటయును, సశ్వశ్రామ జగ మపారంభ మగునట్లు
 ప్రయోగించిన నారాయణాస్త్రంబునఁ బొండ్రులలో నొక్కండైనను
 జావకుండుటయును, భీమసేనుండు మనవారిలోఁ గలమానిను తెల్లఁ
 జూచుచుండ దుశ్శాసనునితోఁ బోరి వానిఁ గ్రింద బడఁ ద్రొట్టి
 భీమంబుగాఱొమ్మఁ బగిల్చి వృకంబుపథమున వాని నెత్తురు ద్రొపుట
 యును, గర్ణుం డర్జునునితో మచ్చరించి తుదకు యుద్ధమున వానిఁ
 జచ్చుటయును, ధర్మజుండు విజృంభించి శల్యునిపై మహాశక్తి నొక్కదా
 నిం బ్రయోగించి యద్దాన నామహాసీయుని పథించుటయును దుర్ద్యౌత
 మునకు మూలం బగు శకునిని సహదేవుండు దెగ నేయుటయును, శత్రు
 లకు వెఱచి ద్వైపాయనప్రాదంబున జలస్తంభం బొనర్చి డాగియున్న

నాపుత్రు సుయోధనుని ధర్మజుండు పోటుమాటలాడి హృదంబు వెడలఁదీసి భీమసేనునితో గదాఁచుద్ధమునకుఁ బురికొల్పు, శౌరిసన్న చే నధర్మంబున నాభిక్రిందఁ దొడలవై భీముండు గదచేఁ గొట్టఁగా నాపుత్రుండు దొడలు విఱిగి ప్రాణంబులఁ బోనాడుటయును, నాటిరాత్రి యశ్వత్థామ పాండవశిబిరముఁజొచ్చి సుప్తులయిన పాంచాలుర నెల్లరను ద్రౌపదేయూలగునైదుగురను బొదివి ఘోరమరణము నొందునట్లు చేయఁగా దానిని భీమసేనుం డెఱింగి యశ్వత్థామను బట్టికొనఁ బరువిడఁగా నందులకు గురుపుత్రుండు వెఱచి పాండవులవై నైషీకాస్త్రప్రయోగంబు గావింప సవ్యసాచి దానిని బ్రహ్మశిరోనామకాస్త్రంబున నుపశమించునట్లు నర్పి యశ్వత్థామ శిరోరత్నమును గొనుటయును, బాలఘాతుకుఁ డగు నశ్వత్థామను గేశవద్వైపాయనులు శపించుటయును, వాడు గ్రుచ్చు వారిని శపించుటయును నివి యెల్లయును నేను వినుచుండునపు డెల్లను మనకు శుభంబు లొదవనేరవుగా యని దృఢమనస్కుఁడనై యుంటిని. గాంధారి తననూఁకలు పుత్రులను, బొత్తులను, భ్రాతృలను, సమీప బంధువులను నీయుద్ధకారణంబునఁ గోల్పోయి దుఃఖసాగరంబును శరీరముండునందొక నీదవలసివచ్చెను. ఇట్టిదుష్కర మగు కార్యమును బాండవు లొనర్చి నిష్కంటక మైనరాజ్యమును బొందిరి. ఈ మహాభయంకరమైన సంగ్రామమునందుఁ బమనెనిమిది యక్షాహినుల సైన్యమును మడిసినది. మొత్తమున కుభయులలోను బదిమంది బ్రతికయున్నవారు, మనసైనికులలో ముప్పవరును, వారిలో నేడ్వరును మిగిలియున్నవారు దీని నంతయును దలపోయఁగా నాగుండెలు జల్లు మనును. మనస్సు కలత నొందును. బుద్ధి టిచ్చవడును. మొగంబు వెల వెలపాటును. అని యనేక ప్రకారంబులఁ బలవించి మూర్ఛిల్లి కొండొక నేవునకు సమాశ్వుసిల్లి యాంబికేయుండు సంజయుం జీరి “సూతపుత్రా! నాప్రాణంబులు నిలువనోవవు. నేను జీవించుటలో ఫలమేమియుఁ గానరాకున్నది. పగలే తమోమయముగఁ గాన్పించుచున్నది యని నిట్టూర్పు విచ్చుచు వేదనాభరంబు సహింపనోచకున్న నమ్మహీనాథునకు గావల్లణ పుత్రుండుగు సంజయుఁ డిట్లనియె. పూర్వము రాజసంశములలో మహా తాపహర్షులును, మహాశూరులును, గుణవంతులును, ముదితహృదయు

లును ననేకయాగముల నాచరించినవారును నగు శైబ్యుడు, సృంజయుడు, సుహాత్రుడు, రంతిదేవుడు, మహాతేజస్వియగు కాశీవంతుడు, బాహ్నికుడు, దమసుడు, శర్యాతి, యజిత్తు డగు నభిడు, శత్రుఘాతకుడగు విశ్వామిత్రుడు, పరాక్రమశాలియగు సంబరీషుడు, మరుత్తుడు, మనువు, ఇత్వోకువు, గయుడు, భరతుడు, దాశరథి యగు శ్రీరాముడు, శశిబిందువు, భగీరథుడు, కార్తవీర్యుడు, మహాభాగుడు, జనమేజయుడు, మహారథుఁ డగు పరాక్రమశాలియు, నెవనియజ్ఞములయందు దేవతలు స్వయముగా నేలించి స్వరూపధారులై హవిర్భాగములను గొనిపోవుచుండినో యట్టి యయాత్రయు నను నిరుపది నలువురు మహారాజు లీలోకమునందుఁ బెక్కుభోగముల సనుభవించి కాలనశమును బొందిరని మహర్షి యగు వేదవ్యాసుడును, దేవర్షి యగు నారదుడును జెప్పఁగా వినియున్నారము. ఎట్టివారికిని విధి యలంఘనీయము. ఇంకను ననేకులు పుత్రశోకార్తులై గతించినవారు గలరు. వారెల్లరు మహారథులు, మహాత్ములు, సుగుణవంతులు. ఇట్టివా రనేకులు కాలగతిం దప్పించుకొన లేనివారైరి. మహాగుణసంపన్నులైన వారును నిధనమును దప్పించుకొనలేరైరి. అట్టివారినే కాలపురుషుడు నమలి మ్రొగుచుండఁగా దురాత్ములును, దుష్టచారిత్రులును నగు నీపుత్రులు సత్పురుషులచే భూరరణనిహితు లగుటకు నీవేల పగన వలయును? నీవు సకలవేదశాస్త్రములఁ జదివినవాడవు, మిక్కిలి భీమంతుడవు. ప్రాజ్ఞ సమ్యకుండవు. కాలవై పరీత్యమున సంభవించుపనికి నీయట్టిబుద్ధిమంతుడు వగవడగునే? ఎట్టి బుద్ధిమంతుఁడేని విధి చెయువుల నాపుకొనఁ జాలడు. విధివిహితముకాని కష్ట మేదియును లేదు. భావాభావములును సుఖాసుఖములును నగు సీసర్వమును గాలనశమై ప్రసరిలుచుండును. భూతోత్పత్తికిఁ గాలమే మూలము. తన్నాశమునకును గాలమే కారణము. ప్రజలను సంహరించు కాలుని నైతము కాలమే శమింపఁజేయును. సర్వలోకములయందును శుభాశుభభావముల యుత్పత్తిని కాల మొనర్చును. కావున కాల మెప్పుడును దురలీలమము. సర్వ భూతములయందును సమముగా ప్రవర్తించును. జరిగినవియు, జరుగుచుండునవియు, జరుగనున్నవియు నగు కార్యము లన్నియుఁ గాలవశము లని

బుద్ధిమంతుఁ డెఱింగి వెఱపు దక్కియుండవలయును. ఇవ్విధముగా సంజయుండు పుత్ర శోకముచేనడలుచున్నయాంచి కేయుని సమాశ్వసింపజేసె. ఈసంగతి నంతయు పుణ్యకథగాఁ గృష్ణదైవపాయసుండు మహాభారత గ్రంథమున వచించెను. ఈభారతేతిహాసమునం దొక్కళ్లోక పాదమును జదివినను బుణ్యంబు సమకూరు నని పురాణములు నెప్పును. ప్రాతస్నాయంసమయములయందు భారతకథాస్థ సంక్షేపరూపంబైన యీ యనుక్రమణిక నేపురుషుండు పఠించునో, వానికి మహాభారతేతిహాసగ్రంథము నంతను జదివినఫలము గల్గును. శ్రాద్ధకాలంబులయందు దీనిం పఠింపించినచో నాకర్తములు సుఫలముల నొసంగును. ఈమహాగ్రంథమునుభక్తిశ్రద్ధలతో వినిన పుణ్యాత్ముండు పరలోక సుఖముల ననుభవించును. ఎల్లప్పుడును ధర్మాత్ముం డగును. పెరుగున నససిత మెట్టిదియో, మనుష్యులలో బ్రాహ్మణునిచంద మెట్టిదో, వేదములలో నారణ్యకం జేరితిదో, ఓషధులలో నమృతం జేపగిదిదో, జలాశయములలో సముద్ర మెట్లు శ్రేష్ఠమో, తిర్యగ్జంతువులలో గో వెటులు త్రమమో యట్లు లితిహాసములలో నిష్ఠుహాభారత మత్తుత్తమమై వెలయును. పూర్వకాలమున దేవతలు నాల్గు వేదములను దక్కెడయం దొకతట్టును, భారతమును వేటొకతట్టును నుంచి తూచఁగా భారత ముంచినవై పుననే ముల్లు మొద్దుసూపెను. అట్లు ఆమహాత్మ్యమును పేదార్థసారభారమును గలదగుట నీయితిహాసగ్రంథమును మహాభారతగ్రంథమని పెద్దలు నక్కాణించిరి. కావున నీగ్రంథము మహాభారతమని ప్రఖ్యాతిఁ గాంచె. మహాభారతశబ్దార్థమును మాత్రమెఱుంగువారు స్వపాపవిముక్తు లయ్యెదరు. అని రోమహర్షణ పుత్రుండగు సుగ్రశవసుం డను సూతనందనుండుకౌనకాదిమహాముసులకుం జెప్పి వెండియు నిట్లనియె.

— భారతపర్యాసుక్రమణిక —

ఈ మహాభారతమున నాదిపర్వమునందు—పౌష్యము ౧, పౌలోమము ౨, ఆస్థికము ౩, ఆదిపంచాంగతారము ౪, సంభవపర్వముగి, జతుగృహదాహము ౬, హైహింబము ౭, బకవధము ౮, చైత్రరథము ౯, స్వయంవరపర్వము ౧౦, వైవాహికము ౧౧, విదురాగమము ౧౨,

రాజ్యలాభము ౧౩, అర్జునవనవాసము ౧౪, సుభద్రాహరణము ౧౫, హరణహారికము ౧౬, ఖండవనదహనము ౧౭, మయదర్శనపర్వము ౧౮ నను నవాంతరపర్వములు పదునెనిమిదిపర్వములు గలవు.

రెండవదియగు సభాపర్వమున—సుంత్రపర్వము ౧, జరాసంధసభ పర్వము ౨, దిగ్విజయపర్వము ౩, రాజసూయము ౪, అర్ఘాహరణము ౫, శిశుపాలవధ ౬, ద్యూతము ౭, అసుద్యూతము ౮, ననునవాంతర పర్వము నెనిమిది గలవు.

మూడవదియగు నారణ్యపర్వమున—కీర్తిహరవధ ౧, అర్జునాభి గమనము ౨, కైరాతము ౩, ఇంద్రలోకగమనము ౪, నలోపాఖ్యా నము ౫, ధర్మరాజతీర్థయాత్ర ౬, జటాసురవధ ౭, యక్షయుద్ధము ౮, నివాతకవచవధ ౯, ఆజగరము ౧౦, మార్కండేయగమనము ౧౧, సత్యాద్రోపదీసంవాదము ౧౨, ఘోషయాత్ర ౧౩, మృగస్వప్నోద్భవ పర్వము ౧౪, వ్రీహిద్రోణీకము ౧౫, విగ్రహ్యున్నపర్వము ౧౬, ద్రోపదీహరణము ౧౭, జయద్రథవిమోక్షణము ౧౮, రామోపాఖ్యా నము ౧౯, పత్నిత్రతామాహాత్మ్యము ౨౦, కుండలహరణము ౨౧, ఆరణ్యము ౨౨ నను నవాంతరపర్వము లిరువదిరెండు గలవు.

నాలవది యగు వింటపర్వమున—పాండవప్రవేశపర్వము ౧, కీచకవధ ౨, గోగ్రహణము ౩, అభిమన్యువివాహము ౪ నను నవాం తరపర్వములు నాలుగు గలవు.

అయిదవది యగు సుద్యోగపర్వమున—ఉద్యోగము ౧, సంజ యాగమనము ౨, ప్రజాగరము ౩, సానత్సుజాతము ౪, యానసంధ ౫, భగవద్ధ్యానము ౬, సేనానిర్యాణము ౭, ఉలూకదూతాభిగమ నము ౮, రథాతిరథసంఖ్యానము ౯, అంబోపాఖ్యానము ౧౦ నను నవాంతరపర్వములు పదిపర్వములు గలవు.

ఆఱవదియగు భీష్మపర్వమున—జంబూఖండనిర్మాణము ౧, భూమి పర్వము ౨, భగవద్గీత ౩, భీష్మసభ అను నాలుగుపర్వములు గలవు.

ఏడవది యగు ద్రోణపర్వమున—ద్రోణాభిషేకపర్వము ౧, సాం శప్తకము ౨, అభిమన్యువధ ౩, ప్రతిజ్ఞాపర్వము ౪, జయద్రథవధ ౫, ఘటోత్కిచవధ ౬, ద్రోణవధ ౭, నాంయణాస్త్రమోక్షపర్వము ౮ నను నవాంతరపర్వము నెనిమిది గలవు.

ఎనిమిదవది యగు కర్ణపర్వమున—కర్ణపర్వము ౧ యును గలదు.
తొమ్మిదవదియగు శల్యపర్వమున—ప్రాదప్రవేశము ౧, గదా
యుద్ధము ౨, సారస్వతము ౩, తీర్థసంశానుకీర్తనము ౪ ననునాల్గుపర్వ
ములును గలవు.

పదివదియగు సౌప్తికపర్వమున—సౌప్తికము ౧, విషికము ౨
నను రెండుపర్వములు గలవు.

పదునొకండవది యగు స్త్రీ పర్వమున—జలప్రదానము ౧,
స్త్రీ విలాపపర్వము ౨, శ్రాద్ధపర్వము ౩ నను మూడుపర్వములున్నవి.

పండ్రెండవది యగు శాంతిపర్వమున—చార్వాకనిగ్రహము ౧,
యుధిష్ఠిరపట్టాభిషేకము ౨, గృహవిభాగము ౩, రాజధర్మములు ౪,
ఆపధర్మములు ౫, మోక్షధర్మములు ౬ నను నాఱుపర్వములు గలవు.

పదమూడవదియగు అనుశాసనికమున—దానధర్మపర్వము ౧,
భీష్మనిర్మాణము ౨ నను రెండుపర్వములు గలవు.

పదునాల్గవదియగు నశ్వమేధపర్వమున—అశ్వమేధారంభము
౧, అనుగీతలు ౨ నను రెండుపర్వములు గలవు.

పదునైదవదియగు నాశ్రమవాసపర్వమున—ఆశ్రమవాసము ౧,
పుత్రదర్శనపర్వము ౨, నారదాగమనము ౩, నను మూడుపర్వము లున్నవి.

పదునాఱవదియగు మాసలపర్వమున—మాసలము ౧, యును,
పదునేడవది యగు మహాప్రస్థానపర్వమున—నావేరింటి పర్వ
ము ౧ యును గలవు.

పదునెనిమిదివది యగు స్వర్గారోహణ పర్వమున—నావే
రింటి పర్వము ౧ యును గలదు.

పదప హరివంశంబు, విష్ణుపర్వము, భవిష్యత్పర్వము నను
నూఱుపర్వములతో నీమహాభారతము వెలయుచుండు. *

* శాంతిపర్వమున, ౧ చార్వాకనిగ్రహము, ౨ యుధిష్ఠిరపట్టాభిషేకము,
౩ గృహవిభాగము అను మూడుపర్వములను పర్వానుక్రమణికయందు హెచ్చుగాఁ
జేర్చియున్నను, శాంతిపర్వము రాజధర్మపర్వముతో ప్రారంభింపఁబడుచున్నది. కావున
హరివంశములోని పర్వములతోఁ జేర్చి యచాంతరపర్వములు నూఱే యగును. వానిని
మినహాయించిన భారతమునందలి పర్వసంఖ్య ౯౭. ఇవిషయమున నాంధ్రమహాభార
తమునకును సంస్కృతభారతమునకును భేద మగపడుచున్నది.

ఈమహాభారతేతిహాసము చతుర్విధపురుషార్థము లగు ధర్మా
 ర్థకౌమర్యోక్షములను నిరూపించుటం జేసి దీనిని ధర్మశాస్త్ర మని
 కొందఱును, నర్థశాస్త్రం బని యొక కొందఱును, గామశాస్త్ర
 మని మఱికొందఱును, మోక్షశాస్త్ర మని వేటొకకొందఱును జెప్పు
 యును. చతుర్వేదమునను సాంగముగాఁ జదివెను నీయితిహాసమును
 జనుననిపురుషుండు విద్వాంసుండు గానేడు. మనోహరము లైన
 కోకిలముల పంచమస్వరంబును విన్న వీరులకుఁ గాకులపరుషధ్వనులు
 రుచింప నట్లేష్టహేతిహాసంబును జదివినవానికి విన్నవానికి వేటొకగ్రం
 థము రుచింపనేరదు. భూమి యున్నగు పంచమహాభూతములనుండి
 సర్వమును బుట్టినవిధంబున నీమహేతిహాసమును జదివిన కవినర్హు
 నకుఁ జెల్లిన తేటయై హుతేజంగులభావము లుత్పాదించుచుండును.
 సర్వోద్రియ వ్యాపారశలకును మనోవ్యాపారము తెట్టు లాశ్రయ
 ముతో యద్విధంబున సర్వకార్యగుణములకు నీయితిహాసములోని
 వృత్తాంతంబు లాశ్రయంబులై యుండు. ఆహారములేక శరీర మె
 ట్లుండనేరదో యట్లే భారతమహాభ్యాసంబున కసుబుధింపని వృత్తాంతం
 బన్యం బుండనేరదు. శుభములను నభివృద్ధిని గోరు సుత్తమసేకులు
 మేల్తేనదొర సాశ్రయించి జీవించువగిది గృహ తెల్లరు నీయితిహాస
 మునే తమకు నూతకఱ్ఱగాఁ గొనియుండుదు. శ్రీవేదవ్యాసునియధరముల
 నుండి వెలువడిన తేనెభారతవంటి యీమహాభారతము నెవఁడు వినునో,
 వాఁడు సకలతీర్థములయందును గంగాసింధునదీయందును బుష్కర
 కాలములలోను స్నానము చేసినఫలముకంటె నెక్కుడు ఫలము ననుభ
 వించును. మనస్సుచేతను వాక్కుచేతను శరీరముచేతను రాత్రికాలము
 లయం దొనర్చిన పాపములు పగటియందును, నట్లే పగటియం దొన
 ర్చిన పాపములు రాత్రియందును నిష్కహాభారతమును భార్య భాగ్యు
 జేసినవారు నశింపజేసికొందురు. ఈయితిహాసమును విను పుణ్యపుష్కరం
 బకు బంగారుతోడవులతో నలంకరింపఁబడిన కొమ్ములుగల సూలుగో
 వుల సుత్తమబ్రాహ్మణునకు దాన మొనర్చినవాని సుకృతముగలుగును.
 దాటుట కశక్యంబైన మహాదధిని నోడచే సుకరముగ దాటునట్లు,
 ఈ మహాభారతేతిహాసముద్రమును సర్వసంగ్రహ మను జ్ఞానబోధచే

సులభముగ దాఁట. శత్రువుల బగు నని పౌరాణికుం డగు సూతుండు శౌన కాది మహామునివర్యులతో జెప్ప వార లక్కఱకున కిట్లనిరి.

శమంతకపంచకమున కాపేరు కలిగినవిధము, అక్షౌహిణీపరిమాణము

సూతుండా! శమంతకపంచకమునః బాండవులకును గౌరవులకును యుద్ధము జరిగె ననియు, నాయుద్ధమునందుఁ బ్రయోగమిది యక్షౌహిణుల సైన్యము మ్రందె ననియు జెప్పియుంటివి. యుద్ధము జరిగిన యా ప్రదేశమునకు శమంతకపంచక మనుపేరేల గలిగె? అక్షౌహిణికిఁ బరిమాణ మెయ్యది? వివరింపవే యని యడుగుటయు నందుల కాసూతుం డిట్లనియె.

పూర్వకాలమునఁ ద్రేతాద్వాపరయుగముల సంధియందు రాజులు మదించి ధర్మమార్గముఁ దప్పి దుష్టులై వర్తించుచుండ, విష్ణునంశమునఁ బుట్టినపరశురాముఁ డిరువదియొక్కమాటులు వెదకి వెదకి వారిని దునుమాడి వారి నెత్తుట నైదుమడుంగులొనర్చి యామడుగులందుఁ బితృదేవతలకుఁ దుష్టిగాఁ దర్పణం బొనర్చెను. అంత, ఋచీకాదులగు పితరులు పరశురాముని కార్యముచే సంతుష్టులై యారామునియొద్దకు వచ్చి ‘సీపితృభక్తికి సంతసించితిమి. వరంబడుగుము’ అనిరి. అంత వారితోఁ బరశురాముండు తనకు బహుశ్రమయవధంబునఁ బ్రాప్తించిన పాతకంబు తన్నుఁజెందకుండునట్లును, నా నెత్తుటిమడుగు లైదును బుణ్య తీర్థము లగునట్లును బ్రసాదించ వేడెను. అంత నాపితరులు పరశురామునకు వరముల నిచ్చి యదృశ్యులైరి. అది మొదలుకొని యామడువులు పరమపవిత్రము లయ్యెను. ఆమడువులకు సమీపమునం దున్న దేశమంతయును శమంతకపంచక మని ప్రఖ్యాతఁ జెందె నని చెప్పి యక్షౌహిణీ పరిమాణంబును నిట్లని చెప్పందొడంగె.

రథమొక్కటి, గజమొక్కటి, గుఱ్ఱములు మూడు, కాలుబంటు లేవురుఁ గలుగఁ బత్తి యనఁబడు. దాని మూడింతలు సేనాముఖ మనఁబడు. అట్టిది మూడైన నొక గుల్మ మగును. ఆగుల్మత్రయ మొక్క గణము. మూడుగణము లొక్క వాహిని. దానిమూడింత లొక్క పృతన. పృతనలు మూడు డొకచమువులు. ఆచమువు మూడుగుచో నొక యనీకిని యగును. అట్టి యనీకినీదశక మొకయక్షౌహిణి యగును. ఇట్లు

తెక్కచేయఁగా నిరువదియొక్కవేలు నెనమన్నూటబిళ్ళవీరభంబులు, నన్నియేనుంగులు, నటువదియైదువేలునాటునూటపదిగుట్టంబులు, లక్షయుంవొమ్మిదవేలమున్నూటయేబండ్లు వీరభటులును గల యది యొక యత్రాహిణి యని చెప్పఁదగు.

అత్రాహిణీసంఖ్య

సేనలపేర్లు.	లేదలు.	విరుగులు.	గుట్టములు.	కాలిబాట్టు.	మొత్తము.
పత్తి	౧	౧	౩	౫	౧౦
సేనాముఖము	౩	౩	౯	౧౫	౩౦
గుల్లము	౯	౯	౨౭	౪౫	౯౦
గణము	౨౭	౨౭	౮౧	౧౩౫	౨౭౦
వాహిని	౮౧	౮౧	౨౪౩	౪౦౫	౮౧౦
పుతన	౨౪౩	౨౪౩	౭౨౯	౧౨౧౫	౨౪౩౦
చముఘ	౭౨౯	౭౨౯	౨౧౮౭	౩౬౪౫	౭౨౯౦
అనీకిని	౨౧౮౭	౨౧౮౭	౬౫౬౧	౧౦౯౩౫	౨౧౮౭౦
అత్రాహిణి	౨౧౮౭౦	౨౧౮౭౦	౬౫౬౧౦	౧౦౯౩౫౦	౨౧౮౭౦౦

ఇట్టి యత్రాహిణి లేడింటిని గుంతీపుత్రులును, బదుకొకటింటిని గాంధారీతనయులును నిరువాగులవారును గలసి పదునెనిమిదింటిని జేర్చికొని యాశమంతకపంచకమున ఘోరయుద్ధమును జేసిరి. ఆయుద్ధమున గాంధారీసూనుల నై న్యాధిపతియై కురుపితామహుండగు భీష్ముండు పదిదినములు కుంతీసూనుల నైనయముతోడ యుద్ధము సేసెను. పిదప ద్రోణాచార్యుండు కౌరవసేనానాయకుండై యైదునాళ్లు రణమొనఁగెను. పదంపడి కర్ణుండు రెండుదినములును, శల్యుండు దినమునందు బగటి పూట సగంబును, రణంబుసేసి మడిసినపిదప దుర్యోధనుండు మిగత సగము పగటియందు భీమునితో గదాయుద్ధముచేసి కాలుపురికి బోయెను. ఈశమంతకపంచక మనుప్రదేశమున గౌరవులు యుద్ధము చేసిరి గావున నీప్రదేశము కురుక్షేత్రంబు నాబరఁగె.

అట్టికురుక్షేత్రంబునఁ బారీక్షితుండగుజనమేజయుండు తనతమ్ములు మువ్వరగు శ్రుతనేగోగ్రసేవభీమసేచులును సాయపడఁగా దీర్ఘసత్రము నాచరించె. అప్పు డచ్చోటికి దేవశుని యగుసరమకొడుకు సారమేయము క్రీడాద్ధమరిగి యిటునటు దిరుగుచుండ జనమేజయుని తమ్ములు మువ్వరగు దానిం గొట్టిరి. అది యటచుచుఁ దనతల్లి సరమయొద్ద కేగి రాజుతమ్ములు దన్నుఁ గొట్టి రని యేడ్చెను. అంత సరమ కొడుకును 'నీవు వారి కేవల నెక్కఁ గావించితివా' యని యడుగఁగా సారమేయము దాను నిరసరాధి యనియు, దా నాయజ్ఞవాటమున నూరక తిరుగుచుంటి ననియుం జెప్పె. అంత సరమ జనమేజయభూపాలుని కడ కేగి యిట్లనియె. "భూపాగ్రణీ! చూడుము. నాకొడుకు నీయజ్ఞవాటమునఁ దిరుగుచుండ నీతమ్ములు వానిం గొట్టిరి. కావున లోకమున దుర్విసితులు సాధులకును, జేసవానికిని తగు నిది తగ దిది యని విచారించుక యెగ్గులు గావించుట సర్వసామాన్యము. అట్టివారికి ననియింతాగమము లగుభయములు గలుగును" అని చెప్పి నాకలోకమున కరిగె. అంత రాజు సత్రయాగమును బరిసమాప్తిఁ గావించి హస్తినాపురిం బ్రవేశించి సరమశాపమునకుఁ బ్రతీకారంబుగ శాంతికపాష్టికకర్తముల నొనర్చుట కుద్దేశించి తగునాచార్యుం డెవఁడో యని విచారించుచుండె. అట్లుండ నొకనాఁడు వేటనిమిత్త మరణ్యము సొచ్చి పోవువాఁ డచ్చట నొకపుణ్యాశ్రమంబుఁ గని యది శ్రుతశ్రవుండునుబుష్పవర్షనిధిగా నెఱింగి యామునిచెంత కేగి నమస్కరించి యిట్లనియె. తపోభనా! నీపుత్రుం డగు సోమశ్రవసుండు నా కాచార్యుండై యుండ ననుగ్రహింపు మని వేడెను. అంత నాశ్రుతశ్రవుం డిట్లనియె. రాజాగ్రణీ! ఈ నాపుత్రుం డగుసోమశ్రవసుండు నావీర్యమును ద్రావిన యొక నాగకన్యకకుఁ బుట్టినవాఁడు. చెఱువుల నెల్ల శమింపఁజేయ నమర్థుండు. మఱియు నెవ్వండోని విప్రుండు తన్ను దేని నడిగినను నిచ్చువాఁడై ప్రతిజ్ఞఁ బూనియున్న వాఁడు. ఈనియమము నకు లోపము వాటిల్లక జరుపుదువేని, నాసుతుని నీ కాచార్యునిగా గొనిపోవుట కాటంక ముండ నేరదు. అనఁగా నాబుష్పవర్షునకు నృపాలుం డిట్లనియె. మునివర్యా! మీ రానతిచ్చినతీరున నడిపెద నని

సోమశ్రవణిఁ బురోహితుంఁగా హస్తీపురికిం గొంపోయి యాతని యార్తిజ్వమున ననేకయజ్ఞములను గావించుచుండె. ఇట్లుండ జనమే జయుండు తక్షశిలాదేశమునకు దండువెడలి యాదేశమును గెలిచి హస్తీపురమునకు మఱి యేతెంచి స్వస్థచిత్తుడై యుండ నొక్కనాఁ డాతని పాలికి నుదంకుం డనుమహర్షి యేతెంచెను. ఆతనిచరిత్రమును నుడివెద. సావధానులరై పినుం డని కులపతి యగుశౌనకుం దొట్టిన మునివర్యులకు సూతుం డిట్లనియె.

—ॐ ధౌమ్యుం డనుబుష్పి తనశిష్యులభక్తిఁ బరీక్షించుట ॥—

పూర్వకాలమున ధౌమ్యుండను తపస్సంపన్నుం డయోదంతముల వాఁడు తనకు ఆరుణి, ఉపమచ్యుండు, వేదండు నను ముస్వరు శిష్యులు సకలోపచారములు నేయుచుండ వారలతో నొక యరణ్యంబున నాశ్రమ మేర్పఱచుకొని మెలఁగుచుండెను. ఆమహర్షి యొక్కనాఁ డారుణిం బిలిచి యిట్లనియె. అయ్యా! నీవు కేదారక్షేత్రంబునకుఁ బోవ్వు. అచ్చట నీళ్లు నిలుచునట్లు కట్ట నొకటిఁ గట్టి నీళ్లను నిలుపు మనఁగా నాతండు గురునాజ్ఞ శిరసావహించి యచ్చోటి కేఁగి యెన్నిమాటలు కట్టి కట్టినను నీటివేగంబున నాకట్టలు తెగిపోవుచు నీగు నిలుచక ప్రవాహముగఁ బోవుచుండఁ, గొంతసేపటి కారుణి యాలోచించి తాన నీటి ప్రవాహమున కడ్డముగఁ బరుండె. అంత నాయుదకంబు లారుణి గురు భక్తికి మెచ్చి తామానేతువుచే బంధింపఁబడి వానిగురుభక్తిమాహాత్మ్య ఫలముగ నిలిచియుండె. ఇట్లుండ నొక్కనాఁడు ధౌమ్యుండు 'నేతు బంధనంబున కని కేదారఖండంబునకుఁ బోయిన యారుణి యెన్నాళ్లకును రాడయ్యె. మన మెల్లరము పోయి వానిపోకడ గుర్తించి వత్త' మని మిగిలిన శిష్యులతోఁ గేదారఖండంబునకుఁ బోయి 'ఆరుణి' యని పిలువ నారుణి "ఇదె యరుదెంచుచున్నాడ" నని వెంటనే లేచి వచ్చి గురునకు నమస్కరించి పాడసూపెను. అంత నాగురువర్యుం డారుణితో నిట్లనెను. ఆరుణీ! నీవేల యిన్నా ల్లిచ్చోట మసలీతివి? అని యడుగ నయ్యారుణి "గురువర్యా! ఎన్నియుపాయములను బన్నినను నీయుదకంబు

లాగవయ్యె. కావున నీసఖిలంబున కడ్డంబుగా నేన పరుండి యుంటి. అంత నది బంధమునకు లోబడినది" అని చెప్పి "ఇంకను నాజ్ఞ యేమి" యని ప్రార్థింపఁగా, ధౌమ్యుండు వాని కిట్లనియె. "శిష్యునరా! నీగురుభక్తికి మెచ్చితి." నీవు కేదారఖండముఁ బెరించితివి గాన "నుద్దాలకుండును నానుముతో వెలయుము. సకలవిద్యలును దమంత మనమున నీకుఁ దోచుఁగాత" యని చెప్పి వాని కాజ్ఞ యొసంగి వాని యిచ్చమేఁ జరింప నంపెను. అంత సయ్యారుణి గురునియనుగ్రహంబును దనకు మహాప్రసాదంబునఁ గొని శుభముల నొందుచు నిష్టానుసారముగ వర్తించుచుండె.

పదంపడి ధౌమ్యుం డొకనాఁ డుపమన్యుండును శిష్యుం బిలిచి తమయావులమేపుటకుఁ బొమ్మనెను. గురునియాజ్ఞ నుపమన్యుండు దలంపాల్చి నిత్యము వేకువను లేచి యావులం దోలుకొని యరణ్యంబునఁ బచ్చికగల తావులయందు లేస్తగ మేపుచు, ననుదినము సాయంకాలమునకు నావులం దోలుకొని యాశ్రమమున కేతెంచి గట్టుచు వర్తించెను. అంత నొక్కనాఁడు ధౌమ్యుండుపమన్యుం జేరి యిట్లనియె. "అయ్యా! నీపనుదినమును వలువాత లేచి పశువులఁ దోడ్కొని సాయంకాలమునకు మఱి యాశ్రమమునకు వచ్చుచున్నాడవు. ఆహారమెట్లు నీకు? నీవు ఎప్పుటియట్లు ధృఢకాయుడవై డయ్యకయున్నవాడవు. ఇందులకుఁ గతం జేమి?" యని యడిగెను. అంత శిష్యుండగు నాయుపమన్యుం డిట్లనియె "గురునర్యా! మధ్యాహ్నంబున కాశ్రమంబునకు వచ్చి భిక్షం గొని భిక్షొన్నంబును భుజించుచున్నవాడ" ననియె. అంత గురుండు 'ఇంకనీవు దెచ్చుభైక్ష్యమును మాయనుమతిలేక యారగింపకుము' అనఁగా మఱునాఁ డెప్పటియట్లు గోవులఁ దోలుకొని పనంబునకుఁ బోయి సాయంకాలమున కాశ్రమంబున కేతెంచి యావుల నన్నింటిని గోళాలలోఁ గట్టివైచి భైక్ష్యముం దెచ్చి గురునన్నిధియం దుంచి దూరమున నిలుచుండియుండ నుపమన్యుం జూచి గురుండు భిక్షొన్నంబు నంతయు నే నుపయోగించెద ననఁగా, శిష్యుండు వల్లెయనీ పోయెను. ఇట్లుకొన్నాళ్లజరిగెను. అంతనొక్కనాఁడు గురుండు శిష్యుం జూచి నీవు దెచ్చుచుండు భైక్ష్యమును నే నుపయోగించుచుండినను, నీవాహారంబు లేకుండినను జక్కని బలముగలవాడవై యున్నాడవు.

దీనికి గారణం జేమి? యని యడుగ శిష్యుం డిట్లనియె. గురువర్యా! నేను కొలుతఁ దెచ్చినభైక్ష్యమును మీ కొసంగును. పిదప భైక్ష్యాచరణనిమిత్తము రెండవసారి యేగుదును అపుడు తెచ్చినభైక్ష్యమును నే నారగింతును. కావున నలయను, డయ్యను అని విన్నవింపఁగా నీ విట్లు రెండువర్యాయములు భైక్ష్యమునకుఁ బోయి భిక్షును గొని తెచ్చుట యాశ్రమంబునుండి భిక్ష కేఁగునితరుల కాటంక మగును. కావున నీవు రెండవసారి భిక్షకుఁ బోకుము. అని గురువు సెప్పఁగా నుపమ న్యుండు వల్లె యని యథారీతి నావుల మేప ననుదినము వలువాతలేచి పోవుచు, సాయంకాలమున కాశ్రమమునకు వచ్చుచుండెను. అంత నొక్కనాడు గురువు శిష్యుం జూచి 'ఉపమన్యూ! నీవుభిక్షును దెచ్చి యారగించుట లేదు. నీవు తెచ్చు భైక్ష్య మంతఁగూ నా కొసంగుచు న్నాడవు. మఱియు నాహార మేమియుఁ గొనకుండినను నీవెట్లు బలిష్ఠుం డవై కానఁబడియెదవు? వివరింపవే!' యని యడుగ గురువునకు శిష్యుం డిట్లనియె. 'ఓగురుండా! వినుము. మధ్యాహ్న కాలమున నావుల మేపున పుడు వానిక్షీరమును బితటి త్రాగుచుందును. ఆ కారణమున బల్లిదుండ వై యున్నవాడ' ననియె. అంత గురుండు "దూడల కుపయుక్తమైన క్షీరమును నీవు ద్రావినచో నది చిక్కిపోవును. వానినోటినుండి కడ్డం బు పోదగదు. కావున నింక నీ వాక్షీరము సుపయోగించుకొన కుము." అని యాజ్ఞపించెను. శిష్యుం డాగురువు నాజ్ఞను శిరసావహించి మునుపటివలెనే తనకార్యమును నిర్వర్తించుచుండె. అంత మఱి యును గొన్నినాళ్ల కుపమన్యుని ధౌమ్యుండు సూచి యిట్లనియె. ఉప మన్యూ! నీవు దెచ్చు భిక్షాన్నమును మా కొసంగుదువు. రెండవసారి భైక్ష్యముం గొనవు, ఆవులను మేపునప్పుడు వానిపాలను బితటి త్రాగు వు. అట్లునను నీవించుకేని చిక్కక బలియుండవై యుండుటకుఁ గారణం జే మని మఱల నడిగెను. అప్పుడుపమన్యుం డిట్లనియె. 'ఆచార్యవర్యా! అనుదినము దూడలు తమతల్లులైన యావులు మేయుచుండఁగాఁ బాలు గుడుచుచుండును. ఆసమయమున వానినోటినుండి సురుగు వాతోద్ధూ తమగును. ఆఘేనమును ద్రావి బల్లిదుండవై యున్నాడ' ననిపలికెను. అంత

గురుండు 'ఫేనము నింకఁ ద్రావకు' మనెను. శిష్యుండును వల్లె యని తరువాత నెప్పటియట్లు పనులం దోలుకొని మేపుట కేగెను. ఇట్లు ప మన్యుండు గురూపదిష్టమార్గంబుచోప్పునఁ దోలుతఁ దెచ్చిన భిక్షున్నం బును గురువున కాహారముగ నొసంగెను. రెండవసారి భైక్ష్యమునకుఁ బోయి. ఆవులమేపుటనుఁ బోయినతఁకి వానిపాలను బిడికి త్రొగకుండును. మఱియు దూడలు పుడుచుచుండఁగా వానినోటఁ గట్టునురుగు వాతో ధూతమైనను దానిం ద్రొవకుండును. ఇట్లుతఁ డన్నివిధంబుల నాహారంబు గొనుటకు వీలులేక యాజ్ఞాబద్ధుండై చరించుచుండ నొక్కనాఁ డాకలి కోర్వలేక వనమునం దున్న పండినజల్లేడాకులఁ గినుటంజేసి కన్నులు రెం డును బోయి యంధుం డయ్యెను. అట్లావనంబునఁ గనులుగానక తిరు గాడుచు నతఁ డొకబావిలోఁ బడియెను. సూర్యాస్తమయ మయ్యెను. ఆవులు మాత్ర మాశ్రమంబు నేరెను. ఉపమన్యుం డాశ్రమంబునకు రాత్రి యెంతకాలమునకును రాఁ డయ్యెను. అంత సుపాథ్యాగుండు గొంతనేపు వానిరామికిం జింతిలి యాయవరరాత్రము వనంబునకుఁబోయి వానిని నలుచెసల నెనుకుచు నొకచో సుపమన్యు! యని పేరితోఁ బిలువఁగా బావిలోనున్న వాఁ డొయాచార్యవర్యా! నే నంధుండనైతి. ఆకారణంబున సీయడవిలోనుండి యాశ్రమంబునకు దారిఁ దెలియక తడవుకొనుచు నచ్చుచుండ దారియందున్న యీబావిలోఁ బడితి. లేవ లేక ప్రాణములతో నిం దున్నవాడ' నని శిష్యుండు గురువునకుఁ దన పృథ్వాంతంబు నంతయు నెఱింగింప, గురుండు కొంతప్రా ధ్దాలోచించి వానిస్థితికిఁ బశ్చాత్తాపపడి యిట్లనియె. 'ఉపమన్యు! దేవతలపెజ్జు లగు నశ్వినీదేవతల నుతంపుము. వారియనుగ్రహమున నీకన్నులు తెలియఁ గల' పనఁగా సుపమన్యుండు వారి నిట్లు స్తుతించె.

ముచః—ప్రపూర్వగా పూర్వజౌ చిత్రభానూ

గిరా వాం శంసామి తపసా హ్యనంతౌ,

దివ్యో సుపర్ణౌ విరజౌ విమానా

సధిక్షిపంతౌ భువనాని విశ్వా.

హిరణ్మయశా శకునీ సాంపరాయా

నాసత్యదస్తౌ సుససౌ వైజయంతౌ,

శుక్లం వయంతౌ తరసా సువేమా

వధివ్యయంతౌ నసితం వివస్వతః.

౨

గ్రస్తాం సువ్యస్య బలేన వర్తికా
మముంచతామశ్వినౌ సౌభగాయ,
తావత్సువృత్తా వనమం తమాయ యా
వసత్తమా గా అరుణా ఉదావహత్.

3

షష్టిశ్చ గావ స్త్రిశతాశ్చ ధేనవ
ఏకం వత్సం సువతే తం దుహంతి
నానాగోష్ఠా విహితౌ ఏకదోహనా
స్తా వశ్వినౌ దుహతో ఘృత్తుముక్త్యమ్.

౪

ఏకాం నాభిం సప్తశతా అరా శ్చిత్వాః
ప్రధిష్వన్యా వింశతి రర్పితా అరాః,
అనేమిచక్రం పరిసర్తతే ఒజరం
మాయాఒశ్వినౌ సమనక్తి చర్షణీ.

౫

ఏకం చక్రం వర్తతే ద్వాదశారం
షణ్ణాభిమేకాక్ష మృతస్య ధారణమ్,
యస్మిన్ దేవా అధి విశ్వే విషత్తా
స్తా వశ్వినౌ ముంచతో మా విషదతమ్.

౬

అశ్వినౌ సిందు మమృతం పృత్యభూయా
తిరోధత్తా మశ్వినౌ దాసపత్నీ,
హిత్యా గిరిమశ్వినౌ గాముదాచరంతౌ
తద్వృష్టిమహ్నత్ ప్రస్థితౌ బలస్య.

౭

యువాం దిశో జనయథో దశాగ్రే
సమానం మూర్ధ్ని రథయానం వియంతి
తాసాం యాత మృషయోఒనుప్రయాంతి
దేవా మనుష్యాః క్షీతి మాచరంతి.

౮

యువాం పర్ణాన్ వికురుథో విశ్వరూపాం
స్తేధిక్షిపంతే భువనాని విశ్వా,

తే భానవోఽప్యనుసృతా శ్చరంతి
దేవా మనుష్యాః క్షీతి మాచరంతి.

౯

తౌ నాసత్యా వశ్వినౌ వాం మహేఽహం
స్త్రజం చ యాం బిభృథః పుష్కరస్య
తౌ నాసత్యా వమృతా వృతా వృథా
వృతే దేవా స్తత్ప్రపదే న సూతే.

౧౦

ముఖేన గర్భం లభ తాం యువానౌ
గతాసు రేతత్ప్రపదేవ సూతే,
సద్యోజాతో మాతర మత్తి గర్భ
స్తావశ్వినౌ ముంచథో జీవసే గామే.

౧౧

ఇట్టి మహామహిమయు విశేషార్థములు గల ఋక్షం త్రములతో నశ్వినీదేవతలు స్తుతింపబడి యుపమన్యునకుఁ బ్రత్యక్షమై వాని కొక్క యతిరసము నిచ్చి దానిని భక్షించినచో నేత్రములకు దృష్టి వచ్చు ననిరి. అంత సుపమన్యుండు తాను గురువునాజ్ఞ లేనిదే యాయపూపభక్షణ మును గావింప ననియె. అందుల కాదేవతలవెజ్జలు “నీగురునకును మే మిదిగో వేటొకయప్పమును దెచ్చియున్నాము. దానిని వారి కొసం గుము. ఈయప్పమును నీవు దినుము” అనిరి. ఉపమన్యుండు “దేవత లారా! నాకు గురువు తనయాజ్ఞ లేనిదే దేనిని భక్షింపఁగూడ దని కట్టఱ యిడియె. కావున నాతనియాజ్ఞ కానిదే మీయపూపము తినుటవలన నానేత్రములకు పోయినదృష్టి వచ్చునదైనను నేను భక్షింపను” అని చెప్పెను. అంత నాయశ్వినీదేవతలు “నీగురువు మున్ను మా కనుమతించుటం జేసి వారి కొకయపూపము నొసంగితిమి. ఆయపూపమును నీగురు విడి పఱకు భక్షించెను. కావున నీవు దీనిని నుపయోగింపఁ దగును అని పలు తెఱంగుల నుడివిరి. ఇట్లెన్నివిధంబులఁ జెప్పినను తన గురునాజ్ఞ లేనిది తా నెద్దానిని భక్షింప నేర నని యుపమన్యుండు కంఠోక్తిగా నిర్ణయించి చెప్ప నాదేవత లుపమన్యునిగురుభక్తికి మెచ్చి వానితో నిట్లనిరి. ఉప మన్యు! నీ కుండుగురుభక్తి మాకు వింతఁ గలిగించుచున్నది. నీకు మేము ప్రసన్నుల మైతిమి. నీగురువున కుండు నయోమయనీలదంతము

లిక బంగారుదంతము లగును. నీనేత్రములకుఁ బోయినదృష్టి మరల తన్ను
ణము వచ్చును. నీ వెల్ల శుభములను బడయుచువు. అని చెప్పబడుండఁగనే
యువమన్యుండు లబ్ధదృష్టి యై బావియం దుండి లేచి గురునా శ్రమంబు
నకుఁ బోయి గురువకు మ్రొక్కి యశ్వినీదేవతలు దనకుఁ బ్రత్యక్షుండున
వృత్తాంతంబంతయును సపి స్తరంబుగా విన్నవించెను అంత నాథౌమ్యుం
డుపమన్యునివిధేయతకు తనయాజ్ఞనుల్లంఘింపమికిఁ గరంబు సంతసిల్లి
యువమన్యునకు సకలవేదంబులు వేదాంగములతోను, సర్వశాస్త్రంబు
లునుదానియర్థములతోను దోచున ట్లుచుగ్రహించి హానిక సర్వశ్రేయ
ములుసమకూటున ట్లాశీర్వాదించి యెచ్చటవైనఁ దగు కన్యకను నురించి
వివాహముఁజేసికొని గృహస్థాశ్రమమును స్వీకరింప నాసతిచ్చి యనిచె.

పిదప నాథౌమ్యునిసహ్యుండు తనశిష్యులలో వేదాంగ దక్షునా
క్కని నొక్కనాడు చీర యిట్లనియె. ఓశిష్యుడా! ఇతను సీత్ర మా
యింటఁ గలసకలకార్యములను జాగరూకుండవై నిర్వహించుచుండుము.
అనఁగా నాతండును సకలకార్యనిర్వహణమునందు నప్రమత్తుండై దేనికి
విసుగుచెందక మెలఁగుచుండె. అంత నాచార్యుండు వేదుఁ డంధున
ములకుఁ గాననముల కేగి సత్యము నోపితో హానిని దెచ్చుచు, బహుశ్రమ
మోయుచు, నావుల మేపుచు, ననుదినము సాయంకాలమున కాశ్రమ
మునకు వానితో నేతెంచి వానిని గోళాలలోఁ బులముగఁ గట్టుచు,
నగ్నిని బ్రణయించుచు, నిష్ఠికాదుములయం దాచార్యునకు దోడ్పడి
చుండుటం గని యాచార్యుండు వానిశుక్రావకు మెచ్చి మునికు
సర్వశోభనంబులును సర్వజ్ఞత్వమును బ్రసాదించి బ్రహ్మచర్యమును వీడ
టకును, గృహస్థాశ్రమస్వీకారమును గావించుటకును ననుజ్ఞ యొసంగెను.

— ౩ ఉదయః పాఖ్యానము ౩ —

అంత వేదండును ధౌమ్యాశ్రమంబును వీడి కొండాకచోఁ
దన కనుకూలయైన కన్యకు యాచార్యుతో నొక్కవనం
బున నాశ్రమం దేర్పఱచుకొని శిష్యులఁ బరిగ్రహించి, తాను తన
గురునియాశ్రమంబునఁ జేయుచుండినకార్యకర్తములం దలపోయుచు
దనశిష్యుల కేకార్యములను జెప్పక పారిపో వేదములను శాస్త్రములను

బరింపించుచుండె. అట్లుండ నొక్కనాడు పౌష్యజనమేజయులు వేదుని
 యాశ్రమంబున కేతెంచి వా రొనర్పగల యజ్ఞంబునకు వేదుని ఋత్వి
 కునిగా వరించిరి. అందులకు వేదాచార్యుం డియ్యకొని యజ్ఞము
 నకుఁ బోవువాడై తనశిష్యులలో నుదంకుఁ డనువానిం బిలిచి యిట్లు
 నియె. శిష్యా! నేను జన్మమునకు ఋత్విక్కుడుగా వరింపఁబడి పోవు
 చున్నవాడ. నేను యాగము పూర్తియై వచ్చుదనుక నాయాశ్రమమం
 దెహనికిని హాని రానీయక యప్రమత్తుండవై మెలంగవలయు నని
 యాజ్ఞ నొసంగి యాగోపకరణంబులం గొని యేగెను. అంత నుదంకుం
 డుపాధ్యాయునియానతిమెయి మెలంగుచుండ వేదునిభార్య ఋతుమతి
 యయ్యె. ఆప్పు డాశ్రమవాసు లగుస్త్రీలందఱు నుదంకునిం జేరి యిట్లు
 నిరి. ఓయీ శిష్యవరా! నీగురువు నిన్నాశ్రమంబున నెద్దానికి హాని
 పాటిల్లక యప్రమత్తుండవై మెలంగుట కనుజ్ఞ నొసంగియున్నవాడు.
 ఇప్పుడు నీగురుభార్యకు ఋతుకాల మతిక్రమింప నీయక గర్భదానంబు
 నేయుము. అనఁగా నుదంకుండు స్త్రీలమాటలయం దాదరంబు నేయక
 వారు నెప్పిన ట్లొనర్పక యూరకుండి గురునిరాక కెదురుచూచుచు
 గురునియింట జాగరూకుడై వర్తిల్లుచుండె. ఇట్లుండ వేదుండు యాగము
 పూర్తి గావించి పౌష్యజనమేజయులయనుమతిం గొని నిజాశ్రమ
 మునకుం జేరి సకలవృత్తాంతంబులను నెఱింగి శిష్యుం బిలిచి యిట్లునియె.
 ఉదంకా! నీగురుభక్తకి మెచ్చితి. నీవు నీసర్వమనోరథములను బడ
 యుము. ఇక బ్రహ్మచర్యము చాలును. తగుకన్యక నన్వేషించి వివా
 హమై గృహస్థాశ్రమధర్మములఁ జరింపుము. అనఁగా నయ్యుదంకుం
 డయ్యా! గురుదక్షిణ నొసంగఁ బ్రీతియై యున్నది. ఎయ్యది యొసంగు
 వాడ. ఆనతీయవే యని గురువుఁ బలువిడుతలు నిర్బంధించి పలుక,
 నాగురుండు తనపత్ని కిష్టమైనవిధము నాచరింపు మనెను. అంత
 నుదంకుండు గురుపత్నిని సమీపించి యిట్లునియె. బీవీ! నేను గురుదక్షిణ
 సమర్పింప వేడుకతో నున్నవాడ. గురువునానతిం గొని యభీష్టము
 నిన్నడుగ నేతెంచితి. నీ వెద్దానిఁ గోరుదువో దానిఁ దెచ్చి సమర్పింప
 సిద్ధుండను. నాయందుఁ గరుణించి యభీష్టమును తెలుపు మనఁగా నాదేవి
 యానాటికి నాలవనాడు తాను పుణ్యకం బను వ్రతము నాచరింప

నుద్యుక్తురాలుగా నుండుటను నప్పుడు కుండలంబుల ధరింప నుత్సుకురాలగుటను, నాకుండలంబులు పౌష్యం డనురాజు భార్యకుండలములుగా నుండవలయు ననుటను చెల్పి, శక్తి గలవాడవైతేని వానిం చెచ్చి గురుదక్షిణగ నొసంగుము. నీవు వానిం చెచ్చి నాకొసంగుచో వానిం దాల్చి నేను బుణ్యకమును నోమి బ్రాహ్మణుల నర్పించెద.” అని తనయభీష్టంబుం దెలుపఁగా నుదంకుండు వల్ల యని పౌష్యరాజుదేవి యుండు చోటునకుఁ బ్రయాణ మయ్యెను.

అట్లుదంకుండు కుండలార్థంబు పౌష్యదేవిపాలికిం బోవుచుండ మార్గమధ్యంబున నొక్క గొప్పయెద్దు నెక్కి మహాపురుషుం డుదంకునకుఁ బ్రత్యక్షమై యోవిప్రసర్యా! తొల్లి నీగురుం డీవృషభ గోమయభక్షణంబుం గావించి యుండె. నీవు నట్ల యొనర్చుము. నీకు నకలశ్రేయస్సు లొనఁగూడు ననెను. అంత నుదంకుండు వల్ల యని యట్లు చేసి యాచమించి కుండలార్థం బరిగి పౌష్యం జూచి రాజా! నీదేవికుండలంబుల నర్పించి గురుదక్షిణ నొసంగువాడవై నీపాలి కేతెంచితి. వాని నాకొసంగు మనఁగా నారాజుల యుదంకునకు మ్రొక్కి, నాదేవి యంతఃపురమున నున్నయది. నీ నచోటికి కేఁగి యడిగి తీసికొమ్ము. అనఁగా నుదంకుం డంతఃపురమున కేఁగి పౌష్యదేవిం గానక మఱి పౌష్యపాలి కేతెంచి, రాజా! నీదేవి నీవు చెప్పిన క్లంతిపురంబున లేదు. అసత్యం బేల యాడితివి? అనెను. అంత పౌష్యం డావిప్రసర్యా నితో నిట్లనియె. విప్రొత్తమా! నాదేవి పరమవత్ప్రత గాఢన పరిశుద్ధులగువారికే దప్ప నొండొరులకుఁ గానరాదు. నీవు త్రిలోకములను నైతము పాపనముసేయంగల మహనీయుండవై. నీ కశుచిత్వమును నే నారోపణ సేయునంతవాడనే? అనఁగా నుదంకుండు తూర్పు దిక్కు మొగంబై పాదములను, బితులను లెస్సగాఁ గడిగికొని యాచమించి మరల నంతఃపురమునకుఁ బోయి పౌష్యరాజుభార్య యుదంకున కెను కేఁగి మ్రొక్కి యాసనం బిచ్చి యాగమనకారణం బడిగెను. అంత నుదంకుండు తాను గుర్వర్థముగాఁ కుండలంబులం దెచ్చి యుచ్చునట్లు పొప్పకొనిన పృతాంతము నాదేవితో నక్కాణించి కుండలంబుల యాచించెను. అంతఁ దౌష్యరాజుదేవి తనకుండలంబుల నంతటినెత్పా

త్రంబున వినియోగింపఁగలందులకై తనభాగ్యము నభినందించుచు వెంటనే కుండలముల నుదంకున కొసంగుచు నిట్లనియె. “విప్రవరా! ఈకుండలములను గొనిపోవుటకుఁ దక్షకుండు సర్వదా వేచియుండు. కావున నప్రమత్తుండవై వానిబారిం బడక కొనిపోవ్వు” అని యుదంకుని వీడ్కొలిపె పిదప నుదంకుండు మనోరథం బీడేరఁ బొమ్మ్యం జేరి, “రాజా! నాయభిమతంబు కొనసాగినది. నెలవిమ్ము. పోయివచ్చెద” ననుటయుఁ బొమ్మ్యం డుదంకునితో నిట్లనియె. “ఓవిప్రవరా! నీవంటి మహాసుభావుం డగువాడు నా కతిథియగుట దుష్టభము. వైవికముగ నీవు నా కేనాడు లభించితివి. నే నిపుడు శ్రాద్ధంబుఁ జేసెదను. నాయా తిథ్యంబు బరిగ్రహించి నాయంట భుజించిపోవ్వు” అనెను. ఉదంకుండును సంతృప్తస్వాంతుండై రాజునింట భుజించుచుండఁగా నన్నంబు కేశదుష్టంబు కాఁగా నశుచియైన యాయన్నమును దనకుఁ బొమ్మ్యండు కుడువఁచెట్టె నని కినిసి వాని నంధుండ గునట్లు శపించె. అంతఁ బొమ్మ్యండు తాను విప్రునకు దుష్టంబు కాని యన్నము నిడినను విప్రుం డకారణంబుగ నలిగి తన్ను శపించె నని తలంచి దాను నుదంకుని ననపత్యుండవగు మని ప్రతిశాపం బొసంగె. అంత నుదంకుండు పొమ్మ్యనితో నిట్ల నియె. “రాజా! నీవు కేశదుష్టం బైనయపరిశుద్ధాన్న మని నేను నిరూపించినను నానిరూపణయం దనాదరణ గావించి నీయిడినయన్నమును శుద్ధ మని తలపోయుటయగాక, నాకుఁ బ్రతిశాపంబు పైత మిచ్చితి గాదె. నీయిడిన యన్నంబుఁ జూడు”. మనఁగాఁ బొమ్మ్యండు దుష్టుని కేశదుష్ట మగుట నపరిశుద్ధ మయిన దని యెఱిగి, “విప్రవర! కేశదుష్ట మైనయన్న మశుచియైనది. నాయాజ్ఞానంబున నిది యిట్లయ్యె. నన్ను మన్నింపుము. నే నంధుండఁ గానోప. కరుణించి శాపమును గ్రమ్మరింపుము” అని వేడెను. అంత నుదంకుం డిట్లనియె. “రాజర్షి! నామాట యన్యతంబు గానేరదు కొంతకాలము నీ వంధుండవై యుండి పిదప దృష్టినొందుదు” వనిప్రసాదించెను. మఱియుఁ బొమ్మ్యని నాతండు తనకొసంగినశాపము గ్రమ్మరింపు మని యుదంకుం డడుగఁగాఁ బొమ్మ్యం డిట్లనియె. బ్రాహ్మణోత్తమా! విప్రులకు మనస్సు గొప్పది నపనీతమునకు సమానము. షారు ఫల్కుమాట దారుణాఖండలశస్త్రము

ల్యము. క్షత్రియుల కీరెండును విపరీతము లగును. వారిమనస్సు వాడియైన అంపమువంటిది. పల్కులు నవసీతసమానములు. నీశాపంబున నామన స్సింకను జల్లాఱదు; నేను శాపమును గ్రస్త్యతీంపఁగా నేరను. నీవు శాపమును మరల్పు శక్తుండ వైతివి గాన మరల్పుతివి. విప్రులు నిగ్రహానుగ్రహశక్తులు అనిపలికెను. అదివిని యుదంకుండు కోప ముడిగి యుచ్చోటు వాసి చనెను. అటులతడచోప్పుటవిడిచి గురునాశ్రమమువై పునఁ బోవు చుండ మార్గమధ్యమున నొక్కయరణ్యంబున నరుగువాఁ డొక్కచో జలాశయంబుం గని దానియుదకంబులనమీపమున శుచి యగుస్థలంబునఁ గుండలంబు లుంచి యాచమనముం జేయుట కుదక ముండుచోటి కేగఁగాఁ దత్పూర్వము మార్గమధ్యమునఁ దక్షకుండు నగ్నుండై క్షుపణక వేషముం దాల్చి మానవాకారముతో నచ్చటచ్చట నుదం కునకుం గనఁబడుచు నదృశ్యుం డగుచు నున్నవాఁడు జలాశయం బునఁ గుండలంబుల నుదంకుండు వెట్టినదానిం జూచి వేవేగనచ్చోటికే తెంచి కుండలంబుల నపహరించుకొనిపోయెను. అంత నుదంకుండు వేగ ముగ నాచమించి వానిపెంటం బరువిడి పట్టికొనఁగా వాఁడానగ్ను వేష ముతోనున్న క్షుపణక శరీరమును వదలి తక్షకరూపముఁ దాల్చియచ్చోచ్చ నొకబిల ముండఁగా నందుఁ జొచ్చి పాతాళమునం దున్న నిజగృహముం జేరెను. అప్పు డుదంకుండు పౌష్యదేవీవచనంబులం బలంచి యొకకట్టను గొని యాబిలమును ద్రవ్వఁ బూనియు నందుల కాతండు శక్తుఁడుకాక పోయెను. అంత నుదంకునియాదురహస్థ కింద్రుండు కరుణించి తనహస్త యుధమును బంపఁగా నయ్యది యుదంకుండు బిలమును ద్రవ్వ చుండుకట్టయం దావహించి దానిచే బిలప్రదేశమంతయుఁ బెరికించి పాతాళంబున నాగలోకంబు నమ్ముని చేరినాగుల నందఱును మేలై సవా క్యములతో నుతించియు గుండలమ్ములఁ బొందనేరక మనమున పగ గదుర నాలోచించుచుఁ దన ముందఱ సల్లనిదియుఁ దెల్లనిదియు నగుపొగుల నోతప్రోతంబుగ నేయుచుండు స్త్రీల నిద్దఱును పండ్రెండు నేములు గలయొక్క చక్రమును ద్రిప్పుచిన్న యాహ్లాదపిల్లవాం డ్రను, నుత్తమమైన యొకగుట్టమును, దానిపైఁ గూర్చుండియున్న

పురుషుం గాంచి వారి నెల్ల న్ధముగలమహా మంత్రములతో నిట్లు
సుతించెను.

శ్లో. త్రీణ్యర్పితా న్యత్ర శలాని మధ్యే
పట్టిశ్చ నిత్యం చరతిధ్రువేఽస్మిన్,
చక్రే చతుర్వింశతి పర్యయోగే
షడ్వై కుమారాః పరివర్తయన్తి.

౧

శ్లో. తంత్రం చేదం విశ్వరూపే యువత్యో
వయత స్తంతూన్ సతతం వర్తయన్త్యో,
కృష్ణాన్ సితాన్శ్చైవ నివర్తయన్త్యో
భూతాన్యజస్రం భువనాని చైవ.

౨

శ్లో. వజ్రస్య భర్తా భువనస్య గోప్తా
వృక్షస్య హంతా నముచేర్నిహంతా,
కృష్ణే వసానో వసనే మహాత్మా
సత్యాన్యతే యో వివినక్తి లోకే.

3

శ్లో. యో వాజినం గర్భమపాం పురాణం
వై శ్వానరం వాహనమభ్యుపైతి,
నమోఽస్తు తస్యై జగదీశ్వరాయ
లోకత్రయేశాయ పురందరాయ.

అట్లు సుతింపఁగా నా యశ్వరూఢుం డగుమహాపురుషుం
డుదంకుం జూచి యిట్లనియె. ఓవిప్రనరా! నీస్తోత్రముచే సంతুষ్టుఁడ
నైతి. నీ కెద్ది యిష్టమో వేడు మనెను. అంత నుదంకుండామహాపురుషు
నితోఁ దనకు నాగలోకనాగముల నెల్ల వశపఱుపు మని ప్రార్థించెను.
వెంటనే యాపురుషుం డాయశ్వమునపానమున నుదంకు నూదుమనెను.
అదివిని యుదంకుఁడూదుచుండగనే యాయశ్వదేహమునుండి పొగ
లగ్నికణంబులతో నెగయుచు నాగలోకం బంతయు నావరించెను.
అంతఁ దక్షకుండు నాగలోకం బగ్నిచే దగ్ధ మగునని వెఱచి
వెంటనే కుండలములఁ దెచ్చి యుదంకున కొసంగెను. ఉదంకుడును
వానిని గ్రహించి గురువత్నికీ బుణ్యకవ్రతమునాఁడే యొసంగుటకు

వీలు లేదని నగతో సుండఁగా నాయశ్వాఝాఢుండైన పురుషుం డుదంకునకుఁ దనయశ్వము వొసంగి, ఓయీ! దీని నారోహించి వేగంబ గురువత్ని సన్నిధానంబున కేగుదేని కాలవిళంబంబు కాకుండ నాదేయియభీప్సితంబు నెఱవేర్చి యాడినమాట శుష్పనివాడ నయ్యెద పని తెలిపెను. డుండంబును నాగుఱ్ఱము నెక్కినచ్చి గురునాశ్రమంబు చేరి గురువత్నికి నమస్కరించి కుండలంబుల సమర్పింపఁగా నాదేయియు, నోయుదంకా, సకాలంబున ననుదించితివి. ఇంకఁ గొంతయాలస్యం బగునేని నిన్ను శపింతు. మే లయ్యె. ఈస్పితార్థంబులఁ బడఁగుము అని చెప్పి నెల నీయఁగా నుదంకుండు వేసంపాళికీబోయి నమస్కరించి విసత్తుండై నిలిచి యుండ నాయాచార్యుండు నుదంకుని నాలస్యమగుటఁ గారణ మడిగెను. అంత నుదంకుం డిట్లనియె.

గురువంశ్య! పినుము. పాశ్చ్య దేవిసన్నిధి నేఁ బోయి గుర్వర్థంబు కుండలంబులు యాచింప నట్లేవి నిరొటంకముగ వాని నాకొసంగెను. వానిని నేఁదెచ్చుచుండ మార్గమధ్యంబునఁ దక్షకుండను నాగుండు సగ్న పురుషక్షపణక దేహుండై నావెంట నచ్చుచు, గొంతవడి కద్యశ్శుండగు చుండి యాగుండలముల నపహరించి సాలాశమున నున్న నాగలోకంబున కేగెను. నేను బదంపడినాగలోకముఁ బ్రవేశించి తక్షకు నొద్దనుండి క్రస్తుఁడగుండలంబులఁ దెచ్చుట కింత తడ నయ్యెను. మఱియును నాగలోకంబునఁ దెల్లనిస్థానిదారముల నేనుచున్న స్త్రీల నిర్దఱు బొడగాంచితి. పండ్రెండాకులతో నొక్కచక్రముం ద్రిప్పుచున్నవారి నాబ్బురు కుమారులం గంటి ఒకమహాసీయాశ్వంబును దాసి నారోహించిన యొకమహాపురుషుం జూచితి. ఇంతేకాక పాష్యనగరమునకుఁ బోవుపూర్ణమున నొకపృథ్వీమును, దానిపై నున్న మహాసీయాం డగుపురుషు నొక్కని నీక్షించితి. ఆపురుషుండు నన్ను గాంచి ఓయీ తొల్ల యీ నృపభగోమయము నీగురుఁడుభక్షించెను. గావున నీవును దీనిని దినుమని నియోగించెను. మహాసీయాం డగు నాపురుషుండు నెప్పిన్లు నేసొనర్చితి. వీనితో నాకొక్కటియును దెలియకున్నది. కాన సవిత్తరముగ వానికలరూపుల నానతిం డనుటయు నాచార్యుం డగు వేదంబుదంకున కిట్లనియె. వత్సా, నీకుఁ గనఁబడిన సితాసితంతువులను నేయుచుండిన స్త్రీ

లిరువురును ధాతయు విధాతయు నాబడుదురు. నల్లనితంతువులు రేల నియుఁ, దెల్లనివి వగఁ జ్ఞనియుఁ దెలియుము. ద్వాదశారంబగుచక్రము పంచ్రైండుమాసములతో నుండు సంవత్సరకాల మనియు, దానిం ద్రిప్పు చుండు నార్దురు కుమారులు పడ్యతువు లనియుఁ బురుషుండు పర్జన్యఁ డనియు, నాయశ్వం బగ్ని దేవుం డనియు, నీవు గాంచిపవృషభం బైరావతం బనియు, దాని నారోహించియుండిన మహాపురుషుం డింద్రుండనియు, నీవు భక్షించినగోమయం బమృత మనియు, నాయమృ తము నుపయోగించుటంజేసికాదే నీకు నాగలోకమునందు సంచరించు టకు పలను పడిన దనియు, నింద్రుండు నాసఖుఁ డగుటంజేసి నీయె డను బ్రసన్నుడయ్యె ననియు, వానిప్రసాదంబున నీవు గ్రష్టుట నాగలో కంబు నుండి తక్షకాపహృతకుండలములఁ దే గల్గితి వనియు నెఱుం గుము. గురుదక్షిణ నొసంగితివి. నీయెడ సంతృప్తుండనైతి నని చెప్పి యుదంకునకు నిశ్చేయస్సుల నొసంగి వేదండు నెల విచ్చి పంపఁగా నయ్యుదంకుండఁ తక్షకుండు తన కొనర్చినమహాపకారమునకుఁ బ్రతీకా రంబు సేయం దలంచి హస్తినాపురమునకుఁ బోయి రాచనగరుఁ బ్రవేశించి, సామాత్యుండగు జనమేజయభూపాలుం గాంచి యాతండు తన్ను వినయపూర్వకంబుగఁ లేచి యాదరింప నారాజుం డీవించి యాతనితో నిట్లనియె.

—ॐ ఉదంకుండు జనమేజయుని సర్వయాగోస్తుభుం జేయుట ॐ—

రాజపుంగవా! ముఖ్యముగఁ జేయఁదగినకార్యమును జేయక యేల యాలస్యమును గావించుచున్నాడవు? అనఁగా నమ్మునీంద్రున కారాజేంద్రుం డిట్లనియె. భగవంతుండ వగు నుదంకమునీంద్రా! వంశ క్రమాగతం బగురాజ్యంబును విధ్యుక్తధర్మములతోఁ బాలించుచు త్పత్రియకులాచారంబుల నడుపుచున్నవాడ. నే నిప్పు డవశ్యముగ నాచ రింపవలసినకార్యము నానతిమ్ము. అనిపలుక నుదంకుం డిట్లనియె. రాజకు లోత్తమా! నేను నాయాచార్యునకు గురుదక్షిణగా నిచ్చు టకై పౌష్యదేవికుండలంబులఁ గొని తెచ్చుచుండఁగా దురాత్ము డైనతక్ష కుం డను నాగుం డాకుండలంబుల నపహరించుకొనిపోయె. దానిం గ్ర

మృతఁ దెచ్చుటకు నా కెంతయేని శ్రమ కలిగె. నాగురుసఖుండైన మహేంద్రునియనుగ్రహంబు నాకుఁ గలిగియుండుటంజేసి యవి నాకు తక్షకునియొద్దనుండి మరల సంప్రాప్తము లయ్యె. మఱియు, నాతక్షకుండు బలదర్పములతోఁ గూడినదురాత్ముండు. వాడు గాదే రాజ్యమును, పరమధార్మికుండును మహేంద్రోపముండును నగు మీతండ్రిపరీక్షిత్తు సకారణంబుగఁ గఱచి శరీరమును న్యజింపఁజేసె. మఱియును దక్షకుండు కఱచుచో వానికాటునకోషధంబొసంగి మీతండ్రిసంఘంబులను రక్షింప నేతెంచుచుండిన కాశ్యపుం డను ఋషివర్యుని దారిలో నడ్డగించి వానికి వలసిన యపరిమితధనంబు లొసంగి యమ్మునిని మీతండ్రియొద్దకు రానియక క్రస్తురించె. ఇట్టిమహాపాపియైన యాదురాచారుఁ దక్షకునిం ద్వరితముగా నగ్ని కాహుతిఁ గావింప నుద్యుక్తుండవై సర్పయాగంబొనర్చుము. అనిచెప్పఁగా జనమేజయుండు ప్రత్యుపనకుం గనలి హవిస్సుచే నుద్దిపితమై తేజోవంతమైనయగ్నియుంబోలి సుదంతువాక్యములచే నుండి వడి సర్పయాగమున కుపక్రమించె. అని చెప్పఁగా విని శౌనకుండు భృగువంశ చరిత్రమును జెప్పు మని సూతు నడిగెను. అంత సూతుం డిట్లనియె.

—● భృగువంశచరిత్రము ●—

పూర్వము నరుణుం డొకమహాయజ్ఞము గావించెను. ఆయజ్ఞమునందు బ్రహ్మ హోమము చేసెను. అప్పు డాయగ్నినుండి భృగు పుదయించెను. భృగువు పులోమ యనుదానిని వివాహమాడెను. వారికి చ్యవనుండు పుత్రు. చ్యవసునకుఁ బ్రమతి జనించె. ప్రమతి ఘృతాచిని బెండ్లాడి రుహం గనెను. రుహనకుఁ బ్రమద్వర భార్యయై వేద పారగుండగు శునకుం గనియె. అశునకుండు ధర్మాత్ముండును, దపస్వియుం, గీర్తిమంతుండును, సత్యపాదియు, నియతాశనుండును, బ్రహ్మవేత్త యును నైన వెలయుచుండె అని చెప్పచుండఁగా శౌనకుండు సూతు నిట్లడిగెను. ఓ పౌరాణికశ్రేష్ఠుడా! భృగుకుమారుండైనచ్యవసునకు నాపేరెట్లు గలిగె? వివరించి చెప్పు మనఁగా సూతుం డిట్లని విన్నవించెను.

భృగువు పులోమ యనుపుణ్యాంగనను మంత్రపూర్వముగ వివాహమై యాసతీమణికి గర్భాధానం బొనర్చి యాదేవి గర్భిణిగా నుండు

నప్పు డొకనాఁడు భృగు వాసాధి నాశ్రమరక్షణకొఱ కన్న గృహంబునం దునిచి యేటికి స్నానమునకుఁ బోయెను. అంతఁ బులోమం డనురక్కసుం డాసమయమున నాశ్రమంబు సొచ్చి పులోమచే నతిథి సత్కారంబుల నొందుచు నానుండరాంగి యాకారంబునకు మోహించి, తాను పూర్వ మాసతిని బెండ్లాడ నిశ్చయించి యుండ నాదేవి జనకుండు భృగువున కొసంగి వివాహముంజేయుటయుం జింతించి యగ్ని గృహంబునఁ బ్రజ్వలించుచుండు హుతవహుంగని 'యోహవ్యవాహనా! సీముఖంబున దేవతలు హవిస్సుం గొందురు. తొల్లి నే నీమెను వరించి యుండ దీనితండ్రి వేదవేదాంగముల నెఱింగినవాడనికాదే భృగువునకు సమంత్రకంబుగ నొసంగి వివాహముఁ జేసెను. ఇది నీ వెఱింగినదియే కదా?' అనఁగా నగ్ని దేవుం డసత్యమునకు వెఱచి యిట్లనియె. ఈయంగ నను నీవు పూర్వము వరించియున్నను, దీనితండ్రిని భృగుమహర్షి తన కిచ్చి వివాహము గావింపు మని వేడఁగా నాతం డియ్యకొని సమంత్రకంబుగ భృగువున కొసంగి వివాహము గావించె నని చెప్పఁగా నారక్కసుం డగ్నిమాటల నాదరింపక, పెంటనే వరాహరూపము నెత్తి యబల యగుపులోమ నెత్తికొని పాతెను. ఇట్లు రాక్షసాపహృతయైన పులోమ యతిభీతుడై కోపావేశముననుండ గర్భముననున్న మునికుమారుండు గర్భమునుండి చ్యుతుండయ్యె. గర్భము చ్యుతము కాఁగాఁ బుట్టిన వాఁడు గాన నమ్మునికుమారుండు చ్యవనుండు నాఁబరగె. గర్భమునుండి యానిత్యుని తేజస్సుతోఁ బుట్టిన యామునికుమారు దివ్యతేజస్సుచే నారక్కసుండు దగ్ధుం డయ్యె. ఆయద్భుతమునకు దుఃఖమునకు నోర్వ లేక, యేడ్చుచున్న యనింత యగు పులోమకడకుఁ బితామహుం డేతెంచి యామె నుపశమింపఁజేసి యామెకన్నీటిచే వెల్లువఁగాఁ బాఱఁ జొచ్చిన భృగ్వాశ్రమప్రాంతపుఁ గాలువకు వధూసర యని పేరిడి పితా మహుండు యథేచ్ఛం జనియె. పులోమయు శిశు వగుచ్యవను నెత్తి కొని యథాక్రమంబుగ నిజాశ్రమమునుజేరెను. అంత స్నానార్థమరిగిన భృగువు నిజాశ్రమమున కేతెంచి సకలవృత్తాంతంబును నెఱింగి రక్కసు భారినుండి తనభార్య నగ్నిహోత్రుండు తప్పింపకుండునందుల కలిగి

యగ్నిహోత్రుని సర్వభక్షకుండ నగుదు నని శపించె. అప్పుడు వీరి హోత్రు డమ్ముని కిట్లనియె.

విప్రవరా ! నేను సాక్షిని. నన్ను శపింప నీవెట్లు సాహించితివి ? సాక్షియైనవాడు తనకుఁ దెలిసినదానిని దెలియదన్నను, దెలిసినదాని కెవ్విధముగ వ్యత్యస్తముగఁ బ్రతినను, దనకు ముండటివా ర్హేహరకును తనకు వెనుకటివా ర్హేహరకును నరకావాసంబుగఁగల్గించి తానును నరకంబు నకుఁ బోవును. కావున నే నెఱింగినదానిం జెప్పితి. దానంజేసి నీవు శపింప నేఁ జేసినదోషం బెయ్యది? నేను ప్రతిశాపం బీయ శక్తుడనైనను నాకుఁ బ్రాప్తాణులయెడఁ గడుఁ ప్రీతి గావున నీకుఁ బ్రతిశాపం బీనోప వాదించి బూజ్యా లని నేఁ దలంతుఁ గావున నూరకుండెద. అయినను నాముఖంబున దేవతలు హన్యంబును, బితరులు కన్యంబును గొందురు. అట్టి నేనెట్లు సర్వభక్షకుండ నగుదును? అని నచించి యగ్ని దేవుండు తనమూర్తి నుపసంహరించిశాసనగా లోకంబున యాగాదు లగు నగ్నిని స్వాహ్యంబులగు సర్వకార్యంబులును లోపించె. అమావాస్యాది దినములయందుఁ బితరుల కార్యములును, బూర్తిమయందు దేవతల కార్యములును మున్నగ్నిముఖంబునఁ గావించబడు చుండినవి. అగ్ని లోకపాఠగా లోకకార్యంబు నిలిచె. మును లెల్ల రాహరిసంబులతోను దేవత లాశ్వర్యముతోను బితామహులాలి కరిగిరి. అగ్నికి భృగుమహర్షి యొసంగిన శాపంబు కారణంబుగ నగ్ని తనతేజస్సు నుపసంహరించుకొనుటయు, దానంజేసి లోకయాత్ర సాగమియు, గ్రియాలోపములను, దేవతలును, మునులును బ్రహ్మకు విన్నవించిరి. అంతఁ బరమేష్ఠి యగ్ని దేవుని దనకడకు రప్పించి సాంత్యవచనముల నిట్లనెను. ఓయగ్నిభట్టారకా! నీవు లోకములకుఁ గర్తవు. కర్తలు నీమూలమున లోకమునందుఁ బ్రసరిల్లుచుండుటచే నీవు ముల్లోకములను ధరించువాడవు. క్రియలకు లోపము వాటిల్లకుండ లోకయాత్ర నశువుము. నీవు ముల్లోకములయందెల్లప్పుడును బవిత్రుడవు. సర్వభూతములకును నీవగతివి. భృగుశాపంబున నీకుఁ గల్గిన సర్వభక్షకత్వంబున నీకెట్టి యశుచియుఁ గలుగదు. నీవు సదా పరమశుచివి. నీవు జ్వాలామూర్తివి గావున నశుచిపదార్థము

లను నసానజ్వాళికలచేతను, గ్రవ్యాదమూర్తివై యభోజ్యపదార్థము
లను భక్షించుచుండువుగాత!

ఎట్లు సూర్యకిరణములు సోకిన నశుచిపదార్థము లెల్లను శుచి
యగునో యట్లే యభోజ్యములును నసాయములును నీచేదగ్ధమై శుచి
త్వమునొందును. స్వభాముచేతనే నీవు పరమతేజోమూర్తివి. నీతేజస్సు
చేతనే బుసిశాపమును సత్యసంతమైనదిగ నొనర్చుము. నీముఖమున
దేవతలకుఁగా హోమముచేయఁబడిన వానిలో నీభాగమును బరిగ్రహిం
పుము. అని బ్రహ్మ వేడుకొనఁగా నన్ని దేవుల డియ్యకొని లోకకర్తముల
యఃసావిధిఁ బ్రసరింపనియ్యకొనియె. అట్టి భృగుమహర్షికిఁ బులోమ
యందుఁ జ్యవనుండును, నాచ్యవనునకు సుకన్యయనునంగనామణియందు
బ్రమతియుఁ బుట్టిరి. అతండుపుత్రుఁడనియునుదానిం బెండ్లియై యుద్దేవియందు
పురునిగ నెను. ఆరుదునకు భార్యయైన ప్రమద్వరకు శునకుండు పుట్టెనని
ముందుఁ జెప్పితిం గాదె ఆరుదుచరిత్రము నోవిహితములారా! నవి
స్తరంబుగఁ జెప్పిన నాకర్మంపుఁ డని వారలకు సూతుండు వెండియు
నిట్లనియె.

● దురుచరిత్రము ●

పూర్వ మొకప్పుడు మేనక యను దేవవేశ్య విశ్వావసుం
డనుగంధర్వంబొంది యొకకన్యకంగనియె. ఆకన్యను మేనక స్థూలకేశుం
డు స్నానార్థమేటికిఁ బోయి యందునిర్జనప్రదేశమున నొకబాలికం జూచి
కృపాశుండై యాశిశువును దనయాశ్రమంబునకుఁ జేర్చి దానిం బెంచె
ను. ఆటులు పెనుచుచునతఁడాబాలికకు జాతకర్తాదులను విధ్యుక్తంబుగ
నొనర్చి యాశ్రమములోని ప్రమదాజనంబుల నయ్యది పరిష్కయగుటచే
వానికిఁ బ్రమద్వర యను పేరిడెను. అంతఁ బ్రమద్వర మునియాశ్రమంబున
శుక్లవక్షశీతకరలేఖనలె దినదినప్రవృద్ధమానయై నిండుయశావనంబుఁ దరిసె.
అప్పు డొక్కనాఁ డాయాశ్రమమునకుఁ బ్రమతి ఘృతాచులకుమా
రుండు రుహం డేతెంచి దానిసౌందర్యమునకును, జవ్వనంబునకును నచ్చె
రువందుచు దానియందుఁ దవినమనస్సుతోఁ దండ్రిపాలికిం బోయి తన
యభీష్టంబు దండ్రికిఁ జెలికాండ్రచేఁ దెలుపఁగాఁ బ్రమతి స్థూలకేశుని

యాశ్రమమున కరిగి యమ్మునితో నిట్లనియె.” మునిపర్యా! నీయాశ్రమంబునఁ బెరుగుచున్న ప్రమద్వర యనుసుందరాంగిని నాకుమారుండు వలచియున్నవాఁడు. ఆదేవిని నాకుమారుఁ డగు రురున కొసంగి విధ్యుక్తవివాహముఁ గావింపవలయును, ఇదియ నావచ్చినకార్య మని చెప్పఁగా స్థూలకేశుండు మిక్కిలి సంతసిల్లి కన్యనిచ్చుట కొడంబడి యొక సుముహూర్తమునఁ బూర్వఫల్గునీనక్షత్రసమయమునందు విభవముతోఁ బ్రమద్వరారురువులకు వివాహము గావింప నిశ్చయించెను. అంత నాశుభముహూర్తదినమునకుఁ గొన్ని నాళ్లు మునుపు ప్రమద్వర తన చెలికత్తెలతో నాశ్రమసమీపవనమునందు విలాసముగఁ గ్రీడించుచు నొకపామును హఠాత్తుగాఁ దనపదంబునఁ ద్రొక్కిను నిదురించుచుండిన యప్పామదిరిపడి మేల్కొని రోషముతోఁ బ్రమద్వరం గఱచెను. ప్రమద్వరయు నప్పామువిషము తలకెక్కి మూర్ఛిల్లి విగతాసువయ్యెను. అట్లు విగతప్రణయగు తనకూతుఁడంద్రీ మున్నగునాశ్రమవాసు తెల్లగుంజూచిరి. కాని యెవ్వరునుదానివిషనిర్ముక్తగాఁ జేయలేనినారైరి. ఆముద్దులుగులుకుచుండినపూఁబోడిశరీరమునుజూచుటకయ్యాశ్రమవాసులగు నాత్రేయ, మహాజను, గౌతమ, కుశిఖ, శంఖ, మేఖల, ఉద్దాలక, కళ, శ్వేత, భరద్వాజ, కౌణ, కుత్స్య, ఆర్జిషేణాదిముఠులును, బ్రమతీయు, నాతనికుమారుం డగురురువును నచ్చి ప్రమద్వరయాశస్తికమరణమునకుఁ జింతిల్లుచుండిరి. రురువుమాత్ర మాసుందరాంగిని దా వివాహమాడుటకు విధి యాటంకపెట్టినే యని బోరన నేడ్వఁజూచ్చెను; కాని, వాఁడంత నచ్చో నిలువలేక యరణ్యంబున కేగి బహువిధంబులనాకన్యకై పనవిపనవియేడ్చి తుద కిట్లు ప్రతిజ్ఞ చేసెను. నేను దానములఁ జేసినవాఁడ నగుదునేని, తపంబుల ననుష్ఠించినవాఁడనైతినేని, పెద్దలఁ బూజించినవాఁడ నైతినేని, గురువుల నారాధింతునేని, పుట్టినమొదలు నియతప్రతాచరణపరాయణుండ నగుదునేని యీ ప్రమద్వర జీవతంత్రురాలగును గాక యని శపథములు పల్కుచుండఁగా దేవదూత యొక్కం డాకసంబున హానికి నేత్రగోచరుండై యోమునికుమారా! నీ వేల యిట్లాపూఁబోడికై పగచెదవు. అది జీవించుట కుపాయంబొ

ఊ కలదు. దాన నాయబల పునర్జీవితురాలగును. నీయాముస్సునం దర్థ మాసుందరికి దారవోయుము. వెంటనే దానికీజైతన్యంబు గలిగి జీవవంతురా లగు నని దేవతలు నీతోఁ జెప్పటకు న న్నంపిరి. అనిపల్కరురుం డట్ల యగు గాక యనెను. అచ్చట దేవలోకంబునఁ బ్రమద్వరతండ్రి యగు విశ్వావసుండును దేవదూతయును వెంటనే యమునిపాలి కరిగి ప్రమద్వరకు రురుం డనుమునికుమారుండు తనయాముస్సునం దర్థం బొసంగె. ఇంక దాని భూలోకంబున కనుపు మని ధర్మదేవతతోఁ జెప్పఁగా నాతం డట్ల చేసి యాకన్యకను బునర్జీ వితురాలిగఁ జేసెను. ఇటఁ బ్రమద్వర వెంటనే చేతనముగలదై చేతులుం గాల్గిను గదలఁగా గాఢనిద్రవోయి మేల్కొనినదియుంబోలె లేచి యచ్చో నున్నవారి కానందంబును దండ్రికి హర్షాశ్రువులుం గలుగఁజేసెను. వెంటనే రురుండేతెంచి తనకోరినయంగనామణి ప్రాణవంతురాలుకాఁగా తనయా ముష్యంబునం దర్థం బొసంగి దానిం బ్రతీకించిన వాడుగుటనొక్క సుము హూర్తంబున నానెలతను బెండ్లాడెను. అప్పటినుండి రురుండు సర్ప ములయెడ దీర్ఘక్రోధము గలిగి యెచ్చటఁ బాముం జూచిన నచ్చోటనే దాని నొక్కకట్టితో నిర్దయుండై చంపుచుండె. అంతనొక్కనాడువనమ ధ్యంబునఁ బోవుచున్న రురుండు డుండుభంబు నొక్కదానిం జూచి సక్రోధుండై దానిం జంపఁ గట్టనెత్తఁగా నాడుండుభము రురున కిట్లనియె. మునికుమారా ! న న్నేల చంపఁబూనెదవు? నీకు నేమి యపకృతిం గావించితి; నని యడుగఁగా రురుండు దాని కిట్లనియె. తొల్లియొక విస పుంబుర్వు నాప్రియురాలిని నదయయై కఱచె. నాటఁగోలె నేను జూచుపాముల నెల్ల జంపుట నావ్రతం బనఁగా నతనికి డుండుభము వెండియు నిట్లనియె.

ఓభూసురోత్తమా ! ఇతరము లగు పాములు గఱచి జీవులఁ జంపునట్లు మావంటి యిరుదలలశిఖిండు లెవ్వరిం గఱవవు. ఏదోయొక పాము నీకవకారము గావించె నని పాముల నెల్లం జంపుట యేపాటి ధర్మ మగును? కావున నీవీపాముల ని ట్లకారుణికుండవై చంపుట మానుము. అని చెప్పఁగా రురుండు తన కాడుండుభము వెఱచె నని తలంచి దానిం జంపక విడిచిపెట్టె. అంత నాడుండుభము తన సర్పశరీ

రమణును వదలి ముసీంద్రురూపము దాల్చిన, రురుం డద్భుతంబంది నీవు
డుండుభరూపము నెట్లు విసర్జించి యీఋషిరూపంబుం దాల్చితివి?
నీచరితంబుం నాకద్భుతావహంబైయున్నయది. నీకలరూ పెరింగింపవే
యన నాముసీంద్రుండు ప్రమత్వరభర్త కిట్లనియె.

ప్రమతిపుత్్రుడా! ఋషిశ్వరుడా! నాకలరూ పెరింగించవ.
సావధానుండవై విరుము. పూర్వ మొకప్పుడు నేను సహస్రపాదం
డనువేరితో నొక ఖగముం డను చెలికాడ తోడై సర్పింప గ్రీడించు
చుంటి. అప్పు డొక్కనాడు ఖగముం డగ్నిహోత్రగృహంబున నుం
డంగా నేను విలాసార్థ మాతనిపైఁ దృణముతో నొక్కసంపాకారమును
నిర్పించి యాతనిపై వైచితి. ఆసంపాకారముతో నున్నగడ్డపొచ పైఁబ
డంగా నాతండు దానిని యథార్థస్పృ మని ప్రమసి యపరివడి మూర్ఛి
లైనను. పిమ్మట ఖగముండు కొంతసేపటికి మూర్ఛదేశి నన్ను గ్రోథాంకు
ణితలోచనుండై చుటచుటం జూచి యచేతనంబగు సత్ప్రాసర్పమును
నాపై వైచి నన్ను వెఱిపించితివి కావున నిర్వీర్యుండైన దుండుభంబ
వగు మని శపియించె. నే నాతని తపఃపూర్వము నెఱింగివరాడ నగు
టంజేసి శాపభీతుండవై వానికి గేల్లోయి నేసి మ్రొక్కి యిట్లనినని.
మహాత్మా! నీవు నాకు చెలికాడ వని యాత్మణస్పృగులును నీపై విలా
సంబునకు వైచితిం గాని నాయెడఁ గ్రౌర్యంబు లేదు. నా ప్రార్థన మంగీక
రించి శాపంబును మరల్చువే? నన్ను సుగ్రహింపవే? యని వలుదెఱుంగులఁ
బ్రార్థించిన నతండును బ్రసాదంబునగజేసి యసుగ్రహించి నాకు భావ
విముక్తి యిట్లని సుడిచె. “నీకు భృగుకులసంజాతుండగు రురునితో ను
భాషణంబును, నాతనిదర్శనంబును నెన్నడు గల్గునో నాడు నీకు భావ
మోక్షణం బగు ననిచెప్పి నాతో వెండియు నిట్లనియె. ఓయీ; అహింస
పరమధర్మము. భూసురు లెట్టిప్రాణికిని హింసచేయరాదు. గ్రాతులుభూ
సురులు పరమశాంతులని సుడువ్రును. వారు సత్యవంతులనును. యగ్రమగు
దండధారణము క్షత్రియధర్మము. మరియు భూసురులకు శాంతి, అహింస,
వేదాధ్యయనము, సాధుశీలత్వము, సర్వభూతములకు సభయదానము, భి
క్షాసహజధర్మము. ఇట్లుండ నీవు బ్రహ్మణుండవై పుట్టి క్షత్రియకులోకితం
బైనదండధారణముం బూని యిట్లు పాములను వధించుట నిజకు

కులోచితభర్తము కానేరదు. ఇట్లే పూర్వకాలంబున జనమేజయుం డను రాజచంద్రుండు సర్పయాగ మొనర్ప నందు సర్పకులమునకుఁ బ్రళయం బయ్యె. అప్పు డస్త్రీకుం డనుఋషివర్యుం డాసర్పయాగంబును నివారిం చె” నని చెప్పి తొల్లి డుండుభరూపంబుతో నున్న సహస్రపాదుం డనుఋషీశ్వరుండు రురుదర్శనంబునను సంభాషణంబునను శాపవిముక్తుం డై యదృశ్యుం డయ్యె. అంత రురుండు తండ్రి యగుప్రమతి పాలికిం జని తనకును డుండుభమునకును జరిగినవృత్తాంతం బంతయు సవిస్తరంబుగాఁ జెప్పె ననిన శౌనకాదు లగు నమ్మును లప్పారాణికునితో నిట్లనిరి.

రౌమహర్షణీ! ఏకారణంబున జనమేజయుండు సర్పయాగము నాచరించె? దాని నస్త్రీకుం డేల నివారిం చె? జనమేజయు యాగాన్ని యందు సర్పంబు లేమికారణంబునఁ బడి నశించె? ఇదియంతయును సవిస్తరంబుగా మాకుఁ జెప్పవలయు ననిన వారలకు డిగ్రశ్రవణం డిట్లనియె.

తొల్ల కృతయుగంబునఁ గశ్యపప్రజాపతికిఁ గద్రువ, వినత యను భార్య లిరువు రుండిరి. వా రిరువురును మగనిమనస్సు సంతోషించునట్లు లెస్సగాఁ బరిచర్యలను సలువఁగా నొక్కనాడు కశ్యపుండు వారింబిలిచి యిట్లనియె. ఓవనితలారా! మీశుక్రూపంజేసి సంతుష్టుండ నైతి. మీ కెద్దియేని వరంబులు వలయునేని కోరుకొనుండు. అని చెప్పఁగాఁ గద్రువ తనకు బలపరాక్రమవంతు లగు పుత్రుల వేపుర ననుగ్రహింప వేడెను. వినతయుఁ గద్రువపుత్రులకన్నఁ దేజోబలవీర్యంబులుం గలవారి నిర్లఘు బ్రసాదింప భర్తను బ్రార్థించెను. అంతఁ గశ్యపుండు వారిరువుర కోర్కెలు సమకూఱునట్లునుగ్రహించి యిరువురను దమతమగర్భంబుల యథావిధి రక్షించుకొనుండని, యాలోచనాపూర్వకంబుగాఁ జెప్పి తపంబునకుఁజనియెను. అంతఁ గొంతకాలమునకుఁ గద్రువ వేయిగుడ్లను, వినత రెంటినిం గనిరి. వానిని వారివారిచారికలు నేతకుండలలోఁ బెట్టి కాపాడుచుండిరి. ఆగుడ్లు జనించిన యేనూతెండ్లకుఁ గద్రువకు జనించిన గుడ్లన్నియుఁ బిల్లలై నాగకుమారులు వేపురు గట్గిరి. ఆనాగు లలో శేష, వాసుకి, విరావత, తేజక, కర్కోటక, ధనంజయ, కాళియ,

మఱినాగ, ఆపూరణ, పింజరక, ఏలాపుత్ర, వామన, నీల, అనీల, కల్తాష, శబళ, ఆర్యక, ఉగ్రక, కలశపోతక, సురాముఖ, దధిముఖ, విమలపిండక, ఆప్త, కర్కోటక, శంఖ, వాల్మీకి, నిష్ఠానక, హేమగుహ, నహుష, పింగళ, వాహ్యకన్ఠ, హస్తపద, ముద్గరపిండక, కంబళ, అశ్వత్థర, కాళీయక, వృత్త, సంవర్తక, పద్మ, శంఖముఖ, హృష్మాండక, ఝేమక, పిండాంక, కరవీర, పుష్పదంష్ట్ర, బిల్వక, బిల్వపాంశర, మాచకాద, శంఖశిర, పూర్ణభద్ర, హరిన్ద్రక, అపరాజిత, భోక్తక, శ్రవహ, కౌరవ్య, ధృతరాష్ట్ర, శంఖపిండ, వీర్యన, ద్వీరజ, స్ఫుబాహు, శాలిపిండ, హస్తపిండ, పితరక, సుముఖ, కౌణాపాశన, గుహర, దుంజర, ప్రభాకర, కుముద, కుముదాక్ష, తిత్తిరి, హాలిక, కన్దము, బహుమూల, కర్కక, అకర్కత, కుండోదర, మహాదాసు లావిగాగలవాడు వేయిమంది నాగులు వొడమిరి. అంత వినత తనయండంబులు రెండంబు నెన్నినాళ్ల కవియకుండగా వానిలో నొక్కదానిని బిడుగగొట్టి. అప్పుడు దాని నుండి పూర్వశరీరము మాత్ర ముత్పన్నమై యథశ్శరీరావయవము లింకను గలుగకుండు తేజోవంతుండైన పుత్రుండు డొండడు దోడ వాడు తల్లిపై నలిగి తన కవయవసంపూర్ణ కాకుండగానే తానున్నయండంబును దల్లి యవియించినందులకు దానిసవతి కది దాసురాలై యండంబునట్లు శపించె. అప్పుడు వినత కుమారుని, దీనాననముతోఁ జూడఁగాఁ బుత్రుండు తల్లినిఁ గరుణించి యిట్లునియె. తల్లీ ! యీ సీ రెండవయండ మును ద్వారపడి పగుల్చుకుము. అది క్రమముగ వృద్ధి నొంది యింక నేనూ తొండ్రకుఁ దనకు దా నవియును, దానియందుండు సీపుత్రుండు బిరుతేజోబు లుండు. వాడు సీదాస్యం బుడుపును. అని చెప్పఁగా, వినత యంతఃకాలము నాయండంబును రక్షించుచుండ నయ్యది సకాలమున కవియఁగా దానినుండి విశిష్టతేజస్సంపన్నుండగు గరుడంబు పుట్టి యాకసంబున కెగసె. ఇదిగో ద్రువవినతలకుమారులయత్పత్తిప్రకారంబు. ఇట్లుండ నాశ శత్రువభార్య లగుక ద్రువయు వినతయు నొక్కనాడు విలాసముత్పత్తి సముద్రతీరంబునఁ జరింపఁజోయి యమృతము నుత్పాదించుటకు బేస దానవు లిరువురును మంధరపర్వతమును గవ్వముగాను, వాసుకం ద్రుడు గాను జేసికొని క్షీరసాగరమును ద్రచ్చుచున్న సమయంబున నాపాల

సంద్రమునుండి యమృతముతోఁ బుట్టి యాసముద్రతీరమునఁ దిరు
గాడుచు నమోఘబలము గలిగి లోకములోనియశ్వములలో మేల్
శ్రీమంతమై అజరమై సర్వలక్షణములతోఁ గూడుకొనినయ్యుచ్చైశ్చవ
మను పేరు గలయశ్వరాజముం గాంచిరి. అని సూతుండు నెప్పుచుండఁగ నే
శౌనకుండు దేవతలును దానవులును నిరువురుగూడి క్షీరసముద్రము
నేల ద్రచ్చిరి? ఆవృత్తాంతమును సవిస్తరముగఁ దెలుపు మని యడు
గఁగా నాసూతసుతుం డగుకథకుం డమ్మనిశ్రేష్ఠున కిట్లని చెప్పందొడఁగ.

❖ క్షీరసాగరమథనము ❖

మునిశ్రీష్టా! వినుము. తనయపారమైనతేజముచే భువనముల నన్నింటిని బ్రకాశింపఁ జేయుచున్న సూర్యునికాంతికంటె నధికమై స్వయంప్రకాశముతోను, బంగారుచాయతోను వెలుంగుచుండు మేరుప ర్వతశిఖరమునందు నారాయణు డాదిపురుషుం డుండ నచ్చొటికి దేవత లేఁగి తమ కమృతంబు గావలయు నని కోరిరి. అంత నయ్యాదిదేవుండు వారితో నిట్లునియె. మీరును దానవులును నొక్కటై పాలనముద్రము నందు సకలౌషధులను వైచి మందరపర్వతమును గవ్వముగా నమర్చి కొని చిలుకఁగా నమృతం బుత్పన్నమగును, అని చెప్పఁగా దేవత లందఱును బదునొకండు పేలయోజనంబులపొడవును, నంటియ లోతునుంబా తుకొనియున్న మంధరనగముం జేరి దాని నున్నతావునుండి వెకలింప యత్నించిరి. కాని, యెంత ప్రయత్నముం జేసినను నాపర్వతము కదలదయ్యె. అంత వారందఱుంఁగాడి మఱల మేరుశిఖరంబునఁదేజోవంతుండై స్వయం ప్రకాశమూర్తితో వెల్గుచుండు నారాయణుం బొడఁగాంచి యిట్లు నిరి. దేవా! నీ వానతిచ్చినచొప్పున మేము సమస్తపన్నగములచే నావ రింపఁబడినదియు, ననేకగైరికాదిధాతువులచే నొప్పాటునదియు, దివ్యౌష ధులకాంతులతో జ్వలించుచున్నదియు, మేఘమండలమువఱ కావరించి యున్నతమైనదియు, సకలలతాజాలములతో విరాజిల్లునదియు, నానా విహంగమసేవిత మైనదియు, సుందరాకారు లగు కిన్నరాఘ్నరసవిహార మునకు యోగ్యమైనదియు నగు నమృందరనగము మే పెంతయత్నముఁ జేసినఁ గదలదయ్యె. మే మేమిచేయవచ్చును? మహానుభావా! అది

పురుషా! దీని కుపాయంబు నుడువుమనివేడఁగా నారాయణుండు సర్వశ్రే-
ష్ఠుండగు ననంతసిం జీతి యిట్లానతిచ్చెను. ఓయనంతుఁడా! నీవు దేవహి-
తార్థ మరిగి మందరనగముం బెకలించి దానిని క్షీరసాగరమునందుఁజేర్చి-
రమ్ము. అనఁగానమ్మహానాగము పరమాత్మనాజ్ఞను శిరసాసహించి వెంటనే
దేవతలు రాఁగా నమ్మందరనగము నవలీలఁ బెకలించి దానిని మోచిగొని
యశ్రమంబున బాలకడలిం జేర్చెను. అంత దేవతలు తాము మఱియొకఁగా
నుత్పన్న మగు నమృతమునందుఁ గొంతభాగము సముద్రున కీచ్చున-
ట్లొడంబఱచి సముద్రమథనంబునకుఁ గడఁగువాట పర్వతము సముద్ర-
మున మునుఁగకుండునట్లు చేయుటకై క్రష్ణుఁడ నారాయణునిఁ
గూర్చి తపం బొనర్ప నప్పరమకారుణికుండు, భక్తులపాలిటిపారిజాతంబు,
వారికిం బొడసూపి తాను మంథరపర్వతపు టడుగుభాగమును మహా-
కూర్మమై తనవాలంబున నప్పుర్వతమునుధరించి సముద్రమథనకాలమున
దానియనుగుచు బ్రకురుకఁబెట్టెన ననియు, నంత నాపర్వతము చక్కగా
కవ్వ ముంబోలె నమరి చిలుకుట కనుపై యుండు ననియు నుడివెను.
అంత నింద్రుండు తనవజ్రాయుధమున నారూర్ధ్వరాజు పైచిప్పను చీల్చి
సవరింపఁగా దానిపైన మంథరనగంబును ననంతసింహాద్వయంబున
దేవత లమర్చియుంచిరి. అంత వారందఱు నేకముఖులై కవ్వముతోఁ జి-
లుకుటకుఁ ద్రాడుగా వాసుకిం బ్రార్థింప నావాసుకి యామహాకార్యము
నకుఁ దాను బగ్గమై యుండుట కొప్పికొనెను. అంత నవ్వాసుకితలఁగు
దానవులును, దోతను దేవతలును బట్టికొని క్షీరసాగరమథనంబున
కారంభించిరి. ఇట్లు చిలుకుచుండ ననంతుండు శ్రీమన్నారాయణుండు
కూర్మరూపమున నున్నస్థలమును జేరి మథన సమయమున వాసుక పడఁగలు-
పై కేగయునప్పుడెల్ల వాని నణఁచుచుండె. ఈప్రకారము మఱినమాపఁ
బడక నిలువక కొనసాగుచుండె. అప్పుడు చిలుకుఁద్రాడైన వాసుకి
పడనగహ్వరములనుండి పొగయు సన్నియుం గూడిన నిట్టూర్పులు
వెలువఁడెను. అవి యాకసంబున కెగసి తళతళ లాడుచుండు మెఱుపుల్ల
మేఘాకారములను దాల్చి, యలసిన దేవతలపై చల్లనివర్షమును గురి-
యించి వారిశ్రమను బోద్రోలుచుండె. మఱియు మంథరపర్వతంబు
కవ్వమై చిలుకుచుంటుండేసి యావగమంతయు నిటునటు చలించుచుండ

నాయదరుపాటునకుఁ బర్వతముపై నున్న చెట్లు పుష్పములను దేవతలపై రాల్చుచు వారికిఁ గొంత యుత్సాహంబు గలిగించె.

ఇట్లపర్వతసంఘర్షణధ్వనిచే నముద్రములోని నానావిధజంతు సంతానమంతయు ఊభమును జెంది యల్లకల్లోలమై “యిది యేమి ప్రళయకాల మయ్యెనే?” యని భ్రమాకులితమనంబులుగల దయ్యెను. ఆమహాధ్వనికి ననేక వృక్షములు గూలెను. ఆచెట్లతాకుడుచే నగ్ని కణంబు లుత్పన్నములై యామహానగమునందలి యనేకజీవరాసులను గాల్పించొడంగుటయు నింద్రుండు పర్వతస్యం జీతీ చల్లగా వర్షములఁ గురియుట కాజ్ఞానోసంగఁగా నావర్షముచే పర్వతమునందు వెలువడిన యగ్ని చల్లారి నగములోని భూతముల కన్నిటికి ముద మొదవించె. మఱియు నట్లు మధించుచుండ మంథరాచలముపై నుండు నానావిధ వృక్షములనుండి యోషధు లెల్లను దధిలోఁ బడినను దేవత లెంత కాలము ద్రచ్చినను నమృతంబు చూపట్టదయ్యె. కాని మథనకార్య ముచే, దేవతలు డస్సిరి. అంత నిరాశులై మఱి దేవతలు కొందఱు పితామహుం జేరి యెంతకాలమువకును నమృతంబు రాదయ్యె. మేము నిస్సారుల మైతిమి. అనఁగా నాపరమేష్ఠి శ్రీమన్నారాయణుని వేడి వారికి బలశౌర్యంబులఁ బ్రసాదించునట్లనుగ్రహింపు మనెను. అంతట నయ్యాదిదేవుండు దేవతలకు దయాళుండై బలదర్పము లధికముగా నిచ్చి వారిని మథనంబునకు మఱియు సుత్సాహపూరితులుగఁ జేసెను. అంత వారు సంభ్రమంబునఁ ద్రచ్చుచుండఁగాఁ గలశోదధియందుండి చంద్రుండును, మహాలక్ష్మీయు, సురాదేవియు, నుచ్చైశ్రవంబును, గౌస్తుభమును బొడమెను. అంత మహాలక్ష్మీయుఁ, గౌస్తుభమును శ్రీమ శ్రీమన్నారాయణుని జేరె. మిగిలిన వన్నియుఁ దేవలోకంబుఁ జేరె. అట్లు దేవదానవు లుత్సాహపూరితులై మధింపుచుండఁ దెల్లని కమండలములో నమృతమును సంపూర్ణంబుగాఁ గొని ధన్వంతరియు, నాల్లకొమ్మలతోను వెలయుచు వెల్లనైన యైరావతం బను గజరాజ మును నుదయించెను. ఆగజరాజము నింద్రుండు గైకొనెను. మఱియు నుద్రేకముతో మధించుచుండఁగా దానినుండి పొగ లెగయుచు నతభిషణంబై, లోకమును భయబ్రాంతముఁ జేయుచు, ముల్లోకములను

దనతాకుడు గలిగిన చోటెల్ల భస్మీభూతంబుంజేయుచు మండుచున్న దానాగ్నివోలె నలుదెసలఁ దనజ్వాలల నావరించుచుఁ గాలకూటవిషంబుత్పన్న మయ్యె. అప్పు డందఱు నామహావిషాగ్నిభయంబున కేమియుం దోచక నివ్వెఱుపడి చూచుచుండిరి. అవిషాగ్నినలన నాలును బిడ్డయు ననక యందఱును భీతినొంది లోలగఁ జొచ్చిరి. అప్పుడు లోక పితామహుండు దానియురవడి సహింపలేక మహాదేవుని, శూలపాణిని, ద్రిణయనుని, బశువతిని, బినాకపాణిని, గాలపుత్రుని లోకరక్షణార్థము ప్రార్థింప నడ్డేవదేవుం డావిషము నఱచేత ముద్ద నొకటిగాఁ జేసి దానిని నోట వైచిగాని తనకంతస్థముఁ జేసెను. అప్పుటినుండి యీశ్వరుండు నీలకంఠుండు నాఁడెను. ఇట్లుగ్నహాదేవుండు సకలభూతములకు విష భయముం బాపంగా నచ్చట దేవదానవులు లక్ష్మీకొఱకును నమృతము కొఱకును ఘోరముగాఁ దెనఁగుట కారంభించిరి. ఇంతలో విష్ణుండు మాయామోహినిస్వరూపంబుఁ బొల్చి జగన్తోహనాకారంబున సత్యా శ్చర్యరూపముతోఁ గానిపించుటఁగూ నాదివ్యసౌందర్యంబున కెల్లరు పరపశులై, చేష్ట లుడిగి, భయముఁ దక్కి, యామోహనాకారంబు నెల్లవారును జూచుచు నమృతముపై దృష్టిని మఱల్చి, యామాయా వనితరూపంబునఁ దగులు చెందినమనస్సు గలవారై యాయమృత కలశము నమ్మాయామోహినిరూపముతో మోసంపుననితయైన భగవంతుని కధీనముం జేసిరి.

అంత భగవంతుండు తనమోహినిరూపమును జూచుటయందే లీనమైనమనస్సులు గల దానవులయంతఃకరణముఁ దెలిసి యమృతము నెల్ల దేవతలకే యొసఁగుచుండె. దేవతలును బరమప్రీతులై యమృతమును ద్రావుచుండిరి. అంత సోక్మరక్మసుం డీమోసమును తెలిసి తాగు దేవరూపమును పొల్చి వారిమధ్యభాగమున నాసీనుండై యమృతమును గ్రహించెను. ఇంతలో నాకపటమును సూర్యచంద్రు లిరువురును తెలిసి యమృతము వానికంతములోపలిప్రదేశమునకుఁ బోనక మున్ను భగవంతునకు “వాడు రాహు వసురక్మసుం డనియుఁ గపటదేవతాస్వరూపంబున దేవతలమధ్యమునఁ గూరుచుండి యమృతమును ద్రావుచున్నాఁ ధనియు నైగచే దెలుపుటయు, జగన్నాథుండు చక్రప్రయోగంబున

నాని శిరఃబుఁ ద్రైస్వనేసె. అంత వానిశిర మమృతస్పర్శంబున భయంకరా
 రావముం జేయుచు నాకసంబున కెగసె. మొండెము భూప్రదేశమదురు
 నట్లు క్రిందఁబడెను. ఆవైరంబు సాధించుటకుఁగా నిష్పృతికిని రాహువు
 సూర్యచంద్రులను గ్రహణకాలములయందు బాధించుచుండును. అంత
 నారాయణుండు తనకపటంపుననితారూపమును మాని శూరుండై దాన
 వులమీఁది కుఱికి వారిని నానావిధాయుధప్రయోగములఁ గొట్టుచు
 నొప్పింపసాగెను. అసురులును సీమాయయంతయును సురలమోసంపు
 టుపాయంబు లని యెఱింగి నానావిధాయుధపరిగ్రహణంబు నేసి లవణ
 సముద్ర తీరంబు యుద్ధభూమిగాఁ గొని మల్లచఱచి యుద్ధోస్తుఖులై
 నానావిధశంఖ భేరి కాహళాదివివిధతూర్యధ్వనంబులను జేసి భూమ్యా
 కాశమధ్యప్రదేశమును నలుదెసలును బీటలువారఁ జేసిరి. అప్పు
 డింద్రాదిదేవతలు తమకు భగవత్స్వరూపులే యగు నరనారాయణులు
 తోడ్పడఁగా యుద్ధమునకుఁ బ్రతిఘటించి రాక్షసులను గొట్టసాగిరి. దేవ
 దానవసైన్యంబులుచేల రేఁగిపరస్పరదూషణంబులను, బరస్పరవివిధాయుధ
 ప్రయోగంబులను, నానావిధాస్త్రలాఘవముల నొందొరులపైఁజూపుట
 లను, బరస్పరవిదారణంబులకొకరినొకరు పురికొల్పుటలునుగాఁ గ్రిందఁ
 బడిన కబంధంబులును, బగిలినఫాలంబులును, చిందరవందరలైన వెన్నెము
 కలును, విఱిగినవ్రేళ్లును, డొల్లినడొక్కలును, గడతేఱినకాళ్లును, జర్జిత
 జానుజంఘలును, మొక్కపోయిన ముక్కులును, కూలినగుడ్డులును
 గలిగి యాయుద్ధమునందు నరనారాయణులరూపముతోఁ నున్న భగ
 వంతుఁ డొనర్చినయుద్ధము నే మని వర్ణింపఁగలము ? నరుని మహా
 ధనుస్సునుండి పుంఖానుపుంఖములుగాఁ గురియుచుండుశరవర్షముల
 చేతను ఘోరాయుధంబైన నారాయణుని చక్రప్రహారంబులచేతను
 ఘోరాకాటులైన రక్కసులగ్నియందుఁబడు శలభంబులువోలె మ్రుందిరి.
 యమునిపర్చస్సున కెనయగు వారిదివ్యతేజస్సునకు దానవులుభీతిల్లి గుండె
 టవిసి చచ్చిరి. ఈవిధముగ దానవులను దేవతలు భగవంతునిసాయమున
 నోడించి యయ్యమృతమును గ్రోలి యమృతకలశమునునాకలోకమునకుం
 గొనిపోయిరి, మంథరనగమును బూజించి యథాస్థానమునకుం జేర్చిరి.

హత శేషులైన యసురులు నారాయణునిచక్రమునకు భీతిల్లి లవణసముద్రముం జూచిరి. ఇవిధంబుగ దేవాసురయుద్ధం బమృతహరణాద్ధమై తొల్లి ప్రవర్తిల్లుగా దేవతలు గలిదిరి. అసురులోడి రని ఊరసాగర మధనప్రకారం బంతయును శౌనకునకు సుగ్రవసుండు నిరూపించి వెండియు నిట్లనియె.

సముద్ర తీరమునం గద్రూపినతలు పాలకడలియం
దుశ్శన్న మైన యుచ్చైశ్శృంగంబును జూచుట

అంతట నొక్కనాడు కద్రూపినత లిరువురును విలాసార్థంబుగఁ బాలకడలితీరంబున కేఁగి సున్నునుచుండువా రచోచ్చట విహరించుచు, సముద్రమధనకాలంబున నాకడలియం దుండి యుద్భవమైనదియు, నచ్చునఁ జూసిన బ్రహ్మతేజమో యనఁ బరగునదియు, నీశ్వరునిజడల యం దుండు మిన్నేటియిసుకయొక్క మనోజ్ఞతగలదియు నైన యుచ్చైశ్శృంగం బను దేవతలయశ్వరాజమును గనుంగొనిరి. అప్పు డబ్బానిం జూచి వినత శరీరమునం దెచ్చటను నొక్కనల్లనిమచ్చ యైన లేక యిట్టి ధవళంబైన శరీరముతో నుండు నశ్వం బెందేని గలదే యనఁగా దానిమాటలం బైకొనక కద్రూప “నీకు దృష్టి తప్పినట్లున్నది. దానివాలంబు నల్లనై యున్నది” యనెను. అంత వినత దానియంగం బంతయుఁ గలయం బరికించి, ‘కాదే యక్కా! శరీరమున నేతావు నను నల్లన లేదు. నీవు విలాసమునకు నాడినమాటయాయేమి? లేక, యథార్థముగఁ జెప్పితివో? అదియునుంగాక నీకన్నులకట్లు గాన నయ్యెనో!’ యని యడుగ, కద్రూప ముసిముసినగన్రలునగుచు ‘నదియేటి మాట, అల్లదిగో నలుపు గోచరం బగుచున్నది. తెరలం బలుకవలసిన దేల?’ యనిపలుక విని వినత మఱల నాయశ్వరాజంబును దెలియంజూచి, “నీలిమ యెంతమాత్ర మియశ్వంబునఁ గానరాదు.” అనెను. అంతఁ గద్రూప “వృథోక్తులఁ బ్రయోజనం జేమి? పందెము నీవు చెప్పినట్లంతటఁ దెలుపుండి నీలిమ లేనిచో నేను నీకు దాసి నగుదు. కాదేని యోవినతా! నీవు నాకు దాసురాలి వగు” మనెను. అట్లు కద్రూప పందెము చఱచఁగా సహజవినమ్రస్వభావ యగువినత తనపుత్రుశాపకారణంబున నుద్రేకమడరఁ దెంపునీసి యత్రైఱుగున కియ్యకొనియె.

వారిరువురును బంచమహాభూతంబులు సాక్షులుగా నియమించికొని పన్నిదంబుచటిచిరి. అంతఁ గద్రువ పతిచర్యకుఁ గాలంబయ్యె. మఱలనచ్చి యశ్వరాజంబు సంగతి నాలోచింత మని నెపంబు వెట్టి యప్పటికిఁజూపుఁ దప్పించె. పదఁడుడి వారిరువురును మగిడి యాశ్రమంబునకురు దెంచిరి. అంత టఁ గద్రువ చెడ్డతలంపుతోఁ గొడుకులగు నాగుల నెల్లవారిని రావించి, కన్నీరు గాటుచుండ వారితో నిట్లనియె. “నాయనుంగుబిడ్డలారా! నేను ను వినతయును విలాసార్థంబుగఁ గడలితీరంబున కరిగి యచ్చోట సీలిమ యెంతమాత్రము లేక యచ్చంపుఁ దెల్లందనముతో నుండు నశ్వరా జంబుఁ గంటిమి. అప్పుడు వినత యాయశ్వంబు కేవలధవళంబ యనెను. నే నొడ్డారమునకు నల్లఁదనము వెనుకవైపున నున్న దంటిని. అంత మాయీ రువురకును వా దయ్యెను. వాదంబునకు ఫలితముగ దానిమాట నిజమైనచో నేను దానికి దాసి నగునట్లును నామాట యథార్థంబైన నయ్యది నాకు దాసి యగునట్లును బన్ని దము చటిచి వచ్చితిమి. నాపందెము గెలుచునట్లు మీ రెవ్వరైనం బూనుకొని దానితోడ నల్లగానుండఁదోఁడఁజేయుఁడు.” అనిపలుకవాసుకి ప్రభృతు లగు నాగంబు లధర్తమునకు వెఱచి “అమ్మా! సీవు చూచి నవిధమున దానియందు నలుపు లేదని తెలియుచున్నది. కావున మే లొనఁ గూడనేరదు. మఱియును మాకు వినతయుఁ దల్లితో సమాను రాలు. పక్షపాతబుద్ధితో నాదేవిని నైతము మేము చూడఁదగునే? ఇట్టిచేతలకు మమ్ముం బురికొల్పుదే? ఎటులైనను, బాపమున కెట్లాడి గట్టుదుము!” అని చెప్పఁగాఁ గద్రువ వారితో నెవ్విధమున నైన నాత లంచినకార్యంబుచు మీ రొనర్పవలయు ననఁగా నాగులు మేము పరదేశములకైనం బోయి జీవించుము కాని, యోతల్లి నీ యిప్పని చేయఁ జాల మనిరి. అట్టియెడం గొందఱు తల్లిం దొరఁగి యొక్కడికేనిఁ జనిరి. అట్లు పోయిననాగకుమారులయెడఁ దల్లి కనలి నెనరులేక నిష్ఠురముగా నిట్లని శాపం బిచ్చె. ఇతఁమీఁదఁ జంద్రవంశ మునఁ బుట్టుపాండురాజుదేవి యగుకుంతిగర్భమందు ధనంజయూదినామ ములతో వెలయు వానికుమారుని మనుమఁడు జనమేజయుం డనునృషా

లుండు ధర్మముతో భూపరిపాలనంబుఁ జేయుచుండఁగా నామహానీయుండు సర్పయాగ మను నధ్వరమును గుసితాత్మఁడై పితృప్రీతికై చేయును. ఆయాగాగ్నియందు మీ రెల్లరు మంత్రాహవాతులై చొచ్చి నుడియుదురు" అనెను. ఈశాపంబును దక్కఁటిభుజంగములు విని తల్లియొద్ద కేగి భీతులై అమ్మా, మేము వోయి యాయశ్వరాజంబువాలముంబొదివి నల్లనై తోచునట్లు చేసెదమనివెంటనే యుచ్చైశ్చరముయొక్క తోడ నొక్కనల్లని పాము న్రింగి డానితోడను నలుపుగాఁ దోపించె.

కద్రువ తనపుత్రుల కిచ్చినశాపమును సురలచే బ్రహ్మ విని యిట్లు నియె. ఈక్రూరంపుఁ బురువు లగునాగులు తమవిషవేగఁబున లోకములకెల్ల మహాపకారంబుఁ గావించుచున్నారట. వీరికిఁ గద్రువ యొసంగిన శాపం బుచితంబ. పరద్రోహచింతనంబున నుండువార లెవ్వరికిన నిట్లే స్రాణాంతకంబైన శిక్షను దైవ మేర్పాటు గావించు" అని కద్రువను గొని యాడి శాపంబును బితామహుం డామోదించెను. మఱియు నీకద్రువ శాపంబునంజేసి యాదేవిభర్త యగు కశ్యపుం డేమి సేయునో యని తలంచి యాబుష్పసర్పంబిలిచి బ్రహ్మదేవుం డిట్లనియె. కశ్యపా! కద్రువ నీపుత్రుల కొసంగిన శాపంబునకు మనంబునఁ బుత్రస్నేహంబుంజేసి కలత నొందకుము. నాగులు లోకద్రోహులు. వా రిశాపముచే మడియుట కష్టము. మఱియు జనమేజయనృపాలుండు గావించుసర్పయాగమునందు నాగులకు వినాశంబు పూర్వమే నిర్ణీత మైయున్నది. అని చెప్పి విషహరంబగు విద్య నాతని కుపదేశంబుగావించి యతనివంతఁదీర్చి ప్రసన్నుంజేసి. బ్రహ్మనిజలోకమున కరిగెను.

అంత నారాత్రి గడచి ప్రభాతం బగుటయు నాకద్రూ వినతలు తమతమయాడిసమాటలయాధార్థ్యం బొందొరులకుఁ దెలియఁజేయుతలంపులం గొని పన్నిదంబు గెలుచుపద్యమంబునఁ, గరువలిచే నెగురఁగొట్టంబడుచు సున్నతంబు వైనకరుణ్ణు గలపిఁచు, నలలపేగంబున మహాస్వనంబుతో సుంజోభ్యమానమై యుండునదియు, దివింగిలాచిమహామత్స్యములకును గొప్పమకరములకును నెలవై యుండునదియు, బాతాల

వాసులగు రక్కసులకు నిలయమైనదియు, భయమును గలిగించు మహాసత్వముల కిక్కయైనదియు, నమర్త్యులగు దేవతల కాహారమై శుభప్రదమై, దివ్యమైనయమృతమున కునికిపట్టినదియు, నప్రమేయమును నచింత్యమును విస్తృతమును నగుచుఁ బవిత్రోదకములతో నొప్పారుచున్నదియు, నానావదీప్రవాహసన్నితమైనదియు, నెల్లప్పుడుఁ దఱుగ నియుదకములతో నగాధంబైనదియునగుపారావారంబును జేరిరి. అంతకు మున్ను గానే, కద్రువ భయంబునం గర్కోటకంబును నల్లత్రాచుపాముచే శ్రృంగంబువాలమును మింగి నల్లగఁ దోచునట్లు చేయఁగా వినత దానిం జూచి, విషణ్ణహృదయమై కద్రువ గెలిచె నని దిగఁబాటినమనంబుతోఁ బన్నిదంబుమేరకు దాస్యమున కియ్యకొనెను. కాని కద్రువకు దాసురాలు కావలసివచ్చెనేయని ఖిన్నచేతస్కురాలయ్యెను. ఇట్లధర్మంబునఁ గద్రువ పరమసాధ్వియగు విరతను మోసముచేఁ దనకు దాసిగాఁ జేసికొని నరపుడంపుఁబనులకు నియోగించుచుండె.

— గరుత్మంతుఁడు జన్మించుట —

ఇట్లుండ వినత రెండవయడంబు సకాలంబు కాఁగా నవిసెను. దాని నుండి సమస్తదిక్కులను స్వప్రభలచే వెల్లించుచుఁ గామరూపుఁడును, గామగమనుండును, వీర్యసంతుండును, మహాబలపరాక్రముండును, మెఱిపుఁ దీగ వంటిపచ్చనికనుఁదోయి గలవాఁడును, సతిభయంకర రూపుఁడును, సన్నిరాశివోలెఁబ్రకాశించుచున్నవాఁడును, మహాకాయుఁడును నగు పక్షింద్రుండైన గరుత్మంతుఁడు రెండవయగ్నిహోత్రునివలెఁబ్రకాశించుచునా కసంబునకెగిరెను. అట్టిఘోరాకారుండును, ఘోరకంఠధ్వని గలవాఁడును, నపరాగ్నిహోత్రుఁడు నాఁబరగు గరుత్మంతుని నిర్జరులు వీతిహోత్రుం గాఁ దలంచి, యగ్నిసుపాసించుచు నిట్లనిరి. “ఓయగ్ని హోత్రుడా! మున్నెన్నఁదైన నీ విట్లు మాకుఁ గీడు సేయఁ బూనియున్నాడవే? ఇపుడేల నీవిట్లు ప్రజ్వరిల్లి విజృంభించుచున్నవాడవు? ఇవె నీజ్వాలలు మఱుఁ జుట్టుకొని వచ్చుచున్నవి. ఉపశమిల్లి నీప్రతాపము నడంపుము.” అని ఇట్లుదేవతలు వీతిహోత్రుం బ్రార్థింప నాయగ్నిదేవుండు వారల

క్లిగ్నియె. “దేవతలారా! ఈవెలుంగుచున్న మహా పురుషుండు వినతా నందనుం డగు గరుత్మంతుఁడు గాని, నేను గాను. ఇతండు కాంతియుండు నాకు సమానుండు. మిగులబలవంతుఁడు. కశ్యప సూచుం డగు నీమ హాసీయుండు సదా దేవతలకుఁ బ్రియంబును, దేవారాతుల కప్రియం బును నాచరింప బ్రహ్మచే సృష్టింపఁబడియె. మిక్కిలి కాంతియుతుండైన యీమహాసీయుం గాంచి మీరు భ్రమఁజెందితిరి. ఈసందర్భమున మీరు భీతిఁ జెందవల” ననఁగా సురణాతేజోమూర్తిని గరుడుం గా నెఱింగి వానికి దూరంబుగ నిలిచి యమ్మహాసీయు నిట్లు స్తుతించిరి. “ఓమహాత్మా! నీవు మహర్షివి, పతంగేశ్వరుండవు, సకలమంత్రస్వరూపుండవు, ప్రజాపతి యగు పరమేశ్వరి, నీవు యింద్రుండవు, నీవే జగత్పతివి, నీవే సమస్తవేద ములు, నీవే యగ్నివి, నీవే వాయువవు. నీవే ధాతవు, విధాతవు, లోక రక్షకుండును, విశ్వవ్యాపకుండునుగువిష్ణుండవు. నీస్వయంప్రకాశత్వ ముచే రెండవసూర్యునివోలే జగంబులను గాంతిమంతంబుగఁ జేయు చున్నాడవు. ప్రళయాగ్నిం బోలే నెల్లలోకంబుల దహింప నుద్యుక్తుం డవైతివి. ఈచరాచరము లగు సర్వభూతములలో నీస్మృతముండవు. పక్షింద్రుండ వగు నిన్ను దేవతల మగుమేము సకలలోకహి తార్థంబు శరణుచున్నాము. నీగతికి భీతిల్లియాకసమునఁ దిరుగాడు సర్వజుతువు లును దొలంగి పాటుచున్నవి. పిడుగువంటి నీమహాభ్వని మాగుండెల నవియించుచున్నవి. కృపాభిండపై యీయుగరూపము సుపసంహరించి శాంతింబొందుము. మమ్ము దీసుల ననుగ్రహింపుము. సురలమగు మమ్ము రక్షింపుము. రక్షింపుము.” అని ప్రార్థించిరి. ఆ దేవతల మొఱల నాపై నతేయుండాలించి భయంకరంబైన తనరూపునకు దేవత లే భీతిల్లరని తెలంచి యాఘోర రూపంబును దివ్యతేజంబును సుపసంహరించి కశ్యపాశ్రమ మున నున్న తనపూర్వజుపాలికి నరిగి తేజోరాశి యగు వానిని తనపీ వెక్కించికొని వినతపాలి కరిగియచ్చోటనుండి పారావారం బాపలిగట్టుం జేరి పూర్వదిక్కునందు జగంబులఁగాల్చి యత్నించుచున్న సూర్యున కడ్డంబుగాఁ దనయన్న యగు నాయరుణుని నిల్పి పదంపడి నిజనివాసమున నున్న తల్లియొద్ద కేతెంచి తెలిపెను, అదివినిశౌనకుండు సూర్యుం డేల జగం

బులఁ గాల్వొందొడంగె. ఈవృత్తాంత మంతయు విస్తరించి చెప్పవేయని సూతనందనుం డగునుగ్రశ్రవసు నడుగఁగా నాతం డమ్ముని కిట్లునియె.

— సూర్యున కనూరుండు సారథి యగుట. —

ఈవృత్తాంతంబును శ్రువండు తండ్రి యగుప్రమతి నడుగగా నాతండుసుశున కిట్లునివరించె. దానిని మీకు విన్నవించెద. తొల్లియమ్మ తవిభాగసమయమున రాహువు దేవతలం గలిసి యమృతంబు గొనఁగా నయ్యది సూర్యచంద్రు లెఱింగి నారాయణునకుఁ గనుసన్నం జేయ భగ నంతుండు చక్రము ప్రయోగించి రాహువు కంఠంబుఁ దెగ వ్రేసె. కాని యయ్యది యమృతస్పర్శనంబున సప్రాణంబై యుండి నాటంగోలె సూర్యుని బాధించుచుండె. అంత నావేయికిరణంబులవాడు తాను లోక ములకును నిర్జులకును హితం బాచరించుచున్నను దన్ను రాహువు బాధించుచుండ నెల్లరును వారింపక దీనిం జూచుచున్న వారని యలిగి యొక్కనాఁ డస్తాద్రిం జేరి, యారేయి మధ్యకాలమునఁ దటాలున మండి వెలుంగుచునుండె. అంత నద్దాని మునులుగని, యేలొకో నడి రేయి భానుం డిట్లు వెలుంగుచున్నవాఁ డనిభీతిల్లి యందఱును వేల్పుల పాలి కరిగి యీవైపరిత్యమును జెప్పఁగా వేల్పులు చేయునది గానక యమ్ముసులం దోడ్కొని బ్రహ్మపాలి కరిగిరి. అప్పుడు వారెల్లరు నేకీభ వించి భానుండీపగిసిఁ బ్రజ్వరిల్లుట జగన్నాశహేతు భూతంబై తోచెడి నని పితామహునితోఁ జెప్పఁగా నామరమేష్ఠి, భానునకు రాహు పవకారము నేయుచుండ దానికే బ్రతీకార మెవరును దలంపకున్నా రని భానుం డేగి యిట్లు ప్రజ్వరిల్లుచున్నాఁ డనిచెప్పి యిందులకుఁ బ్రతీకా రముగా గశ్యవసూనుం డరుణుం డనువాఁడుసూర్యునకు సారథి యయ్యె నేని సూర్యరథంబున సూర్యునకుముందుగాఁ గూర్చుండి రాహు వున కడ్డపడఁగలడు. అంత రాహువు సూర్యుని బాధింపలేడు. అనూ రునివలన సూర్యుండు రాహువుబాధనుండి తప్పించుకొనఁ గలడు. దానం జేసి లోకంబులకుఁ గీడు నెందమ. అని చెప్పి యరుణుని సూర్యునకు సా రథ్యంబు నేయ నాజ్ఞాపించె. అరుణుండు పూర్వకాయముమాత్రము విధిప్రేరణచేఁ గలిగియుండుటచే వాఁ డూరువులు లేక కశ్యపాశ్రమమం దింతకాల మున్న వాడుం, కావున వాఁ డచ్చొటనుండి కడలలేకుండెను.

ఇప్పుడు వానికిఁ దమ్ముండును, మహాబలుండును, దీప్తిమంతుండును, గొప్పకాయము గలవాఁడును నగు గరుడఁ డున్నవిల్లుండు నన్నయగు ననూరుని మోచికొనిపోయి తూర్పున భాసుండున్నస్థలమున డించి వచ్చె నని రురునకుఁ బ్రతుతి సూర్యుకొపకారణంబును నమ్మహనీయునకు వైనతేయుం డగునరుణుండు సారథ్యమైనవిధంబును జెప్పఁగా దా నెఱింగినయవిధము నంతయు సూతుండు శౌనకునకుఁ జెప్పి వెండియు నిట్లనియె.

ఇవిధమున గరుడుండు తనయన్నయగుననూరుని భాను నొడ్డ జేర్చి పిదపఁ దల్లియొడ్డ కేటెంచి తల్లి కర్తవ్యశంబున నసుభనించుచున్న దాస్యమునకుఁ దానును దోడ్పడుచుండ నొక్కనాఁడు కర్తవ్య వినతం బిలిచి యిట్లనియె. వినతా! సముద్రమధ్యంబున రమణీయందై, నానావిద్య మలతాసంశోభితం బైననాగాలయంబున్నది. అచ్చోటికి నమ్మ నాగకు మారులను మోచికొని పోవునెను. అంత వినతయు “నవశ్యమనుభోక్తవ్యం కృతం కర్త శుభాశుభమ్” అన్నట్లు నేమియు మారాడనేరక కర్తవ్యమను దా మోచికొని దానికుమారులయిన నాగులను గరుడుని మోవం బనిచి వియత్తలంబునఁ బోనుద్యుక్తులొ లయ్యెను. అప్పుడు గరుడుండు తల్లివచనంబున నాగుల నెత్తికొని సూర్యున కేమరుగా నాక సంబున నిండెత్తునఁ బరచుచుండఁగాఁ బాములు సూర్యునికీరణముల వేడికి సహింపలేక మూర్ఛిల్లిరి. అంతఁ గర్తవ్య తనసంతానముపనిపరి తాపముం జూచి వారికి శ్రమముపాయ మహేంద్రుని పర్శించునట్లు ప్రార్థనాపూర్వకముగ నిట్లని స్తుతించె. “ఓమహేంద్రుడా! నీవు పక్ష న్యాధికారివి. సర్వాయుధములలో శ్రేష్ఠమైన వజ్రమును బాణి యందుధరించుటం జేసి నీవు వజ్రపాణి ననబడెదవు. సర్వలోకములకు సృష్టికర్తవు నీవు. సర్వలోకములను లయముచేయువాడ వీవు. నీవు విష్ణువపు. నీవు దేవాదిదేవుడవు. సర్వప్రపంచమునకు నీవు పరాయణుండవు. నీవుయమృతస్వరూపుఁ డగుసోముడవు. నీవు కాలస్వరూపివి. రేవవలతోను మాసర్పపులతోను గూడినవత్సరంబ వీవు. సర్వదేవాత్మకుండ వీవు. సకలపదార్థస్వరూపుండవు నీవు. యాగంబులయందు ఋత్విక్కులు ని న్నుజ్జేశించి యగ్నియందు హవిస్సు వైవఁగా నగ్ని

ముఖంబున నాపురోడాశంబును గొని సంతృప్తుండ వై యాజకుల మనోరథంబులఁ దీర్చువాడె వీవ. గిరినదీజనపదములతోఁ గూడిన యీధరాతలంబున నున్న వానిలో నీవు త్తముండవు. వియత్తలంబున సహస్ర కిరణములతోఁ దనయుదయంబునంజేసి ప్రపంచాంధకారంబును నావలికి నెట్టుచున్న తేజోమూర్తియగు సూర్యునికన్న నీవ యధికుండవు. తిమితిమింగిలాది మహామత్స్యములతోను మహామకరంబులతోను సున్నతమైన యలలతోను సదాభూషించుసముద్రునకంటె నీవ శ్రేష్ఠుండవు. వీని నెల్లను బ్రవర్తింపఁజేయువాడె వీవ. నీవు మహాయశస్థాలు రచే నెల్లప్పుడును బూజింపఁబడువాడవు. మహామేధావులగు ఋషి శ్రేష్ఠులు నిన్ను సంతోషింపఁజేయువారై యాగముల నొనరించి సోమ పానముగావించుదురు. పపట్కారములతో నప్పుడు నిన్నాహూతుంజేసి నీకగ్నియందు న్రేల్చిన పురోడాశము నొసంగి తృప్తిఁబరచి నిన్ను సకల లోకములకు మేలుఁ గావింపఁగోరుదురు. నిన్ను విప్రులు సదా వేద వేదాంగమంత్రములం బాడి యానందింపఁజేయుటకొఱకు యజ్ఞములం గావించుదురు.” అని మేఘవాహసుం డైనమహేంద్రుని కద్రువ నుతింపఁగా బలాహతుండు సంతసించి కద్రువ సంతానముపైఁ గరుణించి మేఘములను వర్షించునట్లాజ్ఞాపించెను. అంతఁ బృథ్వీమండల సూర్యచంద్ర కిరణంబుల ప్రసార మొకింత యేని లోకంబునఁ గానరాకుండ నాకసంబునఁ దన విస్తారమగు నల్లనిశరీరంబుతో నావరించి భయంకరంబుగ నుఱిమి యంధ కారమును త్తణ త్తణ ప్రసారమున మిటుమిట్లు గొల్పు మెటుములతో ననియించుచు, సంతతధారాపాతంబున లోకమున నెటుచూచినను నీరా మనింజేసి, కద్రువసంతానంబులకుఁ దాపోవశమనంబుచేయఁగాఁ గద్రువ మిక్కిలి యానందించె. ఇవిధమునఁ గద్రువను వినతయు, నాగకుమారు లను గరుడుండును, మేఘముచే నావరింపఁబడి ప్రబలాంధకారమయం బైన వియత్తలంబున మోచిగొనిపోవుచుండ నానాపక్షుల కలకల ధ్వనులతోఁ గూడి చిత్రవిచిత్రము లైనవరంగులతో నేపుమిఱి నేత్రా నందము గలిగించుచుండుపలు తెఱంగులైన వృక్షసమూహములతో నుండునదియు, కమలములయందలి తేనెను సంతతము పానముచేయుటచే మదించినమధుపములఱ్ఱంకారరవంబులచే సొంపై నిర్మలమధురశీతోద

కంబులతో నుండు కొలంకులు గలదియు, నున్నతసాధరాజంబులతోఁ జెన్నుమీటి, యాప్రదేశంబులవాసంబుల నేర్పఱచుకొనినవారిపైఁ బూల వానఁ గురియువిధంబునఁ బుష్పముల రాల్చుచు నప్పటప్పటికి గొత్త నెత్తావులందెచ్చు చల్లనిపిల్ల తెచ్చెరలమెల్ల మెల్లని సంచారంబున కునిక్పిట్టై నాగ గంధర్వ కిన్నర కింపురుషాంగసలకు విహారస్థానంబైన, నిమిత్తమైన పూలదండలంబోలె దీగంబుల నప్పుడప్పు డతిమనోహరంబుగ నొరయు చున్న కడలియలలతో రమ్యంబైనయదియును, సర్వమానవ మానసోల్లాసకరమైనదియును, దేశశిల్పి యగు విశ్వకర్మచే నిర్మింపఁబడినదియును మహార్ణవమధ్యంబున నుండునదియు నగు నాగాలయముం జేరిరి. అచ్చోటఁ గన్పించు తన సంతానముతోఁ గొన్నినాళ్లు యభేష్టముగ సంచరించి గరుడుం జూచి మద్దిట్టిరమ్యంబైన యేదేని మహియుకద్విసంబునకుఁ గొనిపొమ్మని చెప్పఁగా గరుడుండు తల్లితో “అచ్చు! పీరిమాటలను మన మేల యిట్లు వినయవిధేయులఱుట యియుచుండవలయును. దీని కొక్క కాలమునకు నైన నంతము కానరాదే” యనఁగా విసత మహాతేజస్వియు, బలపరాక్రమశాలియు నైన కుమారుడగు గరుడునితో నిట్లనెను. “కుమారా! నేను విధిప్రేరణంబునను గన్పించు మోసంపుఁగృత్యంబునను సవతాలికి దాసురాలనైతి. కావున నీయూడిగ మనశ్శయము మనకుఁ గర్తవ్యమైనది” యనఁగా గరుడుండు విన్నవోయినమనస్సుతోను జెన్ను దఱిగిన ముఖకాంతితోను గొంతయాలోచించి కన్పించు నాగకుమారులం జూచి యిట్లనెను. “అయ్యలారా! మే పెద్దది నాదరించినచో మీరు మమ్మిదాస్యమునుండి వదలదలక?” అనఁగా దానికి నాగు లిట్లునిరి. “గరుడా! నీవును నీతల్లియు మాకుఁ జీయవలసిన వఱువడలపుఁ బనులబాధ్యతను దొలఁగించుకొనుట కష్ట మేని నీవు నాకంబున కరిగి యచ్చోట నుండు సమృతమును మాకుఁ దెచ్చియిమ్ము.” అనఁగా గరుడుండు వల్లె యని తల్లియైన వినతను సమీపించి “అచ్చు! నాగుల కమృతంబుఁ దెచ్చి యిచ్చి నీదాస్యవిమోచనమును జీయించుకొనునట్లొడంబడితి. నే నిప్పుడ ఓవంబున కెగురవలయు, నాకుఁ దగిన యాహారంబుఁ జేయుము” అనఁగా విసత బలాధ్యుడైన పుత్రుని కిట్లునియె.

— గరుడుం డమృతమును దెచ్చుటకుఁ దల్లి యనుమతిఁగొనుట —

“పుత్రా! సాగరమధ్యంబున బోయవలై యొండు గలదు. అందు బోయలు వేయిమంది గలరు. ఒక్క పెట్టున వారి నందఱను దినుము. వారలలో విప్రుం డెందఱైన నుండెనేని ప్రమాదంబున నైన వానిం భక్షింపకుము. విప్రునితేజస్సు సూర్యాగ్ని తేజస్సులకంటె మిక్కుటంబు. వాఁ డలిగెనేని వానికోపాగ్ని నీకు హానిఁ జేయు. విప్రుండు లోక ములో నుండు సర్వభూతములకుఁ బూజనీయుండు. కావున నెవ్విధము నకు వాఁడు చంపఁదగనివాడు. కావున సర్వకాలాద్యవస్థలయందును విప్రుజాతి కెగు నేయక వర్తించితివేని నీకు శుభంబు లొనఁగూడును” అని చెప్పఁగా గరుడుండు తల్లి కిట్లనియె. “అమ్మా! నిషాదులం గలిసి యుండు విప్రుని నే నెట్లు గుర్తింతు.” ననఁగా వానికి వినత యిట్లనియె. “వత్సా! నీ వెవ్వని మ్రింగఁగా వాడు నీకంతబలముఁ జూరక జీర్ణము కాక, గొంతును దహించుచుండునో వాడు బ్రాహ్మణుఁ డని గుర్తిం పుము”. అని చెప్పి యమృతహరణార్థము పుత్రునిఁ బోవ ననుమతించి వాని నిట్లు దీవించెను.

“ప్రీతా పరమదుఃఖార్తా నానైర్విప్రకృతా సతీ,
పక్షౌ తే నూరుతః పాతు చంద్రసూర్యౌ చ పృష్ఠతః .
శిరశ్చ పాతు వహ్నిస్తే వసవః సర్వతస్త్వనుమ్,
అహం చ తే సదాపుత్ర శాంతి స్వస్తివరాయణా.
ఇహాసీనా భవిష్యామి స్వస్తికార్యే రతా సదా,
అరిష్టం వ్రజ పంథానం పుత్ర కార్యార్థసిద్ధయే.”

నాగులు గావించుచున్న మహాపకారముచే దుఃఖించినమనస్సు గల వినత తనపుత్రుండు దాస్యవిమోచనార్థ మమృతమును వారికిఁ దెచ్చి యిచ్చెడ ననఁగా సంతసించి “తండ్రీ! నీవు కార్యార్థియైపోవు చోటను బోవుచుండునపుడును నీతొక్కలను వాయుభట్టారకుండు ను, నీవీపును సూర్యచంద్రులును, శిరస్సు నగ్ని దేవుండును. సర్వావయ వముల నష్టవసువులును రక్షింతురు గాక. నే నిచ్చోటనుండి నీకభ్యు దయ మొడఁగూడునట్లును, నీవు మార్గమున నుఖివై కార్యసాధనము

గావించికొని వచ్చునట్లును యత్నించెద.” అని చెప్పగా గరుడుండు వియత్తలంబున కెగసి వాయువేగంబున నిషాదాలయంబు జొచ్చి మిక్కిలి గొప్పదైన తననోగుం దెఱచి వారి నొక్కవెట్టున మ్రింగుచుండె. అప్పు డొకవిప్రుండు వానికంతబిలంబునం జేరి లోసికి జొరక దానిని దహింపుచుండుట దెలిసి గరుడుం డానంద విప్రుండు గానోపు నని యెఱింగి, ‘భూసురవర్యా! మహాపాతకం బగు బ్రాహ్మణవధ నేంజములేను నీవు నాదేహమునఁ జచ్చి నాకామహాపాతకంబు నొడిగట్టుకుము. ఎటులైనను వెలుపడిర’ వ్వునగా నావిప్రుండు ‘నాకు నిషాది గుండ్లుతె భార్యయు నున్నది. దాని విడిచి నేనొక్కండఁ లె’ ననగా గరుడుండు భూసురునితో నానిషాదిని సైతము వెడల నంగీకరించెను. అవిప్రుం డంత నిషాదితో గుహవంటి నోటివెలుపలికి వచ్చి యథేచ్ఛగా సంచరించె. పిదప వినతాపుత్రుం డొక దోటఁ దపంబు గాఢించుచుండు తండ్రి యగుకశ్యపుపాలి కేగి తన్నెలుకవఱచి ‘తల్లిదాస్యమును దొలఁ గించుట కమృతమును దెచ్చుటకై నాకంబునకుఁ బోసున్న వాడ. సముద్ర మధ్యమున నున్న వేయిమంది నిషాదులఁ గబళించి యా కలియునుపు కొనుటకు యత్నించితి. కాని, నాయాకలి యంతటితోఁ దనియదయ్యె. అమృతమును దేజోవు నాకు నిండుగ జన సత్త్వముల నొసంగునాహార మెద్ది యేని యసుగ్రహింపు మని పినయ పూర్వకముగఁ జెప్పుకొనఁగాఁ గశ్యపుండు ప్రతాపశాలియైన పుత్రుఘాన్విక మెచ్చి హాస పట్టినఁడు.

పూర్వంబున నిరువురన్నదము లేకభవించి కాపురంబుఁ దీయు చుండిరి. వారిలోఁ దమ్ముండు సుప్రతీకుం డగువాఁ డెన్నవిభావసుతోఁ దన కుటుంబభాగమును బంచయిమ్మని పలుమాట లడుగుచుండ సుప్రతీకున కలిగి యన్న యిట్లనియె. విభజించుకొనుట యుత్తమంబు గాదు. ఒక్కటిగా నైకమత్యముతో నున్న కుటుంబములోనివానికి బరస్పరము స్పృహలు వెట్టి దుష్టులు విభజించుకొనుట ధర్మ మందును. విచారింప నయ్యది యయోగ్యంబు కావున విభాగంబు నుల దని పలు త్రఱంగులఁ జెప్పినను దమ్ముండు సుప్రతీకుం డెన్నమాటవినక విభజనకొనే పట్టును బట్టుడు నన్న కుపితుండై తమ్ముని మూఢత్వమైన యేనుఁగుజన్మ మెత్తుమని

శపింపఁగాఁ దమ్ముం డన్న ను దాఁబేలుకమ్మని ప్రతిశాపంబొసంగె. ఇట్లాయీ
రువు రనోన్యత శాపములచే నొక్కండు మూఁడుయోజనంబులపొడ
వును, పదియోజనంబు వెడల్పును గలతాఁబేలుగను బెఱవాఁ డాటు
యోజనంబులపొడవును పండ్రెండుయోజనంబులనిడివియుం గల గజము
గను నై యొక కాననంపుసరోవరసమీపమునఁ బూర్వద్వేషంబున
మూఁఢాత్ములై పెనంగుచుండువారు. నీ వాసరస్సునకుఁ జని వాని
రెంటినిం బట్టికొని నీ కాహారముం జేసికొనుము. ఆయాహారమున
నీవు బల్లిదుండవై యమృతహరణార్థము నాకంబున కేగుము. అచ్చోచ్చిట
నిర్జరులతో నీకు సమరం బైనను విజయంబు గల్గును. నీకు శుభప్రద
మగు నుంగళం బగునుగాక! యని గరుడుని వీడ్కొలిపెను.

—గరుడుండు గజకచ్ఛపంబులం బట్టికొని కశ్యపునొద్ద కేగుట.౨—

అంత గరుడుండు పక్షవిక్షేపంబుఁ జేసి గజకచ్ఛపంబులు పోరా
డుచుండుసరస్సును సమీపించి యారెంటిని మెలఁకువతోఁ దనవాడి
గొప్పనఖంబులం దిరికించికొని వియత్తలంబున కెగిరి మహావేగంబునఁ
బోవువాఁ డలంబనతీర్థంబనుప్రదేశంబున వాని రెంటి నదిమివట్టుకొని
వానిం బెట్టికొని భక్షించుటకుఁ దగుస్థలంబును నెమకుచుండ నచ్చోనూ
ఱుయోజనంబులు పొడవు గలయొక మట్టిచెట్టు గరుడుం జూచి దీర్ఘం
బగు తన కొమ్మపై వాని సుంచుకొని భక్షింపు మని చెప్పఁగా
గరుడుం డందుల కియ్యకొని యావృక్షశాఖలలో మిక్కిలి లావెక్కి
నదియు బహుదిర్ఘమైనదియు నగు నొక్కకొమ్మపై నాగజకచ్ఛపముల
రెంటినిం బెట్టుట కుద్యమించి తనపాదముల నాకొమ్మపై నూడఁగా
నమ్మహావిటపి దీర్ఘశాఖ వెళవెళ మనుధ్వనితో విఱిగెను. ఆకొమ్మ
నాథారముగఁ గొని సూర్యకిరణము లాహారముగాఁ గొందఱు వాల
ఖల్యములు దపంబుఁ జేయుచుండిరి. అప్పు డాకొమ్మ క్రిందఁ బడినచో
నమ్మసులు తమతపస్సునకు భంగము గలుగుటంజేసి తన్ను శపింతు రను
వెఱవున గరుడుం డాశాఖను ముక్కునం గఱచి యెత్తి, కాలిగోళ్ల
యందా గజకచ్ఛపంబుల రెంటిని చిక్కబట్టుకొని యాకంబునఁ
బోవుచు నాశాఖను దగుస్థలంబున విడుచుట కనువు లేక యాలో
చించుచుండ నాకొమ్మయందు వ్రేలాడుచుండు మహర్షు లితరుల కసాధ్యం

బైనయితకార్యమును జేయంగల గరుడుని మహావ్యమమున కా
 శ్వరప్రపడి వానికి బన్నగంబు లాహారం బగునట్లును గ్రహించు, నాతం
 డతిరయమున నాకొమ్మతోను, గజకచ్చపంబులతోను గంధమాదన
 పర్వతప్రాంతంబునఁ దపం బాచరించుచున్న తండ్రియగుకశ్యపువారి కేగి
 యావృత్తాంతం బంతయును నామహర్షికి విన్నవించె. అంతఁ గశ్యపుండు
 బల్లిదుండగు తనపుత్రుని భీమం బగు నా కారంబును వానిగోళ్లనితీకి కొని
 యతిభారంబు లగుగజకచ్చపంబులను, ముక్కున నుండు మహాదీర్ఘ విటపి
 శాఖయును నందువ్రేలాడుచుండు వాలఖిల్యులం జూచి విస్మితహృదయుం
 డై వీడు సురలకై నం జేయఁగానిభీమకార్యంబు సుద్దేశించి గండుమిరి
 యున్నవాడు; వీని కసాధ్యం బెద్దియును లేదు కాని, వీ డీమహర్షులు
 తన్నేమి శపింతురో యని వెఱచి నాయొద్దకేలించికర్తవ్యమునకు వేచి
 యున్నవాడని యూహించి వానితో నిట్లనియె. వత్సా! సాహసంబు
 వలదు. మహావ్యథ నుడుగుము. వాలఖిల్యులు ని న్నసుగ్రహించు
 నట్లు వారిని నేను బ్రార్థించెద నని చెప్పి యాముసులతో నిట్ల
 నియె. మహర్షివర్యులారా! ఈగరుడుం డొక్క మహాకార్యముం బూని
 దాన లోకహితమును జేయుటకు నిశ్చయించెను. కావున మీ
 రీశాఖను వదలి వేటొకస్థలము నాశ్రయించి యంతరాయంబులు లేక
 మీతపంబుల నడుపుడు అనఁగా వారు కశ్యపునిస్థాన మగీకరించి
 యాకొమ్మను వదలి హిమవత్ప్రాంతముల కేగిరి. అంత గరుడుండు
 వారియాపదం దప్పించుకొని తండ్రితో నిట్లనియె. అయ్యా! ఈకొ
 మ్మను వదలుటకు మనుష్యసంచారము లేనప్రదేశమును నిర్దేశిం
 పుము. అని కోరఁగా గశ్యపుం డచ్చోట్టికి లక్షయోజనముల దూర
 మున మనుష్యసంచారమే లేని యొకపర్వతమును జెప్పి యాకొండ
 మీఁద నాకొమ్మను వైచుట కుపాయంబు నెవ్వెను. అంత నాపక్షిం
 ద్రుండు విటపిశాఖ నచ్చోట్టికిఁ గొనిపోయి జాలు వదలి యం దొక్క
 యున్నతస్థదేశంబున గజకచ్చపంబుల నుండి భ్రమించి, తనవీతిర
 నాకలిం దీర్చి బల్లిదుండై మింటి కెగిరి నాకలోకంబుమార్గంబుపట్టి
 పోవుచుండె. అప్పుడు దివంబున మబ్బులేని యాకాసంబున నుటుములు
 ధ్వనించుటయు, కొఱవలు పడుటయు, నడగండ్లవానయు నెత్తుటివాన

యును గుఱియుటయు, జెట్లలో నుండు పుష్పము లకారణంబున వాడు టయు, సాధ్యులు మరుత్తులు వసువులు మొదలగువారు పరస్పరముఁ గొట్టుకొనుటయు మున్నగునుత్పాతంబులు గలిగెను. అయ్యవి మున్ను దేవాసురులయుద్ధమునకుఁ బూర్వ మొకమాటు సంభవించెను. అప్పుడు మహేంద్రుం డాచార్యుండైన బృహస్పతిని దానికిఁ గారణం బడుగ నాసురగురుం డిట్లనియె. మహేంద్రా! వినుము; నీవు తొల్లి ప్రమాదం బున వాలఖిల్యుల కవకృతి గావించియుంటివి. వారు వోయి తమతపో బలంబుచే నెల్ల వారికంటె బల్లిదుండు ధైర్యశాలియు నగు నొకని విహంగమస్వరూపముతోఁ గశ్యపునకు వినతయందుఁ బుత్రుంగాఁ బుట్టున ట్లొనర్చిరి. వాడు గరుత్మతుం డనుపేరఁ బరగువాడు. వాఁ డిచ్చోటి కమృతహరణార్థమై యే తెంచుచున్నవాడు. వాఁ డెవ్విధముననైన నాయమృత కలశమును గొనిపో వచ్చుచున్నవాఁ డనఁగా, నాపాకశాస నుం డమృతరక్షకులం బిలిచి గరుడుం డమృత కలశమును గొనిపో వచ్చు చున్నవాడు. మీరుసర్వాయుధసమేతులై వాని నమృత ముండు స్థల మును జేర నీయక జాగరూకులరయి మెలఁగవలయు నని వారికి హెచ్చు రికచేసె నని సూతుండు శౌనకునకుం జెప్పఁగా నాసూతునితో శౌనకుం డి ట్లనియె.

‘సూతనందనా! మా కిప్పు డొండాకసంశయము గలిగెను. గరు డుం డేకారణంబున నప్పటివారి నెల్ల మించిన బల్లిదుండై జనించె? వానికిఁ గామగమనంబు యథేచ్ఛాసంచారము నెట్లయ్యె? వాలఖిల్యుల కెవ్వి ధమున సురవతి యవకృతి నొనరించె? వా రేల తమతపోమహిమలను గరుడోత్పాదనమున కుపయోగించిరి?’ అని యడుగ శౌనకునకు సూత సుతుం డి ట్లని వచించెను.

మీ రడిగిన యీషషయము పురాతనము. శౌనకిమహర్షీ! ఆవృ త్తాంతమును సంక్షేపముగ నుడివెదను. వినుము. పూర్వము కశ్యపుండు పుత్ర కామేష్ఠి నేయుటకు యత్నించి తన్నిమిత్ర మనేక దేవతలను ఋషు లను గంధర్వులను సాయపడుఁ డనఁగా నందఱును నశ్లే చేసిరి. అప్పు డాయాగమున కింద్రుండును వాలఖిల్యులును వలసినన్ని కట్టెలను దెచ్చి యిచ్చుట కొప్పుకొనిరి. ఇంద్రుండు బలవీర్యసంపన్నుం డగుటచే విస్త్రా

రమై గొప్పదగు కట్టలమోపును మోచి కొని త్వరితముగాఁ గొని
 తెచ్చి యాగశాలఁ జేర్చెను. వాలఖిల్యులు తామంగుష్ఠ మాత్రప్ర
 మాణదేహు లగుటచే నొక్కొక్క రొక్కొక్కసమిత్తుచు చేతఁ బూని
 కొని మెల్లగా వచ్చుచుండుటను వేవేగ భారమును మోయుచు వచ్చు
 చుండునింద్రుండు చూచి నగియె. మహేంద్రుండు తమ్ముఁ బరిహసించు
 టను దెలిసి వా రందఱు టొక్కటియై కశ్యపునియాగాన్ని యందుఁ బాక
 శాసనునికంటె బలవంతుఁడును, దేజశ్శాలియు, శౌర్యవంతుండును
 నగుకొక మహాపురుషుని సృజించువారై యాహుతులను మంత్ర పురస్సర
 ముగ వ్రేల్చి దొరకొనిరి. ఇంద్రుం డంత నీవృత్తాంతము నంతటిని గాశ్య
 పున కెఱిగింప నాతండు వాలఖిల్యులతో నిట్లనియె. మహేంద్రునకంటె
 వీర్యవంతుఁడు, తేజోవంతుఁడును నగు నన్యుం డొక్క డుండరాదు.
 బ్రహ్మచే సింధ్రువదవి కీతఁడు నియమితుండై యుండఁగా మీరు పరమేష్ఠి
 మాటలను దిరస్కరించి వేటొక ప్రతాపవంతుని సృజించుట పాడి గాదు.
 మీమంత్రములచేఁ బుట్టువాఁ డింద్రునకంటె నూఁతలు గొప్పప్రభా
 వమును, కామవీర్యమును, కామగమనమును గలవాఁడగును. మీమా
 టలును, నసత్యములు గానేరవు. మీరు వ్రేల్చి గాఁబుట్టువాఁడు పక్షీం
 ద్రుం డయ్యెను. దేవరాజగుమహేంద్రునికౌర్యమును మన్నించి వాని
 యం దనుగ్రహము చేయుండు. అని యెఱుఁగి వాలఖిల్యుల నూఁడించి
 ప్రార్థింపఁగా వారలు కశ్యపుమాటలయం బాదరము గొని యట్లు
 యగుంగాక యనిరి. గరుడుని కన్నముందు పుట్టినవాఁ డనూరుం డగు
 టంజేసి పక్షుల కెల్లనితం డింద్రుం డయ్యె నని యుగ్రశ్రవసుండు చెప్పి
 శౌనకునకు మఱియు నిట్లనియె.

— గరుడుం డమృతమునకుఁగాను స్వర్గమునకుఁ బోవుట —

ఆట్లు గరుడుం డాపర్వతాగ్రంబున గజకచ్ఛవముల రెంటిని దిని
 యాకసంబున కెగిరి స్వర్గలోకముఁ బ్రవేశింపఁగా నచ్చోట నమృతరక్షకు
 లగుభిటులు మేఘవ హనుని యానలచోప్పున నానాయుధపాణులై గరు
 డునితో యుద్ధమునకు సన్నద్ధులయ్యుండరి. వారిలో విశ్వకర్మ యనునొక
 యమృతరక్షిభటుం డుద్బంధం బైనపొరు నేయ గరుడుం డిరఁగా
 వాసిని దనముక్కుతోఁ బొడిచియు, తొక్కులతోఁ బాటించియు, గొల్లతో

గీటియు మహం బడంగించి యుద్ధండుండై తనపక్షవిత్తేపంబున నాశంబు నందంతట దుష్టులురేగున ట్లోనర్పగా దేవలోక మంతయు నల్ల కల్లోలం బయ్యెను. ఇంకను నాశూరుం డెదుర్కొన్న దేవతల నందఱు టెక్కలతోఁ గొట్టియు, ముక్కునం బొడిచి చీల్చియు, నానావిధంబులఁ జిందరవందఱు లగునట్లు చెండుచుండ నిండు నాయుభట్టారకుఁ జేరేపించి నలుదెసలఁ బక్షింద్రుపక్షవిత్తేపమున గ్రమ్ముకొన్నధూళిని పలాయనంబు గావించె. అంత దేవత లెల్లరును నానాయుధపాణులై యొక్కుమ్మడి గరుడునిపై నురవడించి తాఁకుటయు నప్పక్షింద్రుండు విక్రమంబునఁ జలింపక యాకసంబున కెగిరి మహానాదం బగు నట్టహాసం బొనర్చి వారలఁ దనచంచువునం జీల్చుచు గోళ్ల గీటుచుఁ బక్షింబుల మూర్ఖిల్లఁగొట్టుచు స్వర్గమంతయును నెత్తురు వరదలం బఱపుచుండ వానిశౌర్యమునకు వెఱచి సాధ్యులును గంధర్వులును దూర్పుచెసకుఁ బాఱుదొడంగిరి. వసుగణంబులు దక్షిణదిక్కును జొచ్చెను. రుద్రాదిత్యులు పడమరకుం బాటిరి. అశ్వినీదేవత లుత్తరమున బహు దూరముపోయి మఱలిచూచిరి. పదంపడి నాశంబున నశ్వక్రంద, రేణుక, తపన, ఈలూ, శ్వసన, నిమేష, ప్రరుజ, పులిను లసువారు ఖగేంద్ర నతిభీకరంబుగ నెదుర్కొని ఘోరయుద్ధమునకు సమకట్టగా వారిని గరుడుండు ప్రళయ కాలపినాకపాణియింబోలె మహారౌద్రమునఁ దాఁకి వారలఁ దనఁటెక్కలం గొట్టియు, దుండంబునను గోళ్లను జీల్చియు మద మడంచి యమృత ముండుచోటి కరిగి దాని నట్టహాసంబునఁ గొని పోవువాఁడై దాని నావరించి వాయువు విజృంభించి వీవఁగాప్రళయాగ్ని వోలె మండుచున్నయగ్నిని ననేకనదీజలంబులను బుక్కిటఁ గొని తెచ్చి దానిపైఁ జల్లి చల్లార్చె. అంత నన్మృతకలశముచుట్టు నెవ్వరికిం జొచ్చుటకు వీలుగాకుండ నెల్లపు డతివేగంబునఁ దిరుగుచుండుచక్రము నొక్కదానిం గని తాను గామరూపియగుటచే సూక్ష్మతనవును బొంది యాతిరు గుడుచక్రమునం దుపాయంబునఁ బ్రవేశించి యందు ఘోరాకారులగు నాగులిరువు రాకలశముం జుట్టికొనియుండ వారి నతడు చూచెను. ఆసర్పముల నెవ్వం డేని సమీపించినచో, విషజ్వాలామిళితమైన వాని నాయువు శరీరంబు సోఁకి వాఁడు వెంటనే మృతుం డగు. అట్టివానికి

గరుడుండు దృష్టిగోచరంబు గాకుండ సూక్ష్మశరీరమునెత్తి తానెంతయేని మెలకువతో వారినేత్రములయందు దుష్టుఁగొట్టి వారికిఁ దాను గాన్పించకయే యారెంటిపై నెక్కి తనముక్కునం బొడిచి చంపి వైచెను. అంతట నిమిషమేనియు నాగక పురుగుచున్నయచ్చటి యంత్రమును జేతఁబట్టి విఱిచివైచి, యించుకే నాగక వేవేగ యమృతంపుఁగలశమును వశపఱచుకొని తాను మాత్ర మెంతయును దానిని ద్రావక తటాటునఁ బైకెగరెను. అట్లెగిరిపోవుచుండ శ్రీమన్నారాయణుండు గరుడునకుఁ బ్రత్యక్షుఁడై యిట్లనియె. మహనీయా! నీసామర్థ్యంబునకు మెచ్చితి. వరము లడుగు మనఁగా గరుడుం డిట్లనియె. 'లోకరక్షకా! నే నెల్లప్పుడును నీరథధ్వజమునం దుండునట్లును, నమృతముఁ ద్రావకయే నాకు ముసలితనము గాని చావు గాని లేకుండునట్లును, పరముల నిష్ఠుఁ,' అనఁగా భగవంతుఁ డావరములను వానికిఁ బ్రసాదించెను. అంత గరుడుండు లోకరక్షకునితో నిట్లనియె. మహనీయా! నాశలన నేనియేని పనులున్నచోఁ జెప్పుము. అచిరకాలమున నిర్వర్తింపెద. అనఁగా విష్ణుదేవుండు గరుడుండు తన 'కెప్పుడును వాహనమై యుండునట్లు గోరెను. గరుడుం డాశోర్ధిని దీర్చెద ననెను. అట్లు వారు సంభాషించుచు నుండఁగా నింద్రుండు గరుడగమనము నడ్డగించుటకు వజ్రాయుధమును గరుడునిపై బ్రయోగింప గరుడుండు వజ్రమున కనమానము తనమూలమునఁ గలుగ రామియు, నయ్యది నధీచిమునీంద్రు వెన్నెముకచే బొడముటయు, నిల్వోకనాథుం డగు నింద్రుని యాయుధనుగుటయుం గారణముగా దాని ననమానింపరా దని తనమనస్సుచు పాశశాసనునకుఁ దెల్పి తనతెక్కలలోనుండునీక నొకదాని నిచ్చి యా వజ్రాయుధమును సగౌరవముగాఁ బనిచె. అంత దేవత లాయీఁకం గొని దానికనకంపుఁగాంతికి నచ్చెరువోయిరి. దానిం జూచి సర్వభూతంబులును సంతసిల్లినవి. అంత గరుడునకు సుపథ్యం డనుపేరు ప్రఖ్యాత మయ్యె. అమరేంద్రుండును గరుత్తంతునిబలపరాక్రమముల కాశ్చర్యము నొంది యాతనిబలపరాక్రమములఁ దెలుపు మనియు, వానిచెలిమినిఁ దా నెల్లప్పుడు గోరియుండు ననియు నుడువఁగా, నప్పు డింద్రునితో గరుడుం డిట్లనియె. సత్పురుషులు పరుల నిందింపరు. ఆత్మగుణోత్కరపరికీర్తన

మనుచిత మని చేయరు. అయినను నాసఖ్యంబుఁ గోరి నీ వడుగుటం జేసి నాకలతెఱుఁ గెఱింగించెద వినుము. సకలపర్వతకాననదీనదము లతోను నపారంబైన పారావారంబుతో నుండునీమహీతలమును, నిన్నును, నీనాకంబును మోయఁగలను. ఇంత యేల? స్థావరజంగమాత్మ కంబైన యీసకలబ్రహ్మాండమును నాఁక్కను ధరించి మోచికొని పోవంగల బలమునాకుఁ గలదు. దాఁఁగూడని సముద్రంపునీటి సంతయు సమస్త్రుత్తరాసులతో నాఁక్క నొక్కదానిచే జల్లుదు.” అనిన నింద్రుం డిట్లనియె. గరుడఁడా! నీజవసత్త్వసామర్థ్యంబులకు మెచ్చితి. సంత సిల్లితి. ఇట్టిబల్లిదుండ వగునీకు నీయమృతం బుపయోగపడదేని నీ వేల యింత సాహసించి దీనిని గొనిపోయెదవు? ఒరులు దీని సుపయో గింతు రేని వారికి జరామరణములు లేకపోవుటయే కాక దేవతల మగు మహ్మప్రభావంబున బాధింతురు. నీ వమరుఁడవు. అజరుఁడవు. అప్రమేయుఁడవు. కావున దేవతల కహితం బాచరింపకుము. దీనిని మగుడ నాకొసంగిపొమ్ము. అనిపలుక విని వాసవునకు సుపర్ణుం డిట్లనియె. ఓవాసవా! వినుము. ఏను మదీయమాతృదాసీత్వనిరాసార్థం బురగు లకమృతంబుఁ దెచ్చియిత్తు నని కాద్రవేయులతో బాసచేసి వచ్చిన వాడ. ఈయమృతంబుఁ గొనిపోయి వారల కిచ్చి మదీయజననీదా స్యంబు వాఱికొనినపిదప సురగు లీయమృతం బుపయోగింపకుండ ముం దఱ నీవు గొని చనుమనిన సుపర్ణమహానుభావంబునకు మెచ్చి దేవేం ద్రుండు గరుడున కిట్లనియె. సుపర్ణా! నా కభిమత మొనరించితివి. నీ కిష్టమైన దానిని వేడుము. అనఁగా గరుడండు దుర్బదులై తమ కహిత మట్లుచేసినకాద్రవేయులు తన కశనమగుట యుక్త మనియు, ముల్లో కములును దేవేంద్రునిచే రక్షింపఁబడుట నాలోకములలో సర్పములును వానిచే రక్షింపఁబడుచు భువనములయందుఁ ద్రిష్టురుచున్నవగుటను మహాబలపరాక్రమవంతుఁడైనను రాజాజ్ఞ నుల్లంఘింపఁ గూడదు గావు నను దివిజాధిపు నుత్తరువును ధర్మరీతిగాఁ బడయవలయు ననియు గరుడం డురగభోజనత్వంబు సురపతిచేతం బడసి మహేంద్రునిచే ననుగమ్య మానుండై యురగులయొద్ద కేఠించి వారిముందఱ మరకత హరితంబైన దర్భలం పఱచి వానిపై సమృతకలశము నుంచి మీ రీయమృతమును

గలశముతో నుండుదానిం జూచితిరి గాదే. ఇయ్యది దేవేంద్రునిసదనమునందు మిక్కిలి రహస్యస్థలమున నతిశుచిగా రక్షింపఁబడుచుండినది. అట్టిదానిం దెచ్చి మీ కిచ్చితి. నాతల్లిదాస్యము వాసెనుగాదే? యని చెప్పి వారివలన మాతృదాస్యవిమోచనంబు గావించికొని సుఖముండె. మఱియు నురగులను గాంచినపుట్లఁడు “ఓయీ” స్నానాలంకృతులై మీరలు శుచిత్వముతో నమృతము నారగింపుఁ డనుటచే వారెల్లరు పరిశుద్ధులై వచ్చుటకు స్నానార్థ మరిగిరి. అంతలోన నయ్యింద్రుం డయ్యమృతకలశముం గొని దేవలోకంబున కరిగె. నాగులును స్నానజపంబుల నెఱవేర్చుకొని శుభ చిహ్నములతో నమృతం బుంచినచోటికి వచ్చిదానిం గానక దానియున్న స్థానం బని ధర్మలు నాఁకిన వానినాలుకలు రెండుగాఁ జీలుటంజేసి నాటం గోలె సురగులు ద్విజవచ్చులు నాఁబరఁగిరి. వానిపై నమృతకలశం బుంచుటంజేసి ధర్మలు పవిత్రములయ్యె. అంత వైనతేనుండున తల్లియగువిన తతో సమీపారణ్యంబుల స్వతంత్రముగ సంచారము సలుపుచు వుండి నప్పుడు పాములం బట్టి మెసపుచు మహాసగితోషంబుతో సుఖమున నుండె. ఈసాపల్లోపాభ్యాసమును నెఱచు బ్రాహ్మణసభలోఁ జదువునో, మఱి యాకర్షించునో యాపుణ్యా త్తుండు విశేషసంపదలను బొంది యంత్యకాలమున నిస్సంశయముగ నపవర్గమును జెందును. సకలోరగ ఙ్గోభములకు దూరు డగును. అనియీసుపర్ణనిచరిత్రంబును సూతసూసుండు శౌనకునకుం దెల్లంబుగాఁ జెప్పిన శౌనకమునివరుండు సూత సూసున కిట్లనియె.

— శేషుండు బ్రహ్మయశుమతిం గొని భూభారమును వహించుట —

సూతనందనా! కద్రున పూర్వము నాగులకు శాపమొనఁగఁగా నవి యేమి చేసె ననియడుగ సూతుం డిట్లనియె. శౌనకమహామునిగఁ బూజించుము. అవిధముగఁ దల్లిచే శపింపఁబడినవిదప నాగులలో నగ్రజుడైన శేషుం డితరము లగునాగులను నదలి తా నొక్కరుండ వెడలి పైల కాననద్వీపవిశాల మైన యివ్వసుమతీచక్రమునం దుండు గంభీరమౌన, బదరీ, గోకర్ణపుష్కరారణ్య హిమవదాదిపుణ్య తీర్థములం గ్రుచ్చరి, యొక్కపవిత్ర ప్రదేశంబున నాశ్రమంబు గావించుకొని, తీవ్రతపంబు

నకుం బూనెను. అప్పుడు పితామహుండు శేషుండున్నపుణ్యదేశంబున కేతెంచి శేషుండా! యని పిలిచి, యేల నీ విట్టితీవ్రతపం బాచరించె దవు? భూతంబులకు మేలు గోరుము. నీకో ర్కెడ్డి? చెప్పవే యని యిటుగ శేషుండు డిట్లనియె. సర్వలోకపితామహా! నాసోదరు లెప్పుడు తమలోఁ దాము కలహించుచుందురు. మఱియు మాతండ్రియగు కశ్యపువరమాహాత్మ్యంబున మహాబలుండైన సువర్ణుని, వానితల్లియగు వినతనుం జూచి. యసూయతో నుండుదురు. వీరు దురాత్ములు. వారి పొత్తులక తపం బాచరించి శరీరమును గృశింపఁజేసి నశింపఁజేయ నిశ్చయించితి నని చెప్పఁగా నాతనికి బరమేష్ఠి యిట్లనియె. ఓనాగులతోఁడా! నీతపంబునకు మెచ్చితి. నీసోదరుల దుర్వృత్తములును, వారికైన మాతృశాపమును, శాపపరిహారమును నే నెఱుంగుదు. వారలకై నీవు చింతింప నేల? నీవు సత్పురుషుండవు. నీసౌభాగ్యంబున నీబుద్ధి ధర్మంబు నందు సుప్రతిష్ఠితం బయ్యె. నీకు వలసినవరముం గోరుము. అనఁగా శేషుండు తనబుద్ధి నిశ్చలముగ ధర్మమునందును, శమదమాదుల యందును, దపస్సునందును నియతమై యుండవలయు నని వేడఁగాఁ బితామహుండు డది యట్ల యగుఁగాక! యని శేషుని భూభారమును దనశరస్సున మోచుచుండునట్లు నియమించి “ఓయీ! భూమియు నీకు మార్గ మొసఁగును. ఆదారిమూలమున బాతాళముం జొచ్చి యచ్చోట భూమి క్రింద నీశరీరము నుంచి నిశ్చలుడవై మోయుము” అని చెప్పఁగా శేషుండు పితామహునాజ్ఞను దలయందుఁ దాల్చి యట్ల యుండె. అంతట నద్దానికి బరమేష్ఠి మెచ్చి గరుడం బిలిచి నీ వెప్పుడును శేషునితోఁ జెలిమి నెఱపుము అని చెప్పి తన యావాసమునకుం బోయెను.

ఇవ్విధంబున ననంతండు బ్రహ్మ యానతిచొప్పున భూభారమును బూని సుఖయై యుండె. అంత మిగిలిన సర్పములలోఁ బెద్దవాడైన వాసుకి జననిశాపభీతుండై తమ్ముల నందఱుంజేరం దీసి వారితో నిట్లాలోచించెను. నాసోదరులారా! తనయభీష్టమునకు మన మెదురా డుటంబట్టి తల్లియే మనకు శాపం బిచ్చె. ఇతరులశాపములకుఁ బ్రతీకారము కలదు. తల్లి యొసఁగినశాపమువ కెందును ప్రతీకారము లేదు.

ఇంతియగాక పరమేష్ఠియుఁ దీని ననుమతించెను. కావున మన మెల్ల రము లెన్నఁగా నాలోచించి కర్తవ్యమును దీర్ఘానించుకొందము. మన మందఱ మట్లు కర్తవ్య మేర్పఱచికొని పిదప నేకవాక్యమున బ్రవర్తింప వలయును. అని చెప్పఁగా నందఱ తాలోచించుటకుఁ బూనుకొనిరి. వారిలోఁ గొందఱి ట్లనిరి. నాగుల మగు మనము విప్రవేషధారులమై జనమేజయునొద్దకుఁ బోయి యారాజును సర్పయాగవిముఖునిఁ గావించి మనిరి. మఱికొందఱు దురభిమానులై యిట్లనిరి. మన మారాజు నకు మంత్రులమై వానితో సర్పయాగ ముభయలోకములకు హాని దెచ్చు నని యందలిదోషముల ననేకముల నుగ్గడించి యాయాగ మనిష్టదం బని నిరూపించి యెన్నిధముననైన నాతనిని యాగవిముఖుఁగావించి మనిరి. వేటొక కొందఱిట్లనిరి. సర్పయాగవిధాన మెఱింగినవారగు ఋత్విజులను దెలిసి వారిని గఱచి మృతులం గావించినచో నయ్యాగ మును జేయించువారు లేక రాజు యాగము నుడుగు ననిరి. ఇంకను గొందఱిట్లనిరి. ఈకార్యముచే మనకు బృహహత్యాదోషమువాటిల్లును. తల్లిశాపమును దొలఁగించుటకు యత్నించి యింక నేవియో శాపముల ననుభవింపవలసి వచ్చును. కావున నీయాలోచన తగ ననిరి. అంత మఱియుం గొందఱిట్లనిరి. మన మెల్లరము కామరూపులము, కామ గమనులము, కావున మన మందఱమును మేఘరూపముల నెత్తి యజ్ఞ కాలమున ఘోరముగ వర్షించి యగ్నులు చల్లారునట్లును, యజ్ఞమునకై సేకరించిన పదార్థములు యాగశాలలోనుండి ప్రవాహమునఁ గొట్టికొని పోవునట్లు చేయుద మనిరి కొందఱు యాగమునందు హోమాదుల కవశ్యములైన స్రుక్పవముల నపహరింత మనియుఁ గాకున్న యాగము నకు వచ్చినవారి సెల్లరఁ గఱచెద మనియు, యజ్ఞాన్నమున మూత్ర పురీషాదుల విసర్జించి దుష్టంబు సేయుద మనియుఁ బలికిరి. ఇన్నిధమున నాచరించినచో, నాయాగమునకు విఘ్నము గలిగి యది నెఱవేర కుండును. మనము సుఖుల మగుదు మని కొందఱు అనిరి. మఱియుం గొందఱిట్లనిరి. ఆయాగమునందు మనమే ఋత్విక్కులమై యాగ దక్షిణగ యజ్ఞమును నిలుపు మని యవేషింతము. అంత నారాజు యాగ విముఖుఁ డగు ననిరి. మఱికొందఱు దురాత్ములగు నాగులు జనమే

జయుండు స్త్రీలతో జలక్రీడలాపటకు స్రవంతలుల కేగునప్పుడు
వాని జిక్కబట్టి మనమంకిరమునకుఁ దెచ్చి శరీరమంతయుఁ గఱచిన
విషమెక్కి నచ్చుననియు దాన నీసర్పయాగము తనంతట నుడుగు
ననియుఁ భరికిరి. ఇట్లొక్కొక్కరును దమతమ యభిప్రాయములను
వాసుకిం జెప్పఁగా నతఁడు వానియం దెద్దియును ధర్మయుక్తమైనది
కాదనిన వా రెల్లగు వాసుకియిష్టమును దెలిపినచో నావిధముగ నడచు
టకు సంసిద్ధుల మనిరి. అంత వాసుకి మనతండ్రి యగు కశ్యపునియొద్ద
కేగి శాపప్రతీకారమును బ్రార్థిత మనెను. వీని నన్నిటిని వినుచుండిన
యేలాపుత్రుండను డందశూక మిట్లనియె. మీరందఱును జెప్పినవానిలో
ధర్మయుతమగు ప్రతీకార మొక్కటియును లేదు. మనకు దైవవశముననే
దానికిఁ బ్రతీకారము సంభవించును. ఏలయనఁగా మనతల్లి కద్రువ మనకు
శాపమిచ్చె నని దేవతలు బ్రహ్మతోఁ జెప్పఁగా బ్రహ్మ నాగులు దుష్టులై
లోకమున కహితమును జేసెదరు. కావున కద్రువశాపమునకుఁ గొండ్లోక
ప్రతీకారము లేదు. అది యట్ల యగుం గాక యనెను. అప్పుడు దేవతలు
బ్రహ్మతో మఱియు నిట్లనిరి. సర్పములు బలవంతములుగావే? కద్రువ
శాపం బుచితఁబ? దీని కెట్లు ప్రతీకారము లేదు? అనఁగా బ్రహ్మ వారి
కిట్లనియె. వారి కాయాగము నెపంబున నాశము తప్పదు. కాని, జర
త్కారుం డనుముని తనవేరేగల వాసుకిచెలియలి నాగకన్యను బెండ్లా
డును. వారికి నస్త్రీకుండను వహనుభావుండు పుట్టును. ఆమహర్షి కారణం
బుగ సర్పయాగము ధగ్గమార్గమున నుడువంబడి సర్పముల ప్రళయము
దొలఁగు ననియె. నేను మనతల్లియగు కద్రువయొడిలో నిదురపోయి
నట్లుండి శాపసమయమున, దేవతలకును బ్రహ్మకును జరిగినసంభాషణమును
వినియుంటిని. కావున నాజరత్కారుం డెవండో, యమ్మునీశ్వరుం డెక్కడి
వాడో వెదకి యాతనికి మనజరత్కారువునిచ్చి సర్పయాగమువలన సర్ప
ప్రళయమును నివారింపుద మనియె. అటుపిమ్మట గొంతకాలమునకు
సముద్రమథనమును దేవదానవు లొనర్చిరి. ఆసమయమున దేవతల
ప్రేరణచే వాసుకి కవ్వమైన మంథరాద్రికిఁ బగ్గమయ్యె. దానికి దేవతలు
వాసుకియొడఁ గరుణించి బ్రహ్మతో నిట్లనిరి. వాసుకి సర్పప్రళయము
జనమేజయుండు గావించుసర్పయాగమునఁ గానున్నదని వెఱచి యున్న
వాడు. దానికిఁ బ్రతీకారమును జేయవలయును. అనఁగా నాపద్మజుండు

వారి నారసి “ఏలాపుత్తుండు చెప్పిన పగిదిం జేసిన మేలుకలుగు ననగా వాసుకి యాదినము మొదలు జరత్కారుముని యెచ్చట నున్నవాడో యాతం డెప్పుడు వివాహమును జేసికొనునో విచారింపుడని నాగుల నియమించియుండె ననగా శౌనకుడు సూతసుతునితో నిట్లనియె. సూతనందనా ! ఆమునికి జరత్కారుం డయివే రెట్లు కలిగె ? వానికి జరత్కారు వెట్లు భార్యయ్యె ? వాని కస్తీకుం డనువాడు పుత్రుం డెట్లు జనించె” అని యడిగిన నమ్మునికి నక్కధకుం డిట్లనియె.

— జరత్కారుమునిచరిత్రము —

శౌనకమహర్షి ! వినుము. ఆయుషిస త్తముండు తీవ్రతపం బాచ రించుచుండుటచే శరీరము కృశించి యుండుటంబట్టి యాతని కాపేరు కలిగె. ఆకారణముననే వాసుకిసోదరికి నాపేరు కలిగె. ఇతఁ డస్త్రీకు జన్మప్రకారంబు జెప్పెద. సావధానులరై విసుం డని యాపారాణికుం డిట్లని చెప్పందొడంగె. పరమతపోనిధియు, యాయాచరవంశజాతుం డును, నియమపంతుండును, లోకోత్తరుండును నగు జరత్కారుం డను మునివర్యుండు బ్రహ్మచర్యవ్రతనియమముతో నొప్పారుచుండెను. మఱియు నాతం డతీకతివమైన వ్రతములను సలుపుచు దారపరిగ్రహము నందు రోసి మోహపాశబంధములు లేసివాడై మెలగుచుండెను. తపస్సునను, వేదాధ్యయనమునను, నియతబ్రహ్మచర్యమునను, ఋషుల ఋణములఁ దీర్చుచు ననేకతీర్థయాత్రలం గావించుచు సంచరించువా డొక్కచోట వనంబున నొకపచ్చికపడియం గని యందు వేళ్ళన్నియు నెలుకలు గొఱుక నొక వేరుగలయవురుగంటను బట్టుకొని తలక్రిందుగ వేలాడుచుఁ గృశులై యున్నమునులం గొందఱం గాంచి వారిపజ్జ కరిగి మీ రేల యిట్టు లధోముఖు లై యున్నవారు? మఱియు దీనికిని నొక్కవేరు దక్క నన్నింటిని నెలుకలు గొఱికివైచెను. ఈ యొక్కటియుఁ ద్వరలోఁ దెగున ట్లున్నది. విష్ణుఁ జూడ మన స్సూగు లాడుచు విషాదము తోచుచున్నది. మీయావదను తొలగింప నా కలవి యేని యుపాయంబు జెప్పెడు. నాతపంబున నాలవపాలై నను

* “జరత్” అనగాఁ గృశుఁ డని యర్థము. “కారు” అనగా దారుణుఁ డని యర్థము.

గాకున్న మూడవభాగమైనను, నదియుం జాలకున్న సగ మేనియు, నంతయుం గాకున్న నాయొనర్చిన యుగ్రతపంబు నంతయును మీకు దారవోసి మీయిక్కట్టుఁ దీర్చెద ననఁగా నాతని కత్తాపసు లిట్లునిరి. అయ్యా! నీ వెవ్వండవో మేము గ్రామైకరాత్రముగా వసించుచు శరీర పోషణముం జేసికొనుచుండువారలము గాన మావంశమునకు యాయా వరవంశ మని పేరు. కావున మేము యాయావరుల మనుమునులము. మాకు సంతతి నశించుచుండుటను నధోలోకములకుఁబోవ నున్నారము. తపస్సును నీవు మాకు దారపొసినను మా కీయవస్థ తప్పదు. మా వంశజాతుం డొక్కండు జరత్కారుం డనువాఁ డున్నవాఁడు. ఆపాపకర్తుండు మందభాగ్యులమైన మావంశమునందుఁ బుట్టి సకలవేదాంగంబులు దెలిసి తపస్సునందలియాస్థచే నియమముతోఁ గూడుకొని దారపరిగ్రహంబు సేయఁడు. సంతానంబు వడయ నొల్లఁడు. మే మాతనిపితృ పితామహులము. మాపట్టియుండునవ్రరుగంటవే శ్లన్నిఁటిని కాలుఁడు మాపికవ్యాజంబునఁ గొఱికిన నన్నియుం దెగియె. ఒక్కటిమాత్రము మిగిలియున్నయది. జరత్కారుం డనపత్న్యంతైన నందఱము నిరయమునకుఁ జనువారము. ఆతండు సంతానవంతుం డగునేని మా కెల్లర కూర్మగతులు సమకూలును. నీవు మాకుఁ జుట్టమువంటివాఁడవై ప్రీతితో శాంతమూర్తివై మామాటల నన్నింటిని నాదరించి వింటివి. నీ వాజరత్కారుని నెఱుంగుదు వేని, వానితో మాపడునవస్థనుజెప్పి పుణ్యమునఁ బొండునఁగా విని జరత్కారుం డతికారుణ్యచిత్తుండై యపత్యాగ మవశ్యంబు వివాహము చేసికొనవలయు నని యొకకొంత చింతించి తనపితృ వర్గమున కిట్లనియె. ఆర్యులారా! మీరలు నాపితరులరు. నాకుఁ బూజ్యులరు. నేను మీకుఁ బుత్రుండను జరత్కారుండనువాఁడ. బ్రహ్మచర్యవ్రతంబున దేహంబు శుష్కింపఁజేసి పరలోకసుఖములఁ బొందవలయు నని యున్నవాఁడ. కావున వివాహేచ్ఛ నాకుఁ బుట్టదు. నాపితరులరగు మీయవస్థ నిట్లు చూచిన పిదప మీకు హితము నాచరించుటకై దారార్థము నాపేరుగలకన్యను మువ్వూరులు భైక్ష్యముగ నెవరినైన నడిగెద. అట్టికన్యక లభించినచో దానిని ధర్మయుతముగఁ బెండ్లాడెద. దానిఁబొందుఁ బుట్టుకుమారుండు మీకు నరకావాసము లేకుండఁ

జేయును. అని చెప్పిన, వారు సంతసిల్లి జరత్కారువున కిట్లనిరి. అయ్యా ! నీవు పెండ్లాడి తగినసుపుత్రులను బడసి, ధర్మపుం దప్పక నిన్ను సుతములు పొగడఁగ మహాత్ములు వొందు సద్గతులను బొందుము. ఎంత ఘోర మగు నియమముతో దీప్రతపంబు లాచరించినను, భూరిషక్షణల నపార ముగనిచ్చి యనేక యాగము లొనరించినను సప్రప్రకృతైనచో వారికి సద్గతులు లేవు కావున నీవు తగుకన్యకను పెండ్లాడి సంతానవంతుఁడవై మాకూర్ధ్వగతులం గలిగింపు మనిరి. అంత జరత్కారుండు వారికి నమ స్కరించి సనామకన్యాన్వేషణపరుండై మర్త్య లోక మంతయుఁ దిరుగఁ దొడంగెను. ఇట్లునానాదేశంబులం దిరుగుచు నెచ్చోటను దనయుద్దేశంబువొప్పునఁ గన్యకఁ గానక, పితరులకు హితముఁ జేయం దలంచి సంతానకాంక్షియై నాపేరు గలకన్యక యెంచేని యుండిన నేను పెండ్లాడె దను. దాని సుత్తరకాలంబున నేను భరింపనోపను. సర్వభూతములు నామాట లాలించి నాకోర్కి సఫలముగాఁ జేయుదు రని తలంచెద. అని యొక్కచోటఁ గూర్చుండి ముమ్మాటు పలుకఁగా నాగకుమారు లాస్పత్తాంతమును వాసుకీకఁ దెలిపిరి. అంత వాసుకీ తన చెలియైన దోడ్కొనివచ్చి, మునీశ్వరా, ఇది నీపేరుగలది. వలతువేని దీని నీచచ్చి వివాహము గావించెదము. అనఁగా వాసుకీక జరత్కారుం డిట్లనియె. వాసుకీ ! ఇక్కన్య నాకు సనామ. దీనిని సంతానార్థము పెండ్లాడెదను. ఎన్నండేని యిది నా కప్రియంబుఁ జేసెనేని యానాఁడు దీని నేనిడుచువాడ. ఇది సమయముగఁ గొనిపిదప దానిం బోషింప వాసుకీ నొడంబఱచి వాసుకీ మందిరంబున మంత్రపూర్వకంబుగా జరత్కారువును జరత్కారుండు పెండ్లాడెను. అంత నక్కొమలి కత్తిపై నడుచున ట్లతిభయమున వడవడ వడంకుచు నతినియముతోసుండి పతికుపచర్యలుగావించుచు రోపపలు సప్ర మత్తురాలై వర్తించుచుండె. ఇట్లతిభక్తతోఁ బతికఁ బ్రయం బొనర్చుచు జరత్కారువు తూర్పుదిక్కు సూర్యనిబోల గంభీరము దాల్చి యొప్పుచుండ నొక్కనాఁ డమ్మని సూర్యస్తమయపశ్చియందు భార్యతోడవై శిర ముంచి నిదురించుచుండఁగా నాశ్రమవాసు లగు మునులు కాల్యకృత్యంబులం దీర్పఁ బోవుచుండిరి. జరత్కారువుదానిం

జూచి తనమనంబున నిట్లాలోచించెను. నే నిపుడు నాభర్తను లేపినచో నిద్రాభంగ మయ్యె నని కోపించు. లేప కున్నచో సకాలమునకు సంధ్యాకార్యములు చెడ నన్నేల మేల్కొలుప వైతి వని కోపించు. ఎటులైనను ధర్మక్రియలకు లోపం బగుట లెస్స గాదు. కావున మేల్కొల్పినందులకుఁ గోపించెనా తత్ఫలంబుఁ గుడిచెన. ధర్మలోపంబున కోర్వ నని భర్తను స్వామీ! సూర్యాస్తమయ మగుచున్నది. మేల్కొని ధర్మక్రియలంజరుపుఁడు అని తెలిపను. జరత్కారుండు. కోపాదుణితలోచనంబుడై యేల నానిద్రాభంగముఁ గావించితివి! నేను మేల్కొనునంతకు సూర్యుండేల యస్తమించు ? మున్ను నే జేసినసమయముమేరకు నీవు నా కవమానంబు దలంచితి గావున నేను నిన్నొల్ల. తపోవనంబునకుఁ బోయి తీవ్రతపశ్చరణము గావించెద. అని చెప్పఁగా జరత్కారువున కామాటలు హృదయవిదారణంబులై యాదేవి గడగడ వడంకుచుఁ బటికిఁ గేల్తోడ్చి వెదపు లదర, గన్నీరు గార నిట్లనియె. తపోధనా! ధర్మలోపమునకు వెఱచి మేల్కొల్పితిం గాని నేనే యపరాధముం జేయనైతి. దీన నే నవమానము జేయఁదలంపను. నీయెడఁ బ్రీతనై నీకెల్లపుడును బరిచర్యలకులోపము గాక చేయుచుండు నన్నేదో నెఱము వెట్టి త్యజింపందగునే? మాతృశాపమును బోద్రోచునిమిత్తము నాసోదరులు నీయందు నాకుఁ బుత్రసంపాదనమునకుఁ గాదె నీకు నన్నిచ్చి వివాహముచేసిరి. కార్య మేమియు నెఱవేఱకుండె. అపరాధ మెంతయును జేయని నన్ను నిష్కారణముగ విడువఁజనదు. అని పలుతెఱంగులఁ బ్రార్థింపఁగా జరత్కారుండు జరత్కారువున కిట్లనియె. శుభాంగీ! నామాట యసత్యంబు కాదు. పూర్వమున నేనే యిటు ప్రతిజ్ఞను జేసితిం గాదే? నీగర్భంబున సూర్యాగ్నుల తేజస్సునకుఁ దులతూగుతేజముగలకుమారుం డున్నవాడు. వాఁ డుభయకులములు నుద్ధరించు. నీవు వగవక నీయన్న వాసుకియింట నుండుమని యూరార్చి జరత్కారువుఁ బుట్టింటి కంపి, తాను తప మనుష్ఠింపం దీర్తానించి తన యిచ్చవచ్చినచోటికి జనెను. అంత నానాగకాంత యన్నయైన వాసుకి యొద్దకు వచ్చి యావృత్తాంతం బంతయు నెఱింగింప వాసుకి మునిచర్యకు

వగచి సోదరి నూరార్చి తనయింట నామెను సకలోపచారంబులతో గౌరవించుచుండె.

అంతఁ గొన్నినాళ్లకు జరత్కారపునకుఁ గనుప్రాప్తంబగుటయు నొక్క సుముహూర్తంబునఁ దేజమున సూర్య సహసుఁడును, పుణ్యరాశియును, సుభయకులముల నుద్ధరించువాఁడును నగు పుత్రుని జరత్కారువు కనెను. జరత్కారుముని తనభార్యగర్భంబున సుభయకులప్రదీపకం డగు పుత్రుఁడు “అస్తి” ఁన్నాఁడు అని చెప్పిపోవుట నాపుత్రుఁ డస్తీకుఁ డనంబరగె.

ఆయస్తీకుండు నాగరాజును, మేనమామయును నగుహనుకీ యింట దినదినప్రవర్ధమానుండై పెరిగి పెద్దవాడై భృగుమహర్షి పుత్రుండగు చ్యవసునియొద్ద వేదవేదాంగముల నభ్యసించి యతిబాల్యం బుననే మహామతి యని పే రెన్నిక గనెను.

❖ జనమేజయునకుఁ బరీక్షితుశాపకారణంబు మంత్రులు నెప్పట ❶ ❖

అట జనమేజయుండును దక్షకవిషానలంబునం దసజనకుండగు పరీక్షిన్నరపతి మేను దొఱంగె నని యుదంకునివలన నెఱింగి మంత్రులం జూచి, దీని కేమి నిమిత్తంబు? సవిస్తరంబుగాఁ జెప్పు ఁ డనిన మంత్రు లిట్లనిరి. రాజేంద్ర! వినుము. మీతండ్రిపరీక్షిస్తహారాజు విరాటరాజును తయైనయు త్తరయం దభిమన్యునకుఁ బుట్టినపుణ్యమూర్తి. అతండు కురు రాజులందఱు శ్వశ్రుమహర్షిని నామకాస్త్రంబునఁ బరీక్షింపఁబడిన పిదప శ్రీకృష్ణుని ప్రసాదముచే నుత్తరాగర్భమున నుండి బ్రదుకుటంజేసి పరీక్షితుఁ డనుపేరితో వెలసెను. ఆమహారాజు బాల్యమున సర్వశాస్త్రముల నేర్చి, మఱియును గృపాచార్యునకు శిష్యుండై విలువద్య నభ్యసించి పరాక్రమశాలియై సర్వజనులను ధర్మమార్గప్రవర్తకులనుగఁ జేసి తాను ధర్మము ననుష్ఠించుచు, నెవ్వరికిని విరోధి గాక యుండుటయందును సమముగా వర్తించుచు దయాళుండై దీనులను సనాథులు బోషించుచు నలువదియేడులు రాజ్యంబు సలుపుచుండె. ఆ రాజవంశస్థుండు నీ ప్రపితామహుం డగుపాండరాజుంబోలె వేటయం దాసక్తుండై మహారణ్యములయం దొక్కనాఁడు పెక్కుమృగముల నేసి, తనచేత నేటువడి

పాతీనమృగంబువెంటం దగిలి మహాధనుర్ధరుండై యజ్ఞమృగంబు
 పిలువందం జను రుద్రుండు నా నొంటికాడై యామృగమును వెదకు
 చుఁ బోవువాఁడు ముందట నతిశాంతచిత్తుఁడును, మానమును ధరించిన
 మహాతపస్వియు, నావుదూడలు పాలు గుడుచునపుడు వాయువుచే
 పానినోటినుండి యెగిరిననుచుగూ నాహారంబుగాఁ గొని, యావులు సంచ
 రించుప్రదేశములయందుఁ దీవ్రతపం బాచరించువాఁడును నగు శమీ
 కుం డను మునీంద్రుం గని, మునీంద్రా! మృగం బొక్కటి నాచే నేటు
 వడి యమ్ముతోన యీమార్గమునఁ బరతేంచె. అది యెక్కడం బాటె?
 నీ వెలుంగు దేని చెప్పు మనిన; నమ్ముని మానవ్రతుండు గావున పలుక
 కుండె. అంత నమ్మహిపాలుం డమ్మునికి నలిగి సమీపంబునఁ జచ్చిపడి
 యున్నయురగక శేబరమును దన వింటికొప్పున నెత్తి యమ్మునిమెడఁ
 దగిలించి క్రమ్మటి హస్తీపురంబునకు వచ్చియుండె. మఱియు నమ్మునికిఁ
 దాఁ జేసినయవకారంబున కాయండు చలింపక యలుగకుండినది చూచి
 రాజు దా నొనర్చినయది యపరాధ మని నైతము తలంచి కొండొక
 చింతిల్లెను. ఆశమీకమునిపుత్రుఁడు శృంగి యనువాఁడు గురుగృహంబు
 నకుఁ బోయి యుండి గురువు ననుమతిం గొని నిజాశ్రమంబునకు మరలు
 వాఁడు మార్గమునఁ దనచెలికాఁ డగుకృశుఁ డనువానిం జూచి తండ్రి
 యోగక్షేమము లరయఁగా, వాఁడు శమీకమునిమెడలో నురగశవమును
 దగిలించి పరీక్షిస్తహారా జేఁగె నని చెప్పి పరిహాసంబొనర్ప నవంధ్యకోపుఁ
 డగు నామునికుమారుండు రాజునకు మిక్కిలి కోపించి శాపజలంబుల నెత్తి
 కొని, విజనంబైన యష్టహారణ్యమునందుఁ బరమశాంతి నవలంబించి
 మానమును ధరించి తపంబు చేయుచున్న మాతండ్రి ని ట్లవమానించిన
 దుష్టాత్ముం డగు పరీక్షితుండు నేడుమొదలుగా నేడుదినంబులలోనఁ
 దక్షిణవిషానలదగ్ధశరీరుండై యమసదనమున కరిగెడు మని శాపం బిచ్చి
 పిదపఁ దండ్రిపాలికిం బోయి చూడ నురగకశేబర మంసాంతరమునఁ
 బడి వ్రేలుచుండుటను దెలియక యెంతమాత్రము చలింపనియోగవృత్తి
 సున్న శమీకుం గని, యయురగకశేబరంబుఁ బాటవైచి వెంటనే
 కనులు దెఱచి తన్నుఁ గాంచినతండ్రికి నమస్కరించి యావృత్తాంతం
 బంతయు సాంతంబుగాఁ దండ్రికి నుడివి, బాష్పపూరితనయనుండై శృంగి

తాను బరీక్షితు నుద్దేశించి యొసంగిన శాపము చెప్పిన విని శమీకుం
డదరిపడి పుత్రున కిట్లనియె. వత్సా! ఇది యేల యింత తొందరపడితివి?
తెలియక రాజు నేలశపించితివి? ధర్మమునఁ బ్రజల నేలు ప్రభువునకుఁ
గీడు దలంచుటధర్మంబె? రాజు లేకున్న రాజ్యము చెడును. మన మాతని
ధర్మపరిపాలనమునం గాదె సుఖుల మయియున్న వారము. దానంగాదె
మనతపస్సులు నిరాతంకముగ సాగుచున్నవి. మనతపస్సున నితనికి
భాగము నైతముకలదని తెలియవే? రాజు మనుష్యసామాన్యం డగునే?
రాజు దండము నవలంబించి ప్రజలు దుష్టులు గాకుండ శిక్షించు. అందు
ధర్మము లెస్సఁగాఁ బరిపాలిత మగును ధర్మమున స్వర్గము గలుగును.
మఱియు రాజరక్షణంబునఁగాదె భూసురులు యజ్ఞములను సురక్షిత
ముగ నొనర్తురు. యజ్ఞములవలన దేవతలు సంతసించుదురు. వారు సంత
సించిన, కాలవర్షములు గురియును. వర్షములచే నోషధులు పెంపుతోఁ
బెరుగును. ఓషధులు లెస్సఁగఁ బెరిగిన మనుష్యులు సుఖులై జీవింతురు.
కావున రాజు సమస్తమునకు మూలాధారంబై యుండు. సంతతవేదా
ధ్యాయులగు పదుగురతోడ రాజోక్మండు ధర్మపరుం డగువాఁడు
తుల్యుం డని మనువు నిర్ధారించి యుండె. అతయ గాక పరీక్షితుండు
తక్కుంగల రాజులవంటివాఁడు కాఁడు. ధర్మపుత్రునిమాడ్కి ధర్మమును
బ్రజలలో సుప్రతిష్ఠితము గావించియున్నాఁడు. అట్టివాఁ డాఱట దప్పి
కోర్వలేక యెఱుకఁదప్పి యిట్లుచేసినను నేను సహించియుంటి. నీవు
బాల్యదోషమున రాజు నిట్ల శపించితివి. మఱింప సాధ్యమగు నేని
మఱింపుము. అని చెప్పఁగాఁ దండ్రకి సుతుం డిట్లనియె. నావచనం
బమోఘంబు. తండ్రీ, నాచేసినపని సాహసమైనను దుష్కృతమైనను,
బ్రియమైనను, నప్రియమైనను గావచ్చును. కానినాచలుకింతకు వృథపో
నెరదు. అది యిదివఱ కప్పుడో తక్షకునిఁ బ్రేరేపించి యుండు. అనఁగా
శమీకుండు క్రోధియైనకుమారున కిట్లనియె. పుత్రా! సీతమహాతపశ్శా
లివి. కావున నీమాట లసత్యంబులు గానోకపు. ఆయినను నీవు శాంతిని
బూనవలయును. ఇంతతీక్ష్ణ మగు క్రోధము తపమునకు హానిచేయును.
క్రోధ మణిమాదు లగునుత్కృష్టసిద్ధులఁ బాపును. క్రోధమువలన
ధర్మక్రియలకు బాధ గలుగును. శాంతి లేని తపస్వి తపమును, మదిం

చినవానిసంపదయును, ధర్మరహితుఁ డగురాజురాజ్యమును నోటికుండ లోనినీటివలె నస్థిరమగును. కావున నిట్టిసాహసము లెన్నఁడు నేయకుము. మును లతికష్టమున నార్జించినధర్మ మెల్లఁ గ్రోధమునఁ జెడును. దానం జేసి సద్గతి కలుగనేరదు. శాంతి యుభయలోకములయందును మేలు దెచ్చు. కావున నోవత్సా ! క్రోధ మడఁచి జితేంద్రియుఁడవు గవ్వు. ఆ య్యది వనగతఫలమూలాహారంబులఁ దినుటచేఁ గల్గును. తపోనియతుం డ వగుము. శాశ్వత మైన సుఖప్రాప్తికి యత్నింపుము. అని కుమారుని తైత్తిర్యమునకుఁ బ్రశ్నాత్తాపపడుచు నాశ్రమముననున్న గౌరముఖుం డను శిష్యుం బిలిచి యిట్లనియె. నీవు హస్తీపురంబున కేగి పరీక్షిస్తహారాజు సన్నిధానంబుఁ జేరి మొదటఁ గుశల మడుగుము. పిదప శాపమునకుఁ గారణము దెలుపుము. అనంతరము శాపముఁ దెలియఁజేయుము. పదంపడి తక్షకునివలన భయముడుగునుపాయమును జేసికొనుమని చెప్పి మఱలి రమ్మ. అనివానిం బనిపెను. అంత గౌరముఖుండు రాచనగరం నకుఁ బోయి రాజునెదుట నిలిచి యిట్లనియె. రాజేంద్రా ! అడవియందొం టరిగా మాననియమముతోఁ ఘోరతప మాచరించుచుండిన మాగురు వగు శమీకమునిమెడలో నురగశవము నేలినవారు వైచుట యాగురు పుకుమారుఁ డగు శృంగివిని మీ కలిగి మీకుఁ గార్పిచ్చువంటియీశాప మొసఁగెను:—“సప్తాహములలోన నీపరీక్షితుఁడు తక్షకవిషమున దగ్ధుఁ డయ్యెడు” మని—దీనికి మాగురువులు శమీకులు సంతాప మంది నన్ను మీయొద్ద కనిపి తక్షకునివలనఁ దమకుఁ గలుగనున్నయాపద దొలఁగున ట్లుపాయమును జూచుకొను మని చెప్పు మనఁగా, నే నిందు వచ్చితి. వారు చెప్పిపంపిన వృత్తాంతంబుఁ దెలిపితి. ఇంకను బోయి వచ్చెద నని చెప్పి గౌరముఖుం డరిగె. అంతఁ బరీక్షిస్తహారుండు పరీక్షిస్తహారుండు, తన చేసినయపరాధమునకు సంతాపమంది, శమీకునువశాంతికి మెచ్చి, శృంగిశాపంబునకు వెఱచి, మంత్రులమగు మాతో నాలోచించి, వాయుసంచారమునకు నైత మెడము లేనిదియు, విషహరములైనయశాపములతో నమగ్నబడినదియు, విషవైద్యులును, మంత్రసిద్ధులును నగు విప్రవర్యు లంతటం గలదియు, సురక్షితమైనదియు నగు నొంటికంబపుమేడ నొక్క దానిని గట్టించి యామేడను

జేరి మే మెల్లరము గొల్పుచుండ రాజకార్యము లన్నియును నాప్రాసాదమునందే నిర్వహించు చుండెను.

—ॐ కశ్యపునకుఁ దక్షకుండు గోరినధనం బిచ్చి మరలబట్ట ॐ—

ఇవ్విధంబున నాటుదినంబులు జరుగుడు సప్తమదివసమునఁ బరీక్షితుండు తక్షకునివిషముచే మృతుం డగు నని తెలిసి కశ్యపుఁ డను మునిపర్యుండు విషచికిత్సఁ జేయ వచ్చుచుండె. తక్షకుండును విప్రవచనచోదితుండై పరీక్షితునొద్ద కెవ్విధంబునఁ బోవ నగునో యని చింతించుచుఁ గశ్యపుండు విషచికిత్సఁ జేయుట కేగుచున్నవాఁ డని యెఱింగి బ్రాహ్మణరూపముతో దారియం దాకాశ్యపునిం గని యాతని వృత్తాంతంబు నడుగఁగాఁ గాశ్యపుండు వాని కిట్లనియె. అయ్యా ! భూలోకమునందని భూతసంఘముల నురగంబులు దమవిషవహ్నిచే దహించి భస్మంబు గావించుచుండుటను బ్రహ్మ తొల్లి యెఱింగి భూతము లయెడఁ గరుణించి యఖిలలోకహితముగా నాకుఁబాములవిషమునఁజచ్చి నవారిని బ్రతికించు మంత్రోపదేశమును జేసెను. నే నావిద్యబలంబునఁ దక్షక దష్టుండైన పరీక్షిత్తుహిపాలుని నవేతబిన్ద్ర సంజీవితుం జేసి కీర్తిఁ జెందుదు. మఱియు నీధరణిసధర్త మార్గమున నేలుచుండు రాజును రక్షించి యతనిమూలమున విస్తార మగుధనము నార్జింతు. కావున నీసుకృతంబుం జేసి నాకుఁ గీర్తియు, ధనమును, ధర్మమును బడయ నగును. కావున హస్తీపురంబున కేగుచున్న వాడను. అని తెలిపెను. వానిమాటలకుఁ దక్షకుండు నగుచుఁ గశ్యపునితో నిట్లనియె. అయ్యా ! నేను తక్షకుండను. పడుగువడిన బ్రదుకనగును గాని నావిషనిహతులు మఱియుం బ్రతుకుఁగనలేరు. సీమంతులు మత్తంబులు నావిషము పోకినవారియం దేమాత్రమును బసికిరావు. మఱి పొమ్ము. కా దేని, కాశ్యపా! నే నీవృక్షమూలంబును గఱచి భస్మంబు గావించెద. దానిం బ్రతికింపు మని యందు మఱ్ఱిచెట్టికటి దీర్ఘశ్లాఖలతో నాకాశం బంటుచు బహుపత్రఫలములతో నిండియుండఁగా దానిమూలంబు తక్షకుండు గఱచెను. అంత నామఱ్ఱి పడుగువడినదానివలె దగంబై భస్మీభూతంబయ్యె. అప్పుడు కశ్యపుండు తత్క్షణంబున నాభస్మసమూహము నొక్క-

రాశిగాఁద్రోచి తనకు బ్రహ్మ యుపదేశించిన మంత్రము సుచ్చరించి యెప్పటియట్లు మహాశాఖలతోనొప్పారు నపూర్వంపు మజ్జిృక్షముగాఁ జేయఁగా, దక్షకుండు వానివిద్యాప్రభావంబునకు విస్తయం బంది కశ్యపునితో నిట్లనియె. మునీంద్రా! ఈవిటపి నీవిద్యాబలంబున, బ్రతికినది కాని, మిక్కిలి యలిగిన బ్రాహ్మణశాపంబున గతాయువయిన యాపరీక్షితుఁడు నీమంత్రబలమువలన బ్రతుకనేరఁడు. వానియిచ్చుధనంబున కంటె నాయం దధికధనంబు గొనిపొమ్ము. అని చెప్పఁగాఁ గశ్యపుండు తనదివ్యజ్ఞానమునఁ బరీక్షితుని క్షిణాయువుం గా నెఱింగి తక్షకుచే ననంతం బైన ధనరాశింగొని క్రమ్మఱి చనియె” అని తెలిపిరి. అది విని జనమేజయుఁడు మంత్రులతో “ఓయీ! విజనారణ్యంబునఁ దక్షక కాశ్యపులకు జరగినవృత్తాంతము మీ రె ట్లెఱింగితిరనియడుగ వారిట్లనిరి. ఈయూరనున్న విప్రం డొక్కఁడు కట్టియల్కై వనంబునకుఁ బోయియుండి కశ్యపతక్షకులు రాకమున్నే యామఱ్ఱి నెక్కి యుండి వారి యిరువురి సంభాషణంబులను విని యావృక్షముతోడఁ దక్షకవిషానలంబున దధ్ధంఁడై మఱలనావృక్షముతో లబ్ధజీవితంఁడై వచ్చి జనుల కీృత్యం తంబుఁ జెప్పె నని మఱియు నిట్లనిరి.

— తక్షకవిషాగ్ని చేఁ బరీక్షితుండు ప్రాసాదంబుతోడ దధ్ధం డగుట —

అట్టియుపాయంబునఁ గాశ్యపుండు మఱలిపోఁగా తక్షకుండు కామరూపు లగునాగులఁ బిలిచి యిట్లనియె. సోదరులారా! మీ రెల్లరు మునికుమారులవేషముం దాల్చి ఫలపుష్పాదులం గొని పరీక్షితుఁ బ్రాసాదంబుననున్న వానిఁ జేరియుండుఁడు. నేనును మీ వెంబడి నదృశ్యుండనై వచ్చువాడ నని వారి కాజ్ఞాపించెను. అంత వా రెల్లర ట్లొనర్చి ఫలాదులఁ దెచ్చిన, వారిని నృపాలుండు బహుళాకరించి వారు దెచ్చినఫలముల నచ్చొట్టి నున్నవారి కెల్లరకు నొసంగి తానును వైవచోదితుండై యాఫలములలో నొక్కటిం గైకొని వ్రచ్చెను. అంత నాఫలమునందు నల్లనికన్నులును నెఱ్ఱనిమేనును గలయొక చిన్న పురుగు కనబడఁగాఁ బరీక్షితుం డెల్లవారికి నప్పురుగుం జూపి యిట్లనియె. బ్రాహ్మణుఁడు నిర్దేశించిన దినసప్తకము నేటిసూర్యాస్తమయముతో నంత మగుచున్నది. ఈ

పురుగు పెద్దదై కఱచినఁ గఱచుంగాక. ఇక నాకు విషభయము లేదు. బ్రాహ్మణశాపము దీనఁ దీఱినఁ దీటుఁగాక! అనిచెప్పి యాపురుగును తన మెడయుం దుంచుకొనెను. అచ్చోట నుండినవారు కాలప్రేరితులై రాజు నకేమియుం జెప్పకుండిరి. అంత నాచిన్న పురువు తటాలున దక్షిణరూపము నొంది రాజు ఫాలతలంబుభేదించిబైలువెడలి వచ్చి యాతనిం జుట్టుకొని గొప్పయెలుంగున నచ్చోట నున్న వారల కందఱకును ద న్నెఱింగించి పరీక్షితుం గఱచి చనియె. తత్పరిజనంబు లందఱుఁ బిడుగుపడఁగా బెదరి చెదరినట్లు యథాయథలై పాటిరి. అప్పు డాయొంటికంబపు మేడయుఁ దత్తణమ మండె. అట్లు మీతండ్రి పరలోకగతుండైన బురోహితపురస్సరానేకభూసురవరులు విధ్యుక్తప్రకారం బారాజునకుఁ బరలోక క్రియలు నిర్వర్తించిరి.

అంతఁ గులక్రమాగతంబైనరాజ్యము బాల్యమునందే నిన్నోసం పన్నుఁడా! పొందుటంజేసి మే మందఱమును గూడి నీకు రాజ్యాభిషేకంబు చేసితిమి. కాశీరాజప్రత్తిక యగు వపుష్టను నీకు రాజిగా నొనర్చితిమి. అవిధమున నీవు రాజ్యలక్ష్మిని, రాణిమణిని బొంది యాయుష్షుతుండవై రాజ్యము నేలుచు ధర్మప్రజలను ధర్మమార్గమునఁ బాలించుచున్నావు. భూరిదక్షిణల నొసంగి బహుయాగములను దేవతలకుఁ బ్రీతిగా భూదేవతల మున్నడికొని చేసితిని. ఓపుణ్యాత్ముఁడా! సత్పురుషులు నీకీర్తిని నలుదెసలఁ జాటించుచున్నారు నీకు సమాను లగురాజు లీభూలోకమున నన్యు లెవ్వరును లేరు. కావున సీతీరున ననేకసహస్ర సంవత్సరములు రాజ్యపాలనమును గావింపుము. మీతండ్రి యగుపరీక్షితునకుఁ దక్షకుండు చేసినయపకారమును లెస్సఁగా దీర్ఘిలోచనము చేసి యీవచ్చియున్న మహర్షి యుదంతన కీప్రీతంబుఁ జేయు మని మంత్రులు, పరీక్షితుమరణవృత్తాంతంబు తెఱింగంతయు నాతని కుమారుండును, నధికతరాజ్యసంపన్నుండును, సర్వగుణోపేతుండును నగుజనమేజయునకుఁ దెల్పిరి. మఱియు వార లారాజుతో నిట్లనిరి. “ఓరాజపుంగవా! ఒక్కవిప్రుం డగుశృంగిమాటను గాదనక నీతండ్రికిఁ తక్షకుం డింతటి మహాపకార మొనర్చునే?” అని పలుక జనమేజయుం డంతయును విని ఘటలువెఱికినసింగంబుపగిది వారల కిట్లనియె. మంత్రులారా! శృంగిమా

టకు సాకువెట్టుకొని తక్షకుండు వచ్చి మాయయ్య కింతటియపకారము గావించెను. కాకున్న తనవిద్యాబలంబున విషచికిత్సజేసి ధనమార్జింపఁ దలంచి వచ్చినకాశ్యపుమహిమను బరీక్షించి వానికిఁ దాన యప్రమేయంబు లగుధనంబుల నిచ్చి త్రవలోన వానిని వంచించి వెనుకను మరలించి పంపివేయునే? ఈతక్షకకృతాపకారమునకుఁ బ్రతీకారంబుఁ జేయకుండునే? ఉదంతమహామునికి సైతము సర్పములకు నేను బ్రతీకారము చేయుట యతిప్రియము. కావునఁ దక్షకాది కాకోదరసమూహమును సర్పయాగమునకు సంకల్పించి యాయగ్నియందు వ్రేల్చి భస్మమునఁ జేసెద నని నిశ్చయించి రాజపురోహితుని ఋత్యేక్కులను బిలిపించి తనకుండు సర్పములపై నీసునకుఁ గారణంబుఁ దెలిపి యాలోకభయంకరులగువారి నిర్మూలమునిమిత్తము సర్పయాగవిధానమును దెల్పుఁ డని ప్రార్థించె.

❖ జనమేజయుండు సర్పయాగం బొనర్చుట ❖

అప్పు డాఋత్విజు లమ్మహారాజున కిట్లనిరి. అయ్యా! సర్పయాగం బనునియ్యది నీకుఁగాఁ బురాణంబుల విధింపఁబడియున్నది. ఇద్దానిని నీవ యొనర్చుట కర్హుండవు. దీని నొరు లెవ్వరును జేయరు. అని చెప్పఁగా జనమేజయుండు తక్షకుఁ డనువాడు నిశ్చయముగ యాగాగ్నియందు దహింపఁబడినవాఁడని భావించి, యాగసంభారంబు లొడఁగూర్చ ననేకుల నియమించెను. అట్లు ఋత్విజులు యజ్ఞశాల నేర్పఱచుచుండ శిల్పశాస్త్రవేదియు, వాస్తువిద్యానిపుణుండును, ననేక పురాణముల నెఱింగినవాడును, సూతకులమునఁ బుట్టినవాడును, లోహితాక్షుం డనువేరిటివాడు భావివిధమునెఱిగి యియ్యాగ మొక బ్రాహ్మణనిమిత్తముగఁ దుదముట్టనేర దనెను. అంత జనమేజయుండు వానిమాటయం దాదరము లేక, వానినియాగము జరుగునంతకాలము యాగశాలం బ్రవేశింపకుండ నాజ్ఞ చేసి తాను యజ్ఞదీక్షితుండై వపుష్టమహాదేవి ధర్మవత్నిగా సర్పయాగదీక్షితుం డై యజ్ఞశాలా ప్రవేశముం జేసెను. అంత న య్యాగశాల విధ్యుక్తప్రమాణ లక్షణనిపుణశిల్పచార్యవినిర్జితంబును, యాగమున కుపకరించు నానావిధద్రవ్యసంభారములతోఁ గూడినదియును, విస్తారమైన ధనధాన్యము

లచే నిండినదియుఁ దమతమకార్యముల ప్రారంభసంభ్రమమున నిటునటుఁ
దిరుగుచుండు బ్రాహ్మణనివహంబును గలదై మిక్కిలి సొంపుమీఱి
యుండె. అంతఁ జ్యోతనకులవిఖ్యాతుం డైనచండభార్గవుండు హోతగాఁ
బింగళుం డధ్వర్యుండుగా శార్ఙ్గరవుండు బ్రహ్మగాఁగొత్తుం డుద్ధాతగా,
వ్యాస, వైశంపాయన, వైల, జైమిని, సుమంత, శుక, శ్వేతకేతు,
మాద్గల్య, ఉద్దాలక, మాండవ్య, కాశిక, కౌండిన్య, శాండిల్య, క్రామ
తక, కోహిల, ఆసితదేవల, నారద, పర్వత, మైత్రేయ, ఆత్రేయ, కుండ
జతర, కాలఘట, వాత్సల్య, శ్రుతశ్రవో, దేవశర్మ, శర్మద, రోమశో,
దంక, హరిత, దురు, పులోమ, సోమశ్రవు లాదిగాఁగల వేదపారగు
లగునుహముసులు సదస్యులుగా, నీలవస్త్రధారులును, హోమధూమసం
రక్షనయనులును నై ఋత్విజులు జ్వలించుచున్నయగ్నిముఖమున వేల్వ
నుపక్రమింప నాభూసురులమంత్రమహిమచే బలుతావులయం దుండిన
సర్పము లీడ్వఁబడినవై పరవశంబులై యొకటినొకటిఁ బిలుచుచు నధిక
భయముతో నయ్యాగాగ్నియందు దొరఁగెను. మఱియు నప్పు డాయా
గాగ్నికి బలులై నముఖ్యనాగుల నోశౌనకా ! పిర్కొనెదనని సూతసూ
నుం డిట్లు చెప్పందోడంగె. వారు కోటిశ, మానస, పూర్ణశల, పాల, హలీ
మక, పిచ్చల, కౌణప, చక్ర, కాలవేగ, ప్రకాలన, హిరణ్యబాహు, శరణ,
కక్షక, కాలదంతకులు మున్నగు వాసుకివంశమునఁ బుట్టినవారును;
బుచ్చాండక, మండలక, పిండనేక్త్ర, రభేణక, ఉచ్చిఖ, శరభ, భంగ,
బిల్వతేజో, విరోహణ, శిలి, శరకర, మూగ, సుకుమార, ప్రవేపన,
ముద్గర, శిశురోమ, సులోమ, మహాహసులు మున్నగుతక్షకవంశసంభ
వులును ; భారావత, పారిజాత, పాండర, హరిణ, కుశ, విహంగ, శరభ,
మోద, ప్రమోద, సంహతాపను లాదిగాఁగల ధైరావతకులులును;
నేరక, కుండల, వేణి, వేణీస్కంధ, కుమారక, బాహుక, ధూర్తక,
ప్రాత, రాతకాదులగు కౌరవ్యకులసంభవులును; శంఖకర్ణ, పితరక,
కురార, సుఖసేచక, పూర్ణాంగద, పూర్ణముఖ, ప్రహాస, శకుని, దర్య,
మాహత, కామతక, సుషేణ, మానస, అన్యాయ, భైరవ, ముండవేదాం
గ, పిశంగ, చోద్రపారక, ఋషభ, వేగవత, పిండారక, మహాహనురక్తాంగ

సర్వసారంగ, సమృద్ధ, పటవాసక, వరాహక, వీరణక, సుచిత్ర, చిత్ర
 వేగిక, ప్రరాశర, తరుణక, మణిస్కంధ, మలు మున్నగుధృతరాష్ట్రకులమునఁ
 బుట్టినవారును; మఱియు ననేకులు, వేలు, పదివేలు, లక్షలు, పదిలక్షలు,
 అర్బుదసంఖ్యలు గల యనేకముఖ్యపన్నగవంశోత్పన్ను లొక్కొక్క
 మొగి ననేకశిరస్సులుగలవారును, సితాసితపీతారుణవర్ణ దేహులును,
 మహాకాయులును నైన నాగేంద్రులు, బ్రాహ్మణులమంత్రదండముచే
 హతులై హాహారవంబులఁ జేయుచు నయ్యాగాగ్నియందుఁ దడఁబడి
 పడుధ్వానములును, బడినపిదపఁ గాలెడురవములును, గాలినపిదప వ్రయ్య
 లగునప్పటిరవములును, దిక్కులయందుఁ బ్రతిధ్వానములఁ జేసెను.
 అప్పుడు కోనెడునిడివిగల మహాసర్పంబులు వేగముగ గోకన్యమాత్రప్ర
 మాణములై తోఁచుచుండె. ఇవిధంబున ననేకప్రాణిభయావహం
 బైన ఘోరాశీవిషంబు లయ్యాగాగ్నిని విప్రమంత్రాహూతములై
 పడుచుండ వానిదేహములలోనుండి వసయు, నెత్తురును, గాలువలు గట్టి
 పాటెను. మఱియు నాకాకోదరంబు లగ్నియందు మాడుచుండఁగా దాని
 నుండి దుస్సహం బైన దుర్గంధంబును, శరీరములు వగులుచుండఁ గలుగు
 మహాధ్వానంబులును, నలుదిక్కుల నావరించె. అప్పు డీయాగమునకుఁ
 దక్షకుండు వెఱచి దేవేంద్రు శరణు వేడఁగా నప్పురందరుండు 'ఓన్ని
 మేటిపాములకు సర్పసత్రభయము లేవని పూర్వము బ్రహ్మ యాన
 తిచ్చుటను నీ వీయాగమునకు వెఱవ వల'దని చెప్పి తక్షకునిఁ
 దనయొద్ద నిర్భీతుండై యుండు మని యూరడించెను. వాసుకి యాజ
 న్నమునం దనేకములైన సర్పములు చచ్చుటకు వెఱచి, చింతాక్రాంత
 చేతస్కుండై సోదరి యగు జరత్కారువును సమీపించి, సోదరి, జనమే
 జయుసర్పయాగంబున నాగు లనేకులు మ్రందిరి. కాని, యాగము
 ముగింపు లేదు. ఈయాపదను దొలగించునిమిత్తము గాదె నిన్నాజ
 రత్కారుముని కిచ్చి వివాహముచేసితిమి. మ మ్మిప్పుడు నీవు కాపాడవ
 లసినసమయము. అస్త్రీకుండు సర్పయాగమును నివారించు ననియు
 మ మ్మెల్లర రక్షించు ననియుఁ బూర్వము బ్రహ్మదేవుండు వాక్రచ్చియున్న
 వాడుగాదె. అందు నీ వెఱుంగనిది యేదియును లేదు. కావున
 నీ విప్పుడు నీవుత్తం బిలిచి సర్పయాగశాలకుం బంపుము, అనఁగా

నదేవి యస్త్రీకుం బిలిపించి నుతని కిట్లనియె. తండ్రీ! అస్త్రీకుండా! వినుము. పూర్వము తల్లియైననక్షత్రున నిద్దయురాలై నీమామలగు సురగులకు జనమేజయుసర్పయాగమునందుఁ బడునట్లు శపించినది. కాని, యయ్యది నీమూలమున జనమేజయనృపాలుండుడుగు నని బ్రహ్మ తొల్లియానతిచ్చెను. కావున నీవిప్పు డాయాగము జరుగుచోటి కేగి జనమేజయుచే యాగం బుపసంహరింపజేసి నీమామలవెఱి పుడపుము. నాగర్భజనితుఁ డగుకుమారుండు యజ్ఞము సుపసంహరింపజేసి గతించిన పాములు పోఁగా మిగిలియుండువానినైన రక్షించు నని నీమామ వాసుకి నీతండ్రికి నన్నిచ్చి వివాహము గావించె. ఇతఁ నీ పాలస్యము చేయక సర్పయాగాన్ని కిప్పటి కాహుతులైనవి పోఁగా మిగిలినవాని నైన రక్షింపుము. అని చెప్పుచుండఁగనే యస్త్రీకుండు మామలయుఁ దల్లిదియు నైన మనోవేదన నుడిపి, “అష్టా యంతకుమున్ను వహ్నియందుఁ బడినవి దప్ప నింకఁ గాద్రవేయులనున్న కాహుతిఁ గాసీయను. నీవును మామయగువాసుకియు నామాటను నమ్ముడను. ఎవ్విధమున నైనను జనమేజయసర్పయాగము నుడిగింతు నని వాసుకి ధృతరాష్ట్రప్రముఖుల నూఁటించి తనవెంట సకలవేదవేదాంగపారంగతులగు విప్రీలు రాఁగా జనమేజయసర్పసత్త్రిసనంబునకుం జనుటించి స్వశరీరకాంతిచే సభాప్రదేశం బెల్ల వెలుంగుచుండ స్వస్తివచనపూర్వకంబుగా రాజును, ఋత్విజులను, సదస్యులను, సన్నిహిత్రుని నిట్లని స్తుతియించె.

— { అస్త్రీకుండు జనమేజయనియజ్ఞశాలలోనివారి నెల్లర
స్తుతించి సర్పయాగమును నివారింపజేయుట } —

జనమేజయనరేంద్రా! నీవు చంద్రవంశపురాజుల కాభరణాయ మామండవై పుట్టి రాజుని వని ప్రఖ్యాతిఁ జంది బ్రహ్మోత్తరంబుగా ధర్మమునఁ బ్రజల నేలుచు, సద్గుణములఁ బూర్వపురాజులగుయుధిష్ఠిర నాభాగ భగీరథ దశరథ మాంధాతృ రామ రఘువిజయులఁ బోలితివి. నీవు మహాత్ములగు పాండవులకులంబునఁ బుట్టి మిక్కిలి విభవముతో నీయవనీరాజ్యమునకుఁ బట్టభద్రుండ వైననాటంగోలే ననేకభూరిదక్షిణలతో నానాధ్వరంబులఁ గావించుటంజేసి భూసురు లెల్లరు నీయజ్ఞమునందు లెప్పుగా నర్చింపఁబడిరి. నీయజ్ఞము సోమనరుణులయజ్ఞము

లకును, బ్రహ్మ ప్రయాగయందుఁ జేసిన యజ్ఞమునకును, దేవేంద్రుఁడు గావించిన శతమఖములకును, యమునియజ్ఞమునకును, హరిమేధసునియజ్ఞమునకును, రంతిదేవ, గయ, శశిబిందు, కుబేర, శ్రీకృష్ణ యజ్ఞములకును దీప్తైనది. నీయజ్ఞమునందు నీవు వరించియుండు ఋత్విజులును సదస్యులును నానావిధయజ్ఞప్రయోగములు, బుద్ధిమంతులు, మహాతపస్యులు, నిగ్రహానుగ్రహశక్తియుతులు, బ్రహ్మసదృశులునై, శతమఖునిఋత్విజులకంటె సర్వవిద్యలయందును దక్షులు. సకలమునివరేణ్యుండును, విద్వాంసుండును, ధర్మస్వరూపుండును, ద్రిలోక ప్రసిద్ధయశోవిరాజితుండును నగు వేదవ్యాసుండు సుతశిష్యసంఘముతో సదస్యుండయి యుండ, మహామునులు ఋత్విజులై యుండు నీయాగంబున నాదిత్యులలో విష్ణుండునుం బోలె నీ వెల్లారాజులలో విరాజిల్లుచున్నావు. అగ్నిహోత్రుఁడు ప్రదక్షిణంబుగఁ దేజరిల్లుచు మహానీయులై నవిప్రులదివ్యమంత్రములచే నిర్వర్తింపఁబడిన హవ్యములను గొని దేవతల కొసంగి వారిం దృష్టికొందించి నీకు సంపూర్ణమనోరథములను బుణ్యఫలములను నొసఁగుచు నున్నవాఁడు. ఇంద్రాగ్నియమనై రృతివరుణమరుత్కుబేరేశాను లనులోకపాలురచంగమున ధర్మమార్గమునఁ బ్రజల నేలుచున్నవాడవు. అని జనమేజయుని, నాతనియజ్ఞమహిమమును, ఋత్విజులను, సదస్యులను, నగ్నిభట్టారకునిఁ దగినమంగళవాక్యములతోఁ బ్రస్తుతించిన నస్తీకున కాసభాసదులైనవా రెల్లరును బ్రీతులైరి. అంత జనమేజయుం డస్తీకుం జూపి సదస్యులతో నిట్లనియె. ఈమహానీయుండు కొండిక యయు్యును జ్ఞానవృద్ధుండు. ఈతనివాక్కు రమణీయము. శ్రుతి సొంతైనది. భావము గంభీరము. మూర్తి మనోజ్ఞము; కావున నీతని కిష్టమగు వరము నిచ్చెద ననఁగా, సభాసదు లెల్లరును సంతసిల్లిరి. ఇంతలోన జనమేజయుండు ఋత్విజులం జూచి యీయాగ మింకను సంపూర్ణము గాదు. మాకు శత్రువగు తక్షకుం డగ్నియందుఁ బడుటకు రాఁడయ్యె. వేగంబున మంత్రమహిమచే వానిని రప్పించి యీయగ్నిం ద్రోయుఁడు. అనఁగా ఋత్విజు లిట్లనిరి. నరేంద్రా! తక్షకుఁ డీలోకముల నెందును లేడు. వాఁడు నాకంబున కరిగి యింద్రు మరువుసొచ్చియున్నవాఁడు. యజ్ఞశాల నిర్మించునాఁడు వాస్తువిద్యాదక్షుం డగు లోహితాక్షుండు ఫలిశన

మాట సత్యమయ్యెడి నని యూహించెదము. అనఁగా రాజు లోహితాక్షుని మఱల సభలోనికి రప్పించి యడుగఁగా సతంఘ తొల్లించి యట్ల పలికె. అంత భూపాలుండు కుపితుం డై హాతతో నిట్లనియె. ఋషివర్యా! ఇంద్రుండు తక్షకుని యథార్థముగ రక్షించువాఁడయ్యెనేని తక్షకుండు సహేంద్రుడై యగ్నిం బడునట్లు మంత్రమును జెప్పు మనఁగా హాత యట్ల కావించె. అంత నింద్రుండు విమానారూఢుండై యాగశాలను సమీపించి యజ్ఞ ముగ్రముగా జరుగుచుండు టను గాంచి భీతుండై తనఁజుత్తరీయమునఁ జుట్టచుట్టుకొనియుండు తక్షకు నగ్నిగుండమున కుపరిభాగమున విరిల్చి నిజలోకమునకు వేగముగఁ జనెను. భూసురమంత్రప్రభావమునఁ దక్షకుం డగ్నిని సమీపించి తల్లడిల్లుచున్నంత ఋత్విజులు సర్పయాజియగు జనమేజయుం జీరి వానికిఁ దక్షకుం డూపి నీకోరినమేరకుఁ దక్షకుం డిదెవచ్చి తల్లడిల్లుచున్న వాఁడు. అస్తీకున కిట్టమయిన వర మొసంగెద నంటివి. వేగంబ యొసంగుము. అని హెచ్చరింపఁగా రాజు అస్తీకుమొగంబై భూసురవర్యా! వర మిచ్చెద. కోరు మనఁగా నస్తీకుండు దానిని దగినసమయముగాఁ దలంచి రాజుం జూచి, ఓయభిమన్యుసాత్త్వుఁడా! సత్యసంఘఁడా! అరులమదం బడఁచిన మేటిమొసకాఁడా! పరమకారుణికా! నాకు బంధువులయిన సర్పముల కులమునకు మనోవ్యధఁ జేయుచున్నదియు, సుగ్రకర్తమును నగు నీసర్పయాగమును నాకుఁ బ్రియంబుగాను, భూతతృప్తిగానునుడుగు మనెను. అంత నామాటలు విని యస్తీకునితో జనమేజయుం డిట్లనియె. ఓమునిశ్రేష్ఠా! నీకు పలసినంత వెండి గాని, బంగారము గాని, గోవులఁగాని, ప్రమదాజనంబులఁగాని, గ్రామములఁగాని, దాసదాసీజనంబులఁగాని గోరుము. అన్నియు నిచ్చెద. యాగమును నడువ నిమ్మని పలు తెఱుగులఁ బ్రార్థించి చెప్పినను నాగులయల్లుండు దేని నొల్లక యాగము నెవ్విధంబున వైస నుడుగుటను మాత్ర మపేక్షించుచుండఁగా సదస్యులందఱు నిట్టిమహానీయుండును, మహాతపస్వియు, సత్పాత్రంబును నగు విపునకుఁ గోరినదాని నిచ్చినచోఁ దత్ఫలం బక్షయం బగును. విపుకోర్కీ వృధనేయఁదగదు. అని భూనాథునకు బోధించిరి. ఇంతలో నగ్నియందుఁ బడనున్న తక్షకు నస్తీకుండు చూచి “యోతక్షకా! ఆగు


మాగుము! అగ్నిలోఁ బడకు!” మని తనతపోబలంబున మఱియైనను. ఇంతలో జనమేజయుండు సదస్యులతో నాలోచించి వారనుమతింప నస్తీకుని యభీష్టసిద్ధిఁ జేయునిమిత్తము సర్పయాగమును జాలించి సర్వ జనుల కానందమును గలిగించె. పిదప ఋత్విజులను సదస్యులను విస్తార మైనదక్షిణలతోఁ బూజించి యాగశాల నిర్మించుసమయమున నా సర్పయాగ మొకవిప్రుని నిమిత్తముగఁ దుదిముట్ట దనిన లోహితాక్షుఁ డనుసూతసుతుని రావించి వానిచెప్పినభావికార్యఫలితము నిదర్శనమైనవిధమున కుచితధనమును నిచ్చి యవభృథన్నాన మాచరించి యస్తీకునిఁ జూచి, ‘మునివర్యా! నీకుఁ దృప్తి యయ్యెం గాదె? నాకావించు నశ్వమేధయాగమునకు నిన్నిప్పుడ సదస్యునిగా నుండ వేఁడెద. విచ్చేయవలయు’ నని ప్రార్థించి సన్తాన మొసంగి పంపెను. అప్పు డందలిసభ్యులు, సర్పరాజంబులు తల్లిశాపమునకు బహుకాలంబుగ వెఱచి యేమియుం జేయనేరక యిప్పుడు మృత్యువ్రవాతఁ బడుటకు సంసిద్ధములైయుండినను, వారియల్లుండును, మహాత్ముండును, మహాతపస్వియు, బ్రహ్మతేజోవిరాజమానుండును నగు నీయస్తీకుండు వానిని దనవాక్పాతుర్యమునఁ గాచె నని, మిక్కిలిగా నమ్మహర్షిని గీర్తించిరి.

అంత నస్తీకుండు నిజగృహంబుఁ జేరి తల్లికిని మామలకును నమస్కరించెను. అంత వాసుకిప్రభృతులస్తీకుమామ లెల్లరును నమ్ముని వర్ష్యం బరివేష్టించి ‘యస్తీకా! నీమహిమంబున మాయాపదం దొలంగించితివి. వరము వేడు’ మనఁగా వారల కస్తీకుం డిట్లనియె. ఎవ్వఁడేని సాయంప్రాతఃకాలములయం దీయపాఖ్యానమును జదువునో మఱియు నన్నును, నార్తిమంతుని, సునీధుని స్మరించునో యాతనికి మీరు చెలువుఁ జేయకుండు. ఇంతేకాక యేపురుషుండైనను జనమేజయు సర్పయాగాంత కాలమున నస్తీకువచనములం దలంచి తొలఁగు మని చెప్పఁగా నేపా మైనను దొలగఁకుండునో దానిశిరస్సు నూలువ్రక్కలై పగులుఁగాక! యని వరముల వేడఁగా నల్లునకు వాని నొసంగి వానిని సంతోషింపఁజేసిరి. ఇవ్విధంబున నస్తీకుండు సర్పకులప్రళయమును నివారించి కొన్నాళ్లకుఁ దగినకన్యకను పెండ్లియాడి కొడుకులను మనుమలను గని సుఖముండి యంతమున మోక్షలక్ష్యిని పరించె నని శౌనకునకు సూత

సుతుండు మఱియు నిట్లనియె. పూర్వము ఓ శౌనకా! నీకులమునందు జనించిన ప్రమతి యను మునివర్మిండు తనపుత్రుండగు రురం డడుగఁ జెప్పినవిధంబున డుండుభవృత్తాంతమును విని యడుగ నీయాఖ్యానంబును నీకుం జెప్పితి. ఈ యస్త్రీకోపాఖ్యానమును జదివినవారికి సర్వభయము లే దని సూతసూనుండు శౌనకునకుం జెప్పఁగా నమ్మహర్షి పరమానందంబునం దేలియాడె.

గ ద్య ము.

ఇది శ్రీమదాంధ్రవచనమహాభారతమున గల పదవీధ్యంబున వాఙ్మయము ద్రణధురంధరులు, శ్రీమదాదిసర్వస్వతీనిలయపూర్వనామక వావిళ్లేత్యాధునికనామక విఖ్యాతముద్రణాలయాధిపతులు, ఆధునికానేకవిద్వద్వరపోషకులు, నాంధ్రలోకప్రసారితయశోవిరాజమానులు, దయాసాంధ్రులు, హోషకారపారిణులు, బహుసమాజపోషకులు, విద్యార్థికామధేనువులు, దేశోపకారదీక్షాసరతంత్రులు, ఆప్తబంధువులు, సుత్పరిభవపుదూరుద్రావిడసంఘమకుటాయమానులు నగు శ్రీ వావిళ్లే వేంకటేశ్వరశాస్త్రిల ప్రేరణంబున శ్రీపుదూరుపురవరానేకభక్తజనపారిజాతంబును, బరబ్రహ్మంబును నగు శ్రీకేశవస్వామికరుణాకిటాక్షవిలసిత, బుధజనవిధేయ, యాత్రేయగోత్రోద్భవ నిరతాన్నప్రదానవిఖ్యాత యశఃకాయ పునుగు వంశాలంకారభూత శ్రీమహాలక్ష్మ్యంబావేంకటాయజ్యేష్ఠపుత్ర సకల శాస్త్రనిరంకుశపాండితీధుర్య చెవలువాడ సీతారామశాస్త్రిసచ్చాత్ర, సూరిజనవిధేయ సీతారామనామధేయప్రణీతంబైన శ్రీమదాంధ్రవచనమహాభారతమునం దాదిపర్వంబున సుదంకమాహాత్మ్యంబును, భృగువంశచరిత్రంబును, క్షీరసాగరమథనంబును, సౌప్రథ్యపాఖ్యానంబును, జనమేజయసర్పయాగంబును, నస్తీకచరిత్రంబు నన్నది ప్రథమాశ్వాసము.



అక్కభకుండు శౌనకుండు మొదలగు ముసీంద్రులకుం జెప్పె, అట్లు జనమేజయుం డుద్యమించిన సర్పయాగము నుపసంహరించి విధిచొప్పున ఋత్విజులకును సదస్యులకును సంపూర్ణదక్షిణల నొసంగి దీనులకును ననాథలకును గోరినధనంబుల నొసంగి తృప్తులం గావించి యనేకపుణ్యకథాశ్రవణకుతూహలవరుం డగుచు నొక్కనాఁ డచొచ్చి టికి శిష్యసహితుండై విచ్చేసియున్న వేదవ్యాసముసీంద్రు నతిభక్తి నర్ఘ్య స్థాద్యాదివిధులం బూజించి మిక్కిలి వినయముతో నమస్కరించి జన మేజయభూపాలుం డిట్లనియె, వ్యాసభట్టారకా! మాపితామహు లగు పాండుపుత్రులకును ధృతరాష్ట్రసుతు లగు దుర్యోధనాదులకును భూమి పాలు విభజించి మీరును, భీష్మాదికురువృద్ధులును నొసంగి యుండ వా రేల యట్లనోన్యకలహకారులై ఘోరమును గోత్రవినాశకర మును నగు మహారణమును గురుక్షేత్రమునందుఁ జలిపిరి? ఆయుధము నంతయు మీరు కన్నులారఁ జూచి యుంటిరి కాదే? ఆవృత్తాంతము సవిస్తరముగ నాకు వివరించి చెప్పవలయు నని యడుగుటయు బాదరాయణుండు సమీపవర్తియై కూర్చుండిన తనశిష్యుం డగువైశం పాయనుం జూచి యారాజడిగినప్రశ్నకు నుత్తరమును దనవలనఁ దొల్లి వినియుండినచొప్పునఁ దెలుపునట్లాజ్ఞ నొసంగెను. అంత నావైశంపాయనుండు గురువైనవేదవ్యాసులకుఁ బ్రణమిల్లి సభలో నున్నవిప్రులయ నుమతిం బడసి పాండవులకును ధార్తరాష్ట్రులకును విభేదకారణంబును మొట్టమొదట సంగ్రహముగఁ జెప్పఁదలఁచి యిట్లనియె.

— పాండవధార్తరాష్ట్ర విభేదకారణసంగ్రహము —

పాండురాజునకుఁ బిమ్మట నాతనిపుత్రు లేవురును హస్తినాపు రముఁ జేరి కురువృద్ధరాజులయాదరణమునఁ బెద్దవారై బ్రాహ్మణుల యొద్ద వేదశాస్త్రములను, క్షత్రియోచితమైన విలువిద్యను నేర్చి యందుఁ బ్రావీణ్యమును, సంపాదించి నానాటికి మహత్తరయశోవిశాలు రైరి. అట్టిమహాబలపరాక్రమశాలు లగువారికిఁ గ్రమముగాఁ గలుగుచుండిన యశస్సునకు నోర్వలేక దుర్యోధనుం డసూయాపరుండై యత్యల్పం బైనకుళింగపక్ష సేనహముఖమాంసమును గ్రహింప సాహసించువిధమున దురాత్ము లగుకర్ణశకునులతో నాలోచించి వారి కనేకవిధము లగు

చెఱుపులను జేయుచుండె. పాండవులలో మిక్కిలి బలశాలియు సాహస
కార్యములను జేయువాఁడు నగు భీమునెడల దుర్యోధనుండు ప్రప్రథ
మున మిక్కిలి యసూయఁజూపి వానిబలశౌర్యములకు సహింపనివాఁడై
వానిం జంప యత్నించి వాఁడు తిను నన్నమున విషముఁ బెట్టెను.
ఆతండు మహనీయుండు కాపున నావిషాన్నమును దనగాత్రమున నెట్లో
జీర్ణింపఁజేసెను. పదంపడి యొక్కనాఁడు గంగాసదియందుఁ బ్రమాణ
కోటిస్థలమున శరీరవ్యాయామమునకై యీడి పరిశ్రమ గావించి
బడలి యాతీరంబునఁ బరుండి నిదురించుచున్న భీమసేనుశరీరము
నంతయు లావై నతీఁగెలచేఁ గట్టి వానిని గంగాప్రవాహమున దుర్యోధ
నుండు ద్రోయించె. అంత భీముండు మేల్కొంచి తనదేహబలంబును
జూపి యొక్క నీళ్లు నీళ్లఁగా భవబంధములను ద్రైపుయోగిచాపునఁ
దన్ను బంధించి యుండు తీఁగె లన్నియుఁ దెగెను. అంత నాతండు
ప్రవాహమున నీడి గట్టు చేరెను. ఇంతియకాక పిదప నొకనాఁడు వాని
సర్వాంగములను వాఁడు నిదురించుచుండఁ గృష్ణసర్పములచేఁ గఱపించె
ను. ఆతండు దివ్యమూర్తిగాన నానాగులవిష మాతని నేమియుఁ జేయ
దయ్యెను. ఇవిధంబున భీమసేనుం జంపుటకుఁ బన్నిన నానావిధోపాయ
ము లెల్ల విఫలములు కాఁగా దుర్యోధనుండు మరల శకునికర్ణదుశ్శాస
నులతో నాలోచించి తండ్రి యగు ధృతరాష్ట్రానుమతంబున వారణా
వతంబున లక్కయిల్లు గట్టించి పారిని గుంతీసమేతముగ నాయుంట
వసింప నియమించి యొక్కనాఁడు వారెల్ల రాఁయింట నుండఁగా నాటి
రాత్రి దానికి నిప్పంటించె. అంత వీనిదురుద్యోగమును బూర్వమే తెలి
సిన విషురుండు పాండవులకు నెల్లప్పుడు హితుం డగుటఁజేసి యీయిం
డ్లను గాల్పుటకు నియమింపఁబడిన పురోచనుం డనువాఁడు వానికి నిప్పు
నంటించుటకుఁ బూర్వమే యావృత్తాంతంబును బాండవులకుఁ జెప్పి
వారాయిల్లువెడలిపోవుట కుపాయంబుగా నాయిల్లుమొదలుకొని సమీ
పమున నున్న యరణ్యమునఱకుఁ బూర్వమే సారంగము నొకదానిని నొ
క్కఱునకునిచే విదురుండు త్రవ్వించియుండు దానిమూలమునఁ బాండవు
లేవురును దల్లితో నగ్నిజ్వాలలం బడక చావును దప్పించుకొని పురో
చనుఁ డనువాఁ డాయుండునుండుబరుండి యుండ నాలక్కయిండ్లకుఁ

దామే యగ్ని యిడి యంద తాయొడ్లను వదలి సొరంగపుమార్గమున వెలుపట నున్నవనముం జేరిరి. ఆవన మొక్కరక్కసున కిక్కయై యుండె. వాడు హిడింబనామధేయుండు. అప్పుడు భీమునకు వానితో యుద్ధము బాహుబాహిగా జరిగెను. ఆఘోరమైన పెనకువలోహిడింబుండు భీముచే జచ్చెను. అంత వానిచెలియలు హిడింబ యనుదానికి భీము నియందుఁ దగులము కుదురుఁగా దానిని భీముడు పెండ్లియాడెను. అంత వారియిరువుర సమాగమమున మహాబలుండును మాయావియును నగు ఘటోత్కచుం డనుకుమారుండు పుట్టె. పిదప బాండవు లేవురును గుంతితో నేకచక్రపురంబున బ్రాహ్మణవేషములతో బ్రహ్మచారులుగ గొన్నినాళ్లుండిరి. అంత భీముం డచోట బకాసురుం జంపె. అట్లు బకాసురుం జంపి భీముం డేకచక్రపురములోనివారికి భయంబుం బాపె. పిదప ద్రుపదుపట్టణమునఁ బాంచాలికి స్వయంవరోత్సవము జరుగునని విప్రులెల్ల వేడుకఁ జూచుటకుఁ బోవుచుండ బ్రాహ్మణవేషమున నున్న పాండవులును వారిసాహాయ్యముననాద్రుపదునిపురముఁ బ్రవేశించి యచోట సకలరాజులు చూచుచుండ నర్జునుండు మత్స్యయంత్రమును దెగనీసి ద్రాపదిని గురువచనమున వారైదుగురును బెండ్లాడి యచోట సంవత్సరకాలముం గడపిరి. అంత ధృతరాష్ట్రుండు పాండవులవృత్తాంతంబును విని భీష్మాదికురువృద్ధులతో నాలోచించి వారల ద్రుపదుపురంబుననుండి రప్పించి వారి కర్థరాజ్యము నిచ్చి ఇంద్రప్రస్థపురమున నుండ నియమించిన, వారందఱును నచోటనుండి రాజ్యము నేలుచుండిరి. అంత వారచ్చటఁ గొన్నినాళ్లు సుఖులై యుండ వారిలో నర్జునుండు తీర్థయాత్ర చేయవలసినది యవశ్యకమై యేర్పడఁగా నాతండు ప్రయాణమై యనేకతీర్థములను సేవించుచుఁ గొన్నినాళ్లకు ద్వారావతి కేతెంచి శ్రీకృష్ణునిచెలియలు సుభద్రం బెండ్లాడెను. ఇట్లు శ్రీకృష్ణుండును నర్జునుండును సఖులును సంబంధులును నై వెలయుచుండ నచోటికి సమీపమున నున్న మహేంద్రోద్యానవన మగు ఖాండవమును నగ్ని గాల్చుటకు సహాయ మర్జునుండు చేసెను. ఆవనమును దుదముట్ట నగ్ని నిర్మూలించి భస్మరాశి గావించెను. అంత నగ్నిదేవుం డర్జునునెడ సంతోషించి యాతనికి గాంధీవ మను దివ్యధనుస్సును, నక్షయతూణి

రంబులను గపిధ్వజరథమును బారితోషికంబుగా నొసంగెను. ఇంతే
కాక ఖాండవమును గాల్చునప్పు డావనములోఁ గాపురమున్న మయ
దానవుని రక్షించుటంజేసి యామహానీయుండు దివ్యసభ నొక్కదాని
నతిరమణీయంబైనదాని, దుర్యోధనాదిశత్రువులకు మఱిత నసూయను
బుట్టించుదాని నిర్మించి ధర్మజునకు సమర్పించెను. అంత శ్రీకృష్ణుండు
భీమునిచేత జరాసంధునిఁ జంపించి, వారు దిగ్విజయంబు నేయుటకుఁ
దోడ్పడఁగా నంత ధర్మరాజు సార్వభౌముండై రాజసూయమహాయ
జ్ఞంబు గావించె. ఇవి మొదలుగాఁ గలపాండవులగుఁజనంపదలు సూచి
సహింప నోపక దుర్యోధనుండు శకునికై తవంబున మాయాద్యూతం
బున ధర్మరాజుం బరాజితుం జేసి పండ్రెండేడులు వనవాసంబును నొక్క
యేడు జనపదంబున నజ్ఞాతవాసంబును గాఁ బ్రతిజ్ఞ నేసి భూమి వెలువ
రించినం జని పాండవులు వనవాసంబున నుండ రాజశ్రేష్ఠుం డగునర్జునుం
డొకపుణ్యపురుషునియుపదేశంబున మహాతపంబు నొనర్చి భుజంగభూ
షణునిఁ బ్రసన్నుఁ గావించికొని యాతనియొద్ద నుండు మహాపాశుపతా
స్త్రమును, నింక లోకపాలుర నెల్ల మెప్పించి హరిమూలమున దివ్యాస్త్ర
ములను ప్రయోగోపసంహారములతోఁ బడసెను. ఇద్విధముగ వారు
సత్యపరులు గానఁ బండ్రెండేడులు వనవాసమును నొక్కయేడు జన
పదంబున నజ్ఞాతవాసమును జలిపివచ్చి తమరాజ్యముల నిష్క్రమఁగా
దుర్యోధనుం డిచ్చుట కిష్టపడనివాఁ డయ్యెను. వానిలోభమువలన నతి
దారుణంబుగ నప్పుడు కురుక్షేత్రమున భారతమహాయుద్ధము ప్రవర్తిల్లే.
ఇది పాండవకౌరవులభీషమూలము. అంత నాయాజియందు సర్వశత్రు
వులను నాశనంబు గావించి రాజ్య మెల్ల సాధించి ధర్మరాజు ధర్మమునఁ
బ్రజాపాలనంబుఁ జేసి కొంతకాలమునకుఁ బిమ్మట దమ్ములును ద్రౌపదియుఁ
దనవెంట రాఁగా మహాప్రస్థానం బొనరించి వారితోఁ బరమగతిం
బ్రాపించెను. అని వైశంపాయనుండు చెప్పఁగా జనమేజయుం డమ్ముని
కిట్లనియె.

ముసీంద్రా! భారతార్థమును సంగ్రహముగఁ జెప్పితివి. నాకు
దానం దనివి గలుగదు. సవిస్తరంబుగ వినఁగోరుచున్నాను. పెద్దలపుణ్య
కథలను వినుటకు మన స్సువ్విఘ్నమురుచున్నది. పాండవులు ధర్మాత్ములు

గదా! అట్టివారు చంపగూడనివారిని జంపియు, నెవ్విధంబున నందరచే నుతింపఁబడిరి? వా రాబాల్యముగఁ బరాక్రమవంతులే యయ్యును నాటంగోలె దుర్యోధనాదులదురుద్యోగంబుల నె ట్లొర్చిరి? భీమసేనుం డందఱలో నపరాధమును సుంత యేని సహింపఁజాలఁ డని విందుము. అట్టివాఁడును వారు చేయుచుండిన యపరాధముల నెట్లు నైఁచెను? ద్రౌ పది పరమపవిత్రాంగన యని తెలియుచున్నది. ఆపుణ్యాంగనను దుర్యోధనుండు సామాన్యస్త్రీగఁ దలంచి యెన్నియో పాట్లఁ బఱచినను నా దేవి వానిని దనమహిమచే నేల శిక్షింప దయ్యె? ధర్మమును బరిపాలిం చునిమిత్రము ధర్మరాజు జూదమున నోడి యరణ్యావాసమునకుఁ బోవు చుండఁగా లోకముల జయింప సామర్థ్యమును, బలశౌర్యములును గల భీమాంజననకులసహదేవులును ధర్మపుత్రుని వెంబడించి యెటు లరిగిరి? అతిసుకుమారుఁడును, సార్వభౌమపదవిని ననుభవించినవాఁడు నైన ధర్మరాజు పనవాసాయాసము నెట్లు నైఁచెను? శ్రీకృష్ణుం దనకు సారథిగఁ గైకొని యర్జునుండు యుద్ధసమయమునఁ బదునొకం డతొహి ణులశత్రుసైన్యము నెట్లు దునుమాడెను? ఇవియేకాక! యింకను నావారెల్ల రాకాలంబున నే మేమి యద్భుతంబుల నొనర్చిరో, యేయే యాపదలఁ బాల్పడిరో, వాని నెట్లు డాటుకొనిరో వాని నెల్ల వివరింపుమని యడుగఁగా వైశంపాయనుండు జనమేజయధూకాంతున కిట్లనియె.

— భారతమహిమ —

భరతవంశమునఁ బుట్టినవారిచరిత్రములు వివరించుటచే నీయితి హాసము మహాభారత మనం బరిగె. ఇష్టహాభారతమును సర్వలోకపూ జితుండును నమితేతజ్ఞోవంతుండును సత్యవత్సాత్మజుండును నైన కృష్ణ ద్వైపాయనమునివర్ణుండు లక్షశ్లోకములు గల గ్రంథముగా విరచిం చెను. అట్టిగ్రంథములోని యితిహాసములను నీకు వినిపించుటకుఁ బూర్వ మాగ్రంథకర్త యగు వేదవ్యాసునకు మహావినయభక్తులతో నమ్రుడైన నమస్కరించెదను. మఱియు నాగ్రంథరాజము ధర్మార్థకామ మోక్షము లను నాల్గువిధము లగు పురుషార్థములకు ముఖ్యసాధనము. ఆ యితిహాసమును వినువార లిష్టార్థసిద్ధులను బడయుదురు. మఱియు రాజులు విన్నచో భూరిభూరాజ్యసంపదఁ బడయుదురు. నిత్యాభ్యు

దయములఁ జెందుదురు. మఱియు నా యితహాసమును వినినవారు తాము బహుజన్మములనుండి కావించిన పాపములను నశింపఁజేసికొందురు. ఆ గ్రంథరాజముమహాపరాక్రమశాలురును ధైర్యవంతులును, సత్యవాక్కులును, గీర్తివంతులును, గృతజ్ఞులును, నుత్తములును, ధర్మాత్ములును, శరణాగతత్రాణ పరాయణులును, నగు భారతవీరుల సద్గుణానుగీర్తనములు గల దగుటచే నట్టి యుత్తమచరిత్రను వినువారు దీర్ఘాయుష్షవంతు లగుదురు. మహాసభలలో నాగ్రంథము పఠనీయము. అయ్యది వేదవేదాంతరహస్యములను బెల్పును. ఈ గ్రంథమునఁ జెప్పఁబడినవి మఱియెందును లేవు. మహాబధియుఁబరవృత రాజములును నానామణుల కాకరంబైన యట్టిమహాభారతేతిహాసము సకలకథారత్నములకు నిధియై వాసికెక్కును. కావుననే భారతగ్రంథము పంచమవేదము నాఁబరచి. రాజ్యము గోరి దీసిం బరించుక్షత్రియులు రాజ్యమును బడనెడ రని మున్నె చెప్పితి. సంతానాద్భుతై చదువువారు సత్సంతతిని బొందుదురు. దీనింజదువుటచే బ్రాహ్మణులు సర్వరోగములను, భూణహత్యాదిమహాపాతకముల నొనర్చినవారు తమసర్వపాపములను నశింపఁజేసికొనఁగలరు. నీ సర్వమనోరథములును దీసిం జదువుటవలనఁ గలుగును. వానకాల మగు నాల్గమాసములలో నీగ్రంథమును జదివినఁ గాని వినినఁగాని సర్వపాపములును నశించును. దైవభక్తిపరాయణులు శ్రద్ధగలవారు, బాతిలు, సత్యవాక్కులు నగువారి కీభారతాఖ్యానమును వినిపించినచో మహాఫలములను బొందుదురు. ఈ గ్రంథము నామూలాగ్రముగ ప్రసిదాన మొసఁగినవారిని సత్ఫలములు చెందును. ఇందు శ్రీమన్నారాయణవివ్యావతార మగు శ్రీ కృష్ణమూర్తియొక్కయు సత్పురుషులగు పాండవులయొక్కయు గుణమాహాత్మ్యాదుల బోధిత్వే జనులకుఁజిత్తానందిం బొనరించు ఇట్టిమహాభారతాఖ్యానమును వేదవ్యాసమహర్షివర్యుండు హిమవత్సర్వతమహాగుహలయం దొక్కచోఁ గూర్చుండి మూఁడుసంవత్సరములలోఁ జెప్పి ముగించెను. కావున నిట్టిమహిమగల గ్రంథరాజమునకుఁ గర్త యగు వేదవ్యాసమునీంద్రుని యవతారము సవిస్తరంబుగా మున్ను చెప్పెద. నియతమతివై నిశ్చలం డై వినుము. అని వైశంపాయనముని యతనితో నిట్లనియె.

—ॐ ఉపరిచరవసుమహారాజావృత్తాంతము ॐ—

పూర్వకాలమున మహేంద్రతుల్యుండైన వసువసురాజు చేదిదేశమును శిష్టులు మెచ్చునట్లు పరిపాలించుచు విలాసమున వేటనెపంబున వనమున కరిగి యందొక్క పుణ్యాశ్రమమునందుఁ జేరి వైరాగ్యమును జెంది యస్త్రములను విడిచి మహానియమముతోఁ దపం బాచరించుచుండెను. అంత నతనిపాలికి దేవతాగణంబులతో మహేంద్రుడు వచ్చి యాతనితో నిట్లు లనియె. రాజా! నీవు సజ్జనుండవు. ధర్మమున ధరణీప్రజల నేలువాడవు; నీధర్మ పరిపాలనంబున నీప్రజ లసత్యమునాడరు. చేదిదేశ మెల్లప్పుడును కాలవర్షములు గురియుటంజేసి ధనధాన్యసమృద్ధంబై యుండు. పచ్చికబయళ్ల గోవులకు సదా సంపూర్ణగ్రాసంబు గలిగియుండు. ధర్మపరు లగు నీప్రజ లెద్దలను దున్నుటకు నాగళ్లకుం గట్టరు. సర్వవర్ణములవారును లోభబుద్ధిచే దండ్రితోఁ గలహించి విభాగ మొనర్చుకొనరు. దీనులను, అనాథలను బోషింతురు. గురువుల నారాధింతురు. నీవర్ణధర్మ పరిపాలనమునకును దపంబునకును మెచ్చితి. తొల్లింటివిధమునఁ బ్రజాపాలనమును జేయుము. ఈతపంబు నీకు వలదు. చాలింపుము. నీ వనేకదినములు కీర్తితోఁ బ్రజల నేలి పదంపడి పుణ్యలోకములఁ జేరి యచటిశాశ్వతము లగు సుఖములఁ బడయవచ్చును. నీవు నాతోడం జెలిమిసేయుము. నాయొద్దకు నాకంబున కీశరీరముతో వచ్చుచు బోవుచుండుము. మహారాజ్యము నేలఁ బూనుకొనుము. అని చెప్పి వానికి దేవత్వమును, గనకరత్నమయంబైన దివ్యవిమానమును, దేనిని గంతంబునఁ దాల్చియున్నచో నాయుధములదెబ్బ తగులదో యట్టితామరపువ్వులతోఁ గట్టఁబడిన యింద్రమాల యను కమలమాలికను, దుష్టుల నిగ్రహించుటకును శిష్టులఁ బరిపాలించుటకును సామర్థ్యంబు గల వెదురుకోల నిచ్చి యింద్రుండు దేవలోకంబున కేగెను. అంత నావసురాజన్విధంబున నావిమానము నెక్కి సకలలోకముల సంచరించుచు నుపరిలోకంబుల కేగుచు వచ్చుచుండుటంజేసి యుపరిచరవసు వసువేరితోఁ బిలువఁబడుచు, నింద్రుఁ డిచ్చిన వైజయంతి యను కమలమాలికను గంతంబునఁదాల్చి దానిని గుర్తుఁ గా వేణుయష్టికీమహావిభవంబున నేఁటేట నింద్రోత్సవంబు సేయుచు బరమేశ్వరునకును నింద్రుడి దేవతలకును

శ్రీతిగాఁ జరించుచుండె. అది మొదలు రాజు లెల్లవం బ్రతీసం
 వత్సర మింద్రోత్సవము నేయుచుండుదురు. ఇంద్రోత్సవమును జేయు
 రాజు లాయుష్మంతులై యుందురు. వారికి సంతతి వృద్ధి నొందును. వారి
 ప్రజ లభిన్నస్థులైయుందురు. అట్టియింద్రోత్సవమున మిగుల చీతుండైన
 యింద్రవరమున నుపరిచయండు బృహస్పతి, మణివాహన, సౌబల, యదు,
 మావేల్ల రాజులును పుత్రుల నేవురం బడసి వారిని నానాదేశాధీశులం
 జేసిన, వారు వేర్వేరువంశములకు మూలపురుషు లైరి. ఇవిధంబున
 నుపరిచరసమహారాజుకొడుకులను వంశకరు లగువారిని బడసి రాజు
 ర్షియై రాజ్యంబు పరమానందంబున జేయుచుండె. ఇట్లుండ నతనిపట్టణ
 సమీపమున బాటుచున్న శుక్తిమతి యనునదిని గోలాహలం బను
 పర్వతము పైతన్యముగలిగి కామించి యడ్డగింపఁగా నయ్యుపరిచర
 పసురా జపర్వతంబును దనపాదంబున జిక్కిను. అంతలో శుక్తిమతికి
 గోలాహలునిసమాగమంబున నునుపడుఁ డనుకుమారుడును, గిరిక
 యను గూతురును బుట్టిరి. శుక్తిమతి తన్నుఁ బర్వత మడ్డగింపఁగా
 దానిని గాలంబిట్టి తనపాటుదలకు నుఖము గల్గించిన పసురాజు
 నకుఁ దనకొడుకును గూతును గానుకగా నొసంగెను. అంత నుపరి
 చరపసుమహారాజు గిరికను దనకుఁ బట్నిగను పసుపడుని నేనానాయకు
 నిగను నియమించి పత్తించుచుండె. అంతఁ గొన్నినాళ్లకు గిరిక ఋతు
 మతి యైన నతని పితృదేవతలా లాపణ్యవతికి మృగమాంసమును
 దెచ్చిపెట్టు మనిరి. రాజును వారిమాటల నాదరించి మృగమాంసార్థము
 వనమున కేగెను. అది వనంతర్భుకాలమగుటచే పనమునందలివృక్షములు
 సొంపుగఁ బూచియుండె. ఆకుసుమితఫలితచంపకరసాలాదితరుసమూ
 హములం గని పసురాజు మన్మథునివంచబాణములచే గొట్టెబడి ఋ
 తుమతియై యుండు గిరికను దలంపఁగా వీర్యంబు స్థలిత మయ్యెను. అప్పు
 డా రాజు నిజవీర్యం బమోఘం బని దాని సర్వస్థువుచుక యొకపర్వంబునం
 దిడి యభిమంత్రించి దాని నొకడేగజాడలోఁ గట్టి గిరికకుఁ గొనిపోయి
 యిమ్మనెను. అట్లాడేగ పత్రనిక్షిప్తపసువీర్యంబును దనకంతంబున బడి
 లముగాఁ గొనివేగంబ పఱచుచు బోవుచుండ మఱియొకడేగ దాని
 ఘోషయం దామిష మున్నదనితలంచి దానిం గొట్టి యామిషంబులఁ గొని

పోవరాఁగా రెంటికిని ఘోరంబైన పోరాఁనఁగూడెను. అవి రెండు నట్లు ఘోరంబుగఁ బోరాడుచుండఁ బ్రతనిక్షిప్తవీర్యంబు చెదరి నేలఁ బడెను. ఆబిందువులలో రెండు గ్రిందఁబాలుచున్న యమునానదీప్రవాహమున నీడుచుఁ బోవుచున్న యొకమీనంబుసమీపమునఁ బడఁగా నమ్మీనంబు వాని మ్రింగెను. తొల్లి బ్రహ్మచే శపింపఁబడిన యద్రీక యను నప్పరస యామీనాకారమును దాల్చియుండె. మీనాకారంబున నున్న యద్రీక యారేతోబిందువులం ద్రాగుడు నయ్యది గర్భము ధరించియుండె. ఆ మీనమునకు మాసములు నిండి గర్భము వెలువడుదినములు కాఁగా నయ్యది జాలరులవలనం బట్టికొనఁబడెను. అప్పు డాజాలరులు గురువై యుండునామీనముంబట్టి ఛేదించఁగా నందొక్కపురుషశిశువును, స్త్రీశిశువును నుండిరి. మనుష్యుల నామీన మెప్పుడు ప్రసవించునో యయ్యది యద్రీకకు శాపావనాన మని బ్రహ్మ తెలిపియుండె. కావున నామత్యము మీనాకారమును వదలి దివ్యాప్పరసరూపమును దాల్చి నాకలోకమున కేగెను. జాలరు లాసమాచారము నంతను వసురాజునకుఁ జెప్పిరి. అంత వసురా జాపురుషుని, స్త్రీని బెంచి పురుషుని మత్యుడే శాధిపతింగాఁ జేయ నాతండు ధన్తమార్గము నవలంబించి యాదేశమును బాలించుచుండెను. కావున నాతనికి మత్యురా జనునామము సుప్రసిద్ధం బయ్యెను. కన్యకను జాలరుల కధిపతి యగు దాశరాజున కియ్యంగా నతం డాకన్యకను తాను గన్నకూతుంగాఁ జూచుచు సత్యవతి యనునామం బిడి ప్రీతితోఁబెంచుచుండఁ బెరుగుచు నొక్కనాడు తండ్రియనుమతిం గొని యమునానదియం దోడ నడుపుచుండె.

— శ్రీవేదవ్యాసమహర్షి యవతారము —

ఆసమయమునందు మదమాత్సర్యంబులు లేనివాడును, ముల్లోకములయందును గీర్తి వెలసినవాడును నగువసిష్ఠపాత్రుఁడు పరాశరమునీంద్రుండు తీర్థయాత్రాతత్పరుండై పోవువాఁ డయ్యమునానదిం దాటుట కాతీరంబున కేగి యచ్చోట నోడ నడుపుచుండు వనిత మత్యుగంధి నేకవస్త్ర యగుదానిం జూచి యామునివరుండు తనదివ్యజ్ఞానంబున దాని ఘనురాజుపుత్రింగా నెఱింగి మదనపరవశుండై దానిం గవయ నవేక్షింప వప్పు డాసత్యవతి యమ్ముని కిట్లనియె. మునివర్యా! ఇందుఁ బలువు

రున్నవారు, వీరియెదుట సంగమం బుచితంబు కాదు. మఱియును, నేను గన్యను. నాకుఁ గన్యాత్వంబు దూషితంబు గాకుండ నీ వనుగ్రహింపవలయును. కాకున్న నన్ను నాతలిదండ్రులును బంధువులును దూషింతురు. కావున నాయెడ ననుగ్రహించి నన్ను విడువుము. నాయొంటి కేగదను, అనఁగా శక్తిపుత్రుండు తనతపోమహిమంబున నచ్చోట నిరులుగావించి “యిందువలన నీకుఁ గన్యాత్వము చెడకుండును” అని చెప్పి, వెంటనే యాసత్యనతిని దాని కిష్టమైనవరమును వేడ మనఁగా నానతియిట్లనియె. నేను సదా జాలరులం గూడియుందును. నామేను మీన్పొలవచ్చును. కావున నన్ను సుగంధిగఁ జేయు మనఁగా నమ్మహర్షియట్లు ప్రసాదించె. అంత నాసత్యవతి శరీరసంగంధము యోజనమాత్రదూరము వ్యాపించుటంజేసి యోజనగంధి యనియు, గంధవతి యనియు నామంబులం బేర్కొనఁబడెను. పిదప నప్పునిత నమ్మనిప్రసాదంబున దివ్యాంబరాభరణయై యమునానదీదీప్తిపంబున నోడ నేర్చి యామునియెల్లవారును జూడకుండునట్లు ప్రదేశంబు తన తపోమహిమచే నిరులుగావింపఁగా నమ్మనితో సంగమించె. ప్రదంపడి సత్యనతి యమ్మనియనుగ్రహంబున సద్యోగర్భంబుఁ దాల్చి యాదీప్తివమునందే సూర్యతేజస్సుతో తుల్యమగుతేజస్సుగలవాఁడును, వేదమయుఁడును, సఖిలమునీంద్రులకాద్యుండును, బుద్ధిసంతనే దివ్యజ్ఞానముగలవాఁడును నగుపుత్రునిఁ గనెను. ఆయమునాదీప్తిపంబుననమేయుఁ డగుకృష్ణుండు పుట్టి మహిలోఁ గృష్ణద్వైపాయనుఁ డని ప్రసిద్ధి కెక్కి, తపం బాచరింపఁ బోవువాఁడై, కృష్ణాజిన పరిధానకపిలజటామండలదండకమండలుమండితుండై, తల్లిమ్రొల నిలిచి చేతులు మోడ్చి “యవ్వా! నీకుఁ బనిగలయప్పుడు నన్నుం దలంపుము. ఆక్షణంబ నీకుఁ బ్రత్యక్షమై నీకోరినపనిఁ జేయువాఁడ. లోకహితార్థంబు తపం బాచరింపఁ జనుచున్నవాఁడ. నాకనుజ్ఞయిమ్ము” అని సకలలోకపావ నుండును, జన్మాంత రాష్ట్రతపుణ్యరాశియుఁ బరమేష్ఠి యంశసంభూతుండును నగుసతఁడు తపోనిష్ఠుండై త్రేతాదియుగంబులయందు ధర్మమునకుఁ గ్రమంబుగ నొక్కొక్కపాదంబు నశించుచుండుటయు, మానవు లల్పయుష్టు లగుటయు నెఱింగి యపారంబులై యుండంబులై యున్న వేదం

బుల లోకానుగ్రహార్థంబు విభజించి వేదవ్యాసుఁ డనువేరఁ బ్రసిద్ధుండై పంచమవేదమై పరగు నిష్ఠుహాభారతసంహితను రచించి శిష్యులచే ముల్లోకంబులయందును బ్రచారంబుఁ గలిగించె.

— శ్రీష్టాదిపీఠులు దేవదానవాదులయంశంబులఁ బుట్టుట —

మఱియు దేవదైత్యదానవ ముని యక్ష పక్షి గంధర్వాదులయం శంబులయందు భీష్మాదిపీఠులు భారతయుద్ధంబు నేయ ననేకులు వుట్టిరి. వారల నెల్ల వివరింప ననేక సంవత్సరము లైనను జాల వనిన విని జనమే జయుండు వైశంపాయనున కిట్లనియె. మునివరా! దేవరాక్షసముఖ్యుల యంశములయందు నిష్ఠుహినిఁబుట్టిన సకలరాజసమూహమును భారత రణరంగమున నేమికారణమున లయ మొందవలయును ? అని యడుగఁగా జనమేజయునకు వైశంపాయనుం డిట్లనియె.

మహిపాలాగ్రణీ! వినుము. ఇది దేవరహస్యము. తొల్లి షరశురా మునితీర్తమైనకోపాగ్నిచే మహిం గలరాజు లెల్ల నశించిరి. ఆతండు క్షత్రియులనెల్ల నిరుపదియొక్కమాటు వెతకివెతకి వధించె. అంత శాంతించి మహేంద్రపర్వతప్రాంతంబునకుంబోయి తపంబాచరింపందొడంగె. దానంజేసి క్షత్రియాంగనలయం దపత్యోత్పాదనంబునకుఁ బురుషులు లేకున్నవారు తమక్షేత్రంబులయందు సంతానములను బుట్టించుటకు విప్రులఁ గోరిరి. అంత భూసురులు వారల ననుగ్రహించి వారియందు సత్యక్షమాసహితులును, నిరంతరదానజపతపోహోమతత్పరులునునగు క్షత్రియులను బుట్టించినవారలగుటంజేసి యాసంతానంబుచేత భూమి యందుఁ దపోహోమయజ్ఞక్రియలు విశేషంబుగా వర్తిల్లుచుండె. దేవతలు యజ్ఞకర్తములచేఁ బరితుష్టాత్తులై భూలోకమున బహుకాలము సకాలవర్షములను గురిపించిరి. అంత నోషధు లెల్ల విస్తారముగ ఫలించెను. మఱియు భూలోక ప్రజలు ధర్మపరాయణులైరి. భూసురులు వేదవేదాంగములను లెస్సఁగాఁ జదువుచుండి వేదవిక్రయమును జేయక శూద్రసమీపమున వేదోచ్ఛారణము నెంతమాత్రమును జేయక ధర్మమును బాగుగ నడుపుచుండిరి. మఱియు బాల్యమునందు స్త్రీసంగమాదుల నొనర్పక, సకాలమున దారపరిగ్రహం బొనర్చి దానికి ఋతుకాల మగుడు నక్కాలముననే సంగమించి గర్భాధానము నొనర్చుచుండిరి.

దానంజేసి భూసురులలో మహిమగల వారును, దహనిరతులును, నిగ్రహానుగ్రహశక్తియుతులును బుట్టుచుండిరి. వైశ్యులు బలహీనములైన గోవులకుఁ బనులు పెట్టక పోషించుచు, బలిష్ఠము లగుబలీవర్ధముల చేతనే కృషిజేయించుచుండిరి. క్రయవిక్రయములయందుఁ గపటములేక న్యాయవర్తనలై యుండిరి. శూద్రులు త్తమవర్ణములవారినిఁ బూజించుచుండిరి. ఈవిధమున జను లందఱును ధర్మప్రవర్తనలై వర్తించుచుండ జనులయాయుష్యము వృద్ధి నొందెను. వ్యాధులు చేరకుండ, బాలమరణములు లేవు. ప్రజావృద్ధి యయ్యెను. సన్యములు సమృద్ధము లయియుండెను. ఇట్లుండ దేవతలచే నైత్యులును దానవులును నోడి పడబడి ధైర్వీర్యములను గోల్పోయి సత్కర్మముల నాచరించి దేవత్యమును బడయఁగోరి రాజవంశములలోను నానాభూత సంతతిలోను బుట్టి ధర్మత్తులగువారిని హింసింప నారంభించిరి. అట్టి కష్టాత్తుల భరింపలేక సకల దేవగణ పరివేష్టితుండై యున్న పరమేష్ఠి పాలికిం జని యాదుష్టులఁ దాను మోయఁజాల ననియు, భూభార మెక్కువయైన దనియు భూదేవి మొఱపెట్టుకొనఁగా నప్పుడు బ్రహ్మదేవుం డద్దేవి వచ్చినకార్యమును వేగంబ నెఱవేర్చు నని మాట చెప్పిపంపె పదంపడి పరమేష్ఠి తన్ను పరివేష్టించియున్న దేవగంధర్వాదులతో నిట్లనియె. “మీరందఱును లోకహితార్థము భూభారము నుడుపువారై భూలోకమునఁ బ్రజలలో మీమీయంశంబులఁ బుట్టపలయును” అని చెప్పఁగా వారందఱుండుల కంగీకరించి యెల్ల వారును శ్రీమన్నారాయణుం డుండు నైకుంఠంబునకుఁ బోయి యావృత్తాంతం బంతఁచును సవిస్తరంబుగా విన్నవించిరి. పదంపడి భగవంతుని నైతము భూభారము నివారించునిమిత్తము తోడ్పడుటకు భూలోకమున నవతరింపు మని ప్రార్థించిరి. శ్రీమన్నారాయణుండును వారిమాటల నాదరించి తానును భూలోకమున నవతార మెత్తెదననఁగా; నట్లందఱు దేవతలును వారివారి యంశములతో భూలోకమున పూనవులై పుట్టి భూదేవిభారమును చీర్చుటకు దానవాంశజాతుల నందఱును వధించి రని చెప్పఁగా జనమేజయిండు పైశంపాయసుని సకలప్రాణులన్నట్టి తెఱంగు నిన్నవింపు మని వేడఁగా నమ్ముని యారాజున కిట్లనియె.

— ౧౭ దేవదానవాదుల యుత్పత్తి క్రమము ౧౭ —

రాజేంద్రా! వినుము. పూర్వము జగదుత్పత్తికి హేతుభూతుం డైన బ్రహ్మకు మానసపుత్రు లార్దురు పుట్టిరి. వారు మరీచియు, నలగిర సుండును, నత్రియును, బులస్తుండును, బులహుండును, గ్రతువును ననువారు. అందు మరీచికి గళ్యప్రజాపతి జనించె. కళ్యపునివలన సకలభూతరాశియు సుత్పన్నమయ్యె. ఎట్లనిన, బ్రహ్మదక్షిణాంగుష్ఠం బున దక్షుండును వామాంగుష్ఠంబున ధరణి యను స్త్రీయును బుట్టిన నయ్యిరువురకును వేవురు కుమారులు పుట్టిరి. వారు నారదు ననుగ్రహం బున దిన్యజ్ఞాన తేజోవిరాజితులై యూర్ధ్వరేతస్కులై ముక్తులైరి. కావున వారు వంశకరులు గాకుండిరి. పదంపడి యేబండ్లు కూతులు దక్షునకుఁ బుట్టిన వారల నెల్లఁ దా నపుత్రుండు గావున వారలఁ బుత్రీ కరణంబుఁ జేసి, బ్రహ్మకు దక్షిణ స్తనంబునఁ బుట్టిన ధర్మ డను మనువు నకుఁ గీర్తి, లక్ష్మీ, ధృతి, మేధా, పుష్టి, శ్రద్ధా, క్రియా, బుద్ధి, లజ్జా, మతు లనుపమగురను, జుండున కశ్విన్యాదులగు నిరుపదియేడుగురను, గళ్యపునకు నదితి, దితి, దను, కాలా, దనాయు, స్నిహికా, క్రోధా, ప్రాధా, విశ్వా, వినతా, కపిలా, ముని, కద్రువ లనువారలను పదుముగ్గు రను నిచ్చె. ఆకళ్యపునకు వారలలో నదితి యను దానికి ధాతృ, మిత్ర, ఆర్యమ, శక్ర, వరుణ, అంశు, భగ, వివస్వత్, పూష, సవిత్తు, త్వష్ట, విష్ణులను ద్వాదశాదిత్యులు పుట్టిరి. సవితకుఁ బడబారూపముఁ దాల్చిన త్యాప్తియం దశ్వసు లుద్భవిల్లిరి. దితి యనుదానికి హిరణ్యకశిపుండు జనించె. అతనికిఁ బ్రహ్లాద, సంహ్లాద, అనుహ్లాద, శిబి, బాష్కళు లన నేవురు కొడుకులు పుట్టిరి. ప్రహ్లాదునకు విరోచన, కుంభ, నికుంభ లను మువ్వరు సుతులు జనించిరి. విరోచనునకు బలి పుట్టెను. బలికి బాణా సురుండు పుట్టెను. దను వనుదానికి విప్రచిత్తి, శంబర, నముచి, పులోమ, అసిలోమ, కేశి, దుర్జయ, అయశ్విరకి, శ్వశిరోఽయశ్శంకు, గగన, మూర్ధ, వేగవత్, కేతుమత్, స్వర్భాసు, అశ్వ, అశ్వపతి, వృష

* కన్యాదానసమయమునఁ దండ్రి సోదరరహిత యగు నీకన్యకను నీ కిచ్చెద. ఈమెయందుఁ బుట్టఁబోవువాడు మాకు వంశకరుఁ డగుఁ గాక యని సమయము నిర్ణయించుకొనుటకు “బుత్రీకరణ” మని పేరు.

పర్వ, అజక, అశ్వగ్రీవ, సూక్ష్మ, తుహుండ, ఏకచక్ర, విరూపాక్ష, నిచంద్ర, నికుంభ, కువభ, శరభ, శలభ, సూర్య, చంద్ర, ఏకాక్ష, మృతప, ప్రలంబ, నరక, వాతాపి, శత్రుత్రిపన, శత, గవిష్ఠ, వనాయు, దీర్ఘ జిహ్వ లనుపేర్లతో నలువంద్రు పుట్టిరి. వీరిలో నుండు సూర్యచంద్రు లనబడువారు దానపులు. దేవత లగుసూర్యచంద్రులు వేఱని తెలియ వలయు. ఈదానపులనంశ మపారమైవర్తిలైనను. దనాయువసుదానికి విక్షర, బల, వీర, వృత్తు లన నలుగురు జనించిరి. సింహిక యనుదానికి రాహుపు పుట్టె. క్రోధ యనుదానికి గ్రోధవశగణమును సుచంద్ర, చంద్రహంత్రు, చంద్రప్రవర్ధనాదులును బుట్టిరి. ప్రాథ యనుదానికి సిద్ధ, పూర్ణ, బర్హి, పూర్ణాయుః, బ్రహ్మచారి, రతిగుణ, సుపర్ణ, విశ్వావసు, భాను, సుచంద్రు లను పదుగురు గంధర్వులును, ననవద్యయు, మనువు, వంశయు, నసురయు, మార్గణప్రియయు, ననాపయు, సుభగయు, భాసియు ననుసూతులును; నలంబుసా, మిశ్రకేఠీ, విద్యుత్పర్ణ, తిలోత్తమా, అదుకా, రక్షితా, రంభా, మనోరమా, కేళిని, సుబాహుసురత, సురజా, సుప్రియా, అతిబాహుపు లను నప్పరసలును, హాహా, హూహూ తుంబురులును బుట్టిరి. వినత యనుదానికి ననూరుండును, గరుడుండును బుట్టిరి. అనూరునకు శ్యేనియనుదానియందు సంపాతి, జటాయువులు పుట్టిరి. కపిల యనుదానికి గోవులు, అమృతము, బ్రాహ్మణులును, మఱి కొంఠలు గంధర్వులును, నప్పరసలును బుట్టిరి. ముని యనుదానికి భీమ సేన, ఉగ్రసేన, హుణ, గోపతి, ధృతరాష్ట్ర, సూర్యసర్పసీ, సత్య వాక్, అర్కవర్ణ, ప్రయుత, విశ్రుత, భీమ, చిత్రరథ, శాలిశిరః, పర్జన్య, కలి, నారసులను పదునాల్గురు గంధర్వులు పుట్టిరి. కద్రుడు యను దానికి శేష, హసుకి, తక్షక, పురోగమానేక నాగకుమారులు పుట్టిరి.

బ్రహ్మమానసపుత్రులలో రెండవవాడగునంగిరసునకు బృహ స్పతి, ఉతధ్యుడు, సంవర్తు డను ముగ్గురు జనించిరి. అత్రి యనుబ్రహ్మ యొక్క మాండవమానసపుత్రున కనేకులు పుట్టి మిగులఁ దపస్సులఁ జేసి ముక్తులైరి. నాలవమానసపుత్రుఁ డగు పులస్త్యున కనేకులు యక్షులును, రాక్షసులును సుతపుష్పలైరి. విదవమానసపుత్రుఁ డగు పులహు నకు సింహవ్యాఘ్రుడు లగు క్రూరమృగములు పుట్టినవి. ఆఱవ

వాడగు క్రతువునకుఁ దపోనిరతులగు వాలఖిల్యమునులు పుట్టిరి. మఱియు స్థాణువనువాఁ డొకండు ముందుచెప్పిన యాఱ్ఱురలోఁ జేరని బ్రహ్మమానసపుత్త్రిం డొకండు గలఁడు. వానికి మృగవ్యాధ, శర్వ, నిర్మతి, అజప్, కపాతీ, అహిర్భుధ్వ, పినాకీ, దహన, ఈశ్వర, కపాలి, భర్గు లను నేకాదశరుద్రులు గలిగిరి. బ్రహ్మపుత్రుం డగు ధర్మ నకు ముందుచెప్పిన కీర్తి, లక్ష్మీ, ధృతి, మేఘాదులగు పదుండు భార్యలు గాక, ధూమ్రా, బ్రహ్మవిద్యా, మనస్వినీ, శ్వాసా, రతా, శాండిల్యా, ప్రభాత లను నేఘరు ప్రత్యేకముగ భార్యలైరి. వీరలకు వసు వనియు సమూహనామము గలదు. వీరిలో ధూమ్రకు ధరుండును, బ్రహ్మవిద్యకు ధ్రువుండును, మనస్వికి సోముండును, శ్వాసకు శ్వసనుండును, రతకహ స్పసువాండును, శాండిల్య కన్నియు, ప్రభాతకుఁ బ్రత్యాఘండును, బ్రభాసుండు నన నెనమండు వసువులు పుట్టిరి. అందు ధరునకు ద్రవి ణుండును, హంతహవ్యవహండు నని యిద్దఱుపుట్టిరి. ధ్రువునకుఁ గా లుండు పుత్రై; సోమునకు మనోహరయందు వర్చసుండును, శిశిరుండును, బ్రాణుండును, రమణుండు నని నలువురు పుట్టిరి. అహ స్పసువానికి జ్యోతిస్సును, శమసుండును నను నిరువురు పుట్టిరి. అగ్నికి కుమారుండు పుట్టెను. అతనికి శాఖ, విశాఖ, నైగమేయులు పుట్టిరి. అనిలునకు శివ యను భార్యయందు మనోజపుండు నవిజ్ఞాతగతియునన నిరువురు జనించిరి. ప్రత్యాఘనకు దేవలుఁ డను ఋషివర్చుండు పుట్టె; ప్రభాసుండు బృహస్పతిచెలియ తైన యోగసిద్ధిని బెండ్లాడి విశ్వకర్తను బుత్త్రిం గాఁ బడసెను. ఈవిశ్వకర్త సకలశిల్పాచార్యుండై వాసీకెక్కె. మఱియు ధర్మనకు శమ, కామ, హర్ష లనువారు ప్రత్యేకముగ మువ్వరు జనించిరి. శమునకుఁ బ్రాప్తియు, గామునకు రతీయు, హర్షనకు నందయు ను భార్యలైరి. బ్రహ్మ తనమనస్సున భృగునిఁ గల్పించె. భృగునకుఁ గవి జనించెను. కవికి కావ్యం డయిన శుక్రుండు పుట్టి బ్రహ్మయాజ్ఞానుసారి యై లోకములో వర్షావర్షములు, భయాభయములు గలుగునట్లు సంఘరించుచు రక్కసుల కాచార్యుండై యుండె. శుక్రునకుఁ జండుండు, అమర్కుండు, త్వష్ట, ధరుండు, అత్రి యనువారు పుట్టి యనురులకు బురోహితులై వర్తిల్లిరి. మఱియును భృగునకు చవ్వననుండు పుట్టె. చవ్వ.

నున కారుషి యనుమనుపుత్రి భార్య యయ్యె. ఆకుషియొక్క తోడను భేదించికొని యకావ్యండు పుట్టె. బౌద్ధునకు ఋషికుండు జమదగ్ని మున్నగువారు నూలురు పుట్టిరి. జమదగ్నికి బుత్తులు నలుగురు గలిగిరి. వారిలోఁ గడఁగొట్టువాఁడు పరశురాముఁడు. ఈతండు సమస్తా యుధప్రయోగోపసంహార విద్యలయందు నేర్పరియై తత్త్రియులఁ బెక్కుఁజను వధించె. మఱియు బ్రహ్మకు ధాత, విధాత యనువారలు మనువునకు సహాయులై పుట్టిరి. వారితో లక్ష్మి పుట్టె. లక్ష్మికి మానస పుత్తు లనేకులు కలిగిరి. సుర యనుదానియం దభివృద్ధుఁడుపుట్టె. అభివృద్ధునకు నిర్మతి భార్య కాఁగా భయ, మహాభయ, మృత్యులనువాడు మువ్వరు పుట్టిరి. మఱియుఁ దామ్ర యను దానికిఁ గాకియు, శ్వేనియు, భాసియు, ధృతరాష్ట్రయు, శుకియు నన నైదుగురు పుట్టిరి. అందుఁ గాకి గూబలు మొదలగునవి జనించినవి. శ్వేనికి డేగలు గలిగినవి. భాసికి గ్రద్దలును, ధృతరాష్ట్రకి హంసపక్షపాకములును, శుకికి జిలుకలును బుట్టినవి. మఱియు మృగీ, మృగముదా, హరీ, భద్రమనో, మాతంగీ, శార్దూలీ, శ్వేతా, సురభి, సురస లనువాడు బ్రహ్మదేవుని ప్రోధమునఁ బుట్టిరి. అందు మృగీకి మృగములు, మృగమంద కెలుఁగుగొట్టులు, భద్రమనస్సున కైరావతంబును, హరీకి గోఁతులును, శార్దూలికి సింహవాహుములును, శ్వేతకు దిగ్గజములును, సురభికి రోహిణియు, గంధర్వియు, ననలయు ననునవి జనించెను. రోహిణికి గోవులును, గంధర్వికి గుఱ్ఱములును, అనలకు నృత్యములును, శుకి యను కూతుఁడగును, సురసకుఁ బాపములును గంకములును బుట్టినవి. ఇది చరాచరసకలభూతజాలంబుల యుత్పత్తి ప్రకారంబు. ఈసృష్టివిధమును జదివినవారములు వినినవారములు సర్వ పాపచ్యుతులై యుత్తమగతిం జెందుదును. అని చెప్పఁగా జనమే జయుండు విని వైశంపాయనుని దేవదానవాద్యంశములలో నెవ రెవ రెవ్విధమున భూమిలోఁ బుట్టినవారలో దానిం దెట్లు మనఁగా నన్న రేంద్రున కమ్మునిండుం డి ట్లనియె.

— దేవదానవాద్యంశముల భూమియందుఁ బుట్టినవారిక్రమము —

రాజతిలకా! వినుము. మొదట వైత్యదానవాంశములఁ బుట్టిన వారిం దెక్కిని పదంపడి దేవాంశసంభూతులం జెప్పెద. హిరణ్యకశి

పుండు శిశుపాలుండై జనించె. సంహ్లాదుండు శల్యుడుగను, ననుహ్లాదుండు దృష్టకేతుడుగను, శిబి దృముండుగను, బాహ్మలుండు భగదత్తుడుగను, విప్రచిత్తి జరాసంధుడుగను బుట్టిరి. అయశ్శిరుండును, నశ్వశిరుండును, నయశ్శంకుండును, గగనమూర్ఖుండును, వేగవంతుండుననువారు కేకయరాజులై పుట్టిరి. కేతుమంతుఁ డమితౌజుడుగను, స్వర్భానుఁ డుగ్రసేనుడుగను, అశ్వఁ డశోకుడుగను, నశ్వపతి హార్థికుఁడుగను, వృషపర్వుండు దీర్ఘప్రజ్ఞుఁడుగను, నజకుండు సాశ్వంతుడుగను, నశ్వగ్రీవుండు రోచమానుడుగను, సూక్తుండు బృహద్రథుండుగను, తుహుండుండు సేనాబిందుండుగను బుట్టిరి. ఇషువు నగ్నజితైపుటై. ఏకచిత్తుండు ప్రతి విందుఁడై పుట్టె. విరూపాక్షుండు చిత్రధర్ముడై పుట్టె. హరుండు సుబాహువుగను, సుహారుండు బాహ్లికుడుగను, నిచంద్రుండు ముంజకేశుండుగను, నికుంభుండు దేవాధిపుండుగను, శరభుండు పౌరవుండుగను, గుపభుండు సుపార్శ్వంతుడుగను, గ్రథుండు పార్వతేయుండుగను, శలభుండు ప్రహ్లాదుండుగను, దానవులలోఁ జంద్రుండు చంద్రవర్తగను, మఱియు వారిలో నున్న సూర్యుం డను వాఁడు ఋషికుండును దరదుండును నై పుట్టిరి. మృతపుండు పశ్చిమానూపకుండు పుట్టె; గవిష్ఠుండు ద్రుమసేనుండుగఁ బుట్టె; మయూరుండు విశ్వంతుండుగఁ బుట్టె; సువర్ణుండు కాలకీర్తియయ్యె; చంద్రహంత శునకుం డయ్యె. చంద్రవినాశకుండు జానకియనువాండుగఁ బుట్టెను. దీర్ఘజిహ్వండు కాశిరా జయ్యె. రాహువు క్రోధుండు పుట్టె. విక్షురుండు వసుమిత్రుండు పుట్టె. వాని తమ్ముండు పాండురాష్ట్రాధిపుఁడనువాండు జనించె. బలుండు పౌండ్రమాత్ముఁడై జనించె. వృత్తుండు మణిమంతుండుగను, గ్రోధహంత దండుండుగను, గ్రోధవర్ధనుండు దండధారుండుగను, గాలాపుత్రులెనమంద్రును వరుసను జయిత్సేన, నవరాజిత, నిషాదాధిప, శ్రేణిమంత, మహాశుజన, భీరు, సముద్రసేన, బృహత్తుననువారై పుట్టిరి. కుక్షి యనువాండు పార్వతీయుం డయ్యె. క్రథసుండు సూర్యాక్షుండాయెను. దుర్జయుండు దంతవక్త్రుండుగను, గ్రోధవశగణముపలన మద్రక, కర్ణవేష్ట, సిద్ధార్థ, కీటక, సువీర, సుబాహువు, మహావీర, క్రథ, విచిత్ర, సురథ, నీల, చీరవాస, ఉరుక్తి, ఆషాఢ, వాయువేగ, భూరితేజ, ఏకలవ్య, సుమిత్ర, వాటధాన, గోముఖ,

కారూషక, క్షేమధూర్తి, శ్రుతాయు, దుష్వహ, బృహత్సేన, క్షేమ, అగ్రతీర్థ, కుమార, మతిమత, ఈశ్వరు లనువారు పుట్టిరి. కాలనేమి కంసుడై పుట్టె

ఇక దేవగంధర్వాద్యంశములఁ బుట్టినవారిని నుడివెడ. ఓ నృపాలా! సావధానుండవై వినుము బృహస్పతియంశమున ద్రోణాచార్యుఁడను, గామక్రోధాదు లేకంబై మహాదేవాంశమున నశ్వత్థామయు, వసువులలోఁ బ్రభాసుఁడను పుణ్యాత్ముండు భీష్మఁడును, రుద్రాంశమునఁ గృపాచార్యుఁడును, ద్వాపరునియంశమునశకునియు, మరుత్తులయంశమున సాత్యకిద్రుపదవిరాటులుం బుట్టిరి. అరిష్టాపుత్రుండైన హంసుఁడనుగంధర్వుండు ధృతరాష్ట్రుఁడును, మరుదంశమునఁ బాండురాజును, యమునియంశమున విదురఁడును, కల్యంశంబున దుర్యోధనుఁడును, పాలస్త్యభ్రాతృవర్ణము దుర్యోధనునితమ్ములుగను, యమాంశమున యుధిష్ఠిరుండును, మారుతాంశమున భీముండును, మహేంద్రాంశమున నర్జునుండును, అశ్వినులయంశమున నకులసహదేవులుం బుట్టిరి. సోమపుత్రుం డగు వర్చస్వి యసువానియంశమున నభిమన్యుఁడు సుభద్రయం దబ్జునునకును బుట్టె.

—॥ ఆభిమన్యునిగుఱించిన యొక్కవిశేషము ॥—

మఱియు నీయభిమన్యునిపుట్టుకయం దొకవిశేషాంశమున్నది. చెప్పెదను వినుము. దేవత లందఱును వారివారియంశములలో భూమియం దవతరించుచుండు సమయమున సోమండు సురల కిట్లనియె. నా పుత్రుం డగు వర్చసుని భూలోకమున నుంచి యనేకవత్సరములు వాని వదలి నే నుండ లేను. దేవకార్యాభిమై వానిని బంపి తీరవలయును. కావున నే నొకయుపాయం బూహించియున్నాను. మహేంద్రాంశమున నర్జునుండు పాండునృపాలునకుఁ బుట్టుండై పుట్టు. వానికి నామమాయం డగు వర్చసుండు సుభద్రయను యాదవవనితగర్భమునఁ గుమారుండై పుట్టి యభిమన్యునామధేయుండై పదునాఱుసంవత్సరములలో విలు విద్య యందు నేర్పరియై భారతయుద్ధ కాలమునఁ గౌరవయోధులతో నొక్కండుగఁ బోరాడుచు, నొక్కనాడు కృష్ణార్జునులు సమీపమున లేనిసమయమునఁ జక్రాకారం బగు శత్రుసేనావ్యూహంబునందుఁ జొచ్చి విజృంభించి యాసేనలోన నాలవపాలి నొక్కరుండవధించి యాసాయం

కాలమున నాశరీరమును వదలి నాసమీపమునకు మఱివచ్చి చేరు
వాడు. వాడే భారతవంశకర్త యగును. అనగా దేవత లందఱు
దుల కంగీకరించిరి. వీడే నీకుఁ బితామహుండు. వీనిపుట్టుకలో నిది
విశేషము. దీని నీకుఁ జెప్పితి. అగ్నియంశమున ధృష్టద్యుమ్నుండును,
స్త్రీపుంసరూపధరుం డగు గుహ్యకుం డను యక్షుండు శిఖండిగను, విశ్వ
నామకగణాంశమున ద్రౌపదీపుత్రు లేవురునుం బుట్టిరి. ఆదిదేవుం డగు
శ్రీమన్నారాయణాంశమున దేవకీయందు వసుదేవునకు శ్రీకృష్ణుండు
పుట్టె; శేషాంశమున వసుదేవునకు రోహిణియందు బలరాముం డుద
యించె. భానునియంశమునఁ గర్ణుండును, సనత్కుమారాంశమునఁ
బ్రద్యుమ్నుండును బుట్టిరి. శ్రీమహాలక్ష్మీయంశమున భీష్మకునకు రుక్మిణి
జనించె. అశ్వరసలయంశమున శ్రీకృష్ణమూర్తికి షోడశసహస్రాంతఃపురః
స్త్రీలుపుట్టిరి. సిద్ధియు ధృతియు ననువారు కుంతీమాద్రులై జనించిరి.
మతి గాంధారి యయ్యె. మఱియు దేవత లనేకులు యదుకులమున
యాదవులై యవతరించిరి. ఇది యంతయు భూలోకమునందు భూభార
మును బోగొట్టుటకుఁగాను భూలోకమున నాదిపురుషుండు శ్రీమన్నా
రాయణుండు మనుష్యుండై యవతరింపఁగా నాలోకా రాఢ్యునికార్య
మును సులభమొనర్చునిమిత్తము దేవదానవులు తమతమయంశముల
యందుఁ బుట్టినవారియనుక్రమంబు. దీనిని వినువారు ధనమును, గీర్తిని,
సత్సంతానమును, దీర్ఘాయువును, భూలోకమున వా రుద్యమించుకార్య
ములలోఁగెలుపునుంబొంది యంత్యకాలమునందు మహాయోగులుపొందు
సన్గతిం గాంతు రనఁగా విని జనమేజయుండు వైశంపాయనున కిట్లనియె.

మునీంద్రా! మీ రానతిచ్చినచొప్పున దేవదానవాద్యంశము
లలో భూలోకంబునఁ బుట్టినవారియనుక్రమంబు తెలిసె. ఇంకను
మనువుందొట్టి కౌరవులవంశము భూలోకమునఁ బుట్టి ప్రవర్తిల్లిన
చొప్పుతయుఁ దేట తెల్లం బగునట్లు వివరింపవలయు నని యడిగెను. అంత
వైశంపాయనుండు పరీక్షిత్పుత్రున కిట్లనియె.

—వైశంపాయనుండు భారతవంశానుక్రమణిక—

పూర్వ మదితీకి గత్యపువలన ద్వాదశాదిత్యులు జనించి రని
చెప్పియుంటిని. వారిలో వివస్వతునకు వైవస్వతమనువు కుమారుం
వచనభార-1—8

డయ్యె. ఇంకను యముండు మున్నగునారు కుమారులైరి. ఇంతేగాక వైవస్వతమనువునకు బ్రాహ్మణులును క్షత్రియులును నగు కొడుకులునుం గలిగిరి. మఱియు వానికి వేనుడు మొదలగు నేబదిమందిపుత్రులును నిశ యనుకూతురు గలిగెను. వేనాదు లగు కొడుకులు పరస్పరకలహములఁ గావించుచు పైరఁటుం జేసి యొకరితో నొకరు తగవు లాడి మడిసిరి. ఇళకుఁ బరూరపుండు పుట్టి ప్రబలుండై సకలమహిరాజ్యము నేల సాగెను. ఈతం డధార్మికుండు. తనశౌర్యమదంబున విప్రులతోఁ గలహించుచు పారల ప్రవ్యమంతయు నవహరించు చుండ బ్రహ్మ మానసపుత్రుం డైనసనత్కు మారుం డతికారుణికుండై యాతనిని సమీపించి యెంతచెప్పినను సోమవచనముల వినకుండె. అంత మును లాగ్రహించి వానిని శపించిరి. అప్పుడు వాడు పిచ్చివానివలె దిరుగుచు, నూర్వశితో నొక్కనాడు గంధర్వలోకంబున కేగి యచ్చటినుండి త్రేతాగ్నులం దెచ్చె. ఆపురూరువున హర్వశియం దాయువు, ధీమంతుడు, నుదావసుడు, దృఢాయువు, వనాయువు, శతాయు వసువా రాటుగురు పుత్రులు జనించిరి. ఆయువునకు స్వర్ధానవి యను వనితయందు సహుషుడు, వృష్ణశర్త్త, గయుడు, సనేనసుడు నసువాగు నలువురు కొడుకులు పుట్టిరి. సహుషుడు ప్రజల గుర్తపరిపాలనంబున బ్రహ్మోత్తరంబుగా నేలుచు శతమఖంబు లొనర్చి యింతప్రదవి నధిష్ఠించె. అప్పుడు వాడు గర్వంబున సప్తస్థలచే బల్లకులమోయుంచి దేవతల ధిక్కరించుటకు శపింపఁబడి భూలోకమునం బడి యజగత్కారంబునఁ బెక్కింపఁబడి యుండె. సహుషునకు యతియు, యయాతియు, సంయాతియు, నాయాతియు, నయతియు, ధ్రువుడు నను నాలుగురు సుతులు పుట్టిరి. అందు యతి యనువాడు పరమతపోనియతినేసి యాత్మజ్ఞానంబున ముక్తుడయ్యె. అత యయాతి ప్రజాపాలనమునకు నియుక్తుండుకాఁగాఁ బ్రజలఁ బ్రీతితో నేలుచుండె. ఈతం డనేకయజ్ఞముల నొనర్చి దేవతలను మిక్కిలి భక్తితోఁ గర్తముల నొనర్చి పితరులను ప్రీతులఁ గావించె. యయాతికి శుక్రునికూతురు దేవయాని భార్యయై యదు, తుర్వసు లనునిరువురును, వృషపర్వుడనుదానపునికూతురు శల్బస్థయందు ప్రహుషుడు, సనుడు, పూరుడు నను మువ్వురును బుత్రులు గలిగిరి. పూరుడు సయ్యయా

తని నొండొక కారణంబున శుక్రుడు శపింపఁగా వేగంబ ముదిమి యా క్రమించి, భార్యలయందుఁ గామసుఖంబులఁ దనివీ జెందక యింకను గొన్ని నాళ్లు ప్రాయంపువాఁడై యుండఁగోరి తనముదిమిం గైకొని వారి యశావనమును దనకు నొసంగు మని పుత్తుల వేడఁగాఁ బెద్దవారైన యదు తుర్వసు ద్రుహ్యులనువార లొప్పుకుండిరి. కడగొట్టువాఁ డగుపూ రుఁడు తండ్రియందుఁ బెద్దయుభక్తి గలిగి తండ్రియభిమతంబుఁ దీర్పఁ దనయావనమును యయాతికి దారపోసి యాతనిముదిమిని దా నను భవించుచుండె. అవ్విధంబునకు యయాతి సంతృప్తాంతరంగుడై సకల మహీరాజ్యమునకుఁ బూరుని రాజుం జేసె నని చెప్పఁగా విని జనమే జయుండు వై శుపాయనున కిట్లనియె.

మునివర్యా ! శుక్రునికుమార్తెయైన దేవయాన యయాతి నెట్లు పెండ్లాడె? శుక్రుం డల్లుని నేల శపించె? నని యడుగఁగా వ్యాస శిష్యుం డిట్లనియె.

— యయాతిచరిత్రము ౨ —

భృగువంశమునందు శుక్రుండు పుట్టి దైత్యదానవుల కాచా ర్యుండై వెలసె నని చెప్పియుంటిని. ఆశుక్రుడు తనతపోవిద్యాదుల మహిమచే బూర్వము దేవాసురులయుద్ధమునఁ జచ్చినవారిని మృత సంజీవనియను తన మంత్రరాజమున బ్రతికించె. దేవగురుండైన బృహ స్పతి కావిద్య రామింజేసి యాతఁడు దేవసైన్యమున మడిసివారినిబ్రతి కింప నేరకుండె. అంత దేవత లెల్లరును నిర్విణ్ణులై చేయునది గానక బృహస్పతిపుత్త్రినిఁ గచుఁ డనువానిం బిలిచి యిట్లనిరి. మనయొద్ద మృతసంజీవనీమంత్ర రాజము లేదు. దానవాచార్యుం డగు శుక్రుండు వాని నెఱింగియుండుటంబట్టి గాక్షసులకు మేలును, మనకు హాని యుం గలుగుచున్నది. కావున నీ విప్పుడు దేవకార్యార్థము శుక్రుని యొద్ద కేగుము. ఆతండు మెచ్చునట్లు శుశ్రూషలం జేయుము. మఱి యు నామహనీయునకు దేవయాని యను నొక్కకూతురు గలదు. ఆసుతమనస్సునకుఁ బ్రియం బగునట్లు వర్తింపుము. నీవు దేవయా నికిఁ బ్రియంబుగ వర్తించుచు, శుక్రుమది మెచ్చు శుశ్రూషఁ గావించు చుండిన శుక్రుండు నీకు మెచ్చి వరము నిచ్చెద ననును. అప్పుడు వెం

టనే మృతసంజీవనీమంత్ర రాజము నుపదేశింపు మని వేడుము. పొమ్ము. శుక్రునింట నుచితరీతి నుండి దేవకార్యమును సాధించుకొనిరమ్ము. అని చెప్పిరి. అంతఁ గచుండు వృషపర్వుపురమునకుఁ జోయి శుక్రుం జూచి నమస్కరించి మిక్కిలి వినయమున నాతనితో నిట్లనియె. కావ్యా! నేను దేవగురుండైన బృహస్పతిపుత్రుడను. కచుం డనువాడ. మీకు శిష్యుండనై శుక్రాచార్యుల సత్కారములు మీయొద్దనుండు వచ్చితి. అని చెప్పఁగా శుక్రాచార్యుండు కచున కిట్లనియె. వత్సా! నీవు దేవగురునిపుత్రుడవు. కావున మాకు మాన్యుడవు. నిన్ను మర్యాదతో నేను జూచినచో గురుండైన బృహస్పతికి మర్యాదలఁ జేసిన వాడ నగుట. నీమనోరథంబువొప్పున నాయొద్ద శిష్యుండా నిన్ను గ్రహించెద. అని చెప్పఁగా గచుండు శుక్రునకును నాతనికిఁజూతురు దేవ యానికిని మెప్పువచ్చునట్లు శుక్రాచార్యులు సలుపుచుండె.

— శుక్రుండు దానవహతుం డైన కచుని సంజీవినీచే బ్రదికించుట —

ఇవిధంబునఁ గచుండు శుక్రునకు శిష్యుండై యేనూతేండ్లు సకలోపచారములచే శుక్రుని వానిపుత్రికను దృష్టి బఱచుచుండి నొక్కనాడు యథారీతిని శుక్రునిహోమధేనువుల నరణ్యంబునఁ గొని పోయి మేపునుండు నచ్చోటఁ గొంబఱు దానవులు వానిం బృహస్పతి పుత్రుండా నెఱింగి వారికి బృహస్పతియెడల నుండు ద్వేషమునను, శుక్రు నియొద్దనుండి కచుండు మృతసంజీవనిని గొనిపోవు ననుతలంపునను గ్రూరులై యచ్చోట వానిం జూచి వానిశరీరమును దునుకలుగఁ జేసి యా ఖండములను దోడేళ్ళకు పైచిరి. అంత దివసావసానమగుడు, శుక్రుని గోవులు తమంతట నాశ్రమములోనిగోష్ఠమును జేరె. కచుండు రా డయ్యె. అంత దేవయాని కచునికొనమికి నుగచి తండ్రిం బేరి యిట్ల నియె. తండ్రి! సాయంకాలాగ్ని హోత్రములు వేల్వబడినవి. గోవులు సకాలమునకు గోష్ఠమును జేరె. కచుం డిప్పటికి నేలలో రాడయ్యె. అరణ్యంబున నతండు మృగరాక్షసపన్నగబాధ నొందెనో? అని యే డ్వఁగా శుక్రుండు తనదివ్యజ్ఞానంబునఁ గచుం డనురులచే హతుం డయ్యె నని యెఱింగి మృతసంజీవనిని బంధిన నదియును మహాప్రసాదం

బని త్వరితగతినే తోడేళ్లగర్భముల నున్న కచుని దనమహిమంబున
 సజీవితం జేయఁగాఁ గచుఁడును వానిగర్భములను భేదించుకొని యాశ్ర
 మంబునకు మగిడి యేతెంచె. అప్పుడు దేవయాని వానిం జూచి యిట్లు
 నియె. అయ్యా! ఏల వనంబున నింతప్రాప్తు తడసియుంటివి? అనఁగా నా
 శుక్రసుతకుఁ గచుం డిట్లనియె. నే నరణ్యమున సమిధల నేరుచుఁ గొంత
 బడలి యొకమఱ్ఱికింద గూర్చుండి యుంటిని. అప్పుడు దానవులు కొం
 దఱు నన్ను సమీపించి నావలన దేవగురుం డగుబృహస్పతిసుతునిగా
 నన్నెఱింగి నన్నుఁజంపిపోయిరి. అంత నాచార్యునిప్రభావంబున నేను
 బునర్జీవితండ్డనై తోడేళ్లగర్భంబులయం దుంటిని. దానివలన నన్నుఁ
 జంపినవారు నామాంసఖండములను దోడేళ్లకు బలిగా వేసిరిని గ్రహిం
 చితి. వెంటనే సంజీవనీప్రభావంబున వానిగర్భంబులను జీల్చికొని
 యరణ్యమునుండి యిప్పుడే వచ్చుచున్నవాడ. అని చెప్పి యెప్పుటి
 యట్ల యాశ్రమకార్యంబులను దండ్రికూఁతులశుశ్రూషలను గావించు
 చుండె. ఇట్లుండఁ గొంతకాలమునకు దేవయాని వచనంబునఁ బుష్ప
 ములఁ గొనితేర నరణ్యమునకుఁ బోయిన, వానిని మరల దానవు
 లడ్డగించి వధించి వానిశరీరమును జూర్ణము గావించి యాపిండిని
 సముద్రపునీటఁ గల్పిరి. అంతఁ దొల్లొంటియట్లు దేవయాని కచుండు
 సకాలమునకు రామినెఱింగి యది రాక్షసాచక్రతిం గా నెఱింగి మల
 మల మఱుంగుచుం బోయి పూర్వమువలె దండ్రి కెఱింగింప శుక్రండు
 తనవిద్యామహిమంబున వానిం బునర్జీవితం జేసె. మఱియు నొక్క
 సారి యడవికిఁ బువ్వులు దేర నరిగినకచుని దానవులు చంపి వాని రూపు
 నెడునట్లు గాల్చి భస్మముగావించి సురం గలిపి యబ్బాదితో మిశ్రమైన
 సురసు శుక్రం ద్రావించిరి. ఆసమయమున దేవయాని గచుం గానక
 దుఃఖితయై నేడును గచుండు రాక మనలె. అసురులచే నిహతుం
 డయ్యెం గావలయును. అని బోరన యేడువఁగా దానిం జూచి సురాపాన
 మోహితుండై యున్న శుక్రం డిట్లనియె. వైత్యులు తమకు మృతసంజీవని
 విద్యామహిమ ముపయోగింపఁబడుచున్నది. ఆప్రభావంబున దేవగురు
 పుత్రుండు జీవవంతుఁ డగుటకు వారోర్వరు. కావున వానితోడం
 బగఁ గొని వాని నిన్ని మార్లు వధించిరి, వాఁడు సుగతిం జెందుఁగాక.

వానినిమిత్తము నీ విక శోకింపకుము. అనినఁ దండ్రికి దేవయాని యిట్లనియె. కచుండు సామాన్యుండు గాఁడు. లోకోత్తరుఁ డగు నంగిరసు మనుమఁడు. దేవగురువైనబృహస్పతికిం బుత్తుఁడు, దైత్యగురుండ వగు నీకు శిష్యుఁడు. మన కౌశ్రితుండు. నిరుపమబ్రహ్మచర్యాశ్రమప్రతీకంపస్నుండు. కావున నోపాపరహితుఁడా! ధర్మజ్ఞుఁడా! మహాత్మా! అట్టివాఁడు దుష్టాంగులగు దనుజులచే హతుండు కాఁగా వాని కే శోకింప కెట్లుండఁగలను? అనఁగా శుశ్రుండు కూఁతు నుద్దేశించి, దేవయానీ! ఎన్నిమారులు దానవులు కచుని నిహతుం జేసినను వానిని నేను గ్రమ్మట బ్రతికించుచున్నాను. వానియొడ దానవులు తులునలై పగ సాధించెదరు. ఏమి చేయుగలను? నేఁజేయుచున్న వానికి విపరీతమును దైత్యు లాచరించుచు మహాపాపముల నొడఁగూర్చుచున్నవారు. వారియెడ మనము శిష్యవాత్సల్య మూనియుండుటచే వారిని నే మన లేను! అని చెప్పి మరల సంజీవని బ్రయోగింప వాఁ డావిద్యాప్రభావంబున శుక్రాచార్యుని గనుదరంబునందు సచేతసుండై గురువర్యా! నేను నీకుఁగిగింప నగుటనుఁ గారణము వైత్యులే. వారు నన్ను వధించి, నాశరీరమును దహించి బూడిచేసి యాబూదిని సురయందుఁ గల్పి సీచేఁ ద్రావించిరి. ఆకారణమున నేను నీకుఁగియం దచేతనత్వము నొంది యుంటిని. ఇప్పుడు నీవిద్యాప్రభావంబున సచేతసుండ నైతిని. కాని నీకుఁగియందుండి వెలువడినచో నీ కపాయంబు గల్గు. కావున మన కరువురకును సపాయంబు లేనియుపాయము నూహింపు మనఁగా దేవయానియు శుక్రకచులలో నెవ్వరికిని నపాయము కలుగఁగూడ దని యుచ్చరించుచుండ శుశ్రుండు కొంతసే పాలోచించి నిజగర్భస్థితుం డగు కచున కిట్లనియె. ఓకచుఁడా! నాయసుంగుఁగూఁతు దేవయాని నీకుఁగడు నసురక్తురాలు. కావున నీయొడ నెప్పుడును దయాశుభ్రుగ నుండును. నీవు లేక యొక్కనిమిష మేనియు నది మేనఁ బ్రాణములను భరింప ననియు, జీవమున్నంతవఱకుఁ గుడువ ననియుఁ గడుంగడు వగచుచున్నది. దానివగవును నేను విననొల్ల. మతీయును నేను నిను నాపుత్రుంబోలె భావించియుండుదు. కాన నెట్లులే నను నిన్ను వెలువలి రప్పింప నిశ్చయించితి. నీవు వెలువలికి నాగర్భమును జీల్చి కాని రానేరవు. కావున,

నేను బ్రాహ్మణములను గోల్పోవుదును. మనయిరువురిలో నెవరిని దేవయాని గోల్పో నొల్లదు. కావున నిరువురును జీవించియుండుటకై గర్భస్థుండ వైన నీకీమంత్ర రాజమును నుపదేశించెద. నీవు నాకుఁజీని జీల్చుకొని వెలు పటి కేతెంచి నే నిప్పుడు నీ కుపదేశించు సంజీవనీవిద్యచేత నన్ను బ్రతి కింపుము. ఇంతేగాక బృహస్పతికుమారుండుదక్క నన్యుండు నాకుఁజీయం దుండినచో వాఁ డీమంత్ర ప్రభావంబున వెలుపలికి రాలేడు. కావున నీ వీమంత్రము నుపదేశముగొనుము. పిదప నే జెప్పినట్లెల్ల జేయుము. అని చెప్పఁగాఁగచుండు మహాప్రసాదంబని యాపవిత్రమంత్ర రాజమును శుక్రా చార్యునిమూలమున యథావిధి నుపదేశముం గొని, యాచార్యుకుఁజీ భేదించుకొని వెడలివచ్చెను. వెంటనే యామంత్రమును గురువు నుద్దేశించి కచుండు స్థరింపఁగా శుక్రుండు జీవవంతుడయ్యెను. అంతఁ గచుండు గురునకు మ్రొక్కి దైత్యగురూ! ఓస్వామీ, ఎవ్వఁడు మహా విద్య నుపదేశించి జ్ఞానముఁ గలిగించునో యామహనీయుఁడే తల్లియుఁ దండ్రీయు నగుచున్నాఁడు. అట్టి సద్గురువు నుసాసింపనినీచులు విద్యా ఫలము నొందక సరకముల పాలయ్యెదరు. ఇక వారియెడ ద్రోహఁ చరణము గావించు రేని యట్టి పాపాత్ములగతి యేమగునో యని చెప్పి పితృపుత్రికలయెడఁ గడు గారవముతోను, వినమ్రతతోను గచుండు వ ర్తిల్లుచుండె.

— సురాపానంబు మహాపాతకం బని శుక్రుండు నియమముఁ జేయుట —

అంత శుక్రాచార్యుండు సురాపానంబునఁ దనకుఁ గలిగిన బుద్ధి నాశము నాలోచించి యప్పటినుండి బ్రాహ్మణుఁ డెవ్వఁడేని మద్య పానము చేసినచో వాడు బ్రహ్మహత్యను జేసినవాడువోలె సరక మున బొందు నని నియమమును జేసెను. మఱియును దాఁ జేసిన నియమమును సకలభూసురులును మునీంద్రులును దేవతలును నెల్ల వారును నంగీకరింపవలయు నని చెప్పి సురాపానంబు మహాపాతక మని గట్టి నియమ మేర్పఱచి దానవులం బిలిచి కచునకుఁ దాను మృతసంజీ వనిమంత్రప్రదేశమును జేసి వానిని మహనీయుంఁగా నొనర్చితి నని వచించెను. అంతఁ గచుండు శుక్రాచార్యునకు బ్రియంబుగ నేవ లొనర్చుచు వేయిసంవత్సరము లుండి యాచార్యు నెలవుంగొని సమా

వర్తనము గావించుకొని నాశ్శలోకమునకు బోవ నుద్యుక్తుడై యుండ నొక్కనాడు శుక్రాచార్యుకొమార్తె దేవయాని కచునితో నిట్లనియె. నీవు గొప్పవంశమున జనించినవాడవు విద్యావంతుండవు. తపస్సం పన్నుండవు. దానంజేసి మిక్కిలి తేజస్వి నై వెలుంగుచున్నవాడవు. నీపై నాకుఁ గోర్కీ పొడమియున్నది. నిన్ను దానవులు పలుమాటలు వధించినను నీయెడ నాకుంగలమోహతిశయమున నాతండ్రి నెన్నియేని విధములఁ బ్రార్థించి నిన్ను బ్రదికించుముంటి. కావున నన్ను నీవు తప్పక పెండ్లాడవలయును” అని దేవయాని కచునకుఁ దనమనోభిప్రాయమును దేటపఱుపఁగా గచుండు బాని కిట్లనియె. దేవయానీ! నాకు గురుపుత్రి వగు నీవు నాతో నిట్టిపలుకులు పలుకందగునే? నాకు నీవు తోఁబుట్టునకుఁ దుల్యువు. అధర్మమున నెవరును బ్రవర్తింపఁ గూడదు. నన్నసుగ్రహింపుము. సెల విమ్ము. నేను బోయి వచ్చెద ననఁగా దేవయాని కచునకు మిక్కిలి యలిగి మాయంట నిన్నినాళ్లుండి నావేడినదానిని వృధ చేసితివి. కావున నాతండ్రియొద్ద నీవు నేర్చిన సంజీవనిమంత్రవిద్య నీకు ఫలింప కుండుఁ గాక యని శపించె. కచుండు నంతఁ గుపితుండై సంజీవని నాకు ఫలింపకున్నను నావలన నుపదేశముం బొందినవారికి ఫలించును. నీ వధర్మమైనమాటలం బల్కితివి. కావున నిన్ను బ్రాహ్మణుఁ డెవ్వండును పెండ్లాడకుండుఁ గాక యని ప్రతిజ్ఞాపంబొసంగి న్వేచ్ఛతో నాకంబునకుఁ జనెను. వాంఛ దా శుశ్రూషార్థ నేర్చిన విద్య నమరుల కుపదేశించి వారిని సంతోషింపఁజేసి వారివలన యజ్ఞభాగముచు గొని సుఖ ముండె. దేవ తలుచుసంజీవనీ ప్రభాసంబున దానవులతోడి రణంబు గల్గినేని హతులైన దేవతలను బునర్జీవితలఁ గావించుచు సుఖులయి పర్తిల్లరి.

ఇట్లుండ భూలోకమున వృషపర్వహుతుడు శర్త్తిష్ఠ యను నంగ నామజి తన్ను పేవురు సుందరాంగులైనయువతీజనంబులు పరివేష్టించి రాఁగా గురుపుత్రిక యగు దేవయానిం దోడ్కొని విలాసార్థము వన విహారంబు సలుపంబోయి యొకసరోవరతీరంబునఁ దమకట్టుపుట్టంబుల నునిచి నగ్నలై జలక్రీడలఁ గావించుచుండిరి. పిదప వారందఱునుగ్రీడను జూలించి సరోవరతీరంబున కరిగి తమతమచీరలను జూడఁగా నవి యెల్లను

గాలిచేతం జేరితంబులై కలిసిన, వా రొకరికి ముం దొకరు గడచుట క్కునై కొలను వెలువడు సంభ్రమంబున నాకన్యక లొకరిచీరల నొకరు గొని కట్టికొనిరి. అప్పుడు దేవయానిపుట్టంబు శర్తిష్ఠ గట్టికొనిన, శర్తిష్ఠ పుట్టమును దేవయాని కట్టుకొనక రోసి శర్తిష్ఠంజూచి యిట్లనియె. రాక్షసీ! మాయయ్యమీ కాచార్యుండు. నేను బ్రాహ్మణవనితను. ఆచారంబుకొఱత వడ నీపుట్టంబు నేను గట్టికొననేర. నావస్త్రంబు నీ వేల గట్టితివి? యని యడుగ శర్తిష్ఠ యందుల కలిగి దేవయాని కిట్లనియె. ఓభిక్షుకీ! మీ యయ్య యెప్పుడును మాయయ్యను దీవించుచు, మాయయ్య యే మేనియు నొసంగినఁ గొనిపోయి జీవించువాఁడు. అటులుండ నేమో మీయయ్య మహామహిమగలవాఁ డని చెప్పుచున్నదానవు. నీగర్వ మేపాటిదే? యని చెప్పి నాచీరను నీ వేల కట్టరా దని సగర్వంబుగఁ బలిక దేవయానిని సమీపమునం దున్న బావిలోఁ ద్రోయించి యడి చచ్చె నని తలంచి నిజగృహమునకుఁ జనియె.

— యయాతి బావిలోఁ బడియున్న దేవయానిని లేపనెత్తుట —

ఆసమయమున భూపాలుం డగు యయాతి వేటకై వనంబున చరించుచు బహుదూరము నడచుటచేఁ బడలి, దప్పిగొని దేవయాని పడియున్న బావినమీపమునకు వచ్చి యాబావియం దున్నది యంగనామణియని తలపోసి చూచి “నీ వెవ్వతెవు? బావిలో నేల పడియున్నదానవు?” అని యడుగఁగా నారాజునకు దేవయాని యిట్ల నియె. నేను దేవయానియనుపేరుతో నొప్పుచు, యుద్ధమున దేవతలచే హతు లయినదానవులను దైత్యులను సంజీవితులం జేయంజూలినవిద్యా మహిమముగల శుక్రాచార్యు కూతురను. ఒక్కనెపంబున నీబావి లోఁ బడి యున్నదాన. నన్ను వెడలనెత్తు మని తన కుడిచేయిచాచు టయు, రాజును దన దక్షిణహస్తమిచ్చి దానిం బైకెత్తి యాయమ నెలవుం బొంది నిజనగరమునకుఁ జనియె. అంత దేవయానియు శర్తిష్ఠ కావించినయెగ్గువలన విముక్తయై తన్ను రోయుచు వచ్చుదాని ఘూర్ణిక యను పరిచారికం గని ఓసీ! ఏను వృషపర్వుపురము సొరనొల్ల. శర్తిష్ఠ

నా కొనర్చిన హాని సంతయు నాతండ్రికి నివేదింపుము. అనిచెప్పి పుత్రే రఁగా నదియు వేగంబునం జని తదవృత్తాంతం బంతయు శుక్రునకుం జెప్పిన, శుక్రుండును నాక్షణంబు శ్రద్ధుండై దేవయానికడ కేలేంచి కూతుం గాంచి విష్ణుండ్డై కౌగలించుకొని దాని కిట్లనియె. నాబిడ్డా! శర్తిష్ఠకు నీ వేమైన నెగ్గినర్పితవే? కాకున్న నీయెడ నది యేల యిట్టి విపరీతభావముం బూచును? అని యడుగఁగా దండ్రికిఁ గ్రుద్దయైన కూతు రిట్లనియె.

తండ్రి! వినుము. “ఎల్లప్పుడు మాతండ్రిని భిక్షుకునివలె యానించి, యప్పుడప్పుడు స్తుతివచనంబు లాడి యేమైనం గొని పోయి జీవించు దిచ్చుగానికూతున కింత పొగ రేల?” యని శర్తిష్ఠ సగర్వముగ నన్ను తూలనాడె. నిశ్చయముగ నే నట్టివాని కూతురనే యైతనేని నే నిప్పుడపోయి దానిప్రసాదమునకుఁ బాత్రురాల నయ్యెద. అని చెప్పఁగా, శుక్రాచార్యుండు శర్తిష్ఠచే నవమానింపఁవడిన కూతు హృదయం బెఱింగి యిట్లనియె. తల్లీ! నీ వెట్టివానికూతుర వైన దియు నీ న్నవమానించిన దానితండ్రి వృషపర్వుడ డెటుండును. ఇంత యేల? ఇంద్రుండును, యయాతియు నెటుండుదురు. నేను లోక హితంబును గోరి యజ్ఞముల నాచరించి సకాలవర్షములఁ గురిపించి యోషధుల నెల్ల స్పృహిగావించుచున్నవాడను. ఇంతేగాక, తొల్లి పర మేష్ఠి నన్ను సమస్తభూతములకు నీశ్వరుండవుగా నుండుమని నా యందు సంతృప్తుండై చెప్పియున్నవాడు. అది యంతయు నిప్పుడు చెప్పనేల? నీకోక్కహితం బుగదేగింపద. వినుము. మిక్కిలి సిగ్గుగల వారై బహుపక్షిణుల నొసంగి యనేక యజ్ఞములు సేసినవారికంటె నక్రోధముఁ డైనవాఁ డధినుండని పెద్దలు నెప్పుదురు. అలిగినవాని కలుగ నివాడును, నెగ్గిలొనర్చువానికి మాటుచేయనివాడును, దూషించిన ప్పడు విననివానింబోలె నుండి ప్రతిదూషణవచనము లాడనివాడును, నవమానమును సహించువాడును, ధర్మముల నెఱింగినవాడు. కా పున బుద్ధమంతులు క్రోధమును గొనుమాడరు. శర్తిష్ఠ రాచకూతురు. మఱియుం గొండుక. దానితోడి బేసి? నావెంట రడ్డునెను. అంత నట్లు శాంతవచనంబు లుపన్యసించి ప్రశాంతుండై యుండుశుక్రునకు దేవయాని

యిట్లనియె. తండ్రీ! శాంతి ననుసరించుట యుత్తమధర్మము. అయినను మిక్కిలి ప్రేమయు, నేర్పును, గడకయుఁ గలవారిని లక్ష్యపెట్టక యెవ్వరు నింపింతురో యట్టి కష్టాత్మలయొద్ద సుండుటకన్న రోత వేటొండు కలదే! ఎవ్వ రుచితము నెఱింగి సాధుల మన్నింతురో యట్టివారినన్నిధి సుంటనముచితంబు. ఇట్టి దుష్టచిత్తులయెడ నుండనోప. శర్మిష్ఠ నన్నాడినమాటలు నాహృదయమును విదారించుచున్నవి. సంవద్రహితుఁడు శత్రుసంపదలచే బీవించుటకంటె వాఁడు చచ్చుట కుపాయము వెదకి చచ్చుట మేలు. దానవులు మనకు శత్రువు లనుటకు వెఱి నిదర్శనంబు లేల? కావున సీవృషపర్వపురం బేను జూర నొల్ల. ఎటకేనియుం బోదు ననఁగా, గాదిలికూఁతు ననునయింపలేక దానియందలి యనురాగాతిశయమున శుక్రుండు వెండియు దాని కిట్లనియె. తల్లీ! నాకు నీవ గతివి. సీతోడ నేనును వత్తునని కూఁతు సమాధాన పఱచుచున్నంత నంతయును జారులనలన వృషపర్వుం డెఱింగి శుక్రుండు కూఁతుతోనున్న వనప్రదేశమునకు వచ్చి యాచార్యునకు నమస్కరించి యిట్లనియె. మీరిసువు రీవన భూమియం దిట్లెల వంత నున్న వారు? పురమునకుఁ బోవుదము. రండనఁగా శుక్రుండు వృషపర్వున కిట్లనియె. దానవాధిపతీ! అధర్మప్రవర్తకునకుఁ గీడు కలుగకుండినను, నాయధర్మము వానిపుత్రునికైనను, మనుమనికైనను జేటుఁదెచ్చు. దాన నాతఁడు మొదలంటనఱికిన చెట్టువోలెఁ జెడును. సురాచార్యుని పుత్రుండును, నాకు శిష్యుండును, నా కెప్పుడును శుశ్రూషలు నేయుచు ధర్మాత్తుండై పుణ్యవ్రతముల ననుష్ఠించుచుండిన కచుని మీవారు పలుమాటల పఠించుటంజేసియు, నిప్పుడు నాయసుంగుకూఁతు దేవయానిని బావియందుఁ ద్రోసి నీకూఁతురు శర్మిష్ఠ చంపదలంచుటయు, గారణములుగా నేను మీయొద్దనుండనోపను. మఱి యెటకేనియుంబోయి సుఖముండెద. మీకు శత్రువైన మహేంద్రున కాచార్యుండైన బృహస్పతి దేవతలకుంబోలె నేను మీకు యోగక్షేమంబుల నొనర్చుచుండినను మీరెల్లప్పుడును నాకు హానినే చేయుచుండెదరు. నీవు నీదోషమును గుర్తింపలేక నాయందే యసత్యారోపణమును జేయుదువు. అనఁగా శుక్రునకు దానవాధిపతి యిట్లనియె. గురువర్యా! మీయందెప్పుడు నసత్యమును, నధర్మమును నిసుమంతయేని నే నెఱుంగను. సత్య

ధర్మములు మీయందు సుప్రతిష్ఠితము లని నే నెఱుంగుదు. దానవులు మీవిద్యామహిమచే దేవతలను జయింపఁ గలిగిరి. స్థిరసంపదలం జెందిరి. పరాక్రమపంతులైరి. కాకున్న వా రెన్నఁడో నిలువ నీడలేక దేవతలమహాస్త్రములచే జచ్చి యుండరా? లేక, సముద్రమున దాగి యుండుటకుఁ బోయియుండరా? కావున నోవిద్యస్సుతా! మేము మాకుండుసర్వసంపదలతోను, గలధనములతోను సంపాదము నీకు వశుల మని తలంపుము. మమ్ముగ్రహింపుము. అనఁగా శుశ్రుండు వృషపర్వున కిట్లనియె. అయ్యా! ఏది యెట్లయినను నేను నాహూతున కనిష్టంబు నేయనోచును. నేను నీపురంబున నుండుటకుఁ గోరుదు వేని నాహూతు నొడంబఱచి దానియిష్టము ననుసరింపుము. అని చెప్పఁగా వృషపర్వుండు దేవయానిని సమీపించి, యోయాచార్యపుత్రీ! నీయిష్ట మెద్దియో చెప్పుము. అది నుగ్గ్రభంజనము బానినదెచ్చి నీ కిత్తు. మాయెడ ననుగ్రహింపుము. అనివేడికొనగా దేవయాని గోప ముపసంహరించికొని వాని కిట్లనియె. నాతండ్రి న న్నెన్నని కిచ్చి వివాహముచేయునో యాతనిపుర మునకు నేను బోవునపుడు శర్మిష్ఠ దాసీసహస్రంబుతో నేతెంచి నాయ్మెద్దన యుండి నాహూతిగంబు నేయుచుండవలయును. ఇది నాయభిమతం బనఁగా నందులకు వృషపర్వు డొడంబడి బానిని బంపి యావృత్తాంతం బంతయును శర్మిష్ఠకుఁ దెలుపు మనఁగా, నది పోయి శర్మిష్ఠతోఁ జెప్పి యాకన్యకను తోడితెచ్చె. తండ్రియానతిని విని యామెయు దాసీ సహస్రముతో దేవయానియొద్ద కేతెంచి యోదేవయానీ! నీకోరినట్లు నేను నాదాసీసహస్రముతోడ నీవు నీమగనుపురమున కేగునప్పు డరు దెంచి నీపంపు నేయుచుండెన" అనఁగా దానికి దేవయాని యిట్లు లనియె. శర్మిష్ఠా! మీయయ్యను బొగడుచు మీయయ్య యేదేని యొసంగఁగాఁ దెచ్చి జీవించువానిగుఱుండునకు నీవు దాసివిగా నుండఁ దగునే? యని నిఘోరోర్తలతోఁ పరిహాసము జేసిన శర్మిష్ఠ యందులకు వగవక యెట్లయినను దానవులకు నుభయు నొడఁగూడ మనస్సున నెంచి యామె లునే తలంచి దాస్యము నంగీకరించె. అంత దేవయాని పరమానందభరి తయై తండ్రిసామర్థ్యమునకు వింత నంది వృషపర్వునగరప్రవేశము గావించి శర్మిష్ఠచే బసులు గొనుచుండె.

యయాతి దేవయానిం బెండ్లియాడుట

అంత నొక్కనాడు దేవయాని శర్తిష్ఠును దానిదాసీసహస్రముతో మఱివేపురు నేవకురాండ్రు గొని ముందువిహరించినవనంబునకుఁ జని విలాసంబునఁ దనకు శర్తిష్ఠయు నారెండువేల పరిచారికాజనులును నూడిగంబు సేయుచుండ నొక్కచో సుఖాసీనయై యుండె. అప్పు డా వనమునకు వేటనిమిత్తమై యయాతిభూపాలుం డరుదెంచి నలుదెసల మృగంబుల వేటాడుచు బహు దూరము నడిచివచ్చుటంజేసి డప్పిఁగొని సలిలాశయముచు వెదకుచు దేవయాని దాసీద్విసహస్రంబుతో సుఖా సీనయై యుండునరోవరతీరంబున కరుదెంచి యందు నొడ్డోలగంబున విలాసపడుటై యున్న దేవయానీశర్తిష్ఠులం గాంచి మీ రిరువు రే వారు? మీ రేవంశమున జనించితిరి? మీ పేళ్లేవ్వి? యని యడుగఁగా దేవయాని యిట్లనియె. నరపాలా! నేమ దానవాచాన్యం డగుశుక్రుని కూతురను. దేవయాని యను పేరిదాన. ఇది దానవాధిపతి వృష పర్వుకూతురు. శర్తిష్ఠ యని పేర్కొనఁబడి యీద్విసహస్రదాసీజనం బుతో నా కూడిగఘ్న గత్తెయై యున్నయది. అని చెప్పఁగా యయాతి దానవరాజుకూతురు నీ కెట్లు దాసి యయ్యె నని యడుగఁగా దేవ యాని యయాతి కిట్లనియె. కర్మవశంగతులై మానవులు వైవనిర్దిష్ట కార్యములను జేయుచుందురు. దీని నడుగ నేల? ని న్నొక్కటి యడి గెద. నీరూపమును వేషమును జూడ నీవు రాజుగాఁ దలంపఁబడి యెదవు. నీవచనసౌష్ఠవము, బ్రాహ్మణత్వమును దోపించుచున్నది. నీ వెవ్వఁడవు? నీకులగోత్రము తెవ్వి? ఏనిమిత్తమున నివ్వనమునఁ గ్రుష్టురుచున్నవాడవు? తెలియఁజెప్పవే! యని యడుగ దేవయానికి యయాతి మహారా జిట్టులనియె. నేను రాజన్యుడను. నహుషుని కుమారుండను. యయాతి యని నన్ను జేర్కొందురు. బ్రహ్మచారిని యయ్యాశ్రమసమయమున వేదాధ్యయనము సాంగంబుగ నొనర్చితిని. వేటకై వచ్చి యీయరణ్యంబునఁ దిరుగుచు బడలి నీరువట్టు గలిగి జలాశయంబును వెదకుచు నిచ్చోటి కేతెంచితి. పోయివచ్చెద” అని చెప్పఁగా యయాతికి దేవయాని వెండియు నిట్లనియె. భూమిపాలా! ము న్నొకనాడు నే నొక నూతఁబడియుండ నీవు నీదక్షిణకరంబున

నావామపాణిగ్రహణం బొనర్చి నన్ను నూలినుండి యుద్ధరించితివికాదే? ఆకారణంబున నీవు నన్ను బెండ్లాడి యీదివ్యసహస్రదాసీజనంబులును, దానవరాజపుత్రిక యగు శర్తిష్ఠతో నాకుఁ బరిచర్యలు నేయుచుండ నన్నేలికొనుము. నీపాణిం గ్రహించిన నా కిత్తుల నంటఁ జనదు. నాటంగోలె నేను నిన్ను మగనిఁగా భావించియున్నదాన. అని విలాసంపుఁ బల్కుల యయాత్రికి మనోవేదనను గల్గింపఁగా నా రాజు, బ్రాహ్మణపుత్రిక యగు దేవయాని కిట్లనియె. లోకమున మనుష్యులందఱును సమానులే. అయినను వర్ణభేదమును నాచారభేదమును గలిగి యుండుటంజేసి భూసురుఁ డెల్ల వారికంటె నుత్తములు. అట్టి విప్రభామినులను త్కత్రియులు పెండ్లాడుదురే? త్కత్రియాంగనలను విప్రులు పెండ్లాడుట నే నెఱుంగుదు. భర్తవిరుద్ధమైన వర్ణసంకరమునకు నే నెట్లాడి గట్టుదు. అందును నే భూపాలుం డగుత్కత్రియుండను. సర్వవర్ణాశ్రమంబులు సంకరంబు గావుండ రక్షించుచున్న నే నీ యభర్తమున కొడంబడితి నేని జగత్ప్రవృత్తి విపరీతం బగు. పెండియుం బ్రాహ్మణుండతిగనేని, హ్రూర విషసర్పమునకంటెను, నలుదెసల నాలుకల సాచిమండు చున్నదనదహంబునకంటెను, మిక్కిలి హ్రూరతను జూపును. ఎట్లంటిని హ్రూరసర్పము గాని, దవానలంబు గాని చిక్కునడియున్న యొక్కనిం జంపు. బ్రాహ్మణుండు హ్రూరతఁ జూపుచో సర్వమును నశింపఁజేయును. కావున నాకు విప్రులనఁ గడుభీతి. నిన్ను విప్రుండగు నీతండ్రి యను మఱింపక యియ్య సవచో నేను నన్ను బెండ్లాడ నేర. ఇంతటితో నాసమాచారమును బోసివ్వు. అనగా దేవయాని యయాత్రిని వదలక యాతనితో మఱియు నట్లునియె. రాజులు భూసురాంగనలఁ బెండ్లాడిన మాత్రమున వర్ణసంకరమగు నని తలంపఁబడు. పూర్వకాలమున భార్గవుం డగు పరశురాముండు రాజుల నెల్ల నేటికి యిరువదియొక్కమారులు వధింపఁగా త్కత్రియాంగనలయందను విప్రులు గాచే త్కత్రియనంశముల నుద్ధరించిరి. మఱియు లోపాముద్ర మున్నగు ననేక త్కత్రియాంగనలకు లోకొత్తరులగు నిప్రశ్రేష్టులు పుష్కలమున్నవారు. ఇంత చెప్పనేల? విద్యపంపునను, తపము యొక్క యాధిక్యకతను, నియమాత్మక యంబు చేతను నిప్ర రాజులని. నీతండ్రి శతనుఖ

ములం గావించి యింద్రపదవినిఁ జేకొన్న మహనీయుఁడు. మఱియును దానవాచార్యుండగు నాతండ్రి యనుమతించి దీనివలన ధర్మవిరోధంబు లేదనునేని నన్నుఁ బెండ్లాడుమని చెప్పి వెంటనే పరిచారిక నొక్కదానిం బిలిచి తండ్రిం దోడ్కొని రా దానిం బుత్తెంచె. అంత భృగునందసుండు తనప్రియనందనకుఁ బ్రియ మొనరింప నెంచి దివ్యమగు బ్రహ్మతేజస్సున నాచనమును వెలిగించుచు, మిక్కిలి సంతోషముతోఁ గూతునొడ్డ కేతెంచెను. అప్పుడు తపస్సువెంపుచేత బ్రహ్మ కెనయైన యాశుక్రాచార్యుం జూచి యయాతి లేచి నిలుచుండి సాష్టాంగ దండప్రణామం బాచరించెను. పదంపడి దేవయానియు, దానీసహస్రయుత యగు శర్మిష్ఠయు నందఱును లేచి మిక్కిలి భక్తితోఁ గ్రమంబున నమస్కరించిరి. అంత దేవయాని తండ్రి కిట్లనియె. ఓపరమమూర్తి! వినుము. ఇయ్యయాతి మున్ను నేను నూతిలోఁ బడియుండ నాదక్షిణ పాణిని గ్రహించి యుద్ధరించియుండె. అట్లొకప్పుఁ డొకనిచే గృహీత నైన నే నింకొకనిని బరిణయవిషయమున నెట్లు గ్రహింతు? కావున నాకు నీజన్మంబునఁ బతి యయాతియ. ఇతండును నీ వనుమతింప నన్నుఁ బెండ్లాడెద ననెను. ఇందు ధర్మవిరోధంబు లేకుండ సమర్థింపవలయు. అని చెప్పగా శుక్రుండు యయాతితో నిట్లనియె. “భూమి పాలా! ఈనాకూతుం దేవయానిని నీకు వివాహము నిమిత్తమై యొసంగెద. వివాహముఁజేసికొనుము. ఇరువురును సుఖ ముండుండు. ఇంద్రపక్షమదోషంబులేదు. అట్లు నీకు వర మొసంగితి” అని చెప్పి శర్మిష్ఠంజూపి యిక్కన్య వృషపర్వుకూతురు. దీనిని నన్న పానవస్త్రాదులచే సత్కరింపుము. దీనియందు శయనసుఖోపభోగములను ద్యజింపుము. ఇది నాయాజ్ఞ యనఁగా యయాతి దానిని దలం గాల్చి శుక్రాచార్యునకుఁ బ్రదక్షిణనమస్కారంబు లొనర్చి విధ్యుక్తప్రకారంబున నొక్కసుముహూర్తంబున దేవయానిం బెండ్లాడి మామయగు దానవాచార్యునివలన విశేషధనముల సరణంబుగాఁ గొని యింక ననేకవిధంబుల దానవులు తన్ను బహూకరింప దేవయానిని, రెండువేలదానీజనంబులతో సున్న శర్మిష్ఠును దోడ్కొని నిజపురంబునకు సరిగి యం దొక హర్ష్యంబున దేవయాని నుంచి, యాదేవియనుమతంబున సశోకవనసమీపంబున నొ

క్కునూతనగృహము నేర్పఱచి కన్యకాద్విసహస్రంబుతో శర్తిష్ఠునందు నిచి, దేవయానియందు సుఖోపభోగపరుండై యనేకసంవత్సరములు విహరించుచుండె. అంత దేవయానికి యదుతుర్వసు లనుపుత్రులు జనించిరి.

— యయాతి శర్తిష్ఠకుఁ బుత్రులదానంబు చేయుట —

ఇవిద్విధంబున యయాతి రాజ్యమును భర్తమార్గంబున నేలుచుండఁగా వేయిసంవత్సరంబులు గతించె. అప్పుడొక్కనాఁడు శర్తిష్ఠుతనకు ఋతుకాలము కాఁగా మనస్సున నిట్లు వితర్కించె. ఇంతకాలమైనను నాకు భర్త లేఁడు. నాఋతుకాల మిట్లడనింగొనిన వెన్నెల యగుచున్నది. దేవయాని సంతానవంతురాలయినది. నే నేమి చేయుదాన? నని కొంత మనస్సునఁ జింతించి దేవయాని యయాతిభూపాలుని వరించి నట్లు నేనును వరించెద నని తీర్మానించుకొని యొక్కనాఁడు యయాతి శర్తిష్ఠుయందు నశోకవనసమీపమున నేకాంతమున సంచరించుచుండ నామహిపాలుని సమీపించి నమస్కరించి యిట్లనియె. భూపాలా! నీయింటనుండువారోమలుల నన్యులెవరును గన్నెత్తిచూడ సాధ్యము కాదు. ఇంతేగాక నేమినిన్ననాల్గియశోకవనసమీపమున నాకు నిర్దిష్టమైన గృహంబున నెట్లు వర్తించుచుండునదియు నీ వెఱుంగనిది కానేరదు. నాయేలికసానికి నీవు భర్తవైననాఁడే దానిదాసి నగు నాకును భర్త వైతివి. ఇది యధర్మంబు కానేరదు. ఈయన నాకప్పు ఋతుకాలము వచ్చు గాక నన్ననుగ్రహించి నాతో సంగమింపుము. ఆలును, దాసియును, సుతుఁడును నొక్కరూగు కాదే యని తన్నుఁబరిగ్రహింప వేఁడికొనెను. అంత నయ్యయాతి యాహ్వాపపద్యపుట్టిక ట్లనియె. కోమలీ! ముందు యయాతినుండు నేఁబరిగ్రహించి వెండ్లాడినదివదల గోర్రండు నిన్నుఁ గన్యకాసహస్రంబుతో నాడేవింబోటి నేలెనట్లును, నీకు శయనము దప్ప రుచిరాన్నపానములను, వివిధాభరణాదుల నింపుసొంపార నొసంగునట్లును నియమించియుండె. ఆనియమమున కే సమ్మతించి యట్లు నిన్నినాల్గి గడపితి. నాప్రజల నసత్యమార్గమునఁ బ్రవర్తింపనీయక శాసించు నేసీవిషయమున నసత్యమున కెట్లొడంబడుదు. అని చెప్పఁగా యయాతికి శర్తిష్ఠ యిట్లనియె. రాజేంద్రా! వినుము. పరహాసంపుటేభల యందుగను, బంబుబడఁచోపు పిస్త్రునఁ గాచఁబడిన నమయమనను,

సర్వధనవివాశకాలమునను, బ్రాణసంకటసమయమునను, వధూజన సంగమునను బొంకుట చనును. ఈయేనింటియం దసత్యదోషము వాటిల్లదు. ఇట్లు ఋషివచనప్రమాణము గలదు. నీవు వివాహకాలమునం దీసమయమున కొండంబడితివి. కాన నా కిప్పుడు ఋతుకాలోచితమును బ్రసాదించిన నిన్ను దోషం బంట నేరదు. ఇగువు రొక్కప్రయోజనమునే యవేక్షించి వాడు లాడుచుండ నొకపక్షమునే యవలంబించుట పాతకంబు గాదే? నేనును నాయేలికసానియు నిరువుర మొకసమయముననే నిన్ను వరింప నెట్లో యేలికసానిని వరించితివి. అటు లగుటంజేసి నేనును నీయధీసురాల నైతిని. అట్లగుట నను బరిగ్రహింపుము. నీవలన సంతానమును బడయుట కువ్విట్లూరుచున్నదాన. నాకోర్కిని నెఱవేర్పుము” అని యాచింప యయాతికి యాచకులయూహితము లొసంగుట ప్రతము గాన శర్తిష్ఠవేడికోలును నిరాకరింపడగ దని నిశ్చయించి వృషపర్వుసుతను గారవించి ఋతుకాలోచితమును బ్రసాదించ నద్దానవరాజసుత క్రమంబున గర్భమును ధరించి ద్రుహ్యుడు, ననుడు, పూరుడు నను మువ్వురు పుత్రులం గనెను.

అంత నొక్కనాడు శర్తిష్ఠ కొడుకులం గనుటం దెలిసి దేవయాని దానిని సమీపించి యిట్లనియె. లతాంగీ! నీ వత్యుత్తమశీల వనియు, వినయపరురాల వనియు, గొప్పవంశమునం బుట్టినదాన వనియు, నిర్వికారవ్యాపారముతో బాలగా నున్నదాన వనియు విని యుంటిసి. ఇప్పు డీ సుతుల నెట్లు గంటివి? అనగా శర్తిష్ఠ లజ్జావనతవదనయై దేవయాని కిట్లనియె. దేవీ! ఒక్కమహాముని నిఖిలవేదవేదాంగపారంగతుడు వచ్చి ఋతుమతినై యున్న నన్నుం జూచి నాకుం బుత్రోత్పత్తి బ్రసాదించె. అనగా విని దానిని గొంత మేలమాడి యమ్మనికుల నామము లేయ్యవి? ఆఋషి యెవండు? అని యడుగఁగఁ దనదివ్యతపస్సునఁ బొందిన తేజస్సుచే వెల్లుచుండిన యమ్మహాసీయుం జూచి పేరును గోత్రమును నడపగ నేరక నే నూరకుంటి ననగా నిది సత్యమేని నీయెడ నాకుం గోపము లేదని నిజాంతఃపురమున కేగెను.

అంత నొక్కనాడు దాసీజనంబులతో శర్తిష్ఠ యున్నవనంబునకు దేవయాని యయాతితో విలాసంబుగా విహారమున కేగెను.

అప్పు డంవొక్కచో ముద్దులుగులునుచు నాడుచున్న శర్మిష్ఠబిడ్డల యొక్క రూపరేఖానిలాసంబు లన్నిటిని యయాతినిగా గుర్తించి యయాతితో 'భూపాలా! వీ రెవనిపుత్రులు? ఉనికి వర్తనంబులచే నినుజోలి యున్నారు.' అని యడుగ యయాతి దాని కదత్తోత్తరుండయ్యె. పదం పడి దేవయాని యామువృరుబాలకులం జూచి మీ రెవ్వరిపుత్రులు? సత్యమాఁడు డనఁగా వారు మాయయ్య యారా జని యయాతిం జూపి వెంటనే యయాతిం గొంగిలింపఁ బోఁగా సప్త డయ్యయాతి వారినిఁ జెంగటఁజేర్పకుండుట నంతట వా రేడ్చుచుఁ దల్లి యగు శర్మిష్ఠ పాలి కరిగిరి. అంత దేవయాని వీరు శర్మిష్ఠయందు సత్యముగ యయాతి కం జనుంచినవారే యని నిశ్చయించి శర్మిష్ఠతో నిట్లనియె. 'రాక్షసీ! సీస్వభావశుంఠు. వెలిపుచ్చితిగాదే? నాను దాసురాలవై నా కంత మాత్ర మెటుకడదనీయక నాచంతయేని వెఱవక యిక్కార్యం బెట్లొనర్చి తిని? నాకే యపాయంబు తెచ్చితివి గదే?' యని నిందించుచును శర్మిష్ఠ దేవయానికి జంకక యిట్లుత్తర మిచ్చెను. నేను ధర్మమునను వెలిగొ నర్తిల్లనుండుట నీకు వెఱవనైతి. ఈరాజును నీవు వరించినప్పుడే నేనును వరించితిని. నీవు నాకంటె వయస్సునఁ బెద్ద దానవు. భూసురాంగనవు. కాపునఁ బూజ్యురాలవు. నీకు బతియైన యీమహాసేనుండు నాకుం బూజనీయుండే యగును. అంతియగాక ధర్మపాలనంబు చేతను, నియమాద్యనుష్ఠానంబులచేతను, సీసూజ్యండు రాజు యే యగును. ఋషివలనఁ బుత్రులం బడసితి నని నీతో నేను మున్ను చెప్పియుంటిగాదే? ఈతండు నన్ను బొంపడు తగదే? ఇందు నాదోష మేది? అనుగాఁ బూనెఱుంగకుండ సయ్యయాతి శర్మిష్ఠులను లబ్ధసంతానుం డగు నుటింగి దేవయాని యయాతిం జూచి ముతయై యిట్లనియె. "రాజా! నీవేల నా కిట్లనియం బొనర్చితివి? కావుననే నీక నీయొద్ద నుండనేర" నని పలికి రా జెంత నవారింపినను నిలువక తండ్రి యగు శుక్రపాలికిం జని తనకన్నీట సమ్మనిపాదంబు లక్కాంత గడి గెను. అయ్యయాతియు దానిని సమాధానపఱచుచుఁ దోడన చని మామను గని నమస్కరించియున్న సద్దేవి తండ్రితో నిట్లనియె. 'తండ్రి! ఈరాజు ధర్మమును గీడ్పఱచె. ఈతం దాసురంబున నా

సురయైన శర్మిష్ఠయందుఁ బ్రవేశించి దానికనురక్తుండు కాఁగా నయ్యది మువ్వరు కొడుకులం గనెను. నాయం దితని కిరువురు పుట్టిరి. ధర్మమును చెల్లిన వర్తించువాఁ డని ఖ్యాతిం జెందియు, నీతండు ధర్మవిరోధంబొనర్చి నా కవమానంబు గలిగించె' నని చెప్పఁగా శుక్రుండు యయాతి కిట్లనియె. 'నీవు నావచనమును బాలించెద నని చెప్పి నాకధీనుండవై యుండియు, ధర్మజ్ఞుండ వయ్యను, యశావనగర్వంబున గామాంధుండవై యధర్మమాచరించితివి. కావున నచిరంబున నిన్ను ముదిమి యాక్రమించుగాఁక!' యని శపించె. అప్పుడు యయాతి శుక్రునితో, 'దేవా! ఋతుకాలమున నుండి సంగమయోగ్యురాలైన వనిత సంతానార్థము సంగమమును వేఁడినచో దాని నిరాకరింపఁ దగదనియు, నిరాకరింప భ్రూణహత్యాపాతకము వాటిల్లు ననియుఁ బెద్దలు నెప్పుదురు. అక్కతమున శర్మిష్ఠం బొందితినిగాని కాముకుండనై దోషంబుఁ జేయలేదు. నీపుత్రికయగు నిద్దేవయానియందు విషయోపభోగతృప్తుండను గాను. ముదిమి నిప్పుడే వహింప నోప నాయెడం గరుఁశించి ముదిమి నన్నిప్పుడే యాక్రమింపక యుండ నన్ను ననుగ్రహింపుము.' అని వేడఁగా నాదానవాచార్యుండు యయాతితో 'నామాట యన్యతంబు కానేరదు. నీ వింకను యశావనవంతుండవై యుండవలయు నని గోరుదేని నీముదిమి మఱియొకప్రాయంపు వాని కిచ్చి వానిప్రాయమును నీపై వ్యాపించునట్లునుగ్రహించెద. నీముదిమిని గొనువాఁ డెవఁడో వాని నియమించి నన్నుఁ దలంపుము. అప్పుడ వాడు నీముదిమిని వహించుటకును, వానిప్రాయము నిన్నావహించుటకును సుపాయ మేర్పఱచెద' ననెను. అంత యయాతి, శుక్రునితో నిట్లనెను. 'అయ్యా! నాముదిమిని గైకొను మని నే నింకొకరిని వేడఁబోను. నాసుతులలో నెవ్వరైనను దీనిం దాల్పవలయును. అట్లు తాల్చిన వాడే నాయనంతరము రాజ్యాద్భుంధై వంశకరుం డగునట్లు వరము నిమ్ము' అని ప్రార్థింపఁగా శుక్రుం డగునుగాక యనియె.

— యయాతి యదుప్రభృతులకు శాపం బిచ్చుట —

అంత యయాతికి శుక్రుశాపంబున ముదిమి యావహింపఁగా, దల వడఁకఁజూచ్చె. ఇంద్రియములపటుత్వము తప్పినది. అంగములు నడ

లెను. చర్మము ముడతలువడినది. వెంట్రుకలు నెటిసినవి. ఉబ్బసరోగము శ్వాసకోశ మాక్రమించినది. తలయేరును బొడిదగ్గును దలకొనెను. అంత యయాతిజ్యేష్ఠుడైన యదువును బిలిచి నాకు శుక్రశాపంబున సకాలమున నీమునిమి సంభవించె. నాకు విషయోపభోగములయం దింకను దృష్టి కలుగదు. ప్రాయము నన్నిప్పుడ వదలుటకు సహింపనోప. కావున నీప్రాయమును నాకొసంగి నాముదిమిని నీవు కొంతకాలము భరింపుము. ఇట్టివు నాముదిమిని వేయియేండ్లు భరింపుము. పిదప నీప్రాయమును నీకొసంగి నాముదిమిని నే జేకొనియెద ననిన తండ్రికి యదు విట్లనియె. మునిమిగలన ననేకదోషములు కలుగును. శరీర దుర్బల మగును. ఇష్టమైనవిషయోపభోగములు సుభవింతుటకు వలను గాదు. ముసలివాఁ డేకార్యములను స్వతంత్రించి చేయఁజాలఁడు. వానిని సేవకులును సయస్సున నుండువారును లక్ష్యము నేయదు. కావున నీమునిమిని నేను జేకొననేరను. అసలగా యయాతి యదువున కలిగి, యోరీ! నీవు నాకుఁ బుత్రుండవై నాయం దనాదరణమును బ్రాపితివి. నామాటఁ దిరస్కరించితివి. కావున నీవును నీసంతతివారును రాజులుగా నుండ సనర్హులని శపించెను. పిదప రెండవకుమారుం డగు తుర్వసునిం బిలిచి యదువు నకుఁ చెప్పినట్లు చెప్పిన వాఁడు ముదిమి సురూపమును బుద్ధిని నడఁచుననియు, విషయసుఖంబుల సమభవింప నీయదనియు, కావున దానిఁ గ్రహింప సమగ్రా యయాతి వానికం గొప్పించి, వానిని సంతానహీనునిఁ గాను వాఁడు సదాచారవిహీనులై భర్తాధర్మవివేకహూన్యులైన సంకీర్ణవర్ణరక్షకులకు రాజగునట్లుగాను శపించె. పిదప శల్బు ముమాచలలోఁ బెద్ద యగు స్రుహస్వనిం బిలిచి పూర్వపుపాఠిలోఁ చెప్పినట్లు నెప్పుఁగా వాఁడు ముసలివాఁ డనుఁగులనెక్కలేదు. గుడ్డుపుస్వాదుల నొసర్పలేడనె. సుందరాంగనలతో నిష్టవిహారంబులు నలువలేడు. తుదకు దంతములన్నియు నూడునుగాక. వానిమాటలనునై తము ప్రాయంపువాడు వెక్కిరించుచుండును. అని ముదిమిని పైకొన నొల్ల ననగా వానిని గజరథ తురగారోహణంబులకు యోగ్యముగాక రెల్లప్పు డోడలచే దాటఁబడు ప్రదేశముల కధీశ్వరిం డగునట్లు శపించె. అంత నాలసవాఁ డగుననువుం బిలిచి తొల్లంటిపుత్రులతో నన్న వానిని చెలువఁగా వాఁ డిట్లనియె.

ముసలివాఁడు నిష్ఠలేక పసిబాలురచందమున నాహారాదులయందు నియతి లేక, మలమూత్రవిసర్జనములయందు విధ్యుక్తశౌచములఁ గావింపక, శాస్త్రవిహితకర్తముల ననుష్ఠింప లేక పోవును. మఱియు జరయును, రోగమును దైవవశమున నయ్యెనేని దాని నెవరైన ననుభవించుదు. కాని, తెలిసితెలిసి యారెంటి నెట్టిపిచ్చివాఁడైనను జేకొనునే? కావున నీముదిమిని నే నొల్ల ననఁగా యయాతి వాని కెంతయుం గోపించి, యోరి! నీవు ముసలితనమును రోగములను దూషించితివి. మఱియుం దండ్రీనగు నాకుపచరించునిమిత్తముననైనను గొంతకాలము దాని గ్రహింప నని చెప్పితివిగాన నీ సంతతివారెవరును ముసలితనమువచ్చువఱకు జీవించియుండక ప్రాయంపువయస్సుననే చచ్చుదు. మఱియును నీవు విధ్యుక్తశౌతస్తార్తకర్తపరిత్యాగివి కాఁగలవని శపించె. మఱియందఱలోఁ బిన్నవాఁడును, శర్మిష్ఠకొడుకును నైన పూరువుం బిలిచి, వత్సా! నాముదిమిని నీవుగొని నీప్రాయంపు వయస్సు నా కొసంగెదవే, యని వేడఁగా నాపూరుండు తండ్రీమాటకు మారాడక తండ్రీయిచ్చ మెయి వర్తిల్లెద నని, వాగ్దానము నేసెను. అంత యయాతి పుత్రులలోఁ గొండికయయ్యు నీపూరుండు సద్గుణరాశి యని నుతించి పూరునకు ముదిమి నొసంగి, వానిప్రాయమును దాఁ గొని యధిగతయశావసుండై ధర్మమార్గములఁ బ్రజల నేలుచు, విశ్వాచియను నస్పృశం దవిలి గృహారామక్షేత్రములయందు నందనాది రమణీయస్థలములయందును దానితో విషయోపభోగముల నందుచుఁ బరమానందమున సహస్రవర్షములు పూర్తియగువఱకుఁ బాదలు చుండె. అంత యయాతి జరాభారపీడితుఁ డైనపూరుం బిలిచి వానిజవ్వనంబు వానికి మఱల నొసంగి, తనయాజ్ఞానువర్తనులైన భూలోకమునందలి బ్రాహ్మణులను, క్షత్రియులను, నితరములగు వర్ణముల వారినిరావించి మంత్రిపురోహితసామంతానంతపౌరజనసమక్షంబున సకలభూరాజ్యమునకుఁ బూరు నభిషిక్తుం జేసినఁబ్రకృతిజనంబు లారాజున కిట్లునిరి. ధర్మజ్ఞా! వినుము. నీ వొనర్చినకార్య మవిచార మని మేము చెప్పుటకు సాహసింపలేము. నీజ్యేష్ఠపుత్రుండు మిక్కిలివిద్యాసంపన్నుండు విశేషించి సామర్థ్యమువెంపునఁ గీర్తి జెందినవాఁడు. రాజ్యకార్యదురంధరుడు, మఱియు శుక్రాచార్యునిమనుషుడు. ఇట్టిలోకోత్తరుండైన

జ్యేష్ఠుని వదలి భువనేశ్వరత్వమునకు శూద్రజాతివనితకుఁబుట్టిన పుత్రుని బూన్పడగునా? అనిన వారల కయ్యయాతి యిట్లనియె. జ్యేష్ఠపుత్రుండైనను నేఁజెప్పినదానిఁ జేయ నొల్లక నన్నుఁ దిరస్కరించెను. కుమారుండు తలదండ్రుల కవిధేయుం డగునేని, వారల లత్యముచేయఁడేని వాఁడు కుమారుం డనబడఁడు. పితృధనముల కర్హుఁడు కానేరఁడు. పూరుండు పిన్నయయ్యును వాఁడు గుణశ్రేష్ఠుండు, వాఁడు సుపుత్రుఁడు, నాకోరినదానిందీర్చి నేర్పరితనముం జూపినవాఁ డగుటచే భువనభారము నోపికతోఁ దాల్చు నని హానికి నాయనంతరము భూపాలనాధికార మొసంగితి. మఱియును నాముదిమిని దాల్చిన పుత్రుండు నాయనంతరము రాజ్యమున కర్హుండును, వంశకర్తయు నగు నని తొల్లి శుక్రుండు నాకు వరము నొసంగి యుండుట నీకార్యమునకు శుక్రానుమతి గలదు. అని యయాతి పామరజనంబుల నొడంబఱచె.

యయాతి పూరుని రాజుఁజేసి వనమునకుఁ దపం బొనర్ప నేగి స్వర్గంబునకు జనుట

అంత నయ్యయాతి శర్మిష్ఠసుతుండైన పూరువుం బిలిచి కుమారా! నీప్రాయము నీసహస్రవర్షములుం దాల్చి విషయోపభోగములఁ దనివితీర ననుభవించితి. కాముకులకామము హవిస్సులచే నగ్ని చల్లార కుండునట్లు అనుభవించుచుండినచోఁ దనివి గలుగనేరదు. మనుష్యునకు శరీరము కాలవశంబున ముదిమిఁ జెందినను విషయలంపటత్వము ముదిమిఁ జెందనేరదు. భూలోకమున నున్నవస్తువుల నన్నింటిని గలవాఁడైననువానికిఁ దృప్తి గలుగనేరదు. అని చెప్పి ప్రాజ్ఞుండగుటచే మఱియుఁ దనపుత్రునితో “కుమారా వైరాగ్యమును బొంది త్రికరణశుద్ధిగా సర్వభూతముల కెగ్గొనరింపక, యితరులను బెసరింపక, యొకరివలనఁ దానును భీతిల్లక, దేనిం గోరక, యెవనితోడనువాదులాడి కలహింపక సముండై, విషయవాంఛలను నీచము లని భావించి, మనస్సు విడివడి, సారథిలేని గుఱ్ఱములమాడ్కిఁ జనకుండ, యోగముచే నిలిపి వరబ్రహ్మసక్తి సుండవలయు. కావున నేను విషయానుభవంబుల విరక్తుడనైతి. నిన్నుఖిలభూభారధురంధరుం జేసితి. యదుప్రభృతులనుబ్రాంతదేశములకుఁ బ్రభువులఁగా నొనర్చెద. నేను వేదవేదాంగపారగు లగు

విప్రులతోడం దపోవనంబునకుం జని యందుం గండమాలఫలముల భక్షించుచు, వనములందు లభించుఫలములచే హవ్యకవ్యంబుల నగ్ని మూలమున దేవతలను, బితరులను దనువుచు వానప్రస్థాశ్రమవిధానమును దప్పక, * శిలోంఛవృత్తులచే నతిథి కిడఁగా మిగిలిన యన్నముం దినుచు నియమపరుండనై యరిషడ్వర్గంబుల గెలిచి వేయియేండ్లు తటస్సుఁ జేసి సర్వసంగములను వదలి శీతోష్ణాదిద్వంద్వముల కోర్చి యహంకారాదులను వదలి మృగాదులతోఁ జరించుచుండెద. నీవు నాకు నాముదిమి నొసంగుము. నీజవ్వనంబును జేకొనుము. ధర్మమార్గ మతిక్రమింపక రాజ్యము నేలుము. వంశకర్త వగుము.” అని పూరుని గంగాయము నామధ్యప్రదేశమున కధిపతిగఁ జేసి తక్కినకుమారులను బ్రాంతదేశములపాలకులగఁ జేసి, తీవ్రమైనతపం బొనర్చి, స్వర్గమున దేవర్సిగణ పూజితుండై బ్రహ్మలోకమునను ననేకసంవత్సరము లుండి యందు బ్రహ్మర్సిగణపూజితుండై యం దనేక కల్పములుండి మఱల నింద్రలోకమునకు వచ్చి పిదప స్వర్గభ్రష్టుండై భూమిం బొందక యంతరిక్షమున నుండి యష్టక, వసుమ, తృతద్దన, శిబులతోడ మఱల స్వర్గలోకమును బ్రాపించె నని చెప్పఁగా జనమేజయుండు వైశంపాయనున కిట్లనియె. మునీంద్రా! ఆయయాతి యేతపోమహిమంబునం జేసి క్రవ్వుట నాకలోకము నేరెను? ఏహేతువున నాతనికి నాకలోకభ్రష్టత్వము కలిగె? ఏపుణ్యకార్యముచే నాతనికి స్వర్గము మఱల లభించినది? ఆమహనీయుండు కురువంశమున కభివృద్ధికారకుండును బుణ్యాత్మకుండును గాఁదె! కావున నతని వృత్తాంతంబులను సవిస్తరముగ వివరింపు మనుటయు నామునివరం డానరవరున కిట్లనియె.

అట్లు యయాతి వనంబున కేగి సర్వసంగవిముక్తుం డయి సర్వద్వంద్వములను వీడి ముప్పదేండ్లు నిరాహారుండై, యొక్కయేడు వాయువును మాత్రము భక్షించుచు, పంచాగ్ని మధ్యమున నిల్చి యొక్కయేడు నీటిలో నేకపాదంబున నిల్చి మహాఘోరతపంబు నేసిన,

* శిల మనఁగాఁ బైరుకోతకాలమున నచ్చట నోదెల నెత్తికొని పోవుచుండఁ గ్రిందపడు వెన్నులనేటుట. ఉంఛ మనఁగా పడియుండు వెన్నుల నొక్కచోఁ జేర్చి యాశ్రమమునకుఁ బెచ్చుట.

పుణ్యాత్మం డగుటచే వానికి దేవతలు విమానమును బంపిరి. అవి మానంబు నారోహించి దేవమునులుపూజింపఁ గొన్నినాళ్లు దేవలోకంబునను, బ్రహ్మర్షులు బొగడఁ గొన్నినాళ్లు బ్రహ్మలోకంబునను సుండి మరల దేవలోకంబున కేతెంచె నని చెప్పియుంటిని. అప్పు డింద్రుడు దేవలోకమున నయ్యయాతిం బూజించి వెండియు నిట్లనియె. రాజేంద్రా! నీ కొడుకుఁ బూరుని రాజ్యాభిషిక్తుం గావించి యాసమయమున నతని కేమిబోధించితి వని యడుగ నమ్మహేంద్రున కానరేంద్రుం డిట్లనియె.

—యయాతి పూరునకు బోధించిన నీతులు —

ఎఱుక గలవారిచరితల నభ్యసించు మంటిని. సజ్జనుల సహవాసము కర్తవ్య మంటిని. ధర్మమును దెలిసికొనుచు దెలిసినదానిని మఱవక న్యాయబుద్ధితోఁ బ్రవర్తించుచుండవలయు నంటిని. మఱియు సత్కృత్యమున కొరుని వేడక ధనము నొసంగుమంటిని. సర్వభూతములకు ప్రీతిఁ జేయు మంటిని. యాచకులయాశను వ్యర్థపుచ్చవల డంటిని. సభలలో నొరులమనస్సును నొప్పింపక ప్రియమును, హితమును, బధ్యమును, సత్యమును, మధురమును, వ్యర్థముకానిదియును, మితిమీరనిదియును, ధర్మయుతమును నగు పలుకులాడు మంటిని. పరమర్థభేదములను జేయు దుష్టనులపొంత నుండవల డంటిని. సత్యక్షమార్జవశౌచములయం దప్రమత్తుండవై మెలఁగు మంటిని. దానంజేసి కామక్రోధలోభమోహమదమాత్సర్యములను లోసున్న యరిషడ్వర్గముజయించిన వాడ వయి సకలశరీరేంద్రియముల కొడయండవై వెలుపలిశత్రువులను ఊణమాత్రమున గెల్తు వంటి. మఱియు నమ్మహాత్ముడైన పూరుం డొరులకుఁ గఱపునంతటి సర్వగుణసంపన్నుండనిన విని యింద్రుండు వెండియు నయ్యయాతి కిట్లనియె. రాజేంద్రా! నీవు లక్షసంవత్సరములు పుణ్యలోకభోగైశ్వర్యముల ననుభవించుట కేమి తపం బొనర్చితివో చెప్పవేయనఁగా, యయాతి పాకశాసనునితో నిట్లనియె. మహేంద్రా! దేవ, గంధర్వ, యక్ష, దానవ, వైత్య, నర, సిద్ధ, భూసురమునిగణముఖ్యుల తపస్సులు నాయొనర్చిన కఠినతపంబునకు సరి రా వనెను. అంత దేవేంద్రుం డిది గర్వోక్తి యనియు, యయాతి మునిగణముల నధిక్షేపించె

ననియు, వానిని నొకపరిఁ బదభ్రష్టుం జేయఁగా నయ్యయాలి తన్ను మన్నింపు మని మిగులవేడి యింద్రునితో నయ్యా! నేను మనుష్యలోక మునకుఁ బోవ నోపను. అంతరిక్షంబున సత్పురుషులమధ్యంబునఁ బడు నట్లు ప్రపాదింప మనెను. అంత నయ్యింద్రుం డందులకు సమ్మతించి యో రాజా! ఇత నైనను గర్వ ముడిగి యుండుము. నీయహంకారము నిన్నింత నేనే నని చెప్పఁగా నా పుణ్యాత్ముం డైనయయాలి భూరితపో బలంబున వెలుంగుచు నంతరిక్షమును దనదివ్యవిమలదీప్తిచేఁ బ్రకాశింపఁజేయుచుఁ బడుచు సద్గణము లిది యేమి ప్రకాశము? అద్భుతావహముగ నున్న దని యనుచునుండ స్వర్గచ్యుతుండైన తన దౌహిత్రులగు నష్టకుండును, బ్రతర్దనుడును, వసుమంతుడును, నౌశీనరు డగు శిబియు ననువారు యజ్ఞము లాచరించుచున్న యాగశాల సమీపమున నంతరిక్షమునఁ బడుచుండువానిఁ దేజోమూర్తిని వారు వీక్షించి యితం డెవ్వఁ డొక్కో యని యాలోచించుచున్నంత యయాలి పుణ్యమూర్తి గనుంగొని యష్టకుం డనువాఁ డతని కిట్లనియె.

— ఆప్తకునివ్రశ్శములకు యయాలి సదుత్తరముల నొనంగుట —

అయ్యా! నీ వెవండవో గాని మహిమంబునఁ మహేంద్రునిఁ, దేజస్సున నగ్నిని నంధకారమునుఁ దొలఁగునట్లు చేయుటచే సూర్యునింబోలి యున్నాడ. నీ వంతరిక్షంబునఁ బడుచుండుటను జూచి యిది యొకమహాతేజ మేకారణంబున నిట్లథోలోకమున కేతెంచుచున్న దని విస్తయమంది వితర్కించుచు వీక్షించెదము. నీ విట్లుపడుటకుఁ గతం జేమి? దాని దెలియఁగోరి మే మిచ్చోట నున్నారము. మమ్మును మీ రెవరని నీ పడుగకున్నను, మేము సాహసించి ని న్నిట్లడిగితిమి. నీ వెవండవు? నీ వెవరికుమారుండవు? ఏహేతువున నిచ్చోటి కేతెంచెదవు? అంతయుఁ దెలియఁజెప్పుము. మనస్సుననుండు దుఃఖమును నభిమానమును వెఱపును నదలుము. సత్పురుషులకడ నుండు నీ కింద్రుండైన గీడు చేయలేడు. అగ్ని దహించునట్లును, భూమి బీజముల మొలకెత్తించునట్లును, సూర్యుడు నిజకాంతులచే జగమును బ్రకాశింపఁ జేయునట్లును, సజ్జను లభ్యాగతులను సంతానింతురు. సుఖము ననుభవిం

చుచు దానిని బోగొట్టికొనినవారు సత్పురుషుల ముఖ్యాధారమున మనుదురు. కావున నీవు సాధువుల సన్నిధానమున కేతెంచుటంజేసి చింత దొఱుగుము. అనఁగా నష్టకునకు యయాతి యిట్లునియె. నేను మున్నీలోకమున యయాతి యన నెగడితిని. నహుషునికుమారుండను పూరునితండ్రిని, భూలోకంబున బహుసంవత్సరములు నేను రాజ్యము నేలి వేయియేండ్లు తపం బాచరించి యామహిమమున నూలుయోజనముల విస్తృతియు, వేయిద్వారములతో వెలయు దేవేంద్ర పట్టణంబు నేరి, యచోట్ల వేయిసంవత్సరములు దేవతలు మన్నింపఁగా నుండి, పాకారియుద్యానవనంబై ననందనవనమున దేవాప్సరసలు నేవచేయ నచోట్ల దివ్యవర్ష సహస్రంబులు గడపి, యచోట్లనుండి బ్రహ్మలోకమున కేగి బ్రహ్మర్షులమన్నన జెంది సుఖముగా నుండి, మఱల నింద్రలోకమునకు రాఁగా నచోట్లఁ గామరూపుడనై యచ్చరలనడుమ సొంపుపెం పార విలాసవంతుడనై చరించుచుఁ బదిలక్షలసంవత్సరములుండి యొక్క నాడు నాకలో కాధిపతిచెంత నాతపంబుపెంపును సగర్వముగా నుడివి, సురమునిప్రముఖుల తపస్సును నాతపంబునకంటె దక్కువయంటిని. అందులకు మహేంద్రుండు నేను సురమునిగణంబుల నవమానించితి ననియు, నాతపస్సును గొప్పదని గర్వించితి ననియు నెంచి న న్నధోలోక మునంబడున ట్లొనర్చెను. అట్లు ఊణపుణ్యుండనై మరల మర్త్యలోక మున నింద్రానుమతి నొక దేవదూత త్రిమాత్రస్వరంబున ముష్టాలు లభో లోకమునకుఁ బొమ్మన నిట్లు పడుచుండు సన్ను “అయ్యో? యయాతి పుణ్యము ఊణించి యధోలోకమున కేగుచున్నాడని సుర లెల్ల రనఁగా వారి యనుగ్రహంబునను, సురపతి నా కొసంగిన పరమాహాత్మ్యంబునను, సజ్జనసన్నిధానమునను, మియాగశాలం జేరితిని. మికంటె నేను వయస్సున బెద్దవాడ నగుటంజేసి మికు నేను వందనముల నాచరింపను. విద్యచేతఁగాని, తపస్సుచేతఁగాని, వయస్సుచేతఁగాని, యెవఁడు వృద్ధుండో వాడే నమస్కారమునకుఁ దగినవాడు. అది యట్లుండుఁగాక! సత్పురుషునిసన్నిధానము గలుగుటంజేసి పుణ్యలోకములను బాసిన వగనుమాని యుండెద. సత్పురుషు లెల్ల వేళలయందుఁ బుణ్యానుష్ఠానమును జేయు చుందురు. దురాత్ములు పుణ్యకర్తముల నధగిరించి నరకావాసమును

గలిగించు పాపకర్తముల నెల్ల సహంకారమునఁగాదె యొనర్చి భ్రష్టు లగుదురు. ఎంతకాలముగనో సంపాదించినపుణ్యఫలమును నే సహంకరించి గదా నశింపఁజేసికొంటిని కావునఁ బ్రాజ్ఞుండు తన మేలుగోరి సర్వ శాస్త్రముల నభ్యసించి వినయముతోఁ గూడికొని భగవదర్పణముగా ననేకయజ్ఞముల నొనర్చి తపస్సుపెంపునఁ బుణ్యలోకముల కేగి యభిమానమును, గామమును, క్రోధమును, మోహమును వదలి సుఖించును. కర్తవశంబునఁ బ్రాణులకు సుఖదుఃఖములు గలుగుచుండును. వానిని నాత్మశక్తిచే నిరాకరింప నలవి గాదు. ప్రపంచములో నుండు చరాచర వస్తుజాలము లన్నియుఁ దమతమ కర్తవశంబునఁగాదే యాయారీతుల గోచర మగుచున్నవి ద్వంద్వములలోఁ జేరిన సుఖదుఃఖము లనిత్యములు గావె? కావున వగచికాని, వగవకకాని యెద్దానిని సాధింపలేము. అని నిశ్చయించి నిండుమనస్సుతోఁ గర్తము ననుభవించుచున్నా ననుటయు, నష్టకుండు మఱియు నయ్యయాలి కిట్లనియె.

రాజేంద్రా! పుట్టుకచే నెవ్వం డధికుఁడో వాఁడు పూజ్యుండు కానేరఁడు విద్యచేతను దపంబుపెంపుచేతను నధికుండే పూజ్యుండు. అది యట్లుండనిష్టు. నాకంబున రమణీయంబైన నందనవనమునందుఁ గామరూపివై యనేకసుఖములనొందితి నని వక్కాణించితి గాదే? అట్టిపుణ్యస్థల మెట్లు వదలితివి? నీపుణ్య మెట్లు నశించెను? పుణ్యలోకావాసులకును బుణ్యములు నశించునే? అట్టివా రెచ్చోటి కేగెదరు? వివరించి సవిస్తరముగఁ జెప్పు మనఁగా నష్టకునకు యయాలి యిట్లనియె. ఈలోకమున ద్రవ్యమును బోఁగొట్టికొనినవానిని, బంధుమిత్రాదులు వదలిపోవు నట్లు నాకంబునఁ బుణ్యము నశింపఁగనే దేవతలందఱును వానిని వదలి పోవుదురు. కానఁ బుణ్యము నశించినంతట నచ్చో వసింప నలవి కానేరదు. గొప్పపారిని సత్పురుషులను నవమానించినంతటనే పుణ్యము నశించుట సహజముకాదే? పుణ్యలోకవాసులగు సుకృతులు నిరసింపఁగనే వారు నరకదుఃఖము ననుభవించునిమిత్తము భూలోకమునఁ గాకులకు, గ్రద్దలకు నాహారము లగు దేహముల నెత్తి సంతానవంతులై పుత్రాది శరీరములచే వృద్ధి బొందుదురు. కావునఁ బ్రాజ్ఞుండు నరకకష్టమును దొలగించు పుణ్యకర్తములనే చేయుచుండు, నింద్యమగు పాపకర్తమును

నిరసించుచు దానిచెంతఁ బోతుండును. అని చెప్పఁగా నయ్యష్టకుండు యయాతికి మఱియు నిట్లనియె. కాకులును గ్రద్దలను హింసించుచుండ వా రేశరీరములలో నెవ్విధంబున నుండుదురు? భూలోకమున నరక మనఁగా నెయ్యది? తెలుపవలయు నని యయాతి నడుగ, నామహీ నాథుండు వెండిగుని నిట్లనియె. ఊణపుణ్యు లగుచుండఁగనే వారు భూలోకమునకుఁ ద్రోయఁబడి భౌమనరకము ననుభవించుదురు. భౌమనరక మనఁగా సంసారము. సంసారము జననమరణచక్రము. అందుఁ జిక్కు వడినవానిని భార్యాపుత్రాదులు క్రూరరాక్షసులవలె బాధింతురనఁగా విని యష్టకుండు వెండియు యయాతి నిట్లడిగెను.

పుణ్యము ఊణించి స్వర్గమునుండి నిరయమును బొందునపు డాజీవి యవయవములు చిందరవందరలు గాకుండునా? ఇంద్రియాదులు వారల కెట్లు కలుగును? జన్మాంతరములను బొందునిమిత్తము వారలు గర్భముల నెట్లు ప్రవేశించుదురు? అని యడుగ యయాతి వాని కిట్లనియె. పుణ్యము ఊణించి మర్తలోకమును జెందుజీవుల కవరిమిత మగు దుఃఖము కలుగును. ఆ దుఃఖముచే వారికి జలమయమగు దేహ ముత్పన్న మగును. ఆయుదకశరీరముతో జీవుఁడు చెట్లు, నోషధులు మొదలగువానిం బ్రవేశించి వానిని భుజించుమానవులు, తిర్యక్కులు మొదలగు ప్రాణులలో దమపుణ్యపాపకర్తముల కనుగుణముగఁ జొచ్చి రేతస్సర్వరూపమునుబొంది రేతస్సు వర్షించు పురుషునిప్రేరణంబున స్త్రీల గర్భకోశమును జేరు ననఁగా నష్టకుం డిట్లడిగెను. మహాసుభావా! నీవు సృష్టియొక్కయథార్థము నెఱిగినవాడవుగఁ దోచుచున్నావు. ఇప్పు డొక్కసం దేహము కలిగినది. జీవుఁడు గర్భకోశమునందుఁ దన కథా మాత్రమునఁ జేరునా? కాకున్న వేటొక శరీరోపాధిని బడయునా? చెవులు, కన్నులు మున్నగు నింద్రియముల నెట్లు పొందును? దీనిని వివ రించి చెప్పు మని యడిగెను. అప్పు డష్టకునకు యయాతి యిట్లనియె. ప్రాణము, అపానము, సమానము, ఉదానము, వ్యానము నను పంచ ప్రాణవాయువులును, మనస్సు, బుద్ధి, త్వక్కు, చక్షుస్సు, శ్రోత్రము, జిహ్వ, స్పృశము, వాక్కు, పాదము, పాణి, పాయువు, ఉపస్థము అను యింద్రియములతోఁజేరి, పృథివ్యప్రేజోవాయ్వాకాశములనునై దమమహా

భూతములయొక్క సూక్ష్మరూపములచే నావరింపబడి భోగమునకు సాధనమగు లింగదేహముతో రేతనైన జీవుండు ప్రారబ్ధకర్మనశమున స్త్రీగర్భమును బ్రవేశించి కుండకు మన్నవోలె వికృతికి కారణములగు పంచమహాభూతముల సూక్ష్మరూపముల చేరికచే శరీరము వృద్ధిబొంది సర్వావయవములతోఁ బూర్ణుండై యుచితకాలమున గర్భకోశమునుండి వెడలి పూర్వజన్మ వాసనచేఁ దాను మానవుడ ననునభిమానముతో వీనులతో శబ్దమును, నేత్రములతో రూపమును, ముక్కుతో గంధమును, నాలుకచేత రసమును, జన్తముచేఁ దారకుడును, మనస్సుచే నీయైదింటిని నెఱుంగును. అని చెప్పఁగా విని యట్టకుండు యయాతి కిట్లనియె. ఈలోకమునఁ జచ్చినవానిశరీరము దహనాదికర్తములచే నశింపఁగా వాని యింద్రియములు నైతము నశించుచున్నవిగావె? అట్లుండ నతనికి లింగ శరీర మెట్లు గలుగు? ఆశరీరముతో గర్భాశయము నెట్లు చొరగ లండు? అని యడుగఁగా వానికి యయాతి యిట్లనియె. చచ్చినవాఁడు ఈలోకమునఁ దనస్థూలశరీరమును నదలి వాయువు గంధమును గొను రీతి ప్రాణములను మాత్రము గొని లోకాంతరమునకుఁ బోవును. ప్రాణములతో వాని సర్వేంద్రియములును వానివెంటఁ గొనిపోవును. ఈలోకమున దహనాది కర్తములచే వినాశనము వాని స్థూలశరీరమునకుఁ దప్ప లింగశరీరమున కెంతమాత్రము కలుగనేరదు. కావున నాలింగశరీరముతోడఁ గూడి జీవుండు తన పూర్వభవమునందలి సుకృత విశేషమున జ్ఞానముతో నుండు మనుజులలోను, దుష్కృతవిశేషమున జ్ఞానము లేనితీర్థక్కులు ప్రాకుడుజంతువులు జడపదార్థములును మున్నగువానిలోఁబుట్టి వానియాకారమును బొందును. అని చెప్పఁగా నష్టకుండు యయాతిని దేని నాచరించిన మనుజుండు సద్గతి కాధారమైనపుణ్య లోకముల సాధింపఁగలడు అని యడుగఁగా వానికి యయాతి యిట్లని చెప్పెను. పుణ్యలోకములను సాధించునవి తపము, దానము, శమము, ఇంద్రియముల జయించుట, ప్రీయు, ఋజుమార్గమున వర్తించుట, సర్వభూతములయొడ కృప, తాను సర్వభూతాంతరుండని యెఱుంగుట, తనయందు సర్వభూతము లున్న వని తెలియుట, సర్వభూతములయందు సమభావము నని యెఱుంగుము. దురభిమానియై తన్ను సర్వముఁ దెలిసిన

హానిగ భావించికొని యితరుల నవమానించువానికే బుణ్యము నశించుటయు కాక వాడు గావించిన వేదశాస్త్రాధ్యయనఫలమును సైతము బొందకుండును. కావున పరుల కవమాన మెంచక దాఁజేయు కర్తృఫలమును భగవంతున కర్పించి తన్నొరుల స్తుతింపగా నుబ్బక, దూషించిన బరితాపపడక, సజ్జనుల సత్కరించుచు గాలముఁ గడతేర్పవలయును. అట్టి సుకృతి పరలోకమున శాశ్వతసుఖముల ననుభవించు ననగా విని యష్టకుండు యయాతిని “ఆర్యా! బ్రహ్మచారులు మొదలగువా రేక్రియల నాచరించి పరమగతిం బ్రాప్తింతురు? ఆనతీయవే, యన యయాతి యిట్లనియె.

బ్రహ్మచారి గురుశుశ్రూషయం దప్రమత్తుండై యాచార్యుండు పిలుచుచుండగ వచ్చి వేదాధ్యయనమును గావించుచు, గురుకార్యములను జెప్పకయే తాను చేయుచు నాచార్యుండు నిదురపోయినపిదపఁ దాను నిదురించుచు, నాచార్యుండు మేలుకొనుటకుఁ బూర్వమే తాను మేల్కొనుచు, గతినాత్ముడుగాక, జాగరూకుడై, ధైర్యమునుబూని, జితేంద్రియుండై, భగవద్ధ్యానమునందు మనస్సును నిలిపియుండవలయును. ఇతను గృహస్థుఁ డెట్లు వర్తించి పరమగతిం బ్రాప్తించునో చెప్పెద వినుము. వాఁడెవ్వనిని యాచింపక ధర్మమార్గమున నార్జించినధనమును యజ్ఞకర్తములను జేయుటయందు వెచ్చించుచు, నతిథుల సత్కరించుచు, దానమొసంగుచు ధర్మాత్ముండై చరింపవలయును. వానప్రస్థాశ్రమమున నుండు మహానీయుండు పట్టణవాసమును వదలి, పనమునకుం జని యెండవాన యనక ద్వంద్వముల నొక్కరీతిగా భావించుచు, దపోవ్రతపరాయణుండై తన యాశ్రమధర్మముల చొప్పున శిలోంశశృత్తులచే లభించిన యాహారవస్తువులను నతిథ్యభ్యాగతుల కొసంగుచు, నెవ్వారిని దనజీవిక నిమిత్త మాహారాదుల నొసంగుమని బాధింపక, నియతాహారంధై కాలముఁ ద్రోయవలయును. యతి శిల్పాదివృత్తుల నవలంబింపక జితేంద్రియుండై, సంగరహితుండై, యొంటరిపాటున దేశములఁ గ్రుమ్మరుచు, మనుజులు తిరుగని స్థలములయందును, దేవాలయములయందును నివసించుచు, లోకములోని విషయాదులను దదుపరిభోగములను దుచ్చుములు, నిస్సారము లని భావించి వైరాగ్యమునే గొప్పగా నెంచి

చరింపవలయును. ఇట్టిసుకృతులు తమకు ముందటి పదితరములవారిని, వారికి వెనుకటి పదితరములవారిని దమ్మును రక్షింతురు. అని చెప్పఁగా మును లెన్నివిధములవారున్నవారు? వాఁకర్హములను మోక్షమునకు, మార్గములను నెఱింగింపుమని యష్టకుం డడుగఁగా వానికిఁ దపో ధనుం దైనయయాతి యిట్లనియె. వనమునందే నివసించుచు గ్రామమున నుత్పన్నమైనపదార్థముల నుపయోగింపక, తపస్సునందే సదాయాసక్తులునునై గ్రామములవసించుచు సన్న్యసించి కృషిపాశుపాల్యాద్యుదరపోషణవ్యాపారములయం దనాన క్తులై, వంశమువారియెడఁగాని, మిత్రులయెడఁ గాని, పక్షపాతబుద్ధి లేక, పరమహంసపదవిం గాంచి, కాశీనమాత్రవస్త్రధారణము చేసికొని, ప్రాణములను మాత్రము నిలుపుకొనుటకు వలసినంతయాహారమును గొనుచు, సర్వకర్మసన్న్యాసమును జేసి, జితేంద్రియులై, బ్రహ్మీభూతచేతస్కులును, మోక్షమును బొందుదురు. కొందఱ తాహారమును వర్జించి కృశాంగులై యుందురు. మఱి కొందఱు సుఖదుఃఖములను, మానావమానములను, శీతోష్ణములను, ద్వంద్వములయందు భావమును సమముగాఁ బెట్టుకొని వర్తింతురు. కొందఱు మాననియమము నవలంబించి యెల్లప్పుడును సమాధియందుఁ బరతంత్రులై యుందురు. వీరును మోక్షమును బడయుదురు. మఱి కొందఱు మహానీయులు బాలుఁడు నిదురించుచు బాలుగుడుచువిధమున సర్వసమత్వము గల్గి యాహారమును జేతితోఁ గొనక పశువులవలె నోటితో గ్రహించుచు, ననన్యచింతాసక్తులై పరబ్రహ్మమునే యెల్లప్పుడు ధ్యానించుచు మోక్షమునుబొందుదురు. అని చెప్పఁగా నష్టకుండు యయాతిని “నార్యవర్యా! వనమునందు వసించుచు గ్రామ్యపదార్థముల నొల్లక తపోనిష్ఠులగు యోగులారా? లేక పట్టణమునందే వసించుచు బరమహంసాశ్రమమునఁ జరించుచున్న యోగులారా? ఎవ్వ రి రెండు తెగలలోనివారిలోఁ ద్వరితగతి ముక్తు లగుదురు? అని యడుగ యయాతిపట్టణవాసి యగు పరమహంసయే త్వరితముగ ముక్తుఁ డగు ననియె. సర్వకాలములయందును బ్రహ్మనిష్ఠుసలుపుచు సంగరహితుండైనయోగి పాపకర్తము లాచరించినను, వానిని దోషములు జెందవు. పాపాత్తుండు ధర్మకార్యములను జేసినను వాని కవి మంచిఫలముల నొసంగవు.

కల్తపరహితుం డేకార్యమును జేసినను నయ్యది ధర్మమే యగును. ప్రాయంపువాఁడైనను, రాగాదులకులొంగక తపోనిష్ఠమెయిఁజరించువాఁడు తత్తముఁ డనఁదగు నని చెప్పఁగ నయ్యట్టకుం డోరాజవంద్యా! నీవలన నంతయును దెలిసితి. నాకుఁ బుణ్యలోకములు గలవా? తెలియఁ జెప్పు మని యడుగుటయు యయాతి భూలోకమున గోవులును నశ్వంబులును నెన్నియున్నవో యన్ని పుణ్యలోకములు నీకుఁ గలవని నుడువఁగా నయ్యట్టకుం డయ్యయాతి కిట్లనియె.

— యయాతి యష్టకాదులతోడఁ బుణ్యలోకముల కేగుట —

మహారాజా! నీవు భూమిలోనం బడకుము. నే నాచరించియుండు సుకృతఫల నుగుపుణ్యలోకావాసము నీ కొసంగెద దానిం గైకొను మనగా నయ్యయాతి యట్టకున కిట్లనియె. ఓసకృతీ! వినుము. నే సీలోకమున మున్నున్న కాలమునందు నాయుష్టాసుసారముగ మితలేని గోదానములను భూదానములను నొనర్చియుంటిని. ఇప్పుడు నావర్ణధర్మమున కుచితముగాని యీప్రతిగ్రహము నేను గావింపనేరను. ఆపద సంభవించినపుడు ప్రేతము బ్రాహ్మణుండు గానివాఁడు చేయి చాచి యెరునియొద్ద నున్నయెద్దానినైనను ప్రతిగ్రహింపరాదు. ఇంతేలే? క్షత్రియపత్ని యైన బ్రాహ్మణియు, బ్రతిగ్రహమును జేయఁగూడదు. నే నెప్పుడును జేయి చాచి యెరుల సొమ్మును గ్రహించి యెఱుంగను. వెండియు నిప్పుడు నే సుచితకర్తము ననుష్ఠించి నావర్ణధర్మమునకు విరోధము చేయను. ధర్మవిరోధమున మఱల బాతకములు గలుగును. అని చెప్పఁగా నారాజునకుఁ బ్రతర్దనుఁ డనువాఁ డిట్లనియె. మహాత్మా! నేను ప్రతర్దనుఁ డనువాఁడను. వచింపుము. నాకుఁ బుణ్యలోకములు గలవా? ఉండినచో వానిని నేను నీకు నొసంగెద. గ్రహింపుము అనెను. వానికి యయాతి యిట్లనియె. ప్రతర్దనా! నీ వపారమైన సుకృతములను జేసినవాడవు. నీ వొకొక్కపుణ్యలోకమునం దేడేసిదినములు మాత్రము నివసించినను బహుకాల మనుభవింపజాలినన్ని పుణ్యలోకము లున్నవి. కాని నావర్ణధర్మానుచితమగు ప్రతిగ్రహము నే నెంతమాత్రము నంగీకరింపననెను. అంత వసుమంతుం డనువాఁడు యయాతి కిట్లనియె. లోకోత్త

రుండా! నే నుపదశ్వపుత్రుండను, వసుమంతుఁ డని నన్నుఁ జేర్కొందురు. నే నడిగినదానిని నాకుఁ జెప్పుము. నాకును బుణ్యాలోకము లుండు నేని నీవు వాని నాక్రమింపుము. ప్రతిగ్రహము నీవర్ణధర్మానుచిత మని నీకుఁ దోచును; గాన నాపుణ్యలోకములను నీకొకతృణమునకుఁ గాని, లేక, మఱియొక యల్పవస్తువునకుఁ గాని విక్రయమునకుఁ గొనుము. అనఁగా వానికి యయాతి యిట్లనియె. సూర్యకీరణము లేయేలోకము లలోఁ బ్రకాశించుచు నాలోకములను గాంతిమంతములుగఁ జేయుచుండునో యాలోకములలో నెల్ల నీవు సుఖోపభోగములను బుణ్యాత్ముండవై బహుకాల మనుభవింపఁ గలవు. అయినను మనుష్యుల ధర్మాధర్మములను బరీక్షించుకాలచక్ర మొక్కటి కలదు. నేను దాని కెల్లప్పుడును జంకి వర్తింతు. ఆచక్రము దీనిని గపటవిక్రయముగా నెన్ని, నాయాచరించినక్రయమును బరిశుద్ధముగ భావింపదు. ఆర్యు లాచరింపనిగానిని నే నెట్లాచరింతు నని నుడువఁగా వసుమంతుం డోభూమిపాలా! కపట విక్రయ ముచితము గాదంటివి. నాలోకముల నుచితముగా నొసంగెద. కైకొని పుణ్యలోకముల కరుగుము. అని మఱలం జెప్పినను యయాతి వానికిఁ బ్రత్యుత్తర మొసంగక యూరకుండెను. అంత నోశీవరుం డగు శిబియనువాఁడు యయాతిం జూచి యిట్లనియె. సత్పురుషా! నే నుశీనర పుత్రుండను, శిబియనువాఁడను, నామాట నంగీకరింపుము. విక్రయము ధర్మయుతముగాక కపటవిక్రయ మగుచో నాయుచ్చు నాపుణ్యలోకములం గొనుము. వానిని నేను మరల నపేక్షింపను. అనఁగా శిబికి యయాతి యిట్లనియె. పుణ్యపురుషా! నీవు మనస్సున నొకప్పుడైనను సాధుజనుల కవమానముఁ దలంపనివాడవు. నీ కనంతపుణ్యలోకములు గలవు. అయినను రాజధర్మానుచితం బగు ప్రతిగ్రహమును నేఁ జేయ నొల్ల నని మున్నే చెప్పియుంటిని. అనఁగా మొదటి పుణ్యమూర్తియైన యష్టకుండు యయాతికి మఱియు నిట్లనియె. అవనిపాలా! వినుము. నీవు మాలో నొక్కరిపుణ్యము నైన గ్రహింపవైతివేని, మే మెల్లరఘు గూడి మాపుణ్యముల నన్నియును నీ కొసంగెదము. ఆపుణ్యములకు ఫలమగులోకములను నీవు ధర్మాత్తుండవై యనుభవించుటకు మే మెల్లర మొప్పికొనెదము. మరల మాలో నొక్కర

మును బుణ్యలో కానుభవము నిచ్చగింపము. నరకమునకుఁ బోయెదము. అని చెప్పఁగా యయాతి సాధుజనులగు మీమాటలను నే నిరాకరింప లేను. మీ రెద్దిచేయు మనియెదరో దానిన యాచరించెదను. అని చెప్పి యూరకుండె. అంత వారెల్లరు నంతరిక్షమున నొకయాశ్చర్యముం గనిరి. అంతట తటాలున వారి కైదు కనకవిమానంబులు గానవచ్చినవి. అప్పుడు వారు యయాతి నివియేల మనవైపునకు వచ్చుచున్న వని యడిగిరి. అంత నయ్యయాతి యీవిమానములు మీఁకొఱకు దివినుండి యేతెంచి నవి. మీఁకొఱకుఁ బ్రతీక్షించియున్నవి. అని చెప్పఁగా నష్టకుం డయ్యయాతి కి ట్లనియె. రాజా! నీ వీవిమానములలో నీ కిష్టమైనదాని నెక్కి స్వర్గమునకుఁ బోవు. మేము నీవెంటన వచ్చువారము. అని చెప్పఁగా నయ్యయాతి మన మందఱు మేకకాలమున నీవిమానము లెక్కి యొక్కట స్వర్గమున కేగుదము అని చెప్పఁగా వారందఱు అట్లాన ర్చిరి. అంత నందఱుచు విమానముల నెక్కి వెంట రాఁగా సురలోక మునకుఁ బోవునప్పుడు శిబి విమానముమాత్ర మన్నింటికంటె వేగము గను, ముందుగను, బఱచుచుండుటంజూచి యయ్యిష్టకుండు యయాతి కిట్లనియె. ఇంద్రుండు నాకు నెచ్చెలి. కావున నందఱకు మునుపు నేను బోయి వానివర్తనము గావింపఁ దలంచియుంటి. అట్లుండ మనలో నందఱకు మున్ను శిబి యేమికారణమున ముందేగుచున్నాఁడో యని యయా తిని నడుగఁగా వాఁ డిట్లనియె. మహానుభావా! వినుము. మీకంటె శిబి దానమునందును, దివస్సునందును, సత్యమునందును, ధర్తాచరణము నందును నధికుండు. ఇతండు బ్రహ్మలోకమున కేగుటకుఁ దగినవాఁడు. ఆకారణంబున మనల నెల్ల మిగిలి పోవుచున్న వాఁడు. అని చెప్పఁగా విని యష్టకుం, డో రాజా! నీవెవ్వండవో మాకు వివరముగఁ దెల్పుమనఁగా, యయాతి వాని కిట్లనియె. ఆర్యా! ఈయర్థమును నేను మున్నే వివరించితి. నేను యయాతిని. నహుషుపుత్రుండను. పూరునకుఁ దండ్రిని. మీకు మాతామహుండను. నేను రాజ్యమును బాలించినవిధమును దానముల నేమి యొనర్చితినో వానిని మున్నే మీకుఁ దెలిపితిని. ఇప్పుడు మీవలనఁ బుణ్యలోకములను మఱల సాధింపఁగలిగితిని. ఈనాచరిత్ర నెల్లను బ్రాహ్మణసభలో నుపన్యసించు పుణ్యపురుషుండు మనవలెఁ బుణ్యలోక

ములను సాధించును. అని చెప్పి యయాతి తనదౌహిత్రుల నిష్కల్తములగు పుణ్యకార్యములయొక్క మాహాత్మ్యమువలన స్వర్గమును గ్రమ్మఱఁజెంది సుఖమున నుండె నని చెప్పఁగా జనమేజయుండు వైశంపాయనమునివరున కిట్లనియె.

మునీంద్ర! అట్టిమహనీయుండగు యయాతివంశవర్ధనుం డగు వాఁడును, నాతనికిఁ బదప రాజ్యభారమును వహించినవాఁడు నగు పూరువంశమునందుఁ బుట్టినవారి సచ్చరిత్రములవినుటకు మనస్సు కుతూహలపడుచున్నది. వారుగుణముచేతను, మహిమచేతను, ధైర్య బలముల చేతను బెంపొందినవారు. అట్టిమహనీయుల సత్కథలను వినను వినను మిక్కిలి యానందముకలుగుచున్నది. కావున విస్తరించి చెప్పవలయు నని యడుగఁగా, నమ్మునీంద్రుం డన్న రేంద్రునకిట్లనియె. పూరుభార్య లిరువురు, పౌష్టియుఁ, కౌసల్యయు ననువారు. వారిలోఁ బౌష్టికిఁ బ్రవీర, ఈశ్వర, రాద్రాశ్వలనువారు మువ్వురు కుమారులు పుట్టిరి. ఆసుతులలోఁ బ్రవీరుండు ప్రబలవిఖ్యాతుండై శూరసేని యనుదానిం బెండ్లియాడ వారికి మనస్కుడనువాఁడు జనించి తండ్రియనంతరము రాజయ్యెను. వానికి సౌవీరి యనుఘనతామణి భార్యయయ్యెను. వీరి కన్యకైక్యగుండు మున్నుగా మువ్వురు పుట్టిరి. మఱియుఁ బూరుపుత్రుడగురాద్రాశ్వలనకు మిశ్రకేశియను నప్పరసాంగనయందు ఋచేయు, కక్షేయు, కృకణేయు, స్థండిలేయు, వినేయు, జలేయు, తేజేయు, సత్యేయు, సన్నతేయువు లనువారు పదుగురు జనించిరి. వీరిలోఁ ఋచేయు వనువాఁడు రాజై నెగడె. వీనిపుత్రుం డనాధృష్టి యనువాఁడు. ఇది పూరుని పౌష్టిభార్యకుఁ గలిగిన వంశపరంపర. మఱియు పూరుభార్యయగు కౌసల్యవంశమును జెప్పెదవినుము. కౌసల్యకు జనమేజయుం డనువాఁడు గలిగెను. వీడు మహాతపస్వియును, గర్వతుండును నై విశ్వజిద్యాగమును, మూఁడశ్వమేధయాగములను జేసి వినుతి కెక్కెను. ఈజనమేజయునకు మాధవియైన యనంత యనుభార్యయందుఁ బుత్రుండు జనించి పరాక్రమవంతుడై తూర్పుకొండవఱకు బూర్వదిగ్దేశములనెల్ల వశపఱచుకొని యేలుటంజేసి ప్రాచీన్వంతుం డనుపేరుతో వెలసెను. వానికి యాదవియగు నశ్వకియను నంగనామణి భార్యయై సంయాతి.. యను సుతుం

గనెను. సంయాతి దృష్టద్వంతునికూతు రగుకోమలియందు “అహం యాతి యను సుతుం బడసె. వానికిఁ గృతవీర్యపుత్రు యగుభానుమతి యందు సార్వభౌముండు జనించి బలశౌర్యములయందు వాసి కెక్కి శత్రురాజు లనేకులం గెలిచి కేకయరాజు కూతురు సునంద యనువరాం గిని బండ్లియాడె. వీ రిరువురకును జయత్సేనుం డనువాడు గలిగెను. వీడు సుశ్రవ యనువిదర్భరాజుపుత్రుకను బెండ్లాడి యవాచీనుం డను సుతుం బడసెను. అవాచీనుండు వైదర్భియగు మర్యాదయందు అరి హుం డను పుత్రుం బొందెను. వాని కాంగియందు మహాభౌముండు గలి గెను. వానికిఁ బ్రసేనజిత్పుత్రుయగు సుయజ్ఞ యందుఁ గుమారుండు పది వేల యజ్ఞములు చేసినవా డయితనాయి యనువాడు జనించె. వానికిఁ గామ యనుదానియం దక్రోధనుఁ డనువాడు జనించె. వానికిఁ గళింగరాజుకూతు రగు కరంభయందు దేవాతీథి యనువాడు గలిగెను. వానికి విదేహరాజపుత్రుక యగుమర్యాదయం దరిహుండు పుట్టెను. అతనికిఁ బుత్రుం డంగరాజుకూతు రగు సుదేవయందు ఋతుండు జనించెను. ఈతనికి దక్షపుత్రుక యగు జ్వాలయందు మతినారుం డుద్భవించెను. మలినాయనకు “అతిరథుండు, ద్రుహ్యుండు అప్రతి మద్యుతీ” యనుమువ్వరుపుత్రులు గలిగిరి. మతీయు నామలినారుండు ధర్మజుం డై సరస్వతీతీరమునందుఁ బండ్రెండేండ్లు సత్రయాగమును గావించి ప్రఖ్యాతుం డయ్యె. ఆసత్రయాగము సంపూర్ణ మగుడు వానివినయసౌజన్యముల కెద మెచ్చి సరస్వతీ నది స్త్రీరూపమును ధరించి వానికిం బొడసూపి కాముకయై తన్నుఁ బొందు మని ప్రార్థింప వాడు దానికోర్కి కియ్యకొనెను. అప్పుడు వా రిరువురిసమాగంబునఁ దంసుం డనువాడుగలిగి పంశకర్తయయ్యె. ఆతంసునకుఁ గాళింది యను దానియం దాళినుండు గలిగె. ఆయీళినుండు రథంతరియనుదానిం బెండ్లాడి దుష్యంతుండు, శూరుండు, భీముండు, ప్రవసుండు, వసుండు ననగా నేవురు పుత్రులఁ గాంచెను. వారలలో దుష్యంతునకు విశ్వమిత్రపుత్రుక యగు శకుంతలయను లలనామణికి భరతుం డను జగన్తోపానాకాటండు సుతుండై జనియించెననిన విని జనమేజయుండు శకుంతలోపాఖ్యానమును సవిస్తరముగాఁ జెప్పు మనుటయు వైశంపాయనుం డిట్లునిచెప్పదొడంగె.

శకుంతలోపాఖ్యానము ౨

పూర్వ మొకప్పుడు విశ్వామిత్రుం డను ఋషివర్షుండు తపము నతితీక్షణ్ణంబుగఁ గావించుచుండె. ఆతపస్సున కింద్రుండు వెఱుగఁగి మేనక యను దేవదేవత్యం బిలిచి యిట్లనియె. ఓమేనకా! నీ వప్పురఃకాంతలలో మిగులఁ జతురత గలదానవు. లావణ్యవతివి. గుణముల నధికురాలవు. ఇప్పుడు భూలోకంబున విశ్వామిత్రుం డనుగాజు తీవ్రతపంబు లాచ రించుచున్నవాడు. తపంబు పూర్తి యగుచో దేవతల కేమైన నిబ్బంది కలుగునని నాకు భయము కలుగుచున్నది. నీ వతనిపాలికింజని నీలావణ్య మును జాతుర్యమును జూపి యాతనికిఁ దపోభంగము గావింపవలయును. అప్పటికిఁగాని నామనస్సుకొందలంబు దీరదు. ఇది యిప్పుడు నీవలన దేవ తల కగత్యము కావలసినపని. అనిన మహేంద్రునకు దేవదేవత్య మేనక యిట్లనియె. సురపతీ! నా కిప్పుడు మహాకార్యము నియోగించితివి. విశ్వామిత్రుండు సామాన్యుండు కాఁడు. మొట్టమొదటఁదాను రాజుగా నుండి తపోబలంబున బ్రాహ్మణుఁ డయ్యెను. శౌచనిమిత్తముగఁ గౌశిక యనుమహాప్రవాహముగల యేటి నొకదానిని సృజించెను. ఆయేటి మధ్యయందుఁ ద్రిశంకుండనురా బొకయాపదనుబొంది తండ్రిచే శపింపఁ బడి వ్యాధుండై యుండి తనభార్య మొదలగు పోష్యవర్గమును రక్షించు కొనియె. ఆదుర్భిక్షసమయము గడచునుడుఁ బదంపడి యయ్యేటికిఁ బార యనిపేరుఁ బెట్టె ననియు మనము విందుము గాదె? మఱియు నవ్విశ్వా మిత్రుండు వసిష్ఠునంత మహనీయునితో మత్సరించి యాతనికి బుత్ర శోకము నై తము గల్గించినవాడు కాదే? గురుశాపంబునఁ జండాలుండైన త్రిశంకునిచే యాగంబుఁ జేయింపఁగా నాయాగమున కాతనికి భయం పడిగాదే నీవును బోయి హవిర్భాగంబును గొనివచ్చితివి. అంతటఁ ద్రిశంకుఁ డాతని మహిమను సోమయాజి యయ్యెంగాదే? మఱియు నాత్రిశంకుని దేవలోకభ్రష్టునిగ మీ రెల్లరు చేయఁగా నాతండు క్రిందఁబడుచుండఁ దన తపోమాహాత్యమున వానిం గ్రిందఁ బడనీయక యంతరిక్షంబున నిలిపి వానినిమిత్త ముచోచ్చటఁ బ్రత్యేకస్వర్గమును నిర్మించిన మహనీయుం డని యెఱుంగమే? అతం డతికోపస్వభావుండు, అలిగెనేని ముల్లోకములను దనదివ్యతేజస్సుచే దహింప సమర్థుండు.

ఆతనివలన లోకపాలు రగు మీ రందఱును భయపడియుందురు. అట్టి తపోమహిమగలవాఁడును, గోపనుండును నగువానిం జేర నైన మాబోటుల కలవి యగునే? అయినను నీవు సురపతివి. మాకు నాయకుండవు. నీయానతిమేరకుఁ బోయి నాచాతుర్యమును, విలాసమునుం జూపి యాతనితపంబున కంతరాయముఁ గలిగించెద. నాకు మేలుచేకూట ననుగ్రహింపుము. మలయమారుతమును, మన్తభండును నాకాతని యాశ్రమంబునఁ దోడ్పడుట కు త్తరువొసంగుము. అని చెప్పఁగా నింద్రుం డట్లు ప్రసాదించె.

అంత మేనక యింద్రుఁడత ననుజ్ఞాతయై విశ్వామిత్రుఁడు తపస్సు చేయుచుండు నాశ్రమముంజేరి యామహానీయునకు మ్రొక్కి తనయిచ్చ మెయి నచ్చోట విలాసంబున విహరించుచుండె. అంత నొకప్పుడు మలయమారుతము మెల్ల న వీవదొడంగె. ఆ పవనవేగమున కాయచ్చర చీర తొలంగఁగా సిగ్గుగదుర నదియు దానిని మెల్లన సవరించికొను చుండె. లేతమావితీగెంబోలె లలితమైనదాని మేనిసౌందర్యమును బలు మాటు మునివర్ణుండు చూచిచూచి యపారవిభ్రమాతిశయంబునంజేసి దానియందుఁ బరవశుడయ్యెను. అవ్విధంబున మునివరుండు చెదరిన మనస్సుతో నున్నాఁ డని వానిమన్తభవికారంబులం దెలిసి మేనకయుఁ దన యత్నము కొనసాగె నని మనంబున సంతసించి యాతనితో నిష్టగోష్ఠిఁ జరకాల మేకదినంబుగాఁ దోడుఁ గందర్పకేలిం దేలియాడుచుండె. అప్పుడు వారిరువురిసమాగమంబున మిక్కిలి సౌందర్యముతో ముద్దులు గులుకు మొగంబుతో నొకబాలిక జనించె. అంత మేనక యింద్రుండు తనకిడినకార్యము పూర్ణమయ్యెఁగా యని తలంచి మాలినీతీరంబున నాశిశువు నుంచి తనంతటఁ దాను దేవలోకంబున కరిగె. మహాక్రూర మృగసంచారముతో వెలయు నవ్విజనారణ్యంబున నాయేటిగట్టున విలాసంబులం జూపుచు, మనోజ్ఞంబగు నాశిశువును శకుంతలమ్మలు తమతెక్కలం గప్పి రక్షించుచుండె. అంతట మధ్యాహ్నం బగుడుఁ దల్లిమీ పంబున నాశ్రమంబు గావించుకొని తపం బొనర్చుచున్న కణ్ణమహర్షి స్నానార్థం జేటి కరిగి దాని సమీపంబున శకుంతలమ్మ తొక్కలచే నాచ్చాదితయై యెండపోకకున్నదియు, నితరరక్షకు లేనదను నచ్చోట

లేనిదియు నగు నొకశిశువును గాంచి-యాశిశువును గణ్యుం డాశ్రమంబు నకుఁ దోడ్తెచ్చి శకుంతలక్షిత యగుటంజేసి దానికి శకుంతల యను పేరిడి తన కూతుంటబోలె నానాఁటినుండి యామహర్ని పెంచుచుండె. తండ్రియుఁ, బ్రాణములఁ గాపాడినవాఁడును, నన్నమిడి పోషించువాఁ డును, లోకమున మువ్వరు తండ్రులు. ఆయాశ్యవచనప్రకారంబు శకుం తలయుఁ గణ్యబుషినిఁ దనకుఁ దండ్రిగా భావించి యయ్యాశ్రమంపు బసులయంద ప్రమత్తురాలై మెలఁగుచుండె. ఇట్లుండ నయ్యాశ్రమంబు నకుఁ బూరువంశ సంజాతుండును, నుత్తమగోత్రజుండును, బల పరా క్రమ తేజో గాంభీర్యాదులు గలిగినవాఁడును, దనయాజ్ఞను శిరసావ హించి విధేయతతో వర్తించుచుండు ప్రజలను ధర్మమార్గమున నేలు చుండుటచేఁ దనరాజ్యమున నెప్పుడును బ్రజలకు టుద్బాధగాని, రోగ ములుగాని, చోరభయముగాని లేకయున్నవాఁడును, దనరాజ్యమునఁ బ్రజలందఱును దనభయంబున సత్యనిరతులై యాగాదిపుణ్యకర్మముల నెల్ల ప్పడుచేయుచుండుటచే వర్షములు కోరినట్లు కురియుచుండుటవలన సస్యసమృద్ధియుఁ బశువృద్ధియుఁ గలిగియున్నవాఁడును నగు దుష్యంతుం డను మహిషాలుం డొక్కనాఁడు బంగారుతేరెక్కి యేనుఁగులఘ్నింకార ములతోను, గుఱ్ఱముల సకిలింతలతోను, బండ్లబాటపై నడుచు జనుల చప్పుళ్లతోను, నానాప్రకారము లగునాయుధములను ధరించిన శూ రభటుల కిలారింపులతోను, శంఖదుందుభికాహళాదినానావిధవాద్యశు భధ్వనులతోను, భూమ్యాకాశమధ్యప్రదేశంబులు నిండఁగా మేడలపై నూరేగింపుఁ జూచుచున్న కాంతాజనంబు లీదుష్యంతుడు దేవలోకంబు నుండి భువి కేలేంచిన మహేంద్రుఁడో యనుతలంపులతోఁ దనపైఁ బూలవాన గురియింప, బ్రాహ్మణు లొక్కమొగి నిశ్చేయస్వరూప నముల నాశీర్వాదించుచుండఁ బురము వెడలి వేటకుం బోయెను. వేటా డుచు నొకఘోరారణ్యమున ననేకకూగ్రమృగములు తమబాటిం దప్పి పరుగెత్తుచున్నంత వానిపై బాణప్రయోగములను జేసియు, సమీప మున నున్నవానిని ఖడ్గములతో నఱికియు, నీటెలతోఁ బొడిచియుఁ, జేతికిఁ జిక్కినవాని నొడిసిపట్టికొని వధించుచు, ననేకవిధములఁ జిత్ర విచిత్రములుగ మృగములను నులుమాడుచుఁ దనవెంట వచ్చిన వేట

కాండ్రు చెల్లాచెదరై యాభేటాయాసంబున నచ్చటచ్చట నిలిచిపోగా,
రాజుమాత్రము వేటయందాసక్తి మెండై మృగముల వెంటఁ దవిలియల్పు
పరివారము మాత్రము తన్నుఁ గాంచి వచ్చుచుండ నొకచోట మాలిని
నవీరంబున నానావిధపుష్పఫలభారమున వంగియుండు చెట్లతోను,
దీఁగెలతోను, బొదశ్యతోను శోభితంబై యా చెట్లపుష్పములలోని
మకరందమును దనివితీరద్రావి జుష్టునుర్ముంకారనినాచంబులతో నొప్పు
శ్రమరసమూహములుగలదై, లేతచిజీగుశ్యను గడుపునిండ మెక్కి-
పంచమహ్వనంబునఁ గూయుచుండు కోయిలలపిండు గలదై, చక్రవాక
దంపతులు విలాసమునఁ బొద్దుట కింపై నయిసుకదిబ్బలుగలదై, పవిత్రము
లుచు నిర్మలములును నగు చల్లనినీటిప్రవాహము గలదైన యొక ప్రదేశ
మున నుండు కణ్ణమహర్షి యాశ్రమముఁ గాంచి, గంగాతీరంబున నున్న
నరనారాయణాశ్రమంబువోలెఁ బవిత్రమై, నాకమునందలి నందనవనము
వోలె శృంగారాస్పదంబై, వైశ్రవణునిచైత్రధమునకు సమానమై, రామ
ణీయకంబు నొదవించుచుఁ జూచువారికి మానసోల్లాసకరంబైన యవ్వనం
బున లతాలలనలు తిన్ననిపిల్ల తెచ్చెరలఁ గదలి రాలిన పుష్పాక్షతలచే
దనకు నేసలు పెట్టినట్లుచు, శృంగారభరితంబులై యంతరిక్షంబునఁ
దిన్ననిర్ముంకారరవంబుల నొప్పుతువైదదంపతులు తనకు దీవన లొప్పు
నిచ్చునట్లును నొప్పుచుండ, ఘోరారణ్యమునందు నధిజ్య శరశరాస
సంబును గేల ధరించి, తమ్ము తఱుముచుండ వేగంబునఁ బఱచు
మృగముల సూత్రాడక వేటాడి యలసియున్న యారాజు శ్రమంబాటఁగ
నొడలిపరితాపము దీరునట్లు మాలినిదీజలంబులపై నుండి శీతల
వాయువులు వీచెను. అట్లు మనోహరంబై, సుందరంబై యుండు
కణ్ణాశ్రమము నారాజు ప్రవేశించి పోవుచుండ ఋషు లగ్నియందు నేతి
నిహోమము చేయఁగా నాహవిస్సును గొనిన, సుగంధధూమములచే
నొప్పోరుచున్న తీగెల గుబుళ్లతోఁ బెనఁగియున్న మ్రాకులకొమ్మలలోని
పుష్పములురాలఁ బుష్పవర్షితములైనను నాకొమ్మలనే చుట్టితిరుగుచుండు
మధుప్రకరముల నానరనాథుండు చూచి యియ్యది మహనీయంబయిన
ఋష్యాశ్రమం బని తలపాసి, పోవుచుండఁగా ఋషికుమారుల వేద
ధ్వను లాతనికి వినవచ్చెను. ఎడతెగక మును లగ్నిహోత్రమునందు హవి

స్ఫులను వేల్పుచున్నప్పుడు చెప్పు స్వాహాశబ్దము లాతనినీచుల కింపుఁ
గొల్పెను. మఱియు నచ్చోట, మహర్షిగణప్రణీతపచనవిషయవిభాగవిని
ర్ణయన్యాయనిపుణవిద్యత్సంభాషణశూషము లాతనిమనస్సును సొక్కిం
చెను. ప్రతిపక్షులకుఁ బై నిదోచకుండునట్లు ప్రమాణములగు వేదార్థక
మీమాంసకవాక్యముల నిరూపించు విద్యార్థులవాదనిస్వనంబులకును,
యజ్ఞప్రయోగప్రవీణులగు మహానీయులకును, వేదవిహితకర్తానుష్ఠాన
తత్పరులగు ననుష్ఠాతలకును, సంతతతపోనిరతులగుమునిపద్యులకును, నివా
సంబై జగత్పావనంబై యున్న యయ్యాశ్రమంబు నారాజు చూచుచు,
వీనుల కింపుగా సానుగానములను బాడుచున్నట్లున్న చిలుకలపలుకులఁ
గదలక వినుచున్న యేనుఁగులును, వానితొండములనుండి వెలువడు
చల్లని నీటితుంపరల కాశపడి వానినీడయందు సుఖమున మెలఁగు సింహ
ములును, విప్రులు వైశ్యదేవాదికర్తముల నొనర్చి భూతబలులు చెట్టఁగా
వానిఁ దినుట కాశించి యొక్కచోటనే కలసియాడుచుండునవియు,
సహజవైరమును మాని సహవాసమున నుండునవియు నగుమూషికమా
ర్జాలములు గలిగినయాశ్రమమహిమ కారాజు మిక్కిలి విస్తయమందెను.
అప్పుడతఁ డత్యంతసంతృప్తస్వాంతుండై కాశ్యపుం డైన కణ్వునకు నమ
స్కరించి వచ్చెద నని వెంటవచ్చినవారి నెల్ల దూరంబున నిలిపి తానొ
క్కరండై కణ్వుముసీంద్రుఁడౌ శాల కరిగి యచ్చోట నమృహర్షిం గానక
యీయాశ్రమమున నుండువా రెవ రని బిగ్గరగా నఱచి పిలువఁగఁ
దాపనస్త్రీ వేషమున సహజసౌందర్యశృంగారమున నొప్పునదియు, నళి
నీలపరికుంచితకోమలకుంతలయు నగు శకుంతల యను కన్యక యరు
దెంచి మహారాజలక్షణంబులతో నున్నవాడును, ననంతసౌందర్యవిలా
సంబున జయంతునిం బోలినవాడు నగు నచ్చహాపురుషుని రాజుఁగా
నెఱింగి యుచితప్రకారంబున నతిథుల కొసఁగుపాద్యము, నాసనము,
నర్ఘ్యము మున్నగువిధులం బూజించి స్వాగతం బడిగి తా నప్పు డేమి
సేయవలయు నని వినయముతో విన్నవించెను! అంత దుష్యంతుఁడు వన
చరయైన యాకుసుమకోమలి యాదరంబున కత్యాశ్చర్యపడి దానితో
నిట్లనియె. కోమలీ! ఈయరణ్యమున నుండు మృగముల వేటాడ వచ్చి
యిచ్చుటఁ గాశ్యపు లగు కణ్వుమహామునిని దర్శించి సేవింపవచ్చుతిని.

అమహానీయుం డెటువోయియున్నవాఁడు? అని యడుగఁగా రాజునకు శకుంతల యిట్లనియె, జనవల్లభా! నాతండ్రి యగు కణ్వండు ఫలస మిత్తులను దేర వనమునకుఁ బోయియున్నవాఁడు. ముహూర్తకాల మాగినచో నాతఁ డిటకు వచ్చును. అని చెప్పఁగా శకుంతల వినయం బునకును మందస్థిత మృదుమధురవచనంబులకును సంతేసిల్లి దానిం గన్య కగానెఱింగి, సర్వలక్షణలక్షితంబులైన సకలావయవంబులచే మన్మథరా జ్యలక్షణినాడగు నద్దానింగాంచి చలించిన హృదయముతో దాని కిట్లనియె, సుందరీ! నీ వెవ్వరికూతురవు? ఇట్టి రూపలావణ్యవిలాసవిభ్రమగుణ సుందరాకారంబులతోఁ గూడినదాన విండుల కేల వచ్చితివి? నినుంగను గొనిన మాత్రమున నామనము నీయందుఁదగులు వడియె. నీకలరూపెటుం గఁజెప్పుము. మఱియు నొకసందియంబు. కణ్వముసీంద్రుండు నీకు జన కుండని యింతకుమున్ను చెప్పియుంటివిగాదే? అమ్ముసీంద్రుండు జితేంద్రి యుం డని లోకఖ్యాతి గలదు. ధర్మదేశత యొకవేళ ధర్మమును దప్పి ననుం దప్పం గాని, యాముసీంద్రుండు తననియమమును దప్పనేరఁడు. ఇట్లుండ నీ హామ్యుషికి బుత్రిక వనుటెట్లగును? అని యడిగిన నారాజు నకు శకుంతల తనవృత్తాంతంబు నంతయు నిట్లు చెప్పెను. ఒకప్పుడొక మునినాథుండు మా యాశ్రమంబున కేతెంచియుండి యిక్కనులాక్ష శకుంతల యనునది మీయాశ్రమముననుండునది యెక్కడివనిత దీనిజన్మ మెవ్విధము? అని యడుగఁగా నాసమక్షమున నక్కాశ్యపులు మిగులఁ బ్రియముతో నాజన్మప్రకారం బమ్ముని కిట్లు చెప్పె నని యాదుష్యంతు నితో విశ్వామిత్ర మేనక సమాగమంబునఁ దాను బుట్టి తన్నుఁ దనతల్లి దండ్రులు కరుణ లేక మాలినీతరంబున శిశువుగానున్నప్పుడే వదలిపోఁగాఁ దనకెండసోకనీయక శకుంతములు తమతెక్కలమఱువునఁ దన్ను బోషిం చుచుండఁగా గృపాళుండైన కణ్వమహర్షి యచ్చోటి కేతెంచి సింహ వ్యాఘ్రాదికూరమృగసంచారంబున భయంకరమైయుండు నవ్వనం బునఁ దనయునికి శంకించి తన్ను వాత్సల్యముతో నీయాశ్రమంబునకుఁ దోడ్తెచ్చి నాటంగోలె తన్నుఁ దనకభిమానపుత్రికగాఁ దలంచు చుండుటను దానును గణ్వపాదులను నయ్యగాఁ బిలుచుచుంటిననియుఁ దనకు భయత్రాతయగుటంజేసియు, వారిచే నభివర్ధిత నగుటంజేసియు

వారికిఁ దాను హృదయానందినియైన కూతు నైతి ననియుం జెప్పిన విధ మంతయు సవిస్తరంబుగా శకుంతల నెప్పిన విని యుప్పుహీకాంతుం డిట్లనియె.

“కోమలీ! నీచరిత్ర నంతను విని నంతట నీవు రాజకన్యవని తెలి సెను. నీచక్కదనము, కాంతి, సుగుణసంపదయును జూడ నీ నారచీరలను ధరించి యడవిపండ్లు దిని వృక్షకుటీరంబులయందు వాసముచేయుట నీకుఁ దగదని నాయుద్దేశము. నీ వీమునిపల్లెయందు దేల యున్నదానవు? పీఠితో నాకుభార్యవై చంద్రకిరణములవలె నిర్మలములై, పాడవులై, మనోహరము లైన మేడలయందుఁ గోరినసౌఖ్యమనుభవంప నియ్యకొనుము. నా రాజ్య మంతయు నీయధీనమైయుండును” అని చెప్పఁగా నాచంచలాక్షిఫలములఁ గొనితేర నడవికేగియుండు మాయయ్య కణ్వముని వచ్చువఱకుఁ బ్రతీ టింపుము. ఆమునీంద్రుం డనుమతింప నన్ను నీవు వెండ్లాడుము. అని చెప్పగా దుష్యతుం డాసుందరానికిఁ దనయందుఁ బొడమిన యను రాగవిశేషం బుపలక్షించి మఱియు నప్పొలతి కిట్లనియె.

— దుష్యంతుండు శకుంతలను గాంధర్వవివాహమునఁ బెండ్లి యగుట —

కోమలీ! నామనంబు నీయందు సురక్షమై యున్నది. బ్రాహ్మము, దైవము, ఆర్షము, ప్రాజాపత్యము, ఆసురము, గాంధర్వము, రాక్షసము, వైశాచము నన నెనిమిదివిధముల వివాహము లున్నవి. వానిలో బ్రాహ్మ, దైవ, ఆర్ష, ప్రాజాపత్యవిధులు నాలుగు బ్రాహ్మణులకును, క్షత్రియుల కానాల్గుతెఱుగులతో గాంధర్వరాక్షసంబులును, వైశ్య శూద్రుల కాసురంబును, నుచితవిధానము లని మనువు వక్కాణించె.*

* అష్టవిధవివాహములు (మనుస్మృతి 3-వ అధ్యాయము):—బ్రాహ్మము ౧, దైవము ౨, ఆర్షము ౩, ప్రాజాపత్యము ౪, ఆసురము ౫, గాంధర్వము ౬, రాక్ష సము ౭, వైశాచము ౮. అని వివాహము లెనిమిది తెఱుగులు. వీనిలో బ్రాహ్మణులకు నాలుగును, క్షత్రియులకు ఆఱును తగినవి. క్షత్రియులకు వలె వైశ్యులకు రాక్షసముఁ గూడదు. బ్రాహ్మణులకు మొదటినాలుగును ముఖ్యములు. రాక్షసము క్షత్రియులకే ముఖ్యము. వైశ్యశూద్రులకు నాసురము. ఆ యైనట్లు మూఁ డధర్మయంతములు. రెండు అధర్మవిషయములు. వైశాచమును అసురమును జేయఁగూడదు. కలిసి గాని వేరువేరుగాఁ గాని, గాంధర్వము, రాక్షసము ఇవి రెండును రాజులకు ముఖ్యములు.

ఏకాంతమున వధూవరులు పరస్పరము కామించి సమృద్ధియై యొకరితో నొకరాశచే నప్పుడే కలియుట గాంధర్వ మనఁ బడును. ఇది

౧. వేదములు చదివి యాచారముగలిగి తనకులధర్మముల కనురూపుడైన పరునిఁ బ్రార్థించి పిలుచుకొనివచ్చి వానికే గన్య నొసంగుట బ్రాహ్మ మనఁబడును.

౨. తనకులమువాడైన యజ్ఞమున ఋత్విక్కుగా నుండు వానికే గన్య నలంకరించి యిచ్చుట దైవ మనఁబడును.

౩. ఒకయూవును నెద్దరు గాని, రెండూవులు రెండెద్దరులను గాని యల్లునివలనఁ గైకొని కూతు నిచ్చుట ఆర్ష మనఁబడును.

౪. ఆల్లునిని గూఁతురు తనశక్తి గొలఁదిఁ బూజించి మిరియెరుగును సంతసమును జేయుచు సంతతిపృథ్వి జేయుఁ డని యొప్పించి కన్య నిచ్చుట ప్రాజాపత్య మనఁబడును. ఈవారుగును సర్వోత్కృష్టములు.

౫. చిన్నదాని తల్లిదండ్రులకుఁగాని, దాని బంధువులకుఁగాని, చిన్నదానికే గాని తనశక్తిగొలఁది ధన మిచ్చి పెండ్లిచేసికొనుట యాసుర మనఁబడును.

౬. కన్యయును, ఋరుఁడును బరస్పరము సమృద్ధియై యొకరితోనొక రాశచే నప్పుడే కలియుట గాంధర్వ మనఁబడును.

౭. వచ్చినవారిని గలవారినిఁ జంపికాని, కోసికాని, కొట్టికాని చట్టములను కన్యయును నేడ్చుచుండ బలవంతముగఁ దీసికొనిపోవుట రాక్షస మనఁబడును.

౮. నిదురించుదియు, పిచ్చిదియు, మైకముగలదియు, ఒంటిగా నుండునదియు నగుదాని బలవంతముగాఁ గూడి చెఱించి యెత్తికొనిపోవుట వైశాచ మనఁబడును. ఇది మహాపాతకమునకు హేతువును, గర్హితమును నగును.

బ్రాహ్మ విధిని పెండ్లియైనదానికే బుట్టినకొడుకు, ఇరువదియొకవంశముల నుద్ధరించును.

దైవ మను విధిని పెండ్లి యైనదానికే బుట్టినవాడు, పదునైదువంశములవారి నుద్ధరించును.

ఆర్షమనువిధిని పెండ్లియైనదానికేబుట్టినవాడు, ఏడువంశములవారి నుద్ధరించును. ప్రాజాపత్య విధిని పెండ్లియైనదానికే బుట్టినవాడు పదమూడువంశముల వారి నుద్ధరించును.

ఈచెప్పిన నాల్గవిధములైన పెండ్లిదండ్రులన బుట్టినకొడుకులు బ్రహ్మ లేకముగల వారై యుండురు,

రాజులకు ధర్మయుతమైన వివాహము. కావున నాలస్యమేల? తొల్లి రాజులు గాంధర్వవిధిని వివాహ మగుట యుక్తమని చెప్ప నీవు విని యుండవా? యని చెప్పఁగా నాలతాంగి సిగ్గునఁ దలవంచి రాజున కిట్టు లనియెను. పరమదయాళువును, ధర్మస్వరూపులును నగు నాజనకు లింతకు వత్తురు. వారు వచ్చి నన్ను మీ కొఁసఁగదు రేని యవశ్యము మీరు నన్నుఁ బాణిగ్రహణము చేయ నగును. అనిన, దానికి దుష్కంఠుం డిట్లనియె. కమలనేత్రా! వినుము. తన్నొరుల కిచ్చువిషయమునఁ దనకు మఱి తాన చుట్టము. తాన దనకు గతి. తాన తనకుఁ గర్త. గాంధర్వవివాహ మతిరహస్యము. అమంత్రకము. అని శకుంతలకు దుష్కంఠుండు గాంధర్వవివాహస్వరూపంబు నెప్పి యాయబల నొడం బఱచిన నప్పుడు రాజునకు శకుంతల యిట్లనియె. నరసుతా! ఇది ధర్మ్యం బగు నేని యిప్పు డొకసమయ మొనర్పము. నీప్రసాదమున నాకు నుదయించునందనునకు నీ వుండఁగనే మిక్కిలిప్రియమున యశావరాజ్య పట్టాభిషేకముఁ జేసెద నని యనుగ్రహబుద్ధితో వరము దయనేయుము. అటు లగునేని మన కీరువురకు నిప్పుడే సంగమమగు ననఁగా విని రాజు శకుంతల కెంతయు సంతోషంబున దాని కోరినవరం బిచ్చి గాంధర్వ వివాహంబున నభిమతసుఖంబు లనుభవించి యక్కోమలి వీడ్కొని నిను మాపురంబునకుఁ దోడ్కొని తేరఁ దగువారలఁ గణ్వమహాముని పాలికిం బుత్తైచెద నని యూఱడించి కణ్వం డెఱింగిన నిందుల కలిగి యేమి చేయునొక్కో యని మనమునఁ జింతించుచు నిజపురఁబునకుఁ జనియె. ఇట శకుంతలయుఁ దనచేసినదాని మునివరుం డెఱింగి యలి గెడునో యని వెఱచుచుండెను. అంత నస్తుహాముని వనమునందుండి కందమూలఫలంబులఁ గొని చనుదెంచి తాదెచ్చినపదార్థము లటఁబెట్టి కాలునేతులం గడిగికొని కూర్చుండి లలితశృంగారభావముల లజ్జా వసతవదనయు, నలీలీతచిత్తయు నైయున్న కూఁతుం జూచి తనదివ్య జ్ఞానమహిమంబున నంతవృత్తాంతంబు నెఱింగి శ్రుతియులకు గాంధర్వ వివాహంబు విధిచోదితంబ యని సంతసిల్లి శకుంతల కిట్లనియె. శ్రుతియయోగ్య మగుగాంధర్వవివాహమున మహాధర్మశీలుం డగు దుష్కంఠుని నీవు పెండ్లాడినందులకు సంతుష్టస్వాంతుండ నైతి. నీకుల

గోత్రములకుఁ దగిన భర్తను బొందితివి. దానికిఁ దగినట్లు నీవు గర్భమును ధరించితివి. నీగర్భమున నుండుపుత్రుండు సర్వసహావహానమహా నీయుం డగుచక్రవర్తి యగును జామా! నీధర్మచరితంబునకు మెచ్చితి. నీవు కోరినవరం బొసఁగెద. వేడు మన శకుంతల తనయం దనురాగాతి శయముతో నుండు తండ్రి కిట్లనియె. అయ్యా! నామన సైల్లప్పడు ధర్మపునంద తగిలియుండుటకును, నాకుఁ గలుగు పుత్రుడు దీర్ఘాయురైశ్వర్యబలసమన్వితం డగుటకును, వంశకర్త యగుటకును గోరెద. అని యడుగఁగా నమ్మహాముని దానికిం గరుణించి యనుగ్రహింప శకుంతల కొందలపాటుఁ దక్కి సంతోషచిత్త యయ్యెను.

— భరతుఁ జననము —

అంత శకుంతల మూడుసంవత్సరములు సంపూర్ణంబు కాగా చక్రవర్తిచిహ్నములం దాల్చి ప్రకాశించుచున్న కుమారుం గనియె. వానికిఁ గణ్వమహాముని యథావిధిగ జాతకర్తాది సంస్కారములు క్షత్రియోచితములఁ గావించె. అంత నక్కుమారుండు శుక్లవక్షచంద్రుని మాడ్కిఁ బెరుగుచు సింహసంహానసుండును, దీప్త బాహుండును, ననంతజవ సత్త్వ సంపన్నుండును నై పరఁగుచు నాతేంద్రవాడయ్యును నవ్వనము ననుండు సింహములను శార్దూలములను నేనుంగులను బట్టి తెచ్చి యాశ్రమ వృక్షములం గట్టుచు, వాని నారోపించుచు, బహువిధములగు కైశవక్రీడలను దేలియాడుచుండె. వాఁ డాయాశ్రమమున నుండు మునులెల్లరును భీతిల్లునట్లు సమీపారణ్యమృగముల నెల్లను భయ మొకింతయును లేక దమియించుటంజేసి (అణగద్రొక్కుటంజేసి) సర్వదమ నుం డనియాశ్రమమునులు వానిం బేర్కొనిరి. అంతఁ గణ్వమహాముని యుఁ గొంతకాలమునకు వానిలేజస్సును బలమును విక్రమమును గని శకుంతలంజూచి తల్లీ! నీకుమారుం డిప్పుడు యశావరాజ్యులక్ష్యని బొందుట కర్హుండై యున్నవాఁడు. మఱియు స్త్రీ లెంత పతివ్రతలైనను జరకాలము పుట్టినిండ్ల నుండఁదగరు. సతులకుఁ బతులకడ నునికి ధర్మపు. వారికిఁ బతియే యేడుగడయ సుమా! యని చెప్పి శిష్యులఁ గొందఱుం బిలిచి మీ రీ శకుంతలను సుతునితోడఁ దోడ్పొని చని దుష్యంతునొద్ద విడిచి పుచ్చి రండని యాజ్ఞాపించె. అంత వారు గురువచనప్రకారమున సుత

సహితయగుశకుంతలను దుష్కంతునగరమునఁజేర్చి యాశకుంతల తమకు సెలవొసఁగఁగా మఱి కణ్వాశ్రమమునకుఁబోయిరి. శకుంతలయుద్వార పాలకుం డనుమతింప సుతునితో రాజసన్నిధిఁజేరి రాజు తన్నేమియు గుర్తించినవానివలె నుండమికి మనంబున వగచి పిదపఁ దానే తన పూర్వవృత్తాంతం బంతయునారాజునకు నివేదింపనెంచి, 'యోరాజేంద్రా! పూర్వ మొకప్పుడు నీవు వేటకై వచ్చి యుండి కణ్వాశ్రమమున కేఠెంచితివి. అప్పటివృత్తాంతంబును స్మరణకుఁదెచ్చికొనుము. ఈకుమారుడు నీవలన నాకుఁ బుట్టినవాఁడు. వీనిని యువరాజుం జేసెద నని వర మిచ్చి యుంటివి. కావున నన్నొడంబఱచి సమయ మేర్పఱచికొని చేసినసంకే తమునకు లోపము రానీయకుండు' మనఁగా దుష్కంతుండు దాని నంత నెఱింగియు నెఱుంగనివాఁడపోలె నిట్లనియె. 'ఓసీదుష్టురాలా! నీ వెక్కడిదానవో? నేను ని న్నెఱుంగను. అనుచితము లగుమాటల నాడకుము. వచ్చినదారిం బొమ్ము' అనఁగా శకుంతల మిక్కిలి వంతతోఁ గొంతనే పూరకుండి కొండాకవడికిఁ గోపారుణితనేత్రములనుండి బ్రాష్మకణములు జలజలరాల నారాజుం జుఱచుఱం జూచి కోపావేశంబునఁ బెదవులదర విషాదంబు గదుర నిట్లనియె.

మహారాజా! ఎఱుకలేనివారివలె నీవేమియు నెఱుంగ ననిచెప్పెదవు. నీ కన్నియుఁ దెలియును. నీవు తప్పు నితరు లెఱుంగని దానివిషయమున నీ వసత్యం బాడఁడగునే? ఈవిషయమున సత్యాసత్యములకు నీవ సాక్షివి. నిజమైనదాని వేటొకవిధముగఁ దోఁషింప యత్నించుట తన్నుఁదా దొంగిలించుకొనుట యని యెఱుంగుము. అట్టివానికి మహాపాతకములు సంభవించును. ఒంటరిపాటున జరిగినవృత్తాంతము నన్యు లెవరెఱుంగ రని యసత్యమునకుఁ బాల్పడరాదు. ఏకార్యమొనర్చినను హృద్గతంబైన యంతరాత్మయు, సూర్యచంద్రులును, బంబభూతములును, దివారాత్రంబులును, సంధ్యలు రెండును, ధర్తుండును, మచుజునిపుణ్యపాపకర్తములను దెలియుచుందురు. ఎవనియొక్కసత్యపునడవడికి వాని యంతరాత్మ, లేక, కర్తసాక్షి పురుషుండు సంతసమందునో యతనికి సర్వపుణ్యములును జేకూఱును. కాకున్నఁ బాతకములు పెత్తై నరకము

నం బడి కష్టముల ననుభవించు. నీవు నన్ను సమృద్ధింపఁజేయునపుడు నా కొసఁగినవరమును స్మరింపుము. అప్పుడు న న్నెట్లు గ్రహబుద్ధితో నొప్పించితివో యాబుద్ధితోడనే నన్నిప్పుడును బరిగ్రహింపుము. సతియును, గుణవతియును, బ్రజావతియును, ననువ్రతయు నైన వనితనెఱుంగనివాఁడు వోలెఁ జూచు దుష్టుం డిహపరముల రెంటియందును సుఖంపఁడు. అనుగుణభార్యవంతుం డగువాఁడు కర్తవ్యతంత్రుఁడును, చాతురుఁడును, బుత్త్రవంతుండును నై గృహమేధిఫలమునంతను సంతతము పడయును. పురుషునకు గార్హస్థ్యము ధర్మార్థకామసాధనమున కుపకరణము. విద్యకు సునికిపట్టు. నిర్మల మగునడవడికి గురువు. వంశమును నిలుపుటకాధారము. పుణ్యలోకములు పొందుటకు నూతఁగఱ్ఱ. గౌరవాహ్లాదగుటకు ముఖ్యకారణము. సద్గుణమణులకుఁ గని. భర్తకు మనస్సంతోషమును భార్యయే సుమా పుట్టింపఁగల్గును. ఎంతటికష్టములయందైనను, నాపదలయందైనను, నెట్టిదుఃఖములయందైనను తమభార్యలను సంతానములను జూచుచుండినచో బురుషులకు మనశ్శాంతి గలుగును. మఱియును భార్య పురుషునియధాంగి. కావున భర్తకు మున్నుశరీరంబును వదలినపతివ్రత తనపురుషునితోఁ బరలోకంబునం గూడ, వాని యాగమనమును బ్రతీక్షించుచుండు. అట్లుగాక పురుషుండు తనశరీరమును వదలుచుండఁగనే వానివెంటఁ బతివ్రత యగునంగనామణి తన పురుషుం గూడ నీదేహమును వదలిపోవుచుండు. అట్టి భార్యనవమానించుట యధర్మము. మఱియును బురుషుండు భార్యగర్భమునందుఁ బ్రవేశించి పుత్రుండై తాన యుద్భవిల్లు. కాఁబట్టి “యజ్ఞాదజ్ఞాత్సంభవసీ” యనువేదవచనంబులయందును, జనకుండును బుత్రుండును నను భేదము లేదు. అర్థములోన ముఖమును జూచువిధమున భార్యయందుఁ దనవ్రతి బింబమగు పుత్రునిఁ జూచి తండ్రి స్వర్గమునుదొందు సుకృతివోలె సంతసిల్లును. మఱియు సంతసముఁ బడసినవాఁడు తనపితరులకు స్వర్గప్రాప్తిఁ గలిగించును. పున్నామనరకమునుండి రక్షించుచు గానఁ బుత్రుఁడని సుతునకుఁ జేరుగల్గెను. పుత్రుఁడు తండ్రికంటె వేఱుకాఁడని జాతకర్తకాలమునందుఁ జెప్పమంత్రములచే నిర్దేశింపఁబడును. అవియెల్లను నీవెఱింగినవియ. గార్హస్థ్యాగ్నియందుండి యాహవనీయాగ్ని ప్రజ్వలించునట్లు

నీవుత్త్రుడు నీవలనఁబుట్టెను. ఒకదీపమువలన వేటొకదీపము జ్వలించు
భంగి నీవుత్త్రుడు నీవలనఁ బుట్టి తేజోవంతుండై వెలుగుచున్న
వాడు. మంటియం దాటలాడి శరీర మంతయును ధూళీధూసరితముగఁ
బదములు దొట్రిలుచుండఁ బుత్త్రుండు తండ్రి గౌగిలించు నేని యా
పుత్రాలింగసముఖమునకు వెలయింత యని చెప్పఁగలుగుదుమే? గ్రామాం
తరమునకుఁ బోయి వచ్చినతండ్రి పుత్త్రుని నొడియందుఁ గూర్చుండఁ
బెట్టికొని శిరము మూర్ఛిసి యానందించును. పుత్ర గాత్రపరిష్కారము
మునట్లు జీవులకు ముక్తాహారకర్పూరసాంద్రపరాగప్రసరమును, జంద
నమును, జంద్రునివెన్నెలయును, హృదయముగా నుండునా? మిక్కిలిచల్ల
నిది యగునా? మనుష్యులలో బ్రాహ్మణునివలె, దివ్యగ్ధంతువులలో గో
వురీతి, బూజనీయులలో గురువుమాడ్కి, బుత్త్రునిస్వర్ణసముఖమితరవస్తు
పులస్పర్శసముఖముకంటె సుతమము. ఇంతేల? నోరు వాయి లేని సరీసృప
ములును, గీటకములును, దమగ్రుడ్లను నానావిధములై నయాపదలనుండి
రక్షించుకొనుచున్నవి గాని వానికి హాని దలంచునే? ఇట్లుండ నన
ఘుఁపను, వంశకరుండును, విశేషగుణములచే నొప్పారువాఁడును, నీకు
లనిస్తారకుండును నగు నీచిన్ని కుమారుని నిష్కారణముగఁ దప్పఁజూడ
కుము. సకలధర్మముల నెఱింగిన నీ పువ్విశ్మారుచుఁ దనంతవచ్చి కడకం
టిచూపున నిన్నుఁ జూచుచున్న సీకుమారుని సమీపమునకుఁ జేరఁదీ
యక యవమానింపఁ దగునే? వీడు నాగర్భమున మూఁడెండ్లునిండిన
పిదపఁ బుట్టినవాడు. ఆసమయమున సరస్వతీయాకాశమునుండి వీడు
నూఱశ్వమేధములాచరించు నని పలికె” అని యెంత చెప్పినను దుష్యం
తుం డేమియు నెఱుంగని వాడువోలె నుండఁగా, శకుంతల రాజావంకఁ
దిరిగి యిట్లనియె. రాజవర్యా? నామాటలు నీచెవి సోఁకినట్లుండవు. నాప
లుకు లరణ్యరోదనము లయ్యె! అయ్యెయో! అస్సరసాంగనలలో శ్రేష్ఠ
రా లగు మేనకయందు విశ్వామిత్రునకు జనించి నప్పుడే వారలచే
విడువఁబడితిని. నిను గాంధర్వంబున నీచే బోధింపఁ బడి యెరు లెఱుం
గక పెండ్లాడితి. ఇప్పుడు భర్తవైన నీవును నన్నువదలఁ పలంచు
చున్నావు. దీనురాలనై దిక్కులేక చింతలో మునిగియున్నదాన. పూ
ర్వజన్మమున నే నెట్టిపాపకర్మములను జేసితినో? ఎట్లు నీవు పొమ్మని

నను నేను బోవుదానఁ గాని నీ కీపుత్తునైనను వదలఁ దగదని పల్కిన
శకుంతలకు దుష్కంతుండు కర మలిగినవాఁడు వోలె నిట్లనియె.

దుష్టురాలా! ఊరక వదరకుము. ఈకుమారుండు నావలన నీకుఁ
గలిగినట్లు నే నెఱుంగను. స్త్రీలు సహజముగ బొంకువారలు. కావున
నీమాటల నేను నమ్మను. చూడు మెట్లు బొంకు లల్లితివో? నీకుఁ దల్లి
మేనక యంటివి. తండ్రి విశ్వామిత్రుఁ డంటివి. తల్లి దేవవేశ్య. తండ్రి
మొదట రాజై యుండి బ్రహ్మరి యగుటకు యత్నించి కామాంధుఁ
డయ్యెను. వీరు నినుఁ గన్నవారై యిరువురును నిర్దయులై నిన్ను విడిచి
పోయిరనియుం జెప్పితివి, వారల నన నేల? వా రుత్తములే యగుదురు.
అట్టివారికిఁ గూతురవై జనించి సిగ్గుమాలి రాజసభలో దురాలాప
ములను బ్రేలుచున్నావు. బ్రహ్మరి విశ్వామిత్రుఁ డెక్కడ? అప్పరసలలో
మేలైన మేనక యెక్కడ? సీతాపసీవేష మెక్కడ? ఈవేషమున సిగ్గు
మాలినవెట్టిమాట లాడుచున్నావు. మిక్కిలి చిన్నవాఁ డయ్యును,
విశేష తేజస్సుతోను బలముతోను వెలయుచుండు నీ కుమారుం
డెక్కడ? పరిశీలించఁగా నియ్యది పరస్పరవిరుద్ధముగ నున్నది. కామా
తుర యైనమేనక కెట్లో జనించియుండువు. అవన్నయు మాకు విచా
రింపనేల? నీ వాడుమాటలలో మా కెద్దియు స్మృతికి రాలేదు. తెలిసి
నదియుఁగాదు. యథేష్టముగ నగరువెడలి పొమ్ము. అనిన దుష్కంతు
నకు శకుంతల వెంటిగను నిట్లనియె.

రాజా! పరరంధ్రాన్వేషణపరులకు పిస్తారముగా నున్నను దమ
దోషములెఱుకపడవు. అన్నియుం దెలిసియుం దెలియనివానిపోలే నటించెదవు. మాతల్లిని నన్ను నీవు పీనలఁగఁ బరిగణింతు వేమో? వినుము.
మాయవ్వు దేవలోకవాసిని యగుటంజేసి నన్నుమహేంద్రయమవరణ
కుబేరపురములకును గొనిపోగల శక్తిగలది. ఆయమెంటు నేనును
బోగలను. నీవో, భూమియందుఁ దప్ప వేటొక్కచోట జరింపశక్తిలేని
వాడవు. ఆలోచించుకొనుము. మన యిరువురకుం గల యంతర
మప్పుడు నీకే తెలియును. వేటొకదానిని నిదర్శనమునకుఁ
జెప్పుదు. ద్వేషమువలనఁ గాదు సుమా! వినినంతనే కోపపడకుము.
కురూపియైనవాఁడు తనముఖము నెన్నినా శ్లేష్టమునఁ జూడకుండునో

యన్నినాళ్లును దన్ను సురూపునిగ భావించుకొనును. వాడెప్పుడద్యము చూచునో యప్పుడే వానికి నిలోకములో నుండు సుందరపురుషులకును గలయంతరము జెలియును. సత్య మప్పుడే వానికి గోచరించును. ప్రాద్దు గడపలేక వృథాపలుకులు పలికెడువాడు పరుల నెప్పుడు నిందించుచుండును. పరులమాటలలో గుణదోషములు రెండును నుండిననుమూర్ఖుడు, సూకర మసహ్యమైన పురీషమునుంబోలె దోషమునే గ్రహించును. బుద్ధి మంతుడు దోషముల నావలకు నెట్టి నీరమునువిడిచి పాలను గొనురాజ హంసముంబోలె సుగుణములనే గ్రహించును. సజ్జనుండుఁ దనవలన నితరుల కేదైన సంతాపము గలిగిన నెంతవగచునో; దుర్జనుండంతటి సంతోషమునుబొందును. సత్పురుషుడు పెద్దలను బూజించి, యెంత యానందించునో; దుష్టునుండు వారలను దిట్టి యంత యానందించును. తానే దుష్టుడై సాధువులను దుష్టులని చెప్పుటకంటె లోకమునందు వేటొక్క యాశ్చర్యము లేదు. వివరీతోపన్యాసములేల? తానుగన్న కొడుకును జేరఁదీయనివాడు సంపదలఁగోల్పోవును. పుణ్యలోకములకుఁ బోవుట కనర్హుడగును. కావునవంశమును నిలుపఁగలపుత్రుని విడనాడఁదగునే? సత్యమును ధర్మమును బరీక్షించి నిన్ను నీప కాపాడుకొనుము. కపట వర్తనమిచ్చోటఁ బనికిరాదు. సుతజలపూరితంబు లగు నూతులు నూటిటికంటె నొక దిగుడుబావి మేలు. అట్టి దిగుడుబావులు నూటికంటె లెస్సఁగా నాచరింపఁబడిన యొక్కయజ్ఞము మేలైనది. అట్టిజన్నములు నూటింటికన్న నొకపుత్రుండు మేలైనవాడు. అట్టి పుత్రశతకంబున కంటె సూన్యతఁపుబలు కొక్కటి శ్రేష్ఠమైన దని యెఱుంగుము. వేయి యశ్వమేధయాగఫలములను, సత్యవచనమును రెంటిని దుల నిడి తూఁపఁగ సత్యవచనము ఘనమని సత్యముతట్టే ముల్లుసూపినది. సకలతీర్థయాత్రలకుఁబోవుట, సర్వవేదముల నధ్యయనముచేసిన ప్రాజ్ఞుండగుట యివియెల్ల సత్యవ్రతము ననుష్ఠించువానిపుణ్యమునకు సరి గానేరవు. ధర్మజులైన పెద్దలన్ని ధర్మములలో సత్యమాడుట ఘన మైన దని చెప్పుదురు. సత్యమే పర బ్రహ్మస్వరూపము. అసత్యముకంటె వేటొక్కమహాపాతకము పుడమియందుఁ గానరాదు. కావున నోరాజా! అసత్యమున కొడిగట్టకము. దాన హాని కలుగును. సత్యపరుండవు కమ్ము. దానంజేసి

పుణ్యలోకములఁ జొందఁగలవు. ఆలోచించి మన కిరువురకును మాత్రమే తెలిసిన సంకేతమును నప్పటిసమయమును నడుపుము. అట్లుగాక యసత్యపరుం డగుదు వేని నే నెఱచి కేనిం బోయెద. ఈకుమారుని నీవు గ్రహింపకున్నను వీఁడు నిశ్చయముగ సకలమహిమాప్రాజ్యమును బాలింపఁగలఁడని చెప్పి మఱి శకుంతల పోవుచుండె.

అప్పు డాసభలో నుండిన బుద్ధిజాలు, పురోహితులు, మంత్రులు నితరులగు సభాసదులు వినుచుండఁగా దుష్యంతునుద్దేశించి 'ఓరాజా! గర్భమున ధరించుకతమునఁ దల్లి పుత్రున కాథారమాత్రమేయై యుండు. కాని తండ్రి యట్లు కా నేరఁడు. తండ్రి వీర్యమున సుత్పత్తి యగువాఁ డగుటచే బుత్తుండు తండ్రికంటె నుద్యుండు కా నేరఁడు. మఱియును బుత్త్రోత్పత్తిచే దండ్రికి నరకవాసము కలుగదు. ఈబాలుండు నిశ్చయముగ శకుంతలయందు నీకు జనించినవాఁడు. పుత్రుండు జీవించియుండఁగా వానికేదో దోషము నారోపించి వానిని ద్యజించు తండ్రికి సర్వసంపదలు నశించును. కావున నోన్మపాలా! ఈశకుంతలయందు నీకుత్పన్నుండైన యీపుత్రునిఁ బ్రేమతో భరింపుము. మాపలుకులయం దాదరముండి నీవు భరించినచో నితఁడు భరతుఁ డని పేర్కొనఁబడును.' అని యాకాశమునుండి యశోరీరి యొక్కటి పల్కెను. అంత దుష్యంతుండు పురోహితామాత్యులను జూచి యిట్లనియె. సభాసదులారా! దేవతలమాట లాలకించితిరే? ఈకోమలియగు శకుంతలయం దీకుమారుండు నాకుం బుట్టినవాఁడని నే నెఱుంగుదును. కాని, యీ వృత్తాంతం బంతయును మే మిరువురముఁ దప్ప నన్యు లెవ్వరు నెఱుంగరు. అంతమాత్రమున నేను వీరిరువురను గైకొంటి నేని నిజ మెఱుంగని లోకులు నన్నవనిందలపా ల్పేయుదురు. దీని నిజమును శంకింతురు. కావున నీసభలో వీరి వృత్తాంతం బంతయును వాస్తవమయినను గల్లయని నటించితి. ఇప్పుఁ డెల్లవారును యథార్థమును గుర్తెఱింగి యుందురు. అని చెప్పి శకుంతలం బిలిచి 'రాజు జిట్లనియె. పరమసాధ్వీ! వినుము. అపు డా యాశ్రమమున మనకిరువురకును గలిగిన సమాగమము, సమయము గావించిన వృత్తాంత మంతయును లోకు లెవ్వరెఱుంగరు. సమయముమేరకు నీకన్న మనపుత్రుని పీసిని యువ

రాజుగఁ జేయవలసి యుండుటచే, జనులకు మనకార్యము సంకేతము తెలియునిమిత్తము నే నిట్లు తెలియనివానింబోలె వర్తించితి. కాని, వ్యత్యస్తభావ మేమియును లేదు. ఇప్పుడు నాసభాసదులకుఁ, బౌర జనులకు యథార్థము దేవవాక్కునఁ దెలిసెను. కావున నంతయు నోర్చి కొనుము. నీవు కోపాతిశయమునఁ బ్రకటపల్కుల నెల్ల నే నోర్చితి. పుత్రుని గ్రహించెద. ప్రీతిమై నువలాలించుచుఁ బెంచెద. అని భరతుం జేరఁదీసి తొడవైఁ గూర్చుండఁబెట్టుకొని చుబుకంబును, మోమును దన యొద్దువ్రేళ్లం బుడుకుచు ముద్దాడి మిక్కిలి సుతసిల్లి యాకాశవాణి చెప్పినట్లు భరతుం డనువేరుఁబెట్టి క్షత్రియోచితకర్తముల నొనర్చి యశావరాజ్యమున కభిషిక్తుం జేసి యతనిని, శకుంతలను రాజోచిత వస్త్రాద్యాభరణాదులచే నలంకరించుచుండెను. ఇట్లాపరమపతివ్రతయగు శకుంతల తనసత్యమార్గంబున భర్త నధిగమించి యాతని నున్ననకుఁ బాత్రురాలై మహిపాలునితో విలాసంబునఁ గ్రీడించుచుండె. పదంపడి కొంతకాలమునకు దుష్కంతుండు భరతునందు రాజ్యభారము నంతయు సూర్యుండు దినాంతమునఁ దనతేజస్సు నన్నియం దావహించి నట్లా వహించి తపమునకై వనంబునకుఁ బోయెను. అంత భరతుండు రాజై పరాక్రమమునఁ బరరాజులం గెలిచి యనేక సామంతులంగూర్చి వారిమూలమునఁ గప్పములను గానుకలను గొనుచు నఖిలమహిమండలమున కేళికయై బ్రహ్మాత్తరంబుగా భర్తపరిపాలనంబు నేయుచుఁ గణ్వమహాముని తన కాశాచార్యుండుగా ననేకయాగములను నశ్వమేధంబులను గావించి కణ్వునకు వేయిపద్మములధనమును దక్షిణగా నొసంగి భర్తాత్తుండై వంశ మంతయుఁ బిదప తనవేర భారతవంశ మని వెలయుఁగా యశఃకాయుఁ డయ్యె నని యీ శకుంతలోపాఖ్యానమును విస్తరముగ వివరించి వైశంపాయనుండు జనమేజయునితో వెండియు నిట్లనియె.

ఆభరతునకు భార్యలు మువ్వరు. వారికి మువ్వరకును దొమ్మండు పుత్రులుపుట్టిరి. వారెవ్వరును దండ్రుంబోలె సౌందర్యవంతులు కాకుండిరి. ఆకారణమున వారు తనకుఁదగినవారు కారని యాతండు మెచ్చక యుండెను. అంత వానిభార్య లాకొడుకుల నెల్ల నిర్దయులై చంపిరి. పదంపడి భరతుండు తనకుఁ గొడుకులు గలిగియు వృథ యయ్యె నని

చింతించి పుత్రునినిమిత్తము విస్తారదక్షిణాఽ నొసంగి యనేక యజ్ఞముల నాచరించెను. అనేకతపంబు లొనర్చెను. ఆసమయమున భరద్వాజుం డను మునియనుగ్రహమున వరమును బొంది కేకయరాజపుత్రక యగు సునంద యను భార్యయందు భుమన్యుం గలిగించెను. ఆభుమన్యునకు దాశార్హి యగు విజయ యను భార్యయందు సుహాత్రుండు మున్నగువారును, బుష్కరిణియనుదానియందు దుచీకుం డను వాడును బుట్టిరి. వారలలో సుహాత్రుండు రాజయ్యెను. వాడు మహావిభవంబున రాజై సర్వసంపదల ననుభవించుచు బహుయజ్ఞముల నాచరించి భూలోకమున నెచ్చటఁ జూచినను దాను బహుయజ్ఞముల నాచరించినందులకు గుర్తులుగా యూపంబులఁ బెక్కింటిని నాటించె. ఆసుహాత్రునకు సువర్ణయను నిత్యోక్తుపుత్రకయందు హస్తీయనువాడు పుట్టెను. వానిపేరునం గాదె ప్రస్తుత హస్తీనాపురము ప్రశస్తిఁ గాంచెను. వాడు త్రిగర్తరాజుకూతుం బెండ్లాడెను. ఆదేవి యశోధరయందు వికుంతనుండు పుట్టె. వానికి దాశార్హి యగు సుదేవయం దజమిఁఘండు జనించె. ఆ యజమిఁఘనకుఁ గైకేయియు, గాంధారియు, ఋక్షయు ననువారు ముస్వరు భార్యలైరి. వారియం దజమిఁఘండు నూటయిరువండు సుతులను మహాబలవరాక్రమశాలురను గనెను. వారనేకదేశములకు రాజులై పెక్కువంశములకుఁ గర్తలైరి. వారిలో సంవరుణుండు విఖ్యాతపురుషుం డై రాజ్యమేలుచుండ రోగములు ప్రజలను దుర్భిక్షములు దేశమును బీడింప మొదలిడెను. మఱియుఁ బాంచాలపతి యటువది యత్యోహిణులపై న్యముతో సంవరుణునిరాజ్యముపై దండెత్తివచ్చి సంవరుణునియుద్ధమున నోడింపఁగా సంవరుణుండు పుత్రనిత్ర బాంధవ జనులతోఁ బాటిపోయిసింధునదీతీరమున నుండు కొండగుహలలో శత్రురాజునకు భీతల్లి దాగియుండె. అట్లనేకసంవత్సరములు రాజ్యమునందు నిరాశుండై యుండ నొక్కనాఁ డాకస్మికముగ వసిష్ఠముని యచ్చోకి కేటెంచుటయు, సంవరుణుండామహనీయుని సభక్తిగ నారాధించి, యమ్ముని ప్రసన్న చిత్తుండు కాఁగా సంవరుణుం డాతని కిట్లనియె. మునీంద్రా! వంశక్రమాగతంబైన రాజ్యమును పాంచాలపతి యుద్ధమునందు న న్నోడించి వశపఱచుకొ

నియె. దానినిమిత్తము యత్నించెదను. నీవు పురోహితుండవై యుండి నాకు గ్రహుల రాజ్యలాభప్రాప్తినిమిత్త మనుగ్రహింపుమనఁగా వసిష్ఠుండు వల్లె యని యొడంబడెను. అంత సంవరుణుండు వసిష్ఠుప్రసాదంబునఁ గ్రహుల హస్తినాపురరాజ్యమును సాధించి యందు రాజ్యాభిషేకంబుఁ జేసికొని పరాక్రమించి సకలభూకాంతులు తనకు సామంతులై విధేయత ననుసరించుచుండఁ బూర్వమువలె రాజ్య మేలుచు బహు యజ్ఞముల నొనర్చి దేవతల సంతృప్తులంగాఁ జేసెను. ఆసంవరుణునకు సూర్యపుత్రి యగు తపతి భార్యయై కురు వనువానిం గనెను. వానిపేరిటం గురుక్షేత్రంబు విఖ్యాతం బయ్యె. కురువు వాహిని యనుదాని బెండ్లాడ దానియందు నవిక్షీతుఁ డను వాఁడు మున్నుగా నేవురుపుత్తులుపుట్టిరి. అవిక్షీతుఁడు, పరిక్షీతుఁడు మున్నుగాఁగల యెనమండు పుత్తులంగనెను. అందు బరిక్షీతునకుఁ గక్ష నేనుఁడు, ధృతరాష్ట్రుఁడు మున్నగు వారు కొడుకులైరి. వారిలో ధృతరాష్ట్రుఁడు రాజ్య మేలెను. వానికిఁ గుండికాదు లనువారు పుట్టిరి. వారివంశము లనేకశాఖలై విస్తరిల్లె. వాని నట్లుండనిమ్ము. కురునకు దాశార్హి యగుశుభాంగి యనునది మఱియొక భార్య గలదు. వీరి యిరువురసమాగమమున విదూరథుఁ డనుపుత్తుఁడు పుట్టెను. విదూరథుఁడు మాధవియగుసంప్రియ యనుభార్యం జేకొని యనశ్వునిఁ బుత్తుంగాఁ బడసె. వానికి మాగధి యైనయమృత యను దానియందుఁ బరిక్షీతుండు పుట్టెను. వీఁడు బహుదానపుత్రి యైన సుయశం జేకొని భీమనేనుఁ డనుపుత్తుం బొందె. భీమనేనునకు పైకేయి యైన కుమారి యనుదానియందుఁ బ్రతిశ్రవసుఁడు పుట్టెను. వీనికిఁ బ్రతీపుఁడు కుమారుం డయ్యెను. వీనికి శిభికాతురు సునందభార్యయై దేవాపి, శంతను, బాష్ణికు లనుమువ్వరు పుత్తులుగలిగిరి. వారిలో దేవాపి యనువాఁ డైహికములు తుచ్ఛము లని త్యము లనిబాల్యమునందే వైరాగ్యము నవలంబించి తపం బొనర్చుటకు వనమున కేఁగఁగా శంతనుండు రెండువవాఁడు రాజయ్యె. *శంతనుని యం దొకమహిమ యుండెను. వాఁడు ముసలివారి నెవరినైనను జేతఁ

*శ్లో. యం యం కరాభ్యాం స్పృశతి జీర్ణం న నుభయమ్న తే,
పున ర్యువాచ భవతి తస్మాత్తం శంతనుం విదుః.

దాకు నేని వా రప్పుడే ప్రామంపువా రగుదును. ఇట్లనేకులకుఁ దనహస్తస్పర్శచే సుఖయింపఁ జేయుటంజేసి, వాఁడు శంతసుం డనఁబర గె. ఆశంతనునకు వానిసుకృతంబునంజేసి గంగానది మనుష్యస్త్రీరూప మునెత్తి భార్యగానుండి భీష్మునిఁ గుమారుంఁగాఁ బడసెను. భీష్ముడు దేవ ప్రతుఁ డగునామాంతరమున వెలసె. భీష్ముండు తండ్రికి మిక్కిలిప్రి యంబొనర్చువాఁడై భీష్మంబైన నిత్యబ్రహ్మచర్యనియమముం బూని మత్స్యరాజపుత్రి యగుసత్యవతిం దోడ్తెచ్చి తనతండ్రి యగుశంతనునకుఁ దాన మఱల వినాహమునుగావించె. అంత వారిరువురకును జిత్రాంగద విచిత్రవీర్యు లనునా రిరువురునుతులు జనించిరి. చిత్రాంగదుండు పసి వాఁడై యుండఁగా గంధర్వు నొక్కనితో మత్సరించి వానితో ఘోర మగు పోరు సలిపి వానిచే నిహాతుండయ్యె. అంత భీష్మండు విచిత్రవీర్యు రాజు చేసె. విచిత్రవీర్యునకుఁ గాశీరాజకూతు లంబికాంబాలిక లిరు వురు భార్యలైరి. విచిత్రవీర్యుండు సంతతి లేక మృతి నొందెను. వాని భార్య లగు సంబికాంబాలికలయందు వేదవ్యాసమునీంద్రునియను గ్రహ మున ధృతరాష్ట్ర పాండురాజులు జనించిరి. అంబికాదానియం దమ్మునినలన విదురుండు పుట్టెను. వారిలో ధృతరాష్ట్రునకు గాంధారియందు వేదవ్యా సునివరప్రసాదమున దుర్యోధనాధు లగు నూర్వురు పుత్రులు జనించిరి. పాండురాజునకుఁగుంతీమాద్రు లనునిరువురు భార్యలైరి. వారిలోఁగుంతి యందు ధర్మదేవతవలన యుధిష్ఠిరుండును, వాయుభట్టారకుని యను గ్రహ మున భీమసేనుండును, సురపతిప్రసాదంబున నర్జునుండును బుత్రులుగాఁ బుట్టిరి. మాద్రీ కశ్యపిదేవతలయను గ్రహమున నకులసహదేవు లను కవలు జనించిరి. స్త్రీసంగమము కలుగునప్పుడు పాండురాజునకు మృతి యగు నని యొకముని శపించుటంజేసి పిదపఁ గొన్నినాళ్లకుఁ బాండు రాజు మాద్రీసంగమమున మృతిఁ జెందె. అంత మాద్రీ తనకుమారు లగునకులసహదేవులను బోషించునట్లు కుంతి నొడఁబఱచి తాను పతితోఁ జితి నెక్కి శరీరత్యాగము సేసెను. పాండురాజపుత్రు లైదు గురును బాంఛాలరాజపుత్రికయగు ద్రౌపదిని ధర్మపత్నిగాఁ బడసిరి. ఆ ద్రౌపదికి ధర్మపుత్రునినలనఁ బ్రతివింధ్యుండును, భీమసేనువలన శ్రుతసో ముండును, నర్జునునివలన శ్రుతకీర్తియు, నకులునివలన శతానీకుండును,

సహదేవునివలన శ్రుతసేనుడను నుపపాండవులు పుట్టిరి. మఱియును యుధిష్ఠిరుండు స్వయంవరమువలన శైబ్యునిహాతుడు దేవిక యను దానిని బెండ్లియాడెను. అతనికి దానియందు యకాధేయుండను కుమారుండు గలిగెను. భీమసేనుడు కాశియందు వీర్యశుల్కయగు జలంధర యనుదానిబెండ్లాడి సర్వగుండను కుమారుం బడసెను. మఱియు నాభీమసేనుండు హిడింబయను నసురవనితం జేపట్టి దానియందు ఘటోత్కచుని బుత్తుంగాఁ బొందెను. అర్జును నకు యాదవాంగనయు శ్రీకృష్ణునిచెలియ లగు సుభద్రయం దభిమన్యుండు పుట్టెను. మద్రరాజగు ద్యుతిమంతుండు తనహాతురగు విజయ యనుదానికి స్వయంవరోత్సవము గావింప నామహోత్సవమునకుఁబోయిన రాజులమధ్యమున విజయ సహదేవుని వరింప వివాహ మతివిభవముతో వర్తిల్లెను. వారికి సుహోత్తుండు పుట్టెను. ఇవిధంబునఁ బాండవులకుఁ బదునొకండుగురు పుత్రులు వెలసిరి. వారిలో నభిమన్యుండు వంశకర్త యయ్యెను. ఆయభిమన్యునకు విరాటరాజ సుతయైన యుత్తర యనువనితారత్నమందు మీయయ్య యగు పరీక్షితుండు జనించె. ఆతం డాటనెలల శిశువై యుత్తరగర్భమున నుండగా నశ్వత్థామ యేసిన బ్రహ్మశిరోనామకాస్త్రంబున విగతజీవుండయ్యు భగవంతుం డగు దేవకీపుత్రుని యనుగ్రహంబున రక్షింపఁబడి పాండవులెల్ల రప్పటికిఁ బరిక్షిణు వైనపదంపడి పుట్టినవాఁ డగుటంజేసి వాని భగవంతుం డగువాసుదేవుండు పరీక్షితుండని పేర్కొనెను. ఆమహారాజునకు మీతల్లియగు మార్ద్రవతి యనుపుణ్యాంగనయందు నీవుజనించితివి. నీభార్య యగు వపుష్టకు శతానీక, శంఖుకర్ణు లనువారిరువురుపుత్రులుగలిగిరి. అందు శతానీకుండు విదేహారాజుహాతుం బెండ్లియై యశ్వమేధదత్తుండు పుట్టెను. ఇదియేపూరువంశ ముయొక్క యనుక్రమణిక. దీనిని వినినవారును జదివినవారును మనోరథంబులఁ బడసి పుణ్యలోకావాసులగుదు రనిన విని జనమేజయుండు వైశంపాయనునితో నిట్లనియె. మునీంద్రా! శంతనునకు దేవనది గంగ యెవిధమున మనుష్యస్త్రీ రూపము నొంది భార్య యయ్యె. ఆదంపతులకు భీష్మం డెట్లు పుట్టె?

మఱియును భీష్మం డేల యట్టి భీష్మంబైన బ్రహ్మచర్యవ్రతమును గలకా
లమంతయుఁ బూని యుండె? అవి యెల్లను నాహృదయమునకు సంశ
యములై యుండు. కావున వాని నెల్ల సవిస్తరముగఁ జెప్పుము. మఱి
యును బాండవుల జననవృత్తాంతమును విశదీకరించి తెలుపుము. మా
పూర్వులును మహనీయులును నగు వారివృత్తాంతంబులు నాకు వినను
వినను జోద్య మగుచున్నది. అని ప్రార్థింప నమ్మనిచంద్రుండారాజచంద్రు
న కిట్లనియె.

పూర్వకాలమున నిత్యైకుకులమునందు మహాభిషం డనువాఁడు
పుట్టి మహాధర్మాత్ముఁడును, గర్తాసత్తుండును నై వేయియశ్వమేధయాగ
ములను, నూఱురాజసూయయజ్ఞములను నీభూలోకంబున నాచరించి
యింద్రాదిదేవతలం దనిపి దేవలోకంబున కేగి, యొక్కనాడు బ్రహ్మర్షి
గణములు సేవించుచుండ బ్రహ్మదేవునిసభకుఁ బోయెను. అప్పుడు
గంగానది స్త్రీరూపధారిణియై బ్రహ్మను సేవింపవచ్చియుండె. అప్పుడు
గంగాదేవి కట్టియున్న పుట్టంబు గాలిచేఁ దొలంగఁగా నచ్చోట నుండిన
దేవర్షులును రాజర్షులును నెల్లవారు తలలు వంచి యుండిరి. ఆసభలో
నుండిన మహాభిషండు మాత్రము గంగయొక్క వస్త్రము తొలఁ
గఁగా నూరుమూలమును గామమునఁజూచుచుండె. అంత బ్రహ్మదేవుండు
దాని నెఱింగి మహాభిషుని మనుష్యులలోఁ గొంతకాల ముండి పిదపఁ
బుణ్యలోకములకురమ్మని శపించె. అంత మహాభిషండు దీనుండై మను
ష్యులలోకమున నుండునప్పటి రాజులలోగుణశ్రేష్ఠుండైన వ్రతీపుండరుర
జునకుఁ గుమారుడై పుట్టుటకుఁ దలంచి వచ్చె. గంగాదేయును బ్రహ్మను
సేవించి మహాభిషునిమహాసుభావంబునురూపసౌందర్యంబులును దనయం
దలి యభిలాషయును నెఱింగి వానియం దనురాగముచే నాతని మనమున
దలంచుచు మఱి భూలోకమునకువచ్చుచుండ మార్గమున వసిష్ఠశాపం
బునఁ దేజస్సు దఱిగి తమపదవుల వీడి, దేవలోకవియోగము గలిగెనే
యని వివక్షణమానసులై వచ్చు చున్నయెనమంద్రునసువులం జూచి సుర
నది మీ రేల యివ్వధమున దీనత్వమున నరుగుచున్నవా రని యడుగ
గంగకు వసువు లిట్లనిరి,

— గంగావసువుల సుఖావణము —

మే మంతటము వసిష్ఠమహామునికి హాని యొనర్పఁగా నాతం డది తెలిసి కోపించి మమ్ము భూలోకమునఁ గొంత కాలము మనుష్యులై జన్మించుటకు శాపం బిచ్చె. ఆమునిశాపమును దప్పించుకొనలేము. మనుష్యగర్భములలోఁబుట్ట లేక వగచుచున్నవారము. నీవు మానుషస్త్రీ రూపమును మాయందుఁ గరుణించి ధరింపుము. నీగర్భమునందు మేము వసించి మనుష్యులమై పుట్టెదము. నీకుఁ బుత్రుల మయ్యెదము. ప్రతీపుని పుత్రుఁడు శంతనుఁడు మాకుఁ దండ్రీయయ్యెడు నని వచింపఁగా గంగ వారికోరినాఁర్కికి సమ్మతించెను. అంత వారు మఱియు గంగతో నిట్లనిరి. వరమపావనీ ! నీగర్భముననుండి మేము మనుష్యులమై వెలువడుచుండఁ గనే మాశరీరములను నీవు గంగలోఁ బడవేయుము. అట్లు చేసితివేని మాకు భూలోకమునఁ జిరకాలవాసము గలుగదు. అనఁగా వానికి గంగ యిట్లనియె. మహనీయులారా! అటులు, నేఁ జేసినచో నాకు సంతానప్రాప్తి యెట్లగును? నేను బుత్తుం గోరి కాదే మనుష్యస్త్రీయగుట కిష్టపడితి. మీయిష్టానుసర్తి నగుచో నే ననపత్య నగుదు. అట్లు పుత్ర హీనగా నోప ననఁగా వసువు లిట్లనిరి. దేవీ ! మాయెనమండ్రయంశములలో నష్టమాంశములను గ్రహించి నీకుఁ బుట్టువారిలోఁ గడకొట్టు వాఁడు జనింపఁ గలఁడు. వానిని గంగయందు వేయకుము. వాఁడు మానుషరూపధారియై వెక్కిరిండు జీవించియుండి పెండ్లియాడక బ్రహ్మచర్యనిష్ఠమైననుండి సంతానము గాంచక గొన్నినాళ్లు భూలోకమున నుండి యావల మఱల నాకమునకు రాగలఁడు. వాఁడు సర్వవేదశాస్త్రముల నెఱింగి ప్రఖ్యాతుండై నీకుఁ బుత్రుండై బహుకాలము భూలోకమున వెలయును. పిదప నాదేహమును నచ్చోట వదలి మరల మాతోఁ గలియును అని చెప్పఁగా గంగాదేవి యంగీకరించెను. వసువులకు దమకు భూలోకమున నెవరిగర్భమునఁ బుట్టుదుమా యను సంకటముం దీరెను. ఇట్లు గంగా వసువు లొండొరులు సమయము నేసికొనిచనిరి.

అంత నిచ్చట భూలోకమునందు బ్రతీపుఁ డనురాజు రాజ్య మేలి యఖిలమహిపాలనసుఖంబులం దృష్టి జెంది గంగాభీరము

నకుఁ బోయి తపం బాచరింపఁ దొడంగెను. ఇట్లాభారతకులుండు నియమప్రతపరాయణుం డై తపోనిష్ఠయందుండ నచ్చొటికి గంగాదేవి స్త్రీరూపము నతిమనోహరలావణ్యములం దాల్చి యొక్కనాఁడు ప్రతీపుని దక్షిణపుటోడపైఁ దటాలు మని వచ్చి కూర్చుండెను. ప్రతీపుఁడును సంగనారూపముతో సాహసించి యవ్వనిత, పరమవైరాగ్యమున నుండు తనతోడపై వచ్చి కూర్చుండుట కాశ్చర్యపడి గంగతో “నీ వెవ్వరపు? ఏల యిట్లు సాహసించి నాతోడపైఁ గూర్చున్న దానవు?” అని యడుగ, నాయంగనామణి బ్రతీపున కిట్లనియె. “మహేంద్రతుల్యుఁడా! నేను జహన్నకన్యను. నీసద్గుణములకు సంతసిల్లి, నీకు భార్యగావచ్చితి, నన్నిష్టముతోఁ బరిగ్రహింపుము” అనఁగాఁ బ్రతీపుఁడు దాని కిట్లనియె. కమలముభి! పెండ్లియైననతిం దప్ప నన్యకాంతలఁ బొందరా దని నాకు ప్రతము గలదు. పరాంగనలను మనస్సున నైన నే దలంపను. అస్యులతో నాడినట్లు జితేంద్రియుండ నగు నాతో నీ వేల యిట్లాడెదవు? అంతియ గాక స్త్రీభాగ మగు నెడమ పార్శ్వపుదొడ నారోహింపక, పురుషభాగమై పుత్రులును గోడల్లిను కూర్చుండుట కర్హమైన దక్షిణపుదొడపై నాసీనవైతివి కావున నీవు నాపుత్రునకు భార్య వగుము. నాకుఁ గోడలపై వెలయుము. అని చెప్పఁగా నావనిత ప్రతీపున కిట్లనియె. భూమిపాలా! నీకోర్కీమేరకు నీపుత్రునకు భార్యనై నీకుఁ గోడల నగుదు. నన్ను విచారింపక పెండ్లియగుటకును, పెండ్లియైన పిదప నే నేమిచేసినను నా కాంటకము గావింపకుండుటకును నీపుత్రుని నియమింపుము. ఆటులైన నా డవశ్యము నీకుఁ గోడలనయ్యెద. నీకుమారుండు సంతతిం గని పుణ్యలోకముల నధిగమిం చువాడని చెప్ప గాఁ బ్రతీపుం డట్ల యగు ననుటయు నావనితయు నంత నదృశ్య యయ్యె.

పదంపడి ప్రతీపుఁడును బుత్రార్థియై సకలతీర్థములయందును భార్య యగు సునందాదేవితో విధ్యుక్తప్రతకర్తముల నాచరించుచుఁ బెద్దకాలము దపము నేయఁగా నాయరువురు పుణ్యమూర్తులకు దేవతుల్యుఁడును, గౌరవవంశవర్ధనుఁడును, మహాశూరుండును నగు

*శంతనుండు పుట్టెను. వాడును దినదిన ప్రవర్ధమానుడై సంప్రాప్తయా వసుండు కాఁగా వానిం జూచి ప్రతీపుఁడు తనకు నశింపనిపుణ్యలోక ములుప్రాప్తించె నని సంతసిల్లి సకలరాజ్యభారమునకు వాని నభిషిక్తుం జేసి వానితో నిట్లనియె. పుత్రా! పూర్వ మొక్కనాఁడు కమనీయ రూపము గల కామినియొక్కతె నేను గంగాతీరంబున తపం బాచ రించుచుండ నాసమీపమున కేతెంచి పుత్రార్థినియై నన్ను వరింప, “నేను దానితో నప్పుడు నీవు నాకు గోడలవు కమ్మ” ని చెప్పితి. అది యట్ల యగుఁ గాక యని యదృశ్య యయ్యె. ఆయంగన పుత్రార్థి నియై నీయొద్దకు వచ్చెనేని నీవు దాని కులగోత్రములను విచారింపక నాయాజ్ఞ ననుసరించి పెండ్లియాడుము. మఱియు నీవు దానిఁ జేపట్టిన పిదప నాయంగన యెట్టికార్యము నాచరించినను దానిని నివారింప కుము. ఈతీరున దానితో నిష్టాపభోగముల ననుభవింపుము. అని చెప్పి ప్రతీపుఁడు శంతనుని నొప్పించినవాడై వనంబునకుఁ దప మాచరింపఁ బోయెను.

— ౧౧ గంగాశంతనుల సహగమము ౧౧ —

అంత శంతనుండు తండ్రి తనయం దుంచిన రాజ్యభారమును నేర్పుతో వహించి ప్రజల ధర్మమునఁ బరిపాలించుచుండ నొక్కనాఁడు వేటనిమిత్త మరణ్యమున కేగి యనేకమృగముల వేటాడి గంగాతీరమున విలాసముతోఁదిరుగుచుండఁ, జలించుచున్న విశాలనేత్రములును, నింపై నకాంతియును గలిగి దివ్యాంబరాభరణభూషితయును నగు నొక్క శృంగారవతి గానరా దాని దివ్యరూపరేఖావిలాసముల కాశ్చర్యము నొంది యిది యీవనకన్యకయో, దనుజకన్యకయో, నాగకన్యకయో, దేవకన్యకయో, గాకున్న నచ్చరకిన్నెయో, దీనిరూప మపూర్వము. ఇది మానుషకన్యక యన వచ్చునే యని మనంబున నాలోచించుచుండ నావనితయు శంతనుని రూపయావన సౌందర్యవిలాసముల కోటువడి

* శాంతుడై యుండు తండ్రికిఁ బుట్టినవాడు కావున శంతనుఁ డను నామము. ఈతని కొకమహిమ గలదు. ఆతఁడు మనశ్చిహారి తనమాస్త్రసర్వచే బ్రాయంపువారినిగాఁ జేయును. అందుచే ననేకులు సుఖించిరి. ఇక్ష్వాధుంబున నీతండు శంతనుఁ డని పేర్కొనఁబడుటకుఁ గారణములు రెండు చెప్పఁబడినవి.

వానిని ననురాగంబుతోఁ గనువాల్పక చూచుచుండె. అప్పు డాయీరు
 వురి యన్యోన్యవలొకనంబుల నెంబుగొని మన్తఘండు ప్రవేశింప,
 వా రొక్కరినొక్కరు వలచిరి. అంత శంతనుం డాసుందరిని జూచి,
 కోమలీ! నీ చెవ్వరిదానవు? ఇట్టిసాందర్యాతిశయముతో నేకతంబున
 నీగంగాపులినతలంబున నేకారణంబునఁ గ్రుమ్మరుచున్నదానవు? అని
 యడుగఁగా నాకోమలి శంతనుఁడు తనయందు బద్ధానురాగుండయ్యె
 నని గుర్తించి యతని కీట్లనియె. భూమిపాలా! నన్నుఁ బెండ్లాడుట,
 నీ కిష్టమయ్యెనేని నేను జెప్పెడి సమయమున కొడంబడుము. అది
 యెట్లుంటివేని, యే నెద్ది యాచరించినను దానికి నీవాడంబడియుండి
 నాకాటంకము చెప్పకుండుటకును, న న్నేరాఁడును నప్రియంబులుపలుక
 కుండుటకును నిర్ణయము. అటులై నచో నేను నీకు భార్యనై యిష్టోప
 భోగంబుల కుపకరించెద. నీ చెప్పుడైనను నాకర్జముల కాటంకపఱచి,
 న న్నప్రియంపుబలుకుల నాడుదువేని నేను దక్షిణమ నిన్నుఁబాసి చను
 దు. అని చెప్పఁగా శంతనుండు దానిరూప వైలక్షణ్యములకు మోహి
 తుండై దానిమాటల కొడంబడి యాశ్చర్యగాఢపఠింబరిగ్రహించె. గంగ
 యు మనుష్య స్త్రీరూపవేషమున శంతనుని యిష్టోపభోగంబుల సంతృ
 ప్తునిఁగావించుచుండె. దాని యుపలాలనములయం దనేకవర్షము లొక్క
 ముహూర్తమై గడచెను. అప్పు డా సుందరికి వరుణుఁ డాదివసువు
 లుపుట్టుచుండఁగా బుట్టనవెంటనే యా పాలఁతి వారినిఁగొనిపోయి
 నిర్దయయై గంగాజలంబులయందు వైచుచున్నను రాజును నిశ్చేల
 దయలేనిదానవై పడయరాని పుత్రులఁ బడసి గంగపాలేసెదవేమి?
 యనినచోఁ దనమనోహరిణి తన్ను బాసి చను ననుభయమున దాని.
 యభర్తంపుఁజేతల కెప్పటి యట్ల నివారణమును బలుకకుండెను.
 ఇవిధంబున నేడ్వరు పుత్రులను గంగం దోసి మృతులం జేసినఁ జింతా
 క్రాంతుండై శంతనుం డెనిమిదవపుత్రుని భార్య గను పెరింగి వానిని
 సైతము గంగయందుఁ బడవైచునేమో యని శంకించి శిశువును రక్షిం
 చువాడై, భార్యంబిలిచి యోపుత్రఘాతినీ! రత్నములవంటి పుత్రులం
 గని వారి నెల్ల నిర్దయవై గంగాప్రవాహమునకు బలివెట్టితివి. కన్నబి
 డ్డల నిట్లు చంపి పాతకంబున కొడిగట్టు స్త్రీ లెందేనిఁ గలరే? ఇక

నైన నట్లు చేయకుము. నీ వెవ్వతెవు? నీతలిదండ్రు లెవ్వరు? పుత్రుల నిట్లు చంపనేల? నీవృత్తాంతమును వివరముగా ననగా శంతనునకు మానుషస్త్రీరూపమును ధరించియుండు గంగ యిట్లనియె. రాజా! నీవు పుత్రుని గోరుచున్నావు. కావున నే నీపుత్రుని గంగా ప్రవాహము పాలేయను. వీనిం జంపను. నీ కొనఁగెదను. నాచేయుదాని కాటంకము గావించితివి గాన నేనిక నీ యొద్ద నుండ నొల్లను. ఇప్పుడే నిన్ను విడిచి చనెదను. నే నెవ్వతె నైనదియు నీక నీకుఁ జెప్పెద వినుము. నేను బుణ్యజల ప్రవాహాత్రిభువనపావని నగు భాగీరథిని. వసువులను వసిష్ఠుండు మనుష్యులలోఁ బుట్టుడని తొల్లి శపించియుండె. వారు భూమిలోఁ దమకు నన్నును నిన్నును జననీజనకులుగఁ గోరి వనయందు మనుష్యులై పుట్టుటకు సమ్మతించిరి. దేవకార్యార్థమై నేను మానుషరూపమును దాల్చి నీ కిన్నినాళ్ల భార్యనై యుంటిని. నాయం దష్ట వసువులు పుట్టుచుండఁగ నే వారికి శాపావసానమును వసిష్ఠుండు నిర్ణయించియుండెను. కావున వారు జన్మింపఁగ నే వారిని గంగయందుఁ ద్రోసి మరల పుణ్యలోకములయందు వారిస్థానములకుఁ బంపుచు వచ్చితిని. ఈ సంకేతము వసువులకును నాకును నిర్ణయింపఁబడియుండెను. ఈవసువులు నీకుఁ బుత్రులై పుట్టుటచే నీకు నశింపని పుణ్యలోకములు బహువర్షములు కలుగును. ఈపుత్రుని నీకొనఁగెద. వీనిని రక్షించుకొనుము. నేను పూర్వ మీసమయ మేర్పటచుకొనునప్పుడు వసువులతో నిట్లంటిని. పుత్రులు కలిగియుం జచ్చినచో నీ వ పుత్రుండ వగుదు వని ధర్మబుద్ధితో నీకుఁగా నేను వారిని బుత్రులభముకొని కొక్కని యాచించితి. అట్లు నేను బ్రార్థింపఁగా నావసువులందరును దమలో నష్టమాంశ మేర్పటచి యాయష్టమాంశములరాశియే యొక పుత్రుం డయ్యెడు ననిరి. ఈపుత్రుండు వసువులయష్టమాంశములరాశియై పుట్టెను. వీడు చిరం జీవియై యుండును. అని చెప్పఁగా శంతనుండు విని యాపనితను భాగీరథినిగా నెఱింగి యాలోకపావనితో నిట్లనియె.

జాహ్నువీ! వసువులు వసిష్ఠున కేయశక్యతం గావించిరి? ఈశివు భూమిలో బహుకాల ముండుటకు వీడు చేసినదోష మేమి? మహా

నీయులగు వసువులు భూలోకమున మర్త్యులై పుట్టి రన నాశ్చర్యము కలుగుచున్నది. ఈవృత్తాంతంబంతయు వినిపింపు మనఁగా శంతనఁనకు మందాకిని యిట్లనియె.

వరుణపుత్రుం డగు వసిష్ఠముని కశ్యపప్రజాపతికి సురభివలనం జనించిన నందిని తనకు హోమధేనువై యుపచరించుచుండ దానివలనఁ గోరిన వస్తువుల నెల్ల బొందుదు మేరు పర్వతమునందుఁ దపమాచరించుచుండె. అంతట నొక సమయమున వసువు లెల్లరును ద్రిభువనముల సంచరించుచు వసిష్ఠుండు తపమాచరించుచున్న మేరుపర్వతసమీపంబున నాశ్రమమునకుఁ బోయిరి. వా రెనమండ్రును దమభార్యలతో వసిష్ఠునకు సకలపదార్థములను వలసినపుఁ డెల్ల నొసఁగు నందినిని జూచి దాని సుగుణములకు వింతనొందుచుండ నష్టమచసువుభార్య తనభర్తతో నిట్లనియె. ఈయావుపాలు ద్రావినవారు పదివేలేండ్లు ప్రాయముగలవారై ముదిమిఁ జెందక సుఖులై యుండురని విందును. భూలోకమున నుశీనరుఁ డనురాజురీకుమార్తె జితవతియునునది నాకు సంగాతకత్తై. దాని కీయావు నిచ్చి పంపినచో నా కెంతయుఁ బ్రియమైయుండును. కావున దాని నెటులైనఁ బట్టి తోలుకొని పోయి నానెచ్చెల్లి కీమ్మ. అట్లు చేసినచో నాజితవతి పెక్కువేలేండ్లు జరారుజావరితయై సుఖించు. అని చెప్పఁగా నాతండు భార్యకుఁ బ్రియంబు సలుప నిశ్చయించి తన యన్నలం బిలుచుకొని వసిష్ఠునకుఁ దెలిసినచో నామునీంద్రుండు తమైమి చేయునో యని యెంతమాత్రము భీతిల్లక యాముని ఫలములం గొని తెచ్చుట కాశ్రమమును వీడి వనమునకుఁ బోయియుండ, విధిచోఁడుతుండై యాయాపుం దోలుకొనిపోయెను. అంత వసిష్ఠుం డాశ్రమమున కేతెంచి హోమధేనువుం గానక దానిని వసువులు మ్రచ్చిలి గొనిపోయి రని యోగమహిమం దెలిసి వారి నెల్లర మనుష్యురూపిం బుట్టునట్లు శపించె. అంత వసువులు వసిష్ఠుండు తమ్ము నందఱును మానవశరీరధాట లగునట్లు శపించెనని తెలిసి మనుష్యదేహం బెత్తుటకు వెఱచి కష్టమందఱును వసిష్ఠుడున్న మేరుపర్వతప్రాంతమందలి యాశ్రమమున కేతెంచి యక్ష్మసీంద్రుం జూచి యిట్లనిరి. మహనీయా! మాయపరాధమును తమింపుము. తెలివితక్కువయై మీయాపును దోలుకొని పోయితిమి. శాపమో

మోక్షము ననుగ్రహింపుము. అని ప్రార్థింప నామహాత్ముండు వారికిఁ గరుణించి వారితో నిట్లనియె. వసువులారా! నాశాపమువ్యర్థముకానేరదు. మీరందఱు తొక్కసంపత్సరము మాత్రము భూలోకమున నుండి మనుష్యదేహములను వదలి శాపవిముక్తు లయ్యెదరు. నాధేనువును గోనిపోయిన యష్టమవసువుమాత్రము భూలోకమున బహువర్షములు జీవించియుండి సకలవేదశాస్త్రముల నభ్యసించి యొకకారణమునఁ దండ్రికిఁ బ్రియంబు సేయఁదలచి స్త్రీలం గూడుట వదలి సంతానము లేనివాఁడై పిదపశాపమోక్షముం బడయును. అని వసిష్ఠుం డానతిచ్చెను. అంతట వసువులు నాకడ కేతెంచి నాయందు నీకుఁ బుట్టువారై నిర్ణయించుకొని పుట్టుచుండఁగనే తమశరీరములను గంగయందు వేయవలయు నని నన్ను వేడిరి. వారి కావరము నొసంగితిని కాన వారి శరీరములునాయందుండి వెలువడఁగ నేగంగయందుఁబడ వేయుచువచ్చిరి. ఈయున్న పుత్రుండు చిరకాలము జీవించియుండును. అని జాహ్నువి తన మానుషస్వరూప మెత్తుటకుఁ గారణమును, వసువులు మర్త్యులగుటకు వసిష్ఠుని శాపకారణమును వినిపించి, శిశువు నెత్తికొని యదృశ్యయయ్యెను. ఆశిశువునకే దేవవ్రతుఁడనియు, గాంగేయుఁ డనియుఁ బేర్లు.

అంత శతసుండు తనసతీసుతు లదృశ్యులై పోవుటకు పగచి హస్తీపురంబు సేరి పరమధార్మికుఁ డని ప్రజలు నుతించుచుండ బ్రహ్మోత్తరంబుగాఁ బ్రజాపాలనంబు సేయుచుండె.

—● గంగ భీష్మునిఁ దెచ్చి శంకనున కిచ్చుట —●

అష్విధంబున గంగ పుత్రునితో శంకనుని వదలి ముప్పదియాత్రేంద్రుం డెను. ఇట్లుండ నొక్కనాఁడు శంకసుండు మృగయాఁదొంగిలించు సలుపుచు గంగాతీరంబున మసలుచుండ గంగ యత్యల్పప్రవాహముతోఁ దనకుఁ జూపట్లుటయు, నిందులకుఁ గారణం బేమియో యని శంకసుండు మన నాలోచించుచుండె. అప్పు డొక్కపురుషుండు తనశరీరప్రయోగంబున గంగను బ్రవహింపనియకి యడ్డుగట్టియుండిం జూచి యాతని యద్భుతకార్యమునకు మనమున నాశ్చర్యపడుచుండ నాపు

రుషుం డంతర్వితుం డయ్యెను. అప్పుడు శంతసుండు జాహ్నువిని బ్రార్థించి యామహాపురుషుం డెచండో తనకుఁ జూపు మనఁగా గంగా దేవియుఁ గాను పూర్వము శంతసుదేవిగా నున్నరూపుం దాల్చి శంతసు సమాగమమున జనించి పెంపఁబడిపెద్దవాఁడైన పుత్రునిదక్షిణాకరంబును బట్టుకొని శంతసుముందట నులిచెను. అప్పుడు శంతసుండు తన్నును, నా కుమారుని గుర్తింపలేక వీ రెవ్వరో యని బిత్తరిచూపులతో నుండఁగా గంగాదేవి శంతసున కట్టసియె. నారేంబ్రా! నేను తొల్లి నీకు భార్యగానున్న దానను. నీయ నీమలన నాకుం బుట్టినకుమారులలో గంగయందు నేను బ్రవాహమునఁ బడవేసినవారు పోగా నేను గనుచుండఁగానే నీవడ్డగించి యీపుత్రుని గంగయందుం బడవేయవల దనఁగా నే నాఁగి నీయిష్టము చొప్పునఁ బ్రసర్తింపఁగా మిగిలి బ్రతికినవాఁడు. అదియు విధిస్త్రరణము. నీయ నీయెనిమిదివకుమారులు. నీయ శిశువుగా నుండఁగా నీవు నీనిన గాపాడలేవని నేనప్యశ్యనై పోవుచు వీనిని పైత్ర మెత్తికొనిపోయి పెంచి పెద్దవానిని జేసితిని. ఈతం డిన్ని సంవత్సరములు నాయొద్దఁబెరిగి యస్థిషునకు శిష్యుండై వేదవేదాంగముల నభ్యసించె. శుక్రబ్రహ్మసూతులనుఁ దెలిసిన సీతశాస్త్రము నంతయు నభ్యసించె. మఱియుఁ బరశురామునితో ధనుర్విద్యావిలాసముల నెల్లఁ జదివె. ఇట్టివాడగు నీపుత్రుని నీయింటికే దోడ్కొనిపొమ్ము. అని భీష్మునిశంతసునికై వశపఱచి గంగాదేవియదృశ్యయయ్యె. అంత సకలశాస్త్రపేత్త యగు నుతుని శంతసుండు దోడ్కొని హస్తినాపురమునకుఁ బోయి మంత్రపురోహితపాఠజానపదుల నెల్లఁ బఠించి పాఠిసమక్షమున సకలగుణముల విరాజిల్లు దేవనత్రుని యా వరాజ్యాభిషిక్తునిగఁ జేసి యుల్లమున సంతసెల్లు చుండె. గంగాపుత్రుండు ను దంక్రికి వినయవరుండై ప్రజలకుఁ బ్రియుండై, ధర్మము నతీక్రమింపక తండ్రియనుమతిం గొని ప్రజాపాలనంబుఁ గావించు చుండె.

— శంతసుండు సశ్యవతిని వధించుట —

ఇవిధమున సుమత్సరములు నాలుగు గడచినవి. అంత నొక్క నాఁడు శంతసుండు యమునానదీతీరమున విలాసమున విహరించుచుండ నొక్కమారుతము వానిఘ్రాణముల నా గంభీరమజ్జేయు దివ్యగంధమును

గొని తెచ్చెను. ఆసుగంధపరిమళమునకు మనస్సు సొక్కి యాగంధం జేదారినుండి వచ్చెనో యాదారింబట్టి పోయి యయ్యది యొక యతివ మేని సుగంధముగ గుర్తించి దానింజేరి యడుగుటకుఁ బ్రయత్నించి యది యోజనగంధి యను దివ్యసుందరమూర్తిగా నెఱింగి యాకన్య కం దఱిసి యిట్లనియె. ఓగంధవతీ! నీ వెవ్వతెవు? ఎవనికుమార్తెవు? ఇచ్చోట నీ వేమి చేయుచున్నదానవు? అని యడుగ నాకన్యక శంత నున కిట్లనియె. నేను దాశరాజుకూతురను, నన్ను యోజనగంధియనియు, మత్స్యగంధియనియుఁ జేర్కొందురు. నాతండ్రి యాజ్ఞ మెయి నిచ్చోటఁ ధర్మాధముగ యమున నీయోడచే దాటింతును. అనిన విని శంతనుండు దాని రూపరేఖావిలాసములకును దానిమైచుండి వెలువడు పరిమళ సుగంధవాయుపులకును మోహించి దాశరాజునొద్దకుం బోయి యా కన్యకను దన కిచ్చి వివాహము గావింపు మనఁగా నాతండు శంతనున కిట్లనియె. రాజేంద్ర! ఆడుపిల్ల పుట్టినంతటనే యస్యన కొసంగవలసినది మేలైనధర్మము. అందుఁ దగినవరుండు లభ్యపడినపు డొసంగి తీరవల యును. నీవంటియు తమవరుండు లభ్యపడఁగా వెనుదీయ వచ్చునే? నా కొకవరము నిచ్చి కన్యకను గొనిపొమ్ము. అనఁగా శంతనుం డాపర మీయ నలవి యేని యిచ్చి కన్యక గొనిపోయెద. అడుగు మనఁగా; దాశరాజు “దీనియందు నీకు జనించు పుత్రునకు నీయనంతరము నీరా జ్యము నొందునట్లు వర మొసఁగి కన్యకం గొనిపొమ్మనెను. అప్పటికే యశావరాజ్యవట్టఁబిడి క్కుడైనదేవన్రతుని శంతనుండు తలంచి యావర మీనొల్లక మరల వచ్చినత్రోవ హస్తీపురముం జేరి యోజనగంధిం దలంచుచు నిట్టూర్పు నిగుడ్పుచు మన్తధునొఱపులం బడుచు నేమియుం జేయనేరక చింతాక్రాంతుండై యుండె.

అంత గంగాపుత్రుండు తండ్రినిసమీపించి యోగక్షేమము లా రసి యాతనిమనోభావం బుపలక్షించి దానికారణంబు లరయఁ గోరి యిట్లనియె. రాజేంద్ర! నీపాలించురాజ్యంబునఁ బ్రజ లెల్లరు సుఖులై యున్నారు. సామంతులు విధేయులై సకాలమునకుఁ గానుకలను, గప్ప ములను నొసంగుచున్నారు. శత్రురాజులు విధేయులై యున్నవారు, ఎట్టికొఱతయుఁ గానరాదు. ఇట్లు రాజ్యపాలనంబు శాంతియుతంబై

యుండ నీవు చింతాక్రాంతుడ వగుటకుఁ గారణమేమి? అశ్వారోహణాది విలాసములకు విముఖుండవై యున్నావు. వనకేళిసలుప నొల్లవు. ఆభేటంబు మది కింపుగాదు. నీశోకకారణంబు నాతోడ నేనియుఁ జెప్పవు. ఇట్లుండుటకుఁ గారణము నానతీయవే? యని యడుగఁగా శాంత నవ్రసకు శంతసుం డిట్లనియె. కుమారా! నామనస్సునం దుండు కొఱంతను నీకుఁ దప్ప మఱియెవరితోఁ జెప్పుదు? వినుము. ఇంతకాలమునకు నాకు నీ వొక్కటండవే కుమారుండవు. అందును సకలవిద్యలను, ఊత్రియోచితశస్త్రాస్త్రవిద్యలను సంపూర్ణముగ నేషిన మహనీయుండవు. వ్యర్థులగు నూర్ధ్వకొడుకులంటె నధీతసర్వశాస్త్రకొవిదుండగుపుత్రుం డొక్కడే చాలును. నీవు సకలశస్త్రాస్త్రవిద్యల నిపుణుండ వగుటవలనను, రణములయందుఁ గ్రూరుడ వగుటను, శత్రురాజుల నదునుటలతో సాహసించుట వగుటను నీయనిక నే నంతగా నమ్మకున్నాడను. బహుపుత్రావంబు యత్నంబు నేయవలయు. మఱియుఁ బెండ్లాడెదను. అనిన విని గాంగేయుండు వృద్ధులగుమంత్రులతోను బురోహితులతోను సుహృద్భులతోను విచారించి యోజనగంధిపై రాజుచిత్తము తగిలి యుండుట నెఱింగి యనేక రాజచ్యులతోడం గూడి దాశరాజు కడకుం జని మారాజునకు సత్యవతని దేవేరిగా నిచ్చునని యని యడిగిన నాతండును దేవప్రతుం బూజించి, 'నీవు' ధర్మశీలుండవు; అర్థాస్థవిదుండవు; సకలకార్యసమర్థుండవు; గుర్వర్థంబు కన్యార్థివై వచ్చితివి; కాన నేను గృతార్థుండ నైతి. ఈనన్య గురుపరివరవసురాజుపుత్రక. ఆరాజర్షి యిక్కన్యకను నా కొప్పుగించునప్పుడు దీని నొరుల కీవలదు. శంతసున కిచ్చునని యని చెప్పఁగా నసితుండైన దేవలుండు కన్యార్థియై వచ్చి దీని నమగ నతండు దీనికే దగినవరుఁడు గాఁ డని యొసంగనైతి. ఇపుడు మీతండ్రి యిక్కన్యకను వరుఁడుగా లభించి నందుల కెంతయు సంతసించు. ఇది శ్లోఘ్యమైనసంబంధము. దీనిని వదలుటకు నా కిచ్చలేదు. నేన కాదు. మహేంద్రుండైనను నిట్టిసంబంధ మును విడుచునే? అంతయు ననుకూలముగ నున్నది. అయినను గన్యకకుఁ దగ్గి నగుటంజేసి యొకటి చెప్ప నవసర మయ్యె. మీతండ్రిక డియిందఁగలుగుపుత్రుఁడు నీకు నవత్నిమాతృపుత్రుఁ డగును. దానం

జేసి మీకిదువురకును విరోధము గలుగును. నీ కెట్టిపరాక్రమపంతుఁడు శత్రువైనను నీయెదుటఁ జరకాలము ప్రాణములతో జీవింప నోపునే? యని నేభీతిల్లియున్న వాడను. ఇవ్విధమున నాలోచించిచూడ సత్యవతిని సీతండ్రి కొనంగుటలో నాకు సంశయమయ్యెడిని. ఇక నీవేమి చెప్పుదువో వినియెద' నని దాశరాజు మిన్నకుండె. అప్పుడు భీష్ముఁ డాతనిం గాంచి దాశరాజు! ఈ నీరాజసభలో నేజేయుప్రతిజ్ఞను వినుము. సర్వవిధవైరములకు మూలమైన రాజ్యమును నే నుండుకాలమునఁ ద్యజించితిని. ఈ సత్యవతియందు మాయయ్యకుఁ బుట్టువాడే మాకెల్లరా జగుఁగాక. ఇట్లీసభామధ్యమున ప్రతమును బూనితిని. అని చెప్పఁగా దాశరాజు దేవప్రతున కీట్లనియె. 'మహనీయా! వినుము. ఇట్టి వీరప్రతమును బూనుటకు నీపంకితెంపరికి ధర్మాత్మునకుఁ దగుఁ గాని యెదుట కిది సాధ్యమగునే? ఈ కన్యకవిషయమున సకలచర్యలకును నీవే నియామకుఁడవై యుండెదవు కాని యింకొక్కటి చెప్పెద. వినుము. సత్యవతీనిమిత్రమున సత్యవ్రతమును బూని రాజ్యము నెల్ల సత్యవతీసంతానమునకే నీ విచ్చుటకుఁ దీర్తానించుకొనినను నీసంతతివారు తమరాజ్యమును గ్రహింపకుందురే? యని సందేహము గలుగుచున్న' దని చెప్పఁగా విని గాంగేయుండు దాశరాజుభావము నెఱింగి యెటులైనను డండ్రీకిఁ బ్రియము నలుపువాడై దాశరాజు సందేశించి యాసభలో మఱియు భీష్ముం బైనపలుకు నుడివెను. దాశరాజు! నేను మున్నే రాజ్యమును ద్యజించితి. నాసంతతివారేని మఱల నీరాజ్యము నపేక్షింతు రను సంశయము తీఱగ నేను వివాహముఁ జేసికొనక నియమముతో నాకలకాలము బ్రహ్మచారివై యుండెద. అట్టైన నాకు సంతానమే కలుగదు. సంతతి లేనివాడవైనను నాకు శాశ్వతపుణ్యలోకము లనేకములు గలవు. నీయిచ్చమేరకు ప్రతపరాయణుడ నైతిని. ఇక సత్యవతిని మాతండ్రికియఁ దగునుగదా! అనఁగా దాశరాజు సంతృప్తస్వాంతుండై సత్యవతిని శంతనున కిచ్చెద ననియె. అంత నాగంగాపుత్రుని యత్యుత్తమమైన సజ్జనత్యమునకును బితృభక్తికిని దేవతలు మెచ్చి వానిపైఁ బూలవాన గురిసిరి. ఇతరభయోత్సాదకములగు కార్యముల నాచరించుటంజేసి

యాదినము మొదలు దేవప్రతుండు భీష్ముం డని వేర్కొనబడెను. అంత నాదేవప్రతుండు సత్యవతియొద్ద కేగి యవ్వా! మీతండ్రి నిన్ను నాతండ్రి కొనంగెను. మనయూరికి బోవము రమ్ము. ఇవిగో రథ్యములం బూన్చిన రథ మాయితమై యున్నయది. దాని నెక్కు మని చెప్పి యామె దోడ్కొని హస్తీపురప్రవేశము గావించి యామెను దండ్రికి నివేదించెను. రాజు లెల్లరు నాదేవప్రతుని సాహసకార్యములం జెప్పు కొనుచు నాతని భీష్మండునిరి. అంత శంతనుండు పుత్రునిసాహసకార్యమున కొకవంక నాశ్చర్యమును, వేటొకవంక సంతోషమును బొంది, భీష్మం డనునామ మాతనికి సార్థక మనెను. అంతఁ బుత్రునకు సంతోషించి శంతనుండు వానికి స్వచ్ఛందమరణము వరముగా నొసంగెను.

❖ చిత్రాంగద విచిత్రవీర్యుల జననము ❖

పిదప శంతనుండు తనయిష్టానుసారముగ యోజనగంధి యను నామాంతరము గల దాశరాజపుత్రి సత్యవతిం బెండ్లాడి క్రమమున నాదేవియందుఁ జిత్రాంగదవిచిత్రవీర్యులను పుత్రులం బడసి వారి బాల్యమునందే పరలోకగతుం డయ్యెను. అంత భీష్మండు తండ్రికిఁ బ్రేతకార్యముల నొనర్చి వెంటనే సత్యవతి యనుజ్ఞఁగొని చిత్రాంగదునకు కౌరవరాజ్యాభిషేకము గావించెను. ఆచిత్రాంగదుం డతి పరాక్రమవంతుండై తోడిరాజులను శూరులను లక్ష్యపెట్టక, దేవతల తోను దానవులతోను గంధర్వులతోను నెల్లప్పుడుం బోరాడుచుండె. అంతఁ గొన్నినాళ్ళకుఁ జిత్రాంగదుం డనుకౌరవరాజుపేరుగల గంధర్వుం డొకఁడు కురువంశపుఁ జిత్రాంగదునిపై విజృంభించి యుద్ధమునకుఁ బిలువఁగా నాచిత్రాంగదద్వయమునకుఁ గురుక్షేత్రంబున మూడేండ్లు పోరు సుస్వతీనదీతీరమున ఘోరంబుగాఁ బ్రవర్తిల్లె. ఆపోరునందు గంధర్వుండు మాయాబలంబుఁ బరపి కౌరవచిత్రాంగదుం డెగఁజూచె. అట్లు సత్యవతీసూనుం డగు చిత్రాంగదుండు గంధర్వునిచే నిహతుం డగుటకు భీష్మం డెంతయు వగచి వానికిఁ బరలోకకార్యములంజేసి వాని తమ్ముం డగు విచిత్రవీర్యునిఁ గౌరవరాజ్యమునకుఁ బట్టాభిషిక్తుంజేసెను. అంత రాజు బాలుండు గావున భీష్మండు సత్యవతి యనుమతిని గొని

రాజ్యకార్యముల నెల్లఁ దాను నడపుచుండె. విచిత్రవీర్యుడును దేవ ప్రతాపమాట జవదాఁటక యాతని యాలోచనమేరకు భర్తమున రాజ్య మేలుచుండెను.

అంతఁ గొన్నిదినములకు విచిత్రవీర్యునకు వివాహోచితకాల మగుడుఁ గాశిరాజపుత్రిక లగు సంబాంబికాంబాలికలకు స్వయంవరోత్సవము వారితండ్రి సాటఁగా నావృత్తాంతమును భీష్ముడు విని సత్యవతి యనుమతిం గొని రథారూఢుండై కాశీపురమునకుం జోయి స్వయంవర మందిరము నేరి యచ్చోట స్వయంవరాహవాతు లగురాజన్యవరుల సమక్షమున నాకన్నియలంజూచి, వారి కచ్చోట మూగియుండురాజుల పేళ్లను దెలియఁ జెప్పుచుండ భీష్ముడు వారిమువ్వరను హఠాత్తుగా “నేనీకన్నియలను నాతమ్ముండు విచిత్రవీర్యునకుఁగ వరించి కొనిపోవు చున్నాను” అని వారిమువ్వరను దనరథంబువై నెక్కించుకొని బిగ్గరగా జలదనిస్వనంబుతో సకలరాజుల కిట్లునియె.

— { భీష్ముడు రాజుల నెల్లరజయించి కాశిరాజుకన్యలఁ దెచ్చి } —
విచిత్రవీర్యునకు వివాహము చేయుట

రాజన్యులారా! వినుఁడు. లోకమున నెనిమిదివిధము లగు వివాహములు గలవు. పెద్దలు కొందఱు సద్గుణపంతుఁ డయినవరునిఁ బిలిచి వానికిఁచితముగ ధన మొసంగి, తమశక్తికొలంది నాభరణముల తోను, సత్తములతోను నలంకరించిన కన్యకను దానము చేయుట బ్రాప్తా వివాహమందురు. మఱికొందఱు పరునివలన నొకగోమిథునమునుదీసికొని గాని, రెండుగోవులను దీసికొని గాని, కన్య నిచ్చి వివాహముచేయుట యాహవివాహ మందురు. ఇందు హోమప్రవ్యాదులను గన్యదాత సేకరించునిమిత్తము గోమిథునమును గొనును. కొందఱు కన్యక తలిదండ్రులు కోరినధనమునొసంగి కన్యకం గొని వివాహము చేసికొందురు. ఇది యాసురవివాహము. మఱికొందఱు బలవీర్యసాహసంబులఁ గన్యకం గొనిపోయి పెండ్లియాడుదురు. ఇది రాక్షసవివాహమనఁబడును. కన్యక నిదురించుచుండినగాని, లేక, యేవిధముననైన నొడ లేటుంగకయున్నప్పుడుగాని దానిం గామించి సంగమించి వివాహము చేసికొనుట క్షణ్ణదు.

ఇది పైశాచవివాహమందుట. కొందఱు కన్యకలతలదండ్రులు వరునిఁ బిలిచి యీ మాకన్యకను నీ కిచ్చి వివాహమొనర్చెదము. ఇదియు నీవును సర్వ ధర్మముల నాచరించునది యని వరుని నొడంబఱచి వాని కొసంగెదరు. ఇది ప్రాజాపత్యవివాహము. మఱికొందఱు యాగమొనర్చునప్పుడే ఋత్విజాని యార్త్విజ్యమునకు సంతసించి వానికి సోమయాజి తనకూతునిచ్చి వివాహము చేయఁచుచునందురు. ఇది దైవవిధానవివాహ మనఁబడును. ఈయన్ని విధముల వివాహములలో నొక్కొక్కధర్మమువారికిఁ గొన్ని విధానములు వితముగాఁబడును. అందు బలపర్యసాహసములం గన్యలం గొనిపోయి పెండ్లియాడుట రాక్షసవివాహము. రాజుల కుచితమై యుండు. కావున నే నిప్పు డీకన్యకలను విక్రమించి గొనిపోయి నాతమ్మన కిచ్చి వివాహము గావించెద. నన్ను గెల్చి కన్యకలను విడిపించుకొనిపోవుటకు శక్తి పేరుషములుగల వారు నాతోఁ బోరాడి బలశౌర్యములఁ జూపి కన్యకలం గొనిపొందు. నేను మీతో యుద్ధమునకు సన్నద్ధుడనై యున్నాఁడను.” అని భీష్ముండు భీష్మకార్యోన్ముఖుం డై యారాజుల నెల్లరఁ బోరునకుఁ జీరఁగా వారెల్లరు వెంటనే తనుత్రాణశిరస్త్రాణములను దాల్చి, సకలాయుధంబులఁ గట్టాయితంబులైన తేరు లెక్కి, భీష్టు నడ్డగించి యందఱు నొక్కమొగి నతనిపైకి నురపడించిరి. అప్పుడు భీష్ముండు వారు తనపైఁ బ్రయోగించిన శరజాలముల నన్నింటిని నడుమన తునుముచుండె. అంత రాజు లెల్ల రొక్కటం గూడి వర్షకాలమున మేఘములు కొండ నావరించి గొప్ప జలహన గురియించుపగిది భీష్టుపై బాణవర్షమును గురియించిరి. ఆశూరుండు తనహస్తలాఘవముమెఱయ వారిబాణముల నన్నింటిని నన్ని బాణంబు లేసి వానిని నడుమనే ఖండించుచుండెను. పిదపఁ దనపై బాణప్రయోగమును గావించుశత్రురాజులను వేర్వేఱ నొక్కొక్కనిపై మూఁడేసి యమ్ముల నేసిన వారు భీష్టునిపైఁ దాము ప్రత్యేకప్రత్యేకముగ నై దేసిబాణములను బ్రయోగించిరి. అంత దేవప్రతుండు రోషా రుణితలోచనుం డై వారిపై రెండేసి ప్రత్యేకబాణముల నేసి కొందఱ విండులఁ దునిమెను. కొందఱ విండులయల్లెత్రాళ్లఁ ద్రెంచెను. కొందఱ ధ్వజములఁ గ్రిందఁబడ గొట్టెను. మఱికొందఱ మైమరువులఁ జింపెను.

వేటొకకొందఱతలలఁ దఱిగెను. ఇట్లు రాజలోకము నంతను బీభత్సముగఁ గొట్టి వా రెల్ల రాశ్చర్యముతోఁ జూచుచుండఁ గాఢోజకన్యకల మువ్వరం గొని హస్తినాపురంబునకు విక్రమవంతుడై యేగుచుండెను.

అట్లు పోవుచుండ సాల్వం డనురాజు భీష్టు నదలించి నిలునిలు మని పోరునకుఁ బిల్వం గా భీష్టుండు భీష్మముఖంబుఁ దాల్చి రథంబు నిలిపెను. అంత సాశ్వండు రాజు రెల్లఁ జూచుచుండ భీష్టునిపై ననేకశరములను వైచి నొప్పించెను. రాజు లందఱును సాశ్వం గొనియాడిరి. అట్లందఱచేత శ్లాఘింపఁబడుచున్న సాశ్వని భీష్టుండుద్రేకంబున నిలునిలు మని యెదిరించి తనసారథితో నిట్లనియె. గరుత్తంతుండు సర్పమును జూచినంతనే పట్టుకొని వధించుటకుఁ గొంతకాల మగును. అట్లు నీవును నేను సాశ్వనినిబట్టి వధించువఱకు మనతేరిని వానియెదుటనే యుండునట్లు తోలుచుండు మనెను. వాఁ డట్లు నేయుచుండు భీష్టుండు విక్రమించి సాశ్వనియస్త్రములకుఁ దాను మా అస్త్రముల నేయుచు, వారుణాస్త్రం జేసి వానిగుఱ్ఱములను గూల్చెను. విద్రాస్త్రమును బ్రయోగించి సారథితల నులుమాడెను. అంత సాశ్వనిమాత్రము ప్రాణములతో వదలెను. ఇట్లు సాశ్వండు పరాజితుండై తనపురమునకుం జనియె. స్వయంవరమునకు వచ్చినరాజు లందఱును దమతమదేశంబుల కేగిరి.

ఇట్లు గాంగేయుండు రాజలోకంబు నెల్ల నశ్రమంబున నోడించి యాకన్యకలను గూతుండ్రమాడ్కి, గోడండ్రంబోలె, జెల్లెండ్రపగిది భావించి హస్తినాపురంబునకుఁ దోడ్దెచ్చి సత్యవతీదేవితో నాలోచించి యొక్కసుముహూర్తంబున విచిత్రవీర్యునకు వారిని వివాహంబు నేయనున్న వారిలోఁ బెద్దది యగు నంబ భీష్టునితో నిట్లనియె. నేను బూర్వము నామనస్సున సాశ్వరాజును వరియించియుంటిని. అతండును నాకనురక్తుండై యుండె. మాతండ్రియు మాయభిమతమున కీయకొనియె. సకలరాజసమక్షమున నేను స్వయంవరకాలమున సాశ్వనే వరియింప నిశ్చయించియుంటిని. ఇంతలో నీవు నన్నీ నాచెల్లెండ్రతో రథంబున నిడికొని స్వయంవరాగతరాజుల నోడించి హస్తినాపురంబునకుఁ దోడ్దెచ్చితివి. అబల నగు నే నేమి చేయుదాన? నామనోరథం బీదేర్పు

మని కోరెద. నీవు సకలధర్మముల నెఱింగిన మహానీయుండవు. నీ వెట్లుతలంతువో యని మనవిసేసెను. అప్పుడు గంగాపుత్రుండు తన మంత్రి పురోహితా వృజనులతో నాలోచించి వారిసలవుం గొని దాని సాఖ్యనొద్దకుఁ బంపెను. అంబికాంబాధికలను మాత్రము విచిత్రవీర్యునకు మహావిభవంబున వివాహము గావించెను. విచిత్రవీర్యుండును నాసుంద రులయొడఁ గర మసురాగంబుఁ గలిగి రాచకార్యముల నెల్ల విడిచి కే వల కామపరతంత్రుడై స్త్రీలోలుండై యుండె. ఇవ్విధంబున నేడేండ్లు సెల్లెను. విచిత్రవీర్యుండు రాజయత్నరోగబాధితుండు శోషించి సంతతి బడయక మృతుండయ్యెను. అంత భీష్ముండు దుఃఖపరవశుండై తమ్మునకుఁ జేతకార్యములను నిర్వర్తించి, యాపరానిపుత్ర శోకంబున నవయుచున్న సత్యవతిని సమాధానపఱచుచు, సుపశమిల్లున ట్టొనర్చుచుండ నెట్టకేలకు ధైర్య మవలంబించి యుండి యరాజకం బైనరాజ్యం బకలంకంబుగా రక్షించుచున్న కొడుకు ధర్మజ్ఞమూర్తి సమీపించి సత్యవతి యొక నాఁ డిట్లనియె.

గాంకేయా ! వినుము. మీతండ్రి మహాధర్మపరుండు. నిర్మల కీర్తిని సంపాదించిన మహానీయుండు. అట్టివానికి మీరు కొడుకులు జనించితిరి. ఇరువురు విధిచేరణంబున గతించిరి. మీతండ్రి వంశము నుద్ధరించుటకు నీ వొక్కరుండ విప్పుడు మిగిలియున్న వాడవు. శంత నుని కీర్తియు, సంతతియుఁ బండదానవిధానంబును నీయొక్కనియంద నిలిచియున్నది. పుణ్యకర్తముల నాచరించిన స్వర్గస్థాప్తియును, సత్య వచనమున దీర్ఘాయువును నెట్లొ ధర్మ మట్లు నీయందు నియతమై యున్నది. నీ వెఱుంగని ధర్మములు, పేదశాస్త్రంబులు, పురాణేతిహా సములును లేవు, నీకు సకలధర్మములు, నాపథ్యములు. సకలమును దెలి యుచు. కావున మన కందఱకును శ్రేయోదాయకమైనదాని నొకటి నేఁజెప్పెద. దానిని నీవనుష్ఠింపవలయును. నీకూర్చి తమ్ముడును నాకుమారుండును గౌరవవంశము నుద్ధరింపచున్న వాడును నగు విచిత్ర వీర్యుండు సంతానమును బడయక పరలోకగతుం డయ్యె నని నీవెఱుం గుదు. వాడట్లు బాల్యముననే మరణించియుండుటచే మనవంశ మింతటితోఁ బరిసమాప్తి యగుకాలము సంభవించినట్లున్నది. కావున

నీవు రూపసౌందర్యయుతులును, సంతతిం గోరియుండువారును నగు విచిత్రవీర్యుని భార్యలయందు దేవరన్యాయంబున సంతతిని బడయుము. వంశము నుద్ధరింపుము. కాదేని తగినకన్యకలను వివాహమాడి వంశమును నిలుపుము. ఎవ్విధముననైనను బితరులకుఁ బుత్రులలోకావాసమును గలిగింపుము. అరాజకంబైన ప్రతీపరాజ్యంబున కభిషిక్తుండవై ధర్మమునఁ బ్రజల నేలుము. బ్రహ్మ మొన లింతవఱ కవిచ్చిన్నముగా నిట్లు వచ్చినవంశము నీ వ్రుండఁగ నే నీతరమున నేదోయొకకారణమున విచ్చిన్నమై చనుటను, నీవు చూచుచుండుట ధర్మమే! అని తల్లియును, మిత్రులును జెప్పఁగా విని భీష్ముండు వారల కిట్లనియె. ఇది ధర్మమేయైనను నోతల్లీ! నాకాచరించుటకుఁ దగనిది. మున్ను దాశరాజు సభలో నేఁ జేసిన ప్రతిజ్ఞ నీవెఱుంగని యదియే? భూమి తనగుణముగు గంధమును, ఉదకము తనగుణముగు రసమును, తేజస్సు తనప్రకాశమును, వాయువు స్పర్శమును, నాకసము శబ్దమును నొకవేళ వదలినచదలుఁగాని, యింద్రుండు తనవరాక్రమమును, సూర్యుండు తనత్వీక్షితను, జంద్రుండు శైత్యమును, యముండు ధర్మమును విడిచినను నే నాడినసత్యవాక్కును వప్పుచునే? హస్తినాపురప్రభుత్వమే కాదు సుమా! ముల్లోకముల నేలుట గాని, యింద్రపదవి గాని, యంతకంటె నుత్తమపదవిగాని యేది లభించినను నే నాడినసత్యవచనమును వప్పుచు. కావున నీ యానతిమెయి నే నాచరింపనొల్లను. అని చెప్పఁగా ధర్మజ్ఞుండైన కుమారునకుఁ దల్లి యైన సత్యవతి వెండియు నిట్లనియె. ధర్మమూర్తీ! నీవచనము నీవ్రతము నీధర్మము నే నెఱుంగనిది కాదు. నీవగుదివ్యతేజస్సున ముల్లోకములను వేఱుగ సృజించు సామర్థ్యముగల మహనీయుండవీవు. దాశరాజు సభలో నాడు నీవుచేసిన ప్రతిజ్ఞను నే నెఱుంగుదు. అయినను ఆపత్సమయమునం దాచరింపవలసినధర్మముల నేల యాచరింపరాదు? నీవు శుక్రాంగిరసుల కెనయైనవాడవు. కావున నాపధర్మము ననుష్ఠించి కులమును గీర్తిని నిలిపి పితరులకుఁ బుత్రులలోకమునం దావాసము స్థిరపరచి మమ్మును సంతోషింపఁ జేయరాదే? అనిన విని సత్యవతికి భీష్టుం డిట్లనియె. తల్లీ! విసుము. ఇది ధర్మమనువేరుతో నుండు నధర్మము. దీని నాచరించుటచే హాని కలుగును. మేలు కలుగదు, రాజులకు

సత్యమును వదలుట దగునే? కావున నావిషయంబు విడువము. శంతను సంతాన మవిచ్చిన్నముగ నుండు నిమిత్తము ఊత్రియోచిత మగు నదియుఁ బూర్వ మాచరింపఁబడు చుండినదియు నగు నాపధర్మ మొకటి యున్నది. దానిం జెప్పెదను. ఆకర్ణింపుము. ఆధర్మమును నైతము మనలోఁ బెద్దలగువారితోను, మన కాపు లగు మంత్రిచర్లముతోను, ధర్మముల నెఱింగిన మన కులబ్రాహ్మణులతోను, నీతివసులగు పౌరజనుల తోను నాలోచించి యనుష్ఠింపవలయును. ఆధర్మమును వివరించెదను. పూర్వకాలమునఁ బరశురాముఁడు దనతండ్రి యగు జమదగ్నిని వధించె నని కార్తవీర్యార్జునునిపైఁ గ్రోధమునుదాల్చి వాని వేయిచేతులను నఱికి గతాసువుం జేసెను. అంతఁ దనివెఁబొందక సకలక్షత్రియకులమునకు నలిగి రాజుల నెల్లను నిరుపదియొక్కమాటులు వెదకివెదకి యుద్ధము చేసి వారిపై నానాస్త్రప్రయోగంబులఁ గావించి లోకము నిక్షత్రియ మగునట్లు చేసెను. అంత లోకమునందు ఊత్రియపురుషులు లేక పోయిరి. ఊత్రియస్త్రీలు మాత్ర మెటులైన వంశము సుద్ధరింపఁగలె నని తలపోసి ఊత్రిజుఁడు వంశకరుఁ డగు నని తెలిసినవారై యట్టి పుత్రోత్పాదననిమిత్తము వేదవిదు లగు సుత్తమబ్రాహ్మణులను సంతానకాంక్ష లై ప్రార్థించిరి. బ్రాహ్మణులును సంతానార్థము ప్రార్థించిన స్త్రీలనుజొం దుటయు, నాస్త్రీలకుఁ గలిగిన సుతులు ఊత్రిజులై వారిభర్తలకుల ముల సుద్ధరించుటయు ధర్మ మని యాస్త్రీలప్రార్థనల నంగీకరించియాకా లమున ఊత్రియకులములను వృద్ధిజేసిరి. కావున ఊత్రియాంగనలు త్రమ బ్రాహ్మణసంగమమున సంతతిం బడయుట ధర్మమై యనుభవసిద్ధమునై యున్నది. ఇంతేగాక యీవిషయము నిదర్శనపూర్వముగఁ దెలియు నిమిత్త మొక యితీహాసమును వివరించెద.

— దీర్ఘతమనివృత్తాంతము —

దేవగురు వగు బృహస్పతికి సుతభ్యుఁడను జ్యేష్ఠుఁడు బ్రాతయై యుండె. ఉతభ్యుని భార్య నిండుచూలాలైయుండ బృహస్పతి దానిం గామించి సంగమోన్ముఖుండు కాఁగా మమత యను పేరు గల యాయి ల్లాలు ‘ఓబృహస్పతి! నే నిపుడు మీయన్నవలన గర్భమును ధరించియున్న

దానను. నాగర్భములో నుండునుతభ్యపుత్రుఁ డిప్పటి కీవేదవేదాంగముల నభ్యయనము గావించియున్నాఁడు. నీసంగమమున నీయమోఘవీర్యమునఁ బాడమువానిని ఇదివఱకు నాగర్భమున మహానీయాండై పెరిగి యుండు నుతభ్యపుత్రునకు నెడ ముండదు. కావున నిపుడు నీవు నాతో సంగమము సుఁడుగుము.' అనఁగా మమతమాటలను బ్రహ్మస్పతి యాదరింపక దానిని బలాత్కరించి రమింప నుద్యమించెను. అప్పుడు గర్భమునందున్న యుతభ్యపుత్రుఁడు గర్భము రేతస్సున దడువఁబడుచుండుట, నాలోచించి బ్రహ్మస్పతి తనతల్లి వల దన్నను బలాత్కరించి యామెను రమించుటంజేసి గర్భమిప్పుడు రేతస్సుచే చెఱుఁడగులుచున్న దని తెలిసి యోసురాచార్య! యిపుడు నీ యుద్యమము తగనిది. ముందుగ నే నీగర్భమున నుద్యవిల్లి పర్జిల్లుచున్నాను. ఇత సీరేతస్సు పడుటచే గలుగు రెండవవాని కీగర్భమున నెడముండదు. కావున నీతల పట్టిన కార్యము నుడుగు మనెను. బ్రహ్మస్పతియు గర్భమున నున్న వానిమాటల వైతము సరకుగొనక రతిపరవశుండయ్యెను. అంత నాగర్భస్థుండగు బాలుఁడు గర్భమున రేతస్సును బడనీయక దనపాదమును గర్భద్వారము నడ్డగించె. అప్పు డారేతము గర్భములోనికి జూచ్చుటకు వీలుగాక పొటలి క్రిందఁ బడెను. బ్రహ్మస్పతి గర్భస్థుండైనబాలుం డడ్డగింపఁగా నిది యిట్లు వ్యర్థమయ్యె నని కోపించి స్వభూతములకు హితంబైన యిక్కార్యంబునందు నాకుఁ బ్రతిరూలుండ వైతివి. కావున దీర్ఘతమంబును బొందు మని శాపం బిచ్చిన వాఁడును దీర్ఘతముండు నాఁ బుట్టి నకల వేదవేదాంగవిదండై పుట్టుగుడ్డియయ్యును దనవిద్యాబలంబున బహుకాలంబునకుఁ బ్రద్యేక్షిణి యనునొక్కబ్రాహ్మణవనితను బెండ్లియాడియా రూపసంపన్నయందు మహాయశు లగు గౌతమాను లైన కుమారులం బడసెను. వీరుతభ్యకులమును పృథ్విజేసిరి. అంత సొక్కనాడు పృషభ మొక్కటి యావుతో సంగమించుచుండ నాసంగతిని దీర్ఘతముండు గుర్తించి యప్పటినుండి చేతికిఁ జిక్కినగోవుతో బంకక కామచర్యల జరుపుచుండఁగా నాయాశ్రమవాసులు వీని యసహ్యకార్యములకును దుష్పాత్రిత్రమునకు రోసి వీని నీయాశ్రమంబున నుండనీయరా దని నిశ్చయించిరి. భార్యయగు ప్రద్యేక్షిణియుఁ బుత్రస్పతి యగుటంజేసి దీర్ఘత

ముని ననాదరణముతో జూచుచుండె. అంత దీర్ఘతముండు భార్యలేబిల్లిని తన్నది ద్వేషించుటకుఁ గారణం బడుగఁగా బ్రద్వేషిణి యిట్లునిశ్చయంబు లొకమున మగఁడు భార్యను భరించుటంజేసి భర్త యనఁబడెను. ఘోరించుటంజేసి పతియనఁబడెను. నీవు పుట్టుగ్రుడ్డివై యుండుట నిన్ను బెండ్లిగూడినది మొదలు నిన్నును నీబిడ్డలను నేనే భరించుచు బోషించుచున్నదాన; ఇక నేను నిన్ను భరింపనేరను. అనఁగా దీర్ఘతముండు భార్యతో, ఓప్రద్వేషిణి నీకు ధనము కావలయు నని కదా యిట్లు చేయుచున్నదానవు. నన్ను రాజగృహంబునకుఁ దోడ్కొనిపోవ్వు. నీకు వలసినంత ధనము నిప్పించెద ననఁగా బ్రద్వేషిణి పతి కిట్లనియె. స్వామి! దుఃఖకారణ మగుధనము నాకు వలదు. నీ విచ్చుధనము, నే నొల్లను. నేను నీ వే మొనఁగినను నిన్ను నేను భరింపనేరను. నీయిష్టానుసారము వర్తిల్లు మనఁగా దీర్ఘతముండు కోపముగలవాడై యిట్లనియె. ఈదినము మొదలు నే నొకవ్యవస్థను జేసెదను. స్త్రీలకు వారు బ్రతికియుండు నంతకాల మొక్కడే పతిగా నుండును గాక! వారితరుల నవేక్షింపఁ గూడదు. ఆపతి పరలోకముల కేఁగినను వా రస్వర్గనిఁ జేపట్టరాదు. వారినిఁ బొందరాదు. అటు లగుచో వారిని మహాపాతకంబు లావరించును. భర్తలేనిభార్య లెంత ధనవతులైనను భోగవిముఖురాంబు కావలయును. అట్లు వా రీవ్యవస్థను మీఱి నడచిరేని యపనిందలకుఁ బా లగుదురు. దాన వారు కీర్తి తొలగి యపకీర్తిభాజన లగుదురు. అని వ్యవస్థాపూర్వకంబుగాఁ జెప్పఁగాఁ బ్రద్వేషిణి వానికే గడుంగోపించి కుమారులను బిలిచి యీవిధమున నోటికి వచ్చినవాని నన్నిటిని వ్యవస్థగాఁ జ్రేలుచున్న యీముసలిబడుగును గంగలో ద్రోసి రం డనఁగా నా గౌతమాదులు రాగద్వేషములతోఁ గూడికొని పుట్టుగ్రుడ్డివాఁడును, ముదుసలియు, మహానుభావుండును నగు తండ్రిని నొక తెప్పకొయ్యకుఁ గట్టి యతిక్రూరులై గంగాప్రవాహమున వైచి మఱి యాశ్రమంబున కేగిరి. దీర్ఘతముండును దన్నుఁ గట్టిన తెప్ప కొయ్య వెల్లవయందుఁ గొట్టుకొనిపోవుచుండఁగా బహుదేశములఁ గడచి యొక్కచోటఁ దెప్పతో గట్టుచేరెను. అతీరమున ధర్మాత్ముండును, సంపన్నుండును నగు బలి యనురాజు స్నానమునకు గంగకు

వచ్చుచున్నట్లుకు బంధింపబడియుండు దీర్ఘతమునిని గాంచి వాఁడొక మహావీర్యుఁడని తలంచి వానిబంధములను వదలించి యతి వినయపరుం డైతిట్లునియె. మహాత్మా! సంతానకాంక్షీనై యున్న నాకు దయఁ దాల్చి నాభార్యయందు నా కపత్యోత్పాదనము గావింపుము. నీవు గలిగించు పుత్రులు ధర్మార్థపరిజ్ఞానము గలవారై యుండు రని నానమ్మకము. అని విన్నవించి దీర్ఘతముని నొడఁబఱుపఁగా నాతండు వల్లె యన నతనితో సంగమింపఁ దనభార్య సుధేష్ఠసు నియమించె. అంత సుధేష్ఠ యంధుం డును వృద్ధుండును నగు నమ్మునిసంగమమునకుఁ బ్రియము పడక సంగ మమునకుఁ దనవాని నొక్కదాని నియమించె. అంత నద్దాసీయందుఁ గాక్షివాదాదులు పదునొకం ద్రామునికే బుట్టి పెరుగుచు యథాకాల మున విద్యాభ్యాసము చేయుచుండిరి. అంత బలి యమ్మునితో నిట్లనియె. మునీంద్ర! వీరు నాకు శ్మేత్రజాలైన కుమారులు గదా! యని యడుగ నమ్ముని రాజున కిట్లనియె. ఆనాఁడు నీనియోగమున నీభార్య సుధేష్ఠ యంధుండను, ముసలివాడను నగు నన్నిష్టపడక నాసంగమమునకు దాని నొక్కదాని నంపెను. కావున నీబాలు రాదాసికే బుత్తు లగుదురు. కాని, నీకు శ్మేత్రజులు కానేర రనెను. అప్పు డారాజు వగచి మఱల నమ్మునిని బ్రార్థించి యెటులైన దనశ్మేత్రమగు సుధేష్ఠయందుఁ దన కప త్యములను గలిగింప వేడెకొని యాతండు వల్లె యనఁగా మఱల సుధేష్ఠను నామునిసంగమమున కొడంబఱచి యాతని యొద్ద కొకరేయి పంచెను. అంత సుధేష్ఠయు భర్తృనరుమతింగొని మునిపాలి కరుగ నమ్ముని యంధుండు గావున దాని సర్వావయవముల నంటి చూచి దాని సుధే ష్ఠగా నెఱింగి యోసుధేష్ఠా! నీకు సూర్యునితేజస్సువంటి తేజస్సుగల పుత్రులు కలిగెద రని దీవించి దానిసంగమమున కుపక్రమించె. అప్పు డమ్మునికి సుధేష్ఠయందుఁ గ్రమమున నంగ, వంగ, కళింగ, సుహృ, పుండు లనువారు పుట్టి తమతమవేళ్లతో నొప్పారునట్లు దేశములను బ్రతిష్ఠిం చిరి. ఇవిధమున బలిభార్య కమ్మునివలనఁ బుత్రులు పుట్టుటంజేసి వారు బలిక వంశకరులైరి. ఇంకను సనేకులు రాచకన్నెలు బ్రాహ్మణులవలన బుత్తులం గని తమభర్తలవంశములను నవిచ్ఛిన్నముగాఁ జేసిరి. మఱియు బ్రాహ్మణులవలన గలిగినపుత్రులు శౌర్యధైర్యాదిసుగుణముల కాల

వాలంబులై విరాజిల్లిరి. కావునఁ దగినదాని నాలోచించి భరతవంశ మభివృద్ధిఁ గాంచుటకై గుణవంతుఁడును దపాధనుండును నగు బ్రాహ్మణు నకు ధనము నిచ్చి ప్రార్థించి తోడ్కొని వచ్చి విచిత్రవీర్యుని కశత్రంబుల యందు సంతానార్థంబు నియోగించుట శ్రేయస్కరము. అని చెప్పఁగా సత్యవతి కొంత లజ్జను గనుపఱచి యా దేవప్రతునితో నిట్లనియె.

గాంగేయా! నీ వాడినదంతయు ధర్మమును సత్యమును నగును. ఈసందర్భమున నీ కొకరహస్యవృత్తాంతమును సుడివేదను దానిని విని యుచితము నాచరింపుము. నాపసితనమునందు నేను నాపుట్టినింట నుండఁగా నాతండ్రియనుమతిం గొని యమునానదిని ధర్మార్థముగఁ బుణ్యాత్మలను దాటించునిమిత్త మోడ నడపుటకు నియుక్తురాల నైతిని. అట్లుండ నొకనాఁడు తనవిషయతేజోమహిమచేత చెసల నన్నిటిని విశాజిల్లఁజేయుచుఁ బరాశరుండను మునివర్యుఁడు యమునం దాటు నిమిత్తము నావడవ నెక్కిను. అంత నామహనీయుండు నన్నుఁ జూచి కామించి సంగమింప వేఁడెను. అప్పుడు నేను మీనుపాలవలచు దుర్గంధ శరీరముతో నుండ నన్ను సుగంధిఁ జేయుమనియుఁ దనతో సంగమించిన నాకుఁ గన్యాత్వము దూషితంబు గాక యుండవలయు ననియు వర ములు వేడితని. అంత నాతపస్వి యప్పుడ నాయొడలి దుర్గంధమును నశింపఁజేసి యిప్పటిసుగంధము గల్గునట్లు చేసి నాకన్యాత్వము దూషి తముగాకుండ ననుగ్రహించెను. పిదపఁ దనతపోమహిమవలనఁ బట్టపగ లిరులుగావించి యొరులకుఁ గానరాక నాతో సంగమించెను. అంత నా యమునాద్వీపమునందు నాకు సద్యోగర్భంబునఁ బారాశరుండపుట్టెను. ఆస్వీపమునఁ బుట్టుటంజేసి యాతండు ద్వైపాయనుం డనఁ బరఁగె. నీలదేహాచ్ఛాయగలవాఁ డగుటచేఁ గృష్ణుఁ డనియు, వేదవిభాగము గావించియుండుటచే, వేదవ్యాసుఁడనియుఁ జేర్కొనఁబడెను. ఆపుణ్యా త్మండు పుట్టుచునే తాను దపంబునకుఁ బోయెద ననియు, నేను దన్నుఁ దలచినప్పుడు తనదర్శనము నాకిత్తు ననియుఁ జెప్పి తండ్రియైన పరాశరుని తోడఁ నరిగె. ఆమహనీయునిఁ బిలిచి విచిత్రవీర్యునికై త్రములగు నంబి కాంబాలికలయందుఁ బుత్రులఁ బుట్టింప వేడెద. ఇయ్యది నీయభీష్టం బైనచో నట్లు గావించెద. అని చెప్పినంతనే గాంగేయుం డాకృష్ణుడై పా

పాయసుని దివ్యనామంబు వినినంతనే వినయపడుండై రెండుచేతులను జోడించి మ్రొక్కి సత్యవతి కి ట్లనియె. ఎవఁడు ధర్మార్థకామములను మూఁటిని వానిఫలములను, వానివైపరీత్యములను నాలోచించి కర్తవ్యమును జేయునో వాఁడే బుద్ధినుంతుఁడు. నీ విప్పుడు చెప్పినది ధర్మయుతము. మనవంశమునకు హిత మైనది. కావున నీయాలోచనయే సముచితంబు. అని చెప్పఁగా సత్యవతీదేవి శ్రీకృష్ణద్వైపాయసుని మనస్సున ధ్యానించుటయు వెంటనే యష్టునిచంద్రుం డగు శ్రీకృష్ణ ద్వైపాయనుండు వేదాధ్యయనంబు నేయుచుఁ దల్లికిఁ బొడసూపె.

—● వేదవ్యాసాడు సత్యవతిమొద్ద కేతెంచుట ॥ —

అప్పుడు సత్యవతి తన తొలిచూలైన వ్యాసమహర్షిని జూచి నంతటనే కన్నుల నానందబాష్పములు రాల్చెను. వాని నెదుర్కొని పోయి కౌఁగిలించెను. అప్పు డామునివర్యుండు తల్లికన్నీరు దుడిచి నమస్కరించి 'యమ్మా! న న్నేపనినిమిత్తముతలంచితవి. నీయాజ్ఞనవశ్య మొనర్చెదను. కార్యమును నియమింపు' మనియె. అంత భీష్మనియానలిమెయి రాజపారోహితుఁ డామునివర్యున కర్ఘ్యపాద్యాదుల నొసఁగి తెచ్చి పూజించిన, వానినెల్ల మిక్కిలిసంతోషముతోఁ గొని సుఖముగఁ గూర్పుండియుండఁ దల్లి, తేమమడిగి విష్ణుట ని ట్లనియె.

'తేజోవంతుఁడా! విసుము. కుమారులు తండ్రియానలిమెయి నసుష్ఠించురీతిఁ, దల్లిమాటలను నైతము విని వర్తించుట ధర్మపుకాదె! నాపురాకృతసుకృతవిశేషముండెసి మహనీయుండ నగు నీవు నాగర్భము నందుఁ బుట్టితివి. కావునఁ బ్రకృతము కర్తవ్యమును నీకుఁ జెప్పెద. గతిం చిన నాకుమారుఁడు విచిత్రవీర్యునకుఁ దండ్రిపార్శ్వమున గాంగేయుం డెట్లు సోదరుఁడయ్యెనో నీవును నామూలమున వానికి సోదరుఁడ వైతివి. వానియనంతరమున నీసత్యవ్రతుని వానితేత్రములయందు దేవరన్యాయమునఁ బుత్రోత్పాదనంబు నేయు మనఁగా దాశరాజసభలోఁ దొల్లి తా నాడినమాటను దప్ప ననుచున్నవాఁడు. ఇప్పుడు శంతను వంశము నే నుండఁగనే విచ్చిన్న మగుటకు మన సొప్పుకున్నది. కావున నీ విప్పుడు విచిత్రవీర్యతేత్రంబులయందు శంతనువంశకరుల

నుత్పానింపుము. దానంజేసి భారతవంశము వృద్ధి యగును. ఇట్లాస
 ర్వుట నాకును, నీదేవప్రతునకును గడుఁ బ్రియంబు. మఱియు సర్వ
 భూతదయావక్షణాన్యశంస్యంబులను బరిశీలించి నావచనమును నడు
 పుము. రూపవంతులును యశావనవంతులును నగు విచిత్రవీర్యనికళత్రం
 బులయందుదేవరన్యాయమున సీపు కొడుకులం గాంచుము. ఇదిసముచిత
 మని చెప్పఁగా విని యానీలతనుండైన కృష్ణద్వైపాయనుండు తల్లియగు
 సత్యవతి కీట్లనియె. తల్లీ ! నీ విహపలలోకసాధనంబు లగు ధర్తార్థకామ
 మోక్షము లను నాల్గుపురుషార్థములను లేస్సంగ నెఱింగినదానవు. కావున నీమన
 సైల్లపృథు ధర్తాచరణమునందే వర్తిల్లును. కావున నీ
 నియోగమున ధర్తమార్గ మవలంబించి సీకోర్కి నెఱవేఱునిమిత్తము
 మిత్రావరుణులకుఁ దుల్యు లైన యపత్యంబుల విచిత్రవీర్యనికళత్రంబుల
 బుట్టించెద. వారు నానిర్దిష్టప్రకారం బొక్కవత్సరంబు ప్రత మాచ
 రించినచో నేను వారలం బొంది సియభిమతం బొడఁగూర్తును. నువ్రతలు
 గావలయు. శుక్లలేనినంతల నేను బొందను. అని చెప్పి తనముందట
 నుండు పేదపురుషులబోలు తనపుత్రు సాత్యవతేయు నిత్యతేజోవీరాసనూప
 నొప్పుపదనంబునఁ జూడ్కి నిలిపి సత్యవతి యిట్లనియె. వత్స ! వినుమా.
 ఇప్పుడేరాజ్య మరాజక మయ్యె. ఇప్పుడు కాలయాపన నేయఁబగదు.
 రాష్ట్రమునకు రాజు లేకున్న సర్వకార్యములకు హాని వాటిల్లును. ప్రజ
 లకుఁ బీడలుం గలుగును. కావున వేగంబ వారిని గర్భవతు లగున
 ట్లనుగ్రహింపుము. పిదప వారిగర్భజాతులను భీష్ముడు పెంచువాఁడని
 చెప్పఁగా విని యప్పారాశిష్యుండు తల్లీ ! నీయభిమతం బట్టద యేసి,
 యానీతలు నావత్సవహాపముని నాశేరీరంపుదర్శనమును నైచి యుం
 డవలయును. ఆటలు లగుచో వారిప్పుడే గర్భవతు లగుదురు. నేటి
 రాత్రివేళఁ గౌసల్య యగు నలంబిక యలంకృతయై పరిశుద్ధురాలై శయ
 నగృహంబున నారాకఁ బ్రతీక్షించియుండ నియమింపుము. అని చెప్పి
 యామునివర్ణుం డవృశ్యుండయ్యె. అనంతరము సత్యవతి విచిత్రవీర్యుని
 భార్య కౌసల్యయైన యంబికను సమీపించి యిట్లనియె. కౌసల్యా !
 ఇచ్చట నెవరును లేరుగదా? ఏకాంతమున నీతోఁ గొన్నిమాటలం జెప్ప
 ని న్నొప్పించి పోవలయు ననిభచ్చితి. ఆమార్గ మవలంబించినచో మనకు

శ్రేయస్సు గలదు. మనదౌర్భాగ్యంబుకతన మీ యిరువురలో నెవరికిని విచిత్రవీర్యనివలన వంశకరుండై నపుత్రుండుపుట్టెడయ్యె. మనముచూచు చుండఁగనే యీభరతవంశ మీతరమున విచ్చిన్న మగుట సంభవించి నది. అట్లు కాకుండునట్లొకయుపాయమును నేనును మీబావ భీష్ముండు నూహించితిమి. ఆయుపాయ మొనఁగూర్చుట నీయధీశమై యున్నది. నామాటలను విని మనకోర్కిని నెరవేర్చుము. జిక్కి మైన యీభారతవంశ మభివృద్ధి నొందుటకు నీవు నీబావవలన మహేంద్రతుల్యుండగు సుతునిఁ బడయుము. ఎటులైనను వంశమును రక్షించుట యుత్తమధర్మము. నీకుఁ గలుగు కుమారుఁడు రాజ్యభారమును వహించును. భారతవంశోద్ధారకుఁ డగును అని యంభిక ననేకవచనములతో నొప్పించెను. పెంటనే యాదినము పగటియందుఁ గులదేవతలను బూజించుటకును, బ్రాహ్మణసంతర్పణంబు గావించుటకును, సత్యవతి తగువారిని నియమించెను. కోడలిని బరిశుద్ధురాలై యుండునట్లాజ్ఞాపించి దానితో నిట్లనియె. ఓయంభికా! నీ వీదినము రాత్రి కాలమున నీశయనగృహమున శుచివై యుండుము. నీకడకు నీబావ వచ్చువాఁడు. అప్రమత్తవై యామహానీ యునిరాకకు వేచియుండుము. అని నియమించునఁగా నాయంభిక యత్త మాటమేరకుఁ బడకటంటికిఁ జని శుచియై పాస్పువైఁ బరుండి బావరాశ నిరీక్షింపు మనుటచే భీష్ముం డని తలంచుచుఁ దనకు బావయైన భీష్ముండు గాక యితరు లెవ్వరా యని తలపోయుచుండెను.

—౧౧ భృతరాష్ట్రపాండురాజవిదురల జననము:—

అప్పుడు నడున రేయి యయ్యెను. దీపములు కాంతితో వెలుంగు చుండెను. అంతః గృష్టద్వైపాయనుం డంభికపడకటిల్లు సొచ్చెను. ఆకోమలి యామహానీయుని ము న్నెన్నడును జూచి యెఱుంగదు. ఆతని కవిలజడలును, నెఱ్ఱినికన్నులును, బచ్చువై యున్న మీసములనుం గని భీతిల్లి కన్నులుమూసికొని యుండెను. అప్పుడు సాత్యవతేయుండు తల్లికిఁ బ్రీతిగా దానితో సంగమించి వెడలిపోవుచుండఁగా, సత్యవతి పుత్రుం జూచి కోడలికి సత్పుత్రుండు గలుగఁగలఁడా? యని యడిగెను. అంత నావేదవ్యాసుండు సత్యవతి కిట్లనియె. అంభికయందుఁ జనించు

వాడు పరాక్రమము సాహసము మున్నగుసద్గుణములతోఁ బదివేల యేనుఁగులబలము గలవాఁడై నూర్పురుకొడుకులంబడయువాఁడుద్భవిల్లును. కాని మాతృదోషంబునం జేసి యంధుడగును. అనిన సత్యవతి వాని కిట్లనియె. తపోధనా! కౌరవులకు గ్రుడ్డివాఁడు రా జగుటతగదు, కావున నంబాలికయందు వంశకరుండగు వేటొకపుత్రునిఁ బుట్టింపుము. అనఁగా నప్పరాశరాత్మజుఁడు వల్లె యనెను. పిదప నంబికకుఁ గనుపొందు లగుడు నంధుం డైన పుత్రుండు పుట్టెను. అతండే ధృతరాష్ట్రుండనువాడు. అంత నొక్కనాడు సత్యవతి తన రెండవకోడలగు నంబాలికకడ కేతెంచి కురువంశవివర్ధనం డగు సుతునిఁ బడయుటకుఁ దగినయూపాయమును జెప్పి దానియొద్దకు శయనాగారమున కొక మునివచ్చునాఁడనియు, వానితో సంగమింపవలయు ననియు, దాని నొడంబజచెను. అంత సత్యవతి తలంపఁగనే వ్యాసుం డేతెంచి పడుకంటింటనున్న యంబాలికను సమీపించెను. ఆకోమలియు నమ్మునివికారరూపమును, గవలజడలను, నెఱ్ఱని కన్నులను, బచ్చనిమీసములను జూచి వెలవెలవోయి విషణ్ణహృదయ యయ్యెను. అంతవ్యాసుండు దానితో సంగమించి నారూపమును జూచి నీవు వెల్లెనైతివి గాన నీకు సకలధర్మజ్ఞుండగు కుమారుఁడు గల్గియుంబాండు వర్ణుండై పాండురాజును పేరితో వెలయు నని చెప్పిపోవుచుండఁగాఁ దల్లి సత్యవతివ్యాసునినడ్డగించి దీనియందు వంశకరుండైన సుపుత్రుండు కలుగు నాయని యడుగఁగా నీపుత్రుండు సుగుణముల రాశియయ్యు మాతృదోషమునఁ బాండువల్లశరీరము గలవాఁ డగునని చెప్పెను. అంత సత్యవతి మఱలఁ గుమారుని నంబికయందు సర్వగుణశ్రేష్ఠుని సుతౌదొందు మని వేడఁగా వ్యాసుఁడు తల్లిమాటల కొడఁబడెను. అంత సత్యవతి యంబికను సమీపించి నీవు నీతోటనుండు గ్రుడ్డివానిని గంజితి. నీచెల్లెలు పాండుదేహునిఁ గనుయొని. కురువంశోద్ధానియని నీవ్యాంగినుండబుడై సకల సద్గుణముల కాలవాలంబై బలాభ్యుదై యుండవలయును. మఱల నమ్మునిని నీకడకు రమ్మని ప్రార్థించితి. ఈపర్యాయ మతనికి నిర్భీకవై యుపచారములు సలుపుము. నీకుఁ దగినసుతునిఁ బొందు మని చెప్పఁగా నంబిక యత్తపలుకులకు మారాడక యప్పటి కిష్టపడినట్లు నటించి మనస్సున నామునినాథుని విక్రతరూపము, మేనిదుర్గంధము, కవలజడలు, నెఱ్ఱని

కన్నులు, పచ్చనిమీసములం నలంచి భీతిల్లి తనదాని నొకదానిని సకలా భరణములచే నలంకృతఁ గావించి శయనాగారంబున మునిరాకకు వేచియుండ నియమించెను. అదియుఁ బడుకటింటియందుఁ దనయజమానురాలి యానతిమెయి మునీంద్రుని సంగమించుట కీయకొని యారాత్రి యాపడుకటింటియందు సునిద్ధురాలై యుండెను. అప్పుడు వేదవ్యాసుండు సత్యవతితో నొడంబడినతీరునఁ దనదివ్యతేజంబుతో యథారీతి నాశయనాగారంబును సమీపింపఁగా నాదాని లేచి, ముని కైదురేఁగి తోడ్కొని శయ్యం జేర్చి యాతనిని సకలలోపచారంబులఁ దృప్తిపఱచి యాతనితోఁ గామోపభోగంబులఁ దేలెను. అంత వ్యాసుండు దీనిసంగమమున కెద మెచ్చి దానితో నిట్లనియె. కోమలీ! నీవు నీయజమానురాలగు నంబిక సెలవుఁ బొంది నాతో నిష్ఠోపభోగంబుల ననుభవించితివి. నీ కింక దాసీత్వములేదు. నీగర్భమున సకలధర్మముల నెఱింగిన సుతుం డుదయించు నని ప్రసాదించి యావృత్తాంత మెల్ల సత్యవతి కెఱింగించి యదృశ్యుం డయ్యెను. అంత నంబాలిక యుచితకాలమునఁ బాండు దేహునిఁ గుమారునిఁ గనెను. అతండే పాండురాజును వేరునొంది వెలసెను. పిదపఁ గొన్నాళ్ల కంబికయొక్క దాసియందు మాండవ్యముని శాపంబున యముండు విదురుండై పుట్టెను. అని చెప్పఁగా జనమేజయుండు మాండవ్యుం డేకారణమున యముని శపించెను? ఆమునీంద్రుం డంత మహనీయుండే? ఆమునిచరిత్రను సవిస్తరముగ నానతియవలయు నని వైశంపాయనునిఁ బ్రార్థింప న న్నరేంద్రున కామునీంద్రుం డిట్లనియె.

— ❁ ఆఱిమాండవ్యోపాఖ్యానము ❁ —

భూమిపాలా! వినుము. పూర్వకాలమున మాండవ్యుండను మహా తపస్వి తనయాశ్రమమునఁ బర్ణశాలకు వెలువల నుండు నొకచెట్టు క్రింద సూర్యబాహుం డై తపస్సుచేయుచుండెను. అంత దొంగలు కొందఱొకరాత్రి యెచ్చటనో కన్నము వేసి ధనమును మ్రుచ్చిలి పాటుచుండువా రీమునిసమీపమున నాధనరాశి నుంచి దూరమున నదృశ్యులై కాంచుచుండిరి. అంతఁ దలవరులు దొంగలజాడలను గుర్తించుచు

నమ్మాండవ్యముని యాశ్రమంబునకువచ్చి 'యీదారిన దొంగలుపోయిరి, హా రెందున్నవా' రని తలవరులు ముసీంద్రు నడిగిరి. ముని మానస్తతమును దాల్చియుండుటనుబట్టి వారికి బ్రత్యుత్తర మొసంగె డయ్యెను. అంత రాజభటులు మునియాశ్రమమును, బర్హళాలను నంతయుఁ గలయ వెదకిరి. అప్పు డాదొంగలును వారు మ్రొచ్చిలిన ధనరాశియు నచ్చోట దొరికెను. రాజభటులు మునియు దొంగలలో నొక్కఁడని భావించి, యీతండు కపటతపస్వి, మనయెదుట నేమియు నెఱుంగనివానిబోలె మాననియమముం బూనియున్నాఁడు. అని యమ్మునిని సైతము దొంగలతో బంధించి రాజసన్నిధికిఁ గొనిపోయి దొంగలను ధనముతోఁ బట్టి తెచ్చితిమని రాజుతోఁ దలవరులు విన్నవించిరి. అంత నారాజు దొంగల నందఱును వధింప నాజ్ఞాపించెను. రాజభటులు దొంగల నందఱు నుత్తీర్చును నెక్కించి యుఱిఁదీసి వధించిరి. మునిని మాత్రమొక కొఱుత వేసి ధనముం గొని రాజుమ్రొల నుంచిరి. అట్లు కొఱుతఁ గ్రుచ్చుబడినవాఁ డయ్యును మాండవ్యుండు నిజతపోమహిమంబునఁ జావఁ డయ్యె. అట్లుండ నొక్కనాఁడు ముని కొఱుతసుండు మాల్గంబునఁ గొందఱు మునులు పోవుచుండి శూలాగ్రంబున గ్రుచ్చుబడి సప్రాణుండై యుండుమాండవ్యమునిఁ గలి యిట్లనిరి. ఓతపోధనా! నీవు మహనీయుండవై చూపట్టెదవు. ఏపాప మొనర్చి యీశూలాగ్రంబున గ్రుచ్చుబడియున్నవాడ వని యడిగిరి. నే ననుభవించు నీశిక్ష 'కెవ్వరిపై దోషమును జెప్పను. ఏకారణమున నా కీపాటు గల్గెనో? నే నేపాపమును జేసి యెఱుంగను, అని చెప్పెను. వారినంభాషణముల నచ్చోటఁ గావలియుండు రాజభటులు విని మరునాటి ప్రభాతమున నావృత్తాంతంబును రాజునకుఁ దెల్పిరి. అంత రాజు మిక్కిలి చింతాభయములతోఁ గూడి యంత్రులతోఁ గొఱుతసుండు మాండవ్యమునియుండు ప్రదేశమునకు విచ్చేసి, యామునికి మ్రొక్కి యిట్లనియె. ముసీంద్రా! ఎఱుక లేక నా చేసిన యపరాధమును సైరింపుము. కోపము నుడుగుము. నాయెడఁ గరుణింపుము. నన్ను మన్నింపుము. అని బహువిధముల వేడి యమ్ముసీంద్రుం డనుగ్రహబుద్ధితో నున్నాఁడని యెఱింగి కొఱుతసుండి యాముని నూడఁదీయుటకు యత్నింపఁగా

నాశూల మూడిరాకుండెను. అప్పు డాకొఱితిని మొదలఁట భేదించిరి. కాని శూలాగ్రము మాత్రమాతనిశరీరమున నిటికికొనియుండెను. మునియు దానితోనే సంచరించుచుండెను. ఆకారణమున నాముని యాణి మాండవ్యుం డని వేర్కొనఁబడెను. అంతట నమ్ముని యొకనాఁడు యమునిపురి యగు సంయమినీపట్టణంబునకుఁ బోయి ధర్మదేవతం జూచి “ధర్మస్వరూపా! నా కేపాపంబున నీశూలారోషప్రాప్తి కలిగె? నిరూపింపు” మనెను. అంత నంతకుం డోమునీంద్ర! బాల్యమున నీవు తూనీఁగలతోడలఁ బుల్లలు గ్రుచ్చి వాని బాధించితివి. కావున నిప్పు డాఫలమును ననుభవింపవలసె.” అని చెప్పఁగా నమ్మునీంద్రుం డల్పదోషమున కీతీచ్రదండన మొసఁగిన నీవు కొంతకాలము భూలోకమున శూద్రయోనియందుఁ బుట్టి శూద్రుండవై చరింపు మని శసించి వెండియు నిట్లనియె. ఇప్పుడు మొద లే నొకవ్యవస్థ నేర్పఱచెదను. దీనిని లోకు లెల్ల రంగీకరింపవలయును. బాలురు పదునాలు గేండ్లవయస్సునఁ జేపాపకార్యముల నొనర్చినను వారల నాపాతకంబు లొంపఁకుండును గాక యనెను. ఆవ్యవస్థను లోకు లాచినములనుండి ధర్మముగా ననుష్ఠించుచున్నారు. అయ్యది మహనీయుండును, జితేంద్రియుండును నగు మునివా క్కగుటచే దాని కంతమర్యాదను లోకు లొసఁగిరి. ఆమాండవ్యమునిశాపమున యముండు శూద్రగర్భమున విదురుండై పుట్టెను. అని యాణిమాండవ్యోపాఖ్యానమును నమ్ముచింద్రుం డారాజ చంద్రునకు విన్నవింపఁగా విని మిక్కిలి సంతోషించెను.

గద్యము.

ఇది శ్రీమచ్ఛేన్ననగర తండయా ర్షేటస్థితాండ్రగీర్వాణవాఙ్మయ ముద్రణధురంధరులు, శ్రీమదాచిసరస్వతీనిలయపూర్వనామక వావిళ్లే త్యాధునికనామక విఖ్యాతముద్రణాలయాధిపతులు, నాధునికానేకవిద్వద్వరపోషకులు, నాండ్రలోక ప్రసారితయశోవిరాజమానులు, దయాసాంద్రులు, పరోపకారపారీణులు, బహుసమాజపోషకులు, విద్యాద్ధి కామధేనువులు, దేశోపకారదీక్షాపరతంత్రులు, నాప్తబంధువులు, మత్ప్రభవ పుదురుద్రావిడసంఘమకుటాయమానులు నగు శ్రీ వావిళ్లే. వేంకటేశ్వరశాస్త్రుల ప్రేరణంబున శ్రీపుదురుపురవరానేకభక్తజనపారిజాతంబును,

బరబ్రహ్మంబును నగు శ్రీకేశవస్వామికరుణాకటాక్షవిలసిత బుధజనవిధే
యాత్రేయగోత్రోద్భవ నిరతాన్నప్రదానవిఖ్యాత యశఃకాయ పునుగు
వంశాలంకారభూత శ్రీమహాలక్ష్మ్యంబావేంకట్రాయజ్యేష్ఠపుత్రసకల
శాస్త్రనిరంకుశపాండితీభువ్య చెదలువాడసీతారామశాస్త్రిసచ్చాత్ర సూరి
జనవిధేయ సీతారామనామధేయ ప్రణితంబైన శ్రీమదాంధ్రవచన మహా
భారతమునం దాదిమర్వంబున శ్రీమహాభారతకథాప్రారంభంబును,
వేదవ్యాసమహర్షి యనతారంబును, దేవదైత్యదానవాదులు భూలో
కంబునఁ బుట్టిన క్రమంబును, యయాతీచరితంబును, శకుంతలోపాఖ్యా
నంబును, వసువులయుత్పత్తియు, వారిస్వర్గగమనంబును, భీష్మజననంబు
ను, నాతండు రాజ్యనిరర్హతముగావించి బ్రహ్మచర్యవ్రతనియమంబుఁ బూ
నుటయును, చిత్రాంగదవిచిత్రవీర్యజననంబును, విచిత్రవీర్యరాజ్యపాల
నంబును, ధృతరాష్ట్రపాండురాజవిదురజననంబును, నాణిమాండవ్యోపా
ఖ్యానంబు నన్నది ద్వితీయాశ్వాసము.

—●● ధృతరాష్ట్రపాండుకుమారులు పెరుగుట ●●—

అక్కఱకుండు శౌనకాదిమహామునులకుం జెప్పె. అవిధిధంబున
ధృతరాష్ట్రండును, బాండురాజును, విదురుండును బుట్టి పెరుగుచుండు
కాలమున హస్తినాపురరాజ్యము సుభిక్షంబైయుండె. భీష్మండు రాజ్య
పరిపాలనంబునేయుచుండ వర్ణాశ్రమములు లెస్సగాఁ గాపాడఁబడుచుం
డెను. ప్రజలు ధర్మమునం దాసక్తులై సత్యవరాయణులైరి. భూసురులు
వేదాధ్యయనపరులై తపస్సులను నిర్విఘ్నముగఁ జేయుచుండిరి. క్షత్రి
యులును, వైశ్యులును, శూద్రులును, గ్రోధలోభమోహమదమాత్సర్య
కామములనువదలి సర్వసంపదలతోఁ బొదలుచునగ్రవర్ణములవారిసేవా
తత్పరులై మెలఁగుచుండిరి. ఇవిధమున రాజకుమారులు పెరుగుచుం
డఁగా భీష్మాభిరక్షితయై భూమి సర్వసస్యాధ్యయై ప్రజలు సుఖమున
సుండిరి. రాజకుమారులగు ధృతరాష్ట్రపాండుపుత్రవిదురులు భీష్మండు
పెంపఁగా బెరిగి రక్షితులై క్షత్రియోచితవిధానంబున నుపసీతులై

సకలవేదములను, వేదాంగములను, నీతిశాస్త్రమును, నితిహాసపురాణములను, నభ్యయనముచేసియు, ధనుర్వేదము నభ్యసించియు, గదాఖడ్గాద్యాయుధములను యుద్ధములయందుపయోగించునేర్పును, నేయేకాలములలో నెల్లెల్లు గజాశ్వాదంల నెక్కిచరింపవలయునో యాశీతలయందును బ్రావీణ్యమును గడించి బలచంతులై విఖ్యాతఁగాంచిరి. మఱి వారలలో ధృతరాష్ట్రుండు శరీరనాత్మ్య మెక్కువగలవాఁడయ్యెను. పాండురాజు నిలువిద్యయందు నేర్పరియయ్యెను. నిదురుండుండఱకంటె ధర్మపరుండై మెలఁగెను. ఇట్లు సకలదేశములలోఁ గురుదేశమును, శూరులం గన్నతల్లులలో నంచికాంబాలికలును, ధర్మజ్ఞులలో భీష్మునును, బట్టణములలోన హస్తినాపట్టణమును వాసి కెక్కెను. ధృతరాష్ట్రుండు జనుషాంధుఁడు కావునను, విదురుండు శూద్రాపుత్రుండు కావునను బాండురాజు హస్తినాపురరాజ్యమున నభిషిక్తుండయ్యెను. అట్లుండఁ గొన్నినాళ్లు కా రాజపుత్రులు పెద్దవారై యందఱును వివాహావితప్తప్రాయము గలవారు కాఁగా సకలరాజ్యమును దనవిల్లుతోడుగా రక్షించుచున్న భీష్మండుొక్కనాఁడు ధర్మతత్త్వజ్ఞుం డైన విదురుం బిలిచి యిట్లనియె. విదురా! వినుము. మనవంశము క్రమముగ సర్వసద్గుణముల కాలవాలమై ప్రఖ్యాతి వహించియున్నది గదా? ఇట్టి కుల మొకప్పుడు ఊణదశకు రా నుండఁగా నేనును సత్యవతియుఁ బ్రార్థింప వేదవ్యాసుం డను ముసీంద్రునిచే మరల సుప్రతిష్ఠితమయ్యె. ఇంకను దీనికి లెస్సగా వృద్ధియగునట్లు మన మొకటి నిర్ణయింపవలసియున్నది. దానిని నీతో నాలోచింపఁదలంచెదను. గాంధారిరా జగు సుబలునికూతురు గాంధారియును, యదుకులమున శూరునకుఁ బుట్టి యాతనిమేనత్తకుమారుడనపత్న్యుండై యుండ వానియింటఁ బెరుగుచుండు కుంతియును కన్యకయును, మద్రరాజపుత్రిక మాద్రి యను సుందరాంగియును నీమువ్వరు వివాహమునకుఁ దగిన కన్యకలుగా నున్నారు. వారిసంబంధబాంధవ్యములు మనకుఁ దగినవి కావున నాకన్యకలం దోడైచ్చి మనధృతరాష్ట్ర పాండురాజులకు వివాహయత్నములఁ జేసెదను. దీర్ఘాలోచనపరుండవై నీమనస్సును నాకు విప్పి చెప్పు మని యడుగఁగా విదురుండు భీష్మన కిట్లనియె. మహనీయా! నీవే మాకు నేడుగడవై యుండ్ నీ

వారుల నేల యడుగ నెంచెదవు? నీకుఁ దెలియనిది నే వచింప శక్తుండనే? అని వినయముతో విన్నవింపఁగా నామువ్వరు కన్య కలం దెచ్చి ధృతరాష్ట్రపాండురాజులకు భీష్ముండు వివాహ మొనర్ప యత్నించుచుండె.

❧ ధృతరాష్ట్రవివాహము ❧

అట్లుభీష్ముండు ధృతరాష్ట్రనికువివాహముచేయుయత్న ముననుండఁగా సుబలరాజతనయ యగు గాంధారి పశుపతి నారాధించి యాదేవుప్రసాదంబున నూర్ధ్వపతనయులం బడయునట్లు వరమును బొందియున్న దని భూసురులచేతం దెలిసి తగినవారిని బంపి యాకన్యకను ధృతరాష్ట్రనికు వివాహానిమిత్త మొసఁగు మని సుబలుని నడుగుండ నెను. వారును భీష్ముని సెలవుబొంది గాంధారిరాజుపాలికిఁ బోయిరి. సుబలుఁడును భీష్ముండు పంపినవారికి మర్యాద సేసి వారిన్వేగతం బడిగెను. అంత వారు “ధృతరాష్ట్ర మహారాజునకు గాంధారి నిచ్చి వివాహముచేయవలయు నని మిమ్మును ధర్మజ్ఞుండగు భీష్ముండు డడుగఁ బంపె.” నని చెప్పఁగా సుబలుఁడు ధృతరాష్ట్రుని డంధుండని కొంతయాలోచించి పిదప ధృతరాష్ట్రుని సద్వంశ సచ్చరిత్రంబులం దలపోసి కూతు నిచ్చుటకు నిశ్చయించెను. గాంధారియుఁ దండ్రినిశ్చయము నెఱిగి తనకుఁ గానున్న భర్త యంధుండైనను సత్కులప్రసూతుఁడును, రాజులలో విఖ్యాతపురుషుండును నగు నని తనపతి ప్రతాధర్మమును సహజస్వరూపంబుఁ దెలియునట్లు తానును నేప దార్థములనుగాని, యన్యపురుషులను గాని చూచుట లే దని ప్రతిజ్ఞ చేసి దృఢమగు నేత్రపటము నొకదానిని గట్టుకొనెను. అంతఁ గొన్ని నాళ్లకు సుబలరాజపుత్రుఁ డగు శకుని తనసోదరి యగు గాంధారిని హస్తినాపురమునకుఁ దోడ్తెచ్చి భీష్మన కప్పగింపఁగా నాదేవప్రత్యుం డొకసుముహూర్తమునందు గాంధారిధృతరాష్ట్రులకు వివాహమునుగావించెను. అప్పుడు శకుని, సుబలుఁడు కూతునకుఁ బంపిన యరణమునంతయును నావివాహకాలమున గాంధారి కొసఁగెను. భీష్ముండును శకుని నుచిత రీతి సత్కరించి వివాహమహోత్సవమును దగిన భూసురులయొక్కయుఁ బుణ్యాంగనలయొక్కయు సమక్షమునఁ గావించి సంతోషించెను.

అంత శకుని భీష్మానుమతంబున గాంధారిని హస్తీపురంబున వదలి
తాను నిజపురమున కరిగెను. అంత గాంధారి శిష్టాచారయుతయై మన
స్సున నైత మనస్యపురుషులనామములను నైతము స్తరింపక పతివ్రతా
శిరోమణి యై హస్తీపురమున భర్తతోఁ గాపుర ముండెను అంత
భీష్మండు పాండుభూపాలునకును నైతము వివాహము జరిపింపఁగోరి
యాతనికి యాచనాంగన యగు కుంతి యను కన్యకను బెండ్లి నేయఁ
దలంచెను. ఆవివాహవృత్తాంతమును విను మని జనమేజయునకు వైశం
పాయసుం డిట్లనియె.

— కుంతిచరిత్రము —

యాచవులలోఁ బ్రసిద్ధుం డైన వసుదేవునితండ్రి శూరుం డను
వానికిఁ బృథ యను కుమార్తె జనించియుండె. తనమేనయత్తకుమా
రుండు కుంతిభోజం డనువాఁ డనపత్న్యుండై యుండ నతనికి శూరుండు
తనపుత్రినిఁ బృథను కొమ్మార్తెగా నొసంగెను. అంతఁ బృథ యా కుంతి
భోజునింటఁ బెరుగుచుఁ గుంతి యను పేరఁ బిలుచఁబడుచుండెను. పృథ
కుంతిభోజునింటఁ దన పెంపుడుతండ్రి యనుజ్ఞ నేయఁగా బ్రాహ్మణాతిథి
సత్కారములను నియమపూర్వకముగ జరుపుచుండెను. అంతఁ గొన్ని
నాళ్ల కాకుంతిభోజునింటికి దుర్వాసుండను మహర్షి యేతేరఁగాఁ గుంతి
యమ్మనిని వివిధోపచారంబులచే సంతృప్తుఁ గావించె. ఆముని కుంతి
సపర్యచే సంతృప్తుండై పోవువాఁ డాకన్యకయందుఁ బ్రీతి గలిగి యొక
మంత్రము నుపదేశించిపోయెను. మంత్రమును నొసఁగునప్పు డాముని
కుంతి కిట్లనియె. కన్య కామణీ! ఈమంత్రమును నీవు పునశ్చరణముచేసి
జపింపఁగనే నీకోరినదేవత యొకటి నీకుఁ బ్రసన్నమై నిన్నుఁ బొందును.
వానివలన నీకు దివ్యతేజస్సుగల నందసుండు పుట్టఁగలఁడు. అని చెప్పి
యాముని యదృశ్యుం డయ్యెను.

— కుంతియందుఁ గట్టుడు పుట్టి మాతగృహమును జేడట —

అంత నొక్కనాఁడు కుంతి మునిమంత్రమును బఠింతుమనిమి
త్రము సూర్యుని నుద్దేశించి మంత్రమును జపించెను. వెంటనే వేవెలుంగు
తనసహజకాంతు లచ్చువడ మహనీయుండై యాకన్యకయెదుట నిలు

చుండి, యోకనకాంగీ! నన్నేల యిప్పుడు రావించితివి? నీతో నిప్పుడు నేను సంగమించి నీకు సర్వలక్షణలక్షీతుం డగు పుత్రు నొసంగెద నని చెప్పఁగాఁ గుంతి యామహానీయునిదర్శనమునకు వెఱచి దేవా! ముని మంత్రమును బఠింప నిన్ను ద్వేషించి యామంత్రమును జపించితిని. పుత్రేచ్ఛతో జపించినదానను గాను. నీవు వచ్చినదానిని బోవచ్చు ననఁగా సూర్యుండు ఓశుభాంగీ! నాదర్శనము నీకు వృథ కాఁగూడదు. నీతో భోగించి నీ కిప్పుడ గర్భము నిచ్చెదను దాన నీకు సత్పుత్రుండు గలుగును. అనఁగాఁ గుంతి దేవా! నేను గన్యకను, అవివాహితను. నాకుఁ బుత్రుండు కలిగె నేని బంధువులు దూరుదురు. తల్లిదండ్రుల కప్రియురాల నగుదు. దాని కుపాయముఁ జెప్పుము. అని వేడఁగా నాదేవుండు నీకుఁ గన్యాత్వము దూషితంబు గాకుండ వర మొసంగెదను. నన్నిప్పు డిష్టోపభోగముల సుపలాలింపు మనఁగాఁ గుంతి యెట్టుకేల కొప్పుకొని సూర్యునియభీష్టంబుఁ దీర్చి తత్ప్రసాదంబున గర్భవతియై యుచితకాలంబున దివ్యతేజోమూర్తియు, సహజవచకుండలుండును నగు పుత్రునిం గనెను. అప్పు డాపుత్రునకుఁ గుంతి యెంతయును వగచి యీవయస్సున నాకుఁ బుత్రుండు కలిగె నని లోకులకుఁ దెలిసినచో వారు నన్నేమందురో? నే నేమి చేసినచో శుభం బగు నని కొంత యాలోచించి యాపురుషిశిశువు నొక మందసములో నుంచి దానిని గట్టిగ నొక తెప్పకుఁ గట్టి నదీప్రవాహమున వదలెను.

ఆమందసము నదీప్రవాహవేగంబునఁ దెప్పతోఁ బోవుచుండ నొకసూతకులుండు దానిం జూచి యామందసముం దేమున్నదో యని తెప్పను గట్టునకు లాగి మందసమును దెఱచి చూచి యందు దయార్కతేజుండును సహజకుండలము లను ధనముతోడఁ బుట్టినవాఁడు నగు కుమారునిఁ జూచి వాని నెత్తికొని పెంచునిమిత్తము తనభార్య యగు రాధచేతి కిచ్చెను. అంత రాధ యాశిశువు నెత్తికొనుచుండఁ గనె దానికీ జన్ములు చేపెను. అప్పు డారాధ యాశిశువునకుఁ జన్నిచ్చి పోషించి పెద్దవానిగఁ జేసెను వాడు సహజకుండలములను ధనముతోఁ దనకుఁ బొడసూపుటను సూతుండు వానిని వసుషేణుం డని పేర్కొనెను! ఆవసుషేణుండు క్రమముగఁ బెద్దవాడై యన్తశస్త్రవిద్యలయందుఁ

గడునేర్పరియై, బ్రాహ్మణులయెడ మిక్కిలి ప్రీతిఁ గలిగి వారేది తన్నుఁ గోరిన లేదని చెప్పక దాన మిచ్చువ్రతము ననుష్ఠించుచుండెను. అంత బహుకాలంబునకు మహేంద్రుం డద్భుతునిహితముఁ గోరి కర్ణుని సహజకవచకుండలంబుల నవహరించువాడై నొక బ్రాహ్మణవేషముతో, వాఁడు నదితీరమున దేవపూజనేయుకాలమున మధ్యాహ్న మప్పుడు వచ్చి యాచించెను. కర్ణుఁడు బ్రాహ్మణుఁ డేది వచ్చి యాచించినను దాన మొసఁగుట యను నియతవ్రతము గలవాఁడు కావున విప్రవేషమున నుండు దేవేంద్రునకుఁ దనసహజకవచకుండలములను గత్తితోఁ గోసి యిచ్చెను. దేవేంద్రుఁ డంత వానిదాతృత్వమునకు మిక్కిలి సంతసించి కవచకుండలములు కోసి యిచ్చుటవలన వానికిఁ గలుగు శరీరవికార మేమియుఁ గలుగకుండునట్లుచేసి వేటొకశక్తి నిచ్చి వానితో నిట్లనియె. వదాన్యా! వినుము. నీ కెవ్వం డేనియుఁ బ్రబలశత్రు వుండెనేని వాని నాహవంబున నీ వెన్నివిధానములం జంప యత్నించినను, వాఁడు నీ సాధనంబులఁ జావఁడేని యప్పుడ యీదిచ్యుతశక్తిని వానిపై నొక్కమాత్రే ప్రయోగింపుము. ఆ ఘోరశక్తి వానిం దుసుమాడి క్రమృత నాయొద్దకు రాఁ గలదు. పిదప నీ చెప్పుడుచు దానిని బునశ్శ్రవణముచేసి ప్రయోగింపరాదు. దీనిని మనుష్యదేవదానవాదులలో నీకుండు బ్రబలశత్రువు వైని బ్రయోగింపుము. అట్లు చేయక యల్పునిపైఁ బ్రయోగించితి వేని నీకు హాని వాటిల్లును. అని చెప్పి శక్తిప్రయోగమును నొకమారు మాత్రము చేయునట్లునుగ్రహించి యింద్రుండు తనశక్తినొసంగి కవచకుండలంబులను గైకొని వెళ్ళెను. ఆవసుషేణుం డింద్రునకు సహజకవచకర్ణకుండలములను గత్తిరించి యిచ్చుటచే వానికిఁ గల్గిం దని యప్పటి నుండి పేరు ప్రసిద్ధమయ్యెను.

— తుంతీసాండురాజులవివాహము. —

అది యట్లుండుఁగాక, కుంతిభోజుండు తనసూతురు పృథకుఁబెండ్లి చేయుటకు నిశ్చయించి స్వయంవరమహోత్సవప్రయత్నము గావించెను. అంత నాయుత్సవమునకు దేశములో నుండు రాజు లెల్లరు విచ్చేసిరి. అప్పుడు పృథ సర్వాభరణభూషితయై స్వయంవరమండపమునకుఁ గరకమలంబులయం - దొకకమలమాలికం గొని యావచ్చియున్న సకల

రాజలోకంబున నాదిత్యులలో విష్ణువుంబోలినవాడై పాండులక్షణములతోవరశ్రీసంపన్నుండై తనదివ్యతేజంబున వెలుగుచున్నకౌరవాన్వయప్రకాశకుం డగు పాండుభూపాలుం జూచి వానిసౌందర్యమునకును, మహావిభవమునకును నచ్చెను వొంది కామించి సిగ్గుతోఁ దిన్నగాఁ జేతి పుష్పమాల నాతనిని వరించినందులకు గుర్తుగా నాతనిమెడయందు వైచెను. అంత నితరరాజు లందఱును విఫలమనోరథులై స్వయంవరమునందుఁ బాండురాజు వరింపఁబడె నని నిశ్చయించి తమతమదేశముల కేగిరి. అంతఁ గుంతిభోజుండు పాండుభూవల్లభునకుఁ దనగాదిలిహాతునిచ్చి మహావిభవంబునఁ బెండ్లి యొనర్చి బంగారమును రత్నములను వస్త్రములను వాహనముల నమూల్యములైనవానిని నరణాంబుగ నూతన వధూవరుల కొసంగి హస్తినాపురమునకుఁ బంపెను. పాండురాజును వాని నన్నింటిని గొని నూతనవధువుం దోడ్కొని సకలసేనాసమన్వితుండై నిజపురము సొచ్చి బ్రాహ్మణాశీర్వాచనంబులను జేకొని కుంతిని బ్రత్యేకాంతఃపురప్రవేశము గావించి యాదేవితో నిష్ఠాపభోగంబులఁ దేలియాడుచు మహేంద్రవిభవంబునఁ బొదలుచుండె.

పదంపడి భీష్ముండు పాండురాజునకు వేటొక్కకన్యకను దెచ్చి భార్యగాఁ జేయుటకు యత్నించి పెద్దలను, మంత్రులను, బురోహితులను నింకను వాక్ష్పమత్కారులగు పౌరజనులను దోడ్కొని చతురంగబలంబులను గొనిరాఁగా మద్రదేశాధిపతిరాజధానికిం బోయెను. భీష్ముండు ఆపురంబునకు సమీపగతుం డగుచుండఁగనే మద్రదేశుండగు శల్యుండు భీష్టు నెదుర్కొని మహావిభవముతోఁ దనపురికిం గొనిపోయి యాదేవప్రత్యుం బూడించి స్వాగతం బడిగెను. అప్పుడు శాంతనవుండు శల్యున కిట్లనియె. మద్రాధిపా! వినుము. నీచెల్లెలు మాది వివాహమున కీడై యున్నదని తెలిసి యాచిన్నదానిని నాతమ్ముండు పాండురాజునకు భార్యగాఁ గొనిపోవచ్చితిని. మనకు వివాహసంబంధము సముచితము. అనఁగా భీష్మనకు శల్యుం డిట్లనియె. దేవప్రతా! వినుము. మీవంశమువారి కంటె నుత్తములగు పురుషులకు మాకన్యల సీయఁగలమా? మీతోడి బాంధవ్య మత్యుత్తమ మని ప్రత్యేకముగఁ జెప్పనేలే? అయిన నొక్కటి చెప్పవలసియున్నది. అది మాకు వృద్ధాచారము చెప్పెదను. మాకన్య

లకు వివాహము చేయఁదలఁచునపుడు మేము కన్యాశుల్కము గొందుము. అది మాకుఁ గులధర్మము. దానిని నిప్పుడు మీ కెఱుకపఱుచుట యావశ్యకము. కాన నీమావృద్ధాచారమున కొడంబడుదు వేని కన్యకం గొనిపోయి మీయింట వివాహమునుజరుపవచ్చును అని చెప్పఁగా సర్వధర్మముల నెఱింగిన గాంగేయుండు మద్రవతితో నిట్లనియె. మద్రనాథా! ఈసందర్భములను నాతోఁ జెప్పుటకు నీకు సంకోచ మేల? పారంపర్యముగా వంశమున నేర్పడియుండు నాచారము ధర్మమే యగు నని పూర్వము బ్రహ్మదేవుండు వచించెను. ఈవిషయంబున సంశయము లేదు. అని చెప్పి మద్రరాజున కమూల్య మగుకనకమును, రత్నాభరణములను, వస్త్రవాహనములను, గజములను, నశ్వములను మణులను ముత్రైములను బగడములను గాంగేయుం డపారంబుగా నొసంగెను. అంత వాని నన్నింటిని శల్యుండు గైకొని సంతుష్ట స్వాంతుండై తనసోదరి యగుమాద్రీకి మంగళన్నానంబులుచేయించి యలంకరింపఁజేసి యాకన్యకను బాండుభూపాలునకు వివాహార్థముగ నొసంగెను. అంత భిక్షుండు మాద్రీని హస్తినాపురంబునకుఁ దోడ్చెచ్చి శుభముహూర్తంబున భూసురపన్ని ధానమునందు నాంబాలికేయునకుఁ బెండ్లి నేయఁగా నాతండు కుంతీమాద్రులమధ్యమందు వశాద్వయమధ్యస్థగ జేంద్రునివలె శృంగారములతో సుఖముల నోలలాడుచుండెను.

అతి పాండురాజు దిగ్విజయము చేయుట

అవిధమునఁ బాండురాజు భార్యలతో విలాసియై యొక్కనెల గడపుటయు దేశములోని సకలరాజులను గెలువ నిచ్చు వొడమి చతురంగబలంబులను సమకూర్చుకొని యుద్ధమునకుఁ బ్రయాణభేరి వేయించి భీష్మాదివృద్ధరాజులకు మ్రొక్కి భూసురుల యాశీర్వచనంబులు గొని వారియనుమతిం బొంది యొక్కసుముహూర్తమునఁ బయనమై తోలుత మ్రుచ్చుల కునికిపట్టైన దశార్ణదేశములకుం బోయి యాదొంగరాజుల నదిమి, పిదప మగధదేశమునకు దండువెడలి యాదేశపురాజుం జంపి యాదేశమున బహువిధద్రవ్యవాహనములను, దాసదాసీజనులం గొని, మిథిలానగరమునకుఁ దిరిగి విదేహులం గెల్చి యంతటఁ గాశి, సుష్మా

పుండ్రదేశాధిపతులం గెలిచి వారియొద్దనుండి యనేకవిధధనకనకవస్తువాహనములను గానుకలుగను, గప్పములుగను గొని, పూర్వము కౌరవులధనము నపహరించినవారలవలన ననేకగజరథతురగవస్తువులను గొల్లగొని శంతనుభరతప్రభృతుల పేళ్లను జ్ఞప్తివఱచి యందఱు తన్ను మహాబలపరాక్రమశాలి యనియు, నధికతేజోవంతుం డనియుఁ బొగడుచుండ నానాదేశములను దిగ్విజయ మొనర్చి మరలి హస్తీపురంబునకు వచ్చుచుండె. అంత హస్తీపురమునం దున్న వృద్ధులగు భీష్మాదిరాజులును, గులబ్రాహ్మణులును, నగరున కెడతెగక వచ్చుచుండుపౌరులును వందిమాగధులతోను, బహుతూర్యారావంబులతోను విజయశీలుండుగు పాండురాజు నెదుర్కొనుటకు సంతోషమున బహుదూర మరిగిరి. అట్లు వచ్చినభీష్మాదులకుఁ బాండునృపాలుండు మ్రొక్కి పరిజనములను గౌరవించెను. అంతట భీష్మండు జయశీలుండయిన పాండునృపాలుం గౌఁగిలించుకొని సంతుష్టుండై యెదుర్కొనుటకుఁ బోయిన నానావిధవాద్యముధ్వనులు రోదసీకుహరము నిండఁగాఁ, పాండురాజుం దోడ్కొని హస్తీపురముఁ బ్రవేశించెను. అంతఁ పాండురాజు ధృతరాష్ట్రునికు మ్రొక్కి యాతనియనుమతిచొప్పునఁ దాను నానాదేశానీతిచిత్రవిచిత్రవస్తువులను ధనకనకములను భీష్మనకును, సత్యవతికిని, దల్లులకును గానుకలుగ నొసంగి కొంతధనమును విదురున కిచ్చి శేషించినదానిని మిత్రుల కొసంగ వా రందఱుం గడుం చ్చీతులై యుండిరి. ఇట్లు పాండురాజు దిగ్విజయ మొనర్చి నానాదేశములనుండి తెచ్చిన ధనధాన్యములతో ధృతరాష్ట్రుం డనేకాశ్వమేధముల నాచరించెను. అంతఁ పాండురాజు కుంతీమార్దులయం దనురాగాతిశయమున వారి నిరువురను దోడ్కొని వనవిహారము సేయఁ దలంచి హిమవత్ప్రాంతముల రమణీయములగునరణ్యములకుఁబోయి యచ్చోట నింద్రునియేనుఁ గైరావతము రెండు కరణవులమధ్య నుండునట్లు విలాసవంతుండై కుంతీమార్దులనడిసముఁ జరించుచుండెను. అవ్వీధమున బహుకాలము వనవాసీయై మృగములను నెల్లప్పుడు వేటాడుటయం దభిరుచిగలవాండై హస్తీనాపురమునందుండి ధృతరాష్ట్రుండు పుత్రైంచు సర్వపదార్థములను గ్రహించుచు నసవరతకామక్రీడలను భార్యలతోఁ

దేలియాడుచు సుఖంబుండె. అట హస్తినాపురమునందు భీష్ముండు విదురు నకు వివాహము చేయఁ బ్రయత్నముఁజేసి దేవకుండను రాజునకుఁ *బార శవీ స్త్రీయందుఁ బుట్టిన యొకకన్యం దెచ్చి పెండ్లిఁ గావించెను. ఆరూప యావనవంతురాలగు భార్యయందు విదురుండు కుమారుల సర్వగుణ విశిష్టులఁ గొందఱు బడసెను. అంతటఁ గొన్ని సంవత్సరములు కాఁగా ధృతరాష్ట్రునకు గాంధారియందు నూర్గురు కొడుకులును, గోమతిజాతి వనితయం దొక్క కుమారుండును, బాండురాజుభార్య లగుక్లేకుంతి మాద్రులకు దేవతలవలన నైదుగురు పుత్రులును గలిగిరి అని చెప్పఁగా జనమేజయుండు వైశంపాయనున కిట్లనియె. మునివర్యా! గాంధారిఁ బుత్రశతం బెంతకాలమునకుఁ బుట్టెను? వారలపేర్లేమి? మఱియు ధృతరాష్ట్రుండు తన కనుప్రళయఁ బరమపవిత్రయు నగు గాంధారి భార్యయై యుండ వైశ్యస్త్రీ నెట్లు పరిగ్రహించె? కుంతిమాద్రులకు దేవతలవలనఁ బుట్టు లెట్లు గలిగిరి? వీనివిస్తారముఁ దెల్లముగాఁ జెప్పుము. మాపూర్వులచరిత్రము వినను వినను నాశ్చర్యపహమై యున్నది. కావున విన్నవింపవే యని యడుగ వైశంపాయనుండు జనమేజయున కిట్లనియె.

— దుర్యోధనాదుల జననము —

ఇట్లామువ్వురకును భీష్ముండు తగిన భార్యలం దెచ్చి వివాహము గావించి యాభార్యలతో వారు సుఖముల ననుభవించుచుండ నొక్క నాఁడు ధృతరాష్ట్రుని యంతిపురంబునకు వేదవ్యాసుం డాచటచేతఁ గడు డస్సి యఱిగియై వచ్చెను. అప్పు డామునికి గాంధారి సకలౌష చారంబులం జేసి నేద దీర్ప నమ్ముని ప్రీతచిత్తుండై యాదేవిని పరము గోరుమనియె. అంత నమ్ముదిత తనభర్తకుం దగిన నూర్గురు కొడుకులం గోరెను. వేదవ్యాసుం డట్ల యగుంగాక యని యదృశ్యుం డైనఁ గొన్ని నాళ్లకు గాంధారి భర్తవలన గర్భిణియై యాగర్భమును రెండెండ్లు మోచి కొనియుండె. ఆసమయముననే కుంతియును దొలిచూలాలై యుధిష్ఠిరునిఁ గనె నని విని తనకు మునిచంద్రుండు నర మొసంగినతీరున నెన్నాళ్లకును

* “పారశవీ = బ్రాహ్మణేన శూద్రాయాం జాతాం” బ్రాహ్మణునకు శూద్ర స్త్రీయందుఁ బుట్టినది.

సుతు లుద్భవిల్ల లేదని వగచి ధృతరాష్ట్రునితో నాలోచింపకయే యువర
 తాడనమును గావించె. ఆతీవ్రతకు గాంధారి గర్భపాతమయ్యెను.
 ఆ గర్భ మంతయును సూత్యము లగు మాంసమయఖండములచే నిండి
 యుండెను. అట్టిగర్భమునుజూచి మనస్సున మిక్కిలి నొగచుచు రెంగొడ్ల
 గర్భమున ఛరించుచు నాటూరుమయఖండములతో నిండినండవలెను
 బారవైచుటకు యత్నంచుటండె. ఇంతలో సాత్యవతేయుండు హతా
 త్తున ధృతరాష్ట్రునొద్దకు వచ్చి గాంధారియొక్క యాచర్యము గను
 యిది యేమి చేయుచున్నదాననని గాంధారి నడుగఁగా నద్దేవి యమ్మని
 కిట్లనియె. మునివర్యా! రెండొడ్ల మాలు దాల్చియు నాకుఁ బుత్రులు
 గలుగకుండిరి. పాండురాజమహిషి కుంతి భానుతేజుండగు పుత్రుం బడసె
 నని మనంబునఁ జింతిల్లి పరవశనై యువరతాడనంబు గావించితి.
 అంత మాంసశకలములతో నిండియున్న యాగర్భము పడెదను.
 సీవు పూర్వము నాకు నూర్లును కుమారులు గలుగునట్లు వర మిచ్చి
 యుంటివి. ఆపర చెట్టిదో నాకుఁ దెలియదయ్యె. ఇప్పు డీగర్భ మివ్విధం
 బయ్యె నని శోకింపఁగా వ్యాసుండు తనమాట యెన్నఁడును పశ్చుగా
 దని చెప్పి యాగర్భమును శీతోదకంబున త్రెస్సగాఁ గడుగునట్లుత్తరువు
 చెసి యందుండు మాంసశకలములను నూటినఁ బ్రత్యేకమగు నూటు
 ఘృతభాండంబులఁ దెప్పించి వానియందుఁ దాన వెట్టించుచుండఁగా
 గాంధారి వ్యాసమహర్షితో నిట్లనియె. మహనీయా! పూర్వము నాకిచ్చిన
 వరముప్రకారము నూర్లును కొడుకులును దీన నుద్భవిల్లుదురు గాదే?
 మఱియు నిపుడు వారితోఁ జేర్చి యొకకూతును నైత మొసంగుము.
 అటు లగుచో దౌహిత్రలాభమును బడసి వానివలనఁ గలుగు పుణ్య
 లోకములను గూడఁ బొంది సంతసిల్లెదను. కావున నీకోరిక నెఱవేరి
 నట్లు ప్రసాదింపు మనెను. మఱియును గాంధారి యమ్మనివరునితో
 నిట్లనియె. నేను దహస్యత్యాదిగుణములు గలదాననైతినేని, పూజ్యులగు
 పెద్దలను బ్రియంబున నేవించియుంటినేని నామనోరథం బీడెను ననఁగా
 వేదవ్యాసుం డట్ల యగుఁ గాక యని దీనించె. మఱియు నాగర్భమును
 దానే శీతోదకంబులఁ దడిపి దానిని నూటయొక్క ఖండములుగఁ జేసి
 వానినెల్ల ఘృతపాత్రముల సురక్షితముగా నుంచి వానిని బలియముగా

రక్షించుచుండు మనియు నవియెల్లఁ దమకుఁ దామే యవియువఱకు
 సుచితకాలమును నిరీక్షించుచుండవలయు ననియు నియమించి యా
 బ్రహ్మచర్యమును, అంత మఱియు నొకసంవత్సరము కాఁగా నొకభాండ
 ములోని మాంసఖండము నుండి యొకశిశువుదయించెను. అతండు పుట్టు
 చుండఁగనే గాఢవలఱుచినవి. నక్కలు కూసినవి. గ్రద్ద లాకసంబునఁదిరిగి
 నవి. ప్రతికూలవాయువులు వీచినవి. దిక్కులు దహింపఁబడుచుండునట్లు
 తోఁతెంచినవి. ఇవిధంబునఁ బెక్కుదుర్నిమిత్తంబులు పుట్టఁగా భృత
 రాముఁడు భీతిల్లి భీష్మవిదురులను నాత్తమంత్రిపురోహితులను బిలిపించి
 వానితో నిట్లనియె. ఆపులారా! వినుఁడు. మావంశమున కిదివఱకే రాజా
 స్త్వఁడై సకలగుణసంపన్నుం డగు యుధిష్ఠిరుండు బుద్ధియున్నవాఁడు.
 అతండే రాజుగాఁగలఁడు. ఆవిషయము నిర్వివాదముగదా? అతని యసం
 తరమైన నిప్పుడు జనించిన వీడు రాజ్యాస్త్వం డగునే? వివరింపుఁ డనిన
 వారిట్లనిరి. మహారాజా! వీఁడు పుట్టుచుండఁగనే మహాత్పాతంబు లున్న
 విల్లినవి. వీనిమూలమున తుత్రియకులమున కెల్లఁ గిడు మూడును. కావున
 నిప్పుడే వీనిఁ ద్యజించినచో సంత మెల్ల సురక్షిత మగును. నూలు
 గురు సుతులలో నొక్కఁడు పియినమాత్రమున నీ కేమి లోటు గలు
 గును? మఱియును భర్తమును నిండుల కనుకూలముగనే యున్నది. ఒకని
 వలన వంశమునకు హాని కలుగ నున్నచో హానిఁ ద్యజింపవలయును. ఒక
 గ్రామమున నొకయింటివారివలన గ్రామమున కంతటికీని గిడు మూడున
 ట్లగుచో నాయొక యింటినిబరిహరింపవలయును. భూమి కెల్లఁ పనవలన
 జెలుపు గలుగు నేని తానే భూమిని విడువవలయును. * అని పెద్దలవలన

* ఈవాక్యములకు మూలశ్లోకములఁ బొందుపరచుట యుక్తమని తోచినది
 కావున పాఠము వానిని గమనింతురు గాక!

శ్లో. శత మేకోనమప్యస్త్ర పుత్రాణాం తే మహిపతే,

త్యజై నమేకం శాంతిం చేత్ కలశ్యేచ్ఛసి భారత.

శ్లో. ఏకేన కురు వై తేమం కులస్య జగత్తత్రభా,

త్యజేదేకం కులస్యాథే గ్రామస్యాథే కలం త్యజేత్.

శ్లో. గ్రామం జవదస్యాథే హ్యత్తాథే పృథివీ త్యజేత్,

స తథా నినురేహ్యక్షతైశ్చ పదైష్టవిష్టభోక్షతైః.

విందు మని విదురుడు మున్నగుధర్మజ్ఞు లనిరి. విదురుడును ధృతరాష్ట్రున కీవిషయమున నెంత చెప్పినను బుత్తప్రీతింజేసి వానిని విడువఁ జాలకుండెను. అట్లు మొదటిఖండమువలన జ్యేష్ఠుఁ డగుదుర్యోధనుం డనువాడు కలుగఁగా, మిగిలిన నూలుమాంసఖండములును గ్రమమున బుత్తు లయినవి. వారిట్లు వరుసగాఁ బేర్కొనఁబడిరి. దుశ్శాసన, దుస్సహ, దుశ్శల, జలసంధ, సమ, సహ, వింప, అనువింప, దుగర్త, సుబాహు, దుష్ప్రధ్వణ, దుర్భవణ, దుష్టుఖ, దుష్కుర్ణ, కర్ణ, వివింశతి, వికర్ణ, శల, సత్వ, సులోచన, చిత్ర, ఉపచిత్ర, చిత్రాక్ష, చారుచిత్ర, శరాసన, దుర్బద, దుర్విగాహ, వివిత్సు, వికటానన, ఊర్ణనాభ, సునాభ, నంద, ఉపనందక, చిత్రబాణ, చిత్రవర్త, సువర్త, దుర్విమోచన, ఆయోబాహు, మహాబాహు, చిత్రాంగ, చిత్రకుండల, భీరువేగ, భీమబల, బలాః, బలనర్ధన, ఉగ్రాయుధ, నుషేణ, కుండఘాత మహాదర, చిత్రాయుధ, నిషంగి, పాశి, బృందాక, దృఢవర్త, దృఢక్రతు, సోమకీర్తి, అనూదర, దృఢసంధ, జరాసంధ, సద, సువాక్కు, ఉగ్రశ్రవ, ఉగ్రసేన, సేనానీ, దుష్పరాజయ, అపరాజిత, కుండశాయి, విశాలాక్ష, దురాధర, దృఢహస్త, సుహస్త, వాతవేగ, సువర్చ, ఆదిత్యకేతు, బహ్వశి, నాగదత్త, అగ్రయాయి, కవచి, క్రథన, కుండ, ధనుర్ధర, ఉగ్ర, భీమరథ, వీరబాహు, అలోలుప, అభయ, రాస్రకర్త, దృఢరథాశ్రయ, అనాధృష్ట, కుండభేది, విరావి, ప్రమథ, ప్రమాది, దీర్ఘరోమ, దీర్ఘబాహు, పూర్ణాఘోరు, కనకధ్వజ, కుండాశి, విరజసు లనువారు గలిగిరి. *అంత నొంకమాంసఖండమున దుశ్శల యనుహాతురు గలిగె. గాంధారి గర్భిణియై ధృతరాష్ట్రున కుపచారములు నేయలేనికాలము నందు ధృతరాష్ట్రుడు వైశ్యవనిత నొక్కదానిం జేపట్టెను. అది రాజునకుఁ బరిచర్యాదుల కుపయుక్తురాలై యుండెను. ఆసంవత్సరమున నావైశ్యస్త్రీయందు యుయుత్సుం డనువాడు ధృతరాష్ట్రునకుఁ బుత్రుడై జనించెను. ఇద్విధమున ధృతరాష్ట్రునకు గాంధారియందు దుర్యోధనుడు మున్నుగాఁ గలనూర్ధ్వం కుండుకులును, దుశ్శల యను

* ఈ పేరులను సంస్కృతభారతములోనివనికెని సాంధ్రభారతములోనివాని కని భేదము కావలయుచున్నది.

కూతురును, వైశ్యయందు యుముత్సం డనునొక్క కుమారుండును గలిగిరి. ధృతరాష్ట్రుఁ డాకుమారులకు విలువిద్య మున్నగు రాజకులలో చిత విద్యల నేర్పి క్రమముగ వారి కెల్లరకును గన్యకలం దెచ్చి వివాహము గావించె. మఱియు దుశ్యలను సైంధవున కొసంగి మహావిభవముతో వివాహమును జేసెను.

— పాండురాజునకు కాపంబు గలుగుట —

ఇతఁ డాండురాజుకొడుకులు పుట్టినక్రమమును వివరింతును. పాండురా జట్లు మహారణ్యములలో నెప్పుడును వేటాడుటయందే యాసక్తుండై మెలఁగుచుండ, నొక్కనాడు మృగమిధునం బొక్కటి కామకేళితత్పరతతో నుండ దానిని గుఱిపెట్టి యేయుటయు నాయేటునఁ గొట్టువడి యిఱ్ఱియు, లేడియును గ్రిందబడినవి. వానిలోఁ గొఱప్రాణములతో నుండు మృగము మనుష్యవచనములతో నిట్లనియె. రాజేంద్రా! లోకమునందుఁ బాపాత్ములు సహజముగఁ గామక్రోధాదులకు లోనై యనేకములగు చేయరాని కార్యముల నాచరింపుదురు. అట్టివారు సైత మిట్టి యవస్థలో నుండుమానవంతివారిని వేటాడుటకుజంకుదురు. శాస్త్రమునకు నాచారమునకు లోబడి నిర్మల మైన బుద్ధితో నుండువాడు దైవప్రేరణచే గల్గుదానిని మీఱి ప్రవర్తింపక కాలమునకుఁ గట్టువడి యుండును. సమస్తసద్గుణములతో మహనీయులైనవారివంశమునఁ బుట్టిన నీయట్టివాని కీకార్యము తగినదా? మఱియును శత్రువుల నైన వధింప నవసరము వచ్చునప్పుడు దానికిని సమయమును బరికింతురు. అట్లుండ సర్వభూతహితకరంబైన కామేచ్ఛతో నాభర్తతో నేను సంగమించుచుండఁగా నిరపరాధి నగు నావిషయమున నిట్టియపరాధంబు చేసి పాపము నేల యొడిగట్టుకొంటివి? అని యడుగఁగా నామృగమునకుఁ బాండురా జిట్లనియె. రాజులకు శత్రువులను వధించుటయును, వేటయును, సుఱులు మొదలగువాని నొడ్డి మాయచేతఁగాని, లేక యేకపట వృత్తిచేతఁగాని మృగవధ న్యాయ్యమైయుండును. పూర్వ మగ స్త్రీబుషి యరణ్యమున నుండు సకలమృగములను వేటాడి చంపి వానివపాహా మము గావించి సకలదేవతలను దృష్టిపఱచుట మన మెఱుంగనిదియే? కావున నాచేసినపని తప్పుగాదు. విధియట్లుండ నాయొనర్చిన ధర్మమైన

చేతకు న న్నేల దూషించెదవు? అని చెప్పగా నారాజున కామ్యగం బిట్లనియె. నృపాలా! మృగవధము నీకు ధర్మము కాని దని నేను పచింప లేదు. మఱియు నామృగవధమునకు సైతము సమయాసమయములు లేవే? నేను గామాతురుడనై యీ వెంటితోఁ బెనంగుచుండ నాయభిలాషతీరుటకుమున్న ముష్టిరువురను వధియించితివి. శాస్త్రీయములగు ధర్మముల నెఱింగి స్త్రీలను బొండుటలో నుండు నానందసుఖమును దెలిసి సకలజనులను ధర్మపరులగుగా సుండునట్లు నియమించువాడవై యుండి, ధర్మజ్ఞుడ నని ఖ్యాతిఁ జెందిన నీవంటిమహారాజునకు లోకనింద్యమగు నిట్టిహూరకార్యమును జలుపుటకు మన నెట్లు కలిగె నని మాత్రము చెప్పితి. ఇక నాచరిత్రను వినుము. నే నెల్లప్పుడును వనముననే కాపుర ముండుచుఁ గందమూలఫలాహారములను గొనుచు నెడతెగక తపం బాచరించుచుఁ గిందముం డనుపేరుతో వెలయు మునిని. మృగరూప మెత్త రమింప నానుఁ గొని భార్యను మృగరూపమును దాల్చుమని దానితో నాకామసుఖము ననుభవించుచుంటిని. మృగరూపముతో నున్న నన్నుఁ జంపుటచే నీకు బ్రహ్మహత్యాపాతకము గలుగదు. అయినను నాకొరిక కొనసాగకుండుటకు మునుపే నన్నుఁ గొట్టి యమలోకమునకుఁ బంపితివి. కావున నీవును మనస్సునఁ దలచి నీభార్య నెప్పుడు బొందెదవో యాతత్తత్తామ యమసదనమునకుఁ దప్ప కేగెదవు గాక! ఇది నీవేచిచారమును, సమయమును గుర్తింపక చేసిన యధర్మకార్యమునకు ఫలము. ఏస్త్రీతోడ సంగమించి నీదేహము నీశాపఫలముగ విడుతువో యాస్త్రీ నీతోడనే సహగమనమును జేసి నీవెంట నూర్ధ్వలోకమునకు వచ్చు నని కోపఘూర్ణితనయనమై శపించి యామృగము తనదేహమును వదలెను. అంత బొండురాజు మృగరూపియగు కిందమముని మృగరూపిణియైనభార్యతో రమించుచున్నాడని యెఱుంగక మృగయావేశమునఁ గొట్టినవాడగుట నాముని శరీరత్యాగమున కెంతయుఁ జింతిల్లి మనస్సున నిట్లు తలపోసెను.

ఉత్తము లైనవారును గర్తాధీనులై కామపరతంత్రులై దుర్గతిఁ బొందెదరు. అయ్యయ్యా! మాయయ్య యగువిచిత్రవీర్యుడు సకల ధర్మపరుడైన శంతనునకుఁ బుట్టియు ననిశము స్త్రీలోలుడై యతిబాల్య

మునందే తనదేహపరిత్యాగమును జేసెను. అట్టి స్త్రీవ్యామోహితుడగు వానిభార్యయందు మహర్షి యగు కృష్ణద్వైపాయనుని యనుగ్రహమున నేను బుట్టియును నివ్వధసింద్యకృత్యములఁ జేసితివి. ఇక నాకు శుభము లేట్లు కలుగును? కింపముని శాపకారణమున నాకుఁ బుత్రోత్పాదన సామర్థ్యంబు లేదయ్యెను. ఇతఁడు నేను గృహస్థుడనై ప్రవృత్తిమార్గము నవలంబించి యుండఁ నగను. ప్రవృత్తి పథమునందు మోక్షము లభించి నను లేకున్నను, దానికై యత్నింపవలయును గాని యట్లుగాక గామా తురుడై యేపురుషుఁ డన్యవ్యాపారమునం దాసక్తచిత్తుడగునో వాని బ్రదు కంతయును శ్వప్రవృత్తియే యనఁదగును. కావున దుఃఖపరంపరల కాలవాలంబైన సంసారబంధములను వదలించుకొని విషయవాంఛలకు మూలము లగు భార్యాదులసహాయములను నవేక్షింపక యీబుష్మశ్రమములలో నొక్కొక్కనాఁ డొక్కొక్కచెట్టునీడ నాశ్రయించుచుఁ బుణ్యక్షేత్రములయందును బుణ్యనదీతీరంబులయందును సంచరించుచు మానప్రతనిష్ఠుఁడు బూని శిఖరు దీసివైచి యాస్తరణంబుల నవేక్షింపక భూతలముననే పరుండుచు, నొకఁడు సుతించిన సుబ్బక, యొకండు నమ స్కరించిన దీవింపక, యొకనికి నమస్కరించి దీపవలను వరములను నవేక్షింపక, నిండించిన గుండక, యొకనితో విరాసంపుమాటలాడి నన్వక మఱి యొకనితో రోషంపుఁబలుకులాడి కలహింపక, చరాచరజాతుజాలమునం దెద్దానినిని హింస యొనర్చక, సర్వభూతములయందుఁ దానును దనఁచును సర్వభూతములను సమానముగఁ జూచుచు, బవిత్రయేనిండ్లకుఁ గాని, యేడిండ్లకుఁ గాని పోయి భిక్షాన్నమును దెచ్చి భిక్షమున కొకపూట మితాహారమును జేయుచు, భిక్షాన్న మేనాడు లభింపదో యానాఁ డుపసరించుచు నాహారమును గొనిననాడును, నుపసరించిననాడును తుల్యమనస్సు గలిగి, బాహువులను బాడినెతోఁ జెక్కినను జెక్కినవాని కలుగక, వానిని గీడు రోయక వేటొకండు సుగంధముల నలందుచో వానిని మెచ్చక సర్వసముండై జీవించువానివలెను, శరీరమును వీడవలసివచ్చినపుడు నిరవేత్తావరుడై బహుకాల మున్న దేహమును వదలవలసివచ్చెనే యని దుఃఖింపనివిరాగియుం బోలె, చిరకాల జీవసంబును బొగడక, తీవ్రమరణమునకు ఖేదముఁ జెందక, చిరంజీవియై

పుణ్యలోకసౌఖ్యముల నాజ్ఞించువానివలె, నిశ్చేయసకార్యముల నాచరింపక, ధర్మార్థకామముల నెంతమాత్ర మవేక్షింపక, సకలేంద్రియ వ్యాపారము లగువిషయలోలత్వమును, సర్వపాపములను, సర్వసంసార బంధనములను వదలి యెవ్వనికిని స్వాధీనుడఁ గాక సమీరునివలె నెల్లెడల సంచరించుచు నభయంబైన వైరాగ్యము నవలంబించి యీదేహమును ద్యజించెద నని నిశ్చయించి భార్య లగుకుంతీమాద్రులతో నిట్లు నియె. కామినులారా! నామనస్సు కామోపభోగవిముఖత్వమును బొందుచున్నది. కావున సంసారబంధములను ద్రెంపి యిపుడ సర్వసంగపరిత్యాగము నొనర్చి సన్యాసి నయ్యెద. మీరు హస్తీపురమున కేఁగి యీనా వృత్తాంతంబును మాతల్లులకును, సత్యవతికిని, భీష్మధృతరాష్ట్రవిదురులకును, సకలబంధువులకును, నాప్తమంత్రి పురోహిత జనంబులకును, వృద్ధబ్రాహ్మణులకును వినయపూర్వకముగ వివరింపవలయును. అని చెప్పఁగా కుంతీమాద్రులు భర్త యరణ్యవాసమునే కోరియున్నాఁడని యెఱింగి యతని కీట్లనిరి.

మనోనాయకా ! మే మెచ్చటికిఁ బోవుదుము ? మఘైచ్ఛోట నుండుటకు నియమింతువు ? ధర్మపత్నుల మగుమాతోఁ గూడి తపంబాచరించి ప్రాప్తమైన శరీరమును యథాకాలమున వదలి పుణ్య లోకముల కేఁగి యచ్ఛోటఁ జెడనిసౌఖ్యమును బొంది యంతయు లేని యానందము ననుభవింపవలయును. ఏలోకమున వసించినను మాకు భర్త వీవే కాని యన్యుండు కానేరఁడు. మేమును జితేంద్రియలమై కామోపభోగములకు విముఖులమై సీతోడఁ బుణ్యలోకముల ననుగమించుటకుఁ దపం బాచరించెదము. ఇవ్విధమున సీతో నుండి తపస్సుల నాచరించుటకు ననుమతింపవేని మే మిప్పుడే యీశరీరములను విడిచెదము అని చెప్పఁగా పాండురాజు వారల కిట్లనియె. సతులారా ! వినుడు. మీనిశ్చయమును నిట్టి దగునేని నేను వానప్రస్థాశ్రమి నయ్యెద. గ్రామ్యములగు రుచ్యము లైనయాహారముల నీక భుజింపను. నారబట్టలం గట్టుకొనెద. ఈదుకూలవస్త్రములఁ ద్యజించెద. జడలు చాలెద. సంధికాలములయం దగ్ని హోత్రములయందు హవిస్సులను శుదియై వేగిలెద. దేహము దృఢముగ నుండవలయునని కోరిక మీత

ముగ వన్యఫలములను భుజించెద. తందమూలఫలముల నాహారముగాఁ గొని జీవించి యన్నిసత్క్రియలఫలములను భగవంతున కర్పించెద. సర్వకాల సర్వాచస్థలయందుఁ బ్రకృతిగుణము లగుశీతోష్ణాదులైన ద్వంద్వములకు దూరుడనై యవి నన్ను కలిసిన నోర్చి తర్పణములచేఁ బితృపూలను, యజ్ఞములచే వేల్పులను, వేదాధ్యయనతపంబులచే ఋషులను, భూతదయచే మనుష్యులను దనివిఁ జెందున ట్లొనర్పుచు భూమియం దుండునెట్టిభూతమున కప్రియమును జేయక, వానప్రస్థా శ్రమధర్మముల నతికఠినముగ ననుష్ఠించుచు, శరీరత్యాగము చేసెన నని కుంతీమాద్రులకును నారచీరలఁ గట్ట నిచ్చి వివశ్యమైన వారివలిపముల నూడ్చి, వారిపై నున్న సకలాభరణములను దీసివైపించి వానినెల్లఁ జేరున మునిపల్లెలయం దున్న బ్రాహ్మణుల కొసంగి తన్నునుసరించి తనవెంట నేవకులై యున్న నారిని బిలిచి వానప్రస్థాశ్రమస్వీకారమును హస్తీపురమున నెల్లవారికిఁ దెలుపుఁ డని యానతిసేయఁగా వా రాజాజుదీనా లాపములను విని కన్నీరుచొటచొటఁగార్పుచు మిగులఁ జింతతో హస్తీపురంబునకుఁజనిరి. అప్పుడు వారు పాండురాజు తమయొద్ద నిచ్చినయ నేక వస్తుసామగ్రిలను సకలధనములను ధృతరాష్ట్రునకుఁ బాండురాజుచుమతి నొప్పగించిరి. పాండురాజు వానప్రస్థాశ్రమస్వీకారవృత్తాంతంబును ధృతరాష్ట్రునకు నివేదించిరి. అంత ధృతరాష్ట్రుడును దమ్ముని వై రాగ్యమును దలంచి తాసును విషాదమువ శయ్యాసనాదుల నొల్లక యొక్కవిధమునఁ గాలముఁ గడుపుచుండెను.

అంత నీటఁ బాండురాజు కుంతీమాద్రులు తన్ను వెంబడించి వచ్చుచుండ నాగశతపర్వతమును, చైత్రరథమును, గాలకూటమును, హిమవంతమును, గంధమాదనంబును, నింద్రద్యుమ్న హ్రదమును, హంసకూటమును జేరి యాయాస్థలంబులఁగొన్ని నాట్లొండి యచ్చొటునుండి, శతశృంగపర్వతమునకుఁ బోయెను. అచ్చొట నున్న మహర్షులు తన్ను మిత్రునిచాడ్చున, సోదరునిబోలెఁ బుత్రునిమాడ్కి విశ్వాసముతోను బ్రీతితోను వాత్సల్యముతోను వీక్షించుచుండఁ బాండురాజు వారలకు సకలఔషధారములం జేయుచు నహంకారమమకారములను దృఢించి యింద్రియములను జయించి తపస్సుఁ జేయుచుండె,

అంత నచ్చోటి మును లెల్లరును బ్రయాణమై బ్రహ్మలోకమున
 దేవతలును, మునులును, వితరులును గూడ నున్న వారని వారిదర్శనార్థ
 ముగఁ బోవుచుండిరి. వారిని బాండురాజు చూచి మునీశ్వరులారా! మీ
 రెచ్చోటి కిప్పు డేగ నుద్యుక్తులై నారని యడుగఁగా వారు తాము
 బ్రహ్మలోకమునకు మహనీయులసమాగమ దర్శనార్థ మేఁగుచున్నామనిరి.
 అంతటఁ బాండురాజును, భార్యలతో వారిని వెంబడించెను. అంత
 నందఱును సుత్తరాభిముఖులై తమ వెంబడి వచ్చుచున్న పాండురాజును
 గుంతీమాద్రులను జూచి వారిలోఁ బాండురాజున కిట్లనిరి. రాజా!
 మే మీ పర్వతమున నుపరిభాగమున సంచరించుచు బొంద నలవి
 కాని యనేక దేశములం జూచితిమి. గంధర్వులు విద్యాధరులును
 శ్రవణసుఖముగా గానములను జేయుచు విమానములలో విహరించు
 చుండు నీదేవవిహారయోగ్యమగు స్థానమును, బలులెఱుంగులైన లతా
 వృక్షములలోని కుసుమములు పరిమళమగుంధముల నీనుచుండు కుజేరో
 ద్యానమును, మహానదులకుఁ బుట్టువులగు స్థలంబులను, భయంకరస్రూర
 మృగములను నివాసం బైనగిరిగుహలను ననేకములనుజూచియున్నాము
 మఱియు నీచోట నెప్పుడును హిమావృతములై గహనములైన గుహ
 లచే దుర్గమములైన ప్రదేశము లనేకములు గలవు. ఆదేశములలోఁ
 బక్షిసంచారము లేదు. మృగములు మెలగవు. మనుష్యులమాట
 చెప్ప నేల? అచ్చోట సిద్ధపురుషులును, వాయువును మాత్రము సంచరిం
 చుచుండును. ఇక నెట్టివారికిని సంచరింప నాదేశము యోగ్యము కానే
 రదు. కష్టముల నెంతమాత్ర మెఱుంగని యీ రాజపుత్రికలం దోడ్కొని
 యాగహనమర్గమారణ్యంబులకు నీ వెట్లు రాగలవు? అనినఁ బాండు
 రాజు వారి కిట్లనియె. మహర్షులారా! సంతతిలేనివాఁడు సస్థతిఁ జెందునే?
 నే నిపుడు సంతతిహీనుడనై యున్నవాఁడను. భూలోకమున మను
 ష్యుఁడు నాల్గులెఱుంగులైన ఋణములను దీర్చవలసినవాఁడుగ నున్నాఁ
 డు. ఆఋణములను విఁన్నడుకొని వాఁ డీలోకమునఁ బుట్టుచున్నాఁడు.
 వాఁ డెవ్విధముననైనను నాదేవ, ఋషి, పితృ, మనుష్యఋణములను
 దప్పక తీర్చవలయును. యజ్ఞములను జేసి దేవఋణమును, వేదాధ్యయన
 తపోనుష్ఠానములవలన ఋషులఋణమును, బుత్రులను గని శ్రాధకార్య

ముల నొనర్చి పితరులఋణమును, సత్యవాక్కున మనుష్యఋణములను దీర్చవలయు, ఇప్పుటి కెట్లో దేవర్షిఋణములను బాయఁగంటి. ఈ దేహము నిప్పుడు విడిచితి నేని సంతతి లేనివాడనగుటఁ బితరుల ఋణము సీఁగ లేను. అనఁత్యుండ నగుటచేతఁ బితరులఋణమును బాపు కొనలేనివాడనై పుణ్యలోకములఁ బొందలేనుగదా యని చింతతో నున్నవాడను. పితౄణమును బాపికొనుట కొండొకయుపాయమును బెద్దలగు మీరు సెలవిండు. వేదఘ్యాసునకు నేను బుట్టి మాతండ్రికి డేత్రజపుత్రుండ నైతి. అట్లు నా డేత్రములయందు నాకుఁ బుత్రులుదప్పవిల్లిరేని యది నాకు నిశ్చేయసము నొడగూర్పదే? నా కట్టి డేత్రజుల ననుగ్రహింపుడు. అనఁగా నమ్మునులు యోగదృష్టిం జూచి పాండురాజున కిట్లనిరి. నరేంద్రా! నీకు దేవత్యుల్యులగు డేత్రజులు గలిగెదరు. మేము మాచివ్యదృష్టిఁ గంటిమి. తెలివిగలవాడు సులభోపాయముల ఫలమును బడయుటకు యత్నించుచుండును. కావున నీవును నట్టి డేత్రజులఁ గనుటకు యత్నింపుము. అని చెప్పఁగాఁ బాండురాజు కిందమమనిశాపంబునఁ దనకుఁ బుత్రుత్వాదనసామర్థ్యంబు నశించె నని చింతించి యేకాంతంబునఁ గుంతితొ నిట్లనియె.

సుదతీ! సంతానమున ధర్మము లన్నియుఁ జేకూరును. పుత్రులు లేనివాఁ డెంతతపస్సు చేసినను, నెన్నిదానముల నాచరించినను, వానిఫలముల నందలే డని ధర్మజ్ఞు లగువారు నెప్పుదురు. కావున సంతానము లేని నేను పుణ్యలోకముల నెట్లు పొందఁ గల నని మనస్సున నెన్నఁడు ను జింతించుచుండుదును. కిందమమనిశాపమున నౌరసులఁ బడయుదు ననుమాట తలంచుటకైన వీలులేకపోయెను. కావున నాలో చింపఁగా నొక్కమార్గ ముచిత మని తలంచెద. అది యెట్లంటేని వినుము. పండ్రెండువిధములైన పుత్రులు గలగు. వారలలోన *నారస, డేత్రజ, కృత్రిమ, పానర్భవ, కానీన, గూఢోత్పన్ను లను నాహ్వరు బంధు

* ౧. ఔదనుడు; కాస్త్రీయముగఁ బెట్టి చేసికొనిన భార్యయందు భర్తకుఁ గలి

గినవాఁడు.

౨. డేత్రజుఁడు పెండ్లిచేసికొనిన భార్యయందు గురువులు మొదలగు పెద్దల నియోగమున బాప మొదలగు వారివలనఁ బుట్టినవాఁడు,

లును, దాయాదులును నగుదురు. దత్త, క్రీత, స్వయందత్త, సహోధజ, జ్ఞాతిరేతస్, కౌదు లను నాటుగురును బంధువు లగుదురు కాని దాయాదులు

3. కృత్రిముడు:—గుణముల బరిశీలించి పుష్ట్రుడుగఁ జూకొనఁ బడినవాఁడు.

౪. పానర్థపుడు:—ఇద్దఱునుగలను పెండ్లిచేసికొన్న స్త్రీయందు రెండవమగనికిఁ గలిగినవాఁడని కొందఱు చెప్పెదరు. మగనిచే విడువఁబడి కాని, మగఁడు చచ్చినతర్వాతఁగాని వేటొకనికి భార్యయైనదానికిఁ బుట్టినవాఁడని కొందఱు చెప్పెదరు. మఱియు వయస్సుగలమగనిని విడిచి వేటొకనితోఁ గొన్నిదినములు కాపురము చేసి మఱల తనమగనియొద్దఁ గాపురము చేయుదానికిఁ బుట్టినవాఁడని మఱికొందఱు చెప్పెదరు.

౫. కానీతుడు:—పెండ్లియగుటకు ముందొకపురుషునివలనఁ గలిగినవాఁడు.

౬. గూఢోత్పన్నుడు:—భర్త కెఱుక లేక రహస్యముగా జారపురుషునివలనఁ గలిగినవాఁడు.

౭. దత్తుడు:—తలిదండ్రులచే నయ్యనకుఁ బుత్రుఁ డగునట్టిసంగఁబడినవాఁడు.

౮. క్రీతుడు:—మెయిచ్చి యనఁగా తలిదండ్రులకు ద్రవ్యము నొసఁగి విక్రయమునకుఁ గొనఁబడినవాఁడు.

౯. స్వయందత్తుడ:—తనకుఁ దానే నీకుఁ గుమారుడనై యుండెనని చెప్పి వచ్చువాఁడు.

౧౦. సహోధజుడు:—ఒకస్త్రీ గర్భిణిగా నున్నప్పుడు పెండ్లిచేసికొనఁగా దాని కాగర్భజనితుడు.

౧౧. జ్ఞాతిరేతసుడు:—వ్యవహితభ్రాతృదల కుమారుడు.

౧౨. కౌదుడు:—కూర్త స్త్రీయందుఁ బుట్టినవాఁడు. ఇచ్చట సంస్కృతభారతమునకుఁ దెనుఁగుభారతమునకు భేదము తెలియుచున్నది. ఈభేదకారణము బహుకాల పాతభేదమని కొందఱు నెనెదరు. తెనుఁగుభారతమునఁ గ్రమ మిట్లున్నది. ఔరస, క్షేత్రజ, దత్తక, కృత్రిమ, గూఢోత్పన్ను, అపవిధు లను నార్యులును, కాసిన, సహోధ, క్రీత, పానర్థ, స్వయందత్త, జ్ఞాతిరేతసు లను నార్యులును నని వరుసక్రమము చెప్పఁబడినది. సంస్కృతభారతమున దత్తపుత్రుడు విడవవాఁడుగఁ జెప్పబడియున్నాఁడు, తెనుఁగున మూడవవాఁడుగఁ జెప్పబడెను. సంస్కృతభారతమున నున్నక్రమప్రకారము మొదటి యాటుగురునుబంధువులును దాయాదులును వగుదురు. ఆకారణమున దత్తుఁ డందుఁ జేర్చుట బడక యందుటచే దత్తుడు బంధువు దాయాదియుఁ గానేరఁడు, మనుస్మృతియందు

దులుకారు. ఉత్తముడగు దేవరునివలనఁ బుట్టుచు త్రజాఁ డౌరసుసకుఁ
దుల్యం డగును. ఈధర్మమును స్వాయంభువమసువు పూర్వము
వక్కాణించెను. కావున నాకు సమానునివలనఁగాని నాకంటె నుత్తముని
వలనఁగాని నాకు సద్గతి నిచ్చుపుత్రునిఁ బడయుము. పూర్వకాలమునఁ
గేకయరా జగుశారదాదాయని పుత్రోత్పాదనంబునం దిశక్తుండయి తన
భార్య నీచెలియలిశ్రుతిసేన పుత్రులఁ బడయునిమిత్త మనుమతింపఁగా నది
యు నొక్కనాడు బుతున్నాతయై పరిశుద్ధయై యొకయు తమబ్రాహ్మణుని
వేడి పుత్రుఁడు గలుగవలయు నని యగ్నియందు హోమముఁ జేసి పవి
త్రయై యానాటిరాత్రి యాసిద్ధిఁడైన విప్రునియొక్క సమాగమంబున
దుర్జయాదు లగు మహారథుల మువ్వరు పుత్రులను బడసెను. ఇవిధమున
నొక్కయు తమసిద్ధబ్రాహ్మణునివలన త్పత్రియాంగనలు సంతతిని బడసి
పంశము నుద్ధరించుట యాచారమై యున్నది. కావున నోకోమలీ!
నీవును నానియోగంబున నాకుఁ బుత్రోత్పాదనమునిమిత్తము యత్నింపు
మనఁగా గుంతి పాండురాజున క్షిణియై. భూమిపాలా! సకలధర్మముల
నెఱింగినవాఁడవయ్యును, నాగుణములను నెఱింగియుండియును నీ కను
రక్తనై పరపురుషుల సేకాలమున నైనను మనస్సునందు నైతమున్నరింప.
నన్నిట్టి కార్యములయందు నియోగింపఁడగునే? నీప్రసాదమున నాకుఁ
బుత్రులు గలిగిన మనకుఁ బుణ్యలోకములు గలుగఁగలవు. ఎట్లనిన దీని
కనుగుణంబైనది యొక్క పుణ్యకథఁ దొల్లి పౌరాణికులవలన నావినిన
దానిఁ జెప్పెదఁ జిత్తగించి వినుమని పాండురాజునకుఁ గుంతి యిట్లనియె.

అథ వృషితాశ్వం డను రాజుపుత్రాంతము

అట్లు పూరువంశోత్పన్నుండగు వృషితాశ్వం డనురాజు సకల
మహారాజ్యము నేలుచుఁ బ్రజల నతిప్రీతితోఁ బాలించుచుండెను. ఆ
మహనీయుం డగ్నిష్టోమము, అత్యగ్నిష్టోమము, ఉక్థ్యము, షోడశి,
దత్తుండు మూఁడవవాఁడుగ లెక్కింపఁబడినందున వాఁడు బంధువును దాయాదియును
నగును. యాజ్ఞవల్క్యుస్త్రుతియందు దత్తుండు సంస్కృతభారతమునవలె నేడవవాఁడుగ
గణింపఁబడెను. ఇట్లు మనస్తృప్తిని భారతవానికు భేద మున్నది. భారతమున నుండు
వరుసకు నికరస్త్రుతిలలో నుండువరుసను నిరోధ మున్నది. మనస్తృప్తితో జ్ఞాతిరేత
మండు హెచ్చువాడలేదు. నీటిది ముందుగాఁ పాలివలెను. అది వేళ్లుబడి పోవును.

వాజపేయము, అలరాత్రము, అస్తోర్యామము లను నేడుసంస్థ లని విఖ్యాతిగాంచిన నిత్యయజ్ఞముల నొనర్చి దేవతల నానందింపజేసెను. వసంతకాలపు భాసునింబోలే బరాక్రమించి శత్రురాజుల నెల్ల నణచి వారియొద్దనుండి కిప్పములను గానుకలను గొనితెచ్చి, యశ్వమేధ యాగమున కుపక్రమింపఁగా నాయాగమునకు మహేంద్రుండు నిజ స్వరూపముతోఁ దోడిదేవతలతో నేతెంచి హవిర్భాగములఁ గొని పోయె ననియు వినుచుందుము. ఆప్ర్యషితాశ్వైండు దనభార్యను “కశీ పంతునికూతురు రూపున రత్నదేవింబోలుదాని నెల్లప్పుడు కామ భోగపరతంత్రుడై భోగించి యది కారణంబుగ శరీరము భోగము కలిగి కండ లేక శోషించుటకు బక్కచిక్కి యచిరకాలముననే యుత్తమించిన నది పుత్రులభద్రులై యయి పరివియోగంబు సహింపలేక యాశవముం గట్టికొని యిట్లని నిలపించె. మహేంద్రతుల్యుండా! భర్తలేని బ్రతు కగునే? ఆబ్రతుకుకంటె మరణము మేలు నిన్నుం బాసి యీలాంకమున నే నుండనేరను. నీవెంట నేను పచ్చుదానను. నన్ను నీతోడఁ దోడ్కొనిపోవు. కాదేని యనవత్త్యునై యుండు నాకు నీపవిత్రంపు స్వరూపముగల పుత్రులనైన నొసంగుము. అంతఃసుత దర్శనంబు బటచుకొని యెవ్విధమున నైన నిన్నుం గాంచఁగ ప్రతముం దాల్చెన. నాకు దర్శన మొసంగి తగినవిధమున హితబోధ నేయుము. అని యారాజుశవముపైఁ బడి పలుతెఱంగులఁ జూచువారి కతి దైన్యము దోచునట్లు నిలపించుచుండె. ఆప్పు డాశవమునందండి యొకయశరీరవాణి దాని కిట్లనియె. ఓభద్రా! వినుము. ఊరకయేల యిట్లు వాపోయెదవు? తెప్పు. నీకు వర మొసంగెదను. నావలన నీవు నిర్మల చరిత్రులగు కొడుకులను సద్గుణములతో నొప్పారెడువారి నేడ్వరను బడసెదవు. అని యశరీణి చెప్పఁగా నాయందువదన ఋతుమత్యయైన యష్టమదివసంబుననో, లేక, చతుర్థదినముననో శుచియై శయనంబున నుండి యశరీణిచెప్పినతీరున భర్తను దలంచెను. అంత నొకమహా పురుషుండు భర్తఁ బోలువాడు దానితో సంగమింపఁగా మువ్వరు సాల్వులును, నలువరు మద్రులును గల్గిరి. ఇవ్విధంబున వ్యషితాశ్వైని హస్తా వానిశవంబుననఁ బునఁదంబు చెంపున నేడ్వరు పుత్రులం బడసె

అవిధమున వ్యవితాశ్వనిభార్య యాతనిశపంబున బుత్తులం బడయఁగా నీయోగబలంబునజేసి నేబుత్తులం బడయఁగా నేరనా? కాననే నన్యపురుషునిసంగమము నొల్లను. నీప్రసాదంబుననే సంతతి గనుదు. అనినఁ బాండురాజు కుంతీదేవి కిట్లనియె.

కుంతీ! సచెప్పినవృత్తాంతమెల్లను సత్యమే. వ్యవితాశ్వం డనగ దేవతుల్యుండు కావున నాతనినఁ జేయఁగలిగెను. జెలవారి కాసామర్థ్యము గలుగునే? ఆవృత్తాంతము నంతితితో పదలుము. పూర్వసుప్త సిద్ధమై పురాణముల కెక్కియుండు నొక్కధర్మతత్త్వమును జెప్పద నాలకింపుము. పూర్వకాలమున స్త్రీలు స్వేచ్ఛావిహారవలలై కామసుఖముల ననుభవించునపుడు పతి యని పరపురుషుం డని భేషము లేక యొప్పుటి కెల్లు సందర్భము కలుగునో యాసందర్భమునకు నుచితముగ నిచ్చు గలవారిని బొందుచు స్వతంత్రులై నర్తించుచుండిరి. ఇట్టిదిని నాయాచారముత్తరకురుదేశములం దుండునుసుఖ్యులలోను మనదేశమునఁ బశుపక్షిమృగములలోను ముఖ్యముగఁ గానవచ్చునున్నది. అట్లుండ సుద్దాలకుం డివిమునికి భార్యయు శ్వేతకేతు మహామహర్షికి నట్లెయునైన పనిత యొక్కర్థము నొక బ్రాహ్మణుండు కామభోగముల ననుభవించి యామెయందు సంతానమును బడయఁగోరి యాపనితను జేయ నట్టుగాని యేకాంతస్థలమునకుఁ గొనిపోవు చుండఁగా నాయసహ్యపుఁ గార్యమునకు శ్వేతకేతు పవగించుకొని కోపించుచుండ సుద్దాలకుం డివి యుచితమే యనియు సనాతనధర్మ మనియుఁ జెప్పినను శ్వేతకేతు నది దురాచారము గాని ధర్మము గానేరదని కంతోక్తిగాఁ జెప్పి తాను మహనీయుం డగుటచే నప్పటినుండి స్త్రీలకు వ్యవస్థ ని క్లేరపఱచెను. ఇప్పటినుండి పతిని వదలి కామోపభోగముల నన్యపురుషుని సంతసంపాదేయుభార్యయుఁ, బతిప్రతయెయున్న భార్యను వదలి వ్యభిచరించుభర్తయును భూణహత్యాదోషమును బొరయుదురు. మఱియును బుత్రలాభార్థము భర్త భార్యను సుత్తమపురుషునియోగమునకు నియోగింప భార్య యానియోగము నొల్లదేని నూభార్యయును భూణహత్యచే గలుగుపాతకమును బొందును. ఈవ్యవస్థను లోకు లాదరిగితుడుగాక యనియె. కావుననే సుదాసునిపుత్రుం డగు

కల్తాషపాదుండు సంతానార్థము తనసతి మదయంతిని వసిష్ఠమునితోడి సంగమమునకు నియోగింప నశ్చ కుండుజనించె. మఱియును మేము విచిత్ర వీర్యునిక్షేత్రములయందు సత్యవతీభీష్టులు నియోగింప వ్యాసభట్టారకు నకు జనించితిమి. ఈసందర్భముల నన్నింటని నాలోచించియే నిన్నీ కార్యమునకు నియోగించితిని. భార్య తనప్రతిబుతుకాలమునయందును భర్త ననుసరించి యాతఁ డాజ్ఞాపించుకార్యములయం దప్రమాదమై వర్తింప వలయును. కాదేని వేయి యేల? ఆకాలములయందు ధర్మమైనను నధర్మమైనను పతిచిత్తానుసారము భార్య వర్తించి తీరవలయును. కావున సంతానమును గోరియున్న నాచిత్తానుసారము వర్తించి నాకుఁ బుణ్యలోకములు కలుగునట్లు చేయుము. అని చెప్పఁగాఁ బాండురాజునకుఁ గుంతి యిట్లనియె. నాపుట్టినింట నే నుండునపుడు నాతండ్రియింటికి వచ్చెడు భూసురులను లెస్సఁగాఁ బూజించి వారి కాసనాదుల నమర్చి యతిథి సత్కారముల నాచరించుట నాయధీనమయి యుండె. అప్పు డొకనాఁడు దుర్వాసుం డనుమహనీయుం డేతెంచి మాతండ్రిగృహమునఁ గొన్ని నాళ్లుండి నాచేఁ బరిచర్యలు గావించుకొనియె. నాయొనర్పు సకలోప చారంబులకు సంతృప్తిఁ బొంది ముని పోవునాఁడు నాకొకమంత్రము నుపదేశించి పోయెను. ఆమంత్రమును బునశ్చరణముచేసి నాకిష్టమగు దేవతను బ్రత్యక్షము గావించుకొనినచో నాదేవత నాకుఁ బుత్రులభమును గలిగించిపోవును. ఇప్పుడు నీ వనుజ్ఞ యిత్తువేని యామంత్రోచ్ఛారణ మహిమవలన నీవు తలంపునున్న దేవతను దలంచి యాదేవతమూలమున నీకు సంతానమును బొందెదను. ఏదేవతను నీవు స్మరింపు మనియెదవో, యిప్పుడాదేవతను స్మరిం చెదను. ఆనతిమ్ము. అనఁగాఁ బాండురా జట్లయ్యె నేని మఱి మేలయ్యెను. కౌరవవంశమునందుఁ బుట్టి రాజు కానున్న వాఁడు పరమధర్మజ్ఞుఁడుగ నుండవలయును. కావున నీ విప్పుడు ధర్మదేవతను స్మరింపుము. ఆతని నాహ్వానించి యామహనీయాని యనుగ్రహమునఁ బుత్రునిఁ బడయు మనెను.

— కుంతికి ధర్మరాజు మున్నగువారు జనించుట —

అంత నాకుంతిభోజితనయ స్నాతయై శుచియై పాండుభూపాలు నకుఁ బ్రదక్షిణననుస్కారంబు లాచరించి మానసమున ధర్మదేవతను

స్మరించి మంత్రమును జపించెను. ధర్మం డంతట దివ్యప్రభలతో నొప్పారు విమానము నెక్కి కుంతికి బ్రత్యక్షుగోచరమై, కామిని! నన్నేల స్మరించితివి! నే నేమి చేయవలయును? అని యడుగఁగాఁ గుంతిదేవి యిం చుక లజ్జావనతవదనమై నాకుఁ బుత్రు నిమ్మనెను. అప్పటికి గాంధారి యొకయేడు చాలాలై యుండెను. పదంపడి ధర్మండు యోగంబునుబూని యాతరుణితో సంగమించుటయు వానియనుగ్రహంబునఁ గుంతి చూలుఁ దాల్చి పిదప సంవత్సరమునకు తులామాసమున శుక్లపక్షమునందు సోమవారజ్యేష్ఠానక్షత్రములతోఁ గూడిన పంచమినాటి సాయాహ్నం బునఁ గుమారునిఁ గనెను. * ఆకుమారుడు పుట్టుచుండగనే యీతండు

* ఇందులకుఁ బ్రమాణము. 'శ్లో. వింశే చంద్రసమాయుక్తే మహారాతేభి జితేష్టమే, దివామధ్యగతే సూర్యే తిథౌ పూర్ణైతిపూజితే. వింశే=జ్యేష్ఠానక్షత్రే, ఆభిజితే = దివసస్యాష్టమమహారాతే, దివా=శుక్లపక్షే, మధ్యగతే = తులాయనగతే. తిథౌ పూర్ణే-పూర్ణాయాం పంచమ్యాం' అని యున్నది. ఈదినము ఆశ్వయుజశుక్ల పంచమి యగుచున్నది.

అంద్రభారతమున ధర్మరాజు మృగశిరసక్షత్రము శుక్లాష్టమినాడు పుట్టెనని ప్రాయశ్చియున్నది. కొందఁ టీజనదినమును జ్యేష్ఠశుక్లపూర్ణిమ జ్యేష్ఠానక్షత్రము మధ్యాహ్నకాలముగా నిర్ణయించిరి. ఇందునకు గణితప్రకారము.

సృష్ట్యాదినంవత్సరములు ౧, ౯౧, ౧౮౨, ౨౭౨, ౩౬౨ కు మీద బార్ల సృత్యమానము ప్రకారము క్రోధినంవత్సరము. చంద్రమానప్రకారము వికృతినంవత్సరము. గురూద యాబ్దిప్రకారము ఆషాఢాబ్దిము జ్యేష్ఠశుద్ధ ౧౧-సోమవారము. ద్వాపరరాంతమునకు ౩౯౭౩-దినములు తక్కువగా నున్నప్పుడు ఉదయాది పున్నమ ౩౪-గడియలు అనూరాధ గడియలు ౭ కు మీద జ్యేష్ఠానక్షత్రము సింహలగ్నముందు జననము.

		ర-బు క-శు		
కే-గు	రాశి చక్రం			శని రా-ల
	చ			

యుధిష్ఠిరుఁ డనువేరితోఁ బరమధర్మజ్ఞుడై పరాక్రమవంతుడై ముల్లో
కముల ఖ్యాతిఁ గాంచు నని యశరీరవాణి యాశ్రమములో సుండువా
రెల్లరు వినునట్లు పలికెను. అంతఁ బాండురా జుండిన యాశ్రమములో
సుండు మునులెల్లరు నశరీరిణి వల్కినచోప్పున నాశిశువునకు యుధిష్ఠిరుఁ
డను నామమును బెట్టిరి. అట్లు యుధిష్ఠిరుండు పెరుంగుచుండఁగాఁ బాండు
రాజు కుంతి బిలిచి యిట్లనియె. వరాంగీ! వినుము. సర్వసాధారణముగ
రాజులు శరీరదాహ్యము గలవారై యుండవలయును. కావున బలశాలి
యగువాని నొక్కనిని కుమారుఁగాఁ బడయఁగోరెద ననెను. అంత
నమృహదేవి వాయుభక్ష్టారకు సుద్దేశించి దుర్వాసునిమంత్రమును బున
శ్చరణముచేసెను. ఆమంత్రమహిమచే నాదేవుండు కుంతీదేవికిఁ బ్రత్యక్ష
మయ్యెను. అప్పుడు కుంతి యాచేపుని తనకుఁ బుత్రోత్పాదంబునందు
సాయపడు మని వేడఁగా నామహానీయునిప్రసాదంబున మిక్కిలి బల
శాలి యగు కుమారుని రెండవవానినిఁ గనెను. అప్పుడు మఱల నశ
రీరిణి యిట్లని పలికె. లోకములో నున్న యందఱు బలశాలులకంటె
ఓకంటీ! ఈ నీ రెండవకుమారుండు దృఢకాయుండును బలశాలియునై
యుండు నని నచించె. వాని కస్త్రబలమునుగూర్చి యొక వృత్తాంత
మును వైశంపాయనుండు జనమేజయున కిట్లని వక్కాణించెను. వాడు
పుట్టినవెంటనే యొక్కనాఁ డాశిశువును గుంతీదేవి తనయొడియం
దంచుకొని కూర్చుండియుండెను. అప్పుడు సమీపముననే పెద్దపులి
యొక్కటి నడచుచుండుటచే నగుంతీదేవి చూచి భీతిల్లి యొడియం
దున్న శిశువును నుటచి తత్తరపాయు తటాలున లేచెను. అప్పు డొడియం
దున్న కుమారుం డింతతాతవైఁ బడెను. ఆశిశువుదేహము సోఁకుచుం
డఁగనే యాతాయి నలుముక్కులుగఁ బగిలెను. అచ్చోట నున్న వా
రాతాయి పలుకు లగుట కాశ్చర్యపడిరి. అంత నాశిశువును భీమసేనా
భిధానుం డేసిరి. పదంపడి కొన్నినాళ్లకుఁ బాండురాజు కుంతితోఁ దనకు
లోకోత్తరఁ డగు మఱియొకపుత్రుం గలిగింప వేడెను. అప్పుడు కుంతీ
మనంబున మహేంద్రుం డలపోసి యాదేవతయను గ్రహమున రణమున
నెంతటివారిం దలపడినను గెలుపనోపు సుపుత్రుం బడయ నిశ్చయించెను.
పాండురాజు నొంటికాలిపై నిలిచి యొక్కయేడు మునులయాసతీం

బడసి మహేంద్రుంగూర్చి తపం బాచరింప మహేంద్రుం డానరపాలు
 నకుఁ బ్రత్యక్షుంబై “రాజా నీకోరినట్లు గోబ్రాహ్మణులకును మిత్రులకును
 బంధుజనులకును సుపకారియు, శత్రుల సుక్కడంచి, త్రిలోకముల
 యందుఁ బ్రకాశించుయశస్సుతోఁ గూడుకొన్నవాడును నైయుండు
 సుపుత్రు నొసఁగెద నని యనుజ్ఞ యిచ్చి చనెను. అప్పుడు పాండురాజు
 కుంతిం బిలిచి యప్పుడ దుర్వాసునిమంత్రమును మహేంద్రుం గూర్చి
 జపింపు మనఁగాఁ గుంతి యతిభక్తితో నాదేవతలయొడయని
 ధ్యానింప నాతండు కుంతికి దర్శన మొసంగెను. అంత నమ్మహేంద్రు
 ననుగ్రహంబునఁ గుంతిదేవి చూలుఁ దాల్చి యొక్కసుముహూర్తంబున
 దివ్యతెజోవిరాజితం డగు పుత్రుం గనియె. ఆపుత్రుండు పుట్టుచుండఁ
 గనే యశరీరవాణీ కుంతి నుద్దేశించి యిట్లనియె. దేవీ ! యీ నీకుమా
 రుడు కురు, చేది, కాశ, కరూశాదిదేశములపై దండెత్తి వెడలి
 యారాజులం గెలిచి యాదేశములను వశపఱచుకొనును. కౌరవలక్ష్మీ
 యీమహనీయుని వరించి యితనిం బొందును. ఇప్పుడు తనపరాక్రమ
 మున నింద్రుని ఖాండవవనమును నగ్నికే ప్రీతిగా నొసంగి దహింపఁజే
 యును. నానాదేశాధీశులం గెలిచి మూడశ్వమేధయాగముల నన్నచే
 జేయించును. మాయాకిరాతుం డగుమహాదేవునితోఁ బోరును. ఈతని
 తోడ బెనఁగి సంతసించి వీనిపరాక్రమమునకు మెచ్చి పినాకపాణి తన
 పాశుపతాస్త్రమును బ్రయోగోపసంహారములతో సుపదేశించి సమంత్ర
 కముగ నొసఁగును. లోకపాలు రీతని యమానుషష్ఠైర్యసాహసములకు
 మెచ్చి తమతమదివ్యాస్త్రముల నీతని కొసంగుదురు. మఱియు వీడు
 మహేంద్రుననుజ్ఞఁ బొంది సముద్రమున డాఁగియున్న నివాతకవచులను
 రాక్షసులం బరిమార్చి మహేంద్రుని మెప్పించి యాతనివలన దివ్యాస్త్ర
 ములను గొనును. ఇతనిపరాక్రమ మమానుషమని యాకాశవాణి పలుకు
 టయు నాశ్రమములోనిహును లత్యాశ్చర్య మొందిరి. మఱియు సీపు
 త్రుండు జన్మించుచుండఁగనే ద్వాదశాదిత్యులును, నేకాదశరుద్రులును,
 నష్టవసువులును, సప్తమహర్షులును, మరుద్గణంబులును, బ్రహ్మమానస
 పుత్రులును, నితర దేవగణంబులును, నమారుండును, గరుడుండును,
 వాసుకీ ప్రభృతి ప్రసిద్ధనాగులును, సిద్ధులును, సాధులును, గిన్నరులును,

కింపురుషులును, యక్షులును, విద్యాధరులును, విమానముల నారో
హించి వియత్తలంబునుండి వచ్చి దర్శనముచేసి ప్రస్తుతించిరి. అట్లే దేవ
గణంబులు వచ్చి చూచి పోవుట నాయాశ్రమవాసు లగు మును లెఱుం
గుదురు. అప్పుడు దేవదుందుభులు ధణధణ మ్రోగినవి. గంధర్వులు
గానము చేసిరి. విద్యాధరులు వింజామరలు వీచిరి. అచ్చర లాడిరి.
పూలవాన గురిసెను. ఆకుమారు నచ్చటిమును లెల్ల రన్జనుడనిపేర్కొ
నిరి. పాండురా జంతటితో సంతోష్టుడు గాక మఱియుం బుత్తులఁ
బడయఁగోరి కుంతిం జీరి తనయభిమతమును దెలుపఁగా, కుంతి భర్త
కిట్లనియె. ఇక బుత్తుల నియోగమునఁ గోరఁ దగదు. ఇవిధమున
మువ్వరకన్న నితరపురుష సంగమమున నధికులఁ బడయరాదు. నియో
గమున నాలపవానిం బడసినయది జూరకాంత యనఁబడును. అయిదవ
వానిం బడసినచోఁ గులట యనఁబడును. కావున రాజా! నీకు నేను
ధర్మములఁ గఱపునంతటిదాననే? నీ వెఱుంగనిధర్మములు గలవే?
యనఁగాఁ బాండురాజు కుంతి మాటల నాదరించి యూరకుండె.

ఇవిధమున హస్తీపురంబున గాంధారిదేవి పుత్రశతంబు గను
టయును, శతశృంగంబునఁ గుంతిదేవి పుత్రత్రయంబును గనుటయును,
దలపోసి మార్చి పతిని సమీపించి యిట్లనియె. మనోనాథా! నీకుఁ
బుత్తులం గనుపాటవము ఊఁగించెను. శాపోపహతుండవైతివి. గాంధా
రికి న్నూర్పురు పుత్తులు వ్యాసాసుగ్రహమున రక్షితులై పుట్టిరి. దానికి
నే నంతగ వంతఁ జొందను. మంత్రబలంబునఁ గుంతి పుత్తులఁ బడసెను.
దానితో నమానురాల నగు నాకు బుత్తులు లేకుండుట న్యాయ
మగునా? కావున నీవు కుంతి నామంత్రమును నా కుపదేశంపు
మనుము. ఆమంత్రబలమున నేనును బుత్రోత్పాదనంబునకు శక్తు
రాల నయ్యెద ననఁగాఁ బాండురాజు మార్చితో నిట్లనియె. శుభాంగీ!
నేనును నామనంబున దానిం దలపోయుచుంటిని. అయినను నీమనం
బెవిధమున సుండునో యని యూరకుంటిని. ఇప్పుడు నీయభిప్రాయము
నెఱింగితిని. కుంతిం బిలిచి యీయద్దేశమును జెప్పెదను. అని చెప్పి
కుంతితోఁ తా నేకాంతమున నుండఁగా నాదేవి కిట్లనియె. 'దేవీ! నాకుఁ

బ్రియమును, వంశాభివృద్ధికరంబును, నీకుఁ జరకాలయశస్సును గలిగించు నదియు నగు నేజెప్పెడుదానిం జేయుము. యశస్సు నపేక్షించికదా మహేంద్రుండు దేవరాజ్యమున సుప్రతిష్ఠఁ డయ్యును నికను యజ్ఞములను జేయుచున్నాఁడు. వేదవిదు లగు విప్రులు దుష్కరంబు లగు తపముల ననుష్ఠించియు గురుసేవలం జేసెదను. రాజులు లనేకులును, బ్రహ్మరు లనేకులును కఠినవ్రతముల నాచరించి దివ్యజ్ఞానమును బొందిన పదంపడి నైతము నానావిధదుష్కరకార్యముల నాచరించెదరు. ఎటు లైనను గీర్తిని నార్జించుట యుత్తమధర్మము. తనకు సంతతి లేదని మూర్ఖుఁ డింతాసముద్రమున మునిగియున్నది. దానికి నావం బోలె నీవు నీయొద్ద నుండు దుర్వాసుమంత్రము నుపదేశించి తన్మూలమున దానిం దరిఁ జేర్చి కీర్తిం బొందుము. అనఁగా, గుంతి యట్లు చేసెద నని మూర్ఖుఁ డామంత్రము నుపదేశింపఁగా నాదేవి యర్హినిచేవతల నారాధించి వారివలన సమానతేజోవిరాజమాను లగు కన్యలను గనెను. మఱియు నప్పుడును నశరీరిణి గోచరించి యీకుమారు లర్హినిచేవతలవంటి సుంద రాకారులై తత్తుల్యు లగుదురని పలికెను. ఆశ్రమములోని మునులు కవలలోఁ బెద్దవానిని నకులుఁ డని పేర్కొనిరి. చిటుతవానికి సహదేవుఁ డని పేరు పెట్టిరి. మఱియుఁ బుత్రోత్పాదనంబునం దభిలాష యంతటితో ముగించుకొనక పాండురాజు కుంతితో మరల నామంత్రమును మూర్ఖుఁ కుపదేశింపు మనఁగా గుంతి భర్తతో నిట్లనియె. మంత్రప్రభావమున ద్వంద్వదేవతల నాహ్వానము చేసి మూర్ఖుఁ కవలం గనెను. అట్టి కుటిల స్వభావులకు మహనీయునిమంత్రమును బలుమా టుపదేశింప రాదు. ద్వంద్వదేవతల నాహ్వానించు నని నేను దెలియక మోసపోయితిని. ఇక నామంత్రమును నేను మూర్ఖుఁ కుపదేశింపను. నన్నీ కార్యమున నీవు బలాత్కరింపకుండ వరమొసంగు మనఁగా విని పాండుభూపతి మిన్న కుండె. ఇవిధమునఁ బాండుమహిపాలునకుఁ గుంతిదేవియందు యుధిష్ఠిరభీమాష్ట్రులును, మూర్తీదేవియందు నకులనహదేవు లను కవలును బుట్టి వారొక్కొక్కరు వయస్సున నొక్కొక్కయే డంతరము గలవారయ్యును నందఱును బాల్యమున నై దేండ్లయీడు గల్గిన వయస్సులగు బాలురంబోలె. రూపుగలవారై వర్ధిల్లుచుండిరి. భృతరాష్ట్రనిపుత్రులు

సూర్యుడును హస్తీపురంబునను, బాండవు లేవురును శతశృంగపర్వతం
బున నాశ్రమమందును బెరుగుచుండిరి.

ఇవిధంబున దేవతలయనుగ్రహంబునఁ బుట్టిన యాపుత్రులకై శవ
క్రీడలు జూచి సంతసించుచుఁ గొన్ని వత్సరంబులు పాండురాజు గడ
పెను. *పాండుపుత్రులిట్లు గారాబముతోఁ దల్లిదండ్రులచేతను నాశ్రమ
మునులచేతను బరమానందముతో నొక్కరూపునఁ బోషింపఁబడు
చుండఁగా నాసమయమున వసుదేవుడు తనమఱిదికి నైదుగురుపుత్రులు
పుట్టి రని యెఱింగి చెలియలిని మఱిదిని జూడఁ దనపురోహితునిం
గశ్యపుఁ డను విప్రునిఁ బంపెను. ఆపాటునిచేతఁ దనమేనల్లుండ్రకు బం
గారుసొమ్ములును బట్టుబట్టులును నాటబొమ్మలును మఱియు విలువగల
వస్తువులను బంపెను. కశ్యపుఁడు వాని నెల్లఁ గైకొని పాండురాజున్న
శతశృంగమునకు వచ్చెను. ఆరా జాబ్రాహ్మణునిఁ బూజించెను. బ్రాహ్మ
ణుఁడును వారిని గుశల మడిగి వసుదేవుఁ డంపిన వస్తువుల నెల్ల బాలుర
కిచ్చి పాండురాజుననుమతి వడసి వసుదేవునికడకుఁ జని వారల డేమ
మును దెలిపె. అంతఁ బాండురాజు తనపుత్రులకుఁ దగినయీడు రాఁగాఁ
జౌలోపనయనాదికర్తములను జేయించి యచటిమహర్షులతోడ వేదా
ధ్యయనముఁ జేయించుచుండె. †

* వసుదేవుడు పాండవులయొద్దకుఁ గశ్యపుఁ డనువానిని నాటవస్తువులతో
నంపిన యాపుత్రాంతము సంస్కృతభారతమున లేదు. తెలుగుభారతమున నున్నది.

† శర్యానికొడుకు శుకుఁ డనువాఁడు భనుస్సుచేత భూమికంఠయుఁ గలిగి
నూఱశ్వమేధములు చేసి దేవతల నారాధించి విరక్తుఁడగుచు శతశృంగమునఁ దవస్సు
చేయుచుండ యుధిష్ఠిరాను లస్త్రశస్త్రవిద్యలును సాములును నేర్చుకొనుచు నతనిదయ
వలన భనుర్వేదమును బడసిరి. అందుఁ దోమర మనునాయుధముయొక్కయభ్యాస
మున యుధిష్ఠిరుఁడును, గదయందు భీముఁడును, విలువిద్యయం దర్జునుఁడును, పట్టాకర్తి
డాలుత్రివృటయందు వకులసహదేవులును నిపుణు లగుచుండిరి. కావున నారాజుని తన
యాయుధములును విద్యలును వారివారికిఁ దగినవి యిచ్చియు, నుపదేశించియు వారిని
తనధనంకవారినిగా నెంచి కొనియాడుచుండె.

—॥ వసంతవర్ణనము ॥—

ఇట్లు వసంతఋతుసమయ మాసన్న మయ్యెను. చెట్లన్నియుఁ జిగిరించినవి. చిగిరించిన చెట్లన్నియు మొగ్గలతోను బువ్వులతోను నిండినవి. ఆపూవులవాసనకు మెచ్చి వానిపై వ్రాలి తేనియలుగ్రోలెడు తుమ్మెదలయుంకారములు మెండయ్యెను. కోకిలములు లేమావిచిగుళ్లను గడుపునిండ మెనవి పంచమారాసములతో వన మెల్లెడల నిండించును. నిర్మలోదకములచే నిండియున్న కొలఁకులయందుఁ దామరలు నిండారఁ బూచియుండె. పిల్లతెప్పెర నువాసనగల పూవులతావిని, గొలఁకుల నీటితుంపరలను గూడి చల్లగాఁ దోలుచుండె. ఈవసంతవిలాసములు చెలుల నెడఁబాసినకాముకుల మనస్సులను గలంచుచుండినవి.

—॥ పాండురాజుమరణము ॥—

ఇట్లు సర్వభూతసమ్మోహనం బయిన వసంతసమయమునం బాండురాజు మదనునిమోహనాస్త్రములచేఁ గొట్టువడి చలించినమనస్సుతో సహిషమున నుండిన మాద్రీయొక్క శృంగారంపుఁజెయ్యులను సుందర శరీరమును మనంబునఁ దలపోసి దానిపై మనస్సు పాటియు ననువు గానకకుందుచుండె. ఇట్లుండ నొక్కనాఁడుకుంతి బ్రాహ్మణసమారాధనము నేయించుచుండి మాద్రీరక్షణమునం దేమటి మఱచియున్న యనసరంబునఁ బాండురాజు మాద్రీం గాముకునిచూపులతోఁ జూచి కామమును నిలువలేక కిందమునిశాపమును దలంపక దైవప్రేరితుండై మాద్రీయెంత నివారించినను నిలువక దానిం గవసెను. వెంటనే యతఁడు శాపవశమున గాలధర్మము నొందెను. అప్పుడు మాద్రీ యారాజు శరీరమును గొఁగిలించుకొని రోదనము చేయుచుండె. ఆయేడ్పుధ్వనిని విని యదరిపడి కుంతియును బాండవులును బఱతెంచి పతియడుగులపయింబడి యేడ్పుచుండ నెఱింగి శతశృంగనివాసు లగుముచు లెల్లరుం దెరలివచ్చి చూచి విస్తయాకులితచిత్తులయిరి. అంత నమ్మాద్రీ కుమారుల నట నిల్పి నీవాక్కతెవె రమ్మనఁగాఁ గుంతి యంతన యయ్యాపద తెఱుం గెఱంగి, 'హా! దైవమా!' యని విలపించుచు వచ్చి మాద్రీ కిట్లనియె. మాద్రీ! మునిశాపమున నీయాపద సంభవించు నని తెలిసియే కదా రాజున

కీబుద్ధి పుట్టకుండ నే నెప్పుడును నేమిటకా చూచుకొనుచుంటిని. ఇట్లే ల చేసితివి? రాజునకు బ్రథమభార్య నైన నే నీరాజుతోఁ బరలోకం బుల కేగెద. ఏమిటకా పుత్రులఁ బోషించుచుండుము అని చెప్పఁగాఁ గుంతికి మూర్తి కన్నీరుగార్పుచు నిట్లనియె. రాజును నే నెంత నివారిం చినను విధివేరితుండై యతఁడు కాముకుఁ డయ్యెను. నే నేమి చేయుదు? నాయందుఁ బరియిష్టము నీలోకమునఁ దీర్పలేకపోయితిఁ గాన నేనే పతితోడఁ బరలోకమునం దైనఁ బ్రీతి సేయఁ గల్గుదు నేమో యని యేగెదను. కురువంశమును సుప్రతిష్ఠితముచేయుటకొఱకుఁ గడు ధర్మముతో నీ వీరాజునకుఁ గొడుకులఁబడసితివి. పుణ్యలోకములు గలి గించునిమిత్తము రాజునకు మనః ప్రియం బొనర్చియుంటివి. మృగశాప భయము నెఱింగియు నిట్లేమహాన యతిప్రమత్తురాల నగు నేను బుత్రుల రక్షింప నేర. నన్ను నివారింపవలదు. కొడుకుల నేమిటకా రక్షించునది యని మ్రొక్కి కుంతీదేవిని వీడ్కొని మృతరాజపుత్రి పతితోడన చితి నెక్కి యగ్నిశిఖలు నలుచెసలఁ ద న్నావరించుకొనఁగా నవగతప్రాణ యయ్యె. అంత శతశృంగవాసు లగు మనులెల్లరుఁ బొందురా జిచ్చటికి వచ్చి దేవతామృతహంబునఁ బుత్రులఁ బడసెను. ఇప్పుడు పరలోక మున కేగెను. మూర్తి యాతనివెంటన పరలోకముల కేగునిమిత్తము సహగమనము చేసెను. అని తలపోసి కుంతితోఁ బుత్రులను దోడ్కొని పాండురాజమాద్రీశల్యముల నెత్తించుకొని హస్తీపురంబునకుఁ జేర్చి భీష్మధృతరాష్ట్రుల కెఱిగింప నిశ్చయించుకొని హస్తీపురంబున కేగి తమరాక రాజున కెఱిగింపుమని ద్వారపాలకునితోఁ జెప్పిరి. శతశృంగ నివాసు లగుమునులయొక్క సంఘమురాక విని యత్యాశ్చర్యముతో భీష్మధృతరాష్ట్రబాస్థికసోమదత్తవిదురాదులును, దుర్యోధనాది రాజపుత్రులును, పురోహితాదికులబ్రాహ్మణులును వచ్చి వారికి మొక్కియుండ, భీష్ముడు వారిని నర్హ్యుదినత్కారంబులచేఁ బూజించి వారితో నిట్లనియె. మునిచంద్రులారా! మారాజ్యమెల్ల మీయధీనము. మే. మేమి చేయవలయును? అని యడుగఁగా నచ్చోటి కేతెంచిన మునిసహస్రాను మతంబున నొక్కముని యెలుంగెత్తి భీష్మాదులతో నిట్లనియె.

పాండవులు హస్తినాపురము నేరుట

పాండురాజు కామోపభోగములను వదలి, సకలమహారాజ్యపాలనమును ద్యజించి శతశృంగపర్వతమునకు దపం బాచరించుచుండెను గదా? ఆపాండురాజుపుత్రులు వీరైదుగురును. ఈతఁడు ధర్మదేవతయనుగ్రహంబున బాండురాజునకుఁ గుంతీదేవియందుఁ బుట్టినపుత్రుండు. ఈతండు వాయుపుత్రునిగ్రహమున బుట్టినమహాబలుండు. మహేంద్రునిగ్రహంబున బుట్టినవాఁ డీతండు. నీరిరువురు మూర్తి కల్పినీ దేవతలవలన బుట్టిరి. వీరందఱిట్లు దేవానుగ్రహంబున బాండురాజునకుఁ బుట్టినపుత్రములు. వీరు క్రమముగ యుధిష్ఠిర, భీమసేన, అర్జున, నకుల, సహదేవనామంబుల వెలయువారు అని * యాకుమారులను వెవ్వేఱు జూపిచూపి చెప్పుచు బాండురాజు వీరికై శవక్రీడలకును, నధ్యయనాదివృత్తులకును మనస్సున నానందించుచుండి నేటికిఁ బదునేడవనాడు కిందమమునిశాపంబున మాంద్రీసంగమంబుజేసి మృతుండయ్యె. మాంద్రీయుఁ బతితోడన సహగమనం బొనర్చి స్వర్గస్థురాలయ్యెను. ఇమియె వారియిద్దఱు లని వానిం దెచ్చిచూపి వీనికీడగినసంస్కా

* హస్తినాపురమునకు పాండురాజుమరణానంతరము శతశృంగనివాసు లగు ఋషు లందఱు తల్లి, తమ్ములతోఁ గూడికొనిన యుధిష్ఠిరునిఁ దోడ్కొనిపోయి ధృతరాష్ట్రానికి స్వాధీనపఱచునమయమున యుధిష్ఠిరునకు ౧౬ విండ్లు వయస్సు, భీమునకు ౧౫, అర్జునునకు ౧౪, కవలకు ౧౩. ఆచట ౧౩ సంవత్సరములుండిరి. వారణావతంబున లక్క యింటిలోఁ బాండవు లున్న నెలలు ౬. పిదప భీమునకు హిడింబయందు ఘటోత్కచుండు పుట్టెను. ఏకచక్రపురమున వారున్న నెలలు ౬. పిదప ద్రౌపదీస్వయంవరమైన తర్వాతను వారు పాంచాలపురమున నున్నకాల మొకసంవత్సరము. పిదప ధృతరాష్ట్రండు భీష్మద్రోణవిదురులతో నాలోచించి మఱి పాండవులకు హస్తినాపురమునకుఁ దోడ్కొరగా నప్పుడు వారు హస్తినాపురమున గో విండ్లుండిరి. పిదప వారికి ధృతరాష్ట్రండు ధర్మరాజ్యమును బంచి యిచ్చెను. అంతట వారు నింద్రప్రస్థము రాజధానిగా రాజ్యమేలుచు ౨౩ సంవత్సరము లాపట్టణమున నుండిరి. అటుతర్వాత వనవాసాశ్వాతాసములు ౧౩ విండ్లు. వెంటనే యుద్ధము జరిగెను. యుద్ధమున దుర్యోధనుడు లగు తమ శత్రువుల నందఱును జూపి హస్తినాపురమును వైవశతకంబునకొని హస్తినాపురసింహాసనమెక్కి ధర్మరాజు బ్రహ్మాక్షరముగా ప్రజాపాలనమును జేసినయెండ్లు ౩౬. ఇట్లు ధర్మరాజునకు ౧౦౮ విండ్లు, ౯ నెలలు, ౧౫ దినము లాయున్పు.

రములం గావింపుడు. ఈకుమారులను బాగుగఁ బోషింపుడు.” అని చెప్పి యాబుషు లంతర్ధానము నొందిరి. భీష్మధృతరాష్ట్రులు పాండు రాజుమరణంబునకు దుఃఖించుచుండిరి. అంతఁ గొంతవడికి ధృతరాష్ట్రండు సేదజేసి విదురుం జూచి పాండురాజునకును, మాప్రికిని యథావిధిగఁ బరలోకక్రియలను గావించునది యని యాజ్ఞ సేసెను. అంత విదురప్రేరణంబున వారియస్థుల కూరేగింపు గావించి వాని నొకపల్లకియం దునిచి ఛత్రచామరాద్యుపచారములతో యాజకులును బురోహితులును హుతాగ్నిహోత్రము ముందట నేఁగుచుండ హస్తినాపురమునందలినాల్గువర్ణములవారును గుంపులు గూడి కన్నీరు గార్చుచు వెంట వచ్చుచుండ, భీష్మవిదురాదిసకలబంధువర్గములును గంగాతీరంబుఁ జేరి యచ్చోటఁ బవిత్రమైన గంగాజలంబులయందు వారియస్థులను నిక్షేపించినఁ గౌసల్య యగు నంబికయు, సత్యవతియు, గుంతియు దుఃఖాతిశయమున నేలంబడి దీనముగ విలపించుచుండిరి. భీష్మవిదురాదులు వారల నెట్టుకేల కుపశమిల్లఁజేసి తామును నొక్కరితి శోకముడిగి గతించినవారల కిడుపురకును చిలోదకక్రియలను సార్థవదైహిక శ్రాద్ధకర్తములను నొనర్చిరి. ఆయవక్రియలు జరుగుచుండుపండ్రెండు నాళ్లును బురమంతయు దుఃఖచిహ్నములతో నుండుటం జేసి నిరానందమై వెలసె. అంతట నందఱుచు గంగాతీరమునం దుండి పాండుపుత్రులం దోడ్కొని హస్తినపురంబుఁ జేరిరి. కొన్నినాళ్లందఱును బాండురాజు సుగుణములను, శౌర్యధైర్యగాంభీర్యాదిచర్యలను మనములఁ బనవి పనవి దుఃఖించుచుండిరి.

అంతసాత్యవతేయుం డొక్కనాడు తల్లిసత్యవతియొద్ద కేతెంచి యాయమతో నిట్లనియె. తల్లీ! ధృతరాష్ట్రుని పెద్దకుమారుడు దుర్యోధనునివలన నీవంశమున నెన్ని యో చెఱుపులు కలుగఁగలవు. ఆఘోరములను నీ వేల చూడవలయును? రాసున్న కాలమునకంటె గడచినకాలము మేలు. కావున నీ పరణ్యమునకుఁ బోవ్వు. తపస్సును జేయుచు శరీరత్యాగ మొనర్పుము. ఇది లగ్గనఁగా సత్యవతి యంబికను బిలిచి నీ పౌత్రునివలన నెన్ని యో కష్టములు గలుగనున్న వని వినుచున్నదాన. మనకు భువిలో నుండి చేయవలసినకార్యము లన్నియు ముగిసినవి, ఆకష్ట

ములను జూచుచు మన మిచ్చోట నుండ వలసిన దే? కావున నరణ్యమునకుఁ బోయి తపస్సులఁ జేయుచుఁ గందమూలఫలాశనులమై యుండి పవనపర్ణాంబుభటులమై శరీరమును వదలుదము అని చెప్పి యంబికను బాండురాజు మరణించెనే యని పుత్రశోకమునఁ బెల్లడలుచున్న యంబాలికను వీ రిరువురం దోడ్కొని వనమునకుఁ బోయి యచట ఘోరతపముల నాచరించి దేవులు మువ్వరును శరీరపరిత్యాగముఁ జేసి పుణ్యలోకముల కేగిరి.

అంతట ధృతరాష్ట్రుడు పాండురాజుపుత్రులకును దనపుత్రులకును భేదము పాటించక యందఱ కుపసయనాదిక్రియల నాచరించి యథామతిఁ బెంచుచుండ వారు శైశవక్రీడల సలుపుచు ధృతరాష్ట్రునకు విధేయులై వృద్ధి బొందుచుండిరి. పాండవులును ధార్తరాష్ట్రులును గలసి యనేక బాలక్రీడావిహారములను జేయుచుండిరి. బాలు రొండ్వారులు పందెములను జఱచుచు నెవరు ముందు పరుగిడుదురో యని వేగమునఁ బరుగెత్తుచు, దూరమున దృష్టికి గోచరించినపదార్థమును దెచ్చుట కందఱును మునుముచ్చుగఁ బరుగెత్తుచు దున్నుచు మైఁబూసికొనునాట లాడుచు, నాహారపదార్థముల నుపయోగించు విలాసములను జూపుచు, మఱియు నానావిధములగు నాటలాడుచుండ నన్నిటిలో భీమసేనుం డందఱకంటె మిన్నయై యుండెను. మఱియు భీమసేనుండు విలాసమును జూప నెంచి పదుగురుపదుగుర నొక్కమాత్రుకొని పరుగిడుచు. కొన్నిసమయములందుఁ దోడిపోదరులతోఁ గలహించి యుద్రేకియై వారితలవెండ్రుకలఁ బట్టికొని లాగుచుండ వారు వానిచేతనుండి తప్పించుకొన లేక, క్రింద నీడిగిలఁ బడఁగా నప్పుడు మఱితేవేగముతోఁ బరుగిడినప్పుడు వారి పీపులు దోకికొనిపోవును. మఱికొన్నిసమయములందు నీట నీడువారై యమునకు బాలు రెల్లరును జేరుదురు. ఆసమయమున భీమసేనుండు తనబలిమికొలది వారిలోఁ బదిపంద్రెండుగురి నొక్కమారు నీటిలో నదుమును, వా రూపిరిత్రిప్పుకొన లేక కుయ్యో మొట్టో యని కూత లిడినచో నప్పుడు వదలుచుండును. ఒకకొన్ని వేళలందు బాలురుకొందఱు చెట్ల నెక్కి పండ్లు కోసికొనుచుండఁగా భీమసేనుం డామ్రానివ్రేళ్లతోఁ గ్రిందఁ దోయునట్లు దాని నూచుచుండును, పండ్లను గోయుట కెక్కిన

వారు క్రింద బడుచు మేమో యని భీతిల్లుదురు. ఇవిధంబున భీమసేను నకు ద్రోహబుద్ధి లేకున్నను బాల్యచాపలమునను బలవంతుఁడు గావు నను నతఁ డావయోధరమునఁ జేయుచేత లన్నియు నితరులకుఁ బ్రాణోపద్రవకరములై యుండెను. దుర్యోధనుండు భీమసేనుని మహా బలమునకు మాత్సర్యముతోఁ బాపచింతగలిగి యతిబలశాలి యగు భీముని రహస్యవిధమునఁ జంపితి మేని యితరులు తనకు వశంపదు లగుదు రనియు నప్పుడు హస్తినాపురరాజ్యమెల్లను నిస్సపత్నముగఁ దా నేల వచ్చుననియుఁ దలపోసి తగినసమయమునకు వేచియుండెను.

— { దుర్యోధనుండు భీముని గట్టి గంగలోఁ ద్రోయఁగా నాతండు నాగజాకము చేరి దివ్యరహస్యము చేయుట } —

అట్లుండఁ బ్రమాణకోటిస్థల మను గంగాతీర్థవిశేషమున జలకేళి యొనర్చుటకుఁ దగిన నాలుగువైపులను దిగుట కనుకూల మగు దిగుడు బావులను, నుద్యానవనములను, విహారమునకు నున్నతంపు మేడలను దుర్యోధనుండు నిర్మింప నియమించియుండెను. అట్థలమునకు రాజ కుమారు లందఱును విలాసమున నొక్కనాఁ డేగియుండిరి. అప్పటికే దుర్యోధనుని నియామమున వీరి కంఠమున వలసిన భక్ష్య, భోజ్య, వేయ, చోష్య, లేహ్యరూపములతో రుచిగల పదార్థముల ననేకము లను సేవకులు గొనిపోయియుండిరి. కుమారులలోఁ బాండుకుమారు లును గలిసి మెలసి యుండిరి. వీరికిని నందఱతోడఁబటు వలసినన్ని భక్ష్య ములను దుర్యోధనుఁ డిచ్చున ట్లానతి యొసంగియుండెను. అప్పుడు దుర్యోధనుండు కొన్ని భక్ష్యములను విషవూరితములను జేసి యుంచి వానిని తానే ప్రత్యేకముగఁ జేతఁగొని భీమున కిచ్చి మనస్సునఁ గ్రోధ మప్పటికి నధిక మగుచుండఁగా దానిని బయలుపఱుపక మధురంపుఁ బలుకులఁ బ్రీతిగలవాడువోలెఁ బలుకుచు వానిని భక్షింపు మనెను. భీమసేనుం డామోసమును గుర్తెఱుంగక తాను నిష్కపటి కావున నావిషమిశ్రభక్ష్యముల నన్నింటినిఁ దినెను. దుర్యోధనుండు తనకోర్కి నెఱవేఱిన దని మనస్సునఁ గుతూహలయై యుండెను. బాలు రందఱు నీడుబాటయందు మునింగియుండిరి. భీముండు జలకేళి సలిపి కొంతవడికి

మైముఱచి యలసి గంగాతీరమునఁ జల్లనివాయువు వీచుచుండఁ బరుండి విషవికారమునఁ జేష్ట లుడిగియుండెను.

దుర్యోధనుఁ డదియే మంచివేళ యని తలచి బటువు లగుతీరె
లతో వానిదేహము నెల్ల బంధించి యీసుపెంపున నాభీముశరీరమును
గంగయం దొకలోతుప్ర దేశమున విసరివైచెను. అంత నాభీముఁడు
మునుపే విషవికారమున స్మృతిఁ దప్పియుండెను. కాన వానిని బంధిం
చుట గాని, గంగమడుపునఁ ద్రోయించుట గాని యా యశాయకృత్య
ములను దుర్యోధనుఁడు గావించుటగాని యెఱుంగక పోయెను. వాఁడు
గంగలోఁ బడి పాతాళలోకమునకుఁ బోఁగా నచోట్ట నుండిన నాగ
కుమారు లక్షకు లతనిదేహమును గఱచిరి. ఈసర్పములవిష మాతని
దేహమును సోతుచుండఁగనే యాతనిశరీరమున నప్పటికి వ్యాపించి
యుండిన కాల్కరాటవిషము విటిగి వానిదేహము నిర్విషమైనది. వెంటనే
వానికి స్మృతి గలిగినది. వాఁడు తన్నెవరో బంధించియున్నారని తెలిసి
యాకట్లనుండి తప్పించుకొనుట కొక నీళ్లు నీల్లెను. అంతట భవబంధము
పోఁద్రోలు యోగిచాడ్చున బంధములన్నింటినుండి విడువడి తన్నుఁజాట్టు
గొలుకుచుండు నాగకుమారులను వేగముగాఁ గొట్టి చంప నారం
భించెను. అప్పుడు నాగు లెల్లరును వానికి భీతిల్లి యాతని వృత్తాంతమును
వాసుకిఁ దెల్పిరి. వాసుకి భీమసేనునికడ కేతెంచి వానిని దనదాహి
త్రుఁడగు శూరునిదాహిత్రునిగా నెఱిగి నాగులతో “వీడు మనకు
మన్నింపఁదగినవాఁడు, మనకు శత్రువు గానేరడు. వీనికి విస్తార మగు
ధనము నొసంగి పంపుడు” అని చెప్పఁగా నానాగు లెల్లరును వాసుకితో
నిట్లనిరి. ఓనాగేంద్రా! వీడు రాకొమరుండు. వీనికి ద్రవ్య మేల! ఏరస
మును ద్రావినచో వీనికి బదివేలయేనుఁగులకుఁ గల బలము కలుగునో
యారసమును వీని కిచ్చి కడుపారఁ ద్రావించెదము. అది వీని కంగబల
ము నొసంగఁగల దనఁగా వాసుకి వారి నట్ల గావింపుఁ డనియె. భీము
డును బాములు తనకుఁ జేయ ననేకశుభచిహ్నములతోఁ గూడికొని
పవిత్రుఁడై తూర్పుమొగంబై కూర్చుండి నాగులు తెచ్చియిచ్చిన కుండ
లోనిరస మెల్లఁ ద్రావెను. అంత వారు మఱల వేటొకకుండరసమును
దెచ్చియిచ్చిరి. వారిట్లు తెచ్చియిచ్చుచుండిన కుండలలోని రసము

లోకగుక్కకే త్రాగుచుండెను. అంతట వారును విసువక మొత్తముగ నెనిమిదికుండలరసమును హనిచేఁ ద్రావించి వాఁడు “తనవి తీరెను, తృప్తి యైనది. ఇతఁ జాలు”నని చెప్పినపిదప వాఁడు సుఖముగఁ బవ్వళించుటకుఁ బడక నేర్పఱచిరి. వాఁడును నాశయ్యపై సుఖముగ శయనించెను.

అంత నిఁట ధర్మరాజు భీమునిపోకఁ దెలియక యన్నిస్థలముల యందు నెమకి యందఱకు మున్నుగ నగరున కేమైనఁ బోయెనో యని వేవేగ నగరు సొచ్చి తల్లి యగుకుంతిదేవిని భీమురాక నడిగెను. అందఱకు మున్నుగ భీముండు పురమున కేగెనని దుర్యోధనుండు చెప్పెను. వాఁడేల యింతవఱకు రాక తడసెను? వనములో నలుదెసలం బరికించితిని. వానియుని కెచ్చోటనుం దెలియదయ్యె. వాఁడొక్కచోఁ బరుండి నిదురించుచుండును. ఆచోట వానిని వెదుకఁగా నిప్పుడు వాఁడు గనబడఁడు. వాఁడు గానరామి నా కనుమానము గలిగించుచున్నది. అన విని కుంతి యేడ్చుచు వాఁడెచ్చోటికి రాఁడు. నీవును నీతమ్ములుం గూడిపోయి వానిని నలుదెసల వెదకుఁ డని చెప్పి విదురునిఁ బిలిపించి, మహనీయా! భీముండు బాలురతోఁ బ్రమాణకోటిస్థలమున కేగినవాఁడు రాఁడయ్యె. ధర్మపుత్రుం డెంత వేదకినను వానికి గోచరింపఁడు. దుర్యోధనుం డెప్పుడును వానిపై నీసును గాన్పించుచుండు. వానిని వాఁడు చంపించెనోయని యనుమానము గల్గుచున్నది. మనస్సు మిక్కిలి వ్యాకులముగ నున్నది. అని చెప్పఁగా విదురుండు కుంతి కిట్లనియె. ఇంక నిట్టి పలుకుల మానుము. దుర్విసీతుండైన దుర్యోధనుం డీమాటలను వినె నేనిఁ దక్కటి వారిం జంపఁబూనుచు. మిగిలినవారి నైన బ్రతికించికొన వలయునుగదా? నీ వేడువఁజనదు. నీపుత్రులు బహుకాలము జీవించి యుండువా రని యోగులైనమహనీయు లనేకులు నెప్పియున్నారు. వారిమాటలు పొల్లు లగునే? నీతోడు కెట్లులైనను బ్రదికివచ్చి నీకుఁ బ్రీతిఁ గలిగించును. అని కుంతిని నూఱడించి విదురుండు తనవిడిదల కేగెను.

ఇట నాగలోకమున భీముండు తాను ద్రావినవిష్యరసము నెల్ల నెనిమిదిదినములకు జీర్ణించుకొని మేల్కొంచెను. అప్పుడు నాగు లెల్లరు

భీముని సమీపించి యోభీమసేనా! యీదివ్యరసమును నీవు ద్రావి జీర్ణించుకొంటివి. దానంజేసి పదివేల యేనుగులకుఁ గలబలము నీయొడలి నాక్రమించినది. ఇంక లేము. ఈగంగయందు స్నానము చేసి నీరాక కెదురుచూచుచున్న నీతల్లిని నీసోదరులను సంతటిల్లఁ జేయు మని చెప్పి యానాగు లాతని నాదిజగంగాభవానీజలములయందు సుస్నాతుఁ జేసి దుకూలములను గట్టనిచ్చి సుగంధముతోఁ బరిమళించుచున్నదియు, విషహరమును, వివిధౌషధులఁ గూడినదియును నగు నమృత తుల్యమైన పరమాన్నమును గుడువఁబెట్టి వానిశరీరమును నానావిధాభరణములతో నలంకరించి బహువిధములుగ నాశీర్వాదించి యాపాతాళగంగనుండి వానిని భూప్రదేశమును జేర్పుట కొక్కనాగునిఁ బంపఁగా వాఁడు భీమసేను నెత్తికొని ప్రమాణకోటిస్థలమునందలి యొకవనమునందుఁ జేర్చెను. వీని నచోట్ట విడిచిపుచ్చుటకుఁ గొందఱు నాగులును వచ్చిరి. అప్పుడు వారందఱచే ననుజ్ఞాతుఁ డయ్యెను. వారును వెంటనే యదృశ్యులైరి. అంతట భీముండు హస్తినాపురమును జేరి నగరు సొచ్చి తల్లిని సోదరులం గాంచి వెంటనే తల్లికిని ధర్మరాజునకును నమస్కరించి తక్కినసోదరులం జెంగట దీసెను. అప్పుడు భీమునిరాకకు వారందఱును సంతసిల్లిరి. తమపాలిట దైన మున్నది గదా యని తలపోసిరి. అప్పుడు భీమసేనుండు వారితో నిట్లనియె “అమ్మా! ప్రమాణకోటిస్థలమున నన్నుఁ దిను మని పురోధ్యధనుం డిచ్చినభక్ష్యములు విషపూరితములు. వానిని నేను తిని విషమును హరించుకొనుచు మైమఱచి యున్నప్పుడు బటువు వైన తీగలతో నాశరీర మంతయు నేవైపునకుఁ గదలనీయక యంటఁగట్టి నన్ను గంగమడుపునఁ ద్రోయించెను. అంతట నాకు స్త్రుతి వచ్చెను. వెంటనే నన్నుం గట్టినతీగెలను ద్రైపితిని. నన్నుఁ బాములు కొటికి నావిషమును హరించెను. కాని, నన్నుఁ గఱచినవేయని వానినిఁ జంప యత్నించితిని. అవి వాసుకితో మొఱపెట్టుకొనెను. అంత వాసుకి వచ్చి నన్నుఁ దనదౌహిత్రునకు దౌహిత్రుంగా నెఱింగి నాకు దివ్యరసమును ద్రావ నెలవిచ్చెను. నా కీవస్త్రములను నాభరణములను నాగు లిచ్చిరి. ఆదివ్యరసమును జీర్ణించుకొనుట కీయోనిమిదిదినములును పడండి సుఖముగా నిదురించి వారు నాకు భారి సూప నాగ

లోకమునందుండి యిదె వచ్చుచున్నా”ననువృత్తాంతం బంతయు సవిస్తరముగఁ జెప్పఁగా యుధిష్ఠిరుఁడు భీమునిం జూచి యింక రహస్యముగఁ జెప్పుము. ఈదినము మొదలు మన మప్రమత్తులమై యొకరినొకరు కాపాడుకొనుచుండవలయు ననిన నందఱును తమిలోఁ దామట్లు యనిరి. ఇంకను బాండవుల కెన్నివిధముల నో దుర్యోధనుండు హానిఁ దలచుచుండ వాని నెల్ల విదురుం డణచి పెట్టుచుండగా నూరకుండిరి. అంతఁ బాండవులును దుర్యోధనాదుఁడను వేదశాస్త్రముల నెఱిగినవాఁడును, నస్త్రవిద్యోపాధ్యాయుండును శరస్తంబమునఁ బుట్టినవాఁడును నగు కృపాచార్యునియొద్ద విలువిద్యను భీష్మానుమతంబున నేర్పుచుండిరి. అని చెప్పఁగా జనమేజయుం డాకృపాచార్యుం డెవండు ? అతండు శరస్తంబమున నెట్లు జనించెను ? ఆమహనీయుని దివ్యచరిత్రమును సవిస్తరముగా విని పింపు మని యడుగఁగా నష్టషీపాలునకు వైశంపాయనుం డిట్లు చెప్ప నారంభించెను.

❖ కృపాచార్యులవృత్తాంతము ❖

పూర్వకాలమున గౌతముం డనుమహర్షి యొకఁడు తపోసిష్ఠాగరిష్ఠుండై యుండెను. అతనికి శరద్వంతుండును కుమారుండు జనించెను. వాడు తనపుట్టువు శరములతోడఁ గల్గుటం జేసి, వేదశాస్త్రముల నంతగా నధ్యయనమును జేయక ధనుర్వేదమున నాసక్తుండై, యితర బ్రహ్మచారులు తనస్సు మొదలగునిష్ఠలచే వేదములను సాధించువిధమున నధికతపస్సును జేసి సర్వాస్త్రములను సంపాదించుచుండెను. వాని ప్రభావమునకు మహేంద్రుండు వెఱచి శరద్వంతునితపమును జెఱచునిమిత్తము జానపది యను దేవకన్యను వానియొద్దకుఁ బంపెను. అంత నాసుందరి శరద్వంతునియాశ్రమముం జేరి తనవిలాసములతో నడయాడుచుండ దానిసర్వావయవసౌష్ఠ్యమున కచ్చెరువోయి శరద్వంతుండు తనచేతి వింటిని నమ్ములను జారవదలి దానినే మననపరవశుండై మోహించి పీడించుచుండ నచటఁ గాకేవేదరు మొదలగువానిగుఱు లొకటి క్రింద నుండఁగా వానిపీడ్యము స్థలితమై యాశరగుల్మమునఁ గ్రుబురున బడెను. దాని నాముని యెఱుంగఁడు. పిదపఁ గొంత నేపునకు మనస్సును దిగిచికొని శరద్వంతుండు తనతపోబలంబున జ్ఞానియగుటంజేసి జితేంద్రి

యుండై యాదేవకన్యాసంపర్కముచే నాతపోవనమును దూషితమైన దానిఁగా నెఱింగి యచ్చోటువాని వేటొక్కస్థలమునకుఁ దపస్సునిమిత్తమై యరిగెను. శరస్తంబమున వారిరేతస్సుబిందువులు రెండై పడుటచే నం దొక్కబిందువు మగశిశు వయ్యెను. రెండవది యాడుశిశు వాయెను. ఇట్లాశిశువు లిరువురు నచ్చోట శరస్తంబమునఁ బెరుగుచుండిరి. ఇట్లుండ నొక్కనాడు శంతనుండు నిజనై న్యముతో వేటకుఁ దఱలి యావనం బున వేటాడుచుండ నాతనివెంట వచ్చినవారిలో నొక్కఁడా శిశువులను వారిసమీపమున నున్న శరశరాసనములనుం జూచి యిరువురు శిశువులును ధనుర్వేదమును జక్కఁగా నేర్చినమహనీయుని పుత్రుఁడును పుత్రికయునుంగా నుండు రని యెఱింగి వారిని వాఁసమీపమున నుండిన శరశరాసనములను శంతనునకుఁ జూపెను. ఆశంతనుండును వారిని మిక్కిలి మక్కువతోఁ దననగరునందుఁ బెంచునట్లుగా నియమించె. వారిలో మగవాడు కృపుఁ డనియు, నాడుశిశువు కృపి యనియుం బేర్కొనఁబడిరి. శరద్వంతుఁడును నావృత్తాంతము నంతయును దనదివ్యజ్ఞానంబునఁ దెలిసి హస్తీపురమున కేఱెంచి పుత్రునకు సకాలమున బ్రాహ్మణోచితకర్తమగు సుపనయనసంస్కారమును గావించి వానికి సకలవేద శాస్త్రాదులను బోధించి ధనుర్వేదమును నాదాన, సంధాన, మోక్ష, ఉపసంహారము లనునాల్గువిధములతో సాంతముగఁ జెప్పి తాను మరలఁదపోవనంబున కేఁగెను. ఆకృపుఁడు ధనుర్వేదపారంగతుండైన తండ్రియగు శారద్వతునొద్ద విలువిద్యను నేర్చియుండి కౌరవులసంస్థానమున నుండుటంజేసి కురుకుమారుల కెల్ల భీష్మానుమతిని ధనుర్విద్యా గురుండయ్యెను. ఈతం డాకారణంబునఁ గృపాచార్యుం డనఁబరఁగెను. ఇట్లు కురుకుమారు లెల్లరును గృపాచార్యునియొద్ద విలువిద్య నేర్చుచుండ భీష్ముండు వారి నెల్లర శస్త్రాస్త్రవిద్యలయందు లోకములోనున్న యితర రాజకుమారులకంటె నధికపాండిత్యము గలవానినిగఁ జేయు నిమిత్త మాకాలమున ధనుర్విద్యలో సత్తముం డనఁబడిన ద్రోణాచార్యుని రావించి వానితోఁ గురుకుమారులం జరిపించె. అనఁగా విని జనమే జయుండు తనకు ద్రోణాచార్యుని చరిత్రమును సవిస్తరముగాఁ జెప్పుమనఁగా వైశంపాయనముని యాజనమేజయున కిట్లు చెప్పందొడంగెను.

— ద్రోణాచార్యుని పుత్రాంతము —

పూర్వము భరద్వాజుం డను ఋషి గంగాద్వారమునకు స్నానార్థము పోగా నంత సచోచ్చిటికి మున్నే జలకేళినిమిత్తము వచ్చి క్రీడ సలిపి గట్టునఁ గూర్చుండియుండు ఘృతాచి యను సప్సరసను నప్పుడు దానికట్టుబట్ట దొలగియుండఁగాఁ జూచెను. అంత నాఋషి దానియందనురక్తుండై కామపరవశుండు కాఁగా నాతనివీర్యము స్థలితమయ్యెను. దాని నొకద్రోణమున భద్రపఱుపఁగాఁ గాలక్రమమున నాకలశము నందుఁ బుత్రుం డొకఁడు పుట్టెను. ఆకుమారుండు ద్రోణము (ద్రోణవలె నుండు పాత్రము)న జనించెనుగావున ద్రోణుం డనబడెను. ఈద్రోణుండు పెరిగి పెద్దవాడై వేదములను వేదాంగములను లెస్సఁగా నధ్యయన మొనర్చి, యగ్ని దేవునివలన నుపయించిన యగ్ని వేళుం డనుమహాసీయు నకు శిష్యుండై యాగ్నేయము మొదలగు నస్త్రములను గ్రహించెను. ఆయస్త్రమును ద్రోణునితండ్రియగు భరద్వాజుం డగ్ని వేళున కొసంగెను. ద్రోణుం డగ్ని వేళునకు శిష్యుండుగా నున్నప్పుడు భరద్వాజునకు సఖుండైన పృషతుఁ డనువానికుమారుండు ద్రుపదుం డనువాడును నగ్ని వేళునకు శిష్యుండై యుండె. అప్పుడు ద్రోణుండును ద్రుపదుండును నిరువురు నొకేయాచార్యునియొద్ద శిష్యులై యుండి చెలికాం డ్రయిరి. పదంపడి పృషతుండు కాలగతిం జెంద నాతని పాంచాలరాజ్యమునకు ప్రవహించు రాజయ్యెను. భరద్వాజుండును దనపుత్రుండైన ద్రోణాచార్యుని వివాహము చేసికొను మని నియమించి లోకాంతరమునకుఁ జనెను. అంత ద్రోణాచార్యుండు తండ్రి యనుమతి చొప్పునఁ గృపాచార్యునిచెలియలు కృపి యనుదానిం బెండ్లాడి దానియందు నశ్వత్థామ యను కుమారునిం గనెను. ఆకుమారుండు పుట్టుచుండఁగనే యుచ్చైశ్శ్రవమునుం బోలె బెద్దయఱుపు నఱచుటంజేసి యశరీరవాణి వీఁ డశ్వము వలె బలము గలిగి దెన లెల్ల మాటుమ్రోగున ట్లఱచుటంజేసి యశ్వత్థామ *యను పేరితో వెలయు ననెను.

* అశ్వత్థామ=అశ్వముయొక్క- బలమువంటి బలముగలవాఁడు,

స్థానము=బలము.

ఇట్లు ద్రోణుండు కుటుంబియై కుటుంబమును భరించునిమిత్తము ధనము నార్జింప యత్నించి పరశురాముండు విప్రులు గోరినదానినంతయు వారికొసంగుచున్నాడనియెఱింగి పరశురామునియొద్ద కేగి ధనము నడిగెను. అప్పుడు పరశురాముండు ద్రోణున కిట్లునియె. “ఓభారద్వాజా! విప్రులకంతయుఁ గోరినది కోరినట్లు సంగితి. వనమునకుఁ బోదలఁచి భూమి యంతయుఁ గశ్యపున కిచ్చితి. నాయొద్ద నస్త్రములు తప్ప వేతొండు లేదు” అని చెప్పఁగా ద్రోణుం డాయస్త్రముల నన్నింటినిఁ దన కొసంగుమనియె. అంతఁ బరశురాముండు వట్టి యని ద్రోణున కాసర్వాస్త్రములయొక్క స్త్రయోగోపసంహారముల నన్నిటిని విధ్యుక్తముగ నుపదేశించెను. వనంబడి ద్రోణుండు తానును ద్రుపదుఁడును నగ్నివేశునిశిష్యులమై యుండినపుడు చెలీకాండ్రమై యుంటిమిగదా! అతం డిప్పుడు భూపాలుండై యున్నవాడు కావున నిప్పు డాతనియొద్ద కేగి ధనమును యాచించెద నని యట కేగి తనచెలికానిని ధనమును యాచించెను. ద్రుపదుండు రాజ్యగర్వమున ద్రోణునిపూర్వసఖ్యము నే యెఱుంగనివాఁడువోలె దిరస్కరించి పంపెను. అంతద్రోణుం డాయవమానమును సహించి మరల హస్తీపురంబునకు వచ్చి కృపాచార్యునియింట గూఢముగ నుండెను.

ఇట్లుండ నొక్కనాడు కురుకుమారు లెల్లరు పురము వెలుపలి ప్రదేశమునఁ జెండాట యాడుచుండ నాచెండు సమీపమున నుండిన బావిలోఁ బడెను. ఆబాలు రందఱును బావిని సమీపించి దానిని దొంగి చూచుచుండిరే కాని యెవ్వరును దానిని బావినుంచి పై కెత్తలేకుండిరి. అప్పు డచోచ్చిట విలాసముగ సంచరించుచుండినద్రోణాచార్యుని వారందఱును జాట్టుకొని యెవ్విధముననైనను బావిలోఁ బడిన చెండును పైకి దీసి యిట్లుని వేడిరి. అప్పుడు ద్రోణాచార్యుండు కురుకుమారుల కిట్లునియె. బాలకులారా, మీరందఱును శౌర్యధైర్యగాంభీర్యములకుఁ జేరెన్నికగన్న భరతవంశమునఁ బుట్టినవారు! మఱియును విలువద్యయందుఁ జేరెన్నికగన్న కృపాచార్యునిశిష్యులరు. మీలో నొక్కరైనను బావిలోఁ బడినచెండును పై కెత్తుటకు సామర్థ్యము లేకయున్నారే? చూడుండు. మీరు చూచుచుండఁగ నే యీనావ్రేలి

యుంగరమును బావిలోఁ బడవేసెదను. పదంపడి నాయుంగరమును చెండును రెంటిని నాయస్త్రవిద్యాప్రభావంబునఁ బై కెత్తెదను. నాకు భోజనము పెట్టింపుఁ డని వ్రేలియుంగరమును బావిలో వైచెను. అప్పుడు యుధిష్ఠిరుండు ద్రోణున కిట్లనియె. ఓముసలిబ్రాహ్మణుఁడా! కృపాచార్యుననుమతిం బొంది శాశ్వతముగ భోజనమును బడయఁ గలవు. అని చెప్పఁగా ద్రోణాచార్యుం డదె నాసామర్థ్యమును జూడుఁ డు. ఈవిద్య నెవ్వరును నేర్చినవారు లేరు. బాణములచేతనే చెండును వెలుపలికిఁ దెప్పింతునని చెప్పి వింట నొక్కబాణమును సంధించి దానితో బావియం దున్న చెండును గ్రుచ్చిపట్టి, పిమ్మట మఱియొకబాణమును మొదటిబాణమును బట్టుకొనునట్లు చేసి యిట్లే యొకబాణమును మఱియొకబాణముతో నంటఁగట్టి బాణములతోఁ దాటిని జేసి యా శరములత్రాటితో వారిచెండునెత్తి పైకిఁదీసి వారిచేతి కిచ్చెను. అంత వారందఱును బరమాశ్చర్యభరితులై వ్రేలియుంగరమును పైకిఁ దీయు మనిరి. అంత ద్రోణాచార్యుండు ధనస్సున బాణము నభిమంత్రించి యాబాణమును బ్రయోగించి యుంగరము నంటు కొనునట్లు చేసి దానిమూలమున నుంగరమును బావినుండి పై కెత్తింపఁ గలిగెను. అంత నాకుమారు లందఱును నాతనిశక్తికి నద్భుతము నొంది వారందఱును నొక్కుమ్మడి ద్రోణాచార్యునకు మ్రొక్కి యిట్లనిరి. స్వామీ! ఈయాశ్చర్యమును మే మెఁడును గానము. మీ రెవ్వరు? మీకు మే మేమి చేయవలయును? అని యడుగఁగా ద్రోణుండు “మీరు బాలురరు. నావృత్తాంత మంతయును మీకేల? ఈజరిగినసంగతి నంతయును మీతాత భీష్మనకుఁ దెలుపుఁడు. ఆరాజు నన్ను రయఁగలఁడు” అనెను. అంత నాకుమారు లందఱును నాయాశ్చర్యమును భీష్మనకుఁ దెలిపిరి. భీష్మఁడతనిని ద్రోణుంఁగాఁ దలంచి యామహనీయుఁడే తనుకురుకుమారులకు ధనుర్వేదాచార్యుండయి యుండదగినవాఁ డని యూహించి యాతనిని మర్యాదతో నగరునకు రప్పించి యామహనీయుండు హస్తినాపురమునకు రాఁ గారణ మేమని యడుగఁగా భీష్మనకు ద్రోణుం డిట్లనియె.

మున్ను నే నగ్ని వేశమునియొద్ద ధనుర్విద్య నభ్యసించుచున్న కాలమునందు నాకుఁ బృథతునిపుత్రుఁ డిప్పటిపాంచాలదేశపురాజు ద్రుపదుఁడు సహాధ్యాయయై యుండెను. ఇరువురమును నగ్ని వేశమునియొద్ద ధనుర్విద్య నభ్యసించుకాలమున మిక్కిలి చెలిమిగల్గి యాసనశయ్యాది విహారంబులయం దేశమనస్కులమై మెలఁగుచుంటిమి. అప్పుడు ద్రుపదుఁడు తాను పృథతున కనుంగుఁబుత్తుఁగి డగుటఁజేసి యాతనియనంతరము రాజ్యాభిక్తుండయి ప్రజల నేలుకాలమునఁ దనరాజ్యమున సకలభోగములను ధనకనకవస్తువాహనములను నాయథీన మొనర్చెద నని చెప్పి యుండె. నేనును నట్టి శుభదినము లెప్పుడు వచ్చునా యని తలపోయుచుండి మాతండ్రి పరలోకగతుం డగునప్పుడు నా కాజ్ఞ నొసంగినమేరకుఁ గులరూపగుణములతో నొప్పు కృపాచార్యునిసోదరిని వివాహమై దానియం దశ్వత్థామ యను పుత్తుఁగి బడసితిని. ఆబాలుండు తనయ్యాడువా రావుపాలను ద్రావుచుండఁ దనకు నావుపాలను దెచ్చి యిమ్మని యేడ్చెను. అంతవానియేడ్పు నుడువ లేక పరిశుద్ధప్రతిగ్రహమునగోవును సంపాదించునిమిత్త ముద్దేశించి నే నున్న దేశమున నెచ్చోటను మంచియావును సంపాదింప లేనైతిని. ఘటియు నాకుమారుని సావాసకాండ్రగుఁధనవంతులకుమారు లావుపాలం ద్రావి సంతసించుచుండ నాకుమారున కావుపాలకు మాటుగ పిండిని నీటఁ గలిపి యిదియే యావుపాలనుచుండ దానిని వాఁడు ద్రావి చిటుతవాఁడు గావున సంతసించుచు నాపిండిపాలను ద్రావి నేనును నావుపాలు ద్రావి వచ్చితి నని తోడిపిఱ్ఱి వాండ్రతోఁ జెప్పుకొనుచుండును. నాయాశ్రమములోనివా రిసంగతి గుర్తించి యాతం డొక్కకుమారున కావుపాలను దెచ్చి త్రాగింప లేనంతటినిరువేద యని న న్నాడిపోయుచుండిరి. దానిని విని నా వేదఙ్గమునకును దౌర్భాగ్యమునకును నన్ను నేన నిందించికొనుచు నేమియుం జేయఁజాలక మనస్సునఁ గుందుచు, చిన్న నాటనుండి నేవాధర్మ మెఱుంగనివాఁడ నగుటంజేసియుఁ బ్రతిగ్రహ మొల్లనివాఁడ నగుటంజేసియునుధనుర్విద్య నభ్యసించుకాలమున నాకుసహాధ్యాయయై మిక్కిలి చెలిమితో నుండినద్రుపదుండు పాంచాలరాజ్యమునకు రాజై యుండు టెఱింగి “ధన్వీన్తి” యనుకొని భార్యాపుత్రులం

దోడ్కొని పాంచాలపురమునకేగితి. అంతట నొక్కనాఁడు రాజదర్శనంబును జేసికొని కపటముగాని సరసంపుఁజెలిమిఁ దోప ద్రువదునిం జూచి యిట్లుంటిని. నెచ్చెలీ! చిన్న నాఁటిచెలి కాఁడ వని నీయెడ కిప్పుడు వచ్చితిని. నీరాజ్యభోగములు నాయధీనము లని యగ్ని వేశమునియాశ్రమంబున మనమిరువురము సహాయాధ్యాయులమై వర్తించుచుండ జెప్పియుంటివి కాదే? ఆమాటలను స్మరింపుమని నచించితిని. అంత నారాజు తన కప్పుడ లభించినరాజ్యమదమునఁ గన్నుఁ గానక నన్నుఁ బరిహసించుచు నిట్లనియె: ఓబాపఁడా! నీకుబుద్ధి యింకను వచ్చినట్లుండలేదని యూహించెద. ఏ మంటివి? నీకు నేను జెలికాడనా! అవియెవ్విధమున నగును? ఆలోచింపఁగా నంతయు నసంభవముగ నున్నది. తారతమ్యజ్ఞానము లేనియిట్టిపలుకులు పలుకఁ దగవు. రాజసభలో బ్రాహ్మణుండ వైన నీవు పలుగాకివలె మాటలాడకుము. బిచ్చగాండ్ర గునిరువేద బ్రాహ్మణులకును సంపన్ను లగురాజులకును నెన్నఁదైనఁ జెలిమి ఘటించునా? వేదాధ్యయనసంపన్నునకు వేద మనఁగానెట్టిదో యెఱుంగని వాఁడును, రథికునకు నరథికుఁడును, పండితునకు మూర్ఖుఁడును, శూరునకు భీరుఁడును, ధనవతికి దరిద్రుఁడును, రాజునకు యాచకుఁడును జెలికాఁ డగునే? సమానత్వము లేక వీరికిఁ జెలిమి యేనాఁడునుగలుగ నేరదు. రాజనయిననాకును నిరువేద పగు నీకును జెలిమి యేసామ్యమునఁ గలుగును? అస్త్రవిద్యాభ్యాసకాలమున సామర్థ్యనిమిత్తమైనన్నేహ ముండెను. ఎన్నఁడో బడియందుఁ జదువుచున్నప్పుడు కుదిరినచెలిమి, కాలాంతరమునందు నైత ముండఁ గలదా? అయ్యది నానాట నశించును. ఇంతేగాక నారాజ్యభోగములు నీయధీనము లగును గాకయని నేను నీతో నుడివిన ట్లనుచున్నావు. అట్లెప్పుడును జెప్పియుండను. నేను నిన్నెఱుంగనే యెఱుంగను. అట్లుండ నారాజ్యభోగములు నీయధీనము లెట్లుచేయగలను? ఒకరాత్రి యన్నము కుడువఁబెట్టెదను. ఇక నీయిష్టమని చెప్పఁగాఁ గోపపరితమానసుండనై భార్యను బుత్రునిఁ దోడ్కొని గుణవంతు లగుశిష్యులు వెంబడింపనీకురు దేశమును బ్రవేశించితి. ఇచ్చోటి కిప్పుడునీవు చెప్పిపుత్రైంచిన నేతెంచితి. నీయభిమతమును నిర్వర్తించెద. ఏమిచేయుదును? ఆజ్ఞయిమ్ము. అని చెప్పఁ

గా వెదకఁ బోయిన తీరగ కాళ్లయందుఁ దాన చుట్టుకొనినట్లు భీష్ముండు మనమున మిక్కిలి సంతసించి ద్రోణాచార్యున కిట్లనియె.

—॥ ద్రోణాచార్యుండు కురుకుమారులకు భీష్మకుమతంజన విలువిద్య నేర్పుట ॥—

ఆచార్యా! వినుము. మాయెడ సంపూర్ణకటాక్షము నుంపుము. కురుకుమారుల సౌభాగ్యమున నీవీ దేశముఁ జొచ్చితివి. మారాజ్యమెల్ల నీయధీనమై యుండును. నీకు వలసినధనధాన్యములం గొని యనుభవింపఁ గోరినభోగముల నన్నిటిని ననుభవింపుము. నీతలంపు లన్నియు నీడే తెను. ఇంత యేల? మాకు నీవ రాజపు. నీయాజ్ఞచొప్పున మే మెల్లరము వర్తించువార మని చెప్పి యుచితరీతి నాచార్యుం బూజించి ధనధాన్యములు మున్నగుననేకపదార్థములతోఁ గూడిన యుత్తమ మగు నింటిని, ధనమును, సొమ్ములను, సేవకులను నొసంగి పంపెను. అంత నొక్కనాఁ డాచార్యుండు పరమానందభరితుండై యుండు నొక్కసమయమున భీష్ముండు పాండుకుమారులను ధృతరాష్ట్రుని కుమారులను నందఱును శిష్యులనుగా సమర్పించెను. ద్రోణాచార్యుండు మిక్కిలియానందమున మునిగి వారి నెల్లం జీటి యిట్లనియె. మీరు నావలన విలువిద్యను సాంతముగ నేర్చినపిదప నా నొక్క కార్యమును జేయవలసియుండును. అన దాని వినియును నందఱూరకుండిరి. అంత నర్జునుండు మాత్ర 'మాచార్యా! మీయాజ్ఞ నేను శిరసావహించి యొనర్చెద' ననియె. ఆమాట కాచార్యుండు మిగుల సంతోషించి యర్జునుని బలుమాటలు కౌగిలించికొని ముద్దాడెను. వాని నాచిటుతప్రాయంపు ధైర్యసాహసపు మాటలకె యానందాభి నోలలాడెను. తనతలంచినకార్య మప్పుడ సాధింపఁబడె నని మనసున నూరటఁజెందెను. అంత యుధిష్ఠిరుండు మొదలగు పాండవులును, దుర్యోధనుండు మొదలగు ధార్తరాష్ట్రులును, మఱియును. ధనుర్విద్యా భ్యాసమునిమిత్రము హస్తినాపురమున కేతెంచియున్న వృష్ణ్యంధకాది రాజకుమారులును, సూతపుత్రుం డగు కర్ణుండును నందఱును ద్రోణాచార్యునియొద్ద దివ్యములును నమానుషములును నగునస్త్రములను బయోగోపసంహారములతో నతిలాఘవమున నభ్యసించు చుండిరి.

కర్ణుం డెప్పుడును దుర్యోధనపక్షపాతియై సమయము వచ్చినప్పు డెల్లను బాండ్లవులను బరిహాసముచేయుచు నవమానించుచుండె. అస్త్రములను జాలకనగా, సౌష్ఠవముతో నాచార్యోపదిష్టమార్గమునఁ బ్రయోగించుట మున్నగు నస్త్రవిద్యాకౌశలమున నెల్లవారికంటె నర్జునుండు సమర్థుండై యుండుటం జూచి యర్జునునిఁ దనకు సమానునిఁగ నాచార్యుండు తలం చుచుండె. ద్రోణుండు నీటిని దెచ్చునిమిత్త మశ్వత్థామకుఁ గుంభమును (ఇది వేగముగ నీరునిండింపఁదగిన పెద్దమూతి గలపాత్రము) నితరులగు శిష్యుల కందఱకును గమండలువులను (ఈపాత్రకు మూతి చిన్నది. నీరు దీనిమూతిమూలమునఁ బాత్రలో నాలస్యముగ నిండును) నిచ్చిపంపి నీటి నెవ్వరు వేగముగఁ గొనితెత్తురో వారికి రహస్యములను బోధించుచుం డును. అర్జునుండు దాని నెఱింగి తన కిచ్చినకమండలువున వారుణాస్త్ర మును బ్రయోగించి వేగమ నీరు నిండించినాని యశ్వత్థామతోడన యాచార్యగృహమునుజేరి యశ్వత్థామతో విద్యారహస్యములను దెలి యుచు, నస్త్రసాధనములయం దెప్పుడు నాసక్తమనస్కుండై యుండెను. అట్లుండ నశ్వత్థామ కర్ణునునితో విద్యామాత్సర్యంబు జనించెను. అంత నర్జునుండు చీకటియం దస్త్రప్రయోగము నెఱుంగకుండవలయు నని వంటలవానితో నర్జునున కేనాఁడును జీకటిలో నన్నముఁ బెట్టకు మని పుత్రుండు దిట్టముచెసియుండె. వాఁడును నశ్వత్థామ చెప్పినట్లే జాగరూ కుండై చేయుచుండెను. ఇవిధమున జరుగుచుండ నొక్కనాఁడు రాత్రి యర్జునుండు భుజించుచుండునపుడు వాయుప్రేతమై దీప మాఱఁగ నర్జు నుండు భుజించుచు నభ్యాసవశమునఁ జేతికబళములు నొటఁ జేరుచుండు టను దలపోసి యభ్యాసమున నన్నింట నిట్లే క్రమము తప్ప దని యూహించి రాత్రి వేళలయందును శరసంధానముఁ జేసి యమ్ములను గుఱితప్పక యేయుచుండె. అట్లభ్యాసము రాత్రివేళయందుఁ జేయు చుండుటకు ద్రోణాచార్యుం డాతనిధనుష్టంకారధ్వనిమూలమునఁ దెలిసి నిదురలేచి వానివిద్యాసక్తిని గొనియాడి కౌఁగిలించుకొని, శిరస్సు మూర్కొని నీకు సమానుం డగు వేటొండువిలుకాఁడు జగంబున లేకుం డఁగ నీకు విలువిద్యయం దుండుసర్వరహస్యములను బోధించెద నని వానికిఁ దుములయుద్ధప్రకారమును, రథములు గుఱ్ఱములు నేనుండులు

సుండఁగ నేలవైసుండి సమరము చేయువిధమును, గదాదిసాధనము లతో యుద్ధముఁ జేయుతీరును సకలరహస్యములతో బోధించెను.

❧ ఏకలవ్యుం డపవాడు ద్రోణు నారాధించి విలువిద్య నేర్పుట ❧

దేశములో నున్నరాజకుమారు లందఱును ద్రోణాచార్యుని వలన సకలాస్త్రశస్త్రవిద్యలను సర్వసమరచమత్కారములను గఱచుచున్నారని యనేకరాజకుమారు లాతనియొద్దకు శిష్యులుగఁ బోవుచుండఁగా హిరణ్యధన్వుం డనునిషాదరాజకుమారుం డేకలవ్యుం డనువాడు ద్రోణాచార్యునికడ కేతెంచి భక్తితో నమస్కరించి తనకు విలువిద్య నేర్పవలసిన దని ప్రార్థింపఁగా ద్రోణాచార్యుండు వానిని నిషాదుంఁగా నెఱింగి వానికి విలువిద్య గఱప ననెను. అంత నేకలవ్యుండును వినయముతో నాచార్యుపాదంబులకు మ్రొక్కి వనమునకుం బోయి యచ్చట ద్రోణాచార్యునిప్రతిమ నొకదానిని స్థాపించికొని దానియందు గురుభావ ముంచి దానియెదుట వింట నమ్మలను గూర్చి విద్యాభ్యాసమును జేయుచుండెను. ఇవిధంబున వాడు విలువిద్యయందు విస్తారపాండిత్యమును గడించి ద్రోణునిశిష్యులలో నందఱకుంజె నధికుఁడయ్యెను. ఇట్లుండ ద్రోణశిష్యు లందఱు నావనమునకు వేటకై యేగిరి. అప్పుడు వేటకుఁ బోయినవారిగుంపునుండి తప్పించుకొని యెట్లొ పోయిన యొకవేటకుక్క కృష్ణాజినమును ధరించినట్టియు, జడలు దాల్చినట్టియు, ధూళిధూసరితాంగుఁడైనట్టియు నేకలవ్యునిరూపముఁ జూచి మొఱుంగుటయు, నతం డాధ్వని విని యొకేసారి దానిముఖమున నాటున శ్లేషమ్ముల నేయఁగా నయ్యది మఱిత మొఱుంగుచు రాజపుత్రులగు వేటకాండ్రును తనముఖమునఁ గాడనేసినశరములతో వచ్చి కలిసికొనెను. అప్పు డారాజకుమారు లాయేకలవ్యుని శరసంధానసౌష్ఠవమునకును శబ్దవేధిత్వమునకును మెచ్చుచు నావనమున నానిషాదుని యునిశిష్యుల నెమరుచుఁబోయి యెట్లొ వానిం గనుంగొనిరి. అప్పు డాయెఱుక వికృతవేషధరుండైన యుండుటంజేసి వానిని రాజకుమారులు గుర్రెఱుంగనేరక 'నీ వెవ్వండవు? ఎవనికుమారుండవు? ఎవనియొద్ద విలువిద్య నభ్యసించితి' వని యడుగఁగా నేకలవ్యుండు వారి కిట్లనియె. 'అయ్య

లారా, నే నొక నిషాదరాజకుమారుడను, ఏకలవ్యుం డనువాడను. ద్రోణాచార్యుని గురునిగా భావించి యామహత్త్వమున విలువద్యుగటచుచున్నాననెను. అంత వారు వానివృత్తాంత మెల్ల నెఱింగి మరలి హస్తినాపురంబునకుఁ జనిరి. ఈసమాచారము నంతను ద్రోణాచార్యునకుఁ దెలిపిరి. అప్పుడు మాత్ర మేకలవ్యుని విద్యానైపుణ్యమును దలంచుచు వాడు తనకంటె నెక్కువవిద్య నేర్చియుండు నని తలపోసి ద్రోణునితో నిట్లనియె. 'ఆచార్యవర్యా! మీ రొకప్పుడు లోకములో నుండు ధానుష్కులందఱకుఁ బెను, మీదుమిక్కిలి మీశిష్యు లందఱ కంటె నా కెక్కుడు విద్యను బోధించి న న్నందఱకంటె సమర్థునిగఁ జేసెన నని చెప్పియుంటిరి. ఇప్పుడు చూడ నేకలవ్యున కధికవిద్య నేర్చి వానికి నాకంటె శరసంధానకౌశలమును బోధించి యున్నారే' యనెను. అంత ద్రోణాచార్యుండు రెండవవారి కెఱుకపడక యర్జునుని దోడ్కొని యరణ్యంబునకుఁ బోయి యనవరతశరసంధానాభ్యాసీయు, జటావల్కలధారియు, మృగచర్మధారియునై, తేజస్సుతో విరాజిల్లుచున్న నిషాదరాజపుత్రుని నేకలవ్యుం జూచిరి. అంత నేకలవ్యుండు సశిష్యుడై వచ్చిన ద్రోణాచార్యుని నెదుర్కొని యాసనాద్యుచితోపచారంబుల నొనర్చి నమస్కరించి నేను మీశిష్యుడ నని చెప్పి యెదుట నిలువం బడెను. అంత ద్రోణాచార్యుండు నీవు నాశిష్యుండ వగుదేని గురుదక్షిణ నిమ్మని యడిగెను. అంత వాడు గురువున కియ్యదగనివదార్థం బొకటి గలదే? ఈశరీర మంతయు భవదధీనము. మీ రేది కోరెదరో దాని నొసంగెద ననెను. అంత ద్రోణాచార్యుం డట్ల యగు నేని నీదక్షిణాంగుష్ఠమును (బొటనవ్రేలిని) దెగనఱికి యిమ్మనెను. వాడును వెంటనే కొంకక తనబొటనవ్రేలిని గుడిచేతిలోనిదానిని దెగఁగోసి గురువునకు దక్షిణగా సమర్పించెను. అంత నేకలవ్యుండు కుడిబొటనవ్రేలు లేనివాడు కావున విల్లును ధరించునపు డెడమచేతివ్రేళ్లతో ధరించుచు శరసంధాన మప్పుడు కుడిచేతితక్కినవ్రేళ్లతో సంధింపవలసివచ్చుటంజేసి పూర్వంపులాఘవము లేకుండెను. అట్లు ద్రోణాచార్యుం డర్జునుని నిమిత్త మేకలవ్యునినేర్పుచు దగ్గించినవాడై యర్జునునితో నుల్లస మాడుచు హస్తీపురంబునకుఁ బోయెను. ఇట్లు పాండుకుమారు లెల్ల

ధనుర్విద్యాప్రభావంబునను నితరాముధముల ప్రయోగమునందును నేర్పరులై వెలసిరి. వారలలో యుధిష్ఠిరుండు రథికులలో శ్రేష్ఠుఁడయ్యెను. భీమదుర్యోధనులు గదాపరిశ్రమమున నత్యధికులై యొకరినొకరు మించునట్లు మత్సరయుతులైరి. నకులసహదేవులు కత్తితోఁ బోరాటమునందు సమర్థులైరి. అశ్వశౌఘ సర్వయుద్ధరహస్యములను దెలిసి యందఱకంటె నధికుఁడయ్యెను. అర్జునుఁడు ప్రపంచములో నుండు మేటివిలుకాండ్ర కందఱకన్న బుద్ధియోగమునందును శరసంధాన వేగమునందును, శస్త్రాస్త్రవిద్యావేదిత్వమునందును నత్యధికుఁడై ప్రఖ్యాతిఁగాంచెను. భీమునిబలాతిశయమును నష్టనుని ధనుర్విద్యాతిశయమును దెలిసి దుర్యోధనాదు లోర్వ లేక తమలో నెల్లప్పుడును జింతించుచుండిరి. ఇట్లర్జునునికంటె నేకలవ్యునిశరసంధానలాఘవమును ద్రోణాచార్యుండు తగ్గించి యర్జునుని నందఱకంటె మేటివిలుకానిగాఁ జేసి సత్యప్రతిజ్ఞం డయ్యెను. అర్జునుఁడు తనకంటె మించిన ద్రోణశిష్యుం డొకఁడేకలవ్యుఁడనువాఁడున్నాడే యను మనస్సెఱ్ఱ లేనివాఁడయ్యెను.

అర్జునుండు కృత్రిమపక్షిశిరముఁ దెగనేయుట

అంత ద్రోణాచార్యుండు తనయందఱు శిష్యులలక్ష్యవేధిత్వము నెఱుంగఁగోరి యొకనాఁడు శిల్పులచేత నొకగ్రద్దను జేయించి శిష్యులతిశ్రమమునఁ జూచునట్లు దాని నొకవృక్షముపై నుంచి యందఱ నాచెట్టుసమీపమునకుఁ గొనిపోయి వారితో నిట్లనియె. ఓరాజకుమారులారా! ఈచెట్టున నుండుభాసపక్షిని గమనించి చూడుఁడు. దానిగుర్తు పత్రలసందునఁ జక్కఁగా దదేశధ్యానముతో గమనింపుఁడు. అట్లు లక్షించి ధనస్సున బాణమును సంధించికొని యుండుఁడు. నేను జెప్పిన వెంటనే దానితలఁ దెగవ్రేయుఁడు. అని వారి కెల్లరకు నాచార్యుండు తోలుత హెచ్చరిక చేసెను. అంత నొక్కొక్కరాజకుమారుని వసునగాఁ బిలిచి యాచార్యుండు పరీక్షింపఁ దొడంగెను. వారిలో మున్ను యుధిష్ఠిరుని రావించి ధనుస్సున బాణమును సంధించి యుంచుకొను మనియెను. అట్లాతండు సంసిద్ధుఁడు కాఁగానాచార్యుండు పక్షిని

బాగుగ గుర్తించి చూచెదవా? యనెను. అంతట యుధిష్ఠిరుండు చూచుచున్నా ననెను. అంత నాచార్యుండు వెండియు నతని కిట్లనియె. ఇపుడు నీవు చెట్టును, భాసపక్షిని, నన్నును, నీసోదరుని నందఱును జూచుచున్నావే యనఁగా యుధిష్ఠిరుండు సూచుచున్నా ననెను. దానిని విని యాచార్యుండు నీదృష్టి చెదరెను. నీవీ పక్షిశిరమును దెగవ్రేయ లే వనెను. అవిధమున శిష్యులందఱు నట్లే యడుగఁబడిరి. అందఱును యుధిష్ఠిరునట్లే యుత్తరముల నొసఁగిరి. అప్పు డాచార్యుండు వా రెల్లరును బక్షిశిరమును లక్షింప నేరకున్నారనియు దానిశిరమును వారు క్రిందఁబడవేయఁజాల రనియు నందఱుం దొలఁగించి యర్జునునిఁ బిలిచి యిట్లనియెను. అర్జునా! నీవు వృక్షమును, భాసమును, నన్ను, నీసోదరులం జూచితే? యనెను. అంత నర్జునుండు నాకంటికి భాసము దక్క మఱి యేవియుం గానరా వనెను. మఱియు భాసము నొక్కదానినే లక్షించి యున్నావా? యనఁగా తనకు దానిశిరము తప్ప మఱియేదియును దనలక్ష్యమునకు గోచరము కాలేదనెను. అంత నాచార్యుండు బాణమును దానిపైఁ బ్రయోగింపు మనుచుండఁగనే యర్జునుండు మున్నే శరమును విడిచియుండు సుధించి యుంచికొనియుండుటను, వెంటనే బాణమును ప్రయోగించెను. కృత్రిమపక్షిశిరము దానం ద్రైవిక్రిందఁ బడియెను. అంత ద్రోణుండు హనిలక్ష్యబుద్ధికి మిక్కిలి సంతసించి హనిని శిష్యులసమక్షమునఁ గొనియాడి, కౌఁగిటం జేర్చి యితఁడు నిశ్చయముగ ద్రుపదుని యుద్ధమున గెలువఁగలవాఁ డని మనమున నిర్ణయించుకొనెను.

—ॐ ప్రాచార్యుం డర్జునునకు బ్రహ్మశిరోనామకాస్త్రము నుపదేశించుట ॥—

అంతఁ గొంతకాలమునకు భారద్వాజుండు గంగాన్నానమునకు యమునానది కేఁగెను. ఆచార్యునివెంబడి శిష్యులందఱును బోయియుండిరి. ఆచార్యుండు యమునాజలములయందుఁ గ్రుంకు లిడుచుండఁగా నాతనితోడ నొకపెనుమొసలి పట్టుకొనెను. ఆచార్యుండు తా నప్పుడు దానిపట్టు వదలించుకొనుటకు శక్తుఁ డయ్యును శిష్యుల నందఱును బిలిచి దానివలనిబాధను దప్పింపుడనెను. అందఱును దానిపై శరముల

నేసిరిగాని యెవనిబాణములును గుఱితో దాసివైఁ దగిలినవి కావు. అంతట నర్జునుం బిలిచి దానిం గొట్టు మనెను. అర్జునుండు శరములను సంధించి తనబాణము లొక్కటియును గురువుతోడం దాఁకక మొసలికే తగిలి యది చచ్చునట్లు లక్ష్యమును సరిగా గుర్తించి యైదుబాణములను దానివైఁ బ్రయోగించి దానినిఁ జంపెను. అంత ద్రోణుండు మకరవినిర్దుక్తుండై యర్జునునిం జేరి వానిలక్ష్యశుద్ధికి శిష్యు లందఱులొ మేలైనసామర్థ్యమును గొనియాడి చేరువకుఁ బిలిచి, 'యర్జునా! నీ విప్పుడు గావించినకార్యమును జూచితిని. నీనేర్పునకు మెచ్చితిని. దుర్ధరమగు బ్రహ్మశిరోనామకాస్త్రమును నీకు సమంత్రకముగా నుపదేశించెద. ప్రీతిమైఁ గొనుము. దీనిని సామాన్యులవైఁ బ్రయోగించినచో నిది లోకము నెల్ల దహించును. ఎవఁడైనను మానవాతీతుఁ డగు శత్రువు నిన్ను బాధించినయెడల వానిపై దీనిని బ్రయోగింపుము. దీనిని గ్రహించునపుడు నీవు పవిత్రుఁడవై యుండవలయును. ఇప్పుడే నీకుపదేశించెద. అని చెప్పఁగా నర్జునుండు యమునానదియందుఁ గృతావగాహుండై శుచియై యాచార్యునకు ననుష్కరించి రెండుచేతులను జోడించుకొని యాచార్యునిమున్ను నిలువఁగా నర్జునునకు ద్రోణాచార్యుం డప్పుడే యాయస్త్రముయొక్క ప్రయోగమును నుపసంహారమును నుపదేశించెను. అర్జునుండును నామహాస్త్రమును గురుముఖమున భక్తితో నుపదేశము గొనెను. అంత ద్రోణుం డిమ్మహాసీయాస్త్రప్రభావంబున లోకమున నీకు సమానుఁ డగుధానుష్కుం డన్యుం డుండ నేరఁ డని ప్రీతిపూర్వకముగ నాశీర్వాదించెను.

—ॐ కుమారాస్త్రవిద్యాసందర్శనము ॐ—

అంత నొక్కనాడు ద్రోణాచార్యుండు ధృతరాష్ట్రుని కొలువు, కూటమున కేఁగఁగా నచ్చోట సాత్యవతేయుండును, భీష్మ, విదుర, కృప, బాష్ణిక, సోమదత్తాదు లగు రాజర్షులును బ్రహ్మర్షులును నుండిరి. ఆసభలో నుండువా రెల్లరును వినుచుండ ద్రోణాచార్యుం డిట్లనియె. కురురాజేంద్రా! ఇన్నినాళ్లుగఁ గురుకుమారు లందఱును నాయధీనులై యుండి విలువిద్య నేర్చిరి. ధనుర్విద్యయుండు వారిప్రావీణ్యమును బరీ

క్షింపవలయు ననగా నామాటకు ధృతరాష్ట్రుండు సంతసించి యాచార్య వరునితో నిట్లనియె. విప్రవర్యా! మాయెడఁ బరమకారుణికుండవై మాకు మహాపకార మొనర్చితివి. కుమారుల యస్త్రవిద్యాప్రాప్త్యామును దెలియుటకు స్థలమును సమయమును నీవ నిర్దేశింపుము. దానికి దగిన యేర్పాట్లుగావించెద. కుమారులయస్త్రవిద్యానైపుణ్యంబును గన్నులారఁ జూచుటకుఁ గోరెద. నీయేర్పాటుచొప్పున విదురుండు స్థలశోధనము సమయనిర్ధారణము నేర్పుతో జేయును. అని చెప్పి యాచార్యుని సత్కరించి పంపి విదురుం జూచి యాచార్యునియభిమతంబున సకలంబును సమ కూర్పు మని నియమించెను. విదురుండును గృతరాష్ట్రుని యత్తరువును బొంది రాజాస్థానంబు వెలుపలికి నచ్చి యుత్తము లగుశిల్పుల రావించి స్థలశోధనంబు జేయించునపు డెగు పురిగును లేక భూమి సంతోషం సమముగఁ జేయించి కూలివారుల నియమించి యాభూమియందున్న తొలను, అప్పలను, ముండ్లను, దీసివేయించి, పొదలను జిన్న గుబురులను నన్నింటిని దోకివేయించి, యావ్యాయామస్థలమున కుత్తర భాగమున దారిఁ గల్పించి ప్రేక్షకు లుండుటకు దగిన యొకభవనమును నిర్మింపించి యందు రాజులకును రాజస్త్రీలకును నితర పాకులకును వారివారియంతస్తులకు దగినట్లు మంచెల నమర్చెను. ఇవ్విధమున వ్యాయామరంగస్థలము సర్వాలంకారసమన్వితంబై, పచ్చని యాకులతోరణంబులతో నొప్పారి యొకసుముహూర్తమున రాజకుల బ్రాహ్మణుండు శాస్త్రీయమైన బలివిధాన మొనరించి యచ్చోట నానా విధాయుధంబుల సమకూర్పుట కాజ్ఞలనొసంగి యేర్పాటు చేయించెను. అంత నొకసుముహూర్తము గలదినమునందు కుమారుల యస్త్రవిద్యానైపుణ్యంబు బరిశీలంప నిర్ణయింపబడెను. ఆదినమునం దూయెల పల్లకీలయందును, నూగులాడని పల్లకీలయందును నెక్కి భీష్మ, కృప, విదుర, సోమదత్తాదులు మున్ను నడువఁగా గాంధారియుఁ గుంతియును మఱియు ననేక రాజస్త్రీలును గూర్చుండి వ్యాయామరంగస్థలమునకుఁ జనుదెంచిరి. వారందఱును నానారత్నములతో శోభిల్లుదున్న యావ్యాయామరంగస్థలంబునఁ దమకుఁ బ్రత్యేకముగ నియమింపబడి యుండు మంచెలపైఁ గూర్చుండిరి. గాంధారియు, గుంతియునుదా మెక్కి

వచ్చిన పల్లకీలనుండి దిగి తమకుఁ బ్రత్యేకముగ నమర్పఁబడియుండు మం
చెల నడిగి తెలిసికొని వానిపైఁ గూర్చుండిరి. ఆసమయమున వేడుకఁ
జూచునిమిత్త మరుదెంచియుండు బ్రాహ్మణాది నానాజనములతోఁలాహలం
బును మంగళవాద్యములధ్వనులును బ్రశయకాలమున తుభితమైనసము
ద్రధ్వని ననుకరించెను. అంతః దెల్లని వస్త్రములను, ధవళములగు జన్ని
దములను శుక్లమాల్యములను, శుక్లగంధములను ముసలితనమున నెర
సినతెల్లని తలవెంట్రుకలును, మీసములునుంగల్గి యశ్వత్థామతోఁ గూడి
కొని యంగారకునితోఁగూడిన యాదిత్యబింబమువోలె, నిసుమంతయైన
మేఘముల బొడకానరాని యాకసంబుమాడ్కి ద్రోణుండు రంగమధ్య
మున కరుదెంచెను. వెంటనే పురోహితులు పుణ్యాహరవములతో
సభను భూసభాంతరములను నిండించిరి. పిదప రాజకుమారులు
మైమరుపులను, నంగుళిత్రాణములను, విల్లు నస్తులను, నష్టులతో
నిండియున్న యమ్ములపాదులను ధరించి వివిధాయుధములను గేలంబూని
తమలోఁ బెద్దవాఁడైన యుధిష్ఠిరుని ముందడుకొని వరుసగా నందఱును
రంగమును జొచ్చిరి. అంత వారందఱును నాచార్యునానతి వడసి తమ
తమపేరులతో గుర్తువేయఁబడినబాణములప్రయోగలాఘవసౌష్ఠవములు
ప్రకాశింప నానాగతులతో నొకప్పుడు గజములను, వేటొకప్పు
డశ్వములను, మఱియొకప్పుడు రథములను నారోపించి యతివేగమున
రంగమధ్యమున వివిధచిత్రగతులం దిరుగుచుఁ జలత్కృత్యములను గుఱి
తప్పక కొందఱు తేయుచుండిరి. భూమిపై నిలుచుండి మల్లులవలె బాహు
యుద్ధపుఁబ్రావీణ్యమును జూపిరి. మఱికొందఱు మండలప్రచారం
బుల్లసీల్ల గదాయుద్ధమునఁ బాండిత్యమును గౌశలమును దెలుపుచుం
డిరి. వీరు తమ విద్య నేర్పును లాఘవమును దృఢముగ ధనుస్సును
గ్రహించుశక్తియును, దూరమున నుండువస్తువును గొట్టుసామర్థ్యమును
జూపుచుండ నందఱును బరమాశ్చర్యభరితులై యుండిరి. రంగప్రేక్షకులు
కొందఱు బాణములు తమపై నెక్కడఁ బడునో యని భీతిల్లుచుఁ గలలు
వాల్చిరి. మఱికొందఱు ధైర్యముతో వానివంకనే చూచుచుండిరి.
అంత భీమదుర్యోధనులు గదాపాణులై మదాతిరేకమున నొండొరుల
విదారించుచు నొక్కొక్కభిదముతో వెలయుకొండలబోలె రంగమధ్య

మునకుఁ దమనేర్పుఁ జూపుట కేతెంచిరి. వా రిరువురును మదించినగజములువోలె ఘోరించుచు, మండలప్రచారమునఁ గుడియెడమప్రక్కలఁ దిరుగుచుఁ దమగదావిద్యాపాండిత్యమును ప్రేక్షకులకుఁ జూపిరి. అప్పు డారాజకుమారులవిద్యాప్రావీణ్యమునంతను విదురుండు ధృతరాష్ట్రనకుఁ బూసఁ గ్రుచ్చినట్లు వినిపించుచుండెను. గాంధారికిఁ గుంతయు నావృత్తాంతములను దెలుపుచుండెను. అప్పుడు ప్రజలలోఁ గొందఱు దుర్యోధనునిపక్షపాతులై వానిని బ్రోత్యహించుపాచ్చరికమాటల నాడిరి. గొందఱు భీమసేనునివంకవారు వానిని బ్రోత్యహించుమాటలతో నుబ్బఁబెట్టిరి. ఇట్లుండ నాచార్యుండు ప్రేక్షకులకలకలమును విని యశ్వత్థామను బిలిచి వారిరువురింకను బోరాడినచోఁ గోలాహలము విశ్లేషించును గావున రంగమధ్యమునకుఁ జని వా రిరువురవిద్యావిలాసంబులఁజూపుట చాలు నని నివారింపఁ బంపెను. అశ్వత్థామయు నట్లు చేయఁగా నాచార్యుండు రంగమధ్యమును బ్రవేశించి వాద్యధ్వనుల నాపి రంగము నలువంకలం జూచి ప్రేక్షకులతో నిట్లనియె. మహనీయులారా! ఇప్పటికి శిష్యులవిద్యావిలాసములను జూచితిరి గదా! ఇంక నాకుమారునింబోలువాడెను, నాశిష్యులలో నతిసమర్థుం డగువాడెను నగు నద్భుతునిధనుర్విద్యావిలాసంబులం జూడఁ డని చెప్పి యర్జునుని రంగమధ్యమునకు రమ్మని యానతిచ్చెను. అప్పు డర్జునుం డాచార్యుని యనుమతిం గొని మైమఱుపు దొడిగి, వింటి నమ్ములను నమ్ములపాదులను దాల్చి రంగమధ్యమున కరుగఁగనే మంగళ వాద్యములు మ్రోగెను. అప్పుడు ప్రేక్షకులు తమలో నీతండే పాండురాజు కుమారులలో మధ్యముడు. మహేంద్రప్రసాదమునఁగుంతీతనయుండై జనించినవాడు, పరమధార్మికుడు, దయావంతుడు, దాంతుడు, మహాజ్ఞానియని పలు తెఱంగులఁ బొగడుచుండిరి. ఈకలకలరవంబులు రంగమున నన్ని దెసలను వ్యాపించినవి. కుంతీదేవి యీమాటలను విని సంతోషబాష్పములను రాల్పఁగా నాకన్నీటిధార లాదేవి వక్షస్థలమును జెమ్మగిల్లఁ జేసెను. అంత ధృతరాష్ట్ర డీకలకలధ్వనికిఁ గారణ మే మని యడుగ, విదురుం డిట్లనియె. ఇప్పుడు రంగమధ్యమునకు పాండురాజకుమారమధ్యముండు తన యస్త్రవిద్యాకౌశలంబును జూపుటకు వచ్చియున్నవాడు.

వానిని ప్రేక్షకులు కొనియాడు నచనంబులచే నీ కలకలభావనంబులు
చెలరేగినవి. త్రేతాగ్నులంబోలు కాంతేయులు తమధర్మవిక్రమతేజం
బులచే గౌరవకులంబును బ్రకాశింపజేసి రనియు, నేనును ధన్యుడ
నయితి ననియు ధృతరాష్ట్రు డనెను. అంతట రంగమధ్యమున నర్జు
నుండు తనవిద్యాప్రభావము మెఱయునట్లాగ్నేయాస్త్రమును వింట
సంధించి దాన నగ్నిని రప్పించెను. వాయువ్యాస్త్రసంధానమున
వాయువు నుత్పత్తిచేసెను. మేఘాస్త్రమును వింట సంధించి మేఘ
పరంపరలను సృజించెను. భూమాస్త్రమున భూమి జొచ్చెను. పార్శ్వ
తాస్త్రమునఁ గొండ లనేకములతోఁ గప్పబడి యంతర్ధానాస్త్ర
ప్రయోగమునఁ గానరాకుండెను. మఱియు నున్నట్టుండి క్షణమున నత్యు
న్నతాకారుడును, రెండవక్షణమున సతివామనమూర్తియు, నొకప్పుడు
రథమధ్యస్థితుండును, మఱియొకప్పుడు రథాగ్రస్థితుండును భూత
లమును జొచ్చినవాడునై యగవడును. ఇంతేగాక తనవిద్యాస్త్రవిద్యా
ప్రభావమున నేపాటిగాలి సోకినను జలించునుకుమారవస్తువులను
జలించినీకయు నూర్చునట్లువులు గూఁ తప్పుకుండఁగను మహాదాధము
లను గరలుచుండినప్పుడును సౌమ్యులమున నొకేబాణమునఁ గొట్టును.
మఱియు సంచలించుచు గుండ్రముగాఁ దిరుగుచున్న యొకలోహమయ
మైన పందిమోమున నొక్కబాణమును నేసినవిధమున నైదుబాణ
ములను నేసి తనవిద్యామహిమమును జూపెను. ఆవుకొమ్ము నొక్క
దానిని ద్రాట వ్రేలఁగట్టియుండిరి. దానిపై నొక బాణమైనను
వృథాపోక గుఱి తప్పుకుండ నిరువదియొక్క బాణములను బ్రయో
గించి ప్రేక్షకుల కాహా యనిపించెను. ఇంతేకాక కత్తితోడి నైపుణ్య
మును గదాయుధమును మండలప్రచారభేదంబులను గాన్పించి రంగ
ములో నున్నవారి నందఱ నత్యాశ్చర్యాభి నోలలాడించెను. అంతఁ
గొంతనేపటికి రంగద్వారప్రదేశమున నశనిపాతమువోలె మహాభ్యుసితో
భుజములఁ దట్టుచు రంగమధ్యప్రేక్షకు “లిది యేమి భూమి పగులునా”
యనుచు ద్వారప్రదేశమును జూచుచుండఁ బాండవులు ద్రోణాచార్యు
మరుగునకుఁ బోవ నయ్యాచార్యుండు నక్షత్రపంచకాత్మకం బైన
హస్తనక్షత్రముతోఁ గూడిన చంద్రునింబోలె విరాజిల్లెను. అశ్వత్థామను

మున్నిడుకొని దుశ్శాసనాదు లగు ధార్తరాష్ట్రులు గదాపాణియైనదుర్యోధనునొద్ద కేగి పరివేష్టించి, నప్పటిస్థితి వీక్షింపఁగా నతండు రాక్షససంహారకాలమున దేవతలచేఁ బరివేష్టించబడినను హేంద్రుం బోలియుండెను.

కర్ణుండు రంగమునకు వచ్చుట

అంత సహజకవచకర్ణకుండలమండితుండును, బాలసూర్యుని వంటివాఁడును, బొడవైన శరీరముగలవాఁడును, విశాలములైన కన్నుల తీరుగలవాఁడును, వృషస్కంధుండును, మహాబలశాలియును, ధనుస్సును నమ్ములపొదియుఁ గలవాఁడునునగు కర్ణుండు రంగమధ్యంబుసొచ్చి నలుదెసలం గలయంజూచి ద్రోణాచార్యునకును, గృపాచార్యునకును నమస్కరించి సోదరత్వము నెఱుంగక మేఘము గర్జించినట్లు మహాధ్వనితో నర్జును నాతఁడెఱచి యిట్లనియె. ఓరీ యర్జునా! నీవే ధనుర్విద్యా విలాసమున నిపుణుండ వని తలంపకుము. నీవు చూపినవిద్యల నెల్ల నేను నేర్తు. ఈరంగమధ్యమున నేను వాని నెల్ల నిప్పుడ చూపెదను. ఇంత మాత్రమున నీవుతప్ప నితరులవిద్యల నేర్చినవారు లేరని యీప్రేక్షకుల భ్రమపెట్టవలదు అని చెప్పెను. అంత రంగమున నుండువా రెల్లను వీనివిద్యానైపుణ్యమును జూచుట కువ్వెట్లుఁబడుచుండిరి. వెంటనే యర్జునున కొకతెఱంగునఁ గోపంబును సిగ్గును జనించెను. దుర్యోధనునకుఁ బ్రీతి పుట్టెను. అంతట ద్రోణానుమతిని బొంది కర్ణుం డర్జునుండుసూపిన యస్త్రచాతుర్యము నంతను రంగమున నుండుప్రేక్షకుల కద్భుతముల పొడమునట్లు చూచెను. అంత దుర్యోధనుండు కర్ణునిఁ వాసును దమ్ములును నెఱిగించికొని మహాబాహు! నీకు స్వాగతమగుఁగాక! నాసౌభాగ్యమునంజేసి యీసమయమున నీవిచ్చటికి వచ్చినవాడవు. నాతోఁ జెలిమి చేయుము. నాతమ్ములతో నీవుం గూడి కౌరవరాజ్యమును యథేష్టముగ ననుభవింపుము. నాశత్రువుల నెల్ల విధ్వంసముగావంపుము. మావారల కెల్ల పితృ బాంధవ్యము. అని చెప్పఁగాఁ గర్ణుం డగదల లోనప్పుకొని తా నప్పుడర్జునునితో ద్వంద్వయుద్ధము నేయుట కనుజ్ఞ నివ్వని యాచార్యు నడిగెను. అప్పు డర్జునుండు ధార్తరాష్ట్రులమధ్యమున నున్న కర్ణున కిట్లనియె. కర్ణా! పిలువనివేరంటమునకు వచ్చి కాఱుపులను త్రైలకుము. ఇట్టివాఁడు పొందులోకములను నాచే నిధింపబడి పొందె

దవు. అనఁగా వానికిఁ గట్టం డిట్లనియె. “ఫల్గునా! ఈరంగము శూరుల కందఱకు సమానముగ నుండును. ఇట్టిపొగరుపొతు మాటలాడ నలదు. శరములఁ బ్రతివచనముల నిమ్ము. ఈసూర్యుండుసూచుచుండఁగనే తీవ్రబాణముల నేసి నీతలఁ దునిమెద” నని పౌరుషముతో నర్జునునకుఁ బ్రతివచన మొసంగెను. అర్జునుఁ డంతట గురువునాజ్ఞఁ గైకొనియన్నద మ్ములచే నాలింగితుండై యుద్ధోన్ముఖుండై రంగమధ్యమున కేతెంచెను. కట్టండును దుర్యోధనాదులచే నాలింగితుండై సమరసన్నాహంబున రంగమధ్యమునకు భుజములఁ దట్టుచుఁ జేరెను. ఇంద్రుఁడీద్వంద్వయుద్ధముఁ జూచునిమిత్తము మేఘవాహనము నెక్కి యాకశంబు నలంకరించెను. వియత్తలంబు మేఘవృతంబై యుండఁ బ్రేక్షకులకుఁ గర్ణార్ధ్రులముఖంబులు గొంతనేపు కానరాకుండెను. అప్పుడు సూర్యుడు పుత్రన్నహంబున మేఘమధ్యమునుండి తనతీక్షణిరణములకు గర్జముఖంబునఁ బ్రసరింపఁజేయఁగా నారంగమునఁ గొంతవడికిఁ గట్టండు కానవచ్చెను. అంత దుర్యోధనాదులు కట్టనిప్రక్కన నిలుచుండిరి. భీష్మద్రోణకృప లజ్జనునిప్రక్కన నిలుచుండిరి. మఱియు రంగమునఁ బ్రేక్షకులై వచ్చినస్త్రీలును రెండుతెగలైరి. కొందఱు కట్టనిపక్షము నభినందించిరి. మిగిలినవా రర్జునునిపక్షమునం దభిమానముఁ జూపిరి. కుంతి యిరువురివృత్తాంత మెఱింగినది గావునఁ గర్ణార్ధ్రులకు ద్వంద్వయుద్ధమేని వినినతోడనే దేహ మంతయుఁ జెచ్చగిల్లి భీతి వొడమి మూర్ఛ పొయెను. అంత విదురం డాదేవిని నేదఁదేర్పుటకుఁ బరిచారికల నియమించెను. వెంటనే కొంతనేపటి కాయమ మూర్ఛదేరి యూర డిల్లెను. అంత నింద్రునివాహనము లగు మేఘములు తొలంగెను. సూర్యరశ్మిరంగస్థలముపైఁ జక్కఁగా వెలుగ నారంభించెను. అర్జునుని ముఖకమలము వికసించుచు రంగప్రేక్షకులకును గుంతికిని సంతోషంబావ హింపఁజేసెను అప్పుడు సర్వవిధము లగు యుద్ధరహస్యముల నెఱింగిన శారద్వతుండు కట్టని సమీపించి యిట్లనియె. కర్ణా! వినుము. నీయెదుట యుద్ధమునకు వెనుదీయక గట్టాయితంబై మహేంద్రునిబోలె నిలుచున్న సవ్యసాచి పొండురాజుధర్మపత్నీయగు కుంతికిసూసుండు నీకుల గోత్రములఁ జెప్పము. నీవును రాజపగుడు వేని యాతనితోడ నీరంగ

మధ్యమున ద్వంద్వయుద్ధము సేయందొడంగుము. రాజు లితరులతోడ ద్వంద్వయుద్ధము సలుపరాదు. అని చెప్పఁగాఁ గర్ణుండు పౌరుష మెల్లఁ దగ్గి దీనపదనుండై యాసభలోఁ దనతల్లిదండ్రులకులమును వారి పేరులను చెప్పుటకు సిగ్గుజెందెను. అప్పుడు వర్ష బిందువులు పడఁగాఁ గమలంబు చెన్నుదటుగుచాడువున నానిముఖవికాసము కొఱుంతవడి యుండుటం జూచి దుర్యోధనుండు కృపాచార్యున కిట్లనియె.

— దుర్యోధనుండు కర్ణున కంగరాజ్యాభిషేకంబు గావించుట —

శాస్త్రకోవిదులు ముత్తైఱుగులయినవారు రాజనామముతో పేరయుమ రనెదరు. వారు సత్కులప్రసూతులును, సోదరులును, బహు సేనలుగలవారునుగనున్నారు. అయినను నష్టమందు రాజాగానివానిలో యుద్ధముఁ జేయరా దనురెని యిదె యిప్పుడ కర్ణుని నంగరాజ్యమున కే నభిషేకించెద నని చెప్ప దుర్యోధనుండు మంత్రవేత్తలగు పురోహిత బ్రాహ్మణులను రావించి యచ్చటికి బంగారుసింహాసనము నొకదానిని దెప్పించి కర్ణుని దానియం దాసీనుఁగాఁ జేసి, పుష్పాక్షతలతోఁగూడిన వియు, మంత్రపూతములునగు దివ్యసలిలంబులను బంగారుకలశముల తోఁదెప్పించి యానీటితోఁగర్ణునికభిషేకంబు గావించె. వెంటనే కర్ణుండు రాజోచితఛత్రచామరములతో జయజయధ్వానంబుల దిక్కులు పిక్కటిల్లి రాజ్యలక్ష్మితోఁ గూడినవాడై మిక్కిలి సంతోషించెను. అంతఁ గర్ణుండు దుర్యోధనునిఁ జూచి యిట్లనియె. రాజశ్రేష్ఠుడా, నీ సింహకల రాజసమక్షంబున నాకొసంగినరాజ్యదానమునకు నేను నీ కేప్ర త్యుపకారమును జేయువాడను? అని యడుగఁగా దుర్యోధనుండు నీవంటిపరాక్రమశాలిమైత్రిఁ గోరి యిట్లు చెసితిననెను. అంతఁ గర్ణుండు డండుల కొడంబడఁగా వా రిరువురును బరమానందమునఁ దేలియాడిరి. అంత సూతుండు రథము దిగి మిక్కిలియానందముతో రంగస్థానమును జేరి కుమారుండైనకర్ణుండు డంగరాజైనందుల కాతని నభినందింపవచ్చెను. అప్పుడు కర్ణుండు వానియెడలఁ దండ్రిభావముచూపి నమస్కరించెను. అప్పుడు సూతుండు పుత్రుని లేవనెత్తి రాజ్యాభిషేకసేవనమునఁ దడిసిన వెంట్రుకలను దన యానందబాష్పములతో నభిషేకించి యిరువురును

ప్రీతిమై నుండఁగాఁ బుత్రుని సూతుండు కౌఁగిలించుకొనెను. అప్పుడు భీమసేనుండు కర్ణుని సూతపుత్రునిగా నెఱింగి యిట్లనియె. సూతపుత్రా! కర్ణా! నీకు నష్టమునితో ద్వంద్వయుద్ధము చేయఁదగునే? వంశక్రమాగతం బగు సారథికార్యమును మునికోలఁ జేతఁ బూని యొనర్చుము. యాగశాలలో నగ్గియందు వేల్పునిమిత్తము తెచ్చియున్నహవిస్సు కుక్కకర్ణ మగునే? అవిధిభంబున మహానుభావు లగు ఊత్రియుల కుచితమైన యీయంగరాజ్యసింహాసనము నధిష్ఠించుటకు నీవు తగుదువే? అని తిరస్కారముతోఁ బలుకఁగాఁ గర్ణుండు విక్కిలి కోపముతో హాని నేమియు నన నేరక వేడినిట్టూర్పులు వదలుచు గగనంబున నున్న సూర్యునిదిక్కు మొగంబై యూరకుండెను. అప్పుడు దుర్యోధనుండు పద్మాకరంబు వెలువడుమత్తగంధసింధురంబుఁ బోలె సోదరులమధ్యమం దుండి పాడసూపి భీమున కిట్లనియె. వృకోదరా! నీ కిట్లు పలుకుట దగదు. రాజులు బలవంతులైనవా రెవరైనను వారితో నెల్ల యుద్ధము నేయ నలసియుండును. పూరులజన్తమును, సురలజన్తమును, నేఱులజన్తమును నెవరికైనను నెఱుంగఁదగునా? సర్వలోకములను గాల్చి పవిత్రముఁజేయు నగ్ని హోత్రుం డుదకంబునఁ గాదె పుట్టెను. మహేంద్రుని వజ్రాయుధము దధించియెముకను బుట్టదే? భగవంతుండగు కుమారస్వామి కృత్తికలకుఁ గుమారుండనియు, గాంగేయుండనియు, నగ్నికిఁ బుత్రుండనియు, గుహుండనియు, శరవణభ్రమం డనియు సుప్రసిద్ధుండగు నుండఁడా? ద్రోణాచార్యుండు ద్రోణమునఁ గాదె జనించినది? శారద్యుతుండు శరస్తంభమునఁ బుట్టుట నెఱుంగమే? భూపరిపాలన నిమిత్తము సత్తత్రియులు విప్రులవలనఁ బుట్టరే? ఊత్రియకుమారు లగు విశ్వामిత్రాదులు తపంబుపెంపునఁగాదె బ్రాహ్మణోత్తము లైరి. ఇం తెల? మీపుట్టు కలక్రమము నందఱెఱింగినదే కదా? దివ్యలక్షణలక్షితుండును, సహజ కవచకర్ణకుండలుండును నగు నీకర్ణుండు సామాన్యప్రకృతి పురుషుండు గానేరఁడు. తనబాహుబలమున నీయంగరాజ్యమునకే కాక, సకలమహీరాజ్యమున కర్హుండగు. నే నిప్పుడు కావించిన యతని రాజ్యాభిషేకంబు నంగీకరింపనివాడే వానికి సహాయుండనై యుండునాతో. నిప్పుడు ద్వంద్వయుద్ధమును జేసి జయమునో పరాజయమునో రెంటు నొక్క

దానిని బొందుగాక యని చెప్పెను. దుర్యోధనుం డిట్లుపలుకుచుండఁగ నే రంగమున హాహారవంబులు కలిగె. వీరల కిది యుద్ధమునకుఁ గాలము కా దని తలఁచెనో యనునట్లు సూర్యుం డస్తాద్రిగతుం డయ్యె. దుర్యోధనుఁడు కర్ణునిచేతులను దనచేతులం బట్టికొని కరదీపములు వెలుంగఁ, బరిచారకులు వింజామరలు వీచుచుండ, నేవకుఁ డొక్కఁ డాతపత్రంబు పట్టఁగా నిజపదనంబునకుఁజనియెను. పాండవులు భీష్మద్వోణకృపవిదురాదుల తోడఁ దమతమ నిలయంబులకుం జనిరి. జనులు కొందఱు ఫల్గునుని నుతించిరి. మఱికొందఱు కర్ణునిఁ గొనియాడిరి. వేటొకకొందఱు దుర్యోధనునిఁ గీర్తించిరి. ఇట్లు జనులు నోటి కొకమాటగా రంగస్థల మును వీడి యందఱును దమతమయిండ్ల కేగిరి. కుంతీదేవి సహజకవచ కర్ణకుండలమండితుండైన కర్ణునిఁ దనపుత్రునిఁగ నెఱింగి తనలో నానందించుచుండె. దుర్యోధనుండు తనకు శూరుం డగుకర్ణుండు సఖుఁ డయ్యెనుగదా యని యర్జునునివలన వెఱపుచిగి తొమ్మునఁ జేయిచి ముది తాత్తుండై నిదురవోవుచుండె.

— శౌరవపాండవులు గురుదక్షిణార్థము ద్రువదుం బట్టఁ జనుట —

అంత నొక్కనాఁడు ప్రభాతసమయమున నాచార్యుండు శిష్యుల నెల్ల రావించి నాకు గురుదక్షిణ యిం డనిన నందఱు తాచార్యు నకు మ్రొక్కి యెదుర నిలిచి మీ కెట్టి యిష్టంబు నెప్పుం డనిన విని యవివేక కారణదాహుతైశ్వర్యావలిప్తుండైన ద్రువదు నొడిచి పట్టితెండు. ఇదియ నాకు గురుదక్షిణ యని పంచిన రాజకుమారు లెల్ల ద్రువదుం గట్టి గురునకుఁ దెచ్చి సమర్పింతు మని యుల్లాసమున రథంబు లాయితము సేయువారును, గవచములను దొడుగువారును, దారుణఖడ్గాది సాధనముల ధరించువారును, వింటిని నమ్ములను దూఱిరంబులను ధరించు వారును నై యొకనికంటె మఱియొకఁడు ద్రువదునిపై యుద్ధము నకు సమకట్టి యాచార్యునితోఁ గూడికొని పోవుచుండ నర్జునుం డాయాచార్యున కిట్లనియె. వీ రందఱును దాము ద్రువదుం బట్టి తెత్తు మని యొకరికి ముం దొక రుత్సాహముతోఁ బోవుచున్నవారు. వీరిలో నొక్కండైనను ద్రువదుం బట్టి కట్టికొని తేలేడు. వీ రెల్లరు ముందు పోయి పౌరుషమును జూపి వచ్చిన పిదప మేము పోయి యాతని

నోడించి సాహసమునఁ బట్టి మీకు సమర్పించెదము. అని చెప్పి పాంచాలపురమున కర్థక్రొశంబునఁ దనయన్నదమ్ములతో విడిసియుండెను. కౌరవకుమారులగు దుర్యోధనదుశ్శాసనులును యుయుత్సునికర్ణులును, జలసంధసులోచనులు మున్నగువారు కర్ణుని ముం దిడికొని పాంచాలపురముంజేరి రాజమూర్తమున నీరాలాపంబు లాడుచుం బోవుచుండుట ద్రుపదుం డెఱింగి సర్వసేనలకు సమకూర్పుకొని సోదరసహితుండై వచ్చి కౌరవసేనను దలపడియెను. ఇట్టిచువాగులవారును జేతులుకలిపి యుద్ధోన్ముఖులైరి. అప్పుడు ద్రుపదునిపై న్యము విజృంభించి కౌరవపై న్యమును గొట్టి తరుముచుండెను. కౌరవులు శత్రుపై న్యవిజృంభణమునకు వెఱచి పాటుటకుయత్నించిరి. అప్పుడా ద్రుపదపై న్యమున భేరిభాంకారరవములును దుండుభినిస్వనంబులుచు బెల్లుగ దెసలు బీటలువాఱవిజృంభించెను. అంతఁ గర్ణ దుర్యోధనాదికురుకుమారులు, ద్రుపదుమయిని నంపవానఁ గురియించిరి. అప్పుడు ద్రుపదుండు వీరావేశంబునఁ గౌరవపై న్యంబు సొచ్చి మేఘంబులు కమలములపై బోరస వ్వ ధారలఁ గురియించునట్లు కౌరవకుమారులపై ననేకశరజాలంబులు గురియుచుండఁగా గాంపిల్య నగరములోని వీరభటులు ఖడ్గముసలగదాద్యాయుధసమేతులై కౌరవభటుల నానావిధప్రహరణంబుల నడంచిరి. ధార్తరాష్ట్రులును గొంత నేపు వెనుదీయక ద్రుపదుపై న్యమును దట్టమగు బాణసమూహములఁ బ్రయోగించి యోహాటించిరి. ఇవిధమునఁ గౌరవులు బాణపరంపరలు గురియుచుండఁగా ద్రుపదుండు చిత్తడిజల్లుల కెగురు మహావృషంబుమాడ్కిఁ దల ధాఁచుకొనుచు శత్రుపై న్యమును నతిలాఘవమున శరపరంపరలఁ బ్రయోగింపఁగా కౌరవకుమారుల కవచముల నాబాణములు చించి చెండాడెను. కౌరవులు ద్రుపదుబాణములపరంపరకు నిలువ లేక చిక్కుపడిరి. ఇవిధంబునఁ గురుకుమారులందఱును కుమారస్వామిబాణములచేఁ గొట్టువడిన సురారికుమారులు వోలె వెఱచఱచి పాండవు లున్నచోటికి రాఁగా నర్జునుం డాచార్యునకుఁ బ్రణమిల్లి గురువునాజ్ఞఁ గొని, ధర్మజునకు నమస్కరించి జ్యేష్ఠానుమతిం బడసి వార లందఱ నక్కడ నుండఁ బనిచి తా నొక్కఁడు గాఁ జని ద్రుపదునిఁ బట్టి కట్టి తెచ్చెద నని విజృంభించి మహాసంరంభం

బున భీమనేనుండు తనవాహిని కగ్రేసరుండు కాఁగా మాద్రేయు లబ్ధును నిరథమునకుఁ జక్రరక్షకులు గాఁగా ద్రుపదునైన్యము సమీపంబున కేఁగెను.

❖ అర్జునుడు ద్రుపదుం బట్టి కట్టి తెచ్చుట ౨ ❖

అంత మహామకరంబు సముద్రములను నల్లకల్లోలముచేయు రీతి భీముండు గదాపాణియై ద్రుపదుగజములఁ గొట్ట సాగెను. ఆయే నుఁగులును వజ్రాయుధంబున టెక్కలు నటుకఁబడఁగా విగతచేతనంబు లైనకొండలువోలెఁ దలలు వగిలి నెత్తురు పేఱులు కాఁగా గ్రిందఁ గూలెను. మఱియును గుఱ్ఱపువళమును బదాతివర్ణమును రథసమూహమును గోపాలుఁడు గోవులను దండమునంబోలె గదాప్రహరణంబులఁ గొట్టుచుండెను. ఇవిధంబున భీముగదాభిఘాతంబున ద్రుపదునైన్య మంతయు నివ్వెఱుపడి చూచుచుండెను. అంత నర్జునుఁడు గురువునభిమతంబుఁ దీర్చునిమిత్తము ద్రుపదునైన్యముపై విజృంభించి రథములరాపాడి, యేనుంగులఁ బీనుంగులు గావించి, గుఱ్ఱములఁ గూల్చి, పదాతులం బిలుకుమార్చి, ప్రళయకాలపుటగ్నింబోలెఁ బ్రజ్వరిల్లుచు ద్రుపదురథమును జుట్టిముట్టు యంపసోనలు గురియింప సత్యజిత్తుతోఁ గూడిన ద్రుపదుండు పరాక్రమాతిశయంబున మహేంద్రునిపై విజృంభించు శంబరునిచాడ్చున నర్జునునిపై కిఁ దనరథంబుఁదోలించిన నమృహరిభువై నర్జునుం డనేకధారాపాతంబులవడువున శరధారలం గురిపించెను. అంత నర్జునుశరధారలమధ్యమున ద్రుపదుం డదృశ్యుం డగుటయుఁ బాంచాలసైన్యంబున హాహారవంబులు చెలఁగెను. అంతసత్యజితుండుద్రుపదుని సంరక్షించు నిమిత్త మెవరించి శత్రుసైన్యమును బాణపరంపరల నొప్పించుచుండ నయ్యిరువురు పరస్పర విజయకాంక్షతోఁ బోరుచుండు నింప్రబలుల ననుకరించిరి. అంతఁ గొంతనేపటికి సత్యజిత్తు నర్జునుండు నిహరించి వానిపైఁ బదిబాణములు ప్రయోగించెను. అంత సత్యజిత్తు పాఠ్యపై నూఱుబాణంబులు వేయఁగా నర్జునుఁడు వాని నన్నింటిని నన్ని బాణములతో నడుమన తునియునట్లుగొట్టి వానిధనుస్సు విఠిచి యంతతో వాని నావలకుఁదోలి ద్రుపదువైబరాక్రమించెను. అంత సత్యజిత్తు నంతటితోఁ

బోక వేటొకవిల్లుగొని యర్జునునిపైకీ గవిసి వానిరథ్యములను సారథిని నొచ్చునట్లు కొట్టగా నర్జునుండు క్రోధమూర్తియై చెలరేగి వానిధనుస్సును మరల భగ్గుముగావింప, వాడు మఱియొండు ధనుస్సుగొని యర్జునునిపై నురవడించె. అట్లురవడించుటయుఁ బాఠ్యండు వేగమున నావిల్లునుం గూడఁ దునిమి, వెంటనే సత్యజిత్తురథధ్వజమును గూల నేసి, యశ్వంబుల యమలోకంబున కనిచి, సారథి సంతకుపురి కతిథిగాఁబంపి, చక్ర రక్షకులఁ జిందరవందర లగునట్లు చెండాడుటయు సత్యజిత్తు యుద్ధమునకుఁ బరాజ్ఞుఁ డయ్యెను. అంత నర్జునుండు పాంచాలపతిం గవిసి యాతనిధనువుదునిమి తెక్కిమును గ్రిందఁబడఁ ద్రొబ్బియొదమ్ముల నాతని రథరథ్యములను వధింప, ద్రుపదుండు వేటొకధనుస్సును నమ్ముల పొచిని గ్రహించుచుండఁ బాఠ్యండు సింహనాదంబు చేసి చేత ఖడ్గముం బూని ద్రుపదురథంబుపైకీ గవిసి నొగలపైకి లంఘించి రథమధ్యంబునేరి పాంచాలనైన్యంబు వెఱచఱిచి వెన్నిచ్చి పాటుచుండ నాద్రుపదుం బట్టికొని వానిపైన్యమును దుత్తుమురునేయుచున్న భీమనేననకులసహదేవులం జూచి, యీపాంచాలపతి మనకు బంధువు. ఈతనిపైన్యమును జంపవలదు. ఆగుడు. ఇదే మననచ్చినకార్యంబు సఫలం బయ్యె. వీని మనయాచార్యుసన్నిధానమునకుం గొనిపోయి యాతనియభిమతంబు మేరకు నితనిని గురుదక్షిణగా సమర్పించి ధనుర్బల మయ్యెదముగాక యని వారిని ద్రుపదునైన్యవధోద్యోగమునుండి నివారించి యాపాంచాల పతిం బట్టి కట్టి ద్రోణాచార్యునకుఁ గానుకగా సమర్పించెను.

అంత గర్వముడిగి తమకు వశుడై యున్న ద్రుపదుని ద్రోణాచార్యుండు సూచి తనపూర్వవైరమును దలపోసి, యోపాంచాలరాజా! నీకాంపిల్యపురంబు మాచే జిక్కెను. ఇంతట నైన నన్ను నీపూర్వ సఖుండనగుద్రోణుండ నని యెఱుంగుదువే? పూర్వసఖ్యంబును నికనైన బాటించి వర్తింతువే? యని యుల్లసం బాడి మఱియు నిట్లనియె. రాజా! వెఱవకుము. మేము బ్రాహ్మణులము. పరమశాంతమూర్తులము. పసితనము సందగ్ని వేశునిహాశ్రమంబున సహాధ్యాయులమై మెలగుచుండినకారణంబున నాకు నీయెడఁ బరమవిశ్వాసమున్నది. ఇప్పుడును బాల్యమునందు వలెనే నీతోడిచెలిమి నవేక్షించియుండువాడను, నే నెల్లప్పుడును భాజ్య

ముందు రాజులతోఁ జెలిమిగలవాడను. ఇప్పుడు సీరాజ్య మెల్లను మాయధీనమైయుండుట నీకు రాజ్యము లేదు. నీవు రాజ్యము లేనిరాజుగా నుండుటంజేసి మాబోఁటివారిచెలిమికి దగియుండ వని మే మిప్పుడు గెల్చిన సీమావద్రాజ్యమున మాతోఁ జెలిమిఁ బాటించునిమిత్తము నీకు మరల నర్ధరాజ్య మొసంగెదము. గంగకు దక్షిణదేశమును నీవును గంగోత్తరదేశమును నేనును బ్రభువులమై పాలించుదము. ఇవిధంబున మాతోడిచెలిమి నీ కభిమతుజే? యని చెప్పుఁగా విని యోభూసురవర్యా! శూరులును మహాత్ములును నగు మీనంటివారి కిట్లు కరుణఁ జూపుట యొకవిత కానేరదు. నేను నీతో శాశ్వతసఖ్యమును నెఱవెదను. మిక్కిలి ప్రీతితో మ్రోగెదను. అని చెప్పుచుండఁగనే ద్రోణాచార్యుండు ద్రుపదు బంధనంబులనుండి వదలించి యథేచ్ఛముగ విడిచిపుచ్చె. అంత ద్రుపదుండు చర్మణ్యతీనది వాద్దు గల్గి గంగకు దక్షిణపార్శ్వంబున మాకందీ కాంపిల్యనగరములు రాజధానులుగా దక్షిణ పాంచాలదేశమునకు మాత్ర మధిపుఁడై పాలించుచుండె. అప్పటినుండి ద్రుపదుండు తాను క్షత్రియబలమున ద్రోణాచార్యుని గెలువ లేనని నిశ్చయించుకొని బ్రాహ్మబలమున నతని సాధించువాఁడై సంతాన మప్పటికి లేనివాఁడు కాపుర పుత్రులారాధము నవేక్షించి బహుదేశసంచారముఁ జేయుచు దశస్సులగు మునిచంద్రుల నేవించుచుండె. ద్రోణాచార్యుండును నర్జునుని పౌరుషకార్యమునకుఁ బరాక్రమమునకు మెచ్చి పాంచాలరాజ్యమును గంగోత్తరప్రదేశమున నహిచ్ఛత్రమును పట్టణంబు రాజధానిగా నియమించుకొని యేలుచుండెను.

— ధృతరాష్ట్రాఁడు ధర్మరాజును యువరాజుం జేయుట —

అంత నొక్కసంవత్సరము గడచెను. కురుకుమారులలో జ్యేష్ఠుండగుధర్మరాజు 'ధృతిమంతుడును, స్థైర్యవంతుడును, సహిష్ణువును, నన్యశంసుడును, నకుటిలుడును, భృత్యులయెడ ననురాగసాహార్దములు గలవాఁడునై నేర్పును నోర్పును గలిగియుండుటనుధృతరాష్ట్రుండుబాగుగ గమనించి యాతండు ప్రజలను నేర్పుతోఁబాలించుననితలంచి యతనిని యువ రాజుంజేసెను. అంత ధర్మపుత్రుండు ప్రజారంజనముగలుగునట్లు రాజ్య

మును బాలించుచు వినయసదాచారగుణములఁ దనతండ్రియగు పాండు రాజునకుండు నధికుం డని ఖ్యాతిఁ బొందెను. భీమసేనుండు బలరామునకు శిష్యుండై గదాయుధపరిశ్రమమునందును, ఖడ్గసాధన వ్యాయామము నందును, రథములందునుండి యుద్ధముఁ జేయుటయందును నిపుణత్వమును బొంది ద్యుమత్యేనునికై వడి మిక్కిలి శరీరబలమును బొంది పరాక్రమ వంతుండై యన్నదమ్మల కనుకూలప్రవర్తననుండై యుండెను. అట్లునుండు ధనుస్సును గట్టిగాఁ బిడికిటఁ బట్టుకొని, యెదిరి వ్రేళ్లపై నెంతగొట్టినను ధనుస్సును వీడకయు, బాణములను వేవేగ ధనుస్సునందు సంధానము గావించి ప్రయోగించునప్పు డతీలాఘురమును, సౌష్ఠవమును గానుపించుచుండుటయు, వివిధాయుధములను వాడునప్పుడు మిక్కిలి చాతుర్యమును గాన్పించుచుండుటయు మున్నగుపానియందెల్ల నసమానపాండిత్యము గలిగియుండుట యెఱింగి యీకారణములచేతనే యొకప్పుడు ద్రోణాచార్యుండు పాండవులకు మెచ్చి బ్రహ్మశిరోనామకాస్త్రమును సమంత్రకముగ నర్జునున కుపదేశించియుండుట, నాయుపదేశమును గొని నందులకు *గురుదక్షిణగా నర్జునుండు తనతోడ నెప్పుడైనను నెదురై యుద్ధము సేయవలసివచ్చినప్పుడు మర్యాదతో నూరకుండక యుద్ధము చేసి తీరవలయునని కోరెను. అంత నర్జునుండు గురువునకు సాష్టాంగ దండప్రణామముల నాచరించి గురునియభిమతంబుసేయ నీయకొనెను. అంత నాచార్యుండు శిష్యునకుఁ బ్రియంబుగ నాశీర్వాదించెను. ఇవ్విధంబున ద్రోణాచార్యుల యాశీర్వాచనమహిమమునఁ దేజోవంతుండై వెలయుచున్నయర్జునుండు బహుకాలమునుండి కౌరవ రాజ్యమునకు విపత్తును గలిగించుచున్నవాఁడును, మూడేండ్లు యాగముల నొనరించి విఖ్యాతయశుండై పాండు రాజునకును గూడ లొంగని వాఁడును నగు వితులుం డను సౌవీర రాజును, సోదరయుతుండైన దత్తామిత్రుని యుద్ధమున మార్కొని చంపెను. పదంపడిఁ దా నొక్కరుండ రథారూఢుండై చని కౌరవరాజ్యమున కపకారములు గలిగించుచు

* తెనుగుభారతమున యుద్ధమునఁ ద సైనికసాహసరాదరాదని యున్నది సంస్కృతమే సమంజసము. వీలయినఁగా నర్జునుం డెన్నిపర్యాయమునో ద్రోణునితో యుద్ధము చేసినట్లు నిదర్శనము లున్నవి.

ప్రాగ్దేశవాసు లగు పరివేస్తురు రథికుల నొక్కొక్కఁడు పార్థుండు తలపడి నుటుమాడి నానాపార్శ్వములయం దుండుశత్రురాజులతోఁ బోరాడి గెలిచి వారలను గౌరవరాజ్యమునకుఁ గప్పములును గానుకలును నొసంగునట్లు దిట్ట మొనర్చి యపరిమితధనముం గొని హస్తినాపురముఁ జేర్చెను. కపలును మహనీయుం డగు ద్రోణాచార్యునియొద్ద వివిధాస్త్రప్రయోగోపసంహారంబుల నేర్చి యతిరథు లను కీర్తిగలవారై కౌరవరాజ్యమునకు శత్రువులుగా నుండురాజవరు లనేకులతోఁ బోరాడి వారివలన విస్తారధనముం గొనివచ్చి కౌరవరాజ్యంపు బొక్కనముల నింపించిరి. ఇవిధమున సోదరులు తమశౌర్యప్రతాపంబులచేఁ గౌరవరాజ్యమును రక్షించుచుండఁగా యుధిష్ఠిరుండు ధర్మమార్గమునఁ గౌరవరాజ్యప్రజల నేలుచు సుఖమై యావరాజ్యపదవిని నధిష్ఠించి యుండె.

—● కణికుఁ డనుమంత్రి *ధృతరాష్ట్రునకు నీతినిఁ జెప్పుట ●—

ఇవిధంబునఁ బాండురాజపుత్రులు నలుదెసల విఖ్యాతపురుషులై తేజరిల్లుచుండ ధృతరాష్ట్రుండు వారియభివృద్ధిని నోర్వలేక కణికుం డను వృద్ధబ్రాహ్మణమంత్రిని నేకాంతమునఁ బిలిచి యాతనితో నిట్లాలోచించెను. పాండవులు దినదినప్రవర్ధమానులై రాజ్యముయొక్క నలు దెసలయందు విఖ్యాతపురుషు లగుచున్నారు. నాకు వారియెడ ననూయ పొడముచున్నది. వారితోఁ గలసియుండుట మేలా? లేక, వారితో నిగ్రహించి మనుట మేలా? ఏది యుపాయమో లెస్సఁగా నాలోచించి తగినయాలోచనను నాకుఁ జెప్పు మనఁగా ధృతరాష్ట్రునకుఁ గణికుం డిట్లనియె.

కౌరవరాజా! సావధానుండవై నాపలుకులను వినుము. రాజెల్ల ప్పూడును దండవిధానము నవలంబించి పౌరుషమును బ్రకటించుచుండ వలయును. తన్మూలమున సర్వజనులు వానికి విధేయులై సక్రమముగ నకలకార్యముల నొనర్తురు. తనయవయవముల నన్నింటిని ముడుచుకొని యుండుతాఁజేటిచాడువున నీతిపరుం డగురాజు తనలోపములను గప్పి

* ఇది తెనుగుభారతమున దుర్యోధనున కుపదేశించినట్లు లుదాహరించయిన్నది

పుచ్చికొని పరరంధ్రాన్వేషణపరుండై శత్రువు లడుగంటునట్లు మెలకు
వతో వర్తిల్లవలయును. అట్లు నిరవశేషంబుగాక శత్రువులలో నెవఁడేని
యొక్కఁడు మిగిలినచో వాఁడు సగము నటుకఁబడి వెఱసగము కాలవర్ష
మువలనఁ జిగిరించి విస్తరిల్లు ముండ్లపొదఁచాడ్పున రణమునవశ్యంబు గలి
గించువానింబోలె నేదైన హానిఁ దప్పకఁ జేయుచుండును. కావున నవకారి
యగుశత్రువుకాలబలమువలన ధనపౌరుషబలములచేఁ బరాక్రమవంతుం
డైయుక్కుమీఱియున్న ను వానిని దరి వేచియుండి మొదలంటఁ బెఱికి
నశింపఁజేయవలయును. మఱియును బగతుఁడు బలహీనుడని లక్ష్యముం
చక యువేత్తఁచేయఁగూడదు. నీలయనఁగాఁ గాలక్రమంబున నతఁడు
బలవత్సహాయుండై రాజ్యమున నుండు దృఢదీర్ఘముల నాక్రమించుకొని
వనమున నెచ్చటనో యొక్కపుల్ల నాశ్రయించియున్న యగ్నిహోత్రుం
డు కాలవశమున వాయుప్రేరితుడై విజృంభించి వనము నెల్లఁ గాల్చు
రితి విస్తరిల్లి దృఢముగ నాఁటుకొని యెంతఁచెఱువైనను జేయును. శత్రువు
శరణని కాపాడు మని కాళ్లమీఁద బడినను వాని రక్షింపరాదు. ఒకా
నొకప్పుడు పగతుఁడుగు రాజు తనకంటె బలాధికుఁ డయ్యె
నేని రాజు చెవిటివానింబోలె, గ్రుడ్డివానింబగిది సమీపమున నెయ్యది
పలుకఁబడినను, నెయ్యది యాచరింపఁబడినను నేదియు నెఱుంగనివానిం
బోలె నుండి, వేటకాఁడు వనంబున వేటకుఁ బోయినప్పుడు మాయ
నిదుర పోయి పొంచి మృగములకు మచ్చికఁ గలిగించి యవి సమీప
వస్తులు కాఁగాఁ దటాలునవానిని నొడిసిపట్టుకొని వధించురీతిఁ దానణఁగి
యేమియు నెఱుంగనిబాలిశుఁబోలె నుండి కపటమునవలంబించి తగినసమ
యము రాఁగ విజృంభించి పగతుని రూపుమాపవలయును. బలీయము
లగు దుర్గముల నాక్రమించుకొని శత్రువులయైశ్వర్యమును హరింపవల
యును. మఱియు నప్పుడప్పుడు గూఢచారు లగు వేగువాండ్రమూల
మున శత్రువునకుఁ దనప్రతాపమహిమలను దెలుపుచుండవలయును. వే
గులను శత్రువు నాప్తజనులతోఁ గలిసికొనునట్లు మంతనంబొనర్చి యా
తనిగూఢవర్తన మెల్లఁ దెలిసి రాజప్రమాదుండై ధైర్యమును బూని
యుండవలయును. శత్రువులయుత్సాహమును భగ్నపఱుపవలయు నన్న
చో రాజు తనగూఢచారులమూలమునఁ దనశౌర్యము నవతోక్షముగఁ

బ్రకటించుచుండవలయును. ఒకప్పుడు రాజున కపకృతి గావించిన శత్రువును దానముచే జయింపవలయును. శత్రువుయొక్క బలమునకుఁ గారణము లగు నమాత్యులను, రాష్ట్రమును, గోటను, సైన్యమును, ధనాగారములను బ్రకృతిపంచకమును, సామము, దానము, భేదము, దండము, ధనము, విషము, వహ్ని యనునేడుచు రూపుమాయునట్లు యత్నించుచుండవలయును. ఈయంపాయములలో సమయానుకూలమైనదాని నుపయోగించి శత్రువును గ్రుంకుడువ్రేళ్లతోఁ బెట్టికొని నశింపజేయవలయును. ఇవిధమున వేరుతోఁ బెకలింపఁబడి క్రింపఁబడియున్న వృక్షమునఁ గొమ్మలు, పత్రములు వోలె నశించినశత్రువుయొక్క యనుచరులుండినను వారు తమంతట నశింతురు గాని హాని చేయలేరు. ఇంతేకాక శత్రువును నానావిధ కపటోపాయములను బన్ని మొదలు లేకుండఁ జెటువలయును. లోకమువైపున విరక్తుంబోలె నన్ని వఱిగొల్పి హామాదులయందు నిమగ్నుండై కామాయదండములను ధరించి, బడలు దాల్చి లోకమునకును శత్రువునకును నష్టకము గలిగింపవలయును. అని చెప్పఁగా ధృతరాష్ట్రుడు కణికు నిట్లడిగెను. ఓసీతిశాస్త్రజ్ఞుఁడా! శత్రువును సామ దాన భేదదండ విషవహ్నులచే నెట్లు నశింపజేయఁగలమని యడుగఁగా రాజునకుఁ గణికుండు పెండియు నిట్లనియె. మహారాజా! ప్రమాణములఁ జేసి కాని ద్రవ్యము నిచ్చి కాని, సామవార్తల నాడికాని, యాశఁ బుట్టించి కాని, వందనాదులచేఁగాని విశ్వాసముఁ బుట్టించి విషముఁ బెట్టియో, లేక యగ్నియందు వేసియో స్వరూపనాశమును గలిగింపవలయును. శత్రువువిషయమునఁ దనకుఁ గ్రోధ మతిశయముగ నుండినను, శత్రువు తనకు నానావిధములుగ హానినే చేయుచుండినను గార్యసాధకుండును నీతిపరుండు నగు రాజు వానిని మనస్సునకుఁ దెచ్చుకొనినవానింబోలెఁ దోషింపక నవ్వుచు హితవచనము లాడుచుండవలయును. ఒకసమయమునఁ గావించిన హానివలన శత్రువు మొదలంట నశింపకుండెనా, యపుడు వానియెడల నీతిపరుండు పెంటనే దయను దెలిపి తానేమియు నెటుంగనివానింబోలె నుండుచు వానికే గలిగినహానికే దానును వగచుచు. నానావిధములగు శాంతిపచనములను, ఛర్మోపకారములను బోధించి తనయెడ శత్రు

పునకు విశ్వాసము నశింపకుండ వర్తింపవలయును. ఇవిధంబున శత్రువున కూటాడంపుఁబలుకు లాడుదుఁ దాను ధర్మమార్గము నవలంబించియున్న వానింబోలె వర్తిల్లినచో నెంతటియుక్తకృతి తనచేఁ గావింపఁబడినను నాదోష మంతయు మేఘములు గప్పఁగాఁ బర్వతములు గానరానిచందమునఁ గపటధర్మప్రవర్తనమున వెలికిఁ దెలియకుండును. మఱియు నెవఁడైనను శత్రువు బలిష్ఠుఁడై చంపుట కలవిగాకుండెనా, వాఁ డున్నయింటిని వాఁడు పరుండి యుండఁగా నగ్ని నిడి యిహంపవలయును. ధనములేని వానిని, నాస్తికుని, దొంగను దేశమున నుండనీయక తఱిమికొట్టవలయును. తన్ను నమ్మియున్న శత్రువునకు మాటలచే నన్యకమును జూపుచు ఫల మొసంగక పూచియుఁ గాయలు కాయకయుండు చెట్టుమాడ్కి నాశఁ గల్పింపవలయును. ఒకవేళ ఫలము సంభవించినచో దానిని వాని ననుభవింపనీయక యెన్ని యో యంతరాయములను గల్పింపవలయును. అప్పటికిని లభించినచో వాని నపక్వపాకమున నొసఁగవలయును. మఱియు బహువిధోపాయములను గల్పించి చెట్టునను గాఁచియుండు కొమ్మను వంచి క్రమముగాఁ బక్వఫలములను గోయుచాడ్పునఁ దిన్నగా శత్రువునకుఁ గలబలమునకు నాశము గల్పింపవలయును. మఱియు నీతిజ్ఞుఁ డగు రాజు తాను దుర్బలుఁడైనను బగవాని నెట్లో మోచికొని కాలమునుబుచ్చుచు, శక్తిపాడమఁగనే తామోయుచున్న వానిని హతాత్తుగ బండ్లపైని గుండను బగులగొట్టినట్లు కొట్టి సంహరింపవలయును గాని యూరక గృహ జూపరాదు. మఱియును శత్రువులఁబొచ్చుతక్కువల నాలోచించి సామాన్యపాయములలో దేని నెప్పుడు ప్రయోగింపవలయునో యప్పుడు దాని నుపయోగించి గెలుపుఁ గొనవలయును.

నీ వడిగియుండిన సామాన్యపాయప్రయోగములవిషయమై నీ కొక పృష్ఠాంతపూర్వక మగు కథను పక్కాణించెను. వినుము. దీని నీ ప్రశ్నకు సమాధానము స్పష్ట మగును. పూర్వ మొక్క నిర్జనగాననంబున నక్క యొక్కటి మిక్కిలి నేర్పుతో మెలఁగుచు వ్యాఘ్రమూషక వృకనకులములతోడ సఖ్యము చేసి సుఖముగానుండెను. అట్లుండఁగా నృగాల ఘోరకాండఁ జరిగెననియుఁ బునఁగి మేలియై బలిసి పోతఁబడియుండిన యొక

జింకను జూచి తాను దానిమాంసము నెటులైన దినఁ దలపోసెను. కాని తా నల్పజంతు వగుటచే దానిని బట్టుకొన లేక యొకనాఁడు వ్యాఘ్రమూషకవృక నకులము లొక్కచోఁ జేరి యాలోచించుచుండఁగ నానక్క వ్యాఘ్రముతో నిట్లనియె. పులితేడా! ఈజింకలరాయఁడు ప్రాయమున మిక్కిలి బుద్ధిమంతుఁడును వేగవ తుఁడును నగుటంజేసి మనకుఁ జేతికిఁ జిక్కుకున్నాఁడు. దీనిం బట్టి దీనిమాంసమును మనమందఱము నోరార భక్షింపవలయును. దీనిని మనము పట్టుట కొకయుపాయముఁ జెప్పెద వినుము. ఇది యలసి నిద్రించుచుండఁగా నెలుకను దీని పాదములను దెగఁగొఱుకుపట్లు నియమితము. అంత పాదములు వ్రణితములై యిది మేల్కొని లేచలేకుండును. అప్పు డోశార్థుల రాజా! నీవు దీని నొక్కదెబ్బతోఁ సంహరింపుము. అంతటఁ బోతరించి యుండు నీమృగముయొక్క మాంసమును కున పెట్లపము విభజించుకొని భక్షింతుము. అని చెప్పఁగా నాకూడినమృగము లన్నియు నక్కల రాయుని యుపాయమునకు సంతసిల్లి యట్లు నెఱుంగుచునెను. అంత నవి యన్నియు సమయమును గనిపెట్టి యుండి యొకనాఁ డామృగ మొకచోటఁ బరుండి నిదురించుచుండఁగా నక్క చెప్పిన క్షణమున శార్థులము రెండును దానిని వధించినవి. అప్పుడు సృగాలము పానితో నిట్లుచెప్పెను. నే నీమృగశవమును గాచియుండెదను మీ రెల్లరును సమీపమునఁ బాటుచుండునదియంచు సున్నాతులై శుచిత్వముతో రండు. అంత మన మెల్లరము కండక్రొవ్వి నదీనిమాంసభక్షణము గావించి మనెను. అట్లు చెప్పి నక్క మిగిలినమృగముల నన్నింటినిమోసగించి తానే యామాంసమంతయును భక్షింపవలయుననియోచించియుండెను. అంత నక్కతప్ప మిగిలినమృగము లన్నియుఁ గలిసి స్నానమున కేటికిఁ బోఁగా వానిలో శార్థులము వేగముగా మృగశవమును సృగాలమును సుండుచోటున కేతెంచెను. అప్పుడు నక్క మిక్కిలి దీనవదనముతోఁ జింతిల్లుచుండుటను దెలిసి వ్యాఘ్రము నక్కతో నిట్లనియె. ఓజంబుకమా! నీవేల యిట్లు దీనుడనై యున్నావు? స్నానార్థము మేము పోవునప్పు డుండిన యుత్సాహము నీనొసట నిప్పుడు గానను. కారణమేమి? అని యడుగఁగా నక్క పులితో నిట్లనియె. ఓవ్యాఘ్రరాజా! వినుము. నే నేమి చెప్పు

దును. నీవు స్నానార్థము పోయినవెంటనే యెలుక నాయొద్ద కేతెంచి
యిట్లనియె. ఓసృగాలమా! వ్యాఘ్ర మనగ నేమో బలిపి గలజంతు
వని తలంచితిమి. కాని, యీపులి యెంతమాత్రపుజంతువు? అల్పుల
మైనమనము సాధించినపదార్థమును భక్షింప యత్నించుచున్నది. అని చెప్పి
పోయెను. మహాబలపరాక్రమశాలి వగు నీవు దూష్యమైన యీకుత్స్తి
తంపుఁగూడు గుడువవలసివచ్చెను గదా యని వగఁగూరి యున్నాను.
అని చెప్పఁగా నాపులి యోనక్కలరాయఁడా! అటులైనచో నా
భుజపరాక్రమముననే యనేకమృగములను జంపి భుజింపఁగలను గాని
యీకుత్స్తితంపుఁగూడు నా కేల యని చెప్పి యడవిలోనికి జొచ్చెను.
అంత నెలుక రాఁగా దానితో నక్క యిట్లనియె. ఓయెలుకా! వినుము.
నీకంటె మున్ను ముంగిస యిచ్చోటికి వచ్చి యీమృగకళేబరము నాఘ్రా
ణించి చూచి యీవిషప్రాయమైన మృగమాంసము నా కిప్పుడు వలదు.
ఎలుక వచ్చుచుండఁగనే దాని నొక్కపెట్టఁగొట్టి యాహరించెద. అంతట
నా యాఁకలి దీరఁగలదు. అందులకు నీ వొడంబడవలయు నని నాకుఁ
జెప్పి మరల వచ్చెద నని చెప్పిపోయె ననఁగా మూషకము మిక్కిలి
భీతిల్లి తనకలుఁగులోనికి జొచ్చి, మరల వెలుపలఁ దల సూప
కుండెను. అంతఁ దోడేలు సున్నాతమై శుచిత్వముతో వచ్చుటయు
నక్క దాని కిట్లనియె. ఓతోడేలా! వినుము. వ్యాఘ్రము నీదెసఁ గోపించి
యున్నయది. ఏమి కారణమో తెలియదు. అది యింకఁ గొంతనేపు
నకుఁ దనవారిఁ గొని యిచ్చోటికి రానున్నది. ఇత నెట్లు వర్తించిన
నీ కపాయము లేకుండునో యూహింపుము. అని చెప్పఁగాఁ దోడేలు
చేయునది యెటుంగక 'చీ, యీమాంసమున కేల యాశించితిని? దీని
వలన నాకే హాని వాటిల్లునట్లున్నది. కావున దీనియవేక్షను విడిచి
యెందేనియుఁ బోయి బ్రతికియుండెద' నని చెప్పి యీమృగమాంసమును
వదిలి పోయెను. అట్లుండ ముంగిస వచ్చెను. అప్పుడు నక్క ముంగిసం
జూచి 'యోముంగిసా! పెద్దపులియుఁ, దోడేలును, మూషికమును
నాతో నీమాంసము నిమిత్తము పోరాడి నన్ను గెలువలేక పాటిసవి. నీ
చేత నైనచో నన్ను గెలిచి మాంసమున భాగముఁ గొనుటో, మాంసము
నెల్లఁ గొనుటో యొనర్పుము' అని కయ్యమునకుఁ గాళ్లు గీతెను.

అప్పు డాముంగిస యోస్యగాలమా! పెద్దపులియుఁ దోడేలును నీతోఁ బోరాడ లేక యోడినవే? నే నెంతవాఁడను నీకు? నా కీమాంసము వలదని తనయిచ్చమై నెచ్చోటికిఁ గోయరిగెను. అంత నక్క మిక్కిలి సంతసమున నామృగమాంసము నంతయును మెక్కి సుఖముండెను. కావున దుర్బలుఁడైన రాజు నక్కపలె భయపడువానికి భయముఁజూపి, శూరునకు వందనము లాచరించి, లోభికి ద్రవ్య మొసఁగి, సమానునకును దక్కువ వానికిని బరాక్రమమును గనుపఱచి యెల్ల వారిని దనవశులనుగఁ జేసికొని సుఖింపవలయును. విశ్వరథమును గోరురాజు తనకుఁ గొడుకైనను, సోదరుఁడైనను, దండ్రియైనను, గురువైనను శత్రు వగు నేని వానికి నానావిధముల హాని చేయవలయును. అహంకారమునఁ దగినవానిని దగనిదానిని నెఱుంగక గన్నుమిన్ను గానక తనబలమును నెదిరిబలమును గుర్తింప లేక ప్రవర్తించు గురు వైనను శిక్షింప నర్హుండు. రాజు సంశయింపఁ గూడనివారియెడ నైతము సందేహించి ప్రవర్తించుచుండవలయును. అట్లు వర్తింపఁడేని వారికి జనువు మెండై యొకవేళ జనులు దిరుగఁబడిరేని రాజుపదవికే ముప్పుఁ దెత్తురు. ఇట్లుండ సంశయింపవలసినవారిని గుఱించి వేఱుగఁ జెప్పవలయునే? విశ్వసింపఁ దగనివారల నేనాఁడును విశ్వసింప రాదు. విశ్వసింపఁ దగినవారిని నైతము పూర్ణముగ విశ్వసింపఁ గూడదు. యోగ్యులైన గూఢచారులను లెస్సగఁ బరిశీలించి యట్టివారిని శత్రురాజ్యములయందును, దేవాలయములయందును, రాజమార్గములయందును, సత్సవాదులు జరుగుచుండ నూరేగింపునందలి జనులయందును, చలిపందిళ్లయందును, సరణ్యములయందును, బర్హతసమీపములయందును, నదీతీరములలోని స్నానఘట్టములయందును, మంత్రులమధ్యయందును, బురోహిత బ్రాహ్మణులందును నునిచి వారిమూలమునను, మఱియును బాపండ్జనంబులవలనను, దాపసులమూలమునను, గాపాలి కాది వేషధారులవలనను సకలవిదేశములయందలి వృత్తాంతములను సరయుచుండవలయును. అదియునుంగాక చతుర్విధపురుషార్థములకుఁ బరస్పర విరోధము గలుగఁకుండ వానిఫలముల ననుభవించుచుండవలయును. రాజు గర్వింపకాదు. అసూయపడరాదు. పరిశుద్ధుఁడై యుండవలయును. ఇవిధమున బ్రజలతోను శుచులైన విప్రులతోను నతిశాంతుఁడై యుక్త

యుక్తముల నాలోచింపవలయును. మఱియుఁ దాను దీనుఁ డగుస్థితి సంభవించె నేని యెట్టిసాహసము నైనను జేసి తనపదవిని గాపాడుకొన వలయును. ఎన్నివిధము లైనయుపాయములఁ జేసియుఁ గడతేర కున్న చో నతిసాహసము నవలంబించి తీరవలయును. అట్లు చేయుటయే పౌరుషము. అట్లు ప్రాజీహింసక కార్యముల నాచరించి శుభములను నైశ్వర్యమును బొందెనేని పుణ్యాకర్తముల నాచరించి తొల్లింటిహింసాకృత్యముల వలనఁ గలిగినపాపములను బోద్ద్రోశవచ్చును. పరమర్థములను భేదింపక దారుణకార్యములను జేయక మత్స్యఘాతకునిబోలె హత్యలఁ గావింపక యుద్ధార్జనమునఁ గృతార్థుండు కానేరడు. కావున సర్వకార్యముల యందును నలసత లేకుండవలయును. సంగ్రహమునందుఁగాని, విగ్రహమునందుఁగాని యుత్తమసంపదఁ గోరువాఁ డసూయాపరుడై పనులను జేయుచుండవలయును. పగవానితో సంధి కుదిరినది గదా యని టొప్పునఁ జే యిడి నిదురింపరాదు. అట్టివాఁడు చెట్టుకొనకొప్పుయందు నిదురించి మేల్కొంచువానిబోలె నాపదలను దప్పక పొంది చెడును. బాలశత్రువు నుపేక్షింపరాదు. అట్లుపేక్షించినచో వాఁడు తాటిచెట్టు ప్రమాణమునఁ బెరిగి హానిచేయును. మఱియును దఱి వేచియుండి శత్రువైన న్యము వ్యాధిశీడితమై యుండునపుడు గాలి, యాడలికి దప్పికి నొర్వ లేక డస్సియున్న పుడు గాని తనపై న్యమును దానిపై విజృంభింపఁజేసిగెలుపుఁగొనవలయును. ఏకార్యమునుగాని చేయునప్పుడు నిరవశేషముగ నొనర్పవలయును. శత్రువులయొక్క కాని ప్రజలయొక్క కాని పనులను సశేషముగ నిల్పివేయుచుండవలయును. పూర్ణముగ నెఱవేర్చినయెడల మరలఁ గార్యార్థ్యమై వారు మనల ననుసరింపరు. ఇంతేకాక తాను సంకల్పించినకార్యము పర్యవసానమునందుఁ దప్పక దదితరసమయములందు మంత్రులవంటియాప్తవర్ణమున కైనఁ దెలియ నీయక యుండవలయును. అట్టికార్యముల తెఱంగులను సఖులు నైత మంతమాత్ర మెఱుంగకుండ గోప్యముగా రక్షింపవలయును. శాంతితో మెలఁగువానితో సంధిఁ గావింపవలయును. కలహకారులతోఁ గలహించి ముల్లు ముల్లునఁ దీయునట్లు నిష్కంఠకముగ రాజ్యమును జేయుచుండవలయును. శత్రులవలన భయము లేనన్నినాళ్లును నీతికరుడైన రాజు తాను భీతిల్లి యుండువా

నివలె నటించి భయము గలుగుచుండగనే పరాక్రమించి శత్రువును మొదలంట నశించునట్లు గొట్టవలయును. దండోపాయమున లొంగి వచ్చినశత్రువు నేనాడును నమ్మి వర్తింపఁ జనదు. వాని నెప్పుడును గరుణింపరాదు. అట్లు కరుణించినచో గర్భ మశ్వతరిని జంపువిధమునఁగొంత కాలమునకుఁ దన్నుఁ దాన హిసించుకొనువాడగును. ఎప్పుడును గార్యములయందు ముందే యాలోచించి జాగ్రత్తపడుచుండవలయును. ఎప్పటి కేదియవసర మగునో దానిన చేయుద మని మాంద్యముతో రాజేనాడును వర్తింపరాదు. దేశకాలముల నాలోచించి పురుషార్థములను నాల్గి టిని బరిశీలించి వర్తింపవలయును. బాలునైనను శత్రువును సువేక్షింపరాదని మున్నే చెప్పియుంటిని, అట్టిశత్రువును వృద్ధిమూర్ఖము నవలంబింప నీయక వాని కువశ్యతులు గావించెడివానివలె నటించుచుఁ గోరికీ దీర్ఘ కాలమునకు ఫలింపదా యను పేరాశను వానికిఁ గలిగించుచుండవలయును. సమయ మాసన్న మైనచో నుప్పుచప్పనిమాటలాడి కార్యమునకు విఘ్నము చెప్పవలయును. అటంకములకుఁ దగిన హేతువుల నప్పుడు చెప్పవలయును. ఆయాటంకములు సకారణము లని వాని నప్పుడు నమ్మించి యుచితకాలమున వానిని ధ్వంసము చేయవలయును. అపకారులను, మ్రచ్చులను, దాయాదులను నవ్వకముఁ దోఁపించు నాటంకములతోఁ జూపునకు సత్యములవలెఁ గాన్పించుమాటలఁ జెప్పి ధన మొసఁగి వారిని నిశ్శేష మగునట్లు రూపుమాయింపవలయును. కావున సకలవిధముల నపకారు లగుశత్రువులను, జ్ఞాతులను, బంధువులను నేమటుపాటు లేక స్వశరీరమును రాజ్యమును సప్తాంగములనుగాపాడుకొనుటకై స్థలాంతరములకుఁ దొలఁగించి నిశ్శేషముగ వధింపవలయును. నీకుఁ బాండుపుత్రులు బలవంతు లగుదాయాదులు. కావునఁ గొనకు హాని రాకుండ సర్వకళ్యాణములను బడసి సుఖివై యుండునిమిత్తము ప్రస్తుతముననే దీర్ఘలోచన చేసి పశ్చాత్తాప మెంతమాత్రము లేకుండ, నిర్భయుడవై నిన్నును నీపుత్రులను రక్షించుకొను మనిచెప్పి కణికుఁడు ధృతరాష్ట్రుని సెలవుఁ బొంది తనయింటికిఁ బోయెను. ధృతరాష్ట్రుండు పాండవుల శౌర్యధైర్యగాంభీర్యాదివర్తనములనే తలపోయుచుఁ జింతాక్రాంతుడై యుండెను.

—తదుర్యోధనుడు తండ్రితోఁ దశమనోదుఃఖముఁ దెల్పుకొనుట—

ఇటు లుండ నొక్కనాఁడు దుర్యోధనుండు కర్ణశకుని దుశ్శాసనులతోడ నాలోచించి యెన్నిభమున నైనను బాండవులకుఁ జెటుపు చేయుటకుఁ దీర్తానించుకొని ధృతరాష్ట్రునెలవుఁ బొంది పాండవులను గుంతీసమేతముగ వారణావతంబున వారలనిమిత్తముగ నెవరికిం దెలియ నీయక పురోచనుఁ డను శిల్పాచార్యునిచేఁ గట్టింపఁబడియుండిన లక్కయింటఁజేర్చి వారందుఁ గొన్ని నెలలు కాపురముండ నొక్కనాఁ డాయుంటికి నిప్పు పెట్టికాల్పించుటకు నిశ్చయింపఁగ వా రాయుంట నొకనిపాచినిం దానికొడుకుల నైదుగురును బురోచనుని నిదురపోవుచుండువానినిగాల్చి తత్పూర్వమే విదురుఁడు నెప్పి పంపఁగా వచ్చి యాయుంటియం దుండి చేరువవనమునకు భూమిలోనే సొరంగ మొకదానిని నిర్మించికొని యుండి తన్మూలమున వెడలి వనముం జేరిరి. వీరు వనముఁ జేరుసమయమునకు విదురుం డచ్చోటికి వీరిని గుర్తించుట కొకపురుషుని నియమించి యుండెను. ఆపురుషుండు తన్ను విదురుఁడు పంపె ననియు గంగలో సకలవస్తుసంపూర్ణంబైన యోడ నొకదానిని దాను సంసిద్ధపఱచి తెచ్చి యున్నా ననియు నాయోడ నెక్కించి గంగను దాటించి యావలివైపున వనమునఁ దన్ము వదలి రమ్మనివిదురుఁడు తనతోఁజెప్పియుండె ననియునందు కానవాలుగాఁ గొన్ని సంకేతపుమాటలను ధర్మపుత్రునకుఁ దెలుపు మని పలికెననియుఁ జెప్పఁగా వానిమాటలయందు విశ్వాస ముంచి పాండవులు వానివెంట నరిగి యోడ నెక్కి గంగలోఁ గొంతదూరము ప్రయాణమై యమ్మహానదీదక్షిణతీరంబునందలి వనమునఁ గొంతకాలము వసించియుండి రని చెప్పఁగా జనమేజయుండు విని వైశంపాయనునితో నిట్లనియె. మునీంద్రా! పాండవులు తనకు విధేయులై తనపంపున రాజ్యమేలుచు సమస్తశత్రురాజులను జయించుచు ధనకనక వస్తువాహనములను గాను కలుగను గప్పములుగను గొని తెచ్చి కౌరవభాండాగారములను నిండించుచుండిరి గదా? మఱియు నందఱును వినయాదిసద్గుణములను, శత్రువులయెడఁ బరాక్రమమును, బంధువులయెడఁ బ్రితియును, గురువులయెడఁ బరమభక్తియును, బరిజనులవిషయమున దయాభీత్యమును గల్గి

పర్తింతుచుండ భృతరాష్ట్రుండు వారలను వారణావతంబున కింత యసూయాపరుండై లక్కయింట నివసింప బంపి వారి కచ్చోట నితహాని కలిగినచో నెట్లు సహించి యుండె? విదురభీష్ములు దీని కియ్యకొనిరే? ఈవృత్తాంతము నంతకు సవిస్తరంబుగ నానతి మ్మని యమ్మనీంద్రు నడుగఁగా నాతం డారాజేంద్రుని కిట్లనియె. రాజా! వినుము. దుర్యోధనుండు పాండవుల కనేకావకారములను జేయుచుండినను వాని నెల్ల విదురు నాలోచనముం జేసి తప్పించుకొనుచు నప్రమాదులై సుఖముతోఁ బ్రజల కనురాగము గలుగునట్లు రాజ్యపరిపాలనంబు గావించుచుండిరి. అట్లుండఁ బురజను లెల్లరును ధర్మపుత్రునిపాలనకాలమునందుఁ బరమప్రీతులై తమకు యుధిష్ఠిరుండే రాజైనచో సర్వసంపదలును సమకూరుననియు దేశమునఁ బీడ లేవ్వియు సంభవింపనేర ననియు నాతండు పక్కరాజ్యాభిషేకమునకుఁ దగు మహాపురుషుం డెవ్వం డనియు, భీష్ముండు నిష్ఠతో బహు కాలముక్రిందనే బ్రహ్మచర్యవ్రతపరాయణుండై రాజ్యపాలనాకార్యములయందు విముఖుండై యుండుచున్నాడనియుఁ గావున నాతం డీరాజ్యము నెన్నండు నాశింపఁ డనియు, భృతరాష్ట్రుండు పుట్టు గ్రుడ్డియనుకారణమున రాజ్య మేలుట కసర్దుండనియు, నీకారణంబుననే సుమా తొల్లి పాండురాజు మూర్ఖాభిషిక్తుండయి ప్రజలఁ బాలించెనని యు నిప్పుడు ధర్మరాజు రాజయ్యెనేని గాంగేయుని, నాంబికేయుని, విదురుని, దుర్యోధనాదులను నవరిమితవిశ్వాసముతో దయతో భక్తివెంపున నరయుచు వారి నఖలరాజ్యభోగములయందుఁ బాల్కొల్పు ననియు, నీకారణంబులచే యుధిష్ఠిరుండే రాజగుటకు సర్వవిధముల నొప్పి యున్నాడనియుఁ దలంచుచు నీకారవరాజ్యమునకు యుధిష్ఠిరుండే రాజగు నని నిశ్చయించియుండిరి.

— దుర్యోధనుండు భృతరాష్ట్రుని సమాపించి తనమనోదుఃఖముం దెల్పెట —

దుర్యోధనుండు ప్రజలయభిప్రాయము నంతయు లెస్సఁగాగుర్తించి కర్ణశకునిదుశ్శాసనులతో దీర్ఘాలోచనము సలిపి పాండవులయెడ నసూయ తనమనమున నిండుకొనఁగా నొక్కనాఁడు తండ్రియొద్ద కేకాంతమునఁ బోయి యాతనియొద్దఁ గూర్చుండి యిట్లనియె. నాయనా! వినుము, ప్రజ లెల్లరు ధర్మరాజును రాజుం గావించ నిశ్చయించుచు

న్నారు. యుధిష్ఠిరునకు రాజ్యాభిషేకమహోత్సవయత్నము ప్రజల మనంబు నాకర్షించినది. అట్లు సమకూడినచో మాకుఁ గాని మావంశము వారికిఁ గాని రాజ్యము లేక యనాథుల మయ్యెదము. ఈకష్టంపు బ్రతుకుకన్న సీచమొ డనుభవమున నుండనేరదు. మఱియును మేమును రాజవగునీకుబిడ్డలమై వారొసఁగుదానికి వేచియుండి వారికరుణాపాత్రుల మగుట దగియుండునే? నీవే రాజవైయుండి ప్రజలఁ బాలించియుంటి వేని నీయనంతరము క్రమముగ రాజ్యపాలనాధికారము మాకుం గలదు. ఈసంవర్షమునందు భావికాలమున మాకే యాపద కలుగ కుండునట్లు లిప్పుడే తగుదానిని దలపోసి తీర్మానించుట మేలు. అది యెటులంటి వేని చెప్పెద. వినుము. ఏదో యుపాయమును బన్ని పొండవులను హస్తినా పురమున నుండ నీయక వారణావతంబునఁ గుంతితో నవసంప నేర్పాట్లు గావింపుము. అట్లీనర్చిన నీపుత్రుల మగు మాకు సకలకల్యాణములు నేకూలును. ఇక్కార్యమును నవశ్యముగఁ జేయవలయు ననఁగా ధృతరాష్ట్రుండును గణకుండు చెప్పిననీతులను మనస్సునకుఁ దెచ్చికొని దుర్యోధనునిమనోదుఃఖము నాలోచించి కొడుకున కిట్లనియె. కుమారా! వినుము. తొల్లి నాతమ్ముండు పాండురాజు ప్రజలయం దనురాగము గలిగి ధర్మవరుండై యెల్ల వేళలయందును వారియెడఁ గడుఁ బ్రేమతో మెలఁగు చుండెను. అన్న యగు నాయెడ భయభక్తులతో గౌరవమున కెంతయు లోపము లేక వర్తించెను. పెక్కు లేల? భోజనాసనవిహారశయ్యాదులను నైతము నాయనుజ్ఞ లేకుండ దేనిని జేయ నొల్లఁడు. అట్టివినయతత్పరుం డగు వానికుమారుం డగు ధర్మపుత్రుం డిప్పుడు తండ్రికంటె నూలుమడుంగు లెక్కువగా నాయెడ మిక్కిలి భయభక్తులతో వర్తించుచున్నవాఁ డని రాజ్యమున నున్నప్రజలందఱెఱుంగుదురు. మఱియుఁ బాండురాజు ప్రజలను దనకుమారులమాడ్కి నరయుచుండుటచే నాతనియెడ నుండుప్రీతివిశ్వాసములను బ్రజ లిప్పుడాతనియనంతర మాతనికుమారునియెడను గలిగి మెలఁగుచున్న వారు. నీయభిప్రాయము నామనస్సున నున్నను నిది మిక్కిలి దూష్యమైనది యగును. అంతేకాక యది నిశ్చయముగఁ బాపకార్య మగును. దానంజేసి యేమియు నన నేర కూరకుండువాడఁఱు. మఱియు నొక్కటి వినుము. మన మొక్క

టియై పాండవులకు హానిఁ దలఁచితి మేని వారియం దత్యంతానురాగమున వర్తిల్లుచుండు ప్రజ లెల్లరును మనకుఁ గీడు రోయుదురు. మఱియును ధర్మాసక్తు లగు భీష్మద్రోణకృపవిదురులు మనలను దూషింపక మానరు. ఆలోచింపఁగా నీమూలోచన యెట్లొనర్ప నగునా యని మనమునఁ దలపోయుచున్నా నని చెప్పఁగాఁ దండ్రికిఁ గుమారుం డిట్లు నియె. నాయనా! ప్రజ లంపటును వారియెడ ననురాగముతో నున్నారు గానఁ బ్రజలు మనకుఁ గీడుఁ దలంతు రని మనకార్యమును మనము చక్కఁబెట్టుకొనకుండుట దగునే? మనము ప్రజలకు బహువిధములమేలు చేయుదము. దానఁబ్రజలు మనయెడ ననురాగమున వర్తింపఁగలరు. ఇంక నేడు మొదలుప్రజల కనుకూలము లగుకార్యము లొనర్చుటకుఁ బ్రారంభించి వారియనురాగమునకు మనము పాత్రుల మయ్యెదము. మంత్రి లెల్లరును నాయెడ నిష్పటికే పక్షపాతులై యున్నవారు. ఇతను భీష్మాదులు మనల నిందింతు రని కదా నీకు వెఱపు. భీష్ముండు పాండవులకును మనకును మధ్యస్థుండు. నారయెడఁ బక్షపాతము కలుగు నేని మనయెడ నైత మాతని కాపక్షపాత మేల యుండదు? అశ్వత్థామ చిటుతనాటి నుండియు నర్జునునితో మచ్చరించుచు నాకుఁ గడుంగూర్చియుండు. దానం జేసి ద్రోణకృపలును నశ్వత్థామభావము ననుసరించి నాయెడనే పక్షముగలవారై వర్తిల్లుదురు. ఇవ్విధమున నేఁ జెప్పినవారందఱును మన కనుకూలురుగ నున్నవారు. ఇత విదురుఁ డెల్లప్పుడును బాండవులయెడఁ బక్షపాతమును గలిగియు నొక్కరుండై మిగిలి యేమి చేయఁగలడు? కావున నామాటల నాదరించి పాండవులను వారణావతంబున నివసించుటకుఁ బంపుము. ఈకార్యమునం దప్రమాదుండవై యత్నము లిప్పటినుండియె జరుపుము. నామనోవ్యధ నుడుపుము. రాజ్యమంతయు నాయధీనమైనపిదపఁ గ్రమ్మఁ బాండవులను గుంతితో హస్తినాపురమునకు రప్పించెదను. అని చెప్పఁగా దుర్యోధనునిదురుద్యోగమున కెట్టకేలకు ధృతరాష్ట్రుం డియ్యకొని పాపవ్యవసాయమునకుఁ బూనెను. అప్పటినుండి దుర్యోధనుం డెల్లవారిని బహువిధపాఠితోషికముల సత్కరించుచుండె. అంత ధృతరాష్ట్రుండు దూరాలోచనపరుండు గామి ఖాద రాగలహానిని దలంపనివాడై యెట్టకేలకుఁ బాండవులను

వారణావతపురమునకుఁ బంపుట కుద్యుక్తుడై మంత్రుల రావించి వారిని బాండ్లవ్రాకు వారణావతపురముయొక్క రామణీయకమును వర్ణింప నియోగించెను. వారును ధనబోధనలై ధర్మపదులును నీతిమంతలును నైన పాండవులయొద్దకు వేర్వేరుపనులుండు నెపంబునఁ బలుమాటలు పోవుచు నాపురము కన్నుల కింపుగా నుండుననియు, విశేషించి మహాదేవులరున్నాళ్ల సమీపించియున్న దనియు, నిట్లు నానావిధముల నొక్కొక్కరును వారితో వర్ణించి వారిని వారణావతపురమునకుఁ బ్రయాణోన్ముఖులనుగాఁ జొనర్చిరి. ఇట్లు వారి కభీష్టంబు పరోక్షముగఁ బుట్టున ట్టానర్చి యొక్క నాడు వారలఁ దనప్రత్యక్షమునకు రప్పించి వారితో ధృతరాష్ట్రం డిట్లనియె

— ధృతరాష్ట్రండు పాండవులను వారణావతంబున కంపుట —

కుమారులారా! జను లెల్లరును వారణావతంబు శృంగారపురమై సొంపుమీఱి యున్న దని చెప్పుచున్నారు. మీఁదన మిక్కిలి యిప్పుడు చంద్రశేఖరస కుత్సచక్రము మహావిభవమున జరుగఁగలదు. మీ కభిమతంబేని మీ రన్నదమ్ములు గుంతినమేతులై హాసినపరిజనముం దోడ్కొని పోయి యందుండి యుత్సవదర్శనార్హము పచ్చెడివిప్రులకును నతిధిసవర్యులం జేయుచుఁ గొన్నినాళ్ల చొచ్చిటన విలాసంబుననుండి పదంపడి హస్తీపురమునకు రండని చెప్పఁగా ధర్మరాజు తాను బలహీనుడ నని గుర్తించి తండ్రిమాటలయం దాదరమును గానించి మాటుపలుకక వల్లెయని భీష్మ బాణ్ణిక సోమదత్త విదుర ద్రోణ కృపాచార్య గాంధారి భూరి శ్రవఃప్రభృతుల నాలోకించి మాతండ్రి ధృతరాష్ట్రండు మమ్ము వారణావతపురమునకుఁ బొండ్లని నెలవిచ్చెను. కావున నాతనినెలవున మే ముచ్చోటికిఁ బరివారసమేతముగ నేగుచున్నాము. ఇదే మీ కెల్లరకును సాష్టాంగసమస్కారములు చేయుచున్నాము. మమ్మును మీ రెల్ల రాశీ ర్వచనములం దెల్పుఁ డని దీనతతోఁ బలుకఁగా వారు “ఓ పాండవులారా!” యని ప్రసన్నపదనులై యిట్లనిరి. మీ రెచ్చటనుండినను నన్ని వేళలయందును మీకభ్యుదయములు గలుగుఁగాక యని దీవింప నాదీవనలఁ గైకొని ప్రయాణసన్నాహమును గావించిరి. అంతకు మునుపే దుర్యోధనుండు తనకాత్తుఁ డగు శిల్పాచార్యునిఁ బురోచనుఁ డనువానిం

బిలిచి యొంటరిపాటున నతనిచేయి పట్టి యొక్క విజనస్థలంబునకుఁ
 దోడ్కొనిపోయి యచ్చోట నిగువురును గూర్చుండి యోపురోచనా! నే
 నీరాజ్యమునకు రాజనైతి నేని యీ రాజ్యభోగభాగ్యములలో నీకును
 బాల్గలిగింపనే? కావున నిప్పుడు ముఖ్యకర్తవ్యమును దెలిపెద. నీకంటె
 నా కశ్యపండు విశ్వాసార్హుండు కలఁడే? కావున నే నొకగోప్యమైన
 దాని గోరి నిచ్చు దాని నెఱవేర్చు బంచెద. నాకుఁ బ్రియ మొనర్పము.
 గోప్యమును వెలిపుచ్చక యనుష్ఠింపుము. పని నినుము. మాతండ్రి
 ధృతరాష్ట్రండు పాండవులను వారణాశతపురమున నుండుటకు నియో
 గింపవన్నాడు. వారును మాతండ్రియభిమతమున కియ్యకొనిరి. నీవు
 వేగమునఁ బోవఁగల గుఱ్ఱములను బూన్చిన రథము నెక్కి వారికి
 నుండు వారణాశతపురమునకు పోవలయు. అచ్చోట హరుండుటకుఁ
 దగిన గృహమును నగ్నిసంధీపకములగు లాతూనిజ్జరసాదివస్తువులతో
 నెవ్వ రెఱుంగకుండ మంటితోడ నేతిఁ జేర్చి మిశ్రము చేసి నగర
 సమీపమున నిర్మించి యాచతుశ్శాల మగు గృహమునకు సున్నపుఁ
 బూత బూయించి చూచువారలకు మనోజ్ఞముగ నుండునట్లొన
 ర్పుము. అందుఁ బాండవు లేవురును వసించునప్పుడు గృహోపకరణ
 ముల నన్నింటిని సమృద్ధముగఁ గూర్చి యందఱును మెచ్చునట్లొన
 ర్పుము. వా రాగృహమునందు నమృతము గలిగి కొంతకాలము వసిం
 చినపిదప నొక్కనాడు వారు ప్రమత్తులై రాత్రి నిదురించుచుండ
 ద్వారమున నగ్నిం దరికొల్పి వచ్చునది. అంత వారందు మడియు
 దురు. నాహృదయవేదన యంతటితో నంత మొందును. ఇట్లొనర్పుచో
 మనకు నింద పొరయదు. శత్రువినాశనము తనంతన యగ్గు. అని
 చెప్పఁగాఁ బురోచనుండు దుర్యోధనునిమాట కియ్యకొని యవశ్యమట్లు
 చేసెద నని చెప్పి రథారోహణముచేసి వేగంబు వారణాశతపురంబునకేగి
 దుర్యోధనాభిమతంబున తన్నిర్దిష్ట కార్యమున నప్రమాదంబై వర్తించు
 చుండె. పాండవులును హస్తినాపురమునుండి వారణాశతపురమున
 కేగువారై మేలైనగుఱ్ఱములను బూన్చిన రథముల నెక్కుటకు
 మున్నుగా భీష్మ ధృతరాష్ట్ర ద్రోణ కృపవిదుర బాహ్లిక సోమదత్తాదులకు
 మ్రొక్కి వారు కౌగిలించికొని మూర్ధాఘ్రాణంబు నేసి యాశీర్వదిం

మఁగాఁ బదంపడి కౌరవవృద్ధాంగనలకు నమస్కరించి యందఱనెలవు
గొని దైన్యము చేటపడునట్లు పోవుచుండిరి. వారల వెన్నంటివచ్చువా
రలై కొందఱు ధూర్తబ్రాహ్మణులు ధృతరాష్ట్రునివలన భయ మెంతమా
త్రమును దలంపక యయ్యయో! ఈగ్రుడ్డిరా జెంతసాహసించుడు?
దురాత్ముడై పాపములకు వెనుదీయక యెట్టియనుచితము లగుకార్య
ములనైనను జేయుటకు సంసిద్ధుడయ్యెనే? పాండవు లన్నదమ్ములలో
నెవ్వరైనను దన కేవిధమైంహాని యైనను దలంచిరే? సర్వజనా
నందకరంబుగఁ బాండురాజు పాలించుచున్న రాజ్యము ధర్మపరులును,
నీతితోవిదులును, బరాక్రమవంతులును నగు నాతనికిమారులు
పొందుట యేమి తప్పి? తెలియరాదు. ఇట్టియన్యాయమును గనుఁగొ
నక దురాత్ముడై యియంధరా జొనర్చుచుండఁగా ధర్మజ్ఞుం డేల
యువేషించియున్న వాఁడు? ఈపాపిరాజ్యమున మన కుండఁదగదు. ధర్మ
పుత్తుం డెచ్చోటికిఁ బోవుచుండునో మనమును నెచ్చోటి కేగవలయునను
చుండ యుద్ధిష్ఠిరుండు వారలతోనిట్లనియె. ఓభూసురులారా! ధృత
రాష్ట్రుండు మాకేడుగడ, కావున నామహనీయుండు మాకు నిద్దేశించినస్థల
మునకేమేగువారము. మీరందఱును మాకు మిత్రకోటియందుఁ జేరినవా
రలు కావున మాకుఁ బ్రదక్షిణమువచ్చి మాకు శుభములు నేకూలున
ట్లాశీర్వాదించి మఱలి హస్తీపురంబున మీమీనెలవుల కరుగుండు. అని
చెప్పఁగా వారు పాండవులకు నానావిధాశీర్వాదములొసంగి మఱలి నగర
మునకుఁబోయిరి. అంత వెంటవచ్చినవిప్రులును దారియంపవచ్చిన యిత
రపౌరజనులును మఱలఁగా సర్వధర్మముల నెఱింగిన విదురుండు వీరితో
మఱిగొంతదూర మేగి పాండవులచుట్టును నున్న వారును వినినను నెఱుంగఁ
దగనియట్లు పాండవశ్రేష్ఠునితో దుర్యోధనకృతపటమును సూచించు
వాడై యుట్లుమఱుంగుమాటలు కొన్నియుపదేశిరూపముగఁబలికెను. *

దీక్షిత్ సంస్కృతములము:—

* శ్లో. ప్రాజ్ఞః ప్రాజ్ఞం ప్రలాపజ్ఞః ప్రలాపజ్ఞ మిదం వచః, ప్రాజ్ఞం ప్రాజ్ఞః ప్రలాప
జ్ఞః ప్రలాపజ్ఞం వచోఽబ్రవీత్. యో జానాతి పరప్రజ్ఞాం నీతి మాత్మానుసారిణీమ్,
విజ్ఞాయ త కథా కుర్యాత్ అపదం నిర్దురేద్యథా. అలోహం నిశితం శస్త్రం శరీర
పరికర్తనమ్, యో వేత్తి న తు తం ఘ్నుంతి ప్రతిఘాతవిదం ద్విషః.

ఇతరులశక్తిని, దన్నుఁ గాపాడుకొనఁ దగిననీతియును, సమయోచితమును నెఱుంగునట్టిమనుజుఁడు తనకు వచ్చినకీడులను, రాగల కీడులను దొలఁగునుపాయములు తెలిసి యట్లులు చేయుచుండవలయు. మఱియు నుక్కు మొదలగులోహములచేతఁ జేయఁబడకయే, మిక్కిలి వాడిగలిగినవియు, నొడలిని నలుకునవియు నగు నాయుధముల స్వరూపము నెఱిగి దానికి బదులు చేయఁజాలు నట్టి వానిని శత్రువులుసాధింపఁ జాలరు. అని తెలిపి, “ఓ గుంధస్థికుడా! నామాటల నెప్పుడును మఱువక గమనించి గుండుము. మోసమున విశ్వాసమును బుట్టించి పగతుఱు నుఱుమాడవలయు నను రాజనీతిశాస్త్రమును బాగుగ గుర్తించి ప్రవర్తించు శత్రువులయాలోచనమును విమర్శించి తగినట్లు దానికిఁ బ్రతీకారమును నేర్పుతోఁ జేసి తాము సురక్షితులుగ నుండవలయును. వారణావతపురమున మీకని నిర్తింపఁబడియుండు గృహము లక్క, నేయిమున్నగు వేగ దాహకరసవస్తువులతో మిశ్రములగు పదార్థములతో నిర్తింపఁ బడి యుండునది యనియు, మీప్రక్కల నే మెలఁగుచుండఁగల మనుష్యుఁ డొకఁడు మీశత్రుపరిజనుఁడనియు, మీ కాపద గలిగింప నియుక్తుఁ డైనవాఁ డనియుఁ దఱివేచి వాఁ డాయింటి కగ్నిం దఱి కొల్పు ననియు నిశ్చయముగా నెఱుంగుము. అని తెలిపి, మఱియు చాతనితో “ధర్మజా! *వేటనిమిత్త ముపన్యాములకుఁ బోవుచు నామార్గములనెల్ల విమర్శనబుద్ధితో బాగుగ నెఱింగి నాకు సమానుం డగు చెలికాఁడొకఁడు నిర్తించి చూపినట్టిరెండువైపులద్వారము గల సొరంగము

* శ్లో. కక్షఘ్న శ్శిశిరఘ్నశ్చ మహాకక్షే విశాకసః,

స దహేదితి చక్షానం యో రక్షతి స జీవతి.

శ్లో. నాచక్షు ర్వేత్తి ఘఠానం నాచక్షుర్విందతే విశః,

నాధృతిర్బుద్ధి మాహ్నాతి బుద్ధినై వ్వివం ప్రబోధితః.

శ్లో. అనాచైర్దత్త మాదత్తే నరశ్శస్త్రమభాహజమ్,

శ్వావిచ్ఛరణమాసాద్య ప్రముచ్యేత హుతాశనాత్.

శ్లో. చరన్తాగ్నివికానాతి నక్షత్రై ర్విందతేదిశః,

అత్తనా చాత్తనః పంచ కీడయన్నానుపీడ్యతే.

మూలమున బయటికరుగుడు. మరల బురప్రవేశాపేక్ష లేకుండ నుండుడు. అట్లు బయలునకుఁబోయి యాకాశముననుండు నక్షత్రముల మూలమున దిక్కులందెలిసి యాయరణ్యముననే మీ రెచ్చోటికైనం బోయి ధైర్య మవలంబించి యేయపాయముననైనను బ్రస్తుతాపాయ మునుండి తేలుకొనుడు. కాని, యావారణావతమున నున్న లక్కయిండ్ల లోనికిఁ బోకుండ నుండఁజనదు. వివేకము లేనివానికి సన్తానము పట్టువ డదు. దిక్కులు దోచువు. ధైర్యము లేనివానికి సద్బుద్ధి గలుగనేరదు. కావున మీకుమీరే సహాయులై నావంటిహితుఁడుతోడపడఁగా ధైర్య వివేకములతోనన్నింటియంద ప్రమత్తులరై ప్రవర్తిల్లవలయునని గూఢా ర్థము నీయఁగల వచనములభావమును దేటపఱుపఁగ ధర్మపుత్రుండా దానినెల్లఁ దెలిసి దా సప్రమత్తుడనై మెలఁగెద నని విదురునకుఁ బ్రత్యు త్తరము చెప్పెను. అంత విదురుండు మఱిలిపోయెను. భీష్మాదులును మఱి లి పోయిరి. అంతఁ గుంతీదేవి ధర్మరాజుం జూచి యిట్లనియె. నీతో విదురుం డెద్దియో మా కెవ్వరికిఁ దెలియని సంగతిని జెప్పెను! నీవును నద్దానికిఁ బ్రత్యుత్తర మొసఁగితివి. మీ కింపురకును జరిగినసంభాషణము మాతోఁ జెప్పఁగూడునేని మాకుఁ దెలియఁ జెప్పుము. మేముం దఱియు నావృత్తాంతమును వినఁ గోరుచున్నాము. అనఁగా ధర్మజుండు తల్లికిట్లనియె తల్లీ! పోయినస్థలమున నగ్నిభయము గలిగినచోఁ దప్పించుకొనుఁ డనియు, మార్గము లన్నియు నేర్పరులై యరయుచు జీవింప వలయు ననియు, జితేంద్రియులరై రాజ్యమును సాధించుకొనుఁ డనియు విదురుండు నెప్పఁగ నే నందులకు సంతసిల్లి యట్లే వర్తిం చెదనంటిని యని కుంతికి ధర్మజుండు ప్రత్యుత్తరముఁ జెప్పెను. తర్వాతఁ బాండవులు ఘాల్మనశుక్లాష్టమి రోహిణినక్షత్రయుతమయి యుండఁగా వారణా వతముం జేరిరి. అప్పటికే పాండవు లాయూరునకు వచ్చువారని తెలిసి యాపురజనులు వందిమాగధబృందములు భూసురులు మున్నగువారు మంగళవాద్యములతోఁ బాండవుల కెదురువోయిరి. పురమునఁ బచ్చని తోరణములు గట్టి వీధులందుఁ గలయంపులు చల్లి తెల్లని ముగ్గులు తీర్చి వివిధపుష్పమాలికలతో గృహద్వారము లలంకరింపఁబడియుండెను. ఆప్పడు యుధిష్ఠిరుండు తమ్ము నెదుర్కొన వచ్చిన వారణావతపౌర

జనులమధ్యయందు సుగలమధ్యమున నుండు-మహేంద్రునిచూడ్కిందేజ
రిల్లెను. భూసురులు పాండవుల నాశీర్వాదించిరి. అంత వారి నందఱను
యుధిష్ఠిరుండు యథోచితసత్కారంబుల గౌరవించెను. అంతటఁ దమ్ము
లును దానును బు ప్రవేశము గావించిరి. యోగ్యులగు భూసురుల
యిండ్లకును, సుత్తమ వైశ్య శూద్ర గృహములకుఁ బోయి వారల
బహుళకరించి రాగాఁ బురోచనుండు తమకుఁగాను సిద్ధేశించి
యుండు గృహమును దల్లియును సోదరులు వెంబడిరాఁగా యుధిష్ఠి
రుండు ప్రవేశించెను. ఆగృహమునందుఁ బురోచనుండు తమకుఁ బంపిన
భక్ష్యభోజ్యములను గొనుచుండిరి. అట్లాయితఁ బాండవులు పది
దినము లుండినపిదపఁ బురోచనుండు ధర్మరాజుతో నిట్లనియె. అయ్యా,
యీ సూతననిర్మితగృహములోఁ బ్రవేశింపుడు. అని దానిమేలిమి
గుణంబుల నభివర్ణించెను. అంత ధర్మరాజు మిక్కిలి జాగరూకుఁడై తన
కాయితీగుణము లన్నియును మునుపే విదురుని హెచ్చరించేతఁ దెలి
సియు, పురోచనుండు సెప్పుచుండఁగా దానియొక్క శృంగారవిభవముల
కునుశిల్పనిర్మాణచాతుర్యమునకు నాశ్చర్యమునకుఁగనుపఱచి వెంటనేసోదరు
లతోను దల్లితోను నాయితఁ బ్రవేశించెను. అప్పుడు, ధర్మరాజు డాయితఁ
లాక్షాదిదాహకవస్తువులచే నిర్మింపఁబడియుండు సకలగృహోపకరణ
ములగంధమును భీమున కెఱిగింపఁదలంచి యాతనితో నిట్లులనియె. భీమ
సేనా! యీగృహనిర్మాణమున కుపయుక్తములయిన సకలవస్తువులును లా
క్షాసర్జరసాదివస్తువులు ఇవి వేగమున నిప్పున, టుకొనుశక్తిగలవి దానం
జేసి వేగమున నీగృహమగ్ని హోత్రున కాహుతియైపోవుట కనేకసదుపా
యములతోఁ గూడియున్నది. దీనిగంధ మెంత నెత్తావి గలిగియున్నదో
యాఘ్రాణంపుము మఱియు నమ్మి మన మేమఱియున్నప్పుడు మనతోఁ
జేర్చి యీగృహమునుదగులపెట్టునిమిత్త మీపురోచనునకాజ్ఞ సుదుర్యో
ధనుండు నేసియున్నవాడు. వాడు! సమయమును గనిపెట్టి యీయిం
టిని బరశురామప్రీతిగ నర్పింపఁగలడు. ఇదియుం డీమర్థము నే మనము
హస్తినాపురము వెలుపడి వారణాపతపురమునకు వచ్చుచున్నప్పు డెవ్వ
రెఱుంగకుండ మఱుంగుభాషలో నాతోఁ జెప్పియుండెను. కావున
మనమందఱము జాగరూకులమై మెలంగవలయును. అని చెప్పగా

ధర్మజునితో భీమసేనుం డిట్లనియె. ధర్మపుత్రా! అట్లు శంకించుచు
నిం దేల యుండవలయును? మనము తోలుత నున్నగృహమునకే
పోవుదమురమ్ము. అనఁగా యుధిష్ఠిరుండు భీమసేనున కిట్లనియె: తమ్ముడా!
మన మేవిధమున నైనను సీయింటనే మిక్కిలి జాగరూకులమై మెఁగి
మనలకు జంపుటకు యత్నించుచున్న వారినే యేమరించి తప్పించుకొనుట
నేర్పుగాని వేటాం డెద్దియు: గర్తవ్యము కాదు. అట్లు మనము చేయ
కున్నచోఁ బాపి యగు నీవురోచసుండు మనలను బలాత్కారమున
నైనను హింపించివేయును. ఈయింట మనము కాల్యబడితి మని యెఱింగె
నేని కౌరవులపితామహుండు భీష్ముడు కౌరవులఁ గోపగించును. ఏది
యెటు లున్నను, మన మిగృహమునందుండియే తప్పించుకొనిపోవుట
నేర్పు గాని వేటాపాయ మెద్దియు నేర్పు కానేరదు. కావున మనము
వేటను నిమిత్తముచేసికొని పగ లంతయు నీసమీపారణ్యమునందు
దాచు లన్నియును దెలిసికొందము. ఇతరు లెవ్వరెఱుంగకుండ లక్క
యిండ్లకును వనమునకు సొరంగమును ద్రవ్వించి యాపద వాడమిన
నాఁ డొరు లెఱుంగకుండ నాసొరంగమునఁ బ్రవేశించి యరణ్యమును
జేరి తప్పించుకొందము. అని చెప్పి యాతీరునఁ బాండవులు పవలెల్లను
వేటలాడుచు రాత్రి లెల్లను మిక్కిలి జాగ్రత్తతో సుండిరి.

అంత హస్తినాపురమునందు దుర్యోధనాదిదుష్టులు నలుపురి
దుర్మంత్రమును నెఱుంగుచు సజ్జను లగు పాండుపుత్రుల కెప్పుడు హిత
మాచరించువిధుండు తనకుఁ బరమాప్తఁడును, సొరంగములను ద్రవ్వ
నేర్చినవాడును నగు ఖనకు నొక్కనినిం జీతీ వానిని వారణావతపుర
మున నున్న పాండవులకడకుఁ బంపఁగా వా డచ్చోటి కరిగి తన్ను
వారలు గుర్తించునట్లు విదురుండు సెప్పినకొన్నిసంకేతవచనములఁ దెలిపి
దుర్యోధనాదిదుష్టచతుష్టయమువారనుజ్ఞసేయఁగా నీదురాత్ముం డగు
పురోచనుం డీశ్వర్ణచతుర్దశిసాతిరాత్రి యీలక్కయింటిని గాల్చుటకు
సంసిద్ధుఁడుగ నున్నవాడు. అప్పుడు మీ కేమాత్రము మాని కలుగ
కుండ నీయింటిమధ్యమునుండి యూరివెలువల వనమున కొకసొరంగ
మును నిర్మించి దానిమూలమున మీ రారాత్రి తప్పించుకొని మెలకు
వతో నేడకేనియుం బొమ్మని యెచ్చరిక చేయుటకు నన్ను విదురుండు

పంపఁగా వచ్చితిని” అనఁగా బాండవులు వల్లె యనిరి. అప్పు డాఖనకుఁడు గృహమధ్యమున నొకబిలమును ద్రవ్వె యొరు లెవ్వరును నెఱుంగకుండ దానిద్వారమునఁ గవాటమును గూఢముగాఁ గల్పించి దానిని బాండవులకుఁ జూపఁగా వారు దానిని జక్కఁగ గుర్తించి మెలఁకువతో మెలంగుచుండిరి. ఇవిధమునఁ బాండవులు వారణావతంబున లక్కయింటిలో నొకసంవత్సరకాల ముండిరి. అంతఁ బురోచనుండును వారు నమ్మకమున నున్నారని గుర్తించి సంతసించియుండెను. అప్పు డొకనాఁడు ధర్మపుత్తుండు దమ్ములం బిలిచి యీపురోచనుండు తనయెడ మనము మిక్కిలి విశ్వాసముతోఁ బ్రవర్తించుచున్నామనియు, నీయింటిషయమున మన కేశంకయును లేదనియును దలంచియున్నవాఁడు కావున మనము వాని కంటె మున్ను మేల్కొని యాకృష్ణచతుర్దశినాటిరాత్రి వానితో నీలక్కయిండ్లను గాల్చి యెటకేనియుఁ బాఱిపోవుద మనఁగా నందఱుచు నట్లు చేయుద మని కృతనిశ్చయమై యుండిరి.

❖❖❖ లక్కయిండ్ల దహనము ❖❖❖

అంతఁ గృష్ణచతుర్దశీదినము రాఁగా నాఁడు కుంతీదేవి పురంబుననున్న బ్రాహ్మణులకును బ్రాహ్మణస్త్రీలకును నిష్ఠాన్నదానంబులం దుష్టి నేసి దేవతార్చనగావించి యున్నెడం బురోచనుఁ డంపిననిషాదవనిత సపుత్రయై బహువిధవన్యభలంబులు దెచ్చియిచ్చుచుం గుంతీదేవిం బాయక నేవించి పాండవకృత్యంబులు నిత్యంబును నెఱిగించుచుండెను. నాటి రాత్రి యంత్యవంబునం గాలచోదితయై లాసునుం దనయేపురు కొడుకులు విశేషించి కల్లుద్రావి మైమఱచి లక్కయింట నొక్కచోటఁ బరుండి నిద్రపోయియుండె. అంత నర్ధరాత్రసమయంబున నెల్లవారును నిదురించుచుండ భీమసేనుండు లేచి మున్ను పురోచనుం డున్నచోట వానిశయన గృహద్వారంబున ఘోరానలంబు దఱకొలిపి, వెంటనే తల్లిని నన్న దమ్ములను బిలంబులోని కనిచి యాయుధము లున్నయింటితోఁ గూడ లక్కయింటి నంతయును బరశురామస్త్రీతి యొనర్చి ఖనకునకుం దమ కుశలగమనం దెఱిగించి సోరంగమును జొచ్చి యాదారియం దెవ్వరిఁ దెలియక యడవిఁ జొచ్చి పోవుచుఁ దల్లియును సోదరులును వేగంబున నడువఁజాలకునికిం దెలిసి తల్లిని భుజ మెక్కించికొనియె. ధర్మపుత్తుని

నర్జనుని జేతంబట్టుకొనియె. కవలవారిని నొడియందుఁ బెట్టుకొనియె. ఇట్లు భీమసేనుండు తనవారిం దోడ్కొని యరణ్యంబున నాఁటిరాత్రి కటికి చీకటియందు గంగానదీసమీపమునకుఁ బోవుచుండెను. ఇంతకు మున్నే కరినగరమున నుండు విదురునిచేతఁ జేరితుండు యొక యోడ నడపు స్వతి సకలపరికరములతో నిండినదియు, వానగాలి చలిమొదలగుబాధలు లేనిదియును నగు నొకయోడను గంగలోనఁ గొనివచ్చి నిలిపి గట్టునకు వచ్చి యాసమీపారణ్యమునఁ బాండవుల వెదకి పారలయిక్కఁ గని చక్కటి కరిగి మ్రొక్కి యయ్యలారా! నేను విదురానుమతంబున మిమ్ము గంగానదిని దాటించునిమిత్త మరుదెంచితిని. అందుల కడియాల ముగ విదురుండు మీతో నిట్లునుమనెను.*

అంత వానిని విదురుఁ డంపినవాఁ డని బాగుగ నెఱింగి వాని వెంటఁ బోయి యాయోడ నెక్కి యాగడియలోన గంగం దాటి యావలితీరముఁ జేరినంతన వాడు వారి నాశీర్వాదించి వారియడియాల ములైనమాటలం గొని మఱులఁ గరిపురి కరిగి సరగ విదురునకుఁ దనపని వినిపించి యుడుగరలం గొనెను.

అంతఁ బాండవు లారాత్రి కొంత యుండునప్పు డాయోడ దిగి దక్షిణదిక్కును బట్టి నక్షత్రములవలన మిగిలిన దెసల నెఱుంగుచు నతి వేగమునఁ బోవుచు మహారణ్యమున నలయుటవలన భీమసేనునితో యుధిష్ఠిరుం డిట్లనెను. భీమసేనా! నిదురలేమిని, దిక్కు తెలియక దారి డొంక యనకి, తాయి రప్ప గుర్తింప నేరక, దుర్గములమధ్య నడుచుట చేతను మిక్కిలి బడలియున్నవారమా. నీవు దప్ప నిప్పట్టున మమ్ముద్ధరించువారు లేరు. ఇంతకంటె వేటొక్కకష్ట మున్నదే! ఈయడవిలోన దిక్కు దోచకున్నది. ఇక నొకయడుగైనను బెట్టజాలకున్నాము. పాపియైన పురోచనుం డింతట నైనం గాలి చచ్చియుండునో లేదో? ఏమి చేయవచ్చును? మనలో నీవ బలాధ్యుడవు. మున్నపోలె మమ్మును నీవు మోచికొనిపో మ్మనఁగా భీమసేనుండు వారల నెల్ల మోచికొని మదించినయెనుఁగుంబోలె నరణ్యం బెల్ల నదురుచుండఁ గొంతదూర

*ఇ. కక్షున్న శ్చిశిరక్షున్న మహాకక్ష విలాకనః.

న హంతిత్యేన చుత్తానం మోచతి స జీవతి.

మేఁగి యొక్కచోట నందఱు డించి వేటొక్కచోటఁ బ్రచ్ఛన్నుండై
యుండ నీరుపట్టు వొడవి కుంతి వాని కిట్లనియె. పుత్రా! నేను నీతి
పరులును, గుణవంతులును, బరాక్రమవంతులును నగుపాండవులకుఁ
దల్లినై కొనకు నీళ్లు లేక దాహముచే నీయడవియం దసువులఁ బోఁ
గొట్టుకొనవలసి వచ్చెనే? ఏమి చేయుదు ననెను. అంత భీమసేనుండు
వారల నందఱు మఱల నెత్తకొని కొంతదూర మరిగి యచ్చో
నొక మఱ్ఱిచెట్టు క్రింద వారల మఱల డించి కూర్చుండఁబెట్టి మీరంద
ఱిచ్చోటఁ గొంతతడవు పరుండియుండుండు. నేను జోయి మీకు వలసి
నంత నీరు ద్రావఁ దెచ్చెదను. సమీపమున హంసలయొక్కయుఁ,
గారండవములు మున్నగు జలపక్షులయొక్కయు నీటిచప్పుళ్లు వివచచ్చు
చున్నవి కావున సమీపమున సరోవర ముండునట్లు తోచుచున్నది.
నేను మాత్ర మచ్చోటి కేగి మీకు వలసినంత నీరు దెచ్చెద నని
యుధిష్ఠిరుననుమతిని బొంది యాకొల నుండు చోటి కేగి యలుపు
దీట స్నానముఁ జేసి వలసినంతనీరు కడు పారఁ బ్రావి యుత్తరీయమున
నీటిని సంగ్రహించి చెండుకొనులదూరమున నున్న తల్లి కొసంగం
దలంచి యతవేగమున వచ్చి భూమిపైఁ బరుండి నిదురపోయిన
తల్లిని నన్నదమ్ములం గాంచి యిట్లు చింతించెను. అయ్యయో! వీరి
నీకష్టములపా లేసినదైవము నే మనవలయును? సుకుమారములగు
మేత్తని పటపులపైన నానావిధోపచారములఁ జేయుచుండినను నిదుర
రాని వీ రిప్పుడు వైపంచెలను బఱచుకొని తమచేతు లఁపిగాఁగొని
యీయరణ్యమున నీకటికినేలయందు సుఖనిద్రను బొందియున్నవారు.
అలసియుండుటచే మైమఱచునట్లు వీరికి నిదుర పట్టినది. అయ్యో!
దైవమా! వీరికష్టములను జూచుచుండ, నే నెంతపాపమును
జేసితిను? ఈ మాతల్లి యాదవులలో మేటియైనవాడును,
లోకోత్తరుండును నగు వసుదేవునంతటి మహనీయునకుఁ జెలియలై,
వీచిత్రవీర్యునకుఁ గోడలై పాండురాజునకు ధర్మపత్నియై, మహాదేవత
లగుధర్మవాయుమహేంద్రులను మంత్రబలమున నుపాసించి మమ్ముంగని
ప్రఖ్యాతిఁ గాంచి యాగర్భశ్రీమంతురాలైన సుకుమారిగదా! ఇట్టి
జాపాదేవి నిలడియున్న పాపరాజున సమీపములయిన మేడలను నందఱు

జనశూన్యమైన వనమునఁ గఠినమైనయీతాతినేలయందుఁ బరుండి నిదు
రించుట యెట్టి కఠినాత్మనైనను గంట నీట పెట్టనీయదే? మఱియు
ముల్లోకములనైనను నేలఁ గలశక్తి గలిగి హంసతూలికాదితల్పములపైఁ
బరుండియుండ వందిమాగధులు కైవారములునేయ నిదురించు నీపురు
షోత్తముడగు ధర్మపుత్రుండును, సరోత్తముడని పేర్కొనఁబడిన సరుం
డును నశ్వినీదేవతలంబోలె సుందరులై, ముద్దులఁగొలుపు శరీరచ్ఛాయ
తోఁ బ్రకాశించు నీకపలును వీరందఱును నీకఠినప్రదేశములలో నీ
కాలము నిద్రించుచున్నవారు. వీని నన్నింటి నిప్పు డేల తలంపవలయును?
ఎవనిజ్ఞాతులు విషములును గులపాంసనులును గారో యట్టివాఁడును,
ఎవనిజ్ఞాతులు ధర్మనిరతులగువారనేకులుందురో యట్టివాఁడును సుఖం
చును. మా కుండునట్టిజ్ఞాతులు దుష్టులు, కులపాంసనులు, అధర్మసక్తులు
కావున మేమెట్లు సుఖంతుము? అని చెప్పి తనలో దుర్యోధనుని సంబో
ధించుచు, 'ఓపీద్రోహీ! దుర్యోధనా, నీవు మా కెల్ల కాలమును హానియే
పనివడి చేయుచున్నావు. మాకు దైవసాహాయ్యమున్నది. కావున నెట్లో
బ్రతికి బయలుపడుచున్నాము. ఇప్పుడు మే మెందుఁ జూఱఁగలము? నీకోర్కీ
నెఱవేరెను గదా? నీయదృష్టము బాగున్నది కావున నీయుధి
ష్ఠిరుండు నిన్నుఁ జంపుటకు నా కనుజ్ఞ యీయకున్నవాడు. ధర్మపు
త్రునియాజ్ఞయైనతోడనే నీహరలతో నీ వే మగుదువో కదా? వాని
యనుమతి లేకుండుట నీవు బ్రతికి యుండఁ గలిగితివి.' అని యనేక
విధములుగఁ గూర్పఁపుమాట లాడి తా నపు డేమియును జేయనేరక
గుటకలు మ్రొంగుచు, వేడినిట్టార్పులు నిగుడించుచు నలసి నేలపై నిదు
రించుచున్నయన్నదమ్ములను దల్లినఁ జూచి శోకపరవశుడై, యయ్య
యో! వీ రెంత యలసియున్నవారో? మేల్కొని యాపదఁ దరించుట
కాలోచన సలుపవలసినప్పుడు గాఢనిద్రతో నున్న వీరల నిపుడు
మేల్కొలుపుటకు నాకు మనసొప్పుదు. తమంతట లేచినపుడే
దాహశాంతికై నీరు ద్రావుదురని నిశ్చయించి కొంత యూరడిల్లి జాగ
రూకుడై యుండెను.

ఇటు వారణావతంబున మండుచున్న పాండవుల యునికిపట్టును బొరు లెల్లరు గాంచి యయ్యయో! పరమనీచుఁ డైనదుర్యోధనుం డెంతటిపాపమున కొడిగట్టెను ! ఇట్టిపాపులు లోకములఁ గలరా ? ధృతరాష్ట్రుం డిందులకు సమృతమును జూపెను. అని యందఱు వందురుచు వేఁకువగుడు నిప్పును జల్లార్పఁగ వచ్చి అచ్చోటఁ బీనుఁగువెంటలై పడి యున్న పురోచనుని నిషాదిని దానియైదుగురు కొడుకులనుం జూచి పాండవులు కుంతితో నిందు సమసి రని నిశ్చయించి, వారలను వధింప నుద్యమించుచున్న దురాత్ముండైన పురోచనుండును జచ్చెను. అంత యును దుర్యోధనుని కృత్రిమంపుఁ జేత లని యాడిపోసికొనిరి. ఆసమయమునఁ బొరులతోఁ గూడి ఖనకుఁ డగ్నిని జల్లార్చువానిం బోలె నా బూది నంతటిని నిటునటుద్రోయువాడై సొరంగద్వార మెవరికిని గాన రఁకుండ నాబూదితో దానికవాటమును జక్కఁగా మూసివై చెను. అంతఁ బొరు లావృత్తాంతమును ధృతరాష్ట్రునకుఁ జెప్పిపుత్ర మని నిశ్చయించి తగినదూతలను హస్తీపురమునకుఁ బంపిరి. వారు హస్తీపుర మేగి ధృతరాష్ట్రునితో లక్కయిండ్లును, నాయుధము లున్న శాలయుఁ గుంతినమేతు లగు పంచపాండవులును దగ్ధులైరనియు వాడితోఁ బురోచనుండును నాదావాగ్నియందు మడిసె ననియుం జెప్పిరి. ఆఘోరంపు మాటలను ధృతరాష్ట్రుండు వినుచుండఁగనే గుండె లవిసి మూర్ఛిలైను. అంతఁ గొంతవడికి నతఁడు తెప్పిరిలి దుఃఖము నణఁచికొని వర్తమాన మంతయును భీష్మవిదురగాంధారులకుఁ దెలుప నందఱును బట్టరాని యేడ్పు నేడ్చిరి. వెంటనే నగరిపురోహిత బ్రాహ్మణులను బిలిచి పాండవులకును గుంతికిని నౌర్భదైహిక క్రియలను నెరవేర్చుట కనుజ్ఞ నొసంగెను. అంతట వారగ్ని కార్యముల నన్నింటిని జేయునప్పుడు ధృతరాష్ట్రుండును గౌరవులతోడ వారలకుఁ దిలోదకములను వడలెను. విదురుఁ డంతయు నెఱింగియు రహస్యము వెలువడకుండ వారితోఁ గలిసి సమానముగ దుఃఖించెను.

— హిడింబుండు పాండవులఁ జువుటకు హిడింబు బంపుట —

అంత నయ్యరణ్యంబున భీముండు నిద్రాపరవశులై యున్నవారిని మేలుకొలుపుట కయ్యకొనక పారి జూచి వానోకేదవతో దుర్యోధనుని

క్రౌర్యచింతను దలపోయుచుండునవసరమున నల్ల నిశ్చరముగలవాడును, గ్రూరుడును, మనుష్యమాంసేచ్ఛగలవాడును, మహాబలపరాక్రమ శాలియును, బింగాక్షుండును, దారుణాకారుడును, నిడుదలై వాడిమి గలపండ్లు గలవాడును, ప్రేలాడుచుండుకడుపును బిక్కలును గల వాడును, నెత్తినిసూచులపంటిమీసలును, నిక్కపొడుచుకొనియుండు తలవెంట్రుకలును గలిగి భయంకరాకారం డయినహిడింబుం డనురక్క సుండాకలిగోర్వలేక యాయరణ్యమునందుగ్రుమ్మరుచుండువాఁ డొక్క పాలవృక్షము నారోపించియుండి భయంకరములగు తనవెంట్రుకలను జలిపించుచు నెత్తిని ప్రేళ్లతోఁ గోకుకొనుచు, మిక్కిలి భయానహ ములైనయావులింత లిడుచుఁ బాండవులవైపుననే చూచుచు మనుష్య వాసనను జూచి తనచెలియ లగు హిడింబ యనుదానిం బిలిచి యిట్లు నియె. చెలియలా! నా కభిమతంబైనమనుష్యమాంసాహారము బహు కాలమునకు సిద్ధించినది. నాకోటపండ్లతో వారిమెడలయందుండు మాంసమును గొటికి, వారినరములఁ ద్రెంచి, నులుగుతో మిశ్రమైన వారివేడినెత్తుటిని గడుపారఁ ద్రావెదను. కావున నీవు వేగమునఁ బోయి వా రేద అున్నను, నందఱును జాలరివాడు వలయం దున్న చేపలను బట్టి వధించునట్లు వధించి యాశవములను వేగముగ నిట కీడ్చుకొని రమ్ము. వెఱవవలదు. వారిమాంసములను మన మిరువురము కడుపార భుజించి విలాసముగఁ జిందులుద్రొక్కుదము. అనిచెప్పఁగా హిడింబయు నట్ల యని పాండవు లున్నచోటికి వచ్చి నిదురించుచున్న ధర్మార్జుననకుల సహదేవులను జాగరూకుడై వారికిఁ గాఁపుగా మేల్కొనియుండు భీమసేనుం గాంచి వానినూత్నయశావనసౌందర్యంబున కచ్చెరువోయి మన్మథబాణములతోఁ గొట్టుబడి మనస్సున నిట్లు తలపోసెను. వీ రెవరో అలిసుకుమారులై యున్నవారు. వీరియెడ దారుణమగు కృత్య మొన ర్చుటకు నాకుఁ జేతు లాడవు. మేల్కొనియుండునీమన్మథవిగ్రహము ను మోహించి యుండుట వానిని వరించి యిష్టోపభోగసుఖముల నను భవించెద. సోదరన్నేహమునకంటెఁ బ్రియునిన్నేహ మధికము గాదా? వీరు సుఖించియున్నచో నేనును బహుకాలము సుఖంతు నని మనస్సున నిశ్చయించె. మిక్కిలిసొంపైనరూపమును దాల్చి దివ్యాంబరముతోను

నాభరణములతోను నలంకృతయై లజ్జావసతపదనయై మెల్లనిదరహాస చంద్రికలను భీమునివై వెదఁజల్లుచు వానిని సమీపించి యిట్లనియె. మహానుభావా! నీ వెవ్వడవు? నీదేశ మెయ్యెడి? ఈనిర్జనాగణ్యంబున కేల వచ్చితివి? ఈనిదురించుచున్న వారెవ్వరు? విక్కిలిసుకుమారిగా నుండు ముసలి దెవ్వతే? ఈయరణ్యమున నాకు సోదరుండును నతి క్రూరమాః నుండును నగు హిడింబుం డను వేరుగలరక్కసుం డొక్కఁ డున్నాఁడు. ఈచోట విశ్వాసముతో వీ రేల నిదురించుచున్న వారు? నాసోదరుండు మీమాంసములను దినుట కానక్తుడయి మిమ్ము వధించి తనయొద్దకు మిఁక శేబరములను లాఁగుకొనిర వ్వునెను. ఏతన్ని మిత్త మున నే నిందుల కేతెంచితి. సోదరానుజ్ఞ మెయిఁ గ్రూరకర్తాచరణమున కేతెంచియు నీతరుణసుందరరూఁముఁ జూచి కామమోహితనై సోద రునియాజ్ఞ మేరకుఁ గ్రూరకృత్యమును జేయ నొల్లకయున్నాను. నే నిప్పుడు నీతో యథార్థమును బల్కితిని! నీవుదక్క నన్యనిఁ బఠిఁగా వరింపను. కామపరవశయై వలచివచ్చిన వనితను పదలకుము. నాయం దిష్టోపభోగముల భోగించి న న్నేలుము. నేను కామగమనము గలదా నను. రాక్షసునివలనిభయము మీ కెవ్వరికిని గలుగకుండునట్లు మిమ్మాకాశమార్గమునఁ గొనిపోయి మనోజ్ఞమైనప్ర దేశమునఁజేర్చెదను. అచ్చోట నాతోడ సరసగోష్ఠినుండుము. మంత్రభరాజ్యమున నన్నేలిం పుము. అనఁగా భీమసేనుం డారాక్షసకామిని కిట్లనియె. అసురీ! నీమాటమేర కిప్పుడు నేను వర్తింపఁదగదు. అలసి సుఖులై నిదురించు చున్న సోదరులను దల్లిని రక్కసుపాల్యేసి నేను గామాతురుండనై నిన్ను వలచి నీయం దైహికభోగముల ననుభవింపఁదగునే? ఆవృత్తాంతము నిప్పుడు నిలుపు మనఁగా భీమసేనునకు హిడింబ వెండియు నిట్లనియె. నీమనంబున వీరికి రాక్షసునివలన భయము లేకుండ రక్షించెదను. వీరలను మేల్కొలుపు మనఁగా భీముండు సుఖనిద్రతులై యున్న వారిని మేల్కొలుపుటకు నాకు మనస్సు దోఁచదు. నీసోదరుండును రాక్షసుండును నగు హిడింబునివలన నాకెంతమాత్రమును భయము లేదు. నేను యక్షరా సగంధర్వాదులలో నెవ్వరినైనను నతివేగమునఁ బట్టికొని ధూపుమా యించునట్టివర్తమాశాలిని. ఇతను దోచినట్లు నీ విచ్చట నే యుండు

టయో, లేక, వానియొద్దకుఁ బోవుటయో, యదియునుంగాక, వాని నిచ్చటికి రావించుటయో యేదియో యొక్కదానిని నొనర్పము. అని చెప్పెను. వీరివృత్తాంత మిటు లుండఁగా నక్కడ హిడింబుఁడు తనలోఁ దా నిట్లునుకొనుచుండె. హిడింబ యిప్పటికి బోయి బహుకాలమైనది. ఇంతకును రాదయ్యెను. అని మనంబునఁ దలపోసి తా నారోపించి యుండిన సాలవృక్షమునుండి దిగి రూక్షతామ్రాక్షుండై పాండవులను సమీపించుచుండఁగా, వానిని దూఱమున నుండి హిడింబ చూచి యీదురాత్ముం డతికోపముండై వచ్చుచున్నవాఁడు. మీ రేల యిచ్చోటన యుండెదరు. మీ వృందఱు మోచికొని యాకాశమార్గమున నెట కేనియు సురక్షితమైన ప్రదేశమునకుఁ గొనిపోయెద నని చెప్పఁగా భీమనేనుండు దాని కిట్లనియె. రక్కసీ! భీతిల్లవలదు. నను మార్కొని యీ రాక్షసాధముండు బ్రతికిపోనేరఁడు. వాని కంత్యకాలము సమీపించి యిట్లు మావైపునకుఁ గ్రోధమూర్తియై వచ్చుచున్నవాఁడు. వీఁ డొక్కరుండ కాఁడు. వీనిబంధువులగు రాక్షసు లందఱు వత్తురుగాక! అందఱును గాలుపురికి నతిథులుగాఁ బంపి నీకు ముదం బొనర్తు. కొంత సమరప్రకారము చూచుచుండుము. నీవు చూచుచుండఁగనే వీనిం జంపెద. ఏనుఁగుతోండముఁబోలు నాబాహువులను జూడుము. ఇనుప గుదియలవంటి నాతోడలనువీక్షింపుము. బలిష్ఠమును విశాలమును నగు నాఱొమ్మును బరికింపుము. మహాబలసమన్వితుండనగు నేను నీముంగల నీసోదరునివై మహేంద్రుంబోలె విక్రమించెదను. మనుష్యమాత్ముండగు వీఁ డెంతటివాడని నన్ను నలఁచిగాఁ జూడకుము. అనిచెప్పఁగా భీమనేను నకు హిడింబ యిట్లనియె. ఓశూరాశ్రేస్తరుఁడా! వీఁడు మనుష్యులయెడ దారుణకృత్యంబులను జేయువాఁడు గాన దానిం బలుమాఱు చూచి యుండుటంజేసి నే నింత చెప్పితిని అని చెప్పి హిడింబ యూరకుండె. అయ్యవసరంబున నయ్యసుర మిక్కిలి రోషముతో భీకరాకారముఁ దాల్చి వారిని సమీపించి దివ్యకుసుమమాలికల ధరించినదియై, దివ్యాంబరములను సుందరసుకుమారమనుష్యరూపమును దాల్చియున్న హిడింబును వీక్షించి యిది కామమోహితయైన దని యెఱింగి కన్నులనుండి నిప్పులు తొల గ్రుడ్ల నతిభీకరముగఁ ద్రిష్పచు, నో హిడింబా! నేను

బేరాడలితో నుండఁగా నాకుడుపున కాటంకపెట్టువాఁడెవఁడు? నీ వేల యీసుదరాకారముదాల్చి యొరుల కానఁ గొల్పుచున్నదానవు? పూర్వులగు రాక్షసులసచ్చరిత్రముల కెల్ల నవమానముఁ దెచ్చుదా నవు పోలే నిప్పు డీనరుల నాశ్రయించి నాకు విరోధ మాచరింపఁ దలం చెదవు? ఇదె యీపెట్టునవీరలను నిన్నును రూపుమాపెద నని భీమునిఁ బోరునకుఁ జీటుటయు వాడును యుద్ధమునకుఁ గట్టాయితొడ్డై యోరీ రాక్షసాధనా! ఏమంటి వేమంటివి? ఆగు మాఁగుమని యదల్చి నవ్వుచు నిట్లనియె.

— భీముఁడు హిడింబునురునిఁ జుట్టుట —

ఓరీ నిన్నిప్పుడ హతునిఁ గావించి యాయడవిని నిష్కంటకము చేసెదను. పరువెత్తక నిలుపుమని భుజము లప్పలించిన వాడును బోరా టమున కెదురునిలిచి సన్నద్ధుండయ్యెను. అప్పు డారక్కసుండు భీమున కిట్లనియె. మానవాధనా! ఈకాఱుపులవలనను, నిన్ను నీవు నుతించుకొనుటవలనను ఫల మేమి? ఆడిన ట్లొనర్చి పొగడికొనినఁ గదా శూరుండవు. జాగునేయకుము. నీబలపరాక్రమము లధికము లని పొగరుమాట లాడకుము. నాతో నెదిరి పోరాడ నారంభింతు వేని యప్పుడ కదా యెవరిపరాక్రమ మధిక మని తెలియును. ఇదే మున్ను నిన్ను వధించి నీ వేడినెత్తురాని, పిదప నీ నిదురించువారిని జంపి వారి నాహరించికొని పదంపడి నిన్ను మోహించియున్న యీ హిడింబును జంపెదను. అని వచించి క్రోధం బినుమడింప నొడ లెటుం గక భీమసేనుని బట్టుకొనునిమిత్తము చేతులు సాచుచు వచ్చుచుం డఁగ భీముసేనుండు తటాలున గొప్పమృగము నవలీలగఁ బట్టుకొను విధమున నొడిసిపట్టుకొని యెనిమిదివిండ్లదూరము జరజర లాగి కొనిపోయెను. అంత హిడింబుండు వృకోదరుని గట్టిగఁ గొఁగిలించి పెల్లెట పటచెను. ఆ యటపునకుఁ దనసోదరులును దల్లియు నిదుర మేల్కొనిన వారికి నిద్రాభంగ మగు నని తలంచి వానిపట్టు తప్పించి కొని మఱల నొడిసిపట్టి మఱికొంత దూరము లాగికొనిపోయెను. అంత రక్కసుండు శత్రువు సామాన్యుండు కాఁడని తలపోసి మఱింత

విక్రమింపఁగా నప్పు డయ్యిరువురును నలువదేండ్లయేనుఁగులఁబోలెఁ
బోరాడుచుండగా వారిపాదఘట్టనమున కదరి చెట్లుచు, దీఁగెలును గూలు
చుండెను. ఆసమరంపునిజ్యంభణమునకు మేల్కొని కుంతియుఁ, బొండపు
లును సమక్షమున నున్న హిడింబంజూచి దానిశృంగారాతిశయమున
కచ్చెరు వోపుచుండఁ, గుంతి దానితో మెల్లన యిట్లనియె. అవ్వా! నీ
వెవ్వనిదానవు? ఎచ్చోటినుండి యెచ్చటి కేఁగుదానవై యిచ్చోటి కేతెం
చితివి? నీరూపసౌందర్యములకు జూడ నీ వీవనదేవతవో, లేక, అచ్చర
కాంతవో యని శంక గలుగు చున్నది. నీవృత్తాంతము సవిస్తరముగ
మెల్లన నుడువుము. అని యడుగఁగఁ గామరూపమున నున్న యారాక్ష
సాంగన కుంతి కిట్లనియె. దేవీ! మిక్కిలి దట్టమై సూర్యరశ్మియుఁ
జొచ్చుట కసాధ్యమైన చెట్లగుబుళ్ళతో నొప్పారు నీవనమునందు
నాయన్న యగు హిడింబుం డనువాడును, నేనును వసించుచున్నారము.
మాయన్న మిమ్ము నందఱును జంపి తన కాహారముగాఁ దెమ్మని నన్ను
నియోగింపఁగా వాని యాజ్ఞ మేరకు నే నిచ్చోటి కేతెంచి మహాబల
పరాక్రమశాలి యగు నీకొమరుని విశాలవక్షమును, దీర్ఘబాహువు
లను, సుందరాకారమును గాంచి, మదనపరవశనై మాయన్న నాకు
నియమించి పంపిన కార్యమును జేయలేనిదాననైతి. అంత నీకొమ
రునియందు నాకుఁ బతిభావ ముప్పటిలైనను. అటుపై లజ్జావనతవదననై
నాభావమును నీపుత్రునకుఁ దెలుపుచుంటిని. ఇంతలోన, నేను రాక మన
లితి నని నాసోదరుండు హిడింబుండు తాన యిచ్చోటి కేతెంచెను.
వాడు వచ్చుటయు, నేను వలచిన నీకుమారుడగు మహాబలుండు
వాని నల్ల యా దూరపుఁబ్రదేశమునకు లాగికొనిపోయెను. అంత
నిప్పుడు వారిరువు రొండొరుల గెలుచుతలంపులతో ఘోరాకారంబులు
గలిగి వెనఁగుచున్నవారు. అని చెప్పఁగా విని యుధిష్ఠి రాష్ట్రున నకుల
సహదేవులు వా రిరువురును బోరాడుచుండు ప్రదేశమునకుఁ బోయి
కొంతదూరమున నుండి చూచుచుండిరి. అన్విధముగ వా రిరువురు
పరాక్రమవంతములైన రెండు సింహములమాడ్కి బోరాడుచుండఁగాఁ
గార్చిచ్చుపొగతోఁ దుల్య మగు నేలదుమ్ము పై కెగసి చుట్టుకొనుగా
వారెద్దలును మంచు గ్రమ్ముకొనిన రెండుకొండలువోలె నుండిరి.

అంతఁ గొంతవడికి హిడింబునిపరాక్రమ మతిశయించుటను జూచి
యర్జునుండు భీమసేనునితో నోహరారణేఖరా! ఈరేంద్రివృత్తితో నింత
సేపు పోరి యలసితివి కాబోలును. భీతిల్లకుము. అనుమతి యొసఁగుదు
వేని వీనితో నేఁబోరి వేగ వీని గ్రిందబడఁద్రోచెద ననఁగా భీమసేనుం
డర్జునా! తొందరపాటు వలదు. నాబాహుబలమునకు లొంగినవాఁడు
నన్ను బడఁద్రోయంగలఁడే? వాఁడు నాచే జిక్కి మఱల బ్రతికి
పోగలఁడే? అని చెప్పఁగా నర్జునుండు భీమసేనునకు మఱల నిట్లనియె.
ఇవట వీనితోఁ బెనంగుచుఁ గాలయాపన మేల చేసెద? మనము
వేటాకచోటికి వేగంబ పోవలదే? కాబట్టి యిచ్చోట నాలస్యము
చేయరాదు. మఱియుఁ దూర్పుదెస యెఱ్ఱపాటుచున్నది. సంధ్యకా
లము సమీపించినది. రాద్రవేళయందు రాక్షసులు మాయావృత్తి
విజృంభింతురు. అప్పుడు వీరికిబలము వృద్ధి యగును. కావున వీనితోడఁ
జెలలాటము మాని విజృంభించి వేగమున వీని వధింపుము. అని చెప్పఁగా
విని యప్పువనసూనుండు మదాలిరేకంబున విహరించుచుఁ బ్రళయ
కాలపుఁబ్రభంజనునిచందంబునఁ జెలరేఁగి వానిని సర్పమును గరుడుం
డొడిసిపట్టువిధమునఁ జేతఁ బట్టుకొని గిరగిర నూలుమాలులు ద్రిచ్ఛ
చుండ మఱల నర్జునుం డోభీమసేనా! వీని దెగటార్చుట నీ కసాధ్య
మేని వానిని వదలుము. ఇదె యాశీవిషతుల్యంబులైన నాలుగమ్మల
వానిశిరస్సును ఖండించెదననిన, భీముండు కడుం గనలి యాహిడింబునిఁ
గ్రిందవైచి వానిని బశువును వధించుమాడ్కి వధించుచుండ వాఁడు
తడిసినదంబుభిన్నాతవలె మహానాదంబుఁజేయఁగ భీమసేనుం డాహిడిం
బునిశరీరమును దనరెండు చేతులఁ బైకెత్తి నడుము వెళ్లిన విఱిచి
చిత్రనధంబున వానిం జంపెను. అంత విజయి యైన మారుతిని సోద
రులును దల్లియును బొగడిరి. అర్జునుండు భీమసేనుని విక్రమమును
మిక్కిలి కొనియాడి యిచ్చుటికి సమీపమున నేదో యొక గ్రామ మున్న
ట్లు తోచుచున్నది; ఇచ్చోట మనము దారస్థిల వలదు; దుర్యోధ
నుండు తన వేఁగులవారిమూలమున మనల నరయుచుండును; మన
మెవరికి దెలియకుండ నెచ్చటి కేనియు వేగమునఁ బోవలయును అని
ఛెప్పెను.

అంత నందఱును వేవేగఁ గుంతిని దోడ్కొని పోవుచుండ హిడింబయు వారిని వెంబడించి పోవుచుండెను. దానిరాకనుజూచి భీమసేనుండు ఓహిడింబా! రాక్షసులు మోహినీరూపము దాల్చి వైరిని సాధింతురు. నీవు మమ్ము ననుసరింపకుము నీ వెందేనియుం బోయి బ్రదుకుము. కాకున్న నీసోదరునిఁ జంపినచోటికి నిన్నును బంపెదను. అని చెప్పుచుండఁగాఁ, బరమకారుణికుం డగు ధర్మపుత్రుండు భీమున కిట్లనియె. కోపముచేఁ బరవశుడవయి యుండినను స్త్రీహత్య నేనాటికిని జేయరాదు. అది యధర్మము. దేహమును గాపాడుకొనుటకంటె ధర్మమును గాపాడు టత్యుత్తమము. చంపుట కర్హుఁ డగురాక్షసునివధించి ధన్యుడవైతివి. వానిచెలియలని దీని నొక్కరు వధింతురే? ఇదియొకవేళ యలిగెనేనియు మనల నేమియును జేయ నేరదు. దానిని వధించుట యనుచితము. ఈయుద్యమము వలదు వలదని వారిం చెను. ఇంతలో హిడింబయు నయుధిష్ఠిరునకును గుంతీమహాదేవికిని మ్రొక్కి యిట్లనియె దేవీ!లోకమున స్త్రీలకుఁ బురుషులకంటె గామ మధికముగ నుండునుగదా? నేను గామాతురనై నాబంధుమిత్రాదులను రాక్షసధర్మమును వదలి నీపుత్రుని వరించితి. ఆతండు నన్నెలఁడేని తనుత్యాగంబుఁ జేయుదాన. ఎన్నియుపాయములఁ బన్నియైనను నావత్సమయమున నన్యులకుఁ బ్రాణరక్షణము నేయుటకంటె బరమధర్మ మొందుగలదే? మహాత్ములు ధర్మమును నిరాకరించిరేని, దానికన్న వేఱొం డాపద గలదే? ఎట్టికార్యము నొనర్చియైనను ప్రాణరక్షణముచేసి పుణ్యముం గట్టుకొండు. ఇది యుత్తమధర్మము గాని దూష్యముగాదు. కావున నన్ను మీరు మూఢురాలని తలఁచియో, భక్తురాలని యెన్నియో, కాకున్న యాశ్రయించినదాన నని యూహించియో నాయెడ విశ్వసించి నాయభిమతమును దీర్పుడు. నేను మీపుత్రునిఁ దోడ్కొని పోయి నాయిత్యోపభోగములను సుఖముగా ననుభవించి మఱల మీరుండుతావునకుఁ జేర్చెద. నామాట నమ్ముడు. నన్ను రక్షింపుడు. మీ కాపద లెవ్వి యేనిఁ గలవేని వానిని నాతో వచ్చింపుడు. నేను, వానినుండి మిమ్ము దప్పించెదను. మి వ్వుండఱును నేను మోచికొని దుర్గమారణ్యములలో విషమప్రదేశముల నవలీలం దాఁటించి త్వరితగతి నేగెడుదానను, అని చెప్పఁగా యుధిష్ఠికుం డాహిడింబ కిట్లనియె,

ఓహిడింబా! నీవు మాతో యథార్థమును బలుకుచున్నదానవు. నేను నీకు జెప్పు హితమును వినుము. నేను నియమించుచున్నది గలదానవై వర్తిల్లుము. భీమసేనుడు నిన్ను జేపట్టును. స్నానాహ్నికములను దీర్చి శుచియై యుండుభీమసేనునితో నీవు శృంగారంపు వనములయందు యథేచ్ఛాసంచారిణివై విహరించుచు రాత్రి కాలములయందు నిత్య మతనిని మాయునికొట్టునకుఁ దోడ్తెచ్చుచుండవలయును. అని చెప్పి దానితోఁ బొందుట కీనియమముల నంగీకరించునట్లు భీమసేనుని యుద్ధిష్ఠి రుండు సమాధానపటచెను. అంత భీమసేనుడును దానికీ బుట్టుడు కలుగువఱకు దానితో నిష్టోపభోగముల ననుభవించునని ప్రతిజ్ఞ నేసెను. అంత హిడింబయు నదేసమయమునుగావించి భీమునిదొడ్చిని యాకాశ మార్గమున ననేక పర్వతశిఖరములయందును, గుహలయందును, నదీసరో వరతీరములయందును, నానావిధ రమణీయ వృక్షచ్ఛాయలయందును, విజయంబులై మనోజ్ఞంబులై న పొదరిండ్లయందును విహరించుచు గొన్ని నాళ్లకు గర్భముఁ దాల్చి భీమసేనునివలన మహాబలుండును, విక్రమ శాలియు, వేగవంతుండును, మాయావియునునై విరూపనేత్రములును, గొండగుహవంటి వక్త్రమును, సునిశితములైన కొనలు గలిగి పైకి నిక్క వొడుచుచున్న వీనులును, నెఱ్ఱనివెదవులును, నిడుదనాలుకయును, దీర్ఘ నాసయు, విశాలవక్షమును, బెద్దవియైవంకరగనుండుపిక్కలును, వాడిగోట లునుగలిగి ఘోరధ్వని నేయుచు నందఱును భయపఱచు నొకకుమారునిం గనెను. వాడు పుట్టుచుండఁగనే కామరూపధరుండై పుట్టి వెంటనే తా రుణ్యమును, సకలశస్త్రాస్త్రవేదిత్వమును మితిలేనిపరాక్రమమును గలిగి తల్లిదండ్రులు మొదలగువారికి మ్రొక్కి వారియెదుట నిలిచెను. అంత హిడింబ వానితలయందొక్క వెంట్రుకయైన లేకుండుటంజూచియయ్యా! యిదేమి యాశ్చర్యము? వీనితల ఘటమువలె నుత్కమై యున్నదనియె. దానంజేసి యాకుమారుండు ఘటోత్కచుండు *నాబరగె. అంత వాడు తల్లిదండ్రులకు నమస్కరించి యందఱకుం బ్రయుండై నిలిచి వారితో

* 'ఘటసాదృశ్యా ధ్వుతశబ్దే నాత్ర శిరః ప్రతీయతే. ఉత్కచః = కేశహింసః హేత్యాశ్చర్యే. వికేశఘ్నాలశిరస్కత్వాదస్య ఘటోత్కచ' ఇతి నామా బ్రవీదిత్యర్థః. అనఁగా వెంట్రుకలులేక పెద్దకుండవలె గొప్పశిరస్సుగలవాడని నీలకంఠవ్యాఖ్యానింపఁడు.

నిట్లనియె. మీకిరువురకును నావలన నేదైనఁ బని కావలసియుండెనేని, యప్పుడు వెంటనే నన్ను స్మరించినంతమాత్రమున నెదుటఁ బ్రత్యక్ష మయ్యెద నని చెప్పి యుత్తరాభిముఖుండై చనియెను. శక్తినిమిత్తంబుగఁ గట్టనితో నెదిరించి యుద్ధము సేయువానినిగా వీని నింద్రుడు సృజించె. హిడింబయుఁ బసప్రతిజ్ఞ దీక్షిన పని భీమసేనునిపై నున్నమరులు నీడి కామగమనంబున నెచ్చోటికో యేఁగెను.

— { వేదవ్యాసుఁడు పాండవులయొద్దకు వచ్చి హితము నవదేశించి } —
వారల నేకచక్రపురంబు జేర్చుట

పదంపడి పాండవులు జడలు దాల్చి, నారబట్టలు గట్టి వేదాధ్యయనంబు సేయుచు భ్రాతృణ బ్రహ్మచారులవేషములను ధరించి జననీనమే తులై క్రమమున మత్స్యదేశమును, ప్రిగర్తదేశమును, బాంచాలకీచక దేశములను జొచ్చి దిరుగుచు, మార్గమధ్యమునఁ గుంతిని గొంతసే పొక రెత్తికొనియు, నాహారమునకు వేటాడియు బహుదూరము దాటిపోయిరి. అట్లు పోవుచుండ నొక్కచోట వారికి వేదవ్యాసమునీంద్రుఁడు గాన్నిం చెను. ఆమునీంద్రునిఁ జూచుచుండఁగనే వారైదుగు రన్నదమ్ములును గుంతీదేవితోఁ గూడుకొని సాష్టాంగనమస్కారము లొనర్చి చేతులు జోడించుకొని దూరమున దీనపదనులై నిలుచుండిరి. అప్పు డప్పారాశ ర్యుండు వారల కిట్లనియె. పాండవులారా! ధృతరాష్ట్రనిపుత్రు లధర్మ పరులై మీకు మిక్కిలి హాని యొనర్చిరి. దీని నెఱింగి మిమ్మును జూచి మీకు హితమును జెప్పట కేఱెంచితి. దుర్యోధనాదులును మీరును జూడ నాకొక్కరూప. కాని, మీరిప్పుడు వైద్యమును బొందియుండుట చేతను, మీ రతిబాల్యమున నుండువా రగుటను, నావదలం బొంది పరదేశావాసమును జేయుచుండుటచేతను మీయెడ నాకుఁ బ్రీతి మెండు. ఈయాపదపాలైతిమే యని దుఃఖింపకుండు. మీఁదు మిక్కిలి మీకు మే లయ్యెడు. ఇచ్చటికి సమీపమున నారోగ్యవంత మును, రమణీయంబును నగు నేకచక్ర మను పుర మొక్కటి గలదు.

మఱియు; ఉద్ధతాః కచాః కేశాః యస్య స మూర్ధా ఉత్కచః ఘట ఇవ ఉత్కచో మూర్ధా యస్య నః, ఘటోత్కచః' అని సమాసము. కుండవలె వెంట్రుకలులేని కలగల వాఁడు.

ఆపురమున మీ రొదులు మీమ్ము నెఱుంగ కుండునట్లు కొంతకాల ముండుండు. అని చెప్పి వారలం దోడ్కొని యాపురమునకుఁ బోయి వారి నచ్చోట నొకబ్రాహ్మణునియింట నివసింప నియమించి కుంతితో నిట్లనియె. దేవీ! సింపుత్రులు విధివశమున బ్రదికిరి. కాకున్న నా పాపాత్ముఁడు పుత్రులంపుఁ జేతలచే మీరందఱు నిప్పటికిఁ బరలోకావాసులుగ నుండురు. ధర్మాత్తుండగు నీయుధిష్ఠిరుండు మహాభుజబలపరాక్రమములుగలిగి యతిరథులగు తమ్ములసాహాయ్యమున నశేషరాజావళిని గెలిచి రాజసూయమహాధ్వరమును నొడ్డోలగంబున నశ్వమేథాది మహాక్రతువులను మహావిభవముతోను విధ్వంసకృతకారమున నాచరించి సర్వబంధమిత్తులతోడ మహాసుఖముల ననుభవించును. ఈనామాటను విశ్వసింపుము. కావున నీవు వీర లిట్లు లావడలపాలై రేయని వగవ వలదు. నేను మఱల నిచ్చోటికి వచ్చి మీమ్మును జూచువఱకు నెలదినము లింప యుండుండు. అని చెప్పి వ్యాసుఁ డదృశ్యుం డయ్యెను. * అని చెప్పఁగా విని జనమేజయభూపాలుండు వైశంపాయనమునివర్యుని కిట్లనియె. పాండవు లేకచక్రాపురమున నేమిచేసిరి? ఎట్లు బ్రదికిరి? యని యడుగ నమ్మునివర్యుం డానరవరేణ్యున కిట్లనియె.

* ఇచ్చట సంస్కృతాంధ్రభారతములకు భేదము పొడసూపుచున్నది. హిడింబ భీమునితోఁ దనమనోభిప్రాయమును జెప్పువపుడు తనకు భూతభవిష్యద్వర్తమానములు జెలియ నని చెప్పి దానికి దృష్టాంతముగా నిట్లనియె. "మందొక్క యాశ్రమము మిక్కిలి రమణీయమై మునిసేవితమై యనేకపటవృక్షములతోను, మేడిచెట్లతోను, పనస చెట్లతోను నిండి శీతలచ్ఛాయ నొప్పాటుచుండె. అందు మధురము లైననిర్మలాఙ్గకములు శరీరాహూనమును బోగొట్టును. ఆమృతప్రాయములై యుండును. కావున వానిం ద్రావినవారికి నాఁకలియు దప్పియుఁ గలుగదు. ఆయాశ్రమము శాలిహోత్రుని తపః ప్రభావమున నెర్పడినది. మీరందుఁ గొన్ని నా క్షేండుండు. మీకడకు వేదవ్యాస మహామునీం ద్రుండు రాఁగలఁడు. మీకు హితమును బోధింపఁగలఁడు." అని హిడింబ భావిని చెల్విపట్టు తెనుఁగుభారతమున నున్నది. ఆతీరునఁ బాండవు లాశాలిహోత్రుని యాశ్రమముఁ జేరి యాశీరినియందు నున్నాతులై కొంతసే పొక చెట్టునీడయందు విశ్రమించియుండఁగా నచ్చోటికిఁ గృష్ణదైవపాయనుండు వచ్చి వారికి హిత ముపదేశించి చుచ్చోటికి సమావహానుండు నేకచక్రాపురమునకుఁ బాండవు లేగి రాఁపుర

ఏకచక్రాపురమున నాబ్రాహ్మణునియింటఁ గుంతిదేవితోఁ బాండవులు మాధుకరముం దెచ్చి బ్రదుకుచు నచోచ్చట వారి కెల్లఁ బ్రియంబు నాచరించుచుండిరి. మఱియు వా రేపురుసు దెచ్చు భిక్షాన్నమును వల్లియొడిచుటఁ బెట్టుదురు. అంత నాయమ యాయన్నమును రెండుపాళ్లుగఁ జేసి యొకపాలు భీమునకుఁ బెట్టి వేటొకపాలును దాసును దక్కినపాండవులును నతిథులును భక్షించుచుండును. ఇట్లు పాండవు లేక చక్రాపురమున మాధుకరవృత్తిఁబూని వేదాధ్యయనంబు నేయుచు, రమణీయంబులైన కొలంకులయం దేడుచు, వృక్షచ్ఛాయల విశ్రమించుచు, నాబ్రాహ్మణునియింట సుఖమున నుండిరి. అంతట నొక్కనాడు ధర్మపుత్త్రుండును, నష్టనుండును, నకులసహదేవులును మాధుకరమునకు బ్రాహ్మణాగ్రహారమునకుఁ బోయిరి. ఇంటఁ గుంతియును, భీముండును

మునఁ గొన్నినాళ్లుండి రని చెప్పి తనదర్శనము మఱల నచోచ్చట వారి కగుఘర్వంత మాపురమునందే యుండుఁ దని నిశ్చేషించెను. మఱియు నాహిడింబను జూచి, యిది భీమసేనునియందు బద్ధాసురాగయై యున్నది. దీనిపేరు కమలపాలిక. భీముండు దీని పరిచర్యలకుఁ దనివీఁ జెంది దీనియందు మహాబలవరాక్రమకాలి యగు పుత్రుం బడయును. వాడు మిమ్మును మహాపదలనుండి తప్పించువాడై మీయందు మిక్కిలి ప్రీతితో మెలఁగును." అని చెప్పి సాత్యవతేయుం డంతిర్ధానమయ్యె నని యున్నది. పిదపఁ గొన్నినాళ్లకు హిడింబ భీమునివలన ఘటోత్కచునిఁ గన్గె ననియు, పాండవులు కాలిహోత్రునాశ్రమమునఁ గొంతకాల ముండి యనేకకాస్తముల నధ్యయనము చేసి రనియు, వామహర్షియాజ్ఞఁ గొని యందుండి తఱచి మత్స్యలిగర్రపాంచాలాపదేశములమీఁదుగా నేకచక్రాపురముఁ జేరి రనియు నున్నది. సంస్కృతభారతమున కాలిహోత్రుని యాశ్రమంపుమాటగాని, హిడింబకు భావిని భూతమును జెప్ప శక్తిగఁ దనిగాని, దానికిఁ గమలపాలిక యనునామాంతరము గాని చెప్పఁబడలేదు. కాని, ఘటోత్కచుండు పుట్టి పాండవుల యనుజ్ఞఁ గొని యేగినపిదప వారు మత్స్యలిగర్రాది దేశముల దాటి పోవుచుండ నంత నొక్కచోట వేదవ్యాసుండు పాండవులను జూచి హితమును జెప్పి వారి నేకచక్రాపురమునఁ దాఁ జేర్చి యున్నట్లున్నది. ఈపుత్రాంతమునకు సరివచ్చునట్లు శ్లో. 'ఘటోత్కచస్య చోత్పత్తిరత్రైవ పరిక్షిర్తితా, మహావీర్ధర్షనం చైవ వ్యాసస్యామితతేజసః.' అని పర్వానుక్రమణికల్లోక మున్నది. ఈశ్లోకము మేఘసంఘటోత్కచుండు నిచ్చి నివసితప వ్యాసగుహనను నొప్పుఁబడినది.

నుండిరి. అట్లుండ నొక్క యేడ్పుధ్వని యాబ్రాహ్మణునియింటిలోపల
 సుండి బయలుపెడలెను. అప్పుడు కుంతి భీమునితో నిట్లనియె. భీమసేనా !
 మన మీవిప్రునియింట బహుకాలముగ నుండుచున్నాము. నిలుచుటకు
 నీడ లేని మన కీబ్రాహ్మణుడు మన ముండుటకుఁ దనయింటి నిచ్చెను.
 కావున నీతండు మనకు మహాపకారి. ఈయుపకారమునకు మనము
 ప్రత్యుపకార మొనర్పవలయును. ఆతని కెద్దియో యాపద సంభవించిన
 ట్లున్నది. ఆయాపదనుండి యావిప్రునిఁ దరింపఁజేయుట నీకుఁగర్తవ్యము.
 నేనును నీతని కెద్దియైన నుపకారముఁ జేయవలయు నని మదిఁ దలఁచు
 చుండుదాన. దానికిఁ దగిన ట్లిప్పు డొకయాపద సంభవించెను. ఒకఁడు
 చేసియుండు నుపకారమును మటువక దానికిఁ బెక్కుమణుంగు లెక్కువ
 యైన ప్రత్యుపకారము చేసి కృతజ్ఞతఁ జూపుటయే నేర్పు. ఇప్పు డీయా
 పద యేదియో దానిని విచారించి వచ్చెదను. అందులకుఁ బ్రతీకారము
 దుష్కరమైనను నీ వొనర్పము. అనఁగా భీమసేనుండు తల్లిమాటల కిష్ట
 పడెను. అంతఁ గుంతిదేవి కుమారుని యనుమతంబున నావిప్రుని గదిలోని
 కేఁగి కొడుకుం గూఁతును భార్యను సమీపమునందుఁ గూర్చుండఁబెట్టి
 కొని దుఃఖపరవశుండై యున్న యాబ్రాహ్మణుని నేమియు నడుగ నేరక
 యూరక కొంతనేపు వారికి సమీపమునఁ గూర్చుండియుండెను.

అప్పు డాబ్రాహ్మణుం డిట్లునుచుండెను. అయ్యయో ! సంసారుల
 జీవనము లోకమునం దనర్థకముగను దుఃఖభరితముగను, బరాధీనముగను,
 ననేకాపదలకు భాజనంబుగను నున్నది. ఈమార్గమున వర్తించువారిని
 దుఃఖపరంపర లావరించుకొనుచున్నవి. ధర్మార్థకామముల ననుభవించువాఁ
 డు వానివియోగమునఁబరమదుఃఖమునుబొందును. మోక్షమునుబొందిన
 సుకృతి యాదుఃఖముల నెటుంగఁ డని చెప్పుదురే కాని యాపదవిని
 బొందుట మిక్కిలి దుష్కరము. అర్థము నానావిధములను దుఃఖము
 నకు మూలము. వినుడు. అర్థము నార్జించుటయందు దుఃఖము సంభవిం
 చును. సంపాదించినయర్థమును గాపాడుటయందు మఱింత దుఃఖమున్న
 ది. కాపాడియుంచిన ధనవిశ్రావముచేఁ గలుగు దుఃఖ మన్నింటికంటె విప
 రీతము. అలుబిడ్డలతోఁ గూడి యుండువాని కెవ్విధమునను సుఖోపాయ
 మైన జీవనము గన్పట్టదు. అని తనలోఁ దాను విసికికొని భార్యం జూచి

యోతెలివిలేనిదానా! మన కన్నిధముల మేలు గలుగఁ గలయూరికిఁ బోవున మని నేను మున్నే నీతో నెన్నిమాటలలో చెప్పుచుండినను నీవు నాతో “నే నిందుఁ బుట్టితిని. ఇందుఁ బెరిగితిని. నాతల్లిదండ్రులను వదలి వేటొక్కచోటఁ గాపురము చేయలే నని చెప్పుచుంటివి. నీతల్లిదండ్రులు స్వర్గతులై బహుకాలమైనది. ఈయూర మనకైనబంధువు లేవరును లేరు. ఇన్ని నాళ్లు మన మేహేతువుంబట్టి యిటు నుండవలసివచ్చినది? నా మాటలు నాలకింపక పోవుటచే నీయనర్థం బిప్పు డనుభవించవలసి వచ్చెను. ఇప్పుడు చున మేమి చేయఁగలము? నిన్ను నేను నాతల్లిదండ్రుల యిష్టానుసారము పెండ్లియై నీయనర్థం సంతానమును బడసితిని. మన మిన్ని నాళ్ల నోన్యమగు పర్తిచితిమి. నీవు నాయం దనురాగ ముతో సకలోపచారములను నా కొనర్చితివి. భోజనశయనాదుల యందుఁ జెలివై వర్తిచితివి. సోపణయందుఁ దల్లివలె రక్షించితివి. కావున గృహస్థుడనగు నాకు దేవసమృతపు సహధర్మచారిణియు నగు నిన్ను నాప్రాణరక్షణముకొఱకు నారాక్షసునివాతఁ ద్రోయుటెట్లు? మఱియు నీపుత్రుని బంపవచ్చు నంటిమేని, వీడు మనకుఁ బిండోదక ముల నొసఁగి పుణ్యలోకములకు దారితీయువాడు. వీడు పుట్టి మన పితరులఋణమును దీర్చినవాడు; మఱియుఁ బున్నామనరకమునుండి తప్పించిన మహాపకారి. అట్టి యీచిటుతవానిఁ జూచి చూచి పాప మనక నే నెట్లు దయాశూన్యుండనై యారాక్షసుని కాహారముగఁ బంపుదును? మఱియు నీకొమార్తెనంపి కులమునకుఁ బుట్టియున్న యీతెవులును దొలఁగించుకొనవచ్చునంటి మేని, పాప మిది యాడుఁగూతురు. దీనివలనమనము దోహిత్రలాభమును బొంది సుఖంపఁగలము. కొందఱు మునులు పుత్రునకంటె బుత్రిక నూలుమడుంగు లధికమని వాక్రుచ్చిరి. అట్టి కులవిస్తారకుల నీనాడు నాకు సంభవించిన యీయాపదకొఱకు నేను బరిత్యజింప నొల్లను. ఇక్కన్నియ వేటొక్కనికుటుంబమును వృద్ధి చేయుటకై నాయొద్ద నిల్లడగా నుంపబడినది. కన్యాదానము చేసినచోఁ దల్లిదండ్రులకుటుంబముల రెంటిని నుద్ధరింపఁ జాలునది. కొడుకులఁ గని భర్తృవంశమును, దండ్రీవంశమును నుద్ధరించునది. ఈకూతు నెట్లాయసుర కాహారముగా నగ్గుగింతును? పుత్రుఁ డిరువదియొక్కవంశ

ములను నేడుగోత్రములయందునూటయొక్కపురుషులఁ గడతేర్పఁజాలు
వాఁడు * చిటుతివాఁడు నైన యీకసుఁగందును నాయసురనోరి కెరగా
నే నీ నేరఁడు. కావున వాని కాహూముగ నేను పోవుదును. అని యిట్లు
తాన చచ్చుటకు నిశ్చయించుకొనిన బ్రాహ్మణు నుద్దేశించి యాతనిభార్య
యిట్లునియె. ప్రాణనాథా! నివారింపఁదగని యాపదలు వచ్చినప్పుడు
దుఃఖింపక పురుషుఁడు ధైర్య మవలంబింపవలయును. ఇప్పుడు నీ
వేలదుఃఖించెదు? భార్యనై నేను మీగృహస్థధర్మములను జరిపి, కొడు
కును గనుటయును, గూతుఁ బడయుటయును, గామమును దీర్చుట
యును మొదలగువను లన్నింటికీ నుపయోగించితిని. నీవు పోయినంతన
నన్నుండు చులకనగఁ జూతురు. మాంసఖండము నేలఁబడియుండనేని
దానిని బతు లవేతించువిధమునఁ బత్ర లేనినతని దుష్టు లెల్ల రఁపేత్తిం
తురు. కావున సత్సృజితనము దుష్కర మగును. అంతియకాక వీరి
కాహూరాదులను సంపాదించి తెచ్చి పోషించుట నాకు విగులఁ గష్ట
మగును. ఒకపేళ నెవ్విధముననైనఁ బోషించితి నేని యనాథబిడ్డలను
శూద్రులు వేషమును గోరునట్లు పీనకులులును, దురభిమానులగు దురా
త్ములును బ్రార్థించుచుండ వారిని కాదని నేనెట్లు యోగ్యులకే నేర్తును? ఒక
పేళ నేను బట్టుపట్టి యీకున్నను యజ్ఞశాలలో నుండుహోమవ్రత్యమగు
హవిస్సు నేమాత్ర మవకాశముఁ జేసికొనియైనను గాకులు గొనిపోవు
నట్లు నన్నే ముఱిచి దుష్టులు గొనిపోవుదురు. వంశవరంపరగా వచ్చునద్యు
త్తరీ హానిదామలక నెట్లు చేయనేర్తు? మఱియును నీవనివానికి విద్య
నాటంబించి నాని కుపనయనాదివేదోక్తకలస్కారములను జేసి వానిని
నేదాధ్యాపిగాను, శిస్తాధ్యాపిగాను నేనెట్లు చేయగలను? కుమార్తె

* కుండిగోత్రము ౧, తల్లిగోత్రము ౨, తోడఁబుట్టినవానిగోత్రము ౩, భార్యగోత్ర
ము ౪, హాతుగోత్రము ౫, మేనత్తగోత్రము ౬, కల్లితోడఁబుట్టినవనకల్లి పెదకల్లిగోత్రము
అనునవి యేడుగోత్రములనియ; అందు. దండ్రగోత్రమునఁ దాను కప్ప నిరుపదినలువు
రును ౨, కల్లిగోత్రమునదిరువదుగురును ౨౦, భార్యగోత్రమునందుఁ బదునా ధరును
౧౬; తోడఁబుట్టినదానిగోత్రమునఁ బన్నెఱ్ఱులు ౧౨, హాతుగోత్రమునఁ బదు
నొక్కరును ౧౧; మేనత్తగోత్రమునఁ బదుగురును ౧౦, కల్లితోడఁబుట్టినయాఁడువారి
గోత్రమున కెఱ్ఱుడగుదురు ౮, చేరు నూక యొక్క పుత్రులు నెద్దరింప జాలంపాఁడు.

దుష్టులచే నపహరింపబడినను, గుమారుడు దుష్ప్రవర్తకుడైనను నాయవమానమును నేను సహింపలేక యప్పుడ యీ ప్రాణములను విడ నాడుదును. అంత నీచిటుతవారు నశింతురు. ఇది నిశ్చయము. నీనిశ్చయ మునఁ గూటుంబమంతయు నశించును. నే నొక్కతే వానివాతఁ బడిపోయి నను నీవన్నియును సరిచూచుకొన నేర్తువు. సంతానమును, సతీయును, న్నేహితుఁడును, సోత్తును నివి యన్నియును పురుషున కైహికాముష్మిక ఫలసాధనములై యాత్మహితముకొఱ కని కాదె

* శ్లో. ఆపదర్థం ధనం రక్షేద్ధారాకౌ రక్షే ధనైరప,

అత్తానం సతతం రక్షేద్ధారైరపి ధనైరపి.

(మనుస్మృతి.)

మున్ను మనువు వక్కాణించెను.

కులమంతయు నొక్కట నిడి తన్నొక్కట నిడికొన్నచోఁ దనకది తుల్యము కానేరదు. ఇంకొకరహస్యము చెప్పెద వినుము. నేను రక్క సున కాహారమై పోదు నేని, వాఁడు నన్ను వధించినచో స్త్రీహత్యా పాతకము తనకు వచ్చునని ధర్మము నొకచేత పరిశీలించి విడిచినను విడిచి పుచ్చును. లేదా! నన్ను మ్రొంగునేని నా కేలోపమును లేదు. ఇన్ని నాళ్లు నీతో సర్వభోగముల ననుభవించితిని. ప్రియముల నెల్లఁ బ్రితితోఁ బొందితిని. వ్రతములనెల్ల విధ్యుక్తముగ నాచరించితిని. కులము సుధ రించునిమిత్తము కొడుకుం గూతుం గంటిని. మఱియు నాయనంతర మున నీవు వేటొక్కవనితను బెండ్లియాడి యగ్ని కార్యములకు లోపము గలుగక గృహస్థధర్మమును నెఱవేర్చి వీలగును. నీవు లేకున్నప్పుడు నేను మఱియొకని వరించుట దూష్యము. ధర్మవిరుద్ధము. నన్నంపుము. నేనాయసురకు బలి నగుదు. నీవు వెటొకస్త్రీని బెండ్లాడి యాబిడ్డలను బోషించుచు విధ్యుక్తమగు గార్హస్థ్యధర్మమును నడపుచుండుము. అని తేంపరియై పలికిన భార్యను బ్రాహ్మణుఁడు గౌరవించుకొని కన్నీరు గార్చుచుండ నాభార్యయును నేడువఁ దొడంగెను.

* ఆపత్కాలమును దాటుగిమిత్తము ధనమును సంగ్రహించి కాపాడవలయును.

అట్టిధనమును వెచ్చించి యైనను భార్యను రక్షింపవలయును. అట్టిభార్యను ధనమును బోగొట్టికొని యైనను తన్నుం బ్రతి రక్షింపవలయును

ఇవిధంబున నేఁపుచుండు తల్లిని దండ్రిని జూచి కూతు రిట్లని చెప్పెను. ఇట్లు మీ రిరువురు నేల శోకింపవలయును? నే నొకయుపాయ మును జెప్పెద. తగిననున్నచో దాని నాచరింపుడు. రక్కసునకు నే నాహారమునై హోయెదను. ఇది యుచితము. ఎప్పుటికైన నన్నొరుల కొనుగె వీడవలసియై యవశ్యముగ నున్నది కదా? విడువవలసినదానగు నన్నిప్పుడే విడుపుము. అట్లొనర్తువేని కులమునకు మే లగును. సంతానమున సంకటముల దొలగించికొని సుకృతులలోకమును బొంద వలసినది గదా? కడుపున బుట్టిన బిడ్డలు తలిదండ్రుల కుభయలోకముల యందును నాపవల దొలగింతురు. అది వారిధర్మము. తండ్రితాతలకు నాపవల గలుగు దౌహిత్రలాభమువలని పుణ్యలోకములు, నే నవివా హితమై యవత్యములను బొందక మరణించితే నేని నశించు నని శంకింప గుము. నీవునాత్రము బ్రదుకనుండువేని ను నేతపుత్ర సౌత్తమిని త్రొలను బొంది పంశమునకు పుట్టహాసమవు. ఇట్లు పుట్టిన పంశములను వితరులకు బుణ్యలోకములు తఱుంగనివి కలుగును. తల్లిదండ్రులు లేనిచో నేనును నాతఁడు డగునీవనిబాలుఁడును నీరమార్గమున బెనువ బడక చెడుదుము. నేను రక్కసునకు బలియగుట దేవపితృప్రీతి గాకు న్నను నీవు నవలు సుప్తలస్థితి దప్పక పుణ్యలోకములు గలుగఁ గలవు. పుత్రుఁడు పంశుఁడు పెక్కు గాఢాపదకేతము, భార్య సహధర్మి చూడిన యగుట చేతను దానిని విడనాడరాదు. కావున జాగునేయ కుము. పంశమునకు హితముగా నాపంపు ననుష్ఠింపుము. అని చెప్పిన నాతలిదండ్రులు మిక్కిలి దుఃఖముతో నుండిరి. అప్పు డై దేండ్లబాలుఁ డొక్కఁడు చేతఁ జిన్నపుల్ల నొకదానిని బట్టుకొని యిటునటు సంచరించుచు నవ్వచు వారల నోదార్పువానివోలే మీరేల చింతిలుదురు? ఆక్రూరరాక్షసుని నే నీపుల్లతో బొడిచి మీకు శోక ముపశమిల్లఁ జేసెద ననఁగా, వాని తేనెలొలుకు తొక్కుమాటలకు వారానందించు చుండిరి.

అప్పుడు కుంతీదేవి సమయము జూచి వారిని సమీపించి చింతా సముద్రమధ్యమున నున్న వారల దనతేనియలొలుకు పలుకులం దేల్పు సిశ్చయించి వారితో నిట్లనియె. భూసురపర్యా! ఈదుఃఖమునకు గతం

జేమి? నాకు సాధ్యమగు నేని మీముఖము నపనయించెద. నాకుం జెప్పఁదగిన దేని చెప్పు మనఁగా బ్రాహ్మణుఁ డిట్లనియె. దేవీ! సహజసాధువుల కివ్విధమైన తలంపులు గలుగుచునే యుండును. మాకస్యము మానవనూత్రులకు నివాసింప సాధ్యమైనది కానేరదు. అయినఁ జెప్పెదను. ఈపురమునకు సమీపమున ననునము మరుష్యమారసమును దిని మడించి యుండు బకుండనురాక్షసుం డున్నవాఁడు. ఈయూరివారి కే విధమగునాపదలను రాసియక వాఁడు రక్షించును. వాఁ డివ్విధమున నూరిని గాపాడునిమిత్త మీపురములోఁగాపురముండువా రిలువనుసప్త కారమిరువదిబావులబవుపుగల శాల్యన్నమును రెండెనుపోతులను గొని పోవు మ సుఖ్యుని ననుచిన మాహారముగ నిచ్చుట కొడంబడిది. ఆవధున క్రమమున నీదినమురంతు మాడైనది. ఈనిష్ఠాంధమును దొలఁగించుకొనుట కెవ్వరైనను యత్నించి రేని యాపాలకుడికి వారల నెల్ల నొక్క పెట్టఁ బ్రేరబడి కబళించును. కావున నీయూరివా రెట్ల రండులకు వెఱచి చేయునది లే హారకయున్నారు. ఈదేశపురాజు వేత్రకీయగృహమనుచోట నున్నాఁడు. మాకు వీనిబాధఁ దొలఁగించుయత్న మే యారాజు చేయఁడు. దుర్బలుఁ డైనయారాజు దేశమున నుండు మాకు నెల్లప్పుడు నీయాపద దాటురానిది. కుత్తితుఁ డగురాజుదేశమున నుండు ప్రజలెల్ల భయముల ననుభవించి తీరవలసినదే కదా? ఆప్రజలలో బ్రాహ్మణులు రమణీయవృక్షములందుఁ ద్రిష్టురులుగా జీవించు పక్షులం బోలినవారు. వారు త్తమరాజుపరిపాలితదేశములలో నుండఁదగినవారే కాని యనిశ ముషద్రవముల కాకర మగు దేశములలో నుండఁగలరా? మఱియు బ్రాహ్మణుండు మొదట రాజాశ్రయమును సంపాదింపవలయును. పిదప ననుకూలయు, రూపశీలగుణసంపన్నయు నగు దారను బరిగ్రహింపవలయును. అివ్విధమున సుఖజీవనము చేయవలయును. ఈరక్కసున కెరగా మాలో నెవ్వరము పోగలము! ఈగ్రామమున బ్రాహ్మణులకు నుత్తమరాజాశ్రయము లేదు. మఱియు నధికధన మార్జింపమి నెవ్వని నైనఁ గొని యీకార్యమును నెరవేర్చ లేము. మే మొండొరులను విడువఁ జాల కందఱము నారాక్షసునివాతఁ బడి మ్రందె

దము. ఏని చేయువమా? యని దైన్యముతో నున్నా ననగా నా విప్రునకుఁ గుంతి యిట్లనియె.

విప్రుశ్రేష్ఠా! వినుము. నీయాపత్సముద్రమును నీవు దాటుటకే నొకయుపాయము నూహించి చెప్పెదను. నీకుఁ గుమారుఁ డొక్కఁడు. కూతురు నొక్కఁతె. వారలఁగాని భార్యనుగాని పంపఁదగదు. నాకేవురు పుత్రులుగలరు. నీకుఁ ద్రియం బొనర్చుటకై యొక్కనిఁ బంపెదను. అనుచుండఁగ నే కుంతి కాబ్రాహ్మణుం డిట్లనియె. దేవీ! నీచెప్పినమాట నీకుఁ దగియున్నవి. వేటొకరికిఁ దలఁపనైన నలవియే? బ్రాహ్మణార్థం బుగఁ దచ్చుఁగాని తనకొడుకును గాని వదలుటకు సాహసించిన ధర్మబుద్ధియు, సాధుస్వభావమును గల ననితలు లాఁతివా గుందురే? అయిన నామాట వినుము. మీరు బ్రాహ్మణాతిథులై మా యింటినీడలో నున్న వారు. అట్టివారికి నాదేహము నైన నర్పించి పుణ్యమునఁ బోవుదును గాని నాకొఱకు మీ రసురవాతఁ బడుటకు నే నొప్పను. దీనిం దలంచినమాత్రమునఁ బాతకములలో నెల్ల మేటి యగు బ్రహ్మహత్యామహాపాతకము సంఘటిల్లును. నేను బోయితి నేని యాత్మహత్య గల్గదా యింటి వేని సమాధానమును వినుము. ఆత్మహత్యను బుద్ధిపూర్వకముగ నేఁ జేయను. హత్యఁ జేయువాఁడు రక్కసుండు. దానం గలుగు మహాపాతకము వానిని జెందును. తన్ను రక్షించుకొనుటకు బుద్ధిపూర్వకముగఁ జేయు బ్రహ్మహత్యకుఁ బ్రాయశ్చిత్తం బును లేదు. ఆపదసమయమునం దయినను దమయింట నీడకై వచ్చి శరణార్థులైయుండు బ్రాహ్మణులను దనకు మాటుగ రక్కసునివాతఁ బడుట కంపుట దూష్యము నతిక్రూరము నని యాపద్ధర్మము నెఱింగిన శాస్త్రజ్ఞులు వక్కాణించెదరు. భార్యాపుత్రాదినమేతుండనై నేనే యాయసుర కాహరంబుగాఁ జని యసువులఁ బోనాడుదునుగాని నాని మిత్త మీబ్రాహ్మణాతిథులను నాపాపాత్ముచేఁ జంపించుప్రయత్నమున కేనాడును నేఁ బాల్పడనేరను. అట్టితలంపు నామనస్సున నైతము సంభవింపదు. అని చెప్పఁగా నాబ్రాహ్మణునకుఁ గుంతీదేవి యిట్లనియె. ఓబ్రాహ్మణోత్తమా! వినుము. బ్రాహ్మణుల నెట్లయినను గాపాడవలయు నని నాకు మనస్సున విశేషమైన యాతురత గలిగియుండుటచే నా

పుక్తిగిరి బంప వలంచితిని. వాడు సామాన్యుడైన మనుష్య మాత్రుండు గాడు వాడు మిక్కిలి బలవంతుడు. అదియునుగాక మంత్రసిద్ధుండు. వా డారాక్షసున కాహారము గానేరడు. అంతయు కాక వానితోఁ బోరాడి వానిని నధించి రాగలడు. ఇది నిశ్చయము. కావున నాపుత్రుం బంపెద నని నేను ధైర్యముతో నొడంబడితిని. కాని, మహాపూర్వకంబుగ వీనిని రాక్షసున కాహారంబుగాఁ బంపదలం చినదానను గాను. అట్లగుటచేత నీయుపాయమును నీతోఁ జెప్పితి. లోకమున నూర్వురు పుత్రు లున్న వారును నెవ్వరును నొక్కనినైన బుద్ధిపూర్వకముగఁ జూపునకుఁ బంపరు. ఈవిషయ మీయూర నెవ్వరి కిం జెప్పకుము. వీఁ డిదివఱ కెదటితో రాక్షసులను జంపియున్న వాడు. మీకు మృత్యువై యుండు నీరాక్షసుని వాడు చంపి వేగంబ పురమున కరుదెంచును. గురువున కీవిషయము తెలిసె నేని యాశండు నివారిం చిన గురునాజ్ఞను గావని నాశాకు కీకార్యమును జేయ నొల్లడు. గురువు వల దనునేని యాకార్యమును జేయరాదు కాదే? చేసిన హాని కలుగదే? యని చెప్పెను. అంత బ్రాహ్మణుండు సకుటుంబముగ సంతుష్టుండై కుంతివాక్యమును, విశాలహృదయమును, దనకు మహాఽప కారముఁ జేయఁదలంచిన యాదేవియత్నముచు గొనియాడెను. అంతఁ గుంతియును నాబ్రాహ్మణుడును బకాసురునిమిత్రముగ సంభవించిన యాపద నంతయు భీమసేనుం బిలిచి చెప్పి యటుపై నాయూపదనుండి తమ్ము నివారింప వేడఁగా భీమసేనుండు వారు చెప్పిన ట్లొనర్చెద నని యొడంబడెను.

ఇంతలో యుధిష్ఠిరాద్జుననకులసహదేవులు భిక్షుఁడెచ్చుట కేగిన వారు భిక్షం గొనివచ్చిరి. అప్పుడు యుధిష్ఠిరుండు భీమసేను ముఖము నానందభరితముగా నుండుట తెలిసి తల్లిని రహస్యప్ర దేశమునకుఁ బిలిచి భీమసేనుండు సమరోత్సాహిగఁ గాన్పించుచున్నాడు. కారణ మేమి యనఁగా యుధిష్ఠిరునకుఁ గుంతి యిట్లనియె. మనభీమసేనుఁ డిప్పుడియిం టిబ్రాహ్మణున కుపకార మొనర్చుటకు నాచే నియమింపఁబడెను. మన ముండుట కిన్నినాళ్లు నెలపు నిచ్చి యుండిన బ్రాహ్మణున కేదైన నుప కారమును జేయువలయు నని తలంఁచియుంటిని. అది యిన్నినాళ్లకు సమ

కూడెను. వారి కొకయూపక సభవించెను. ఈపురమున కామడదూరమున బకాసురుఁ డమరక్కసుఁ డున్నాఁడు. వాఁడు ప్రతిదిన మీపురమువారి ననేకులను జూపి తిరుచుండఁగా వీ రందఱు నొక్కటై వానితో నొక నియమ మేర్పాటుగావించిసోనిరి. ప్రతిదిన మొకబండ్లిలో నిరుమణగులశాల్యమును రెండెనుపోతులను వీనిం దోలికొనిపోవు నొక మరుష్యుని నాహారముగాఁ బంపున ట్లనియమము. ఆమేరకు నీపురవాసు లిలుచుచుగఱఁ బంపుచుదురు. ఈదిన మీ బ్రాహ్మణునివంతు వచ్చినది. అసుర కాహారముగఁ బోవలసినవచ్చెనే, తమలో నెవరు పోద మని ఖిన్నులై యుండఁగా నేను మనభీమసేచుని వాని కాహారముగఁ బంపెదనని యొడఁబడి వారి నూరడిలఁజేసితిని. బ్రాహ్మణార్థ మీకార్య మొనర్చుటవలన మరకుశాశ్వతపూర్వలోకములు గలుగుచు. అని చెప్పఁగాఁ గుంతీదేవికి యుద్ధిష్ఠిరుఁ డిట్లనియె. తల్లీ ! ఇది యేమి కార్య మని యొడఁబడితివి? పుత్రత్యాగము వేదవిరుద్ధ మైనకార్యము. వానిబాహుబలము నాశ్రయించి కదా మన మిప్పుడు జీవించియున్నారము. పాపాత్ముఁ డైన దుర్యోధనునిచే నపహరింపఁబడిన మన రాజ్యమును మఱిలఁగొనుటకువాని బాహుబలమునే నేను నమ్మియుండువాడను. ఇంత సాహసకార్యము నెవరైనను జేయుదురే? పరులనిమిత్తము నీకొడుకును నీవు విడుచుట తగునా? మఱియును వీనిబాహుబలమునకు వెఱచియే కదా దుర్యోధనుండు రేలుంబవట్ల నిదుర లేక శకునితోఁ గుత్సితమార్గముల నాలోచించుచుండును. మన మిప్పుడు లక్కయిండ్లలో దహింపఁబడక పురోచనాది దుష్టులనుండి తప్పించుకొని రాఁగలిగిన దంతయును వీనిబాహుబలసామర్థ్యముననే కదా? వీనిబాహుబలము నాశ్రయించి ధార్తరాష్ట్రములను యుద్ధమునందు వధించి రాజ్యలాభమును బొందవలయు ననునాశ నంతయు నివ్విధమున నిరాశ గావించువే? వానిని ద్యజింపవలయు నని నీకెట్లు తలంపు గలిగెను? వ్యసనపరంపర లావరించుచుండఁగా నీకుఁ జిత్తస్థైర్యము లేక బుద్ధిపాటవము నశించెను. అని చెప్పఁగాఁ గుంతీదేవి ధర్మపుత్రు ననునయించుచు నివ్విధమున సమాధానపఱచెను. ధర్మతనయా! నీవు మనవ్యకోదరుని విషయమునఁ జింతింపవలదు. ఈబ్రాహ్మణుని

నాయంట మనము దుర్యోధనానుబంధం చెలియక సుఖముగ నున్న వారము. బుద్ధిమాన్యమున నీకార్యమునకు నేను వ్యకోచరుని నియమించినదానను గాను. ఈ బ్రాహ్మణునియంట మన మిన్నినా ఖ్లేండుటను వారి కేదైనను బ్రత్యుపకారమును జేయఁదలంచి యుంటిని. ఈ కార్యమును మన వ్యకోచరుఁ డొనర్చినను వానికి హాని కలుగ నేరదు. ఈ కార్యము నొనర్చినవారమై వారికిఁ బెక్కుమడుంగులుపకారమును బ్రతిగా నొనర్చినవార మయ్యెదము. ఒకరు చేసిన యుపకారమునకుఁ బెక్కుమడుంగు లెక్కువయైన ప్రత్యుపకార మొనర్చువాఁడె కృతజ్ఞుఁ డనఁబడు నని నీకుఁ దెల్లెఁజే కదా? మన మున్నయింటి యీ బ్రాహ్మణునకు బకాసుము డనునసురవలనిబాధ తీర రానివ్యసనముగ నున్నది. అట్టివ్యసనమును నివారించునిమిత్తము భీముఁడు నియమించఁబడుట యుచితమైయుండు. భీమసేనుఁ డనన్య సామాన్యుండు. మనలకు లక్ష్మయిల్లు వెలువరించినప్పుడు వానిదైర్యమును సాహసమును బలమును నీక్షించితివిగాదే? మఱియు నాఁటి రాత్రి హిడింబుని వధించుసమయమున వానికార్యమును బలమును దెలిసియున్నవాడవే కదా? మఱియు వాఁడు పుట్టినకొన్నినాళ్లకు నేను వానిని నాయొడియందుఁ బెట్టుకొనియుండఁగాఁ బెద్దపులి యొకటి మమ్ము సమీపించెను. అప్పుడు నేను దొందరఁడి యొడిలో నున్న శిశువైన భీమసేనుని మఱచి ప్రాణాతురనై పరు వెత్తితిని. నేను లేవఁగనే నాయొడియం దుండి నల్లతొలిపైన భీమసేనుండు పడెను. వీనిదేహస్పర్శ మున నానల్లతొయి తునియలయ్యెను. వానిబల మసామాన్యము. అతఁడు పదివేలయేనుంగులబలము గలవాఁడు. చక్రపాణి యగు భగవంతునితోఁ బోరాడ సామర్థ్యము గలపరాక్రమశాలి. బ్రాహ్మణునకుపకారమును జేయవలసినసమయము సంభవించినది. కావున సమయమున విప్రుని నుద్ధరించితి మనబుద్ధితో నీకార్యమునకు భీమసేనుని నియమించితిని గాని వేఱొండులోభమునఁ గాని, యజ్ఞానమునఁగాని నియమించినదానను గాను. ఈ కార్యముచేత బ్రాహ్మణునకుఁ బ్రత్యుపకారమును దుష్టశిక్షణపూర్వకలజనసంరక్షణమును ననుధర్మమాలములగు రెండు మహాఫలములను బొందఁ గలుగుదుమని బుద్ధిపూర్వకముగ నిట్లు నియ

మించితిని. శ్రీ త్రియుడగు విప్రవిషయమున నేయుపకార మొనర్చినను బుణ్యలోకములను, శ్రీ త్రియవిషయమున వానివధను దప్పించి రెండు లోకములయందు విస్తార మగుకీర్తిని, వైశుధ్యమును దుఃఖనివారణము గావించి సాయపడి సర్వజనానురంజనమును, శరణుఁజొచ్చిన శూద్రుని నాపదనుండి తప్పించి రాజపూజితమై యైశ్వర్యయుక్తమైన యుత్తమ వంశమునందుఁ బుట్టుటయును బొందు నని పూర్వము మహనీయుండైన వేదవ్యాసమునీంద్రుండు వక్కాణించియుండె. కావున నేనవిచారమునఁ గాక బుద్ధిపూర్వకముగనే భీమనేను నీకార్యమునందు నియమించితిని. అని చెప్పఁగా విని యుధిష్ఠిరుండు తల్లి కిట్లనియె అమ్మా! పరిశీలింపఁగా నీయాలోచన మిక్కిలి సమంజసమైనది. పరమకారుణికురాలవై బ్రాహ్మణునియాపదను దప్పించుబుద్ధితో మనభీమనేనుని బకున కాహారముగఁ జేసి సర్వకంటకుడగు నాయసురకు వధించుటయందు సదాలోచనాపరురాలవై పంపుచున్నావు గావున నతం డారక్కసునిఁ జంపి విజయము గొనుట నిశ్చయము. ఈవృత్తాంతము నూరనెవరికిం దెల్పకుండు నట్లా భూసురునకుఁ దెలుపు మని చెప్పి తల్లిని కూమమునకు యుధిష్ఠిరుండు పరమసంతోషముతో ననుమతి నిచ్చెను.

— శ్రీమండు బకాసురుం జంపుట ౨ —

అంత నారాత్రి గడవఁ బ్రభాతం బయ్యెను. అప్పుడు భీమనేనుం డాబ్రాహ్మణునిం బిలిచి యిట్లనియె. *విప్రవరా! వినుము. నాకు రాత్రి యెల్లఁ గూర్చు లేదు. కడుపు పేరాఁకట నకనకలాడుచున్నది. నాకు శరీ

* ఈవిషయము సంస్కృతభారతమున సింహుడు లభించు నానావిధప్రతులలో నెక్కడను గానరాదు. కాపి యాంధ్రభారతమున నన్నయభట్టారకుఁ డీభాగమున కాంధ్రీకరణము గావించెను. అయినను నానందపూర్ణమునీంద్రుండు రచించినమహాభారత వ్యాఖ్యయగు “రత్నావళి”యందు ఈభాగమునకు వ్యాఖ్య కానవచ్చుచున్నది. కావున నీకథాభాగము నన్నయభట్టారకుండు మహాభారతాంధ్రీకరణముఁ జేయుచున్నకాలము లోని ప్రతులయందును, రత్నావళి వ్యాఖ్యకర్త భారతవ్యాఖ్య నొనర్చుచున్నకాలములోఁ బ్రతులయందును, మూలగ్రంథములో నుండియుండును. ఏకారణముననో యీ భాగము పానిలో కైధిల్పము నొందియుండును. అయినను దీని కిందుపదనమును జేసిరిమి.

రము మిక్కిలి బడలియున్నది. రక్కసునితోఁ బోరాడుటకుఁ దెంపును
 చుత్వాహమునుగలిగించుగల రసము క్తమగువివ్యాహారముమొకట నా
 కొసఁగుము. నేను దానిని భుజించి బలియుండనై యారాక్షసుని నీదిన
 ము యమాగారమున కతిథినిగాఁ జేసి నీకుఁబ్రముచకును నీయేకచక్ర
 పురవాసులకును నపమితానందమును జేసెద ననిచెప్పుఁగా నాబ్రాహ్మణుం
 డును నాతనిచుట్టములును నేవేగ విస్తారమైన భక్ష్యభోజ్యములతో
 రసము క్తమైనయపమితాహారములను నేతిసుండలను వెనుఁగుభాండము
 లను వత్తణమె కొని తెచ్చి యీయఁగా భీరునేనుడు వాని నెల్ల నార
 గించి తృప్తుడై వినిభాన్నములతో నిండినదియు రెండుమన్న పోతులం
 బూన్చినదియుచు బుడినెక్కి పురముచకు దక్షిణపువై పునంజని యెండి
 యొడలిచ్చూసపు దుర్గంధముతో నపహ్యమైన బహు డుండుతావునకుఁ
 జేరక కూరమున నున్న యమునాతీరమున బుడిచి విప్పి యమునాజల
 ములయందుఁ గాలునేతులు గడిఁగొని బకుని పేరెఱుంగునఁ దనస్థానంబు
 నకు రమ్మని చీనుచు హంతు తప్పుఁ జేటుచుం త కూరకయుండనేల యని
 యాబుడి నెక్కి యండున్న యాహారమును దినుచుండెను. బకుండును
 దన్నొకసామాన్యునిగాఁదలంచి యీమనుష్యుండు చీరుచున్నాడే యని
 కన్నుల నిప్పులు రాల్చుచు, నిక్కవొడిచినవీనులతోను, వడివేయుచుండిన
 మీసములతోను, భీకరమైనవిరూపమును దాల్చి తనమహాకాయము
 తోఁ గోపఘూర్ణితమానసుండై బొమలు ముడివెట్టి పెదవులను గఱ
 చుచు భయంకరమైనకోఱలతో నున్న నోరు దెఱిచి నేల యదురుచుండఁ
 బరుగెత్తికొనివచ్చి తనకుఁ గాఁ దెచ్చినయాహారమును గజకబళము
 లంతలుగాఁ జేసి నోటఁ గూరుకొనుచు, మ్రింగుచున్న భీమనేనుని రూక్షవీ
 ఙ్గణంబులను జూచి యీపాగరుపో తెవ్వఁడు? నాకుఁగా నేకచక్రాపుర
 పౌరులు వండినయాహారమును నాయెదుట నీట్లు నిర్భయముగఁదినుచు
 న్నాడు? అంతకాలయమును జూచుటకు సిద్ధముగనున్న వాడు. అని యద
 లించిపలుకఁగా భీముండాపలుకులువిని వానిముఖమునుజూచి నవ్వుచుఁ
 గొంతనేపుండి, మఱియుఁ గొంతనేపు వానిముఖమునై నంజూడక యలక్ష్మ్య
 ముగా శకటమున నున్న యన్న మంతయును భుజించుచుండ బకుండు
 ఘోరమైన యొకయట పఱచి భయంకరముగఁ దనరెండుబాహువుల

నెత్తి భీముని నభించుచుమీర మతివేగమున చచ్చుచుండె. అప్పటికి భీముడు చలింపక బండిలో నన్నమును గదలక మెదలక కుడుచుచుండె. ఇన్నిధంబునఁ దనమాటోపమునకు భయంకరభ్యానమునకు మును జొండు బెదరలే వని బహు డతిక్రమ్యంతై భీమునిఁ దనరెండుచేతులతో వీపునఁ జఱచెను. భీము డా ప్రహరమును సరకుచేయక భోజనాసక్తుడై యుండఁగా బకుండు కోప మినుమడింప సమీపమున నున్న యొకమహా వృక్షమును మొదలంటఁ బెఱికి వానిపై విసరివై చెను. అంతకుఁబూర్వమే భీముడు కుడుపు ముగించి యేటివరికిఁజని చేతులు కాళ్లు గడిగికొని యాచమించి పోయనకు సంస్థించు డగుటయు నారాక్షసుండు విసరివేసిన చెట్టు భీమునిపైకి రాఁగా వాండు దానినొడిచిపట్టుకొనెను. అంతటఁబోక యారాక్షసుండు వేఱొకమ్రాకుఁ బెకలించుకొని భీముపై వేయుటయు భీముండు దానిని దనచేతిమ్రానితో రెండుతునుక లగునట్లు గొట్టెను. ఇట్లెన్ని వృక్షములను వైచినను భీముండు తనచేత నున్న చెట్టుతో నానందం గొట్టి భగ్నములఁ గావించుచుండెను. ఇట్టిపపురుసు గొంతనేపు చెట్లతో యుద్ధమును సలుపఁగా సమీపమున నుండు చెట్లన్నియు నశించి బయలయ్యెను. అంత బకాసురుండు భీమనేనుంజూచి యిట్లనియె. ఓరీ మాన వాధమా! నె నెవరని తలంచి నాతో యుద్ధసన్నద్ధుడవై వచ్చితివో యెటుంగను, నన్ను బకాసురుండని యెటుంగవేమో? చక్కఁగానిలుపుము. మల్లయుద్ధమున నిన్ను యమలోకమం జూడ నంపెద. అని చేతులు చాచి భీముని గట్టిగాఁబట్టికొనెను. అప్పుడు భీమనేనుండును రక్కసుని మెదలకుండ నుండునట్లు దృఢముగఁ బట్టుకొనెను. అంత నాయరువురు మల్లరంగములోనిమల్లులంబోలె బరస్పరజయకాంక్షులై యొకరినొకరుకూలఁద్రోయుచు, విసరివైచుచు, జరజరలాగుచు, భుజములంట్టుచు, దొడల నప్పలించుచు మల్లయుద్ధమును జేయుచుండ వారలపాదముల తీవ్రస్పర్శంబున సమీపవృక్షములు ప్రహరింపఁబడి నుగ్గునూచలై పోవుచుండెను. అంత నాయుపుత్రుండు కొండొకపడికి విజృంభించి యారక్కసుపొగరడంచి వాని నేలనదిమి మోకాళ్లం గుమ్మి కుడిమొడమచేతులతో నారక్కసునడుమును గంతము నవలీలగాఁ బైకెత్తి మోకాలిచే వీపువిటు గునట్లువొడిచెను. అంత పిశితాశనుండు నోటమూక్కుననేత్రములయందు

నెత్తురువెడల భయంకరాకావుండై మృతం డయ్యె. ఆఘోర మగు నఱపును విని భయకంపితగాత్తులై బకాసురునిబంధువులు సమీపించి నలు దెసలం జూచుచుండ నాకుంతితనయిండు వారలం జూచి యిట్లు నియె. రక్కసులారా ! తెలియ వినుడు. ఇక నెవరై నను మనుష్య మాంసాపేక్ష గలవారై మాఁపును హంస చేయుదు రేని వారి కెల్ల నీబకునిగతయే కలుగు నని తెలియడు. అని భయంకరమైన యెలుగుతో బెదరింపఁగా వారు భీతిల్లి తమతమసేవాసంబులకేగిరి. నాటంగోలె నేకచక్రాపురనివాసులు రక్కసులకీడ తొలఁగి సుఖులై యుండిరి. భీమ సేనుండును బకునిక శేబరము నీడ్చుకొనిపచ్చి పురబహిర్ద్వారంబునవైచి యెరియిండు సున్నాతుడై యాబ్రాహ్మణునియింటికి బోయి తాను గావించిన బకవధవృత్తాంతము నంతయును యుధిష్ఠిరునకు విన్నవించెను. నులునాడు ప్రభాతమున నేకచక్రాపురజనులు కొందఱు టెలువట గైకొనికానిధాతులొహితంబైన బకునివర్ణమువంటిక శేబరమునెత్తుటితో గడ్డికట్టి భయంకరముగ నుండుటను జూచి యాశ్చర్యమును బొంది యూరిలోని కిరిగి యందఱకుండెలిసిరి. అంత నూరివా రాబాలవృద్ధముగ నచ్చోటి కేతెంచి యా మృతక శేబరమునుజూచి యీదుష్టాత్ముని జంపిన మహనీయుం డెవ్వఁడో యని యాతనిం బొగడుచు నానందసముద్రమున నోలఱుడుచు దేవతలకు మ్రొక్కుచు నిలువేల్పులఁ గలంచుచు నేడెవరి కిలువనున యని యెలుంగఁగొరి యాబ్రాహ్మణునియెట్టి కేరియడుగఁగా నాతడు తనయింట నతిథులైయున్నవిప్రకుమారులచరిత్ర నంతయును వెలిపుచ్చు దగ దని యెంచి మరుగున వారితో నిట్లనియె. నిన్న నేను బకా సురునకు బలి కావలసినచ్చెనే యని చింతల్లుచుండ నొకయోగసిద్ధుం డగుబ్రాహ్మణుండు నాయొద్ద కేతెంచి నామఃఖము నంతయును నావలన విని యారక్కసున కన్నము తాసు గొనిపోయెద నని న న్నూఱడించి త న్నాదుష్టుం డేమియుఁ జేయం జాలఁ డని నాకు భయ ముడిపి యన్న రాశితో బండినిఁ దోలుకొని బకుం డున్నప్రదేశమున కేగెను. అమృతా నీయుండే మనపురమున కీమేలుం గాఁచి యుండు నని నే నూహించె ద ననఁగా పురజను లందఱును సంతసించి బ్రాహ్మణోత్సవమును జేసిరి. పొండవులును చావేషకం జూచుచు నాయింటనే నివసించియుండి రని

వైశంపాయనుండు జనమేజయమహారాజునకుఁ జెప్పఁగా నాతండు
పరమానందమునఁ దేలెను.

గ ద్య ము.

ఇది శ్రీమచ్చెన్ననగర తండయాఁదేవునితాంధ్ర గీర్వాణవాఙ్మయ
ముద్రణధురంధరులు, శ్రీమదాదిసర్వసతీనిలయపూర్వనామక వావిళ్లే
త్యాధునిక నామక విఖ్యాతముద్రణాలయాధిపతులు, నాధునికానేకవిద్య
ద్వారపోషకులు, నాంధ్రలోకప్రసారితయశోవిరాజమానులు, దయా
సాంద్రులు, పరోకారపారిణులు, బహుసమాజపోషకులు, విద్యార్థికా
మధేనువులు దేశోపకారదీక్షాపరతంత్రులు, నామబంధువులు, మత్స్యభవ
పుదూరుద్రావిడసంఘమకుటాయమానులు నగు శ్రీ వావిళ్లే వేంకటేశ్వ
రశాస్త్రులప్రేరణంబునశ్రీపుదూరుపురపరానేక భక్తజనపారిజాతంబును బర
బ్రహ్మంబును నగు శ్రీకేశవస్వామికరుణాకటాక్షవిలసిత బుధజనవిధే
యాత్రేయగోత్రోద్భవ నిరతాన్నప్రదానవిఖ్యాతయశఃకాయపునుగువం
శాలంకారభూత శ్రీమహాలక్ష్మ్యంబావేంకట్రాయజ్యేష్ఠపుత్రసకలశాస్త్ర
నిరంకుశపాండితీధుర్య చెదలువాడ సీతారామశాస్త్రిసచ్చాత్రసూరిజన
విధేయ సీతారామనామధేయప్రణీతంబైన శ్రీమదాంధ్రవచనమహా
భారతమునం దాదిపర్వంబునఁ బాండవధార్తరాష్ట్రసంభవంబును,
గృపద్రోణులసచ్చరిత్రంబును, గుమారాస్త్రగ్రహణంబును, ద్రుపదుని
నర్జునుండు నిగ్రహించుటయును, నాతనికట్లు ద్రోణానుజ్ఞచే విడిపించుట
యును, వారణావతంబునకుఁ బాండవు లేగుటయును, లాక్ష్యగృహదా
హంబును, పాండవులు లక్కయిండ్లనుండి సొరంగములోన నెవరికిఁ
గానరాకపోవుటయు, హిడింబాసురపదయును, ఘటోత్కచుని జననం
బును, పాండవులకు శ్రీవేదవ్యాసమునీంద్రుండు పొడసూపుటయును,
నేకచక్రాపురమున వారు గొన్నాళ్లండుటయును, బకాసురుని పథ
మును నన్నది తృతీయాశ్వాసము.

అంత జనమేజయభూపాలుండు వైశంపాయనునితో నిట్లనియె.
అయ్యా! మా పెద్ద లట్లు బకుని సంహరించి ఏకచక్రపురవాసులకు
సంతోషమును గలుగఁ జేసినవిదప నెచ్చోట నెట్లు వర్తించిరి యని
యడుగఁగా నా తాపసేంద్రుఁ డా రాజేంద్రున కిట్లనియె.

రాజేంద్రా! పావనమూర్తు లయిన పాండుపుత్రు లాయేకచక్ర
పురమున నావిప్రునియింట వేదపారాయణము నేయుచు మాధుకర
వృత్తితో జీవించుచుండఁగా దేశసంచారమును జేయుచుండు పరదేశపు
భూసురుం డొక్కఁ డొకనాఁడు వీ రున్నయింటికి విశ్రమార్థియై రాఁగా
నాయింటిబ్రాహ్మణుం డాబ్రాహ్మణు నభ్యాగతపరిచర్యలచేఁ బూజించి తన
యింట నిలుపుకొ నెను. అప్పుడు కుంతీదేవియును బాండవులును నాయ
భ్యాగతవిప్రుని సమీపించి పరదేశవృత్తాంతములను నానారాజచరిత్రము
లను బలపత్తనంబుల రామణీయకంబులను నాతండు చెప్పుచుండఁగా,
గుతూహలమున వినుచుండిరి. ఆతం డట్లుపన్యసించుచుండ సందర్శించిత
ముగఁ బాంచాలరాజగు ద్రుపదునకు శిఖండి యను కుమారుని పుట్టుక
యును, యజ్ఞకుండముననుండి భృష్టద్యుమ్నద్రౌపదులజననంబును, భృష్ట
ద్యుమ్నుండు ద్రోణాచార్యునొద్ద ధనుర్విద్యాగ్రహణం బొనర్చి మహా
శూరుం డగుటయును, మహావిభవముతో జరుగఁగల ద్రౌపదీ స్వయం
వరము మున్నగువృత్తాంతములను జెప్పఁగాఁ బాండుపుత్రులును గుంతీ
దేవియును నావిప్రుంజూచి భృష్టద్యుమ్నద్రౌపదీజననము లాశ్చర్యకర
ముగనున్నవి. ఆ సంగతినంతను సవిస్తరముగా వివరింపుఁ డని వేడిరి.
అంత వారల కవిప్రుం డిట్లనియె.

పూర్వ మొక్కమహానీయుం డైన విప్రుండు భరద్వాజుం డను
వాఁడు గంగాద్వారమునకు స్నానార్థమై యేగెను. అంత నష్టునీంద్రుం
డచ్చోట ఘృతాచి యను నచ్చరను నానదీతీరంబున నున్నదాని
వాయుచలితవస్త్రయైనదాని నూరుమూలంబునఁ జూచి కామంబున
రేతస్థులనంబు నొందెను. ఆరేతస్సొకద్రోణమునఁ బడఁగా నందుఁ బుట్టిన
ద్రోణుండును పృషతపుత్రుఁ డగు ద్రుపదుం డను క్షత్రియుండును బాల్య
మునుండి చెలికాం డై యగ్ని వేశమునితో వేదవేదాంగములను ధనుర్వేద
మును జదువుచుండిరి. పదంపడి పృషతుండు పరలోకగతుం డయ్యెను.

అంత వానిపుత్రుడు ద్రుపదుండు పాంచాలదేశమునకు రాజయ్యెను. ద్రోణుండు తండ్రియనంతరము కులశీలరూపయకావనవలెయైన కన్యక నొక్కదానిం బెద్లాడి కుటుంబభరణార్థము ధనార్థమై సర్వధనములను బ్రాహ్మణులకుఁ బరశురాముం డిచ్చుచున్నాఁ డని యెఱింగి యాతని యొద్ద కేఁగి ధన మవేక్షింపఁగా నాపరశురాముండు దానము చేసినది పోఁగా ననశిష్టములై యున్న బ్రహ్మాస్త్రము మున్నగు దివ్యాస్త్రము లను గొన్ని యాయుధములను సమంత్రకములుగ నప్రయోగోప సంహారముగ నొసంగఁగాఁ గొని ధనము నిమిత్తము తనబాల్య సమైక్యత ద్రుపదుండు పాంచాలదేశప్రభువై యున్నాఁ డని యాతని కడ కేఁగి తనపచ్చిసకల్యమును చెలియఁజేయఁగా ద్రుపదుండు రాజ్య మదమున ద్రోణునిఁ దిరస్కారముతోఁ బలికెను. ద్రోణుం డతఁడోపమున హస్తినాపురప్రవేశము గావించి యచ్చోట భీష్మానుమతంబునఁ గురు కుమారులకు సకలాస్త్రవిద్యలను నేర్పి తనకు గురుదక్షిణగా ద్రుపదుతో యుద్ధముచేసి వానింగట్టితెచ్చియిచ్చునట్లు వేఁడెను. అంతఁ గురుకుమారు లలో ధాన్తరాష్ట్రులు పాంచాలవతం గట్టి తెత్తు మని వీరాలాపంబు లాడి పాంచాలపురమునకుఁ జని ద్రుపదుచేఁ బరాభవమొంది వానిం దేఁ జాలరైరి. పదంపడి పాండుపుత్రుండగు నర్జునుండు ద్రుపదువై విక్ర మించి పోరాడి వానిం గెలిచి వానిరథము నెక్కి బంధించి తెచ్చి గురునకు దక్షిణగ నమర్పించెను. అంత నాచార్యుండు ద్రుపదు నుల్లస మాడి కొంతసేపటికి నికనైన మాచెలిమి నీ కిష్టమగునే యని యడిగి రాజుగానివాఁడు మాకు చెలికాఁడు కాఁదగినవాఁడు కాఁడని వానిరాజ్యమును చెఱిసగ మొనర్పి గంగకు సుత్తరదేశమును శర్మణ్వతీ నది సరిహద్దుగాఁ దాను గైకొని గంగకు దక్షిణదేశమును గాంపిల్యనగ రము ప్రధానముగాఁ జేసికొని ద్రుపదునిఁ బాలించునట్లు నియమించికొని వానిని విడిచిపెచ్చెను. ద్రుపదుం డోడి తా నేమియుం జేయనేరక తాత్రబలంబున ద్రోణపథ మసాధ్య మని యెఱింగి, ద్రోణపథమున కొక పుత్రుని నర్జునునకు నొసంగ నొకపుత్రికను బ్రాహ్మణమునఁ బడ యుటకు నిశ్చయించి నానాఋష్యాశ్రమంబుల నెవించి తిరుగువాఁ డొక్కఁడగు గంగాయమునానంగమస్థానమున నిర్మలతపోనుష్ఠానము

లతో నొప్పు మునినివాసముఁ జొచ్చి యచ్చోటఁ గాశ్యపగోత్రులను
 శమదమాదిగుణయుతులును నెడతెగక వేదపారాయణమును జేయు
 చుండువారును సూర్యారాధనతత్పరులును నగు యాజుఁడు, ఉప
 యాజుఁడు నను నన్నదమ్ముల నిరువురను గని యుపయాజుని నయ్యి
 రువురిలోఁ దపోబలాధికునిగ నెఱింగి కొంతకాల మాతని నేవించి
 యుండె. అట్లుండియొక్కనాఁ డమ్మునికి ద్రుపదుండు కాశ్యోత్తుచు నుండి
 యొంటరిపాటున నిల్లనియె. మునిచంద్రా! ద్రోణాచార్యుండు నన్ను
 మానించెను. ఆతనిని నేనుగాని రాజులలో నెవ్వరుగాని మార్కొని
 చంపఁజాలము. కావున నాకు వానిం జంపఁగలకుమారుఁడు నీదయవలనఁ
 గలుగఁవలయు నని కోరుచున్నవాఁడను. అట్లయ్యెనేని నీ కర్బుద
 సంఖ్య గల యావులను మఱియు నీవు కోరినసకలపదార్థములను నొసం
 గెదను. అనఁగా నాయుపయాజుండు తనకు ఫలాపేక్ష లే దనియు, నిట్టి
 కర్మములకు యాజకుడై తా నుండ ననియుఁ జెప్పి యూరకుండెను.
 అంతట ద్రుపదుఁ డంతటితోఁ బోనొల్లక యుపయాజునకు మఱిత
 మెప్పు పుట్టునట్లు సేవ లొనర్చుచుండెను. అంత నొకసంవత్సరకాలమైన
 నుపయాజుండు ద్రుపదునిఁ బిలిచి నీవు బహువిధముల నాకు సేవ లొన
 ర్చుచుండినను నీయభిమతంబు యోగ్యమైనది కాకుండుటంజేసి యాకర్మ
 మునకు యాజకుడనై యెంతమాత్ర ముండ నేరను. అయిన నొక్క
 యుపాయము నెప్పెద. అట్లు చేయుము. మాయన్న యాజు నాశ్ర
 యింపుము. ఆతని కర్బుదగోవుల నిమ్ము. బహుధనముల నతని
 సంతృప్తుఁ జేయుము. పూర్వ మొకనాఁడు మే మిరువురమును వనమున
 సంచరించుచుండ నతండు గ్రిందఁబడియున్న ఫలము నొక్కదానిం జూచి
 యది పడియున్న ఫలము పవిత్రము గాదని యాలోచింపక దానిం
 గ్రహించె. మఱియును మే మిరువురము గురుకులవాసముఁ జేయుచు
 వేదాధ్యయనమును జేయుకాలములో మడి మైల యని విచారింపక
 దేనినైనను, భిక్షొన్నము రసవంత మని కంటి కింపై నాటుకకు రుచియై
 తోచినదాని నెల్ల నోరూరఁ దినుచుండును. కావున నతండు కేవలఫలా
 పేక్షోపరుండై యుండు. అట్టివారు వానివలనిదోషములను నింద్యములు
 గా గ్రహింపరై ఏర్పింతురు. కావున నాబ్బుపి నీ విచ్చుదానిం గొనును.

నీయభినుతం బీడేర్పును. అని చెప్పఁగా ద్రుపదుండు యాజునాశ్రమము నకుఁ బోయి యమ్మునిం జూచి నమస్కరించి యెనుబదివేలయావులను గానుకగా నొసంగి యాతనితో నిట్లు మనవి చేసికొనెను.

క. ' భారతవంశాచార్యుఁడు, భారద్వాజుండు నా కపాయము సేసెన్'

ఘోరాజి నంది నోయ్వు, పారపరాక్రమ సుపుత్రుఁ బడయఁగ వలతున్."

భరద్వాజకులోద్భవుఁ డగు ద్రోణాచార్యుండు బ్రాహ్మణులలో నుత్తముఁడు. బ్రాహ్మదీదివ్యసాధనములను ఒరళు రామునివలనఁ బడసిన తేజోవంతుఁడు. కౌరవులకు ముఖ్యాచార్యుండు. షడరత్నిధనుర్ధరుఁడు. ఆయాటమూలనిడివి గల ధనుస్సు నెక్కువెట్టి శరజాలములను గురియించుచుండఁగా నాతనియెదుట నెంతటిశూరుండును నిలువలేడు. ఊరక చెప్ప నేల? ఆతండు క్షత్రియవధార్థముగఁ బుట్టిన రెండవపరళు రాముఁడో యనునట్లొప్పువాఁడు. కావున నట్టి బ్రహ్మతేజోమూర్తికి వెఱచి యతనికంటె నధికమైన బ్రహ్మతేజస్సు గల నిన్నుపాసించి యాతనినిఁ జంపఁగలపరాక్రమశాలి యైన కుమారునిఁ బడయ నిశ్చయించి నిన్ను సేవింప వచ్చితని. నాయెడ ననుగ్రహించి యాద్రోణుం జంపు నంతటిశూరుఁ డైనపుత్రునిఁ బడయునట్లు చేయుము. నీ కర్బదగోవుల నిత్తును. అని చెప్పఁగా యాజుం డందులకు సమ్మతించి నీయభినుతం బీడేర్పు నని చెప్పి యాగోపకరణముల సమకూర్చి యుపయాజుని సహాయునిఁగాఁ గొని పుత్ర కౌసేష్ఠి సుద్యునుఁడె.

శృష్టద్యుత్తు ద్రౌపదాజననము ౨౦

అవ్విధమున యాజుం డిట్టిని గావించుచు హోమఃంతమున హవిస్సును గేలందాల్చి ద్రుపదుభార్యను సాత్రామణియైనకోకిలాదేవిం బిలిచి దీనిం గ్రహింపుము. నీగర్భమున నొకకుమారుండును నొకకూతురును బుట్టువా రనెను. అంత నాద్రుపదుదేవి మునివర్యా! నేనిప్పుడు కొంత మైలపడియున్నదానను. ఇదె నామేనిచందనాదులం గడిగికొని శుచినైయిప్పుడే యరుదెంచెదను. కొంతసేపు ప్రతీక్షింపు మనిన నాయాజుండు "నేను యాజకుండనునా కుపయాజు డుపయాజియునుగా సంసిద్ధమైయున్నవానిస్సు నీయభినుతం బీడఁగూర్చుకొందునా" యని ద్రుపదుభార్యతోఁ

జెప్పి యాదేవి మగిడివచ్చువఱ కాంగక 'యోదేవీ, నీవు వచ్చిన రమ్ము. రాకున్న సూరకుండుము' అనిచెప్పి యాహవ్యము నగ్నియందు ప్రేల్చెను. అంత నయ్యగ్నికుండమునుండి శరీర మంతయు నగ్నిశిఖ లెగయుచు, దివ్యకవచమును ధరించి, తలయందు దేదీప్యమానంబులైన మణులతోఁ జెక్కబడిన కిరీటము నొక్కటి చాల్చి, చేతులయందుఁ గరవాలమును గొప్పవింటిని బూని యగ్ని తేజస్సుతో సమానమగు తేజస్సుగల పుత్రుఁ డొకఁడు రథాచూఢుడై వెలుపడి సింహనాదమును జేయుచుఁ దనయిచ్చమై నరిగెను. ఈకుమారుండు పాంచాలురకుఁ గీర్తిని నలు దెసల వ్యాపింపఁజేయు మహాశూరుండు. ద్రుపదుని భయమును విషాదమును బోఁగొట్టును. ద్రోణుని వధించునిమిత్తము పుట్టె నని యశరీరిణి యొక్కటి యాయాగసభలో నున్న వారి కెల్లరకును వినునట్లు చెప్పెను. పదంపడి యాప్రజ్వలించుచున్న యాగాగ్నియందుంపి కులపవిత్రయు, నసితోత్పలకోమలామలవర్ణయు, సుతృలగఁధియు, వికసితతామరసపత్ర నేత్రయు, మృదునీలచ్ఛిశిరోజయునై యొక్కకుమారి నిజగాత్రము నుండి రుచిరసౌరభమును నలుదెసల వ్యాపింపఁజేయుచు నతిమనోహర రూపముతో వెడలివచ్చెను. అంత నీపుత్రికవలనఁ గౌరవులకు మహాభయమును, ననేక రాజులకు వినాశంబును గలుగుననియును, దేవకార్య ముచిత కాలమున దీనిచే నెఱవేర్పబడుననియును నాకాశవాణి వినిపించెను. అంత నాపుత్రుఁడును, బుత్రికయు జనించిన నిమిత్తమునఁ బాంచాలు రందఱు నానందపరవశులై యుండిరి. కాని, వారలయానందమును భూదేవి యోర్వ దయ్యెను. ద్రుపదుభార్య కోకిలాదేవి శుచియై యేలేంచి యాపుట్టినయిరువురకుఁ దన్నుఁ దల్లిగా ననుగ్రహింపఁ యాజోపయాజుల నిర్వరఁ బ్రార్థింపఁగా వారు ద్రుపదునకుఁ బ్రీతిగా నట్ల యగుఁ గాక యనిరి. అంత నచ్చోటఁ గూడియుండిన బ్రాహ్మణు లాకుమారుని ధృష్టత్వమునను, నమూల్యములగు కవచకుండలములతోఁ బుట్టినవాఁ డగుటను పానికి ధృష్టద్యుమ్నుం డని పేరు పెట్టిరి. (ధృష్టుండు అనఁగా ధీరుండు. ద్యుమ్నుమనఁగా ధనము. ధీరుడై యమూల్యములయిన కవచ కిరీటములతోడఁ గూడఁ బుట్టుటచే ధృష్టద్యుమ్నుఁ డనబడెను.) ఆ కూతురు శృష్టవర్ణ యగుటంజేసి బానిసి గృష్ట యను నామముతోఁ

బిలిచిరి. అవ్విధంబున ద్రుపదుడు తాను గోరినసంతానమును బొంది యా
జన కర్బుదగోవులను దక్షిణగా నొసంగి బ్రాహ్మణుల సపారధనంబులతో
సత్కరించి యాబిడ్డలతోఁ గాంపిల్యనగరము ప్రవేశించి కొన్నినాళ్లు
సుఖయోయుండి కుమారు నస్త్రవిద్యాప్రవీణుని జేయునిమిత్తము ద్రోణు
నకు శిష్యునిఁగానొప్పగింప నయ్యాచార్యుం డతనికి విద్యనేర్పకున్నచోఁ
దన కపకీర్తి గలుగునని తలంచి, దైవవశమునఁ గాఁగలదానిని నివారింప
నెవరికి శక్యమని నిశ్చయించి యాద్రుపదుపుత్రున కస్త్రవిద్య నెల్ల నుప
దేశించెను. మఱియు ద్రుపదునకు యజ్ఞమునం దగ్నికుండమున ధృష్టద్యు
మ్మునివెంబడి బుట్టినద్రౌపది యనుకూతురు వివాహము గావించుటకుఁ
దగినవయస్సు గలదయ్యెను కాని, యాతండు దానిని నట్లునున కచ్చి
పెండ్లిచేయవలయు ననునిశ్చయముతో సుత్పత్తి గావించికొనియుండట
నిప్పుడు పాండవు లెల్లరును లాతొగ్రహమున దహింపఁబడి సమసేరిని
బ్రాహ్మణులవలన విని యొక్కనాఁడు శాసనాంతబంధుజనమంత్రి పురో
హితపౌరజనులను బిలిపించి యిట్లనియె. అయ్యయో! కుంతీతనయగు
ఉద్భవం ఉల్లుడగునని యెల్లదుం దలంపింపఁబడిన. ఎట్లున్న నొక్కఁగుని
వేడి వాని కీకన్య నిచ్చి వివాహము చేయుద నుని తలపోసియుంటిని.
దైవ మీయాశను నిరాశం జేసె. నే నొనర్చిన పుత్రకామేష్టియందు
యాగఫలమైపుట్టిన యీకూతు నెవ్వని కొనఁగుదు? దీనికి దగినవరుం
డెవ్వం డొకొ? యని చింతాక్రాంతుండై యుండ నారాజునకు నత్యం
తావుం డగు పురోహితుం డిట్లనియె. మహారాజా! పాండవులకై నీవు
చింతింపకుము. వారినిగుఱించి బహువిధంబు లగునిమిత్తములు నయం
బునఁ జూచితి. వారి కెగ్గు లేదు. వారెల్లరు సుఖులై యున్నవారు.
తొల్లి దేవేంద్రుండు గొండ్లొకకాలం బదృశ్యుండై యుండిన నతనిం
గానక శచీదేవి శోకంపం బోయిన నుచిత్రుని జేసి బృహస్పతి యాదేవిని

* ఈ పైనికథాభాగము సంస్కృతభారతములలో లేదు. లేకున్నను నన్నయభట్టా
రకుఁ డీభాగమునకుఁ దెచ్చుచు గావించి యున్నాఁడు. భారతమున కానందపూర్ణ
మునీంద్రుం డొనర్చినవ్యాఖ్యయందు మాత్రము ఈభాగమునకు వ్యాఖ్య గానించు
చున్నది. కావున పూర్వకాలపు భారతపుసంస్కృతవ్రతులలో నీకథాభాగ ముండి
యిండును. ఇట్లుటికాలపునా రీభాగము నేల వదలిరో యూహ్యము.

దేవేంద్రు నచిరకాలముననే పొడఁగాంచెన వని యూఁజించి పంపె నని వేదంబులయందుఁ జెప్పఁబడును. కావున నే నుపశ్రుతిం జూచితి. ఇది తప్పదు. పాండవులు దహింపఁబడి పఁలోకగతులు గారు. పరమానందంబున నున్నవారు వార లెందున్నును నిండుల కేతెంతురు. నీవును స్వస్థచిత్తుండవై స్వయంవరము నీపురమున సాటింపుము. కన్యాదానమునందు రాజులు సర్వసాధారణముగ దీని నొనర్చుట వారికి శాస్త్ర విధ్యుక్తధర్మము. అనఁగా దనకు మాన్యుం డగునప్పురోహితువచనంబున నూఁజిల్లి ద్రుపదుండు నేటికి డెబ్బదియేనవదినమునఁ బుష్కమాస పంచమినాఁడు* రోహిణీనక్షత్రయుతమైయుండుకాలమున స్వయంవరమని చాటం బంచి యలంతివారికి మోపెట్ట సాధ్యముకాని యొకమహాధనుస్సును, ఆకసమునఁ దిరుగుచుండునట్లుగా నొక్కసువర్ణమయమైన మత్స్యయంత్రము నేర్పఁజియున్నవాఁడు. కావున నాస్వయంవరనిమిత్తము భూమిలో నుండు రాజు లెల్లరును మాతస్సర్వమునఁ గాంపిల్యనగరమునకు నేగుచున్నవారని ద్రుపదువృత్తాంత మంతయును నాయభ్యాగతుం డగు బ్రాహ్మణుండు నెప్పుఁగా విని యాచార్యుని జయించువాఁడొక్కఁడు పుట్టినే యని పని కొంతచింతిల్లి కానన్నది కాక మాన దని కొంతయూఁజిల్లి ద్రౌపదీస్వయంవరమునకు వారు గమనోన్ముఖులు కాఁగా వారియభిప్రాయంబు కుంతిదేవి యెఱింగి ధర్మపుత్రునితో నిట్లనియె. పుత్రా! మన మీయేకచక్రపురమున బహుదినములుంటిమి. ఇంకనుం గొన్నిదినము లిచ్చోటనే యుంటి మేని మాధుకరవృత్తియుఁ గొనసాగ నేరదు. పాంచాలదేశమునకుఁ బోవుట నీ కిష్టమే? ఆదేశములు సుభిక్షము లనియు, గాంపిల్యనగరము రమణీయంబనియు, ద్రుపదుండు బ్రాహ్మణప్రియుం డనియును విందు ననఁగా యుధిష్ఠిరుండు తల్లివచనమున నేకీభవించి యమ్మా! నీయాలోచనము నాకును సమ్మతము. నాసోదరు లేమందురో యెఱుంగ ననియె. అంత వారందఱుండులకుఁ బోవుదము. మీపంపువిధమునఁ జేయంగలవార మని యొడంబడి తమయున్న యింటి బ్రాహ్మణునకుఁ జెప్పి వీడ్కొనిరి.

* ఈవిషయమునఁ గొంతకర్ప యాచార్యకము. ఇది ద్రౌపదీవివాహపుట్టము *
foot note నందుఁ జర్చింపఁబడియున్నది.

ఆ యవసరమున వేదవ్యాసమునీంద్రుండు వారలకు దర్శన మొసంగిన, వా రెల్లరును నామహానీయునకు మిక్కిలి వినయముతో మ్రొక్కి కేలుదోయి మోడ్చి దూరమున నిలుచుండియుండ నమ్మహాత్ముండు తగిన యాసనమునఁ గూర్చుండి వారు గావించినపూజలం గైకొని వారల నందఱును తనసమీపమున నాసీచులం గావించికొని వారలతో నిట్లనియె. మీధర్మ ప్రవర్తనమును, నస్త్రవిద్యయందలి నేర్పును, విస్తారాధనంబును గొఱంత లేక జరుగుచున్నవి కదా? మఱియు మీ కొకరహస్యమును జెప్పెద. సానధానమనస్కులరై విని దాని ననుష్ఠింపుఁడు. అది యేది యనఁగా బూర్వము మునికన్యక యొక్కర్తు సకలసుగుణములతోను, సుందరశరీరముతోను గూడుకొనిన దయ్యును దనపూర్వజన్మ దౌర్భాగ్యమునఁ దనకుఁ దగినపతిం బడయ నేరక పతింగోరి చంద్ర శేఖరును ద్దేశించి తీవ్రతపమును జేసెను. ఆయంగన తీవ్రతపమునకు మెచ్చి మహాదేవుండు ప్రత్యక్షుంబై వరము వేడుచునియె. అంత నాకన్యక మహాదేవున కిట్లనియె. జగదీశ్వరా! నాకు సర్వగుణాలంకృతుండగు పతి నొసంగు మని యేను మాటులు కోరెను. అంత మహేశ్వరుండు నీ కేవురుభర్తలగుదు రనఁగా నాకన్యక దేవా! నాకొక్కరుండే పతి యగునట్లీనతిష్టు. ఒక స్త్రీకి బతులనేకు లగుట ధర్మమా? యని వెండియు విన్నవింప నాపినాకీ యోకన్యకామణి! నీవైదుమాటులు పతి నొసంగు మని యడుగుటంజేసి నీకైదుగురు పతు లగుదు రంటిని. ఇది తప్పదని చెప్పి యదృశ్యుండయ్యెను. ఆకన్యక యీజన్మమున ద్రుపదునకుఁ గూఁతురై పుట్టియున్నది. మీరైదుగురును దానికి భర్తలు కాంగలరు. కావునఁ గాంపిల్యపురమునకు స్వయం వరము నెపమునఁ జనుఁడు. నిశ్చేయసము కలుగును, అని చెప్పి యప్పారాశర్యమునీంద్రుం డంతర్ధానము నొందెను.

అంతఁ బొందుపుత్తులు తల్లితో రేయింబవళ్లు ప్రయాణము సల్పువా రొక్కనాఁ డర్ధరాత్రుంబునఁ గంగయందు సోమశ్రవం బనుతీర్థంబున స్నానముంజేయ యత్నించిరి. అప్పుడు రాత్రి యగుటయు, జీతటియందు వెలుతురు దోచుటకును, రక్షించుకొనుటకు నొకకొఱవిని నర్జునుండు కేలబట్టుకొని ముందట నరుగుచుండెను. అప్పుడాంగం గాతీరమున వారల కాళ్ల యడుగుల చప్పుళ్లు విని యచ్చొటఁ దనయంగనామణులతో

జలక్రీడ లాడుటకై వచ్చియుండిన యంగారపక్షం డను గంధర్వండు మిక్కిలి వింటినారి మ్రోయించి యిట్లనియె. సాయంసంధ్యా కాలము నెనుబడి యర్ధసిమిషము (లవములు) లయినపిదప మిగిలిన రాత్రి యెల్లను యక్షరాక్షసగంధర్వాదులసంచారమునకును, మిగిలిన కాల మంతయు మనుష్యసంచారమునకును విహితకాలమై యుండు. ఇది శాస్త్రసమ్మతము. కావున గంధర్వలమగు మాకు సంచారయోగ్యమైన యీకాలమునందు సంచరించు మానవులకు మేము ఛిక్కరింతుము. అందువలన రాత్రికాలమున స్నాన మాడరాదని పెద్దలు నెప్పుడును. కావున నేను మీకు సౌచ్చరిక చేసినపిదప నైనను మమ్మును మీకు సమీపింపక దూరముగఁ బొండు. నే నంగారపక్షండును గంధర్వండును. కుబేరసఖుండను. నన్ను మీ రెఱుంగరా? ఈవనము నాపేరఁ బ్రసిద్ధమై యంగారపక్ష మనఁబడును. నే నిందు విలాసినులతో విహరించుచుండుదు. ఈకాలమున నీవనమును దేవతలుగాని, రాక్షసులుగాని, గంధర్వులుగాని చొచ్చుటకు వెఱుతురు. మీ రేల నిర్భయులై యిట్లు వచ్చుచున్నారని యడుగఁగా నందుల కష్టముం డిట్లనియె. దురాత్మా! సముద్రమును హిమవత్పర్వతప్రాంతదేశమును నిమ్మహానదియు నందఱు కన్ని వేళల సేవ్యంబులై యుండు. ఇవి యొకరుని యవి యనఁ దగునే? గంగను బొడగాంచినప్పు డది రాత్రికాలమైనను భోజనానంతరమున నైనను స్నానముచేయవలయు ననుట యుత్తమము. పూర్వ మీగంగ హిమవత్పర్వతమునందుండి యేడుపాయలై పాటి క్రమముగా సముద్రమందు సంగతమయ్యె. ఆయేడుపాయలును వరుసగా యమున, ప్లక్షజాతి, సరస్వతి, రథస్థ, సరయువు, గండకి, గోమతి యను పేర్లతోఁబ్రఖ్యాతిగాంచె. ఈయేడింటిలో దేనియందు సున్నాతులై నను వారు సర్వపాపములనుండి విముక్తులగుదురనియు, నీమహాగంగయే పితృలోకమున దాటుట కలవిగాని వైతరణి యనువేరితో వెలయు ననియు, స్వర్గలోకమున మందాకిని నాఁబరగుననియుఁ దొల్లి శ్రీకృష్ణదైవాయ నుండు మాకు వినిపించియుండె. కావున నిచ్చోటనున్న యడవులును నేలులును నీవు పడసినవియా? పుణ్యభాగీరథి యీలోక ప్రజల కందఱుకును

నేవించుట కర్తవ్యమైనది. దీనిని నీపడసినదానినిగాఁ జెప్పుట తగవు కాదు. కావున నిచ్చోట మమ్మాటంకపఱచుట నీకు ధర్మము కాను. దుర్బలులు నీకు భయంపడి తొలఁగుదురు కాని, సర్వాస్త్రవేదులమై బలిష్ఠులమైన మేము నీచెదరింపుమాటలకుఁ దొలఁగము. అనివార్యము నసంబాధము నైన యీపుణ్యనదియందు స్నాన మాచరింపక మే మూరక చనువారమే? యనిన నర్జునుమాటల కంగారవర్ణం డలిగి ధనుష్టంకార మొనర్చి యమ్ముల నేయఁ దొడంగెను. అర్జునుండును దనచేతియందలి క్షోణితో వానిశరవృష్టి నెదుర్కొనుచు నయ్యవి తమ్ముఁదాఁక కుండునట్లు రక్షించుకొనుచుండెను. అప్పు డర్జునుం డంగారవర్ణున కిట్లనియె. ఓరీ గంధర్వా! మమ్ము సకలాస్త్రవిద్యావిశారదులనుగ నెఱుంగక సామాన్యమనుష్యులను వెఱపించునట్లు వెఱపించు టెల్లను నుఱుగు నీటిపైని బహుకాల ముండక నశించునట్లు నశించును. గంధర్వులు మాయాబలంబున మనుష్యులకంటె సధికు లని యెఱుంగుదు. కాని యిప్పుడు నా యాగ్నేయాస్త్రప్రయోగమున నీమాయ నెల్ల నడంచి నీ మదమడఁగింతు. ఈయస్త్రమును బూర్వ మగ్ని దేవుండు తన కుమారుండైన యాంగీరసున కొసంగె. ఆంగీరసుం డనఁబరగిన బృహస్పతి భరద్వాజుఁ డను మునికి దానిని మిక్కిలి దయతో నొసంగెను. భరద్వాజుండు ద్రోణునకుఁ బ్రీతుండై యమ్మహాస్త్ర మాతనికి నొసంగెను. అంత నయ్యాచార్యుండు నా కనురక్తుండై ప్రయోగోపసంహారముల బోధించి యుపదేశించె. అని చెప్పి యయ్యాగ్నేయాస్త్రమును సమంత్రకముగ నభిమంత్రించి దాని నయ్యంగారవర్ణునిపైఁ బ్రయోగింప నయ్యది వాని రథమును భస్మీభూతంబు చేయఁగా నాగంధర్వుండు విరళుండై క్రిందఁ బడి మార్చిలైను అంత నర్జునుండు వానితలవెంట్రుకలనుబట్టి యన్నలు దమ్ములును దల్లియు నున్నచోటికి లాగుకొనివచ్చుటయు నంతకు మున్న వానిభార్య కుంభీనసి యనునది ధర్మజు శరణుఁ జొచ్చి తనకుఁ బతిదానము చేయు మని వేడఁగా నాకృపాభిండు సవ్యసాదిం బిలిచి యుద్ధమున నోడినవానిని, గీర్తిహీనుని, స్త్రీసనాథుండై మెలఁగువానిని, బరాక్రమరహితునిఁ జంపరాదు. వీనిభార్య మనలను శరణని పతిదానము వేడుచున్నది. కావున నితండు స్త్రీసనాథుండు. ఆహేతువుచే వీనిని

వధింపక విడచిపుచ్చి రక్షింపుము. అని చెప్పంగ నట్లునుండంగారవద్దం
జూచి దీనులయెడఁ బక్షపాతియైనధర్మజుండు నీకుఁ గరుణించి నిన్ను
విడిచిపుచ్చు మనియె. ఇదే నీబంధమోక్షణము నేనెద. కావున నిక
సుఖముగా జీవింపు మని చెప్పి వానిని విడచిపుచ్చెను. అట్లు చావు
దప్పి కన్ను లొట్టవోఁగా నంగారవద్దం డట్లునునిశౌర్యమునకు మెచ్చి
యయ్యా నీచే నేను యుద్ధమున నోడితిని. ఇంకను నా కీయంగారవద్దనా
మము నెల్లదు. మఱియు నాగ్నేయాస్త్రదగ్ధమైనరథమునకు మాటుగా
మాయచే నొకరథమును సృజించెద. దానిని జిత్రరథ మని యందురు.
తన్నిమిత్రమునఁ జిత్రరథుండను నామముతో వెలసెద. నన్ను జంపక నా
ప్రాణముల నాకు మఱల నొసంగినమహానీయుండ వగునీకు నే నేమియఁ
గలను? చాతుషి యను పేరితో నెలయుగాంధర్వమాయావిద్యను
నీ కుపదేశించెదను. పూర్వము మను వీవిద్యను జంద్రున కొసఁగెను.
చంద్రుండు విశ్వావసువున కొసంగె. విశ్వావసునిఁ బ్రార్థించి దాని నేఁ
బొందితిని. మూడులోకములలో నున్న యేపదార్థమునైనను జూడఁ
గోరును వేని యీవిద్యామహిమంబునఁ జూడఁ గలవు. అపాత్రుల
కీవిద్య యుపదేశింపఁ దగదు. అట్టివారి కిది ఫల మొసంగనేరదు. ఆటు
నెల లొంటికాలిపై నిలిచి తీవ్రతప మాచరించి దీనిం బొందవలయును.
ఈవిద్యామహిమమునంగాదే మేము దేవతలకును లొంగక సంచరింపఁ
గలిగినవారము. మఱియు నీకుఁ బ్రత్యుపకారంబుగా గంధర్వలోకము
నందుఁ బుట్టి వేగవంతములును, నెప్పటికి ముదిమిఁ జెందనివియు దివ్య
వర్ణయుతములు నగునశ్వముల మీయన్నదమ్ముల కందఱకుఁ బ్రత్యేకప్ర
త్యేకముగ నూఁజింటి నొసంగెద. పూర్వకాలమున దేవేంద్రుండు పృథ్వా
సురునిపై నజ్రాయుధమును బ్రయోగించెను. అప్పు డావజ్రాయుధము
వానికతినశరీరమును దాకి పలుతునియలయ్యె. అప్పు డాశకలము లుత్త
మపదార్థముల నావహించె. * బ్రాహ్మణులయొక్క హవిర్దానాది క్రియలై
కొన్ని వెలసినవి. క్షత్రియులయెడ రథములుగను, వైశ్యులయెడ దానా
దులుగను, శూద్రులయందు నేవగను దక్కినతునియలు వర్తిల్లినవి. అందు

* అవి బ్రాహ్మణులయెడ వేదములుగను, క్షత్రియులయెడ నాయుధములుగను, వైశ్యులయెడ నాంగలిగను, శూద్రులయెడ శుశ్రూషగను వెలసిన ఘన కొందఱునెదరు.

క్షత్రియులరథభాగ మగు రథ్యములలో నజ్రభాగము కలిసియుండుటచే నాయుత్తమాశ్వములకును బడబకును జనించిన దివ్యాశ్వములు వధించుట కలవిగాక తమ కిచ్చవచ్చినవర్ణములను గైకొనుచు మితిలేని వేగంబుతో నడిగినవారికోర్కుల నిచ్చుటకు శక్తము లైనవి. వాని నీకొసంగెద. నిన్నుం గూర్చియ మ్మేలగునశ్వములనిచ్చెదంగైకొమ్ము” అనగా నర్జునుడు నీవు నా కెంత గూర్చువాడవై నను విద్యను, ధనమును, శుభమును నే నన్యులవలనఁ గొననేరను. అని చెప్పఁగా నర్జునున కంగారపట్నం డిట్లనియె. అర్జునా! నీవు సత్పురుషుండవు. నీసోదరు లెల్లరును సజ్జనులు. నే నెల్లప్పుడు సత్పురుషసాహచర్యమునఁ బెరిగినవాడను. యోగ్యజనులచెలిమి ప్రీతిదాయకమగుటంజేసి మీ చెలిమిని గోరియుండెదను. నీకుఁ బ్రత్యుపకారముగ గాంధర్వి యను పిద్య నుపదేశించెద కొనుము. ఓరులవలన విద్యను గ్రహింప నంటివేని నీయాగ్నేయాస్త్రమును నేను గోరియున్న వాడను. కావున నావిద్యను నీకొసంగి నీవిద్యను నేను గ్రహించుట సమంజసం బగు. అటులే నీవును నీవిద్యను నాకిచ్చి నావిద్యను నీవు గ్రహించుటయు నుచిత మగుచు. అని చెప్పఁగా నర్జునుండు గంధర్వరాజున కిట్లనియె. గంధర్వపతి! నీకోరిన కోరిక నొనర్చెద. నాయాగ్నేయాస్త్రమును నీ కుపదేశించెదను. నీయొద్దనుండి నీవిచ్చుహయములను గొనియెదను. నీతోశాశ్వతమైన చెలిమి చేసెదను. అది యట్లుండ నిమ్ము. వేదములఁ జదివినవారమును శూరులమును నగుమమ్మును నీవేకారణమున నింతకుఁ బూర్వమదలించి యాడితివి. అని యర్జునుండడుగఁగా నంగారపట్నం డిట్లనియె. తాపత్యశ్రేష్ఠా, కురువంశసచ్చరిత్రమును, మీరు పాండురాజుపుత్రులగుటయు, జగద్విఖ్యాతశూరుం డగుద్రోణాచార్యశిష్యులగుటయు, మీరు క్రమమున భర్త వాయుమహేంద్రాశ్వినులప్రసాదజనితు లయి దేవాంశములు గలవారనియు, నతిపరాక్రమవంతు లనియు సకల సద్గుణముల కాశ్రయులనియు నాకు నారదుండు మున్నగుమహర్షులు సెప్పఁగా వినియుంటిని. అయిన మీరు గుర్వనుజ్ఞాతులరయును వివాహములు చేసికొనక యగ్నిహోత్రహోమరహితులయి యుత్తమబ్రాహ్మణపురస్కారము లేక యుండుటంబట్టి మిమ్ము ధిక్కరించితి. మఱియు నేను నాభార్యల మధ్య నుండఁగా మిమ్ముఁ జూచుటను, గంధర్వుల

మగు మాకు రాత్రి శౌర్య మెక్కు డగుటను గ్రోధముం బూనితి. ఎంతటివారైన నంగనామధ్యమున నుండఁగా నన్యపురుషులు కనఁబడి రేని వారికిఁ గ్రోధమును మాత్సర్యమును నధిక మగుట సహజమైయుం డును. దానంజేసి నేను దగు నిది తగ దిది యని యాలోచించుక నీకుఁ గ్రుమ్మండనై నియతబ్రహ్మచర్యవ్రతాచరణమున నుండు నీచే నోటువడితి. పురోహితుని ముదితుకొని వచ్చువానిని, బ్రహ్మచర్యవ్రతనిష్ఠుని నేవేళ లయందైనను యక్ష రాక్షసగంధర్వాదు లేమియుం జేయఁజాలరు. అంతే కాక వారు వానిం దొడరి రేని యవశ్య మోడుదురు. అట్లుగాక కేవలకామపరతంత్రుడై క్షత్రియుం డగునేని మాచేఁ జిక్కిప్రాణముల తో మఱల లేడు. క్షత్రియుఁ డవశ్యముగా వేదవేదాంగములను సర్వ శాస్త్రములను జదివి, శమయుతుఁడును, శీలాదిసదాచారములతో వెల యువాఁడును, సత్యవచనతత్పరుఁడును నగు నుత్తమబ్రాహ్మణునిఁ బురో హితుఁగా వరించుకొనవలయును. అట్టి కులబ్రాహ్మణుం డుపదేశించునన్తా ర్థములయందు నిశ్శంకముగఁ బ్రవర్తించు నేని యారాజు సకలనిశ్చేయ సములం బొందును. కేవలపరాక్రమమున మాత్రము రాజునింటిని సాధింపనేరఁడు. తాపత్యకులవరేణ్యు లరగుమీ రింకనైనను దగినపురో హితుని వరించుకొని యయ్యాచార్యోపదిష్టమార్గములఁ బ్రవర్తించు రేని సర్వసుఖములను జెందుదు రనఁగా విని యయ్యర్జునుం డంగారపద్మం జూచి, మిత్రమా! కుంతీపుత్రులమగు మేము తాపత్యులమైట్టి తిమి. దానిని సవిస్తరముగ వివరింపు మనఁగా నయ్యంగారపద్మండు పార్థున కిట్లనియె.

— తపతీసంవరణోపాఖ్యానము ౨ —

అనుంగుఁజెలికాఁడా! తనదివ్యతేజమున సర్వలోకములను వెలిఁ గించుచుండు సూర్యునకు సావిత్రి జనించినపిదప నతితపస్వినియును, సుందరాకారము గలదియును నగు తపతి యను కుమార్తె పుట్టెను. ఆతపతి దినదినప్రవర్ధమానయై శీలాదిసద్గుణయుతయై . లోకములలో నుండు పలుతెగలసుందరాంగులలో మిన్నయై వెలయుచుఁ గొంతకాల మునకుఁ బెండ్లియీడుగలది కాఁగా సూర్యుం డీకన్యకకుఁ దగినవరుం డెవ్వఁడా యని తలపోయుచుండెను. అప్పుడు భరతకులోత్పన్నుఁడు

ను, ఋక్షుండనువానికిఁ గుమారుండును నై సహచారసంపదలచేతను, నియతమగుతపస్సులచేతను ననుదినము ప్రభాతకాలమున సూర్యా రాధనమును జేయుచుఁ దనతపోనిష్ఠవలనఁ బొందిన దివ్యతేజస్సుచే నితర కాంతుల నన్నింటిని నావరించుటంజేసి సంవరణుఁ డనునామముతో వెలయుచుఁ జెలులయెడఁ జంద్రునివలెఁ జల్లనివాఁడై యరులయెడ నర్యముఁబోలెఁ దీవ్రార్పులఁ బ్రసరింపఁజేయుచుఁ బ్రజారంజనముగ రాజ్యమును బరిపాలించుచుండెను. తపనుం డతనిసుజనత్వ మరసి తన కూతు నాతని కొనఁగఁ దలపోసియుండెను. అట్లుండ నొక్కనాఁ డాసంవరణుండు వేటకై వనంబున కరుగఁగా నొకపర్వత ప్రదేశమున బహుదూరము పోయి యలసిన, వానిగుఱ్ఱము దాహమునకు నీరు లేక, ఖాణంబు నైతము చిక్కకపోవుటంజేసి గతాయు వయ్యెను. అంత సంవరణుండు పాదచారియై మఱి పురంబునకు వచ్చువాఁడు మార్గమున నొక్కచోట నొక్కసుకుమారి జవరాలిం గని దానియందుఁ దగులము గలవాఁడై దానికటాక్షశృంఖలాబద్ధుండువోలె గదల మెదల నేరక, దానియం దుంపఁబడినమనస్సు గలవానిఁవోలె దానినే తెప్పవాలక చూచుచుఁ దనమానసమున నిట్లు వితర్కించె. ఇక్కన్య వైకుంఠమునుండి భూమిపై సంచరించుటకు మాటురూపముతో వచ్చిన పాలక డలికూతురో యనియు, దనశరీరస్వర్ణ చ్ఛాయాపుంజమున నీవర్వత ప్రదేశము సంతయు వెలిగించుచుండుటంజేసి సూర్యుని బాసివచ్చిన తడి యకిరణములలో నొక్కకిరణమోయనియు, ననుగ్రహపూర్వశీతలనిర్మల కాంతిచే మనస్సునుసంతోషింపఁజేయుటచే భూమినిలాసార్థముగవచ్చిన చంద్రరేఖయో యనియుఁ దలఁచెద. దీనిసర్వాపయవసౌష్ఠ్యము చూడ భూలోకమున నుండు వెఱవనితలకెవరికైనం గలదే? దేవగంధర్వయక్ష మానవకాంతలయందఱుసౌందర్యముల నొక్కటిగాఁ గూర్చి కమలభవుండొనర్చెను గాఁబోలు దీని నని తోచెడి, నేనుబుట్టినది మొదలింతదనుక నిట్టిసుందరినిజూచి యెఱుఁగను. దీనింజూచి నేత్రము లానందించి నాజన్మమును ఫలవంత మొనర్చెను. దీనిం జూచిన కన్నులతో వేఱెద్దానిని జూడ నా కిచ్చు పుట్ట దని యనేకవిధముల మనస్సునం దాలోచించి దానియంద చూడ్కి నిలిపి మన్మథుని పంచబాణములకు గుఱియై మన

స్వనఁ బొడవినమోహమును నిలుపనేరక యావరవర్ణినిని సమీపించి యిట్లనియె.

ఆ. “ఎఱుగఁ జెప్పు మబల యెవ్వరిదాన విట్టేల యున్నదాన వేకతంబు
క్రూరజనమృగములు గ్రమ్మరుచున్నయా, విజనవిషమత్వలవిషినభూమి.”

నీమోహకారంబుఁ జూచి నామనస్సు నీయందు లీనమైనది. కావున నీవును నాయం దనురక్తవై నాయభిమతమును దీర్చునిమిత్తము నన్నుంగూడి యానందాద్భితరలగముల నోలలాడుమని చెప్పఁగ నాసుం దరి యతని కేమియుం జెప్పక మేఘములచాటున నడంగుకొక్కాటు మెఱపుతెఱంగున దృష్టిమార్గము గడవఁగా నవృశ్యురాలయ్యె. ఇట్లు కానరానియక్కన్యకను వనమునందు నలుదెసల వెదకి యమ్మానవవతి మాము లేనివాడై లజ్జను పడలి భూతలంబునం బడి యేడ్పుచుండ నభినవయశావనవిలాసమునఁ జేబోనంతమైన మన్తభరూపమునుంబోలు నతనిరూపముఁజూచి యక్కన్యకయు మదనబాణవీడితయై తనస్వరూ పంబు నామహిపాలునకుం బూపి తియ్యనిమాటలతో నిట్లేల మోహ గతుండవచ్చుతి మని యడిగిన దానికి సంవరణుం డి ట్లనియె.

చ. భరణి నతిప్రతాపసులదర్శమునకొ విను నేన పెద్ద నె
వ్వరికిని ముకొ ధిమంబదనివాడ భయాద్బుడ నైతి పు ను
కరుహఽతాయతాక్షి దమఁ గాస్తము నెన్ను భవన్నిమిత్తమ
ఘోరశరపంచబాణహారి బుచతఁ బొందక యుండుకట్టుగాకొ.

కావునఁ బ్రాణములఁ గాపాడుము. నీకు వశుండ నయ్యెద. గాం భర్వవివాహమున నాతోఁ గలయు మని చెప్పఁగా విని యక్కన్యక సంవరణున కిట్లనియె.

క. భువనైకదీపకుం దగు, సవిత్సకుం దహుజ మతియు సావిత్రికి నే
నవరజ సవిసయవర్ణిత, నవనిత్యర విసము తపతియన నురకన్యకా.

నాయందు నీకుఁ బ్రీతిఁ గలదేని మదీయజనకు నడుగుము. ఆతండు నన్ను నీ కిచ్చును. ఇంతులకు స్వాతంత్ర్యము లేమి నీ వెఱుంగుదువు కాదే? కావున జవతపోనియమననుస్కారములచే నాదిత్యు నారా ధింపుము. అని చెప్పి తపతి సూర్యమండలముఁ జూచ్చె. అంత సంభర

ఋండు మఱల మూర్ఖుని పడియుండ నాతనియమాత్యుం డేతెంచి చల్లని నీళ్లతో ముఖమును దడవఁగా మూర్ఖుడేటి మంత్రి నొక్కరుని మాత్రము సమీపమున నుండ నియమించి మంత్రితో నేతెంచిన తక్కుటిపరిజనము నంతను బురంబునకు బంపి యాఁకొండప్రదేశమునఁ భాటుచుండు నొక్కయేటిదరి నునికిగాఁ గొని యందు నిత్యము స్నాన ముచేయుచు, నాహ్నిక క్రియల నెఱవేర్చుచు, సూర్యారాధనతత్పరుండై సూర్యునిదెస మోము ద్రిప్పి చేతులు జోడించి క్రోధలోభరహితుఁ డును, గమలభవప్రభావుడును, దురితదూరుడును, దనపురోహితుఁడును నగు పసిషమహాముని నతిభక్తితోఁ దలఁచఁగా దనకుఁ బ్రభు వగు సంవరణుకడకు హితమతితో నమ్మహాముని యరుదెంచెను. ఇట్లు సంవర ఋండు దలంచిన పండ్రెండవదినంబున వచ్చి సంతతోపవాసప్రతనిష్ఠుండై కృశీభూతశరీరుండై యున్న శిష్యుండైన సంవరణుం జూచి యారాజు తపనసూత యగుతపతియందు బద్ధాసురాగుండై యుండుటను దన యోగమహిమంబున నెఱింగి సంవరణునిమనోభిష్టంబు నెఱవేర్తు నని యతనికిం జెప్పి యాకసంబుదెసఁబ్రయాణమై యాదిత్యమండలము సమీపించి సూర్యునకు నమస్కరించి తననామోచ్చారణంబు నేసి తన్నుఁ దెల్పఁగా నత్యముండు మునివర్యా! భవదాగమనప్రయోజనంబు నెప్పు ము. దుష్కరం బైనను నెఱవేర్తుననఁగా నత్తపనునకు నత్తాపవద్యుం డిట్లనియె. దేవా! సావిత్రికంఠఁ గొండికయైన నీకూతుఁ దపతిని భూ లోకమున సంవరణునకు భార్యగా వరించి వచ్చినవాడను. ఆరాజు ధర్మ మార్గము నవలంబించి నిర్మలయశస్సు నార్జించి యున్నవాడు. కావున నాతండు నీదుహితకుఁ దగినవరుం డనఁగా మార్తాండుండు మునివరా! ధర్మమూర్తియే యగు సంవరణుండు వరుఁ డనియు మునిశ్రేష్ఠుండగు నీ వాతనిపురోహితుండవై కన్యారత్న మగు నాకూతుఁ దపతినిచ్చి వివాహముచేయు మనఁగా, నే నొండు పలుకఁగలవాడనే? ఈవివా హమునకు లోప ముండునా? యని చెప్పి, నాయసుంగుఁ గూతు దపతిని నీతోడఁ బంపెద. తోడ్కొని చని సంవరణునకు శుభముహూర్తమున వివాహ మొనరింపుము. అని చెప్పి తపతిని మునివెంటఁ బనిచెను.

ఇవ్విధంబున వసిష్ఠుండు సూర్యమండలమునందుండి తపతం దో
 డొడ్డిని యంతవఱకుఁ బండ్రెండు దినములుగ సూర్య నారాధించుచు
 నుపవాసవ్రతమును సలుపుచున్న సంవరణునికడ కేతెంచి యక్కన్య
 నతని కొసంగె. పదంపడి సంవరణుండు భాస్కరానుగ్రహమునఁ బొం
 దిన తపతని వసిష్ఠునియనుమతిం బెండ్లియాడి సర్వమహిరాజ్యపాలనాది
 కార్యములను మంత్రియందు నిలిపి పండ్రెండేడు లాతపతితో నాచర్వత
 నదీప్రాంతములయం దిష్టోపభోగంబుల ననుభవించు చుండె. ఇట్లు
 మదనపరవశుండై సంవరణుం డుండ యాగాదిదేవహితకార్యములను
 జేయమి నతనిరాజ్యమునఁ గాలవర్షములు గురియ వయ్యెను. రాజ్య
 మంతయుఁ గాటకముపాలయ్యెను. ప్రజలు సీరువట్టుచేతను, నాచలీ
 చేతను మలమలమాడి నశించిరి. కొందఱు పుత్రకళత్రాదుల నెడఁబాసి
 దేశాంతరముల కేగిరి. పశువులు గాపాడువారు లేక నశించినవి. ఇవ్విధ
 మున రాజ్య మంతయు బహువిధక్షోభమున కిరవు కాఁగా మహాను
 భావుం డగువసిష్ఠుండు లోకహితార్థంబు రా జగు సంవరణుని సమీ
 పించి పురమునకుఁ దపతీసమేతుంగాఁ దోడ్పొని వచ్చి యామహి
 పాలుచే శాంతికపాష్టికకర్తములను జేయించెను. దానంజేసి యింద్రుండు
 తృప్తుండై సంవరణునిరాజ్య మెల్లెడల సంతతథా రాపాలంబుగా వ్షముఁ
 గురియించెను. దేశము నాక్రమించియుండిన కాటకము తొలఁగెను.
 సన్యవృద్ధి యయ్యెను. దేశాంతరములకుఁ బోయినప్రజలు తమ దేశమునకు
 మరలవచ్చిరి. ప్రజ లవరిమితాసలదముతోనుండిరి. పదంపడి సంవరణుండు
 వసిష్ఠుం డానతిచ్చినచొప్పునఁ బండ్రెండేండ్లు యాగము లనేకముల నొ
 నర్చి ధర్మపరాయణుండై మహిరాజ్యము నప్రమత్తుండై యేలుచుండెను.
 ఆసంవరణునకుఁ దపతీయందుఁ గురు వనురాజు పుట్టి మీవంశమునకు
 మూలపురుషుండై వర్తిల్లె. ఆకారణమున మీరుతాపత్యులనఁబడితిరి. అని
 చెప్పఁగా విని యర్జునుం డంగారపర్ణునితో వెండియు నిట్లనియె. చెలి
 కాఁడా! మావంశపుపూర్వరాజులకుఁ బురోహితుండైన వసిష్ఠమహా
 మునిచరితంబును నాతనిమహిమంబును విన వేడుక జనించినది. కావునఁ
 దచ్చరితంబు నానతియపే యనఁగా. సప్తార్ధున కలగారపర్ణుం డిట్లనియె.

—ॐ అంగావర్ణం దద్ధుచును వసిష్ఠునిహిమము చెప్పుట. ॐ—

అర్జునా! మహాత్ముం డగు వసిష్ఠునిదివ్యచరితంబు నుడువుట నావంటివాని కలవియగునా? అయినను నాసామర్థ్యంబుకొలది యెఱింగి నంత నుడివెదను. ఆలకింపుము. వసిష్ఠమహాముని బ్రహ్మమానసపుత్రుండు. మహాపతివ్రతలలోఁ మిన్న యైనయరుంధతి యామునిభార్య. అరిషడ్వర్గములలోఁ బ్రథమములగు కామక్రోధములను దేవతలు గూడఁ గలుప లేకయుండును. అట్టి రెంటిని నామహనీయుండు తన బహుకాలత్రైపుతపమున గల్పి వానినిఁ ననకాశీబంట్లుగఁ జేసికొని యుండును. ఈమహానీయునితో విశ్వామిత్రుండు మత్సరించి యత్యక్రోధమూర్తియై యీమహానీయునికొడుకుల నూలుగుర నొక్కపెట్ట చంపెను. అట్లు పుత్రశోకతప్తమానసు డయ్యెను, నతశాంతచిత్తుండై యావిశ్వామిత్రునకు మాతృద్వియుఁ జేటు తలఁచఁ డయ్యెను. అంతియ కాక చచ్చినకుమారులను మఱల బ్రతికించుటకు విశేషతపస్సామర్థ్యంబు కలిగియు సముద్రుండు చెలియలికట్టను బోలె యమునాజ్ఞ సుల్లంఘింపఁ డయ్యెను. మఱియు నీమహానుభావుం డిక్ష్వాకువంశపురాజుల కెల్లను బురోహితుండై యుండెను ఈమునిచంద్రునిసదాలోచనముచే నారాజు లనేకయజ్ఞములను జేసి యాహవరలోకనూలలోఁ బంక్తు గుప్తసూలను బొందిరి. రాజులు తమకుఁ దపస్వియైన యుత్తమబ్రాహ్మణునిఁ గులపురోహితునిగాఁ జేసికొనినచో నాతనియాశీర్వాచనబలమున వార నేకనిశ్చేయనములను బడయుదు రని యిదివఱకుఁ జెప్పియుంటిని గదా. అట్లే మీరును సర్వసుగుణముల నుత్తముం డగు తపస్వియైన బ్రాహ్మణుని నొక్కనిఁ బురోహితుంగాఁ గొని వాని సదాలోచనమున మెలఁగుచు మీరాజ్యమును మఱల సాధించికొని సుఖింపుఁ డనఁగా విని యోప్రియుండైనచెలికాఁడా! వసిష్ఠవిశ్వామిత్రుల కేకారణమునఁ బగ గలిగెను? తెలియునట్లుపన్యసింపు మనఁగా నర్జునున కంగారపర్వం డిట్లనియె.

పూర్వకాలమునఁ గాన్యకుబ్జదేశమునకుఁ గుశికవంశమునఁ బుట్టిన గాధియును ప్రతాపశాలి రాజై యేలుచుండెను. ఆమహనీయునకు. నతిపరాక్రమవంతుండును, దేబోవంతుండును నగు విశ్వామిత్రుండును కుమారుండు పుట్టెను. విశ్వామిత్రుండు తనతండ్రియనంతరము మహారాజ్య

మున కేలికయై ప్రజలందఱును సకలసంపదలతోఁ దులదూఁగునట్లు పాలించుచుండెను. ఆవిశ్వామిత్రుం డొకనాఁడు రాజోచితమైన వేటకుం దఱలి వనప్రవేశము గావించి యం దనేకమృగములం జంపి బహు దూరంబు చని యలసి నీరువట్టి యాయాసమునఁ జెంత నున్న వసిష్ఠు నాశ్రమంబున విశ్రమించు వాఁడై చనెను. అంతఁ దహాభనుం డగు వసిష్ఠుండు విశ్వామిత్రునిరాక కభినందించి యాతనిశుశ్రూషలకు శిష్యులం బుచ్చి వారిచే బాద్యము నిప్పించి యనేకశీతలోపచారములఁ జేయించి కుడువఁ జెప్పెను. అంత రాజును దపస్విమాటను జవదాట నేర కియ్య కొనెను. వెంటనే వసిష్ఠుండు తనహోమధేనువైన నందిని బిలిచి యిట్లనియె. నందినీ! ఈరాజు సకలపరివారముతో మనయాశ్రమమున కిప్పు డతిథియై యున్నవాఁడు. ఆతనికిని నతని పరిజనములకును వలయునన్ని భోజనపదార్థములను నభిమత మధురములైనవానిం బెట్టు మనఁగా నందినియుఁ బరివారసమేతుండైన రాజునకు వలసినన్ని భక్ష్యభోజ్య లేహ్యఘోష్యసానీయాదిసకలపదార్థములను రుచ్యము లయినవానిని, మఱియు ననేకవిధరత్నాభరణములను, ధరించుటకుపయు క్తములై చిత్ర విచిత్రములై యమూల్యములగు దుకూలవస్త్రములను దత్తణమ వర్షించెను. అంతట వసిష్ఠమునీంద్రుం డాపదార్థములను విశ్వామిత్రునకును, దదీయపరివారమునకును, గుడువఁబెట్టి వారు సంతృప్తులై యుండ, వారివారి కుచితములగు నాభరణంబులఁ దొడుగ నిచ్చి యుచితవస్త్రములను ధరింప నొసంగఁగా నందఱురు నానిర్జనారణ్యమున మహనీయుం డగు వసిష్ఠుండు తమ కిట్టి యభిమతంబుల నెల్ల సమకూర్చు గలిగెనే యని యత్యాశ్చర్యభరితమానసు లైరి. విశ్వామిత్రుండును మునిసవర్యుల కచ్చెరువొంది యీమహనీయుఁ డిట్లు తమ కాతిథ్య మొసఁగునట్లు వీలు కలిగించినదియు, నున్నతములై చిక్కనితోడలుగల కాళ్లును, సొంపైన మెడయందు వ్రేలాడు గంగడోలురు, దీర్ఘమై కొనను జెండువంటి వెంట్రుకలఁ జెన్నుమీఱు తోడయును బలిసినచతు స్తనంబులతో వ్రేగైనపొదుంగును, విశాలములగు చెవులును, నొసలును, సొంపైన కొమ్ములును, జంద్రకాంతివంటి తెల్లనిమేనును, మండుక నేత్రములును గలిగి మనోరమయై సర్వసద్దేనుశుభలక్షణములతో నొప్పాటుచున్న యా

నందినిని గొనిపోవ నెంచి వసిష్ఠుని సమీపించి యిట్లనియె. ఓమునీంద్రా! నీ కర్బుదధేనువులను నింకను నారాజ్యము నంతను నొసంగెద. ఈమొదవును నా కిమ్ము. అనఁగా నారాజునకు మునిరా జిట్లనియె. రాజేంద్రా! ఈధేనువు నాకు దేవతారాధనములకును, చిత్రపూజలకును, నతిథిసత్కారములకును, యాగాదిసమర్పణకును సుపయుక్త మగును. కావున దీని నొసంగనేర. అర్హునిగోవులును, మఱి నీరాజ్య మెల్ల నైన నా కేల? యనఁగా విశ్వామిత్రుం డవ్వసిష్ఠునితో నేను ఉత్తరముండను, నీవు తపస్వాభ్యాససాధనములతో నుండువిప్రుండవు. శాంతిదమములతో నుండు భూసురుల రగు మీకు వీర్య మెక్కడిది? శూరుండ నగు నేను బరాక్రమించి దీనిని గొని యేగెదను. నాకులభర్తమును వదలి యూరక పొమ్మన్న బోవుదునే? కావున నందినిని బలాత్కారమునఁ దోలుకొని పోయెదను. అని చెప్పఁగా నతనికి వసిష్ఠుఁ డిట్లనియె. నీవు భుజబలపరాక్రమసంపన్నుండవు. నీయిచ్చమెయి వర్తింపుము. అని చెప్పఁగా విశ్వామిత్రుండు తననేవకులను బంపి నందినిని గట్టి తోలుకొనిరమ్మనెను. అంత వారాధేనువుం జుట్టుముట్టి యెటు పోనీయకి నిర్బంధించుచుండ నయ్యది వారికిఁ జిక్కక తప్పించుకొనుచు నాశ్రమము నలువైపులను వారల సీడ్చి యలజడిపెట్టి యత్నింపఁగా దానిని హరు కఱ్ఱలతోఁ గొట్టిరి. అంత నప్పటికిని నందిని వారికిఁ బట్టువడక యంభారవంబు నేయుచుఁ దోఁక వైకెత్తుకొని పఱచుచు వసిష్ఠునిని ధానము నకుఁ జేరి యిట్లనియె. స్వామీ! నన్నుఁ గట్టి తోలుకొని పోవుటకు వచ్చుచున్న యీవిశ్వామిత్రుని నేవకులకు నేమి బట్టువడకున్నను, వారు నన్నేవిధమున నైనఁ దోలుకొని పోవలయు ననుయత్నముతో నాయొడలి సంతయుఁ గఱ్ఱలతో బాదుచున్నారు. నే నీకష్టములను బడుచుండ నా కొడయండ వగు నీ పూరకుండుట పాడియే? యనిన వసిష్ఠుండు నందినితో, శమదమాదిసంపన్నుండనయిన నేను బలపరాక్రమ సంపన్నునితో నొర్వఁ గలనే? నందినీ! నే నేమి నీ కుపకరింపఁగలను? తపస్సుఁ జేసికొనుచుండువిప్రుండను, శాంతితత్పరుండ నగు. నేను శరీరబలము గలరాజుల నెదిరింపలే నని నీ వెఱుంగవా? కావున వారలతో నీ కష్ట మగునేనిఁ బొమ్ము. అనఁగా అంత నందిని, మహానుభావా! నీతీరుఁ

జూడ నాయాశ నీకు లే నట్లున్నది. యథార్థముగ నీయభిప్రాయ మట్టి దియే ? యని యడుగ వసిష్ఠుడు నిను నే విడువనేర. వీర్యముఁ జూపి ఊత్రియు నెదిరింప నేర. దాన నాతపోభంగ మగును. కాన, నీ వోపు దేని యిచ్చట నుండుము. ఇదే నీదూడను బలవంతపఱచి కట్టి తెచ్చు చున్నవారు. అని చెప్పఁగా ఋషివర్యుడు తనకు నెల వొసంగె నని తలంచి పట్టపగలింటిసూర్యునిమాడ్కి దీక్షివీక్షణములను హరిపైఁ బ్రసరింపఁజేసి నివృకణంబులను గురియింపఁదొడంగెను. అప్పుడు దాని తోఁడయం దుపష్టపులును, బొడుగున శకద్రావిడులును, యోనిప్రదేశ మున యవనులును, గోమయమున శబరులును, మూత్రమున శరభు లును, బ్రక్కలయందుఁ బాండ్రకిరాతకాంభోజినిహళబర్బరవశ చిచ్ఛక పుళించచీనహళాణకేరళులును, సురుగున వివిధమై చుట్టులును వివిధాయుధ పాణులై పుట్టి, విశ్వామిత్రునిసైన్యములోనివారి నొక్కొక్కరి నార్ధ రేడ్డురుగాఁ బట్టికొని యొకనినైనను వధింపక యాసైన్యము నంతను వసిష్ఠాశ్రమమునకు మూ డామడలదూరప్రదేశమునకు వెడల నడచు టయు, విశ్వామిత్రుం డయోమయమైన చిత్తము గలిగి మునిచేష్టితము నకు విస్తయ మంది ఊత్రబలమును నిందించి, బ్రహ్మతేజోబలమే బల మని బలాబలవిశేషము నంతను బరిశీలించి యిట్లని నిశ్చయించెను.

“ధిగ్బలం ఊత్రియబలం బ్రహ్మతేజోబలం బలమ్”.

తపోబలమునకు వేటొక్కబలము సాటి రా దని ఊత్రియోచితం బులైన భోగముల నెల్ల విడనాడి విరక్తుండై దారుణపర్వతప్రాంతముల యందును, పనాంతరములయందును, పీఠతపంబు బహుకాల మొనర్చి యత్తపోమహిమంబున గుణాధికుండై దివ్యశక్తిని బ్రహ్మార్షిత్వమును బడసెను. ఆవిశ్వామిత్రుం డిహ్యోకుకులసంభవుం డైనకల్తాషపాదుం డను రాజునకు యాజకత్వం బవేక్షించి తత్పురోహితుండైన వసిష్ఠుతో బద్ధవైరుం డయి వసిష్ఠున కెట్టకేని చెఱుపు తలంచుచున్నంత నొక్క నాడు కల్తాషపాదుండు వేటకుం జని రమణీయంబైన వనంబునందు బహుదూరగతుండై యలసి వసిష్ఠునాశ్రమంబు సొచ్చి పోవుచుఁ దన కెదురుగా వచ్చుచుండిన వసిష్ఠు నూర్ధ్వపుత్రులలోఁ బెద్దయు, బహుతప స్సంపన్నుండును నగు శక్తియను మునీంద్రుం గని దారి తొలుగు మని

రాజు దురహంకారమున నిర్లక్ష్యపటచుటయు, గల్తాషపాదునితో నాశక్తి యిట్లనియె. రాజా! ఏకాలమున నైనను రాజులు విప్రులకు తెరువు తొలగదురు. సర్వధర్మములను దెలిసిన నీకు నేను ధర్మబోధమును జేయ నేల? యని చెప్పి తాను దొలంగకుండె. అవ్విధమున ధర్మమార్గపు నడవడిమేరకు శక్తియును, నభిమానకోపంబులంజేసి కల్తాషపాదుండును దొలంగరైరి. అంతఁ గల్తాషపాదుండు మిక్కిలి కఠిని శక్తిని చుచుతోఁ గొట్టెను. అప్పుడు శక్తిమహాముని వేదనాభరంబునఁ గల్తాషపాదునిఁ జుటచుటఁజూచుచు రాక్షసుని విధమునఁ గృపారహితుండవై నన్నుఁ గొట్టితివి. ఇది మొదలు మనుష్యమాంసమును భక్షించుచు దేశములందుఁ గ్రిష్కరివై యుండుమని శపించె. అవ్విధమున ఘోరశాపమునకు భీతిల్లి కల్తాషపాదుండు శాపమోక్షణరీతినిబ్రార్థించుచుండఁగాఁ గల్తాషపాదశక్తిమహాముసులనరస్పరకోపనంభావణంబుల నెఱిగి విశ్వామిత్రుం డచోచ్ఛ్రి కదృశ్యుండై వచ్చియుండి కింకరుఁ డనురాక్షసునిఁ గల్తాషపాదుశరీరము నావహించి యుండునట్లు నియమించి యుండె. అంతఁ గల్తాషపాదుండు శక్తిశాపమునను, నన్ను రాక్షసుఁ డావహించియుండుటచేతను నొడలెటుంగక పోవుచుండఁ ద నొక విప్రుండు మాంసముతోఁ గూడినయన్నముఁ గుడువఁబెట్టుమనికోరఁగా రాజు నల్లె యని నగరుఁజూచిబ్రాహ్మణుని నందొక్కచోఁ నుండ నియమించి రాక్షసావేశసత్వమున విప్రునితో నాడిన మాటను మఱచి యర్ధరాత్రమునకుఁ దెలివి రాఁగా నప్పుడు పోయి వంటలవాని లేపి యాకాచియున్న బ్రాహ్మణునకు మాంససహితాన్న మిడు మనఁగా నావంటలవాఁ డిదియవరాత్రముగదా! ఈవేశయందు మాంసము లభించునా? ఏమి చేయనగు? అనఁగా నప్పుడు రాజు మనుష్యమాంసమునైనను నందెవెట్టు మని యాజ్ఞాపించెను. అంత నా వంటవాఁడు సరసధన్యానమున కరిగి యామాంసమును దెచ్చి వండి బ్రాహ్మణునకుఁ గుడువఁబెట్టెను. ఆబ్రాహ్మణుండు తనదివ్యజ్ఞానమునఁ దన కిడినమాంసము మనుష్యమాంసమని యెఱింగి నాకభోజ్యమైన సరమాంసము నీరాజు కుడువఁ బెట్టెఁ గావున సరసిశితమును గుడుచుచు దేశముల వెంబడి సంచరించుచుండు మనికల్తాషపాదుని శపించె. అవ్విధమునఁ గల్తాషపాదుండు రాక్షసావేశ

మునను నిరువురిశాపమునను మనుష్యులంబట్టి వధించుచు మనుష్యమాం
సమును విచుచు దేశసంచారమును గావించుచు నొక్కచో శక్తిమహా
మునిని గని నీశాపమున నే నిట్లయితి ననుచు నాతనిని బెద్దపులి పశు
వునుంబోలె బొదివి పట్టి వధించి యాతనిమాంసమును భక్షించెను.
అంత వసిష్ఠకుమారుండైన శక్తిమరణమును విని విశ్వామిత్రుం డానంది
చెను. కల్తాషపాదుని నావహించియున్న రాక్షసునితో మిగిలిన వసిష్ఠు
పుత్రులను నైత మిట్లే మెసపు మని యాజ్ఞాపించెను. అంత రాక్షసుండు
కల్తాషపాదుమూలమునఁ గ్రమక్రమముగా వసిష్ఠపుత్రుల నందఱను
మ్రింగెను. ఇవిధమున విశ్వామిత్రుండు ప్రేరేపించఁగాఁ గల్తాషపాదు
నావహించిన రాక్షసుండు తనపుత్రుల నందఱ వధించెనని వినియు శమద
మాదిపాత్స్వకగుణప్రధానుండు గావున నావిశ్వామిత్రునకుఁ బ్రతిహాని
జేయ నొల్లక యపారచింతాభరంబునఁ బ్రాణముల శరీరమునందు
నిలువలేక యాత్మహత్య మహాపాతక మైనను వెనుదీయక ప్రయత్నించి
మేరుశిఖర మారోహించి దానినుండి యొక్క పెద్దబండపైఁ బడెను. అట్లు
పడిన యామునివరేణ్యున కాతనితపోమహత్త్వమున నాబండ మిక్కిలి
మృదుశయ్య యయ్యెను. అంతటితో నూరకుండక యమ్మునివరేణ్యుం
డగ్నిని జక్కఁగాఁ బ్రజ్వరిల్లఁజేసి దానియందు చహింపఁబడుదునుగాక
యని చొచ్చెను. కాని యాతని కాహుతాశనుండు మంచుగడ్డవోలె
నతిశీతలుడయ్యెను. మఱియు నెత్తైన నీయపారదుఃఖమును సహింపలేక
శరీరత్యాగమునకు సముద్రమునందుఁ బడెను. కాని, సముద్రం డాతనిని
జంప నేరక వేగవంతమైన యలలఁ గలిగించి వానివేగమున నొడ్డున
కామునిశరీరమును ప్రాణములతో నెట్టుచుండెను. అంత వసిష్ఠుండు
తనకు మరణ మాసన్నము గామి నెఱింగి యెట్లో క్రవ్వట నాశ్రమమున
కుం జని పుత్రుల నెల్లం దలఁచుకొని శోకించి కొంతకాల మయినపిదప
మఱల మరణయత్న తత్పరుండై వానకాలపునాతనోదకప్రవాహము
పెంపున గట్టుల నుండుమహావృక్షములను బెకలించుచుఁ దీరద్వయము
నొరసికొనుచుఁ బ్రవహించుచున్న యొక యేటిం జూచి తనదేహము
బటువులైన వెక్కుటఁగెలతో బంధించుకొని యాయేటిప్రవాహమున
నెనను శరీరమును ద్యజింపలేనా యని పడెను. ఆయేలు మెల్లన తన

యలలతాఁకుడుచే నామహనీయునిదేహమును బంధించియున్న పాశములను విడిపించి యాతని నొకతీరమునం దొక్కచోట జేర్చెను. అంత వసిష్ఠముని యాయేలు తనపాశములను వదలించుటనుబట్టి యప్పటినుండి యాయేలు విపాశ యనఁబడు నని దానికిఁ బేరు వెట్టెను. కాని, పుత్రశోక మంత కంత కధికమగుచుండఁగా నంత నిలువక ప్రవాహపూరితమగువేటొక నదియందుఁ బడెను. ఆనదియు నన్నింబోలునామహానుభావుండగు వసిష్ఠునితేజస్సునకు వెఱచి నూలులెఱుంగులఁ బాఱఁగ నాముని దానికి శతద్రు వని నామకరణముచేసి యేవిధమునను దనకు శరీరత్యాగవేళ యాసన్నము కా లేదని నిశ్చయించి మఱలి యాశ్రమమును జేరుటకుఁబోవుచుండఁగాఁ దనవెంబడి సుదాత్తానుదాత్తస్వరితప్రచయముల నెంతమాత్రము పొల్లువోక వేదాధ్యయనఘోషముచెపుల కింపు పుట్టింపఁ దనకుమామండు శక్తివోలె మధురముగ వేదములఁ బఠించుచున్నవాడెవం డొక యని తిరిగిచూచెను. అంత శక్తిభార్య దృశ్యంతియనునది మామతో నెవరునుగారు తా నని యెలుం గిచ్చి సమీపించి మునివర్యా, నాగర్భమున నీకుమారుండగు శక్తియొక్క పుత్రుండున్నవాఁడు. వీఁ డనవరతవేదాధ్యయనశీలుండైన శక్తివేదఘోషమును వినుచుం బండ్రెండేడులు గర్భముననుండి సకలవేదంబులు నేర్చినవాడనఁగా వసిష్ఠుఁడు పాత్రిముఖమును జూచి యేను గృతార్థుండ నగుదు నని మరణ వ్యవసాయనివృత్తుండైన జాశ్రమమున నుండునంత నొక్కఁవాడు రాక్షస రూపధరుండై రొద్రాకారంబున వచ్చు కల్తాషపాదుం జూచి యా దృశ్యంతి వెఱచిన దాని నోడకుండు మని మునివరుండు వానిని హుంకారమున వారించి మంత్రపూతంబు లైనకమండలుజలంబు లారాక్షసు శరీరముపైఁ జల్లెను.

❖ వసిష్ఠుఁడు కల్తాషపాదునకు కాపమోక్షము చేయుట ❖

అంతఁ గల్తాషపాదుండు తా నప్పటికిఁ బండ్రెండేండ్లుగా ననుభవించుచుండినకాపమునుండి విముక్తుండై తనపూర్వరూపము నొంది సూర్యునింబోలె బ్రకాశించుచు వసిష్ఠునకు సాష్టాంగదండప్రణామంబు లొనర్పించి చేతులు జోడించుకొని యెదుట నిల్చి, మహాత్మా! నేను సాదా

సుఁ డనునామాంతరమున వెలయుకీకల్తాషపాదుఁడను. ఇప్పుడు నీయను
గ్రహమున గృతార్థుండ నయితి. ఏమి చేయుదు? ఆనతిన్నని ప్రార్థింపఁగా
నమ్మనిచంద్రుండు వాని కిట్లునియె. రాజా! ఇంతటితోనైనను విప్రుల
నవమానింపక ధర్మయుక్తుండవై ప్రజాపాలనముఁ జేయుము. నీవు స్వపు
రమునకుఁ బోవు. అనఁగా నాకల్తాషపాదుం డాబుష్పిపుంగవునితో
నీయానతిమెయి ధర్మమున వర్తిలైద. సంతానహీనుండనగుటచే బితరుల
ఋణమును దీర్చనేరక పంతతో నుందును. నాయం దనుగ్రహించి
నాకోరినపుత్రుం దయనేయుము. నాపురికి విచ్చేయు మని యెంతో
ప్రార్థింప వసిష్ఠుండు పరమశాంతుండు కావున వానివేడికోలు నంగీక
రించె. అంత నొకానొకసమయమున నుచితకాల మాసన్నముకాఁగాఁ
గల్తాషపాదుండు వసిష్ఠుని నమరావతీకి సమానమైన తనపురియగు నయో
ధ్య కొడ్డోలగంబునఁ బ్రజ లెల్ల సంతోషించుచుఁ జూచుచుండ నానా
విధోపచారములతో రప్పించి యొక్కనాడు తనభార్య యగు మద
యంతి నమ్మనియిష్టోపభోగంబుల ననుభవించునట్లు నియమించె. పిదప
నాసూన్యతవాక్రైన యాబుష్పివర్యుం డయ్యంగనామణితోఁ గ్రీడించి
యప్పరమపతివ్రత గర్భము ధరించునట్లొనర్చెను. వెంటనే వసిష్ఠుండు
కల్తాషపాదునిచే సత్కరింపఁబడి తనయాశ్రమమును జేరెను. మదయం
తియుఁ దనగర్భమున నున్న కుమారుం డెన్నినాళ్లకును వెలువడ
కుండఁగా రోసి గర్భము నొక్కతాతితోఁ గొట్టెను. అంతఁ బండ్రెండేడ్ల
కొక్కకుమారుని అశ్వకుఁ డనువానిని (అశ్వమనఁగా తాయి, తాతితోఁ
గొట్టఁబడెనుగాన వాఁడశ్వకుఁ డనఁబడు) గనెను. అంత వాడు దినదిన
ప్రవర్ధమానుండై తేజ్విరిల్లుచు నేదశ్యపురమును రాజధానిగాఁ గొని
ప్రజల నేలుచుండె. వసిష్ఠుండును దనయాశ్రమమును జేరినపిదపఁ దన
కోడలు ప్రసవింపఁగా సుతృన్నుండయిన కుమారునకు వేదోక్తజాతకర్త
నామకరణాదిసంస్కారములఁ గావించి మనుమనిఁ బెంచుచుండె. ఆకుమా
రుండు గర్భముననున్నప్పుడు మరణవ్యవసాయమున నున్న వసిష్ఠుని
నాయుద్యమమునందుండి మరలించుటంజేసి పరాశరుం డని పిలువంబడి,
తనతండ్రి నెఱుంగమి వసిష్ఠునే తండ్రి యని పిలుచుచుండఁగా వానితల్లి
యొక్కనాడు చింతతోఁ గన్నీరుఁ గార్చుచు వాని కిట్లనియె. పుత్రా!

యీ ఋషివర్యుండు సీతంధ్రుని దండ్రునికు తాత గావలయును. సీతంధ్రుని యొక రాక్షసునిచే హతుఁ డయ్యెను. అని చెప్పఁగా విని యా కుమారుం డలిగి యట్టి యధర్మమున కెడ మిచ్చినలోకమునెల్ల దహింతు ననఁగా వసిష్ఠుండు వానితో వత్సా! ఇది తపస్సులకుఁ దగ దని నివారింఁచె. అని యంగారపద్ధం డర్జునునితో నక్కఱ నిట్లు వివరింపఁదొడంగెను.

ఓచెలికాఁడా! వినుము: అవ్యధమున సకలలోకవివాశమునకుఁ బ్రతిన నూనిన మనుమని వారించి వసిష్ఠుండు వానితో నిట్లనియె. పరాశరా! పూర్వమునఁ గృతవీర్యుఁ డనురా జనేకయాగముల నొనర్చి వేదవిదులును, యాజ్ఞకులును నగు భృగుసంతతివారి కనేకవిధముల నొసంగి ధర్మపరుఁడై బహుకాలము ప్రజలను నేలుచుఁ గాలగతిం జెందెను. అంతఁ గొన్నినాళ్ల కాకృతవీర్యునివంశమునఁ బుట్టినరాజుల కొక కారణంబున నధికధనమును వెచ్చించి యొకకార్యమును నెఱవేర్పవలసి రాఁగా వారు భార్గవులం బిలిచి తొల్లి కార్తవీర్యుండు వారల కిచ్చి యున్నధనమును యాచించిరి. అంత భార్గవులు రాజులధనము నీయక కొందఱు భూమిలోఁ బాతివెట్టిరి. మఱికొందఱు తమయొద్ద నుండినచో రాజులు నిర్బంధించియైనను, గొనిపోవుదు రని నానావిధ దానముల నితరబ్రాహ్మణుల కొనర్చి వెచ్చించిరి వేఱొకకొందఱు వారికివెఱచి తమయొద్ద నున్న వారి కొసంగిరి. అట్లుండ నొకసమయమున వేఱొక కారణమున నారాజులు భూమిని ద్రవ్యచుండఁగా నచ్చోట భార్గవులు పాతియుంచినధనము కానరాఁగా భార్గవు లొనర్చిన దాపణికమున కారాజులు మిక్కిలి క్రుద్ధులై వారి నెల్లర వధించిరి. గర్భస్థులైనవారిని గూడ హింసించి చంప నారంభించిరి. ఈ ఘోరహత్యలకు వెఱచి భార్గవాంగనలు హిమవత్ప్రాంతమందు దాగిరి. వారిలో నొక్కభార్గవాంగన రాజులు తన్నుఁ జంపి గర్భమున నుండు శిశువును వధింతు రని తలపోసి గర్భస్థుఁడైన యర్భకుని దనతోడయందు దాచియుంచెను. ఆవృత్తాంతము రాజులకుఁ దెలియఁగా నాభార్గవాంగనను దఱుముచు నాపనితయూరువునందున్న శిశువును హింసింప రాఁగా నామె వెఱపుచే బరువెత్తుచుండెను. అప్పు డాతోడయం దున్న యర్భకుడు తోడఁ జీల్చుకొని మధ్యందినమార్తాండునిబోలెఁ దేజోవంతుఁడై వెలుం

గుచు వెలువడుటయు నా వెంబడించుచున్న రాజభటు లామిటుమిట్లు గొలుపుప్రకాశమున కంధులైరి. అంత వారెల్లరు ఓక్కులు దెలియక యెటు పోవుటకును దారి దెలియక యాభార్గవాంగనను శరుణుచొచ్చి యిట్లనిరి. ఓవరమపావనీ, నీపాదములఁ బడియెదము. ఇత నిట్టి ఘోర కార్యముల నొనర్పకుము. అంధుల మైన మాకు దృష్టి నొసంగుము. మమ్ము రక్షింపు మనఁగా నాభార్గవవనిత వారి కిట్లనియె. ఓనరపాలు లారా! మీరు మాకు సకలవిధములఁజెటుపులనే చేయుచుండఁగా మీకు వెఱచి నే నీశిశువును నాయూరువునందు డాచియుంటిని. అం దీశిశువుండఁగామావంశమునకు హితమాచరించునిమిత్తము వేదములన్నియు సాంగముగా నాశిశు వధిగమించెను. అవిధముగ నాయూరువునం దీతండు నూతేడు లుండెను. ఇప్పుడు మీ చెడుకార్యమునకు రోసి నా తొడను భేదించుకొని వెలువడి వచ్చెను. ఈతండు తనపితరులను మీ రివిధమున వధించుచున్నారని తెలిసి దుఃఖితుడై మీయెడఁ గడు నలిగి మిమ్ము జూచుజూచుడు, వానియాక్షపీక్షణములను దివ్యతేజంబునను మీరంధులరై తిరి. నాచేసినది యెం దెద్దియును లేదు. మీ రాబాలునిఁ బ్రార్థింపుడు. ఆతండు కరుణించినచో మీకు దృష్టి మరల రాగల దని నుడిచెను. అంత నారాజు లామునిని వేడిరి. అప్పు డాబాలుడైన ఋషిపుత్రుండు వారిం గరుణించి చూపుల నొసంగెను. వెంటనే యారాజులు స్వస్థులై మునిశక్తినిఁ గొనియాడి తమయిక్కల కేగిరి.

— శిశుదేవత లొద్దలి కాంతచిత్తుఁ జేయుట —

అంత నొర్వండు కార్తవీర్యనిసంతతివారు తనతండ్రుల కన్యాయము గావించి రనియు, లోకము ధర్మశూన్య మయ్యె ననియుఁ గావున నీలోక మంతయు నశింపఁజేయుదు ననియుఁ బ్రతిజ్ఞ చేసి తండ్రులకుఁ దాతలకుఁ బ్రీతిఁగాఁ దపం బాచరించి తపోబలంబున లోకములఁ గాల్చుచుండె. అంత వానిపితృదేవత లొర్వనకుఁ బ్రత్యక్షమై యిట్లనిరి. వత్సా! లోకనాశమునకుఁ బూనుట తగదు. క్రోధ ముడుగుము. లోకమునెడఁ బ్రసన్నుండ నగుము. కార్తవీర్యనిసంతతివారు మాకుఁ జేయుచుండిన చెటుపులకుఁ బ్రతి చేయలేక శక్తిహీనులమై మే ముం

డినవారము కాము. తపోబలముచే మా కామువు వృద్ధియగుచుండెను. అంత నీలోకమున బహుకాల ముండుటకుఁ బ్రాణములు విసికినవి. అయినను బ్రాహ్మత్య బహుపాతక మని తలపోయుచుంటిమి. అంతట నీరాజులు ధనాపేక్షతో మాయొద్ద నుండుధనము నిష్ఠనఁగా దాని నీయనిచో నీరాజు మనకు హాని చేయునని నిశ్చయించియే మే మాతనికి ధనమొసంగుటకు నిరాకరించి దానిని భూమియందుఁ బాతితిమి. అది కారణముగ రాజవిరోధమును గల్పించికొంటిమి. కావున మే మీశరీరములను వదలుటకు నిమిత్తమాత్రము వారైరి గాని, వారు మమ్మును వధించి మా కేకప్తమును గలిగింపలేదు. మేము పుణ్యలోకములందు నున్నాము. కావున పర్యవసానమునకు మేము మాశరీరములు విడుచుటకు వారు నిమిత్తమాత్రులై రని లోకులకు తెలియదు. మాకుఁ దపోబలమున వారిని నిగ్రహింప శక్తి గలదు. మఱియు నెవ్విధముననైనను స్వర్గముఁ జేరవలయు నని యున్నవారము. స్వర్గ గమనోన్ముఖులమైన మాకు ధన మేల? మాకుఁ గావలసినచోఁ గుజేందుడెంత ధనము గావలయునో యంత మా కొసంగఁ గలఁడు. కావున రాజులయెడఁ గ్రోధ ముడుగుము. సర్వలోకములు సంతృప్తములై సుఖపడుట మా కభిమతంబు. అని చెప్పఁగా నాపితృదేవతల కౌర్వండ్రిట్లనియె. తండ్రులారా! ఈ రాజులకు వెఱచి మాతల్లిగర్భస్థుండనైన నన్ను దనయూరువునందుఁ జేర్చి రక్షించుచుండినను దాని నెట్లో వీరు తెలిసికొని మాతల్లిని వధింపఁబూనఁగా మాయవ్వు వీరికి భీతిల్లి పఱచుచుండ నాయదురుపాటున నామెయూరులనుండి నేను నేలఁ బడితి. అప్పుడీరాజులు మీ కపకారము చేసి మిమ్మును వధించి రని తెలిసి వీరివినాశమునకుఁ బ్రతిన వట్టితి. అంత నాయీశ్రోధము సహేతుక మయినందులకు వీరు మిమ్మును జంపినదే గాక భార్గవపత్నులగర్భస్థులయిన యర్భకులను గూడ వధింపఁబూనుటయే నిదర్శనము. దుష్టులయిన యారాజులను మీరు శక్తుల రయ్యును వారింప నైతిరి. లోకమున జనులు పాపకారు లగుచుండఁగా వారి నెవ్వండును నిరాకరింపకున్నచో నందఱును బాపాచారు లగుదురు. లోకమునఁబాప మణఁగ నేరదు. శక్తుడయ్యును బాపములను నిరాకరింపనిచో వాఁడును బాపియే యగును. నే నెఱిం

గియు నూరకుంటి నేని నేనును బాపాత్తుండ నగుదు. నన్ను బాపము సంక్రమించును. కాబట్టి నాక్రోధము వారియెడ సహేతుకము. సహేతుక మగు క్రోధాగ్నికే దగుచర్యఁ గైకొననిచో నయ్యది వానిన దహించు. మీకోరిక ననుసరించి లోకులకు హాని రాకుండఁగను, నా ప్రతిపక్ష భంగము కాకుండఁగను, నాకు హాని యెంతమాత్రము కలుగకుండఁగను నాలోచించి చెప్పుడు. నే నట్ల చేయుదును. అని చెప్పఁగా నొర్వునకుఁ బితృదేవత లిట్లనిరి. వంశవర్ధనా! నీకోధాగ్ని ని నీశులంద్రోయుము. అటులేని లోకములు సుఖించు. ప్రపంచమున రసపదార్థము లన్నియుజలమయములు. వానంజేసి నీక్రోధాగ్ని వానిని గాల్చుటంజేసి నీప్రతిజ్ఞాభంగము కానేరదు. అనఁగా నొర్వుండ పారిచిత్తానుసారముగఁ దనక్రోధమును సముద్రమునఁ బడవై చెను. అప్పటినుండి యాయాత్మాగ్ని బడబాముఖమున సాగరజలంబులను ద్రావుచుండును. ఇవ్విధమునఁ బితృదేవత లొర్వుని శాంతాత్మం జేసి నిజలోకముల కానందముతో నేగిరి. ఈ యాత్ముని చరిత్రమును వానిక్రోధమునకుఁ గారణమును, వానిపితరులు వాని నెట్లు శాంతాత్మం జేసినవిధమును నంతయును వసిష్ఠుండు తనపాత్త్రుడగు పరాశరునకుఁ జెప్పి యాతనిని శాంతింపఁజేసె నని యంగారపర్వం డట్లనునకు వసిష్ఠమహిమను, పరాశరుమాహాత్మ్యమును నుడివెను. పరాశరుఁ డివ్విధమునఁ దత్కాల శాంతుఁ డయ్యును దనతండ్రి రాక్షసునిచే వధింపఁబడి మరణము నొందె నని తలపోయునప్పు డెల్ల దుఃఖాత్మం డగుచు రాక్షసుల నందఱును సంహరింతు నని సత్రయాగము నొక్కదానిం జేయఁబూనెను. పరాశరుని రెండవప్రతిజ్ఞను నివారింపఁగూడ దని తాత వసిష్ఠుండు మిన్నకుండె. అంత నాముని యాగంబు ప్రారంభించి మూలమూలలో నున్న రాక్షసు లందఱును నాహ్వానించి యాగాగ్నియందు బాలు రనక వృద్ధులనక ఘోరముగఁ ద్రోయుచుండె. అప్పుడు వారివినాశమున కోర్వ లేక అత్రి, పులస్త్యుడు, పులహుడు, క్రతువు మున్నగు మహర్షులు పరాశరునిచే గావింపఁ బడుచున్న సత్రయాగశాల కరుదెంచిరి. త్రేతాగ్నులతో నాలవయగ్నిమాడ్కి వెలుంగుచున్నయపురాశరుం గని రాక్షసప్రలయమునకు దుఃఖితుండై పులస్త్యుం డిట్లనియె. పరాశరా!

నీయజ్ఞము విఘ్నము లేక కొనసాగుచున్నదా? ఏమియుం దెలియని వారును, నేరముచేయనివారును నగురాక్షసుల నగ్నిగుండంబునం ద్రోయించుచు సంతసించుచున్న వాడవా? నావంశస్థులగువారి కీవంత చెఱుపు నొనర్తువే? విఘ్నలకుఁ గ్రోధ ముచితము కానేరదు. వారికి శాంతియే ముఖ్యధర్మము. రాక్షసుం డొక్కఁడు సీతండ్రిని వధించె నని యెల్లరాక్షసులవై నలుగ వలదు. సీతండ్రి శక్తి యొసంగినశాప మత నికే హాని యొకరించె. అమృతహాతపస్విని రాక్షసమాత్రుం డొక్కఁడు భక్షింపఁగలఁడే? విశ్వామిత్రుఁ డాకార్యమునకు నిమిత్తమాత్ర మయ్యె. సీతండ్రి సోదరులతో దేవలోకమున సుఖమై యున్నవాఁడు. వసిష్ఠుం డీవృత్తాంతము నెల్ల నెఱుఁగును. ఇప్పు డీయగ్ని గుండంబునకు మంత్రా హూతులై బలాత్కారమునఁద్రోయంబడుచు వ్రేల్చబడుచున్న రాక్ష సులు వారికర్తవ్యమున నిందుఁ బడి భస్మీభూతు లగుచున్నవారు. దీనికి నీవు నిమిత్తమాత్రుఁడవు. కావున శాంతించి యింతటనైనను యాగము నుపశమింపఁజేయుము. అని చెప్పఁగా నప్పరాశరుం డందులకుఁ బితామ హుడైన వసిష్ఠునభిమతం బెఱింగి వెంటనే యాగము నుపసంహరింపఁ జేసి యాగాగ్నిం గొనిపోయి హిమవత్పర్వతప్రాంతంబుల దిగవిడిచె. ఆ యగ్ని యిప్పటికిని నచ్చటితరులతాగుల్కములను, బాషాణరాక్షసాదు లను బ్రతిపర్వమునందును భక్షించి నిర్మూలంబుగావించుచుండు. అని యంగారపర్వం డర్జునునకుఁ దపతీసంవరణోపాఖ్యానమును, వసిష్ఠవృత్తాంతమును, గల్తాషపాదుచరిత్రమును, భరద్వాజుం డైన యశార్వునిమహిమ మును జెప్పఁగా విని యర్జునుఁ డంగారపర్వనితో వెండియు నిట్లనియె. కల్తాషపాదుండు తనకు సంతతి గావించుకొఱకు తనభార్యయగు మద యంతిని వసిష్ఠునితో సంగమింప నియమించె నంటివి. అది యేమి కారణం బునఁ బరమధర్మజ్ఞుం డయినవసిష్ఠుం డగమ్యాగమనమున కిష్టపడియె? అని యడుంగఁగా నర్జునున కంగారపర్వం డిట్లనియె.

మిత్రమా! ఆకర్ణింపుము. శక్తిశాపమునఁ గల్తాషపాదుండు రాక్షసకృత్యములం జేయుచు మైమఱచి వనములయందుఁ జేరాఁకట నకనకంబడుచు భార్యతో సంచరించుచు నొక్కనిర్జనారణ్య మునందుఁ గామపరతంత్రులయిన యొక బ్రాహ్మణదంపతులం గనెను.

అంత నీరాక్షసునకు వాడు వెఱచి పఱచుచుండఁగాఁ గల్తాషపాదుండు వారివెంట నంటి వారిలో విప్రుని బలాత్కారమున నొడిసిపట్టుకొని నంత, వానిభార్య కల్తాషపాదునితో నిట్లునియె. నరేంద్రా! లోకము నంతయును దనప్రకాశమున వెలిగించుచుండు సూర్యునివంశమునఁ బుట్టినవాడై సంతానకాండ్యైవై ఋతుకాలమునందు నాభర్తృసమా గమమును గోరి ప్రియునితో నేకాంతమున సీవిజనారణ్యమునందు యథేష్టసుఖములం దేలియాడుచుండ నామనోరథ మీడేరుటకుఁ బూర్వ మీపాపము నొడిగట్టుకొనకుము. నాభర్తను వదలి పుణ్యమునఁ బొమ్ము. మాయెడఁ గనికరింపుము. అని యెంత వదురుచున్నను శాపాప హతుండు కావునఁ గల్తాషపాదుం డాపరిదేవనమును సరకుగొనక కృపారహితుండై వెద్దపుఁ) యాబోతుంబోలె బొదవి యాబ్రాహ్మణుని జీల్చి రక్తమును ద్రావి, మాంసమును గబళించి, చర్మమును నూడ్చి యెము కలను బాఱవైచి చనెను. అంత నాబ్రాహ్మణి విషాదంబునఁ గోపించి యోరీ రాజాధమా! నాదీనాలాపంబులను వినక, నాయభిమతం బీడే రుటకుఁ బూర్వమే దాని కాటంకముగా నేఁ జూచుచుండఁగనే నాభర్త నిట్లు నిరసనముచేసి భ్రష్టించిన నీకును నీభార్యసంగమకాల మెప్పు డగునో యప్పుడు నీవు చచ్చెదవుగాక యనిచెప్పి మఱియు ని న్నీవిధ మున రాక్షసుడవై రాక్షసకృత్యములఁ జరింపు మని శపించిన శక్తి మూసితగ్గి నీభార్యతో సంగమించి నీ కపత్యముని గలిగించువా డనెను. పసిష్ఠునకు నీభార్య యగు మదయంతయందుఁ గలుగుపుత్రుండే నీకు వంశకరుం డగుఁగాక యని శపించి భర్తృకళేబరమున కగ్నిఁ దరి కొల్చికొనుచు నయ్యగ్నింజూచ్చి దేహత్యాగం బొనర్చె. అంతఁ గొంత కాలమునకుఁగల్తాషపాదుండు పసిష్ఠానుగ్రహంబున శాపవిముక్తుడై తన పురికేగి ప్రజాపాలనంబు గావించుచుండ నొక్కనాఁడు భార్యుం బిలిచి సంగమతత్పరుండు కాఁగా మదయంతి బ్రాహ్మణవత్నీ శాపము నెఱింగి యుండుటం జేసి సంగమము నివారించెను. అంతఁ గల్తాషపాదుండు పుత్రా పేక్ష గలవాఁడు కావున పసిష్ఠునొద్ద కేగి యమ్మనివర్యు నేతదర్శముగఁ బ్రార్థించెను. అప్పు డాబుష్కశ్రేష్ఠుండు తన దివ్యజ్ఞానమున నంతయు నెఱింగి కల్తాషపాదునభిమతంబున కీయ్యకొని యట్లువ ర్తిం చె. తాపనశ్రేష్ఠు

లేది యొనర్చినను దోషము కానేరదు. అనఁగా విని యర్జునుండు సంతసిల్లి యోచెలికాఁడా! మే మెవరిని బురోహితునిగా వరించిన శ్రేయ మగును? అట్టిపుణ్యాత్ముని, సుగుణరాశిని దెలుపవే యనఁగా నాగంధర్వ పతి పాండవమధ్యమున కిట్లనియె. ప్రియసఖా! వినుము. ఈవనమున నుత్కౌచకమను తీర్థరాజంబొండు కలదు. అందు దేవలబ్రాతఁ ధౌమ్యుం డనుమహర్షి శమదమాదిసాత్త్వికగుణములతోడపం బాచరించుచుండు. ఆమహనీయుని మీరు వరించినచో మే లగు నని చెప్పఁగా నందుల కిష్టపడి గంధర్వనాలోచనమునకుఁ బ్రీతుండై యయ్యంగారపర్జున కా యాగ్నేయాస్త్రమును సమంత్రకముగ నుపదేశించి దానిప్రయోగోప సంహారములను బోధించి వానితో నిట్లనియె. చెలికాఁడా! నీవు మాకీయఁ దలచినయశ్వరాజములను నీయొద్దన యుండనిస్తు. పని గల యప్పుడు వానిం దెప్పించుకొనెదను. నీవు శ్రేయస్సుఁ జెందుదువుగాక యని యతనిఁ బుత్తెంచెను.

— పాండవులు ధౌమ్యుని బురోహితునిగ వరించుట —

పిదపఁ బాండవులు భాగీరథీతీర్థమును వదలి యుత్కౌచతీర్థముం జేరిరి. అచ్చోటఁ దపోనిష్ఠాపరుండైయుండు ధౌమ్యుం గాంచి మ్రొక్కి యమ్మహనీయుని దమకుఁ బురోహితుంగా వరించి తమకుశుభములునే కూటునట్లనుగ్రహింప వేడిరి. అంత నామహనీయుండు తన్నుబురోహి తునిగా వరించువారిప్రజ్ఞాపరాక్రమబలోత్సాహములనుపలక్షించినిఖిల వేదార్థతత్త్వజ్ఞుండును, బరమశాంతిమూర్తియును గావున వెంటనే వారి కతిథిసత్కారములను గావించి వారియభిమతంబున కియ్యకొనెను. అంత నప్పాండవులు ధౌమ్యమహర్షి తమకుఁ బురోహితుండై యుండుటకొప్పు కొనుచుండఁగనే తమకు మహారాజ్య మెల్లఁ జేకూరె నని తలంచిరి. అప్పు డాయాశ్రమముమీఁదుగాఁ గొండలు బ్రహ్మాణులు కాంపిల్యనగ రమునకు ద్రౌపదీస్వయంవరమహోత్సవసందర్శనకుతూహలులై పోవు చుండ, వారిం గని తామును ధౌమ్యసమేతులై తల్లిం దోడ్కొని యా విభవమును వీక్షించునవేషతోఁ బోవుట కుద్యమింపఁగా నావిప్రులు విప్ర వేషధారులై నపాండవులఁ జూచి యాబ్రహ్మచారులారా! మీరెచ్చోట

నుండి యెచ్చటి కేగుచున్నా రనగా వారిలో యుధిష్ఠిరుండు బాట సారులైన బ్రాహ్మణుల కిట్లనియె.

భూసురవరులారా ! మే మేకచక్రపురముననుండి ప్రయాణ మైతిమి. ద్విపదుపుర మగు కాంపిల్యమున కేగుచున్న వారము. అనగా నాభూసురు లిట్లనిరి. మేమును ద్విపదుపురమునకే యేగెదము. యా గాగ్నిగుండమునుండి కవచఖడ్గాదియుద్ధోపకరణంబులం దాల్చి వెలువడి వచ్చినవాఁడును ద్రోణవధార్థ మందుండియుత్పన్నుండైనభృష్టద్యుమ్నుని వెంటనగ్నిగుండమునుండి వెలువడివచ్చిన జగన్తోహనాకార యగు ద్రౌపదికి గాంపిల్యపురమున స్వయంవరమహోత్సవము జరుగనున్న యది. ఆ మహోత్సవసందర్భనలాలసులై రాజు లనేకు లచ్చోటికి వచ్చువారు. మఱియు లెక్కలేని స్తుతిపాఠకులు * నియోధకులును, మాగధులును, నటులును, వైతాళికులును, సూతులును వత్తురు. ఆసమయమున ద్విపదుండు స్వయంవర మహోత్సవసందర్భనాగత విప్రులకు బహుగోవులను ధనములను ధాన్యముల నొసంగి భక్ష్యభోజ్యాది నానావిధ పదార్థములతో దివ్యాహారమును బ్రాహ్మణులకు సంతృప్తిగా సంతర్పణము గావించును. మీరును మాతోఁ గలసి రండు. అందఱుము గలసి పోయి యా రా జొసంగునస్కారముల నందికొని యుత్సవవిలాసమును గన్నులకుఁ బండువుగాఁ జూచి మఱియదము. అతి సుందరాకారములతో నుండు మీలో నొక్కరుని నాకృష్ట పఠించును గాక ! యని చెప్పఁగా వారలకు ధర్మరాజట్లు చేయుద మనియె.

అంత నప్పండవులు భూసురులం గల్గిసికొని కుంతి సమేతులై దక్షిణపాంచాలదేశమున నుండు కాంపిల్యనగరమునకుఁ జనువా రొక్కచోటఁ గృష్ణద్వైపాయనమునీంద్రుం గని యచ్చుహానీయునకు యథావిధిగ నస్కారముల నొనరించి ప్రీతిపూర్వకం బయినయమ్మునీంద్రుననుజ్ఞఁ బడసి యచ్చోటు వాని వేదసారాయణముఁ జేయుచు శృంగారవనంబులను రమణీయంబులైన సరస్సులను విలాసముగాఁ జూచుచు మెల్లనఁ

* నియోధకులు = మల్లురు, మాగధులు = వంశస్తుతిపఠనశీలురు, నటులు = మాఱువేషములను దాల్చినవారు, వైతాళికులు = వంగళపాఠకారులు, సూతులు = పారాణికులు.

గాంపిల్యనగరముం దటిసిరి. ఆప్పు డాపురమున నానాదేశాగతులైన రాజులకు విడిదలగా నమర్పబడిన యనేక ప్రదేశంబులం జూచుచు నొక్కకుంభకారునిల్లు తమకు విడిదిగాఁ జేసికొని మాధూకరాన్నమును గొనితెచ్చి భుజించుచుండ వారి నెవ్వ రెఱుంగ రైరి. ద్రుపదుండును మనంబున నయోనిజ యగు తనకూతు నబ్దునున కిచ్చి వివాహము గావింపవలయు నను దృఢనిశ్చయమును నానాదేశాగతులగు రాజులకు నెల్లడింపక యెవ్వరికి మోపెట్టుట కసాధ్య మైనయొకవింటిని దెచ్చి యావింటి నెక్కుపెట్టి తానాకాశమార్గమున నిర్మించియుండు మత్స్యయంత్రము నావింట సంధించిన బాణంబున భేదించు శూరు నకుఁ దన పుత్రి నిత్తు నని చాటించియుండెను. దానిని విని కర్ణసమేతులగు దుర్యోధనాధిభార్తరాష్ట్రులును నింకను ననేక రాజకుమారులును, మహాసుభావులగు ఋషివర్యులు వెక్కండ్రును స్వయంవరదర్శనలాల సులై రాఁగా ద్రుపదుండు వారి నెల్లర సగౌరవంబుగ సత్కరించి వారి వారిని దగినస్థలములయం దుండ నియమించెను. ఆప్పు డంతకు మున్ను ద్రుపదుపురమున కీశానదిగ్భాగమున స్వయంవర మంటపము నిర్మింపఁ బడియెను. అయ్యది బహువిధము లైన రమణీయవస్తువులతో నలంకరింపఁ బడిన వెక్కుమేడలు గలిగి, యగాధమైన యగడ్డయు నున్నతంపుఁ బ్రాకారంబుననుం గలిగి, చందనోదకసిక్తమై పుష్పదామోపశోభితమై, నానావిధ సుగంధపాఘ్నుప్రచారము గల్గవై, పచ్చనితోరణములతోను, గస్తూరీమిశ్రితములైన కలయంపులతోను, ముత్యాలముగ్గులతోను, సుఖారోహణసోపానములతోను గూడిన యెత్తైన మంచెలతో నలంకరింపఁబడి, సర్వలక్షణసమంచితంబై యొప్పుచుండె. దివ్యమును, మహనీయంబును, రమణీయంబును నైన యట్టి స్వయంవరశాలకు నానాదేశాగతరాజసింహులను దపస్సులైన బ్రాహ్మణోత్తములను రావించి తగుమంచెలపైఁ గూర్పుండఁబెట్టి కొన్నిదినములు వారల నందఱును నృత్యగీతవాద్యంబుల నానందపఱచుచుండెను. శ్రేష్ఠు లగువిప్రుల మధ్యమునఁ గలిసియుండిన పాండవులు ద్రుపదుని, వారిరాజ్యసమృద్ధిని జూచి సంతసిల్లిరి. ఇట్లు పదునాఱుదినములు గడవఁగా, కడపటిదినము నందు ద్రుపది మంగళస్నాన మాచరించి సర్వాభరణభూషితురాలై సువ

సనముం దాల్చి కనకపుష్పమాలిక నొకదాని జేతఁగొని స్వయంవర మండపమధ్యమునకు వచ్చుటయు, ద్రుపదపురోహితుఁ డగు సోమకుండు తత్సాక్ష్యమే దృఢులను నగ్నిచుట్టుం బఱచి శాస్త్రవిధాన. బున నగ్నిని వేల్చి యాకన్యకను దీపించెను. ద్రౌపది స్వయంవరమండపముఁ జొచ్చుడు నానావిధవాద్యధ్వనులును, జముజయనిస్వనంబులును జెలరేఁగె. అట్టి యవసరంబున బోరన మ్రోగుచుండు జనులకలకలమును వాదిత్రనాదం బును వారించి, ధృష్టద్యుమ్నుండు మండపమధ్యమున నిల్చి మూఁగిన రాజలోకంబు నెల్లం జూచి యగ్ని సమీపంబున గంధపుష్పధూపదీపార్చి తందైన వింటిని నమ్ములను వైహాయసంబైన సలక్ష్యంబును వారలకుంజూపి యిట్లనియె. ఈవింటిని మోపెట్టియైదుబాణములతో వైహాయసం బైన యీమత్స్వయంత్రమును బడఁద్రోయునట్టి కులరూపవంతుఁడగుమహానీ యుడు నాచెలియ లగునీబాలకుఁ దగిన పతి యగును. అట్టివాని కీబాల ధర్మపత్నీ గాఁగలదు. ఇది యొక మునిశక్తిచేతఁ బొందినవిద్య. కావున విలువిద్యయందు నేర్పరు లైనశూరులు తమనేర్పు నీరంగమధ్యమునఁ జూపి యంసులకు బహుమానముగా లలితమగు యశమును, శుభమును బడయుదురుగాక! అని మేఘగంభీరధ్వనితో నాడి తనచెలియలైన ద్రౌపదిం జూచి యొకల్యాణి! ఇదే చూడుము. నీస్వయంవరోత్సవ మున కఖిలజలధివేలావలయితమహీతలంబునం గల రాజకుమారు లెల్ల వచ్చియున్నవారు. అల్లదె యామంచెలపై ధైర్యోత్సాహములు పెనఁగొనుచుండ వెలయుచుండు ధృతరాష్ట్రనందను లగు దుర్యోధ నుడు, దుశ్శాసనుడు, దుర్మఖుడు, దుష్ప్రధర్మణుడు, వివిశంతి, విక ర్ణుడు, యుయుత్సుడు, వాయువేగుడు, భీమవేగుడు, ఉగ్రాయు ధుడు, బలాకి, కరణాయువు, విరోచనుడు, కుండకుడు, చిత్ర సేనుడు, సువర్చుడు, కనకధ్వజుడు, నందకుడు, బాహుశాలి మున్నగు మార్గురు నున్నవారు. వారిచేరుప సహజకవచకుండలధరుం డైన యశన సూర్యుండు నానిజప్రభావలంబులతో వెలయు కర్ణుం డున్నవాడు. ఆవై పునఁ బుత్రసమేతు లగు శల్యవిరాటులును, నొకవంక శకునియు, వృషకుడును, బృహద్యలుడును నగు గాంధారిరాజులును, వేటొక వంక సర్వాస్త్రకోవిదు లగునశ్వత్థామయు, భోజరాజునందనుండను

నున్నవారు. వారిం జూడుము. ఇదిగో యాదవరాజు లగు నక్రూర సాత్యకిసాంబసంకర్షణప్రద్యుమ్నకృష్ణకృతవర్తానిరుద్ధయుయుధాన ప్రముఖులును, సుకుమార సుశర్మ సుదక్షిణ సుషేణ సేనాబిందు చంద్రసేన సముద్రసేనాసీనర చేకితాన శిశుపాల జనమేజయ జయద్రథ బృహద్రథ సత్యవ్రత చిత్రాంగద శుభాంగద భగీరథ భగదత్త పాండ్రకవాసు దేవవత్సరాజులును నీస్వయంవరశాలను నిండియున్నవారు. వేదాధ్యయవనినాదముఖరులై తపోనిరతు లగుబ్రాహ్మణకుమారులును వచ్చియున్నవారు. వీరి నెల్లరను జూడు మని వారిని బ్రత్యేకప్రత్యేకముగఁ జూపి యోకల్యాణి! గంధమాల్యాద్యలంకృతమై యంతకుమున్ను పూజితమైన యీవిల్లును మోపెట్టి యం దైదుశరములను సంధించి వైహాయసం బైనయీమత్స్యయంత్రమును గ్రిందఁ ద్రోయఁ గలబలరూపకులవీర్యసంపన్నునిమెడయందు నీచేత నున్నసితపుష్పదామమును వైచి యాతని వరింపుము అని బోధించెను. అంత నచ్చొప్పుమాఁగియున్న సర్వరాజకుమారులును, బాండుపుత్రులును జగన్తోహనాకారంబుతో వెలయుచుండునదియును, మన్తధునిపంచబాణేతరమై యాఱవసాయకంబు నా నొప్పారునదియును, ధవళవిభూషణదామాను లేపనయును, దర్శనీ మానవద్యాంగియును, దామ్రతుంగనఖయును, బద్ధపలాశాక్షియును, నీలకుంచితమూర్ధజయును, బీనపయోధరయును, సుశ్రోణియును, సుభగయును, గ్రోసెడుదూరమునకు వీచుచున్న నీలోత్పలగంధ సదృశశరీరగంధము గలదియును, శరీరకాంతిచే మానుషస్త్రీలను మించినదియు, దేవదానవయతులచే నైతము కోరఁదగిన దివ్యరూపముగలదియును నగుపాంచాలరాజకన్యకయెడ ననురాగంబుతోఁ జూచుచుండిరి. మఱియు నమృతహోతృవమును బ్రీతితోఁ జూచునిమిత్త మేతెంచిన దివిజఖపరగరుడగంధర్వకిన్నరులవిమానములు పియత్తలంబున విలసిల్లెను. పణవపీణావేణురణితానుసారమై రసగీతరవ మెల్ల దెసల నెసఁగెను. నానావిధతూర్యధ్వనులు సాగరఘోషము ననుకరించెను. అప్పుడు స్వయంవరరంగమధ్యస్థజనులకుఁ గడుఁబ్రీతిగా దివ్యకుసుమ మాలికలయు, దివ్యానులేపములయుఁ జల్లని నెత్తావిగల మారుతము వీచెను. అంత దట్టమైన భస్మరాశివధ్వమున నగ్నికణంబులువోలె

బ్రాహ్మణులమధ్యమున మెఱయుచుండు పాండుకుమారులను శ్రీకృష్ణుండు గుర్తించి యిదిగో మనకుంటిపుత్రులు వీరే యిచ్చోటికి వచ్చియున్న వారని బలరామునకుఁ దెలుపఁగ నతండు ప్రియునితో వారలదెసఁ జూచుచుండెను.

అంత నారాజనందనులు పాంచాలరాజపుత్రుని వీక్షించి కందర్ప బాణబాధితులై యన్యోన్య స్నేహముల నైనఁ దలచక తాము ద్రౌపదిం గొనిపోవలయు నని యెఱుఁగిరి. సృష్టచేయుచుఁ దమ్మును దమసామర్థ్యంబు నెఱుంగక యర్థిత్యమున నావిల్లు మోపెట్టఁ దొడంగి యాడుగఱచి వలకేల వింటికోప్పను బెనచి, బలనంతముగనైనను విల్లు వంప నోపక లజ్జితులై తలలు వాంచి యావలకుఁ జనిరి. అవిధింబున రాజకుమారులనేకులు భగ్నోత్సాహులు కాఁగాఁ, గర్జుండు స్వయంవరమంటపరంగస్థలంబుఁ జేరి వింటినెత్తి మోపెట్టి యల్లెత్రాటియందు శరసంఘానముఁ గావించుచుండె. అప్పుడు చెంతనున్న రాజలోక మెల్లఁ గర్జుండు ద్రౌపదిం గొనిపోవు ననుచుండిరి. అంత రంగమధ్యమందు వైతాళికాది జనులు కర్ణకులగోత్రములఁ గొనియాడిరి. ద్రౌపదియు దానిని విని సూతపుత్రుని నేను వరింప నని పెద్దయెలుంగున నందఱును వినునట్లు వలుకఁగాఁ గర్జుండు శ్రోధహాసములతో నాదిత్యుం జూచుచుఁ గ్రమ్మటి పోయెను. అంతటఁ జేదిరాజగు శిశుపాలుండు మగధరాజైన జరాసంధుండు మద్రాధిపతి యగు శల్యుండు, వీరు మువ్వరు క్రమముగ రంగమధ్యమున కేతెంచి వింటి నెత్తలేక యుత్సాహము చెడి నిరాశులై మఱిరి. శ్రీకృష్ణాసుమతంబున యదువృష్టిభోజాంధక రాజకుమారు లాధనుస్సును జేరక యూరకుండిరి. ఇవిధంబున నానారాజనందను లందఱును విముఖులు గాఁగ స్వయంవరశాలయందుఁ గలకలధ్వనులు పెల్లు రేఁగుచుండఁగా బ్రాహ్మణమధ్యమునం దుండి వెలువడి పాండవ మధ్యముం డాధనుస్సును డాయవచ్చెను.

— ఆర్జునుండు మత్స్యయంత్రమును దగ నేయుట —

అప్పుడు కొందఱు విప్రులు వానియుత్సాహంబున కచ్చెరువడి తమలోఁ దామిట్లనిరి. విలువిద్యయం దెల్లప్పుడు సాధనము చేయుచురడు

సీరాజపుత్రులకే యశక్యమైనదియు, బలవంతులగు శల్యజరాసంధశిశు పాలాదులకే యసాధ్యమైనదియు నైన నీవింటియందు శరసంధానము నిప్పు డీబ్రాహ్మణవటుండు తాను జాపలముననో, యుత్సాహముననో లేక గర్వముననో చేయఁ బూనుచున్నవాడు బ్రాహ్మణుల కెల్లఁ దల వంపుగా వీఁడేల యీమహాకార్యమునకుఁ బూనవలయును? అనిరి. మఱి కొందఱు వీఁ డీరాజకుమారు లందఱకంటె విలువిద్యయందు నేర్పు గలవాడు. ఘనుడు కాకున్న నిందఱునమక్షమున నీఘనకార్యమున కడుగై నఁ బెట్టునా? యనిరి. అంత నయ్యర్జునుండు నవ్వింటి సమీపంబున కేతెంచి సభకు మ్రొక్కి, సభాపతులకు వందనము లాచరించి, తనధనుర్విద్యాగురుం డగునాచార్యుని స్మరించి భావమున నమస్కరించి శ్రీకృష్ణుం దలపోసి వింటికిఁ బ్రదక్షిణంబు గావించి దానికి దండప్రణామం బొనర్చి యశ్రమంబున దానిం గేలఁ బూని పూర్వపరిచితం బైన విల్లు మోపెట్టినట్లు లాఘవముతో మోపెట్టి జను లాశ్చర్యంబునం బొదలుచుండ నే నమ్ముల నమ్మత్స్య యంత్రంబు నాక్షణంబ యురులనేసినఁ జూచి బ్రాహ్మణత్వ త్రియప్రముఖులయిన జను లెల్లరు విస్తితులయిరి. సకలజనసంతోషనినాదంబులు నింగి ముట్టెను. దేవదండుభులు మ్రోసెను. కిన్నరులు పాడిరి. గంధర్వులు పుష్పవర్షములఁ గురియించిరి. అప్సరస లాడిరి. పందిమాగధులు స్తుతించిరి. విప్రు లపరిమితానందమున నుత్తరీయముల విదిల్చిరి. ద్రుపదుండు సంతోషాశ్చర్యములతో నానందబాష్పములు రాల్చుచుండ దూరమున నుండి యర్జునుడెనఁ జూచుచుండెను. వెంటనే ధర్మరాజు నకులసహదేవులతో నిజనివాసమున కేఁగెను.

సీ. “ధరణీశందమత్ దన్నతిప్రీతితోఁ, జూచుచు నుండంగ సుందరాంగి

తోయజదశసేత్ర ద్రుపదరాజాక్షజ్జకమనీయగజరాజగమనలీలఁ

జనుడెంచి సురరాజసన్నిభు నభినవ, యావనోద్భాసిత నసితరత్న

రుచిరాంగు నంగజరూపు ధనంధయుఁ, దనచేలిసితపుష్పదామకమునఁ

ఆ. బాలతి మొదముతోడఁ బూడించె.....”

అంత స్వయంవరాగతరాజు. లెల్లర్లును ద్రుపదుండు తనకూతు సతని కిచ్చి వివాహము గావించు నని మాత్సర్యమునుం బూని దాని

సహింపక యలిగి, క్రోధముతోఁ గూడినమనస్సులతో నిట్లనిరి. ఈదుష్టుం
డగు ద్రుపదుడు మనల మా నెక్కించి ఫలకాలమునఁ గ్రిందఁ ద్రో
యించుపగిది మనల నెల్ల బంధుస్త్రీతితో రావించి సత్కరించియు రాజ
కుమారులలో నొక్కని కైనఁ గన్గ నీయక మన కెల్ల నవమానము
సేసెను. *స్వయంవరము త్కృత్రయునకే కాని బ్రాహ్మణులకుఁ గలదా ?
అట్లుండఁగా నీకన్య బ్రాహ్మణు నెట్లు వరించు ? కావున నిప్పు డీదురా
త్తుం డైన ద్రుపదునిఁ బొదివి వధింతు మేని లోకమున నికమీఁద
రాజులను స్వయంవరమునకు రప్పించి కన్యకను వేటొందువల్లమువారల
కీయకుండును. ఇట్టి యకార్యముల నికమీద నెవ్వరును జేయకుం
దురు. రాజకుమారుల నెవ్వరిని నీకన్య వరింప దేని దీని నీయగ్ని యందుఁ
ద్రోయుదము. చపలత్వమున విస్త్రుండు తన కుచితముకాని కార్య
మొనర్చినను మనము వానిఁ జంపరాదు. “బ్రాహ్మణో న హంతవ్య” యమ
ధర్మమును బాటించి యీ బ్రాహ్మణవటువును విడిచిపుత్తము. మనరాజ్య
మును మ సకలద్రవ్యమును స్వమానప్రాణరక్షణములకేకదా? యని పలు
తెఱంగుల వీరాలాపంబు లాడి కవచతూణీరంబులం దాల్చి, ఖడ్గాది
యుద్ధోపకరణములఁ గేల నమర్చికొని యందఁ జొక్కువ్వుడి ద్రుపదుం

* ఈస్వయంవరదినము పువ్యశుద్ధరోహిణి యని సుస్కృతభారతమున నున్నది. కాని పంచమితిధిని గాని, మరేతిధిని గాని నిర్ణయించి చెప్ప లేదు. తెనుగుభారతమున పువ్యశుద్ధపంచమి రోహిణీనక్షత్రయుతమైన దని లేటగా వ్రాయఁబడియున్నది. ఇది యసంగత మని కొందఁ జెనెదరు. ఎట్లయినఁగా; పువ్యమాసమున వచ్చు పూర్ణిమనాఁడు పువ్యనక్షత్రము విధిగా వచ్చును. అట్టిపువ్యమికి ముందు గి-వ నక్షత్ర మగు రోహిణి పడినము లుండు పంచమితో నెట్లు కలియు ననియు, గావున నిది యసంగత మనియు వారి వాదము. ఇందు అమరము—“పువ్యయుక్తాపార్వమాసీ పౌషీమాసే తు యత్ర సా, నామాన్త స పౌషో మాఘాద్యాత్మైవమేకాదాకాళరే.” అని యుండుటవలన నీతిధి పొరపాటుని యాక్షేపములు నడుపుచు, దీనిని బుద్ధి పొరపాటునఁ జెప్పినదియు, బరంపరాగతంజైన పొరపాటైనదియు నెఱుంగ రాదనెదరు. సంగళకరము. చగు నక్షత్రతిథ్యాదులను జేర్చుట శుభ మని చెప్పియుండిన నుండవచ్చును గాని, యసంగత మనుటకు సందియము కలుగదు. ఇట్లువ్రాయుటకన్న పువ్యమాసదశమిరోహిణి యనుట యుక్త మని యాక్షేపకు లాలోచనను జేవచ్చుచున్నారు.

జాట్టుముట్టిరి. అంత ద్రుపదుండు భీతుడై బ్రాహ్మణులమటుగుఁ జూచెను. వైఁ బడుచున్న రాజలోకము నెరించి భీమాష్టములు వారించుచుండిరి. అంత నారాజులు శరాసరంబున శరంబుల సుధించి శరవర్షమును ద్రుపదుపైని విప్రులపైని గురియించుచుండిరి. అప్పుడు భీమసేనుండు సమీపమున నున్న యొకమహావృక్షమును బెకలించి ప్రళయకాలదండధరునిమాఱి నాశరముల నెల్ల నావృక్షముతో నివారించుచు నర్జునుడ్రౌపది నిలుచుండియుండె. అంత శ్రీకృష్ణుండు బలరామునితో నిట్లనియె. ఈతాటిమ్రానివంటివిల్లు కేలఁ దాల్చియుండువాఁడు నిక్కంబుగ మనయర్జునుండు. వానిచెంత వృక్షమును చేత నవలీలం బూని శత్రువుల నెదిరించుచుండువాఁడు మనభీమసేనుండు. వీరు గాక యీయమానుషకార్యముల నొనర్చువా రెవరైన నితరు లుందురా? మత్స్యయంత్రము నర్జునుండు తెగనేసినప్పుడ బ్రాహ్మణులమధ్యమునందుండి సింహగతితో నేగిన కమలపత్రవిశాలనేత్రుఁడును, వినీతుఁడును, గౌరవర్ణుఁడును, నుజ్జ్వలచారునాసుఁడును నైన యతండు ధర్మపుత్రుండు. అగ్నిహోత్రుని వెంటం జనిన కుమారస్వామి వోలె వానివెంటఁ జనిన సుందరమూర్తు లిరువురును నకులసహదేవులు. అని దృఢముగ నూహ జనించినది. పాండవులు లక్కయింటినుండి తప్పించుకొని రని యొక వార్త యింతకుమున్నే వినియుంటిని. అని చెప్పఁగా బలరాముండు, 'మనము వీరినిఁ గుంతినిఁ జూచి బహుకాల మయ్యెను. పాప మాలాక్షాగృహ దాహమున వీరు చావక బ్రదికినది మిక్కిలి యానందముఁ గల్గించుచున్నది' అని శ్రీకృష్ణమూర్తితో బదులు చెప్పెను.

అంత నక్కడ శ్రీత్రయకుమారులు ద్రుపదుని విప్రులను మా రొగ్గని వారిపై సునిశితనారాచములఁ బ్రయోగించుచుండిరి. అప్పుడర్జునుని ద్రుపదుని సరక్షించునిమిత్తము విప్రులు పూనికొని రాజులనైన్యముపై తొల రువ్వుచును గృష్ణాజినముల వీచుచును మేమును బోరాడెదము. భీతిల్లవల దనుచుండఁగా నర్జునుండు వారిని వారించి యోవిప్రులారా! మీ రెల్లరును విలాసముతోఁ జూచుచుండుడు. వీ రెల్లరు నే మయ్యెదరో! మంత్రోచ్ఛారణంబున నాగు లట్లు నాతీక్షణశరంబుల నీరాజలోకము నంతను మరల్చెద నని చెప్పి శుల్బజితమైన యానుహ

ధనుస్సును బూని నారి మోయించి తనచెంత భీమనేనుండు సాయ
పడి నిలుచుండఁగా కర్ణాదిశూరుల నెదిరించి పోరునకు సన్నద్ధుం
డయ్యెను. రాజకుమారులును ద మ్మెదిరించి యుద్ధసన్నద్ధుండై యుండు
వాఁడు విప్రుఁ డయినను వధాన్తుఁ డని ధర్మపరిశీలనముంజేసి శల్య
కర్ణులు భీమాష్ట్రనులకట్టెదుట నిలిచి, యోవిప్రులారా ! మీ రొనర్చిన
యీమహా కార్యమునకు విఱివీఁగుచు శూరులమగు మాతోఁ దెనఁగు
టకు సంసిద్ధుల లైతిరి. మీ కిదిగో మాటు చేసెద మని పీఠాలాపము
లాడుచు ధిక్కరించి యెదుట నిలిచిరి. దుర్యోధనాదులు విప్రులతోఁ
బోరాడ నుద్యమించిరి. అర్జునుండు కర్ణుని మార్కొనెను. అంత వా
రిరువురు నొకరినొకరు గెలుచుతలంపున నొకరిపై నొక రంపవాన
గురియించిరి. వానిని బరస్పరప్రతిభాణములతో నడుమన త్రుంచిరి.
అప్పు డర్జునుండు కర్ణునిపై శౌర్యమును జూపుటయుఁ గర్ణుం డెల్లెట్లో
నేర్పున నావిజృంభణమునుండి తెప్పిటిల్లుకొనుచుఁ బూనికతో యుద్ధ
మును గావించుచుండ నిరువురపోరును గన్నులారఁ జూచుచుండిన యుద్ధ
విద్యావిశారదులు, నేర్పు నెటుంగఁగల పాటులును నర్జునుని స్తుతించు
చుండిరి. కర్ణుఁ డతనినేర్పున కాశ్చర్యపడి యోవిప్రవరా ! నీధైర్య
శౌర్యములకును, నస్త్రకౌశల్యమునకును మెచ్చితి. నీవు దేహధారియైన
సాక్షా ద్ధనుర్వేదంబవో, పరశురాముండవో, యింద్రుండవో, కాకున్న
నాదిపురుషుండ వైన నారాయణుండవో యని తలపోసెద. నిశ్చయ
ముగ నన్ను మార్కొనుట కిప్పు డన్యరూపమును దాల్చి వచ్చియున్న
వాడవు. కాకున్న సామాన్య విప్రుల కీయుద్ధనైపుణ్య మెట్లు గలు
గును! మహేంద్రుండును, బాండవమధ్యముం డగునర్జునుండును దక్క
మిగిలిన యీలోకములో నుండు రాజకుమారులలో నన్ను లక్ష్యపఱుపక
పోరాడువారు గలరా ? నీస్వరూపమును గప్పిపుచ్చక వెల్లడింపు మని
కోరఁగా నర్జునుండు తమ్ము వెలిపుచ్చుకొనుట కిష్టములేక కర్ణా! నేను నీ
విష్పడు పేర్కొన్న వారిలో నొక్కండనైన గాను. సమరసాధనంబు
లగు బ్రహ్మ ప్రాదిదివ్యాస్త్రములను గురు ముఖంబునఁ బడసి యుద్ధకౌశల
మును బడసియున్న ద్విజుండను. ఎదుట శూరుండవై నిలిచి పోరు

ము. లేవా! తొలఁగి చదుము. అని చెప్పఁగాఁ గగ్గుడు బ్రహ్మతేజః బజేయ మని మార్కొని పోరాడక మిన్న కుండె.

అంత నొకవైపున శల్యభీరునేను లిరువురును నటువదేండ్ల యేచుగులునోలే నొకరిపై నొకరు పడుచుచు, వీరాలామంబులాడుచు రణరంగము సొచ్చి క్రచ్చుట మీఱఁ గచ్చు బిగియించి భుజాస్థుల నంబు చేసి మహాత్సాహంబు మెఱయఁ బరస్పరవిజిగీషమై దల పడి తొలువొలుత బిటుసుదనమునకుఁ గడఁగక చిత్రముగఁ దిరుగుచు మొగ్గవాలుచుఁ బట్టినపట్టు తప్పించుకొనుచు మాటుపట్టుచుఁ జిక్క కుండ బాహువులఁ బెనఁగాడుచుం గొండాకవడిఁ గడపి యొకరి నొకరు నేలఁ ద్రోయుచు నతిఘోరంబుగ స్ఫుటస్ఫుటఁఫటఁఫటనినాదంబులు నిగుడ నొకరి నొకరు మోఁ కాళ్లం గ్రుమ్ముదు, పిడికిళ్లం బొడుచుచు నేలం దట్టుచుఁ దొడల నప్పులించుచుఁ బోరాడుచుండిరి. అంతఁ గొంత నేపటికి భీమనేనుండు తనచేత నవలీలగాఁ బట్టువడినశల్యుని వధింప నొల్లక దిగ్గన పై కెత్తి చటుక్కు మనఁ గ్రిందఁబడవై చెను. అంత దూరమున వేడుకఁ జూచుచుండువిప్రులు నవ్విరి. రాజకుమారులు వెల వెలంబోయిరి. ధృష్టద్యుమ్నద్రుపదులు భీతిఁ దొలంగిరి. అంత శల్యుండు డన్సి భీమునితోఁ బోరు సలుపుట మానుకొనెను. అంతకు ము న్నర్జును నకుఁ గర్ణుం డోడె నని యంద తెఱింగియుండిరి. కావున నప్పుడు యుద్ధరంగమున నుండినరాజు లందఱు శంకించి యూహారు లేవ్వరో యెఱుంగవలయును. సామాన్యవిప్రులుగారు సుమా వీరని యెంచిరి. కర్ణు నెదుర్కొని సమరంబుఁ జేయువారు భార్గవరాముండు, భార ద్వాజుండు, పాండవుం డగు నర్జునుండు, దేవకీపుత్రుం డగు శ్రీకృష్ణుండు, శారద్యతుండయిన కృపుండు వీరు దక్కఁ దక్కినవా రోపుదురే? అవ్విధముననే కౌరవులలోఁ బాండుసూనుం డయిన భీమనేనుండును, భృతరాష్ట్రసూనుం డగు దుర్యోధనుండును, యదుప్రవరుం డగు వసు దేవసూనుం డయిన బలదేవుండును దక్క శల్యు నెదుర్కొనఁ దక్కినరాజు లేవ రోపుదురు? ఇప్పు డిట్లులై న సమరమును జాలింతము. ఎగ్గుఁ లేన్ని యొనర్చినను బ్రాహ్మణుల సంరక్షించుట కదా రాజధర్మము. అని రాజు లూరకుండిరి. అంతఁ గొంద తెవ్విధమున నైవను వీరితోఁ

బోరి వీరి నవశ్యము గెలుచుట యుచిత మనిరి. అప్పుడు దేవకీపుత్రుం డయిన శ్రీకృష్ణుడు బ్రాహ్మణవేషభావ లగువారు పాండురాజపుత్రు లని నిశ్చయించి యోక్షత్రిముఖాగా యీ బ్రాహ్మణులు రాజులతో ధర్మయుద్ధమును జరిపి గెలిచిరి. కన్యకను శుక్రముగాఁ గొనిరి. ఇందు దోష మేమి? పో రుకుగుఁ డని చెప్పఁగా వాసుదేవురాజును జవ దాటనేరక రాజులు యుద్ధమును నిలిపి బ్రాహ్మణులం బొగడుచు నిజదేశంబులకు జనిరి.

భీమాద్వునులు ద్రౌపదిని గురికి నివేదించుట

అంత భీమాద్వునులు నిజనీర్వంబునఁ బడసిన ద్రౌపదిం దోడ్కొని బ్రాహ్మణవర్షివృత్తులై రాజమండలంబు వెడలి పార్థమిరాఁడు మబ్బు విఱియ, గాఁ బ్రకాశించు సూర్యచంద్రులవోలె తేజోవంతులై వెల యుచుఁ దమవిడిసియుండు కుభకారగృహంబునకుఁ జనిరి. అంతకు మున్న కుంతీదేవికొడుకులు స్వయంవరమ టపమున కేగి బహుకాల మయ్యెను. అచ్చోటఁ గౌంపులవలన వారి కేమి యపాయము ఘటి ల్లెనో యని చింతఁ బొంది ధార్తరాష్ట్రులవలనను రాక్షసులవలనను వారి కపాయములు గలుగకుండ రక్షోఘ్నమంత్రముల నుచ్చరించుచు వ్యాసమహర్షి యాడినమాటలు వృథ పోనేర నని మనస్సున దైర్యముఁ బూనుచుండఁగా యుధిష్ఠిర నకుల సహదేవు లిట్లు చేరిరి. అంతఁ గొంతపడికి భీమాద్వునులును ద్రౌపదీసమేతు లయి విడిదికి వచ్చుచునే యమ్మా! మే మొకభిక్షు గొని తెచ్చితిమి అని చెప్పఁగా నాశూర మాత లోపలనే యుండి వీరిని వీక్షింపకదే తెచ్చినదాని నందఱును సమముగా ననుభవింపుఁ డని చెప్పి వెనువెంటనే ద్రుపదునికూతురును, సకలాభరణభూషితురాలును, మోహినీదేవతయుంబోలె నింటినంత టిని దనమేనికాంతితోఁ బ్రజ్వరిల్లఁజేయుచుండిన ద్రౌపదినిం జూచి యాడినమాటకుఁ దత్తరపడి దోష మొనర్చితి నని భీతిల్లి ధర్మమునకు వెఱచి యావరణగ్నిఁ దనచేతఁ బట్టికొని ధర్మపుత్రుకడ కేగి యిట్లు నియె. వత్సా! ధర్మ జా! భీమాద్వును లిక్కొమ్మును దెచ్చి యమ్మా! భిక్షముఁ దెచ్చితి మని నుడివిరి. నే నీకన్యకం జూడక మీ రేవురు దాని ననుభ

వింపుఁ డంటిని. నానోట నసత్యంజేనాఁడును వెలువడినది కాదు. మీ రంద ఙ్గీకర్య ననుభవించినచో నయ్యది యధర్మంబగును. అనుభవంపకు న్నచో నా కన్యతదోషము గలుగును. విమర్శించి ధర్మమార్గము నవలం బించి ప్రవర్తింపుము. అని చెప్పఁగా ధర్మపుత్రుండు కొంతనే పాలోచించి కుంతి నువశమింపఁజేసి యర్జునునిఁ బిలిచి యిట్లనియె. ఘల్లునా! శుల్కుజిత యైన యీకన్యకను నీ వగ్ని సాక్షియుగ వివాహమాడుము. అని చెప్పఁగా నర్జునుండు ధర్మముల నెల్ల నెఱింగియున్న నీ విట్టి యధర్మంపుఁ బలుకు లాడఁదగునే? తొలుత నీకు వివాహము కావలయును. పిదప భీమసే నుఁడు వెండ్లి చేసికొనవలయును. నామాట యావలిదికదా? యనెను. ధర్మలోఁపకర మయిన కార్య మెవరు చేయుదురు? మే మందఱమును నీశు భాంగియు నీయానతిమేఱకు వర్తిల్లువారము. దేని నెవ్విధమున నాచ రించినచో ధర్మమునకు లోపము కలుగక, కీర్తి చేకూఱునో దానిని విధింపుము. అవ్విధమున మేమును వర్తిలైదము. అని చెప్పుచుండఁగా నాసోదరుల కందఱ కేకాలమున నాకన్యకపై వలపు తగులుటయు నందఱును దానివిలాసంబులకు మోహితు లగుటయుఁ దనకును నట్లే దానియం దరురాగము పొందువడుటయు ధర్మపుత్రుం డప్పుడు వేద వ్యాసునివాక్కును దలపోయుచు మన మేవ్రర మికన్యకను వివాహ మాడుద మనెను. అంత నాజ్యేష్ఠునిమాటల కందఱు నానందించిరి. అప్పుడు వసుదేవనందనుం డయిన శ్రీకృష్ణుండు పాండవు లొక్కకుంభ కాపునిగృహమునం దున్న వా రని యెఱింగి యాయెల్లు వెదకి తెలిసి కొని యచ్చోటికేగిమహాపరాక్రమవంతులై తేజోమూర్తులగు తమ్ములు దన్నుఁబరివేష్టించియుండ సుఖాసీనుండై యుండు ధర్మనందుని సాదరావ లోకంబున వీక్షించి యాతనికిని గుంతిమహాదేవికిని మ్రొక్కియుండఁగఁ గృష్ణా! మే మీచోట రహస్యముగ నెవ్వరికిఁ దెలియక విప్రవేష మున నుండ నీ వెల్లు మమ్ము గుర్తించి యీచ్చోటికి రాఁగలిగితివి? యని ధర్మపుత్రుం డడుగఁగా వాసుదేవుండు ముసిముసినగవులు నగుచు నిట్ల నియె. నరేంద్ర! అగ్నిహోత్రుఁ డెంతగూఢముగ నున్నను సహజకాం తిని వేడిమిని వీడఁడు. ఈదినమున నాస్వయంవరమంటపమునం దాయ ఘానుపశ్చస్థిని జూపఁగలవరాక్రమవంతులు పాండవులు దక్క నిక్క

లమున రాజలోకములో నచ్యులు గలరే? విధివశమునఁ బాపాత్ముండగు దుర్యోధనునినురాజోచనము నెఱవేరకుండెను. లగ్నయ్యె. అగ్నిభట్టార కునింబోలెఁ దేజోచతులై ధీశక్తిచే శ్వశ్రేయసములను బొందుడు. మిరివిధమునఁ బ్రచ్ఛన్నవేషములతోడి ప్రవర్తనమును నచ్యులెఱుంగ కునికి లగ్గు. పోయి వత్తు మని చెప్పి యాదేశనందనుండు రాహిణి యుంఁగాడి కుంతీనందనులయనుజ్ఞఁ గొని శిబిరమునకుఁ జనియె.

అట రాజనగరునందు ధృష్టద్యుమ్నుండు విప్రులతోఁగూడ నేగిన ద్రౌపదిని స్వయంవరమున గెలిచిన బ్రాహ్మణుం డెవ్వఁడో? వాఁ డెచ్చ టివాఁడో? పురమునం దెచ్చోట విడిసియుండునో? ఆ బ్రాహ్మణుండు ద్రౌపది నెచ్చోటికిఁ గొనిపోవునో యని విచారపరుండై యా బ్రాహ్మణ సమూహముతోఁ దానును గోప్యముగాఁ జని యాకులాలగృహమున నొక్కచోట డాఁగియుండె. రామకృష్ణులు శిబిరమునకుఁ బోఁగా భీమాష్టననకులసహదేవులు మాధుకరమునకుఁ బోయి యన్నముఁ దెచ్చి ధర్మపుత్తునకుఁ గుంతికి నివేదించిరి. అంతఁ గుంతి ద్రౌపదిం జూచి దేవీ! యీయన్నమునఁ గొంత బలులకును, బ్రాహ్మణాతిథులకును, కవళ గాండ్రకును బ్రత్యేకించియుంచుము. స్థిమిగిలినదానిని రెండుభాగము లొనర్చుము. అం దొక్కపాలు నీపదివేలయేనుఁగులంతబలము గలయీ భీమసేనునకుం బెట్టుము. పెఱపాలి నానలుగురకు వలసినంతఁ గుడువఁబె ట్టుము. శేషాన్నమును మన మిరువుర ముపయోగింత మనెను. యాజ్ఞ సే నియుఁ గుంతి చెప్పిన ట్లొనర్చెను. అంత వారందఱును భుజించిరి. అంత సహదేవుండు శుచ్యర్థము నేలపైదర్భులు విదిర్చెను. దానిపై నందఱును దమతమకృష్ణాజినములను బఱచుకొని పరుండిరి. కుంతీదేవి వారి కంద ఱకును ముందుగఁ బవ్వళించెను. ద్రౌపది దర్భాసనమున నసహ్యపడక వారిపాదములకడ నెంతమాత్రము వంత లేక సంతృప్తస్వాంతయై పవ్వ లించెను. అంత వారన్నదమ్ములు వేడుకతో నానావిధవ్రాహ్మణభేదనంబు లను, ననేకాస్త్రప్రయోగోపసంహారసంవిధానములను, ఖడ్గాద్యాయుధ సాధనములతో సమరసమయములయందు యుద్ధము చేయ వలసినప్రకారమును నొకరితో నొక రుపన్యసించుటయు నితరులు వినుచుండుటయు, నందులకుఁ బ్రతిగా వేటొకరు చెప్పటయు నింకొకరు

దానికి సమాధానములఁ జెప్పుటయు నంతయును విని భృష్టద్యుమ్నుండు వీరు విప్ర చేషమున నుండుక్షత్రియులే కాని విప్రులు కానేరరని దృఢచుచున్నట్లై తక్షణము తండ్రిపాలి కరిగి యీ వృత్తాంత మంతయుఁ జెప్పుట కుద్యమింపఁగా ద్రువదుండు కొడుకుతో నిట్లనియె. వత్స! మనకృష్ణుని జంత్రిమును దెగనేసి తోడ్కొని పోయినవారెవరో? వారు హింకులులు గారే? వారెచ్చటి కేగిరో? వారి వృత్తులు మన కవమానము లేవుగదా? పాండుపుత్తులు బ్రసికియుందురొకో? మత్స్యయంత్రము నురులఁగొట్టిన యాతం డొకవేళఁ బాండుడే యైయుండ నోపునే? వినరించి నామనస్సుకలనరమును దీర్చుము. అనఁగాఁ దండ్రికిఁ గుమారుం డిట్లనియె. రాజేంద్ర! వినుము. అవిధమున మత్స్యయంత్రము నా స్వయంపరశాలలోఁ దెగనేసిన దేవసమానుం డైన పురుషుండును, నాతనివెంట మహాబాహుబలముతో నొప్పారుచుఁ బోయినవాడును వీరిరువురును మనకృష్ణుని దోడ్కొని మనయూరివెలుపలనున్న యొకశుంభకారగృహమున కేగిరి. అచోట్ల పీరి వంటివారు మువ్వరు తేజోమూర్తు లగు ప్రత్యేకపురుషులతో మాటలాడుచున్న యొకవృద్ధాంగన యుండఁగా నాదేవికి వీ రిరువురును మ్రొక్కిరి. కృష్ణ నాయవ్వకు మ్రొక్కు మనఁగా నక్కన్యకయు నట్లచేసెను. వారిలో నలువురు భిక్షున్నంబును గొనితెచ్చి యాముడుసలి ముందటఁ బెట్టిరి. అప్పు డాయవ్వ ద్రౌపదిం బిలిచి యాయన్న మునఁగొంత బలివిధానమునకును గొంత బ్రాహ్మణాతిథులనిమిత్తమును, గబళగాండ్ర కును బ్రత్యేకింపు మనెను. వెఱభాగమును రెండుపాళ్లొనర్చు మనెను. ఒక్కపాలు మత్స్యయంత్రము నేసినపురుషుండు గాక వానితో వచ్చిన వేటొకనికిఁ గుడువఁబెట్టు మనెను. శేషించినదాని నాపురుషులు నలువురును నాయవ్వయును ద్రౌపదియును భుజింపవలయు నని నిర్దేశించెను. అంత మనబాల యాయవ్వ నిర్దేశించినట్లొనర్చెను. అందఱును భోజనానంతరమున దర్భలు క్రింఁగ బఱచుకొనిరి. వానివైఁగృష్టాజినములను బఱచికొని దానివైఁ బవ్వలించిరి. కృష్ణయు, వారిపాదతల ప్రదేశమున నొక్కదర్భాసనముపైఁ బవ్వలించెను. పుట్టిననాటంగోరె భోగినియై సుఖముల ననుభవించుచు నాగర్భశ్రీమంతురాలై యున్న

ద్రౌపది యచోచ్చిట నుండుట కేవిధమైన వంతయును బొందినట్లు తెలియ
దయ్యెను. వారు విలాసమున నానావిధసేనావ్యూహములను బన్నుట,
భేదించుట, ఐవిధాయుధప్రయోగములను చేయువిధానములను నానా
స్త్రములను యుద్ధకాలమునం దెఱిసమయములయందుఁ బ్రయోగించుట
యువసంహరించుట మున్నగు విధానములను మాటలాడుకొనుచుం
డఁగా వింటిని. నాకుం జూడ వారుత్తమక్షత్రయు లని తోచుచున్నది.
వారు రహస్యముగా స్వవిషయములను మాటలాడుచుండునపు డా
లోచింపఁగా వా రెపురును బంచపాండవు లని యే యూహ కలుగు
చున్నది. పాండవులు లక్కయింట్లు కాలఁగా వా రెట్లో తప్పించుకొని
పాటి రని వినియుంటిమి గదా? యని చెప్పఁగా విని ద్రుప
దుండు తనయభిమతం బీడేరె నని సంతోషించి వారియానవాళ్లను
జరిత్రను జక్కఁగా నెఱింగివచ్చుటకు వెంటనే తనకులబ్రాహ్మణుని
వాయండుచోటున కంపెను. అంత నాపురోహిత బ్రాహ్మణుండును రాజా
నుమతంబున వెంటనే బాండవు లుండు కుంభకాదుగృహంబున కేగి
వారితో నిట్లనియె. ఆర్యులారా! పాంచాలపతి మీవృత్తాంతము నంత
సవిస్తరముగా నన్నుఁ దెలసికొనిరమ్మని మీయెద్దకుఁ బంపెను. మత్స్య
యంత్రమును గూల నేసినశూరుం గాంచి యారాజు మిక్కిల
యానందపరవశుడై యున్నవాడు. మీ కులగోత్రనామములను
మాకుఁ దెల్పి మా కుల్లాసమును గల్గింపుడు. ఈవంతు మా రాజు
పాండురాజున కినుంగుఁజెలికాడు. ఎవ్విధమున నైన నాతనికిమారుం
డయిన యర్జునునకుఁ దనకూఁతు నిచ్చి ఓవాహము గావింపవలయు నని
తలపోసియుండెను. అని చెప్పఁగా ధర్మనందనుం డంతయు విని భీమ
నేనుం బిలిచి యీ ద్రుపదుపురోహితున కర్హ్యపాద్యాదుల నొసంగి
యర్చింపుము. అనఁగా నాతం డట్లొనర్చెను. పురోహితుండును వా
రొనర్చిన బూజలం గైకొని యుచితాసనంబునఁ గూర్చుండి యుండఁగా
ధర్మపుత్రుం డాతని కీట్లనియె. అయ్యా! స్వయంవరశాలలో గంధపుష్పా
క్షతలతో నర్చింపఁబడియుండిన ధనుస్సు నెక్కువెట్టి యైదుశిరముల
తో మత్స్యయంత్రమును దెగ నేసినవానికిఁ గిన్నక సీతు నని శిష్య
మును మీరా జొనర్చియుండె. కాని కులగోత్రనామములను విచారించ

లేదు. తననియమముచొప్పున నీతం డాయంత్రము నేసి కన్యకం బడనె. ఇతను విచారింప నేల? మఱియును హీనకులుండును, విలువిద్యను బాగుగ నేర్వనివాఁడును నితర రాజకుమారుల కలవిగాని యామత్స్యయంత్రమును దెగవేయఁగలఁడే? మీరాజు నభిమత మీడేరె నని తలంపుము. అని యిట్లు చెప్పుచుండఁగనే పాంచాలభూపతియొద్దనుండి దూత యొక్కఁడు వచ్చి ధర్మనందనునితో నిట్లనియె.

— పాండవులు ద్రుపదునగరునకుఁ జోవుట —

మహానీయులారా! మిమ్ము నందఱును మారాజు తోడ్కొనిరమ్మని మీ కందఱ కన్నిరథంబులను దివ్యాశ్వంబులను బూన్చినవానిని బంపి యున్నవాఁడు. కృష్ణసహితులై మీ రెల్లరును నగరున కరుదెంచు నది. మీకు రసవత్తరములగు భక్ష్యభోజ్యములతో నగశ్శయం దన్నము సంసిద్ధము గావింపఁబడి యున్నది. అని చెప్పఁగా నప్పాండవులును రాజయోగ్యంబులయి రత్నాంచితంబులైన కాంచనరథంబు లెక్కి కుంతీ దేవిని గృష్ణును నొక్కరథం బెక్కించి వారిరువురుఁ దమవెంటరా ద్రుపద రాజనగరు సొత్తొంచిరి. అంత ద్రుపదుండును వారల కనేకవిధంబు లైన వస్తువులతీవ్రీతి నిచ్చి ంపఁగా వారు వానిలో నన్యవర్ణోచితమైన వస్తువులను గ్రహింపక ఊత్రియోచితంబు లైన యసిచర్మకార్డుక బాణ తూణీరరథవరూధవాజీవారణంబులఁ బరిగ్రహించి తన్ను సమీపించుచుండునప్పాండవుల యజినోత్తరీయములను, నతీసంభృత బ్రహ్మతేజములను నాజానులంబిమహాబాహువులను, నత్యున్నతభుజశిరస్సులను, విశాలనేత్రములను, వెడఁదఱొమ్ములను, నెడలెగక సలుపుచుండు వ్యాయామములచే సారముగలిగినదృఢకఠినాంగములను, ద్రుపదుండు వీక్షించి సుత భ్రాతృసుహృదమాత్యుబంధుజనులతోడను బరమవిదవ్సన హీనురులతోడను నెదురేగి వారల నత్యుత్తమక్షత్రవరులగా నెఱింగెను. అంత వారిం దోడ్కొని వారల కని యలంకరించినమంటపమునకురాఁగా వార లశంకితులై ఊత్రియోచితంబు లైన మహాహ్వాసనంబులం గూర్చుండిరి. అప్పుడు ద్రుపదుండు వారల ఊత్రియు లని స్పష్టముగ నెఱింగియు దానిని దృఢపఱచుకొనునిమిత్తము వారలలో ధర్మపుత్త్రి మొగ్గమై యిట్లు

నీయె. అయ్యా! మీరు ఊత్రియులలో, బ్రాహ్మణులలో, యదియునుం గాక వేషధారులై భువి సంచరించుచున్న మంత్రసిద్ధులలో, మఱియు నీద్రావడిని బరిగ్రహించునిమిత్తము స్వర్ణమునండుండి యేతెంచినదేవ తలో యెటుంగము. మాకు సంశయము గలుగుచున్నయది. మీకల రూపెఱింగినఁగాని యీకన్యకకు షడ్భ్యుక్తవివాహంబుఁ గావింపనేరము. అనఁగా నారాజునకు ధర్మపుత్రుఁ డిట్లనియె. రాజా! సంశయము వలదు. మేము ఊత్రియులము. పాండురాజప్రియపుత్రులము. నే నందఱిలో నగ్రజుండను. వీడు భీముడు. వాడు కవ్వడి. వారు కవలు. ఈవృద్ధ స్త్రీ కుంతీమహాదేవి. అని తన్నునుం దమ్ములనుం దల్లిని నెఱింగించి మీసుకుమారియైన పుత్రిక నొకకొలనునుండి వేటొకకొలనికీఁ గొనిపోఁబడుతామరతీఁగెవోలె మీగృహమునందుండి మాగృహము నేరెను. నీవు మాకు ముఖ్యగురుండ వనఁగా ద్రుపదుం డానందలహరిం దేలియాడుచు నత్యుత్సాహంబున నానందబాష్పములు నేత్రములయం దుండి జాఱిపడఁగా డగ్గుట్టికవడి యెట్టకేల కీట్లనియె. ధర్మమూర్తు లారా! పావనులారా! నాపుణ్యంబున లాఠోగృహదాహంబువలన విము క్తుల రయితి రని సంతోషించితిని. అనఁగా ధర్మతనయుండు వారణా వతంబునందుండి యరులబారిఁ దప్పించుకొనిన వృత్తాంతం బంతయుఁ జెప్పఁగా విని ధృతరాష్ట్రదురోధనుల నిందించి సామవచనంబులఁ బాండవుల నూఱడించి క్రమ్మఱ వారలకు రాజ్యమును సాధించియిచ్చు నట్లు ప్రతిజ్ఞఁ జేసి వారిం బూజించి వారల నొకయుత్తమభవనము నందు సత్కారపూర్వకముగ నుండ నియమింపఁగా నందుఁ బాండు పుత్రులును గృష్ణసహితయైన కుంతీమహాదేవియు సుఖ ముండిరి.

అంత నొక్కనాడు పుత్రమిత్రబాంధవబ్రాహ్మణపరివృత్తుండయి ద్రుపదుండు సుఖాసీను లయియున్న పాండవుల కీట్లనియె. అయ్యలారా! వినుండు. మాభాగ్యవశంబున నాయభిమతంబుమేరకు మత్స్యీయం త్రమును దెగనేసినవాడు ఊత్రియవంశములలోఁ జేరెన్నికగన్నశంత నువంశోద్భవుండును, మహేంద్రవర ప్రసాదజాతుండును, నభిజనపాత్రుం డును, శుభచారిత్రుండును నగు నీయర్జునుం డయ్యె. కావున నీతం డిప్పుడు నాపుత్రికీ వదుడయ్యెను. వేగంబ వారిదుపురకును బాణేగ్రహణ

మహాత్మ్యనంబు యథావిధిగఁ జేయువాడను. అని చెప్పఁగా విని ధర్మపుత్రుం డిట్లనియె. రాజా! అది యెట్లు నీ వర్జునునకు మున్ను వివాహముచేయువాడవు? నేను బెండ్లియైనదిదప భీమసేనుండు పెండ్లియాడవలయు. వెండియు నర్జునునకు వివాహయోగ్యకాల మగును. మాకు ముందే యర్జునునకు నీ వెట్లు వివాహము చేయఁదల పెట్టుదువు? అనఁగా ధర్మజునకు పృథుడుం డిట్లనియె. రాజేంద్రా! అది యట్లగు నేని ఈకన్యకను నీ కొసంగి నేను బెండ్లిచేసెదను. నీవ దీనికి దగుభర్తవు గమ్ము. ధర్మమెవ్వరికి ననుల్లంఘనీయము. అనఁగా ధర్మతనయుండు రత్నముల నందఱును గ్రహింప యోగ్యులు. నీపుత్రిక స్త్రీరత్నము ఆరత్నమును మేమేవురమును గ్రహించెదము. ఇది మామాతృవచనము. ఆనియమము మా కనుల్లంఘనీయము. అని చెప్పఁగా ద్రుపదుం డామాటలకు విస్తితుండై ధర్మతనయున కిట్లనియె. సత్యసంధా! బక్కపురుషునకుఁ బెక్కుట భార్యలు గల రను టెందును గలదు. కాని, పెక్కుట కొక్క భార్య యగు టేయుగములయందును నెక్కఁదలయందును విని యెటుంగము. నీవు లోకక వైదికధర్మస్వరూపములను బాగుగ నెఱింగినవాడవు. మీఁదుమిక్కిలి ధర్మమూర్తివరప్రసాదజాతుండవు. నీ వాడిన మాట యధర్మం బని పలుకుటకు జంకుదుము, అయిన నిట్టిదాని నిది వఱకు విని యెటుంగము. దీని నింక నీవును నేనును గుంతిమహాదేవియును ధృష్టద్యుమ్నుండును విచారించి యెల్లి నిశ్చయింత మనెను.

— పేదవ్యాసుడు ద్రుపదుకడ కేటెంచుట —

అంత నల్లనిజింకతోలు ధరించినవాడును, సూర్యునితేజస్సు వంటితేజస్సు గలవాడును, బ్రహ్మసమానుడును, నాశాపాశము లుడిగినవాడును మహాత్ముడును నగు కృష్ణద్వైపాయనమహాముని యచ్చోటికి విచ్చేయుటయు నందఱును నెదు రేగి యామహానీయునిపాద కమలములకు మ్రొక్కి యథావిధి యర్చింపఁగ నమ్మునిచంద్రుం డా పూజలం గైకొని నిర్దిష్టోత్తమాసనాసీనుం డై భారలం గూర్చుండ నియమింప నందఱు నుచితాసనములఁ గూర్చుండిరి. ఇట్లు వేంచేసి యుండు వ్యాసభట్టారకుండు పాండవులకుశల మడిగి హితము లై చెవు

ల కింపై నమాటల నందఱ నలరించుచుండ నాముసీంద్రునకు ద్రుపదుండు ప్రత్యేకముగ వందనములు సమర్పించి యిట్లు విన్నవించెను. 'లోకు లందఱు ధర్మ మని యంగీకరింపఁదగిన పలుకులు గలయీధర్మరాజు తానును దన సోదరులును నాకూతులు బెండ్లి చేసికొనవలయునని పలుకు చున్నవాఁడు. మహర్షులకుఁ దెలియని ధర్మాధర్మములు లేవుగదా? ఇంతకు మును పే యుగమునందైనను నొక్కఁనీతను బలుపురు పెండ్లి యాడి కాపురము చేసినదికలదా? ఆపు లగువా రధర్మమును బలికన మాత్రముననే వేదములకును, లోకాచారమునకును విరుద్ధముగఁ బ్రవ ర్తింపఁదగునా? కావున నీకుఁ దక్క నితరుల కిట్టి ధర్మసంకటములు కలుగునెడ ధర్మము చెడకుండ నిర్వహింప నగునే' యని పలికెను. ఆ సమయమున ధర్మరాజు ద్రుపదునిసమక్షమున వ్యాసు మొగ్గమై 'యో మహానుభావా! నవ్వులకై నను, నాటలయందైనను, నధర్మవిషయమున నాలుకయును, మనమును నా కెప్పటికిని దగులుట లేదు. కావున నీయంగ నను మే మేపురమును బెండ్లి చేసికొందుము. అట్లొనర్పవలయునేకాని యితరవిచారములు చేయఁదగవు. అధర్మమున నెప్పుడేనియును బ్రవేశిం పనినామనస్సు పాంచాలీయం దనుర క్తమయినది. మా కేపురకు నీకన్యక ననుభవింప మాతల్లియనుజ్ఞ కలదు. గురువులలో నెల్ల తల్లి మేటిగురువు; కావున నట్టివెద్దలపల్కును శిరసా నహించి యాచరింపవలసినది. ప్రథమ ధర్మము. మఱియును నేతన్నిమిత్తమునఁ బూర్వాచారమును గలదు. తొల్లి గౌతమవంశమునఁబుట్టినజటిలయనుమునికన్య యేడ్డురుఝుషులకు ధర్మపత్ని యయ్యె; మఱియును దామోయణి యను మునికన్య యొక్కతె ప్రచేతను లను నేకనామమున వ్యవహరింపఁబడుచున్నవారగు పదుగురు మునులకు బత్ని యయ్యె ననియుఁ బూర్వములయందు వినుచున్న వారము.' అనఁగా ధృష్టద్యుమ్నుండు మునినరేణ్యునితో నిట్లనియె. బాదరాయణీ ! చిలుతవాఁ డగు నర్జునుండు పౌరుషంబున సాధించి తెచ్చినకన్యను సర్వధర్మములఁ దెలిసినవాఁడును, సోదరులలో జ్యేష్ఠుండు నునగు ధర్మరాజెట్లు వివాహమాడఁదగును? వీరికెల్ల గృహ్యయొక్క రైయెట్లు

* గౌతమవంశమునఁ బుట్టినజటిలు నికూతురు తనతనకి ప్రభావమున నేడ్డురు ఝుషులకు నొక్కతెయ భార్యయయ్యె నని యాచారము.
పంచభార-1-24

భార్య కాగలదు? ధర్మసూక్ష్మ మెట్టిదియో యెటుంగఁజాలకున్నవాడ. అసుచుండఁగ నేమహర్షితోఁ గుంతి యిట్లనియె. సాత్యవతేయా! ధర్మజుడచితంపుఁ బలుకు లాడెను. నాపలుకున కన్యతదోషంబు రాకుండ ధర్మనిర్ణయము చేయుము. అని చెప్పఁగా నప్పారాశర్యుండు కుంతి నూఱడించుచు నోమకుని (ద్రుపదుని) మోమునందుఁ జొడ్కి నిలిపి యాతనితో నిట్లనియె. ఓయి రాజా! ధర్మతత్త్వమును లెస్సఁగా నెఱింగిన యీ ధర్మరా జధర్మమగుమాట నాడెడు. దేవతామూర్తియైన యీ కుంతి తెలియక దబ్బరలు పలుకదు. వీరిమాటలును, దేవతలతాత్పర్యమును నొకటియేకాని వేటు కానేరదు. కావున నన్యథా యాలోచింపక నీ వీ యేవరకును నీకూతు నీశుభాంగి నిచ్చి పెండ్లిచేయుము. ఇది ధర్మము. వీరివృత్తాంతమంతయు దివ్యము. దాని నంతయు వినఁ గోరుదువేని వినరంబుగాఁ జెప్పెన నని యాద్రుపదు చేయి పట్టుకొని యేకాంతస్థలమునకుఁ గొనిపోయి యం దాసీనుండై యతనిని దనసమీపంబునఁ గూర్చుండ నియమించి యతని కిట్లనియె.

❀ నాళాయన్యపాఖ్యానము ❀

పూర్వము నాళాయని యయిన యింద్రునేన యసు పేరు గల పరమపతిప్రత మాద్గల్యుఁ డను మునికీ భార్య యయి యుండఁ గర్తవశమున నాతనికిఁ గుప్తవ్యాధి ప్రాప్తిచెను. అక్కతమున నతనిశరీరము లోని మాంస మంతయుఁ గృశించి రక్తశూన్యమై యెముకలును, నర

* ఈకథప్రక్షిప్త మని భారతవ్యాఖ్యాత నీలకంఠభట్టాచార్యుండు విడిచి యున్నాడు. అందఱుర్రు మునీంద్రుండు వ్యాఖ్యానము చేసియున్నాడు. నన్నయ భట్టారకుండు తెనిగించి యున్నాడు. చంపూభారతము మున్నగు భారతకథలను వ్రాసిన గ్రంథకర్తలకాన్యపాఖ్యాత సీమోఖ్యాన మున్నది. కావున నందఱు భారతరచయితలందఱును దీని కాంధ్రవచనమును రదియించిరి. కావున నే నిం దీకథను బొందు పఱచితిని. మఱియొకవిశేష మున్నది. నాళాయని యైనయింద్రునేన మాద్గల్యునిచే విడువబడి యాదేహమును వదిలి యొకరాజర్షి పుత్రికగాఁ బుట్టి పరినిమిత్తముగ నీశ్వరునిగుఱించి తపస్సు చేసినని తెలుఁగుభారతమున నున్నది. సంస్కృతమున శరీరాంతరమును దాల్చిన ట్లగపడదు. మాద్గల్యుండు దేహత్యాగమును జేయనవచ్చు డాకల్యాణినిఁ జూచి భవిష్యతి స్మరణకే వ్యసన రాఁపుత్రీ యశస్విన్యే పాంచాలరాజ్య

ములును, జన్మమును మాత్రము మిగిలి యుండెను. ఇట్టిముదునలియు, రోగియు, గంపుగల యొడలు మొగము గలవాడును, నతిదుఃఖిణివియును, నతికోపియును, వీడిపోవుచుండు తోలును, గోళ్లును గలవాడునైన యాపతిని వెక్కసింపక మిక్కిలి మక్కువతో సుపచరించుచు, నతండు భుజింపఁగా మిగిలిన యన్నమును నాతనివిస్తరియందే తానును నాపరమపతివ్రత యగు నింద్రునే భుజించుచుండెను. ఇట్లుండఁగా నొక్కదినమున నతండు భుజించుచుండఁగా నాతనివెద్దవ్రేలు ముఱిఁగి యూడి యాతనియన్నమునందుఁ బడెను. అట్లన్నములోఁ బడిన పతివ్రేలని నేవగించుకొనక నాళాయని దాని నెత్తివైచి మిగిలినయన్నమును బ్రియముతోఁ దినెను. దానిని భర్తచూచి భార్యయం దనురక్తుండై దానిపతిభక్తికి మెచ్చి భార్యతో నిట్లనియె. ఓశుభాంగీ! నీపతిభక్తికి మెచ్చితి. నీ కిష్టమైనదానిం గోరుము. ఇచ్చెద ననఁగా నప్పరమపతివ్రత తనకుఁ బ్రసన్నుడయిన పతితో నిట్లనియె. ప్రాణనాథా! నాకుఁ గామభోగములు తనియవు. కావున నీవు స్వతపోమహిమచే నీవికృతస్వరూపమును వదలి సుందరయావనరూపములు గలయైదుగురు పురుషుల వివిధరూపములం దాల్చి కామోపభోగముల నన్ను సంతోషింపఁ జేయుము. అనఁగా నాబుషియు పత్ని కిష్టమైన నానావిధవివృదేహములను దాల్చి యాయుం ద్రునేనతోడ ననేకరమ్యవనప్రదేశముల విహరించుచు మహేంద్రలోకిమున కేగి యందు దేవర్షులు పూజింపఁగా సూర్యరథము నెక్కి వియద్గంగాజలముల నిరువురును దీర్ఘమాడి, చంద్రునిశీతకిరణములు సోఁకుచల్లనిప్రదేశములలోఁ గొంతకాల ముండి

సుతా ద్రుపదస్య మహాత్మనః. భవితారస్తు తే తత్ర పతయః పంచ విశ్రుతాః, తైస్సార్థం మధురాకారైః చిరం రతిమవాప్సుసి." యశఃటయే యాధారముగ నున్నది. అయినను విద్వాంసులు కొందఱు నాళాయని రెండవశరీర మెత్తి యాశరీరముతో మహాదేవు నారాధించి వరమును బడసినట్లు నన్నయ వ్రాసినదానినే క్రమముగా భావించి, యానాళాయస్య పాఖ్యానమునందు మన కిప్పుడు లభించియుండుపాఠమున బహుకాల పాఠభేదముచే గొన్ని శ్లోకము లీక్రకరణమున వదలిపోయియుండవచ్చు ననుచున్నారు. అయిన నీయంపాఖ్యానకథను వ్రాసినట్లు నన్నయభట్టారకునియొంభిభారతానుసారము గ వింపఁబడిన దని పాఠకు లెఱుఁగుదురుగాక !

కైలాసమేరుగిరిదరులయందు యథేచ్ఛావిహారములను జలుపుచు, ముద్గలుండు గిరిరూపమును ధరించినచో నింద్ర సేన తాను నదీరూపమును దాల్చియు, నాబుషివర్కుండు కల్పవృక్షరూపి కాంగా నాళాయని కల్పలతయై, మఱియును దా నేరూపమును దాల్చినను దత్తదుచితరూపయై ముద్గలునకుఁ జిత్తానువర్తియై మెలఁగుచుండ బహుప్రదేశములలో ననేకసంవత్సరములు దానితోనిష్ఠనుఖోపభోగముల ననుభవించి తనివిఁ జెంది తపం బాచరింపఁ దలపోయఁగా భర్తకు భార్య యిట్లనియె. తపోధనా! నేను గామోపభోగముల నింకను దనియకున్నదాన. ఇంకం గొంతకాలము నాలుష్టానువర్తియై యుండు మనఁగా ననన్యకాంత యగునత్తరుణితో మాబ్బలుల్యం డిట్లనియె. ప్రేయసీ! ఇట్లు స్థిరములు కాని కామోపభోగములయందుఁ గాలము గడపుచో నాకుశాశ్వతపదవి నొసంగుతపస్సునకు విఘ్నము కలుగుచున్నది. నీ వింకను దనివిఁ జెందినదానపు కాకుండుటచే మనుష్యలోకమునఁ బాంచాలపతికిఁ బుత్రివై జనించి సుందరాకారు లగుపాండవు లైదుగురిని బతులనుగాఁ బడసి వారియందు సర్వభోగముల ననుభవించువు మని బ్రహ్మత్వమును బొందెను. అంత నాయుండ్ర సేన కాలవశమున శరీరమును వదలి కాశిరాజుకూతురై జనించి యతసౌందర్యవతి యైనను దౌర్భాగ్యమునఁ బడి బడయ నేరక వగచి మహాదేవునిఁ గూర్చి తపంబుఁ జేయఁ దొడంగెను. ఆశుభాంగి తపస్సు చేయునప్పుడు గ్రీష్మకాలమున నాహారము లేక పంచాగ్నిమధ్యమున శశిశేఖరుని ధ్యానించుచుండఁగా నాదేవదేవుం డాకృశాంగి తపస్సునకుఁ బ్రీతుం డై యామెముందు నిలిచి యోవరాంగీ! నివేషి కోరి తపం బిట్లు తీవ్రముగఁ జేయుచున్నదానపుఁవరమడుగుము. ఒసంగెద ననఁగా నాతపస్విని మహాదేవునితోఁ బతి నొసంగుమని యైదుమాటులు ప్రార్థించెను. అంత నీశ్వరుండు దాని సుద్దేశింపి,

“భవిష్యతి చ తే జన్త మనుష్యేభు వరాంగనే,

భవిష్యతి చ తే భిరు పశయః పంచ విశ్రుతాః.”

“మహేంద్రవపుషస్సర్వే మహేంద్ర నమశ్రితమాః,

తత్రస్థా స్సుమహాత్కర్త సురాణాం త్వం కరిష్యసి.”

ఓ వరాంగనా! నీకు మఱి యొకజన్తము మనుష్యులలోఁ గలుగఁ

గలదు. ఆజన్మమందు నీకైదుగురు (జగద్విఖ్యాత) పతులగుదు రనియు వారు మహేంద్రునితేజస్సు గలశరీరములును, వానిపరాక్రమమును గలవారై యుందురనియు, నీపుభూలోకముననుండి దేవకార్యమును నెఱి వేర్చెదవనియు వరము నొసంగఁగా నాకన్యక లోకేశా, “ఒక్కతె కనేకులు పతులగుట ధర్మమే? ఒక్కతెకు భర్త యొక్కడే యని శాస్త్రములు విధించినవి. ఆపత్నీమయమున సంతానార్థము భర్త యను మతించినచో వేటొకనిని బొంద నగును. మూడవవానినిబొందినఁ బ్రాయ శ్చిత్తము విధింపఁబడియున్నది. నాలవవానితో సంగమించినయది పతి తురాలగును. అయిదవవానిం బొందిన, దానిని గులట యందురు. ఇవిధమునఁ బెద్దలు నుడువుదురు కావున నోమహాచుభావా! యీధర్మసంక టమునందుండి నాకు మోక్షము గలిగింపుము. అని ప్రార్థింపఁగా శంకరుఁ డోకల్యాణీ! నీవు పతిదాన మొసంగు మని యైదుమాటలు లడిగితివి. అట్లుగట నీ కేవురు పతులగుదు రని వక్కాణించితిని. ఇది తప్పదు. వరముఁ బొందుటంజేసి యిది దూష్యమును, ధర్మవిరుద్ధమును గానే రదు’ అని చెప్పఁగా నాకన్యక వెండియు మహాదేవునితో నిట్లనియె. ‘ఓపార్వతీశా! నాకుఁ బతులైదుగు రగుదు రేని నాకు వారియందుఁ బ్రత్యేకసంగమమును, నిండుకొమారం బెల్ల ప్పుడును, బతిశుశ్రూషా పరత్వమును, నందఱయందు సమభోగేచ్ఛయుం గలుగ ననుగ్రహింపు’ మని ప్రార్థింపఁగాఁ బినాకి దానికోరిన ట్లొసంగి, గంగాతీరమున మహేంద్రుండున్నవాడు. వానిని నాయొద్దకుఁ దోడ్చెమ్మని యాజ్ఞాపింపఁగా నక్కన్యక శంభునకుఁ బ్రదక్షిణపూర్వక నమస్కారంబు లాచరించి గంగాతీరమున కరిగెను.

— పంచదోషాఖ్యానము —

ఆసమయమున వైవస్వతుండు (యమధర్మరాజు) లోకమునందలి ప్రాణులను జంపుట మాని నైమిశారణ్యమునందు సత్రయాగదీక్షంబూని యుండెను. కావున లోకమున జనులు చావు లేక యుండిరి. దీని కోర్కక యంద్రాదిదేవతలు బ్రహ్మకడ కేగి, ‘పితామహా! మర్త్యులగు మానవులు చావు లేమి నమర్త్యులైరి. వారికిని మాకును దారతమ్యము లేదయ్యె’ నని యేడ్చిరి. అంతఁ బరమేష్ఠి దివ్యజ్ఞానమునఁ దెలిసి

‘యోదేవతలారా! యముండు సత్రయాగము నింతకుఁ జాలించెను. తన తొల్లింటి నియమితకార్యమును బ్రారంభించి చేయుచున్నవాఁడు. మీ రేడువ వలదు. మీకును మనుష్యులకును నెప్పటియట్లు భేద ముండఁ గలదు. మీరు మీస్థలముల కేఁగుడు. మఱియు నావై వస్వతునియంశము నందును భూలోకమున మీయంశమునందును, నేవురు మనుజులు పుట్టి పరాక్రమవంతులగుచు నా వై వస్వతునియుద్యోగమునకుఁ దోడ్పడు చుండు’ రనియె. అందున కింద్రాదిదేవతలు సంతసించి మందాకినీతీరమున మఱిపోవుచుండఁగా నానదీతీరమున నొక్కకన్యక ఘోరముగ నేడ్చు చుండఁగా దాని కన్నీరు గంగలోఁ బడి కనకకమలము లగుచుండఁ దానింజూచి వెంబడించుచున్న దేవతలు దేవేంద్రునితో నాకన్యకను సమీ పించి దానిరోదనమునకుఁ గనికరించి, మహేంద్రుండు ‘నీవెవ్వరెవ్వ? నీదుఃఖ కారణం బేమి? యని యడుగఁగా నాకన్యక పురుషులూతున కిట్లనియె. పురందరా! నే నెవతె నని, నాదుఃఖకారణమును నీ వెఱుంగఁగోరు దేని నావెంబడి నరుదెమ్ము. అని చెప్పఁగా నింద్రుండు దానిమాటల కొడంబడి దానిని వెంబడించి పోవుచుండెను. అట్లు పోవుచుండఁగా హిమ వత్సర్వతగుహలలో నొక్కదానివాకిట నొక్కరత్నసింహాసనముపై నొకసుందరాంగితో వరుణరూపము ధరించి జూదమాడుచున్న మహా దేవుం గని వరుణుండ కా యని తలపోసి వానిపైఁ గోపముం బూని యిట్లనియె. ఓరీ యీచరాచరజంతుజాలములతో నిండియుండు నీ బ్రహ్మాండ మంతటికిని నేను బ్రభువను. ఈ వజ్రాయుధమును చేతఁ బూని యీముల్లోకములను నేను రక్షించుచున్నవాఁడ. నేను బురందరుండను. అట్టివన్నుఁ జూచి నీవీరత్నసింహాసనముపైఁ గూర్చుండి యొక్క యంగనామణితో జూదమాడుచుండుట నీకుఁ దగునా? ఇట్లు నీకు నే నెల్లిదమైతినే? అనఁగా నాపలుకులను దుద్రుం డాలించి క్రుద్ధుండై రాద్రమగు తనస్వరూపముతో నిట్లనియె. ‘ఈదురాత్ముండు నాకా వించుకీ దారసమునకు భంగముఁ గావించెను. కావున నోకన్యకా! నీవు పోయి యాదుష్టుని నాసమీపమున కీడ్చుకొనిరమ్మనెను. అంత నా కన్యక పురుషులూతునిచెంత కరిగి వానిని దాడుడు బురందరుండు ప్రజ్ఞ తప్పినేల. బడి మూర్ఖులైనను, అప్పుడు వానిశరీరమును జూచి చంద్ర శేఖరుం

డిట్లనియె. ఓరీదురాత్తా! నీవు నామెదుట వెఱి పొకింతయును లేక
యహంకారపు మాటలాడితివి. నీవు యథార్థముగఁ బరాక్రమశాలి
వగుదు వేని యీకొండశిఖరము నెత్తు మఁగఁగా నాపాకశాసనుండు
మూర్ఛదేరి యీకొండశిఖరము నెత్తఁబోయి దానిని రెండుబద్దలుగాఁ
బగులఁగొట్టెను. ఆశిఖరంపురెండుపాయలమధ్యను జూడఁగా నీమహేం
ద్రునివంటివారు వయోరూపలావణ్యముల సరియగుచు నలువురుగాన్పిం
చిరి అంత మహేంద్రుండు వారియాకారముల నుపలక్షించి యచ్చేరువడి
నేనేల యీనాల్గురూపముల నొందితి నని తలపోయుచుండెను. అప్పుడు
శంకరుడు వారి నేవురను వీక్షించి మీ రేవురను భూలోకమున దేవ
కార్యముకొఱకు మనుష్యయోనులయందుఁబుట్టుఁ డని యానతిచ్చెను.
మఱియు నప్పు డింద్రుండు దేవా! నేను మనుష్యయోనియందుఁ బుట్టి
లేను. నాకు మాటుగా నాయంశమునఁ బుట్టునిఁ బంపెద ననెను. అప్పుడు
విశ్వభుక్కు, భూతథాముండు, కిబి, శాంతిండును, నింద్రపుత్రుండును
నందఱుం గలసి వార లేవురను ధర్మ, వాయు, ఇంద్ర, అశ్వినులు తమకు
దేహములు కలుగఁ జేయఁగా ధర్మజ, భీమ అర్జున, నకుల, సహదేవు లను
నామముల జనియించిరి.

అంత బ్రహ్మాదిదేవతలచేఁ బ్రార్థింపఁబడిన శ్రీమన్నారాయణదేవుని
సితాసీతకేశములయంశమున బలదేవుండును శ్రీకృష్ణుండును వసుదేవ
నందనులై రోహిణీదేవకీదేవులగర్భమునందుండి యీలోకమున కవత
రించిరి. దేవకార్యనిముత్తముగ నేయాదినారాయణుండు పురుషోత్తముఁ
డీ మనుష్యస్వరూపము నెత్త భూలోకమునందు యావప్రలలో నవత
రించెను. ఈయింద్రులయిదుగురికిని నొక్కతె భార్య యగునట్లు శ్రీ
మహాలక్ష్మీయంశమున నాశాయని యగు నింద్రునేన యపరజన్మమందు
కాశిరాజునుతయై జనించి దివ్యసుందరరూపమునుదాల్చియుం దనదొర్బా
గ్య విశేషంబున నాజన్మమునందుఁ బతిం బడయ నేరక మహాదేవునిఁ
గూర్చి తపం బొనర్చి యాతనివరమున నీజన్మమున నీ కయోనిజ
యైన కూతురై పుట్టి యిప్పు డీ యైదుగురికిని ధర్మపత్ని కాఁగలదు.
ఈకన్యక దైవయోగమున యాజోపయాజులమహిమచే ద్రాపదిగాఁ
బుట్టెను. కాకున్న నగ్నిని వ్రేల్చినమాత్రమున నిట్టి జగన్తోహనమూర్తి

యుదయించునే? మఱి యీకన్యక శ్రీదేవియంశము గలది కాకున్న దీని కింతటి దివ్యసౌందర్యమును, దనచుట్టుకొరసుదూరమువఱకును దివ్య సుగంధవాఙ్మనంబును దీని కబ్బునే? ఇది వీరిపూర్వజన్మవృత్తాంతంబు నాతపోబలంబున నెఱింగినదానిం జెప్పితి. నీవు విశ్వసింప వేని దివ్య దృష్టి నొసంగెద. వారిపూర్వరూపములను దిలకింపుము. అని వేదవ్యాసుండు ద్రుపదునకు దివ్యదృష్టి నొసంగెను. అంత నాసోమకుండు తనకట్టెదుట దివ్యకిరీటములఁ దాల్చి, సూర్యాగ్నితుల్యతేజస్సులతోఁ, దాటి చెట్టంతపొడవులు గల యున్నతశరీరములతో, దివ్యవస్త్రాభరణములను పుష్పమాలికలను ధరించి, యేకాదశరుద్రులయు ద్వాదశాదిత్యులయు దేహములతోఁ దుల్యములై నశరీరములతో నుండు పూర్వేంద్రులను, నింద్రాంశజుండై యింద్రుంబోలియున్న యర్జునుని, దివ్యసుందరియు వారి కనుగుణయు నై నయాకన్యకనుం జూచి పరమాశ్చర్యభరితమానసుం డై బాదరాయణునియడుగులకు మ్రొక్కియుండె. అంత వేదవ్యాసుండు ద్రుపదునకు వెండియు నిట్లనియె. ఓపాంచాలవలీ! దైవయోగం బిట్టిద. దీనిని దప్పింప నెరఱికిని శక్యము కానేరదు. వీ రైదుగురును నీకన్యకను బెండ్లియాడుట ధర్మము. మఱియు నొకనిదర్శనమును జెప్పెద వినుము. నితంతుం డనురాజుని యొక్కండు పూర్వకాలమున నుండెను. వానికి బహుపరాక్రమశాలురును, వీర్యవంతులును నగు సార్వేయుండు, శూర సేనుండు, శ్రుతసేనుండు, సారుండు, అతిసారుండు నను వార లేవురు పుత్రులుండిరి. వారనోన్యన్యస్నేహమునవిఖ్యాతించి పెరుగుచుఁబెద్దవారైరి వారేవురు నొశీనరపతికూతు నజిత యను దానిం బెండ్లాడి, దానియందు వేర్వేట సంతానములను బొంది సుఖులై యుండిరి. కావున నిట్టిపూర్వాచారము కలదు. వీరి కేపురకును భార్యగా దైవయోగమున జనించిన యాసౌందర్యతిలక వీరికి నిచ్చి వేరొలగంబున వివాహము గావింపుము. అని వివరింపఁగా ద్రుపదుండు తృప్తుండై వేదవ్యాసునితో నిట్లనెను. మునివర్యా! ఈవృత్తాంత మేమియుఁ దెలియమింజేసి యజ్ఞానంబునఁ దర్కించితి. దైవ మట్లు విధించియున్నది. మహనీయుండ వగునీవును నిక్తార్థమున కనుకూలముగ నియోగించితివి. పాండవు లేవురును నాకూతుఁ గృష్ణును బెండ్లాడుదురుగాక! అని సమ్మతించెను. అంతఁ గృష్ణుడై పా

యనుండు ధర్మరాజుంజూచి యీచినము *పుష్కమినక్షత్రమునం జంద్రుం
డున్నవాడు. ఇది శుభయోగయుతము. ఈశుభదినమున మీరేపురుసు
గృష్ణుని బెడ్డిచేసికొనుఁ డని నెలవొసంగెను. అవ్విధమున వేదావ్యా
సుండు నిశ్చయించి నెల వొసంగఁగా ద్రుపదుండు మిక్కిలి యను
రాగముతోఁ బాంచాలముఖ్యపట్టణ మగు కాంపిల్యనగరమునం దష్ట
శోభనములు జరుగఁ జూపించి వివాహమహోత్సవమును ప్రారంభించెను.
అప్పుడు పురమంతయు సందు గానరాక యరఁజెట్లు, పోక గుత్తులు,
లేత కాచిగుళ్లు మున్నగువానిచేత నలంకరింపఁబడెను. మఱియుఁ
బొరులు ప్రత్యహద్వారములను జందనోదకములచేత నలికి, ముంగిళ్ల
యందుఁ గర్పూరముచేతను, ముత్యాలచేతను స్తుగ్గులు పెట్టిరి. సౌందర్య
నతులగు విలాసినీజనులు తమకు నియమింపఁబడిన కార్యములయందు
జాగరూకలై మెలఁగుచుండఁగా, నివాహోత్సవసందర్శనార్థంబుగ
నాగతానేక రాజన్యసుహృద్బాంధవులచేతను, మఱి సంతతాశీర్వాదనినా
దంబుల భూనభోంతరాళంబుల ధ్వనింపఁ జేయుచున్న భూసురులచేతను,
మిక్కిలి రమణీయంబైయుండు ద్రుపదునిమందిరంబునం దీశాన్యభాగం
బునఁ జిత్రవిచిత్రములై నవస్త్రములచేతఁ గట్టఁబడిన మేలుకట్లయందు
వ్రేలాడుచున్న ముత్యాలసరులచేతను, దివ్యపరిమళములను నానాదిశల
వెదఁజల్లుచుండు పుష్పమాలికలచేతను శోభాయమానమై యుండునది
యును, మేలైనయాకుపచ్చని పట్టు వస్త్రములచే జుట్టఁబడిన స్తంభం
బులు గలదియును, బ్రత్యగ్రములయందు లేజగుళ్లు గలిగి యక్షతలతో
విరాజిల్లు, గంగాది పుణ్యనదీతీర్థములచే నిండిన సువర్ణకలశములతో
వెలయు చున్నదియు, లాజలును ఘృతమును గలబంగారుకలశ

* ఇచట మునుపు వివరించినపుష్కకుంధరోహిణివిషయము కొంత చర్చించెదము.
ధర్మరాజునకు జననాదిరంగవత్సరములు 30 నెలలు 2 అయినప్పుడు స్వయంవరము
జరిగినందున నీది చాంద్రమానప్రకారము రౌద్రినంవత్సరమును, బార్వాన్వత్యమానప్ర
కారము భావనామసంవత్సరమును నగు. పుష్కకుంధవికాదశి బుధవార మని యేర్పడినది.
ఇందున కాలము వికాదశిగడియలు 32, రోహిణిగడియలు ౫2, వైయన్నది. ఇందు
నకు గణితమును సూచించిన గ్రంథిభాషుశ్చ మగును. ఇది ద్వాపరయుగాంతమునకు
౨౮౫2౫ దినములకు ముందుగాఁ గడచినదానిని సూచించితిని.

ములును, సమిధలు, దర్భలు, సన్నికల్లు మున్నగువానిచే రమ్యమైనది యును, నూతన మగు గోమయమువలె బచ్చనైన మరకతమణులకాంతి సమూహములచే బూయబడినబంగరుతిన్నెమీఁద నుండునగ్ని కుండము నందు జ్వలించుచున్న వివాహాగ్ని కలదియునునైన యాపెండ్లిపందిరి పాండవపురోహితుం డగు ధౌమ్యుడు మున్నగు ననేకవిద్వన్తహీసురనివ హంబుతో మిక్కిలి ప్రకాశించెను.

— ధౌమ్యవివాహమహోత్సవము ౧ —

ఇవిధంబున ద్రుపదరాజు పెండ్లిమంటపమును బలుతెఱంగుల శుభాలంకారములతో శోభాయమానము గావించి, మంగళద్రవ్యముల సమకూర్చి పెండ్లివేడుకను గన్నులారజూచి యానందించు చుండఁగా బాండవు లయిదుగురును మంగళస్నానములు గావించి మేలైనవస్త్రములను నాభరణములను ధరించి యావివాహవేదిక జేరిరి. అంత నప్పు డ్రేందువదన యగు ద్రౌపది సఖిపరిచారికాజనంబులు జలకమాడింప నత్యంత విదగ్ధపుణ్యాంగనావించిత లలితనస్తాభరణా ద్యలంకృతాంగియై కమనీయకాంతాసహస్రంబుతో మెల్లన ద్రుపదనాజ్ఞ మెయి నావివాహ మంటపమునకేటెంచె. భూసురేంద్రపరివృతుం డైన ధౌమ్యుడు పుణ్యా హమును వచియింపించి మొదట ధర్మనందనుని ద్రౌపదిని బెండ్లిపీటపైఁ గూర్పుండ నియమించి వివాహప్రయుక్తమగ్రాహుతులచే బ్రదక్షిణావర్తితదీప్తశిఖానలమున విధియుతముగ హోమము గావించి యగ్ని సాక్షికముగఁ బాణిగ్రహణముఁ జేయించెను వ్యాసవచనమును, బూర్వ జన్మవరమును గారణముగా దానికే గన్యాత్వము దూషితంబు గాకుండుటవలన భీమాష్టననకులసహదేవులు నలువరును గ్రమంబుగ ద్రౌపదిని యథావిధిగఁ బెండ్లి యాడిరి.

అప్పు డప్పాండవు లేవురకును ద్రుపదుండు పాంచాలిం బరమోత్సవమునఁ బెండ్లిచేసి యయ్యేవురకును వేటువేటుగ వెలలేని మణిఖచితములైన యాభరణములను, నపరిమితంబులైన యర్ధరాసులను, నానావిధ వస్తునివహంబులను, నూతేసి కనకరథములను, వేయేసియశ్వములను, నూతేసి ధర్మగజంబులను, బదేసివేల దాసీజనంబులను, నూతేసివేల పాడియావులను నగ్నిసాక్షికముగ నొసంగి బలపరాక్రమవంతులైన

పాండురాజపుత్రులల్లులగుటకు నెంతయు నానందించి యింక నాక
వాసులగు దేవతలైనను దన్ను గెలువ లేరని విశ్వసించి చింత దక్కి
యుండెను. చతుర్ముద్రములకు మధ్యనుండుసామ్రాజ్యలక్ష్మికి మూలం
బైన ద్రౌపది యంత నంతఃపురమున కరిగి, యాయంతఃపురస్త్రీలు తన్నుం
గొలుచుచుఁ బరివేష్టించియుండఁగా నుత్తమాసనమున సుఖోపవిష్టు
రాలై యున్న కుంతిమహాదేవికి సాష్టాంగవందనము లర్పించి చేతులు
బోడించికొని యెదుట నిలుచుండియుండఁగా నప్పుడాపాండురాజమహిషి
కోడలినత్పవ్రస్తనమునకు సుతుష్టయై యిట్లునియె. ఓలలితాంగీ! మహేం
ద్రుని శచీదేవియు, నగ్నిదేవుని స్వాహాదేవియు, గుణేశుని భద్రాదేవియు,
వసిష్ఠఋషిని నరుంధతియు, జంబుగిని రోహిణియు, శ్రీమహావిష్ణువును
నాదిలక్ష్మియు, నలుని దమయంతియుంబోలె నీవును నీపతులయందుఁ
బ్రీతియు భక్తియు నొప్పుగా మెలంగుము. క్షిప్తాయువు గలవారను,
బలవరాక్రమసంపన్నులును నగుచుత్త్రులం బడయుము. గురువృద్ధబాంధ
వాతిథిజనుల నెప్పుడుఁ బూజింపుము. సతతాన్నదానముం జేసి భూసు
రులఁ దృప్తులం గావింపుము. భూలోకప్రదేశములగు కురుజాంగలాది
సకలదేశములకు రాజైనై విలసిల్లుము. నీభర్తలు రాజసూయాశ్వమేధ
యాగముల నొనర్పగా నీవును వారివెంబడి దీక్షఁ బూని భూదానాద్య
శేషదానములను బాత్రులగువారి కొసంగి ధర్మపత్ని యనఁబ్రఖ్యాతిఁ
జెందుము. వెండ్లికాలమున నీ విప్పుడు మంగళేంద్రవ్యములతో నలం
కరింపఁబడి శోభిల్లుచుండ నిన్ను నేను జూడఁగలిగినయానందముకంటె
బెక్కుమడుంగు లెక్కుడగు పరమానందమును వేవేగ వీరులగు పుత్రు
లంగని సంతోషస్వాంతవై యున్న నిన్నుఁ జూచి, పడయుదాన నని
ప్రియపూర్వకంబుగఁ గోడలిన నాశీర్వాదించె. అట వాసుదేవుండు కాం
పిల్యపురమునందు ద్రౌపదినిఁ బాండవు లేవును బెండ్లాడి రని యాక
ర్ణించి వారేవురకును నానారత్నఖచితభూషణములను, ననేక కాంచన
వస్తునివహంబులను, నానాదేశవిచిత్రవస్త్రంబులను, ననేక కరితురగ
రథరత్నశిబికావిలాసినీసమూహములను బ్రీతపూర్వకముగఁగొని రాఁగా
ధర్మపుత్రాదులు వాని నెల్ల నావసుదేవనందనునకుం బ్రియంబగు
నట్లు నాదరణపూర్వకంబుగ గ్రహించిరి. అంత వారు ద్రౌపది యందుఁ

గొఱుతలేని యిష్టసుఖోపభోగంబుల ననుభవించుచు శ్రీకృష్ణునితోడ ద్రుపదుపురంబున నానందముతో వసించుచుండిరి.

అంతకు బూర్వము స్వయంవరమునకు వచ్చిన రాజులు మత్స్య యంత్రమును దెగ నేసి ద్రౌపదిని బడసినవాఁడును, సమరమునఁ గర్ణు నోడించినవాఁడును నర్జునుం డనియును, శల్యుని గదాయుధంబున నోడించినవాఁడు భీమసేనుం డనియు, బాండవు లేవురును లక్కయిండ్ల లోఁ గాలి చావక సుఖులై యున్న వారనియు, దుష్టాత్ముడైన దుర్యోధ నుండు వారి కెట్టి యెగ్గోసర్పఁ బూనినను దైవసాహాయ్యంబు గల వారెట్లొ యాపడఁ దరించినా రనియు, బాండవు లేవురును గుంతీమహా దేవితో విప్రవేషధారులై యెచ్చటనుండియో స్వయంవరమున కేతెంచి నకలరాజులోకమధ్యమునందు ద్రుపదునియమనముమేఱకు వర్తించి తమసామర్థ్యమును జూపినందుల కద్భుతపడి ధర్మాత్ములును, న్యాయప్రవర్తకులును నగు వారి కేకీడును జెంద దని పాండుసుతులఁ బొగడుచు, ధృతరాష్ట్రసుతుల దూషించుచు దిమతమ దేశములకుఁ జనిరి. దుర్యోధనుండు తనతోంబడితోష్టుండ్రతమ్ములతోను శకునికర్ణకృపాశ్వత్థామలతోను మఱి హస్తినాపురమున కేఁగువాఁడు వేఁగులవారివలనఁ గర్ణునితోఁ బోరి జయించినవాఁడును మత్స్యయంత్రమును దెగ నేసి ద్రౌపదిం బడసిన బ్రహ్మచారియును నిరువురు నొక్కఁ డయిన యర్జునుం డనియు, మద్రరాజును బాహుయుధమున నోడించినబలశాలి యగు విప్రవేషధారి భీమసేనుం డనియు నిట్లు తెలిసి పాండవుత్తుల క్రైవ్యమున కోర్వలేక చింతాక్రాంతుం డయ్యెను. అప్పుడు దుశ్శాసనుండు దుర్యోధనుని దగ్గఱి యిట్లనియె. రాజేంద్రా! విప్రవేషమును వేయకుండినచో నర్జునుండు ద్రౌపదిని స్వయంవరమునఁ బొంద లేడు. మనము వాఁడు యథార్థముగ నర్జునుం డని యెఱింగితి మేని వాని నలంతిగఁ బోనిత్తుమే? ఇన్ని మాటలాడినఁ గార్యమేమి? పౌరుషబలముకంటె దైవబల మధికముగదా? వారి కెంతటి దైవసాహాయ్యమో కంటివే? దైవసాహాయ్యము లేకున్న వారికినాఁ డి శుభముకలుగునే? ఇవిధంబున వారు తమలోఁదాము దుఃఖించుచు బురోచనునిం దిట్లుచు మొగములను ప్రేలాడ వేసికొనుచు హస్తినాపురమునకుఁ బోయిరి, విదురుం డంతకు మున్న ద్రుపదుపుత్రి నర్జునుండు

గెలిచికొనుటయు, దానిమూలమునఁ బాంచాలాదు లగు శౌర్యవంతులు వారి కనుర క్తులగుటయు, ధృతరాష్ట్రపుత్రులును గర్హశకునులును నిరుత్సాహులై దైన్యమును వోడించుమోములతో నూరు నేరుటయుఁ దెలిసి యంతరంగమున సంతసించి యావద్యుత్తాంతంబును ధృతరాష్ట్రమునకు నివేదింపఁగా ధృతరాష్ట్రుండు పొంపాటునఁ బాంచాలి దుర్యోధనుని స్వయంవర కాలమున వరించె నని తలంచి మిక్కిలి యానందపరవశుడై యప్పాంచాలికిఁ దననగరునందుండి వివిధరత్నాభరణములను వెలపాడుగు చీనాంబరములను బంపు మని యాజ్ఞాపించి వెంటనే ద్రౌపదిని హస్తినాపురమునకుఁ దోడ్కొని నియోగించెను. అత నిద్రుండు రాజు ధ్రువుపడెనని తెలిసి పాంచాలి యడ్జనుని స్వయంవరమున వరించెను. పాండవు లేవురును పాంచాలిని ధర్మపత్నినిగా, బెండ్లాడిరి అని విషయముగాఁ జెప్పెను. అప్పుడాంచి కేయుం డావృత్తాంతమంతయును విదురువలన స్పష్టముగా నెఱింగి యతనితో నిట్లనియె. 'నాకు దుర్యోధనాదులకంటె యుధిష్ఠిరాదుల పైఁ బ్రీతి మెండు. వారు బాహుబలసంపన్నులు. వృద్ధనేపులు. యుక్తా యుక్త వివేకపరులు. ఇంగితము నెఱింగినవారలు. అట్టివారిప్పుడు దున దాదులతో సంబంధబాంధవములఁ జేసి బలవంతులైరి. వారెవ్వధముననో క్షేమంబున భూలోమునం దున్న వారని మిగుల సంతసించితో నని చెప్పఁగా విని విదురుండు, 'భూపాలా! యిట్టి నిండుమనస్సు నీకు సర్వదా యుండవలయు' నని చెప్పి తనయింటి కరిగెను.

—దుర్యోధనుడు తండ్రితో నాలోచించుట. —

ధృతరాష్ట్రుఁ డీరీతిగా విదురునితోఁ బలుకుచుండఁగా విని దుర్యోధనుడు తండ్రిని సమీపించి యిట్లనియె. తండ్రి ! ఈవిదురుండు సదా మీయొద్దనే యుండును. అతం డొకనిముసమైనను విఘ్న నెడఁబాయఁడు. కావునఁ గడుపులో నుండు నెట్టి మాటనైనను జెప్పుకొనక వెఱచియుండును. ఇప్పు డెట్లో యాతండు లేనిసమయము నా కబ్బఁగా నావ్యధను వినిపించెదను. విదురుండు నీయొద్ద నుండునపుడు నాకు శత్రువులగు పాండవుత్రుల నుతించుచుండును. నీవును నాతనివచనముల నూఁకొనుచుందువు. ఇది ధర్మమగునా? ఎవ్వధముననైనను శత్రువులను బలహీనులఁగఁ జేయుటయ కదా మనకుఁ గర్తవ్యము. కాబట్టి మనకు హాని

రాకుండ నిప్పటికి దగినయ్యాలోచనమును విచారించుదము. అనఁగాఁ గొడుకునకుఁ దండ్రి యిట్లనియె. కుమారా! నేను లోలోన నీయట్లే యాలోచించుచుందును. మన మిరువురమును భిన్నాభిప్రాయములు గల వారలము కానేరము. అయినను విదురునిమాటల కెదురాడ లేక యతఁడు చెప్పుచుండుదాని నూఁఁగొనుచుందును. వానిముందఁజూచి బాండ్లపులను బొగడుచుండుదును నీకును గర్జునకును దోచెడు నాలోచనలను జెప్పుము. అనఁగాఁ దండ్రికి గొడు కిట్లనియె. పాండవు లీవివాహసంబంధముచేత బలవంతు లైరి. ద్రుపదుఁడు ధనసంపన్నుఁడు, పౌరుషబలములు రెండును గలవాఁడు. అట్టివానియండ వీరి కిప్పుడు గలిగినది. కావున నిప్పుడు నిపుణులును, దాంత్రికులును నగు మాయావులను బాంచాల పురమునకుఁ బంపి ద్రుపదునకుఁ బాండవులకును, ధృష్టద్యుమ్నునకుఁ బాండవులకును బరస్పరకలహములను జనింపఁ జేసి పాంచాలపురమునందుండి పాండవులను వెడలఁగొట్టునట్లుపాయములు పన్నవలయును. ద్రుపదుఁడును వానిబంధువులును మంత్రులును నందఱును పాండవులను ద్యజించునట్లు తంత్రములఁ గావింపవలయును.

మఱియు ద్రాపది యనేక భర్తృక గావున దానికిఁ దనభర్తలపైఁ బ్రీత్యనురాగములు నశించునట్లు గావించుట మిక్కిలి సులభమైన కార్యము. అక్రూర్యమునకు వలసినమోసక తైలము బంపి ద్రాపదికి భర్తలపై ద్వేషము జనింపఁజేయవలయును. వారికి హస్తినాపురము మరలఁ జేగవలయునని యాశ యుండును. ఆయాశను నెఱవేర్చుట కిప్పుడు వారికి సహాయసంపద యేర్పడినది. కావున వారియొద్దకుఁ గొందఱు బంపి హస్తినాపురవాస మసహ్యమని చెప్పుచుండునట్లు చేయవలయును. అట్లును గాదేని రహస్యముగ భీమసేనుని సభితము ఆ యైదుగురిలో వాఁడొక్కండేబలపరాక్రమశాలి. భీమసేనుఁడు సహాయుఁడుగా నర్జునుండు సమరోస్తుఖుండగునేని యింకను వేఱ చెప్పనేల? అగ్నికి వాయువు సహాయ పడినట్లే యగును. భీమసేనుండు లేనిచో నర్జునుని యస్త్రవిద్యా నైపుణ్యముకర్ణునిముందు పనికిరాదు. భీముండు చంపఁబడెనేని యానలువు రన్న ధమ్ములును ఘనకు దాసులై యుండెదరు. అప్పుడు వారలను మనము యుక్తతో నిచ్చోటికిఁ బిలిపించి సులభముగా మనము వారిని నిగ్రహింప

వచ్చును. అని చెప్పి భృతరాష్ట్రుని సమీపించియున్న కర్ణుని మొగము వంక చూచి యీయూపాయములలో నేటి కర్తవ్యమో యాలోచించి చెప్పు మనఁగా నప్పుడు కర్ణుం డిట్లునెను, నీవు చెప్పిన యుపాయములలో నోదుర్మోక్షధనా! యొక్కటియైనను నాకుం జూడఁ గర్తవ్యముగాఁ దోచదు. ఈయుపాయము లెవ్వియును వారికి హాని గలిగింప నేరవు. ద్రుపదుండు భర్తృపరాయణుండు అట్టివానికి ధన మొసలగి మహా శూరులును భర్తాసక్తులును నగు పాండవుల విడువు మన్నచో నది సాగనేరదు. మఱియు ద్రౌపదికిని బాండవులకును విరోధమును బుట్టింపవలయు నంటివి. ఇదియును సాగనివని. ఎట్లుంటేని పంచపాండవులద్వే వియందు సమానురాగులై యున్న వారు. ఇంతేకాక వారు దిరిద్రులై యుండునపుడే వారిశౌర్యశైర్యగాంభీర్యములను జూచి వరించిన పాంచాలరాజకన్యక యిప్పుడు వారిమించివేషములను, శాంతమనస్సును జూచుచుండుం గావున వారి నెంతమాత్రమును ద్యజింపదు. మఱియు స్త్రీలకుఁ బెక్కండ్రు పతుభోగము పరమానందదాయకము. తమ తండ్రితాతలనాటిహస్తినాపురరాజ్యముపై వారి కప్రియము పుట్టించునట్లు వేఁగువారిచేతఁ జెప్పింపవలయు నంటివి. ఈ మాటలకు మోసపోవునంతటి వెఱ్ఱివారే వారలు? రహస్యముగా యుక్తులు పన్ని భీమసేనుని వధింపఁ దలంచితివి. మున్నెన్ని నీవు చేసినను నవి యన్నియు విఫలములై నవి నీ వెఱుంగవా? కావున నిట్లు గూఢముగ భీమసేనుం జంపలేము. చతురుపాయములలో సామదానభేదముల వలన వారిని జీలఁదీసి రూపుమాయింపలేము. మన మిప్పుడు వారి కంటె నైన్యబలము గలిగి బలవంతులమై యున్నాము. వారికి యాదవులు గాని, చైద్యులు గాని, మాగధులు గాని తోడ్పడుటకు మున్నే వారిపై దండెత్తిపోయి వారితో ముఖాముఖిగఁ బోరాడి వారిని నిర్జించుట కర్తవ్యము. ఏల యంటివేని శ్రీకృష్ణుండు వారికి మేనమామ కుమారుడు. వాడు యాదవసేనల సమకూర్పుకొని వారికి బాసటయై నిలిచెనా యప్పుడు వారి నోడించుట మన కసాధ్య మగును. ఆవసుదేవ సుతుండు వారివిషయమునఁ దనసర్వధనప్రాణములను భోగములను ద్యజించువాఁడని మన మెఱుంగనిది. కాదు. చేదిపతి శిశుపాలుండు

వారికిఁ బిన్నతల్లికుమారుఁడు, వాఁడును మాగధుఁడైన జరాసంధుఁడును వారికి సాయపడుదు రనుట కెంతమాత్రము సంశయము లేదు. ఇవ్విధమున వార లందఱు కీవర్తమానము తెలిసి యందఱును గలిసికొని యేకముఖు లగుటకుఁ బూర్వమే మనము వారిని గయ్యమునకుఁ జేటి సమరమున నందఱును బాహాటముగ వధించుట కర్తవ్యము. మఱియు నిది భర్తమార్గము. శౌర్యమును జూపి కాదే భరతుండు రాజ్యమును సాధించినవాఁ డయ్యెను. మహేంద్రుండు బలవిక్రమములవలననే కదా త్రైలోకరాజ్యము నధిగమించెను. శూరులు శౌర్యమును జూపియే కదా శత్రుసంహారమును జేయుదురు. పరాక్రమముచే సాధించిన రాజ్యము ప్రశంసించఁ దగినది. కావున యుద్ధోపాయముకంటె నుపాయాంతము నా కొండు కానరా దనెను. అంత రాధేయుపలుకుల నన్నింటిని ధృతరాష్ట్రుండు విని, 'సకలాస్త్రవేదియు శూరుండు నైన రాధేయునకు నీవచనము లొప్పును. ఇ వన్నియు మన కాప్తులగు భీష్మద్రోణ విదురులతోఁ జెప్పి లెస్సఁగా నాలోచితము. వారితో నాలోచించి తెంపునకుఁ బూనుకొంద' మని వారిని రావించి వారి కీభావము నంతయు వెల్లడించెను.

— భీష్మద్రోణులు దుర్యోధనునకు హితము నెవ్వట —

అంత భీష్మం డిట్లునీగె. నాకుఁ బాండవులును ధార్మరాష్ట్రులును నొక్కరూప. వీరి కీరాజ్యము పితృపితామహాగతమైనది. ఆ కారణమున నీరాజ్యమునఁ బాండవులు సగపా లనుభవించుటకర్హులు. వారల నిష్ఠుడివోచికి రప్పించి వారిసగపాలును బంచి వారివశము చేయుట సద్ధర్మము. అట్లు చేయరేని మీ రెల్లరు నపకీర్తిపా లగుదురు. ఇది నిశ్చయము. దుర్యోధనా! రాజులు తమకీర్తిని గాపాడుకొనవలయును. వారి కది ముఖ్యధర్మము. అపకీర్తిపాలైనవాఁడు బ్రదికియుండియును జచ్చినవాఁడే యగును. ఇట్లు పెద్దలు వక్కాణించెదరు. మీరు వారి కెన్ని దౌష్ట్యము లొనరించినను నవి యెవ్వియును వారికి హానిఁ గలింపలేక పోయెను. అందు వారు చెడరు. లక్కయిండ్లలోఁ గాలి చచ్చినవాఁ డొక్క పురోచనుఁడే సుమా! పురోచనుఁడు లక్కయిండ్లఁ గాల్చి తాను జచ్చె నను నింద వానిపై నెవరును మోపరు.

అది పురోచనదోషముగా నెవరును దలంపదు. అన్నిటిని నాలోచించి విశాలమనస్కుడవై పాండవులం బిలిపించి వారి యర్థరాజ్యమును వారి కొసంగి కీర్తి బొందుము. కీర్తిని గాపాడుకొనుము. కీర్తియే పరమమైనబలము. ఎంతకాల మొకనికీర్తి లోకములయం దుండునో యంతకాల మామహాపురుషుఁడు చచ్చియును బ్రదికియున్నవాఁడే. నష్టమైన కీర్తిగలవాఁడు బ్రదికియుండియును జచ్చినవాఁడే యగు. కుంతి తనపుత్రులందఱతో లక్కయిండ్లయందుఁ గాల్పబడి నశించె నన్నది మొదలు నా కెవరిముఖమును జూచుట యసహ్యమైనది. భీష్మాభివర్ధితమైన వంశమువారు, పరస్పరాసూయాపరాయణులై యొకరికొకరి ట్లుద్రోహముఁజేసి, మోసమునఁ జంపి రనుమాట వినుటకంటెఁ గష్టతరమైనది వేటొం దుండునే? కురుకులోచితచిరంతనధర్మమును సుస్థిరముగ న్నాపింపుము. సత్కీర్తిని బొందుము. ఇప్పుడు వారు జీవించి యున్నారని వినుటచే నిన్నా పాదించినకీర్తిషము నశించినది. వజ్రపాణియైనను భ్రాతలకుఁ బితృమైనయంశమును బంచి యాయవలయును. పాండవులను దర్శించుట నాకుఁ బరమసమ్యతము. వారి కర్థరాజ్య మొసంగి లోకమున సత్కీర్తిఁ గాంచి సుఖ వగుము. అధర్మమున నార్జించినరాజ్యము నేలుచుండునప్పుడు మనశ్శాంతి యుండనేరదు. ధర్మయుతమైన కార్య మొనర్చుట నాకుఁ బ్రియమును, ధర్మమును. మీకు క్షేమమును గోరుదురేని పాండవులను వేగమే రప్పించి కౌరవరాజ్యమున వారిపితృంశమైన సాభా లొసంగునది. అని చెప్పఁగా ద్రోణు డిట్లనియె. ఎవరైనను హితముఁ జెప్పు మని యడిగినచో నాయుపదేశంపఁబడు హితము ధర్మార్థకామములను త్రివర్గమును, గీర్తిని సమకూర్చునదిగా నుండవలయును. కావున నాకుఁ దోచిన హితము నుడివెద. మీకుఁ బితౄమహుండైన భీష్ముఁ డానతిచ్చినతీరునఁ బాండవులఁ దోడ్తెచ్చి వారియర్థరాజ్యమును వారి కొసంగుట ముఖ్య మగు. కావునఁ బ్రస్తుతము మీరు ద్రుపదునకు ధృష్టద్యుమ్నాదిపాంచాలకుమారులకుఁ గుంతీమహాదేవికిఁ బాండుపుత్రులకు ద్రావిడికిఁ బ్రత్యేకప్రత్యేకముగ నుత్తమవస్త్రములను సూతనకన కాభరణములను నిచ్చి దుశ్శాసనునిఁగాని వికర్ణునిఁగాని కాంపిల్యపురము నకుం బంపుము. వారచ్చోటికిఁ బోయి వారలతోఁ బ్రియవచనము లాడి

హరియోగక్షేమముల నరసి యందుఁ గొన్నినాళ్లండి వారికి మనస్సమా
 థానముగఁ దగుమాటలాడి వారి నెవ్విధమున నైనను హస్తీపురము
 నకుఁ దోడ్చెవునుము. పిదపఁ బ్రస్తుతరాజ్యమున సగము ధర్మమార్గ
 మునఁ బంచి యీయవలయును. నీవు పాంచాలపురమునకుఁ బంపువారు
 ద్రుపదునిబంధుత్వమును గొనియాడవలయును. ద్రుపదుని మెప్పించి వాని
 సెలవువైఁ బొందవులను ద్రౌపదిని హస్తీనాపురమునకుఁ దోడ్చేరవలయు.
 ఇది కర్తవ్య మనఁగా భృతరాష్ట్రునకుఁ గర్ణుం డిట్లనియె. నరేంద్ర! ఏఁడెల్ల
 కాలమును మీరాజ్యసంపదయందు వలసినంతఁ గొని తిసుచు సుఖము
 మఱిఁగియున్న యీముసుస ల్లిరువురును సదా శత్రువులను శ్లాఘించుట
 యందే కాలమును వినియోగించెదరు. పరహితమును గోరుచు నీయభి
 వృద్ధి కాటంకపటచుచు మాటలాడు చుండెదరు. శత్రువులకు మేలు
 నేయు సూచనలను, మీకు హాని గలుగునాలోచనలను మిక్కిలి కపటో
 పాయమునఁ జెప్పుచు నహితమును హితమువోలె బోధించెదరు. వీరి
 యాలోచనలు దురాలోచనలు, గ్రహింపఁదగనివి. వీరియాలోచనల
 మేరకు వర్తిల్లినచో శుభములు పొందకున్నను నశుభములు మాత్రము
 కలుగక మానవు. మఱియు శుభాశుభములు సంభవించుట దైవాధీన
 ము. దీని కొక యితహాసము గలదు. చెప్పెద నాకర్ణింపుడు. తొల్లి
 మగధదేశము నంబువీచుఁ డనురా జేలుచుండెను. ఈతని రాజధాని రాజ
 గృహము. కొంతకాలమునకీతఁడుసర్వావయవములువిచ్చిన్నములుకాగా
 రాజ్యభారమును నిర్వహింప లేక కార్యతంత్రమునంతయుఁ దనమొల్ల
 యగు మహాకర్ణి యనువానిస్వాధీనము చేసెను. అంత నామంత్రి విచ్చల
 విడిగా రాజుధనమును స్వోపయోగమున విశేషముగా వెచ్చిం
 చుచు ధర్మమునఁ బ్రజల నేలఁ డయ్యెను. మఱియు నివ్విధమునఁ దాను
 మహాధనికుడై ధనమదమున రాజ్యమును నైతము తా నపహరించికొన
 యత్నముచేసెను. కాని యాయంబువీచునికి దైవబల మధికముగా
 నుండుటచే మహాకర్ణియాటలు సాగవయ్యెను. కావున దైవబలము గల
 మనకు వీ రెల్లెట్లు మాటలాడినను మన శత్రువుల నెంత శ్లాఘించు
 చుండినను రాజ్యము మనయందే స్థిరమై వెలసియున్నది. వీ రిప్పుడు
 మనకు హితమును బోధించి రని తలఁచరాదు. ఇందుల కిప్పుడు మహా

కర్ణివృత్తాంతమును మీకుఁ జెప్పితిని గదా? యనుచుండఁగనే ద్రోణుండు కర్ణున కిట్లనియె. సూతపుత్రా! నీ వేతలంపున నీ యితిహాసమును వినిపించినదియు మే మెఱింగితిమి. దురాత్ముండ వగు నీవు పాండవుల కెగ్గు చేయఁబూని మాకు దోషము నారోపించెదవు. మాకంటె నిష్ఠు డీకౌరవులకు విశేషము నీవ కదా హితము కోరుచుండువాఁడవు. పెక్కు మాట లేల? మాయాలోచనమేరకు రాజు ప్రస్తుతము నడువనిచోఁ దప్పక యిడుమలఁ గుడుచును. పిదప నిదివృథాశోకమునకు హేతువగును. కౌరవులు చెడుదు రనుచుండఁగా ధృతరాష్ట్రునకుఁ గార్యాలోచన పరుండును నీతియుతుండునైన విదురుండిట్లనియె. మహారాజా, మేమందఱ మెన్ని హితవచనములను జెప్పినను నీవు విననిచో, మేమేమి చేయఁగ లము? కురుపితామహులందైన భీష్ముండు ప్రియమును హితమును బోధిం చెను. ద్రోణుండు నవ్విధముననే చెప్పెను. వీరు చెప్పిన వన్నియు నహిత ములని రాధాసుతుండనుచున్న వాఁడు. ఎవరెన్ని మాటలాడినను నీకు భీష్మ ద్రోణులకంటె హితబోధము చేయువారన్యులుండరు. ఈపురుషసింహులిరు వురును మిక్కిలి మేధావంతులు. విద్యావంతులు నయోవృద్ధులు. మఱి యును వీ రిరువురును మీకును బాండుపుత్రులకును సమముగాఁ గూర్చువారు. మఱియు దశరథరామగయులంబోలే సత్యనిరతులు, ధర్మ పరాయణులు. ఇట్టిమహనీయులు నీకుఁ గీడు రోయుదురే? ఇదివఱ కెన్నఁ దైనను నీ కపకృతిం జేసిరే? ఇరువురును బ్రజ్ఞాళాలురు. పురుషశ్రేష్ఠులు. వీరియాలోచనమునఁ గపటము లేదు. పక్షపాతబుద్ధితో నెన్నఁడును వర్తించినవారు కారు. నీకును దుర్యోధనాదు లగు పుత్రు లెట్లో పాండ వులు నట్లే పుత్రులు గారా? దుర్యోధనాదులు నీపుత్రులును, పాండ వులు పాండురాజుపుత్రు లగుటచే నీకు నీపుత్రులయెడఁ బ్రీతి మెండుగా నుండునని భావించి నీయెదుట నిచ్చకపుమాటల నాడువారి మాటలను హితముగాఁ దలంపకుము. వారాడునవి నీకు హితములు గావు. అట్లే యాచరింతువేని యచిరకాలముననే నీకులమునకు ముప్పు వాటిల్లుట నిస్సంశయము. ఇంకను జెప్పద నాకర్ణింపుము. అంతరముల నాలోచిం పక తెగఁబడి చేయుకార్యము శ్రేయస్సును గలిగింపదు. వీరియాలోచన మున నీవు వర్తించుట నీకు శ్రేయస్కర మగును. నీ వేమని తలపో

యుచున్నావో మేము చెప్పజాలము. అయిన నిప్పుడు ప్రస్తావవశమునఁ జెప్పవలసినదానిని జెప్పెదను. పాండవులు మహాబలసంపన్నులు. వారిలో నొక్కొక్కరిని ననేకసద్గుణము లాశ్రయించియున్నవి. అర్జునుని దివ్యాస్త్రకోవిదత్వమున వానిని మహేంద్రుండును మార్కొని పోరాడ లేడు. భీమసేనుడు నాగాయుతబలుండు. వీ రిరువురు సకల నీతి శాస్త్రముల నెఱింగి ధర్మపరాయణుండును, సత్యవచనుండును, శాంత మూర్తియును, ధైర్యశాలియు, బరాక్రమవంతుండును నగుధర్మపుత్రుని కనుసన్న మెలఁగుచుందురు కవలును సమరగోచ్యములందలంతులుగారు. వీ రందఱును నొక్కరూపై యామహాత్ముఁ డగు ధర్మనందనుండు నడుపఁగా వానిమాట నెంతమాత్రము జవదాటక నడచుచుందురు. అట్టి నిశ్చితప్రజ్ఞాశాలుర నని మార్కొని గెలుచుట గలదే? అదియునుంగాక బలపరాక్రమసంపన్ను లగు బలరామకృష్ణులు వారికిఁ దోడునిడలై వర్తించెదరు. పాండవులకు వారు సదా హితముఁ గోరుచుందురు. జగ దీశ్వరుం డగు జనార్ధనుడే వారి పక్షమున నుండఁగా వారిని నీవుగెలువ నగునే? యుద్ధమునం దపరాజితుఁ డగు సాత్యకి మున్నగు యదు ప్రవరులు వారిని వెన్నంటి వర్తింతురు. వృష్ణిభోజులు పరాక్రమవంతులని వేఱ చెప్పవలయునే. వీరెల్లరు శ్రీకృష్ణునాజ్ఞ వర్తించువారు. శ్రీకృష్ణుం డున్నపక్షమున వీ రెల్లరుందురు. శ్రీకృష్ణమూర్తి యేపక్షమున నుండునో యాపక్షమున గెలు పవశ్యమగును. జయ మాపక్షమున సిద్ధమని నష్టుము. మఱియుఁ గౌరవరాజ్యమునకు విరోధియు నతిశూరుండునైన ద్రుపదుండు సపుత్రకుండై పాండవులకు సఖ్యసంబంధములచే వారిపక్షము నవలంబించుటకు సంశయమే? కావున విక్రమమునఁ బాండవుల నొర్వలేము సామము సుపయోగించి వారియెడఁ బ్రియము నాచరింపుము. సామమున సాధింపఁదగినది దండముచే నసాధ్యమగును. లక్కయిండ్లలో వారిని దహింపఁబూనితి వని నీ కపకీర్తి కలిగియున్నది. అబ్బుదను వారిని బ్రసన్నులం జేసి వారియనుగ్రహపునీటఁ గడిగి కొని గతకీర్తిని మఱలం బొందుము. హస్తినాపురములోని ప్రజ లెల్లరును వారిని గనులారఁ జూడవలయు నని యున్నవారు. అట్టి బలపరాక్రమశాలురను బ్రజలకుఁ జూపి వారియానందమునకు హేతుభూతుండ

వగుము. ప్రియముతోఁ బాండవులను రప్పించి వారిపితృధనమగు
 కౌరవరాజ్యమున సగము నొసంగి ధన్యుండ వగుము. దురాత్ములగు
 కర్ణశకునిదుర్యోధనులవచనముల వినవలదు. దానం గార్యము చెడును.
 దుర్యోధనునిమిత్రమున వంశనాశ మగు నని మున్ను చెప్పియుంటిం
 గాదే? కర్తవ్యము నాచరించి కీర్తిఁ జొందుము. అనఁగా విదురునకు ధృత
 రాష్ట్రం డిట్లనియె. వివాంసుఁడైన భీష్ముఁడును, భగవత్స్వరూపుఁ
 డును ఋషియును నైన ద్రోణుండును నీవును నాకు శ్రేష్ఠమైనదియు,
 సత్యమయినదియు నగు హితమును బోధించితిరి. నాకుఁ బాండుపుత్రు
 లును, నాపుత్రులును సమానులే? ఓవిదురుఁడా! ఆసజ్జనులను వారితల్లి
 తోడ నిచ్చోటికి నీవు పోయి తోడ్కొని రమ్ము. వారితోఁగూడ దేవ
 రూపిణి యగు కృష్ణును నైతము తోడి తెమ్ము. మహాభాగ్యమువలన వా
 రందఱు లక్కయిండ్లయందు మడియక బ్రదికిరి. పాంచాలియు వారికి
 భార్యయగుట మహాభాగ్యము. ఇట్లుగుటచేత నాదుఃఖము నశించినది
 యనెను. అంత ధృతరాష్ట్రముమతిం గొని విదురుండు ననేక రత్నాభరణ
 ములను మేలైనవస్త్రములను వివిధములైన యుపాయనములనుం గొని
 పాంచాలనగరమున కేగెను. అచ్చోట ధృష్టద్యుమ్నా దిసుతసమేతుండగు
 ద్రుపదుని, వాసుదేవసహితులగు పాండవులను దగుచొప్పున నారసి
 యనోన్యన్యతేమసమాచారంబులఁ దెలిసి, ధృతరాష్ట్రండు పాండవులకుఁ
 బంపిన యమూల్యవస్త్రాభరణాదులను వారి కొసంగి కుంతీకృష్ణలకుఁ
 బ్రత్యేకోపాయనముల నంతఃపురంబునకుఁ బంపి పాండవులను బ్రియ
 పూర్వకముగ నాలింగనాదుల సంతసింపఁజేసి ధృతరాష్ట్రునకు మాటుగఁ
 బ్రత్యేకముగ తేమముల నారసి, కౌరవులచే బంపఁబడినధృష్టద్యుమ్న
 మ్నాదులకానుకలను వారల కొసంగి వినయముతో మంత్రివర్గముతోఁ
 గూడికొనియుండు ద్రుపదమహారాజుమొగంబై వారలందఱతోనిట్లనియె.
 మహారాజా! పాంచాలపతీ! వినుము. ఆంబికేయుండును గాంగేయుం
 డును నీతోడిబంధుత్వమునకు మిక్కిలియానందించి మిమ్మును గొనియా
 డుచు మీతేమముల నారయు నిమిత్తము నన్నీ పురమునకుఁ బంపిరి. నీ
 ప్రియసఖుండును మహావిద్వాంసుండును నగు భారద్వాజుఁడైన ద్రోణా
 చార్యుండు తనకు మాటుగా నిన్ను నన్నుఁ గొంగిలించి మీకుశలము

నడుగు మనెను. కౌరవుల కందఱకును మీతోఁ గలిగిన యీసంబంధముచేఁ దాము ధన్యులమైతిమని దలంచుచున్నవారు. పాంచాలి పాండు పుత్రులకు భార్యయై, మీతోడి సంబంధము వారికి రాజ్యలాభమున కంటె నానందమును గలిగించియున్నది. మఱియుఁ బాండవులు హస్తీపురమును వదలి బహుకాల మయ్యెను. కౌరవులును నగరవాసులును నందఱును వీరిని జూడవలయు నని యపేక్షతో నున్నవారు. పాంచాలిని సకలాంతఃపురస్త్రీలును జూడఁగోర్కె గల్గియున్నవారు. కావున ధృతరాష్ట్రమహారాజు కృష్ణాకుంతీసమేతులగు పాండవులను నీయనుమతినిఁ బడసి నన్ను హస్తీపురమునకుఁ దోడ్కొని యాజ్ఞాపించెను. నీ కీ కార్య మిష్ట మగునేని యీసంతోషవార్తను ధృతరాష్ట్రమహారాజు చెప్పి పంపెదను. సర్వజనుల కానందము పొడమునట్లు వీరిని హస్తీపురమునకుఁ బంపుట కానతిష్టు. అనఁగా విదురునకు ద్రుపదుం డిట్లనియె. మహనీయా! కౌరవులతోడి బంధుత్వమునకుఁ బరమానందమునఁ దేలి యాడుచున్నవాడను. ధృతరాష్ట్రమహారాజునాజ్ఞ మేరకు నీవంటిదూరాలోచనపరుఁ డీకార్యమునకు రాఁగా వేటొండు జరుగునే? అయినను, నిందులకు బలరామకృష్ణు లేమనెదరో? వీరు సర్వకాలములయందును బాండవులకు హితముఁ గోరుచుందురు. మఱియుఁ బాండవులును మహాప్రాజ్ఞులు, ధర్మనిరతులు, పురుషసింహులు. వారినిశ్చయ మెట్టిదియో యనుచుండఁగా ద్రుపదునకు యుధిష్ఠిరుం డిట్లనియె. మహారాజా! మేమందఱము భవదధీనులము. మీరాలోచించి మాకుఁ గర్తవ్యము నెట్లు నిర్ణయింతురో యట్లు నడుచుకొనువారము. అనఁగా నానభాసదులకుఁ జనార్దనుం డిట్లనియె. ఇప్పుడు విదురుసందేశమును మన మంగీకరించి పాండవులను హస్తీపురమునకుఁ బంపు టుచితము. మాన్యుండును బాండవులమేలునన్ని విధములఁగోరువాడనునగు ద్రుపదునాలోచనమెట్టిదియో యనఁగా నాపాంచాలవతి యప్పు డిట్లనియె. పాండుపుత్రులు నా కిప్పుడు సంబంధముచేత ముఖ్యులైరి. కాని యీజగన్నాథునకు వారు చిన్ననాటంగోలె ముఖ్యులు. వీ రెల్లరక్షేమములను యుధిష్ఠిరునకంటె దవ్వలనుండి యూరయుచుండును. కావున కృష్ణానుమతంబే తన కభిమతం బని యెఱుకఁపఱచి ద్రుపదుండుండెను. అంత ద్రుపదుండు ననుమతింపఁగాఁ

బాండవులు కృష్ణాకుంతిన మేతులయి రామకృష్ణులు వెంట రాగా విదురునితో హస్తీపురమునకుఁ బ్రయాణమైరి. అంతకు మున్న వీరిరాకను విదురుఁ డంపిన దూతమూలమున ధృతరాష్ట్రం డెఱింగి వీరి నెదుర్కొనుటకు వికర్ణచిత్రసేనులను ద్రోణకృపాచార్యులను సంతోషముతో నంపెను. ఎదురువచ్చినవారిం బాండవులు కలిసికొని పరమానందముతో హస్తీపురమునఁ బ్రవేశించుచుండఁగాఁ బౌరులు వారిం జూచి యిట్లనిరి. ఈపురము వీరిరాక కనియే ధృతరాష్ట్రం డిట్లలంకరించెను. పురమందలి ప్రజల నెల్లఁ దనబిడ్డలవలె రక్షించు పాండురాజు పురప్రవేశము గావించునట్టిధర్మాత్తుం డగు యుధిష్ఠిరుండు తమ్ములతోఁ గూడి ధర్మపత్నియగు ద్రౌపదిని వెంటఁబెట్టుకొని కుంతీదేవి తమ్ముగమింపఁగా హస్తీనాపురమును జూచ్చుచున్న వాఁడు. ఈవీరిపురప్రవేశోత్సవదినమున కంటె మనకు సంతోషదినంబు వేటొండుండునా? మన మొనర్చినదానములు తపములు హోమములు సత్ఫలముల నొసంగు నేని యీధర్మాత్తుండైనయుధిష్ఠిరుండు చిరకాలము మనకుఁ బ్రభువై యీపురమును రాజ్యమును నేలుఁగాక యనిరి. అంతఁ బాండవులు పౌరజనులదీవనలిట్లు గొనుచు నగరు ప్రవేశించి ధృతరాష్ట్రనకును భీష్మనకును మఱియుం గల పెద్దలకును మ్రొక్కులిడి వారిదీవనలను బొంది సుఖులై యుండిరి. అట్లుండ నొక్కనాఁడు ధృతరాష్ట్రండు పాండవులను బిలిచి లోకసాక్షియగు శ్రీవాసుదేవు సమక్షమున నిట్లనియె. పుత్రులారా! మీకును దుర్యోధనాదులకును విగ్రహము కలుగకుండ నీకౌరవరాజ్యమున సగపాలు మీ కిప్పు డొసంగుచున్న వాడ. మీ రిప్పటినుండి ఖాండవప్రస్థమున నుండి సుఖమున మీభాగము నేలుచుండుండు. మీరు సోదరులొక్కటిగా నందఱోయి వసింపుడు. అని చెప్పఁగా యుధిష్ఠిరుండు వలై యని యందలి పెద్దలకు నమస్కరించి తమ్ములను భార్యను వెంటఁబెట్టుకొని తమకు రామకృష్ణులు సాయపడఁగా ఖాండవప్రస్థ మను ఘోరవనమును జేరిరి. అంత వాసుదేవుండు మహేంద్రునిఁ దలఁచెను. మహేంద్రుండు వీరలతలం పెఱింగి విశ్వకర్మం బంచె.

— పాండవు లింద్రప్రస్థపురముఁ జేరుట —

ఆదేశిల్పి వేదవ్యాసుండును, బాండవులపురోహితుం డైన

ధౌమ్యుడు మున్నగు బ్రాహ్మణోత్తములును సూత్రమునుబట్టి శాంతిక
 విధులను జేయఁగా మిక్కిలి ప్రశస్తమైన రమణీయస్థలమునందుఁ బట్ట
 ణము నిర్మింపఁబడెను. అది యెత్తై నచుట్టుగోడలతో విరాజిల్లుచు, నిగనిగని
 తెల్లనున్న పుగారలతో నుండు ప్రాసాదములతో వెలయుచు, నాప్రాసా
 దశిఖరముల రేఖలకాంతులు మిక్కిలి ప్రకాశమానములై నలుదెసల
 వ్యాపించి హానిసమీపముననాకాశసముద్రమునందుఁ బలుపులెత్తుచున్న
 మేఘములలో నుండు మెఱపులసమూహమును బరిహసించుచున్న వో
 యనునట్లుండెను. మఱియుఁ బ్రాకారపుగోడలచుట్టును బాతాళ మను
 నగడ్డ వలయుతందై యుండెను. మఱియు నప్పరద్వారము గరుడాకార
 విరాజితందై వెలసెను. ఆపట్టణము నానావిధాయుధశాలలును, భాండా
 గారములును, నెత్తై నగోడలుం గలిగి చిత్రవిచిత్రపువిన్నాణములచే నల
 రారుచుండు రాజాస్థానములును, విశాలములైనవీధులును, ననేకదేవాల
 యములునుగలిగి వెలయుచుండెను. మఱియు నప్పరవరంబు ననేకస్థలము
 లందు రమణీయంబు లైనయద్యానవనములు సర్వకాలములయందు సర్వ
 ర్థ శోభాయమానంబులై జనాకర్షకంబులయి కన్నులకింపులయి వెలయ
 మహేంద్రనియమరావతంబోలె నింద్రప్రస్థ మనువేర వెలసెను. అట్టిపట్ట
 ణమధ్యమునందుఁ బాండవు లేవురును నివసించుట కొక్కవిస్తీర్ణ మైన
 నివేశనమునందు నగళ్లు నిర్మింపఁబడియెను. ఆపట్టణమునందు వాసముచే
 యునిమిత్తము సకలవేదశాస్త్రపారగు లగుబ్రాహ్మణోత్తములును, సర్వభా
 షల నెఱింగి క్రయవిక్రయములను విస్తారముగఁ జేయఁగలిగిన ధనదోష
 మానులగువైశ్యులును, బలుతెఱంగులగు శిల్పనైపుణ్యముగల శిల్పాచా
 ర్యులును, వినయవినమ్రులై శుశ్రూషాపరాయణులగు సత్సాధులును
 నానాదేశములనుండి వచ్చిచేరిరి. ఆపురవరం బిద్విధమున నానాజనసంక్షీర్ణం
 బై రమణీయములైనయద్యానవనములతో వెలయుచు, నాశ్రీడావనము
 లయం దామ్రామ్రాతకనీపాశోకాదిమహావృక్షములును, నారంగవనసని
 బదాడిమీనారికేళాదిఫలవృక్షములును, నిత్యపుష్పోపేతములగు కర
 వీరపారిజాత నాగపున్నాగాదిశృంగారంపుఁజెట్లును, సాలతాలతమాలవ
 కుళాదిభూజములును సుపుష్పఫలభారములు గలిగి యచ్చోటిచూతవృ
 ళ్లములలేతచిగుళ్ళను మెక్కి మదించి పంచమస్వనంబుల విఠివీలులకు

విరహవేదనం గలిగించుపికములును, జెట్లయందలి దోరపండ్లను మెక్కి
వీనుల కింపుగాఁ గూయుశారికాశుకమిథునంబులును, నాకసంబున మొ
గుల్లోవరింపఁగనే తమపింఞములను విప్పి నృత్యముఁ జేయుచు పడ్డస్వ
నంబులఁ దమనాయక వైన యాడునెమళ్ల నానందింపఁజేయుచుండు
జొట్టుపులుగులును, నాదర్యవిమలము లగు గృహములును, వివిధలతాగృ
హములును, జిత్రగృహములును గృతకాద్రులును, నిర్మలోదకములతో
నిండినవాపులును, సూర్యోదయ మగుచుండఁగనే వికసించి తమకెం
జాయ నలువైపుల సొంపారఁ బ్రసరింపఁజేయుపద్మములతో నిండిన సరో
వరములును నొప్పారుచుండ ధర్మపుత్తుండు తనజననీసోదరకళత్రము
లతోఁగూడి శృంగారంపుసౌధముల భూసురశుభాశీర్వాదసినదములును,
మంగళగీతాలాపంబులును, పందివైతాళికాదిజనస్తోత్ర పాఠధ్వనులును
జెలంగ శుభముహూర్తమున నప్పురప్రవేశము గావించి ధర్మమార్గమున
రాజ్య మేలుచు, సుఖమున నుండఁగా నొక్కనాడు దేవకీనందనుండు
కుంతీనందనుల వీడ్కొని ద్వారవతీకిం జనెను. అని చెప్పఁగా జనమేజ
యుండు మిక్కిలి హర్షముతో విని యవ్వలి పాండవులవృత్తాంతమును,
బాండవులు దమకు ధర్మపత్ని యైన ద్రౌపదితో విరోధము లేక యెట్లు
వర్తించినవిధమును నడుగఁగా నక్కభకుం డాశ్చోత కిట్లనియె.

అవిధంబున నప్పాండవు లింద్రప్రస్థపురమును దమయర్ధరాజ్య
మునకు రాజధానిగాఁగొని బ్రహ్మోత్తరంబుగాఁ బ్రజాపాలనమును ధర్మ
మార్గమునఁ జేయుచుండఁగా వారిరాజ్యము నానాటఁ బెంపుసొంపారి
వర్ధిల్లుచుండెను. అట్లుండ నొక్కనాడు దేవముని నారదుం డాకస్తిక
ముగ నింద్రప్రస్థపురమునకు ధర్మతనయుం జూడనేతెంచెను. అంతట ధర్మ
తనయుం డాదేవర్షికిఁ దమ్ములుం దానును నెదురేగి తోడ్కొనివచ్చి
యర్హాసనమున నాసీనుం జేసి యర్హ్యపాద్యాదుల నర్పించి యందఱితో
సాష్టాంగనమస్కారము లాచరించి తన రాజ్యమంతయు నమ్మహర్షియధీన
మని విన్నవించెను. అంత నాజగడాలమారిముని వారిసహర్షచే బ్రీతుం
డై వారలనందఱను సుఖాసీనులంజేయఁగా వారంతిపురమున నున్న పాం
చాలిని రావించి యమ్మునివదునకు మ్రొక్కుమనఁగా నావరవర్ణినియు నట్లు
వినయమున నామునికి మ్రొక్కియుండె. అంత నారదుండు కృతాంజలియై

యున్న యాజ్ఞ సేనిని దీవించి యంతిపురమున కంపి వృకోదరాదులగు పాండవులు వినుచుండఁగా యుధిష్ఠిరునితో నిట్లనెను. యుధిష్ఠిరా! మీ కేపురకును యాజ్ఞ సేని యొక్కతె భార్యయై యున్నది. కావున దీని నిమిత్తమున మీలో మీ కెంతమాత్రము విరోధము గలుగకుండ నొక్క నియమము నేర్పఱచుకొని యట్లు వర్తించుట యుత్తమము. అవ్విననున సంకేతప్రకారము నడతురేని మీకు సాహార్యము పెంపొందును. ఈవిషయమునం దెట్టి స్నేహితులకును స్పర్థ కలుగుట సుప్రసిద్ధముగాదే? పూర్వమున నిట్లే సుందోపసుందు లనువా రిరువు రన్నయుం దవ్వుండును సర్వకాలసర్వావస్థలయందు మీఁదుమిక్కిలి భోజనాసనశయన రాజ్యభోగాదులందు నొక్కటిగా వర్తించుచుండిరి. అట్టివారు తిలోత్తమ యను సుందరాంగినిమిత్తమునఁ గామపరతంత్రులై యొకరి నొకరు సంశయించి తుదకు నొండొరులతోఁ బోట్లాడి చచ్చి రనఁగా విని ధర్మతనయుం డోబ్బుపివర్యా! సుందోపసుందు లెవ్వరు? తిలోత్తమ యెవ్వరే? ఆస్త్రీకారణముగాఁ బరస్పరము వారి కెట్లు విరోధము సంభవించినది? సవిస్తరముగాఁ జెప్పవలయు నని ప్రార్థింప నాజగడాలమారి ముని యిట్లనియె.

— సుందోపసుందో పాఖ్యానము ౨ —

తొల్లి దితికుమారుం డయిన హిరణ్యకశిపువంశమున నికుంభుం డను దానవుండు పుట్టెను. ఈసుంవోపసుందు లనువారు వానిపుత్రులు. ఈరాక్షసు లిరువురు నెల్లప్పు డొండొరుల నెడఁబాయక మిక్కిలి మైత్రితో మెలఁగుచుండిరి. ఇట్లుండ వీరికి ముల్లోకములను గెలువ వలయునను తలం పొకటి జనించెను. తమతలంపు కొనసాగుటకుఁదాము తపోమహిమ గలవారు కావలయు నని నిశ్చయించి వింధ్యపర్వతప్రాంతములకుఁ బోయి యచ్చోట విజనారణ్యమునందు జడలు దాల్చి నారచీరలు గట్టి పాదాంగుష్ఠముపై నిలిచి నిరాహార్యులై శరీరశోషణమును జేసి, చేతులు పైకెత్తికొని దీర్ఘకాలము తపస్సు జేసిరి. వారితపోమహిమవలన వింధ్యగుహలయం దగ్ని పుట్టి యరణ్య మంతయును బొగ లెగయునాగినవి. దీనికి దేవతలు భయంపడి వారితపస్సునకు విఘ్న మాచ

రించుటకు వారికట్టెదుట రత్నరాసులును, నారీరత్నములును దోచునట్లొనర్పిరి. వారందుల కాశింపక తపస్సునందే చలింపని మనస్సుగల వారై యుండిరి. దేవతలు తమయుద్ధేశ మివ్విధంబున విఫలమయ్యును మరల వారి కింకొకవిధమున భంగము గావింప యత్నించిరి. ఆయుద్యమమునం దొకరాక్షసుడు సుందోపసుందులతల్లులను భార్యలను గొడుకులను శూలహస్తంబై యీడ్చుచుండ వారియాభరణములొకవంక నేల రాలుచుండ, వారికట్టుపుట్టుంబులు వీడి పోవుచుండ వారయ్యోమి మ్మిట్లు రాక్షసుం డెవండ్లో బాధించుచుండఁగా మీ రిట్లు మిన్నకుండుట తగునా? మీ రొనర్పుతపస్సంతయు మా డేమములకే కదా? మమ్మిట్లు వీడన్ద్యాయముగ బాధించుచున్నాఁడే. మా కిక దిక్కెవ్వరని వారు సుందోపసుందులయెదుట మొఱవెట్టుకొనుచుండునట్లు దోచుజేసిరి. ఆయన్నదమ్మ లిరువురు నప్పటికిని చలింపక తపోనిష్ఠాగరిష్ఠులై మెలఁగుచుండుటచే బరమేష్ఠి వారికి బ్రత్యక్షమై యోసుందోపసుందులారా, మీతపస్సునకు మెచ్చితిని. వరముల వేడుడు. అనఁగా నద్దేవునకుఁ జేతులు జోడించి వారిట్లనిరి. దేవా! మాతపస్సునకు సంతపించితి వేని మాకు నానావిధమాయలను బన్నుటకును, సర్వాస్త్రప్రయోగోపసంహారము లతిలాఘవమునఁ గలుగుటకును, నసమానమైనబలపరాక్రమములు మాశరీరము నావహించుటకును, గోరినస్వరూపముల నెత్తుటకును, నమరత్వమును మేమొందుటకును ననుగ్రహింపుమని వేడిరి. అంతఁ బరమేష్ఠి వారింజూచి మీరు ముల్లోకములను గెలుచునిమిత్తము గదాయంత ఘోర తపస్సులను జేసితిరి. మీకోరినట్లు మాఁడులోకములను మీచే జయింపఁబడుఁగాక. మీ కమరత్వము నిచ్చుటకు వీలుపడదు. మీరు కోరిన మిగిలినవరముల నన్నింటిని మీ కొసఁగితి ననఁగా వారిరువురును దమలోఁదమ కెప్పుడు మైత్రి యుండు ననుతలంపునఁ దమకుఁ బరస్పరము దక్క నన్య లెవ్వరివలన నవధ్యత్వము ననుగ్రహింపుమనఁగా బ్రహ్మ యాకోరిక నొసంగి తనలోకమునకుఁ జనెను. అంత వారెవరి చేతను దమకుఁ జావులే దని నిశ్చయించుకొని పరమోత్సాహతత్పరులై తమపురముఁజేర్చిజడలను నారచీరలనుదీసివైచి మంచినస్త్రములను దివ్యాభరణములను సుగంధమాల్యములను ధరించి తమబంధుమిత్రాదులతోఁ

గూడికొని యానందించుచు నకాలకౌముది యనుమహాత్మ్యవము నొనర్చిరి. ఆయుత్సవదినములలో వారు తమబంధుమిత్రపరిజనములతో వలసినంత మధురాహారములను గుడుచుచు, బాసీయంబులను ద్రావుచు, యాచకుల కనేకదానముల నిచ్చుచు, యథేచ్ఛావిహారపరులై యిష్ట సుఖోపభోగంబుల ననుభవించుచు. బరమానందభరితచేతస్కులై యుత్సవాంతమునందు మంత్రులును బంధువులును దమ్ముఁ బరివేష్టించి కొలుచుచుండ వారితో నాలోచించి ముల్లోకములను గెలుచుటకు నిశ్చయించుకొనిరి. అంత నాతలంపుతో నానావిధాయుధపాణులయిన శూరులతోఁ గూడిన సేన నమర్చికొని తామును గవచశిరస్రాణతూణీరములను దాల్చి ధనురాదిసమరసాధనముల ననేకములం గొని భేరి భాంకారము లొకవైపునను, మంగళాశీర్వచనములు వేటొక వైపునను భూనభోంతరాళంబులు నిండఁగా నొకదినము నిశాసమయమున మఖానక్షత్రమునఁ జంద్రుఁ డుండువేళను శుభముహూర్తమున దండయాత్ర వెడలి కామగమనమున నాకసంబున కెగిరి సర్వసైన్యముతో మహేంద్రు నమరావతీపురమును ముట్టడించిరి. అంత నావృత్తాంతము నంతయును దేవత లెఱింగి నాకలోకమును నమరావతీపట్టణమును వీడి యందఱును బ్రహ్మలోకమునకుఁ బాటెరి. అప్పుడు సుందోపసుందులు దేవలోకము తమకు వశపడె నని తలంచి దానిని దమవశము గావించుకొని యంతఃక్షమునఁ దిరుగాడుచు ననేకభూతకోట్ల నులుమాడి వెంటనే పాతాళలోకమునకుఁ బోయిరి. అచ్చోట నాగరాజుల నెల్ల నోడించి, సముద్రమధ్యమం దుండుప్లేచ్ఛుల నందఱును జయించి భూలోకమునంతయు నొకమాటు జయింప యత్నించి యిట్లని యాలోచించిరి. “ఇది కర్తవ్యేత్రము. ఈ కర్తవ్యేత్రమున నుండు బ్రాహ్మణులు యాగాదుల నొనర్చి యాహవిర్భాగముల నగ్నిముఖమున దేవతల కందిచ్చెదరు. దాన దేవతలు పుష్టులై విప్రులయభివృద్ధి గావించుదురు. అవిధమున దేవతలును భూదేవతలును బరస్పరాభివృద్ధికార్యములను జేసికొనుచు సుఖించుచున్నారు. కావున మొట్టమొదట నీయభివృద్ధి నాటంకపఱుపవలయును. ఈ నిరోధమునిమిత్తము భూలోకమున నుండు భూసురగణమును, సర్వమునులను, దపస్వులను నొక్క

మాటు వధింపవలయును" అని సర్వనైన్యముల కాజ్ఞ నొసంగిరి. తామును వారికిఁ దోడ్పడఁగా దానవు లందఱును భూసురులను రాజులను వధించునిమిత్తము వారిమాశ్రమములఁ బ్రవేశించి వారియగ్నిహోత్రములఁ జల్లార్చి, యజ్ఞశాలల నూడఁ జెఱికి, యజమానులను నధ్వర్యులను వధించి తమ కుంఠ కామరూపధారణమహిమమున నాభూసురులకును, రాజుని సంఘములకును నేనుంగులుగ, బెద్దపులులుగ, సింహములుగఁ గాన్పించి వారి కతిశాంతితత్పురులకు బహువిధాపాయములను గావించుచుండిరి. వారికి బ్రహ్మవరప్రసాదంబునఁ బరమతపోధనులగు తపస్సులశాపము లేమియును జేయలేకపోయెను. సుందోపసుండులకు భీతిఁ జెంది బ్రాహ్మణులును రాజులును బలుదెసలకుఁ బాఱిరి. దేవకార్యములు పితృకార్యములు యాగాదికర్తములు, వేదపారాయణములు, సకాలమున నాచరింపఁబడుచుండుసంధ్యావందనాదినిత్యకర్తములును నడంఁగెను. భూలోకమునఁ గృషి శూన్య మయ్యెను. గోరక్షణము రహితమయ్యెను. వ్యాపారము లంతరించెను. భూతలం బంతయు నెటు చూచినఁ గపాలంబులును, నెముకలరాసులును, మేదోమ స్తిష్కంబులును నను వీనితోనిండెను. ఇవివిధమున భూలోకమంతయు నతిబీభత్సముగను రౌద్రముగను దోఁడఁగా, సూర్యచంద్రనక్షత్రములకు గతిదప్పెను. అంత సుందోపసుండులు తమలోఁ దాము పూర్వ మనుకొనినట్లు ముల్లోకములను జయించినపారై కురుక్షేత్రమును దమ కునికిపట్టుగాఁ జేకొని యథేచ్ఛానువర్తులై తమ కెదురు లేక యుండిరి. అంత దేవతలును, బ్రహ్మరిగణంబులును బ్రహ్మలోకమునకుం బోయి యేకాదశరుద్రులును, ద్వాదశాచిత్యులును, బ్రమథగణంబులును, వైఖానసవాలఖిల్యమునివరులును దన్నుఁ బరివేష్టించికొలువఁగా సుఖానీనుండై యున్న పితామహునకు మ్రొక్కి సుందోపసుండులఘోరచేష్టితములను మొట్టొయని విన్నవించిరి. అంత నప్పితామహుం డొక్కముహూర్తకాలమాలోచించి విశ్వకర్తను బిలిచి లోకములో నుండు సుందరులందఱలో మిన్నయై, శృంగారవతయై, యెట్టిజితేంద్రియునైనను వలపించుశక్తిగలదైన యొక్క మోహనాకారమును సృజింపుమని యానతిచ్చెను. విశ్వకర్త వెంటనే సకలభువనములయందలి యతిసౌందర్యపదార్థములలో నొక్క

క్కదానియందును దిలప్రమాణము (నువ్వుగింజంత) ప్రత్యేకముగ సం
గ్రహించి తిలోత్తమ యను నొకమోహనాంగిని సృజించెను. త్రిభువన
సౌందర్యసారమే శరీరముగాఁ గల యామోహనస్వరూపిణి బ్రహ్మముం
దట నిలిచి యాపరమేష్ఠికి మ్రొక్కి మాస్తములు జోడించుకొని, పితా
మహా! నేనేమిచేయవలయును? అనెత్తు. అనఁగా బ్రహ్మ యామోహం
పుమొలక కిట్లనియె. తిలోత్తమా! నికుంభునికుమారులు సుందోపసుండు
లనువారు నావరప్రభావమున మదించి ముల్లోకములకును జెలుపును
జేయుచున్నవారు. నీవువా రుండుచోటున కేఁగి వార లిరువురకును నీ
యందుఁ బ్రత్యేకమోహము జనించునట్లొయ్యారము సూపుము. అని
చెప్పఁగా నాత్రిలోకసుందరి రుద్రాదిత్యదేవర్షిగణపరివృతుండగు బ్రహ్మకుఁ
బ్రదక్షిణము గావింప దానిసౌందర్యముఁ జూచునిమిత్తము బ్రహ్మ చతు
ర్ముఖుం డయ్యె; ఇంద్రుండు సహస్రాక్షుం డయ్యె; దేవతలును దిలోత్తమ
యొక్క మోహనస్వరూపముం జూచి దానియెడఁ గాముకు లైరి. అంత
నాశృంగారవతి తనసింగారంపుఁ జేష్టలఁ జూపుచు నొయ్యారము తళు
కొత్త వింధ్యపర్వత ప్రాంతమున కేఁగి యందుఁ ద్రిభువనములయందును
నిస్సవత్తులై గతవ్యధులై, దేవగంధర్వయక్షరక్షోగణమాలంబుండి కొల్లఁ
గొట్టఁబడిన నానావసురత్నుములతోఁగూడి పరమతుష్టులై, సహస్రస్త్రీలు
నృత్యగీతములఁ గావించుచుండ నానందపరవశులై మద్యపానప్రమత్తులై
రక్తాక్షులై విహరించుచున్న యాసుందోపసుండులంగాంచి యొక తెగయొ
య్యార మిగురొత్తఁ దనజిలుఁగుపయ్యెదచెఱుఁగుతో శరీరము నంతయుం
గప్పికొని విలాసమున నదీతీరమున నుత్పన్నములై నకర్ణి కారపుష్పములను
దనలేతచిగుళ్ల వంటివ్రేళ్లతో విలాసమునఁ గోయుచు నల్లల్లన వారి
సమీపింప నాతలిరుబోడింజూచి సుందోపసుండు లిరువురును దానిమోహ
నాకారమునకు బ్రమసి మైమఱచి యతీసంభ్రమంబున దానికుడిచేతిని
సుందుండును, నెడమచేతి నుపసుందుండును బట్టుకొని యొకరితో నొక
రిట్లనిరి. వారిలో సుందుం డుపసుందునితోఁ “దమ్ముడా! ఇది నాభార్య.
నీకు వదిలె. కావున నీకుఁ బూజ్యురాలు.” అని పలికెను. అనఁగా నుపసుం
డుండు సుందునితో నన్నా! ఇది నాభార్య. నీకు మఱిదలు. కావున నీవు
దీనిం దాడఁ జనదు. అని యుల్లాసంపుఁబలుకుల నుల్లసమాడుచు నత్తలో

దరింజాచి యోసుందరి! మాలో నీ వెవ్వరిం గోరెద వనఁగా నామోహ
నాంగి మీలో నెవ్వరు బలపరాక్రమాతీతయులో వారిని నే వరింతు
ననెను. అంత నాయన్నదమ్ము లిరువురును దమలో నేను దీని గ్రహింతు,
నేను దీని గ్రహింతు నని బలోన్మాదమున, దానియందు బద్ధానురాగులై
తమపుట్టుకనాటనుండి యుండుమైత్రీ నెంతమాత్రము దలంపక యొక
రితో నొక్కరు మత్సరించి గదలతోఁ బోరి పరస్పరప్రహారముల నిర్ద
టును గతాసువులై యిరువురు సూర్యులు నేలబడిరొ యనునట్లు నెత్తు
రేటులై ప్రపహించుచుండ నేలం గూలిరి. అచ్చోట నున్న వారిపరిజను
లందఱును వారిఘోరంపుయుద్ధమునకు వెఱచి వా రీసుందరికారణం
బుగఁ జెత్తు రని దృఢనిశ్చయములై యెల్లవారును బాతాళలోకముఁజూ
చ్చిరి. అంత బ్రహ్మదేవుండు అలోత్తమకు దర్శన మొసంగి దానివిలా
సంపు నేర్పుచు మెచ్చి దానికి ముల్లోకములయందు నడ్డు లేనిసంచార
మును వర మొసంగి తనలోకమున కేఁగెను. అని నారదుండు పాండ
వులకు సుందోపసుందులవృత్తాంతమును జెప్పి మీరును ద్రౌపదివిష
యమున మీ కెట్టి భేదమును గలుగకుండునిమిత్త మొక సంకేతమును
జేసికొనుఁడు. దానంజేసి నియమవంతులగు మీ కేనాఁడును భేదము
కలుగ నేరదు. మీమేలుఁ గోరి నే నీయాలోపనమును జెప్పుచున్నా
నని హితోపదేశముఁ జేయఁగా నమునికఁ బాండవు లిట్లునిరి. మునీంద్రా!
మే మొక్క యేఁడు ద్రౌపదితో నొక్కొక్కరు కాపురము చేయు
చుండెదము. అప్పుడు యజ్ఞ సేని యెవరియింట నుండునో యాముంటికి
మే మితరుల మెవ్వరము పోకుండ నుందుము. అట్లు లొకవేళ నాకస్తిక
ముగ నరిగితి మేని యందులకుఁ బ్రాయశ్చిత్తముగాఁ బండ్రెండు నెలలు
వనమున బ్రహ్మచర్యమును జరిపెదము. తీర్థయాత్ర గావించెదము. అని
దేవర్షి యగు నారదునిసమక్షమమున సంకేతము* చేసికొనిరి. అంత నార

* ఈసంకేతము నొకప్పుడు తెప్పి యర్జునుఁడు తీర్థయాత్రఁ జేయవలసివచ్చి
నని. ఈతీర్థయాత్రానియమము పండ్రెండువత్సరములకాల మని ప్రస్తుతసంస్కృత
భారతప్రతులలో నున్నది. కాని, నన్నయభట్టారకుఁ డనియమకాలము పండ్రెండు
మాసము లని నిర్ణయించియున్నాఁడు. ఇంకను భారతకథాప్రతిపాదక గ్రంథము లగు
చంపూభారతాదిగ్రంథములలో నొక్కసంవత్సరమే యీతీర్థయాత్రాకాల మని చెప్పఁ

దుండు వారిమనోనిశ్చయమునకు సంతసిల్లి మిమ్ము నిక భేదించువా
రెవ్వరుండ రని చెప్పి యిట్లు మగుదేశమునకుఁ బ్రయాణమై పోయెను.

ఇవిధమున దేవర్షిసమక్షమునఁ బొందవు లేవురును సంకేతమును
జేసికొని యెవిధమైన ప్రమాదము కలుగకుండ నొక్కొక్కయేడొ

బడియున్నది. మఱియు భారతంపు మఱియొక ప్రకరణమున నీతీర్థయాత్రను గూర్చి
చెప్పుచు నీతీర్థయాత్రాకాలము స్పష్టముగా నొక్కసంవత్సరమే యని తెలుపఁ
బడియున్నది.

శ్లో. తతో నిమిత్తే కస్తింశ్చిధర్తరాజో యుధిష్ఠిరః,

వనం ప్రస్థాపయామాస లేజస్వీ సత్యవిక్రమః.

ప్రాణేభ్యోఽపి ప్రియతరం భ్రాతరం సవ్యసాచినమ్,

అర్జునం పురుషవ్యాఘ్రస్థితాత్మనం గుణైర్బుధమ్,

స వై సంవత్సరం పూర్ణం మాసం చైకం వసేఽవసత్.

అని యున్నది. కావున నర్జునునీతీర్థయాత్రాకాల మొక్కసంవత్సరమే యని
నిర్ధారితమైనది. కాన పండ్రెండుసంవత్సరములు కావు. కాబట్టి యీ ప్రకరణమున
నుండు శ్లో. “స నో ద్వాదశ వర్షాణి బ్రహ్మచారీ వసే వసత్” అనుదానిని
“స నో ద్వాదశ మాసాంస్తు” అనియు నులాసీసంగమ ప్రకరణమున శ్లో. “బ్రహ్మచర్య
మిదం భద్రే మమ ద్వాదశ మాసిక’ వృషియు నుండి యుండవచ్చు నని యొకరు దిద్దిరి.
మఱియు “స వై సంవత్సరం పూర్ణం మాసం చైకం వసేఽవసత్” అనుదానిని
మాత్రము దిద్దునకు వలనుపడదని వారే చెప్పిరి. అంతేకాక తీర్థయాత్రాకాలము పూర్తి
యగుటకు మునుపే యులాసీసంగమమయ్యెను. బ్రహ్మచర్యవ్రతనియమము తప్పెను.
ఇందులకు సమాధానము నట్లు కొంచెము చెప్పుదురు. వ్రతభంగ మగు నని సంశయించి
యులాసి కోరిన మేరకు సంగమింపఁచిన నులాసి ప్రాణత్యాగమును జేయునే యను
భర్తృసూక్ష్మమును బరిశీలించి దాసప్రాణసంరక్షణమే వ్రతభంగమునకంటె భర్తృ మని
నిర్ణయించి దానిసంగమము సంగీకరించినట్లు చెప్పియున్నది. ఇట్లుండ నియమ
సంవత్సరకాలములొప్పుగాఁ జిత్రాంగద నర్జునుండు పరించి పెండ్లి యయ్యె ననుట
సంగతము కాదు. కావున వ్రతనియమకాలము సంవత్సరమే యనియు నాకాలము
కాఁగానే పదుమూడవమాసమునఁ జిత్రాంగదాద్భుతములవివాహ మయ్యె నని నిర్ణయింప
వలసియున్నది. నన్నయభట్టు తనయాంధ్రభారతమున నిట్లే చెప్పియున్నారు. ఆనంద
పూర్ణమునీంద్రునివాఖ్యాయండు నిట్లే యున్నది. ఇప్పటి సంస్కృతభారత ప్రతులలో
తీర్థయాత్రావ్రతకాలము పండ్రెండుసంవత్సరములకాల మని యుండు టువాగము.

కొక్కరియింట యాజ్ఞ సేనితోఁగాపురము సేయుచువర్తించుచుండఁగా
 నొక్కనాఁడొక విప్రునియావులను దొంగలు దోలుకొనిపోఁగా నా
 విప్రుండు యుధిష్ఠిరు నగరున కేటెంచి నగరుమొగసాల నిలిచి యాక్రం
 దించుచుండఁగా నర్జునుండు వానిదుఃఖకారణ మడిగెను. అంత వాని
 కావిప్రుం డిట్లనియె. విజయుఁడా! వినుము. మీవంటిధర్మమార్గప్రవర్తకు
 లును, వర్ణాశ్రమధర్మములను నడుపుచు వానిని రక్షించుచుండు మహా
 నీయు లగురాజో త్తములు మాయాశ్రమములను గాపాడుచుండ యజ్ఞ
 శాలమధ్యయందు మంత్రములచే బవిత్రమై యగ్నియందు ప్రేల్వఁ
 బడుటకు సంసిద్ధమైయుండుపురోడాశమును గాకులపహరించికొనిపోయి
 నట్లు నాహోమమున కుపయుక్తము లగు నావులను దొంగ లెవరో
 తోలుకొని పోయిరి. అని ఘోషించినను నిచ్చోట నాయేడ్పును వినువా
 రెవ్వరును లేకున్నవారు. నాయఱుపు పులి లేని గుహద్వారమున నక్క
 కూతవలె బరిణమించియున్నది. బ్రహ్మస్వము మ్రుచ్చులపాలైనది. ధర్మ
 కర్మములకు హాని యయ్యె. నాదుఃఖమును దైన్యమును గనిపెట్టి నా
 యావులను వెదకి తెప్పించి నా కిప్పింపవలయును. ప్రజలయాదాయ
 మున నాఱునపాలును గొని వారిని హాని చెందకుండ రక్షింపని నృపా
 లుండు పాపముల కాకరం బగును. అని వెద్దయెలుంగున నేడ్వఁగా నర్జు
 నుండు వాని నోడక నిలుపు మని నచించి వాని కభయదానం బొసంగి
 చోరులు పోయినమార్గమును సూచించునిమిత్త మావిప్రునిఁ దనవెంట
 రమ్మని నిలువరించి ధనుర్బాణములఁ గొనునిమిత్తము నగరిలోఁబలి కేగ
 నాయుధాగారంబున ధర్మతనయుండు ద్రుపదుపుత్రితో నేకాంతమున
 నుండువాఁడుగాఁ నెలిసి కొంతవిచారించి యప్పుడాయుధశాలం బ్రవేశిం
 చినఁడమనమయభంగ మగుటకు వెఱచి తడసినచో విప్రకార్యభంగ
 మగునని యొచించి పిదప నేదెట్టెనను విప్రకార్యమత్యంతముఖ్యముగాఁ
 దలంచి యెట్లులైన నాయుధశాలకేగి యాయుధములనుగొనివచ్చి విప్ర
 కార్యము నొనర్తు నని నీశ్చయించుకొనెను. సమయభంగ మయ్యెనేని
 యొక్కయే డరణ్యముల నుండి తీర్థయాత్రలను సలిపెదను. ఎవ్వీధమున
 నైనను విప్రకార్య మవశ్యముగఁజేసెద నని కృతనిశ్చయఁడయ్యెను.

అంత ధర్మనందన ద్రౌపదీమందిరములఁ జొచ్చి ధర్మపుత్రుని యనుమతి గొని యాయుధములను జేకొని విప్రువెంటం జని శూరులగు చోరులతోఁ జోరాడి వారిని సమయించి విప్రుగోవులను గ్రమ్మఱి విప్రున కొసంగి, నగరు నేరి పెద్దలకు నమస్కరించి వారిస్తుతిపాత్రుం డయ్యెను. అంత ధర్మనందనునియొద్ద కేఁగి 'నరేంద్రా, ద్రౌపదియు నీవును నేకాంతమున నుండఁగా మన సంకేతనియమమునకు లోపము కలిగెఁగాన నేను దీర్ఘయాత్ర సలిపెదను. బ్రహ్మచర్యవ్రతావలంబి నయ్యెద. సెలవొసంగు' మనఁగా నాకరినంపు వచనములచేఁ గర్ణరంధ్రములు సూడువడఁగా యుధిష్ఠిరుం డర్జునున కిట్లనియె. అర్జునా! పెద్దవాకు భార్యలతో నేకాంతమున నుండఁగాఁ బసివా రాగృహమునఁ జొచ్చుట దోషము కానేరదు. వెండియు విప్రుకార్యార్థముగా నిప్పు డిది యయ్యె. దీనివలన సుకృతము ఘటిల్లినది. ఇందు బాపము లేదు. నామాటయం దాదరము నీకుండు నేని, నీవిప్పు డీర్ఘయాత్ర చనవలదు. ఉడుగుము. అని చెప్పఁగా నర్జునుం డన్న కిట్లనియె. మహాత్మా! మర్యాదకు భంగము గలుగఁగా మన మందఱును శిక్షించెదము. అట్టిశిక్షకుల మగు మన మొక సాకు గల్పించికొని ధర్మ మాచరింప కుండుట గూడదని నా కెన్ని మాటలలో నీవే యుపదేశించియున్న వాడవు. ఎట్లు నను నేను గృతనిశ్చయుడనై యున్నాడను. న న్నాటంకి పెట్టవలదు. అని ధర్మసుతు నొడంబఱిచి సాన్ధ్యం డరణ్యవాసయోగ్యమైనజడలను ధరించి నారచీరలను గట్టి వనమునకుఁ దఱలెను.

— అర్జునుండు దీర్ఘయాత్రపోవుట —

అప్పు డాయర్జునునితో వేద వేదాంగ పారంగతులును సభ్యాత్మ చింతాసక్తులును నగు భూసురులును, బిచ్చ మెత్తి దేహయాత్ర నడపు పరమభాగవతులును, ననేకపుణ్యకథలను నేర్పుతో జెప్పుపౌరాణికులును, రాఁగా దేవర్షిగణసేవితుండైన మహేంద్రుంబోలెఁ బ్రకాశించుచు ననేకనదీనదములను, బహువృక్షలతాసంకీర్ణములై పుణ్యాశ్రమంబులకుఁ దావలంబై యుండు గహనప్రదేశములను దాటుచు ననేకపుణ్యతీర్థములయందు స్నాన మాచరించి తీర్థశ్రాద్ధముల నొనర్చుచు, దేవపితరుల

శ్రీత్యర్థము దానాదుల నర్హులగువారి కొసంగుచుఁ బోవువాఁడు కొన్ని
 నాళ్లకుఁ గ్రమముగా గంగాద్వారంబుఁ జేరెను. అప్పు డచోచ్చటఁ గూడి
 యాపుణ్యనదీజలంబుల స్నానమాచరించి సర్వకీల్బిషములను దొలంగఁ
 ద్రోలి పరమనిష్ఠాగరిష్ఠులగు మునిజను లచోచ్చట నగ్నిం బ్రణయించి యం
 దాహుతులు వేయుచుండుటను గని పరమానందభరితుండై యాపాక
 శాసనసుతుం డాపుణ్యనదీజలంబులఁ దానును నున్నాతుండై దేవతల
 కోఱకు దేవతర్పణములను, బితరులకోఱకుఁ బితృతర్పణముల నొనర్చి
 యగ్నియందు వ్రేల్చుట కుద్యమించి వచ్చుచుండఁగాఁ దత్పూర్వము
 గంగయందుఁ గృతావగాహుండుగ నున్నప్పుడు వీనిరూపరేఖలం గని
 మదనపరవశ యైన యొక్క నాగకుమారి యులూపి యనునది యర్జు
 నుని నీటియందుండి వెలువడి రానీయక తటాలున నొడిసి నీటిలో
 నీకి దివిచికొని నాగలోకమునకుఁ జని యం దొక్కదివ్యభవనము
 నందుఁ జేర్చె. అచోచ్చట నర్జునుఁడు తనమున్ను సన్నిహితుండై యుండిన
 యగ్నిహోత్రుని విధ్యుక్తముగ నర్పించి యగ్నికిఁ బ్రీతిగా హోమము
 వేల్చి యానాగకన్యకను జూచి, 'యిది యేటిసాహసము? నీ వెవ్వతెవు?
 నీతండ్రి యెవఁడు? ఈదేశ మేది?' యని యడిగెను. అంత నర్జునునకు
 నాగకన్యక యిట్లనియె. మనోనాథా! కద్రాపుత్రుల కులములలో
 నైరావతేకులమునఁ బుట్టిన కౌరవృషాదులనాగరాజునకుం గూఁతురను.
 ఉలూపి యనుదానను. ఈగంగానదియందు స్నానార్థంబు నీవుచొచ్చినది
 మొదలుగ నీమన్తధర్మస్వరూపమును జూచి నేను మన్తధర్మబాణములకు
 గుఱియైతిని. మానాగులసామర్థ్యంబున నిన్నిటకుఁ దేగల్గితిని.
 నీయందుఁ దగిలియుండు నామనస్సును రంజింపఁజేయుము. నాతో సంగ
 మించి నాయం దపత్యమును బడయుము. అనఁగా నర్జునుం డానాగ
 కన్యక కిట్లనియె. ఓయులూపి! వినుము. నే నొక్క కారణంబున బ్రహ్మచర్య
 వ్రతమును బూని సర్వతీర్థములను సేవించుచు దానవప్రతపరాయణుం
 డనై యుండువాఁడను. ఈనియమంబున నుండు నాకు వ్రతభంగ మగు
 కార్యమును దలవెట్లు మనుట నీ కధర్మంబు. కావున నీకోర్కీ దీర్ప
 నిప్పుడు సమయము గాదు. వ్రతభంగ మొనర్తు వేని నా కసత్యపాతకం
 బాపహిల్లు ననఁగా నర్జునునకు నాగకన్యక వెండియు నిట్లనియె. పాంథు

పుత్రా! మీయన్నదమ్మలకు ద్రౌపదినిమిత్తమైన నియమమును, నీ యిప్పటి బ్రహ్మచర్యవ్రతపరాయణత్వమును నే నెటుంగనిదానను గాను. కాని, నాయభిమతంబు నిప్పుడే నీవీడేర్పవలయు కాకున్న నన్నాపాదిల్లిన మదనతాపమున నాశరీరము భస్మమై పోవును. అన్ని ధర్మములలోఁ బ్రాణదానమునకంటె మే లొండేదియుఁ గానరాదు. ఆయుత్తమ ధర్మమును బూని నాయభిమతం బీడేర్చి నాకుఁ బ్రాణదాతవై పుణ్యమునఁ బొమ్ము. ఇక నన్నుఁ గాపాడుమని నీకుఁ బ్రత్యేకముగఁ జెప్పనేల? నాతో సంగమించి నీయందుఁ దగిలియున్న నామనస్సును నానందమునం దేల్పుము. కాకున్న నే సిప్పుడే పరలోకమున కేగుదాన. ఇది సత్యము. దీనివలన నీకును నన్యతదోష గలుగదు. నేను దీనవయః నీశరణుఁ జొచ్చి యున్నదానను. ఆర్తత్రాణమే కదా పాండవులకుఁ బరమోత్కృష్ట ధర్మము? అని దీనవదనయై యర్జునునిపాదములను రెంటిని గట్టిగఁ బట్టు కొని తన కభయము నొసంగు మనెను. అప్పు డపాండవమధ్యముఁడు ధర్మమును లెస్సగాఁ బరిశీలించి యులూపియభిమతం బీడేర్చి యారాత్రి యందుండి మఱునాఁడు ప్రభాతం బగుట సయ్యలూపి తనకు దారిఁ జూపుచుంఁగా గ్రమ్మట గంగాద్వారమును జేరెను. అంత సయ్యలూపి తనయభిమతం బీడేర్చిన యయ్యుండ్రసూనునకు జలజంతువు లెల్ల వశము లగునట్లు వర మొసంగి నాగలోకమునకుఁ జనెను. అయ్యలూపి యర్జున సంగమమువలనఁ జూలు వాల్చి యిరావంతుఁ డను పుత్రుం బడసెను.

అంత నర్జునుండు తాను నాగలోకమున కేగుటయుఁ దన కులూ షితో నిర్బంధసంగమ మగుటయు మున్నగు వృత్తాంతము లన్నియుఁ దనవెంటవచ్చిన బ్రాహ్మణులకుఁ జెప్పి వారికి సంతోషమును గలుగఁజేసి యచ్చోట హసి హిమవత్ప్రేతంబులకుఁ జని యచ్చోట సుండునగస్త్య వనమును నున్నతం బై నఖరవృతశృంగంబును వీక్షించుచు, హిరణ్యాదిండు తీర్థమునకుఁ బోయెను. అందు గోదాన, భరూదాన, తిలదాన, హిరణ్య దానము లాదిగాఁ బెక్కుదానములు చేసి యజ్ఞముచేయు బ్రాహ్మణోత్తములకు వేలకొలది గోవుల నిచ్చి యచ్చోటనుండి తూర్పుదిక్కునకుఁ బోయి యుత్పలినీసంధి, వైమికారణ్యంబులు, నంద, ఉపనంద, కైశిక,

గంగ, గయ, యమున మున్నగు మహానదులను నేవించి యచ్చోట నుండు భూసురులకు వేనవేలు గోదానములఁ జేసి యచ్చోటనుండి యంగ వంగ కలింగదేశములయందలి పుణ్యక్షేత్రములను దర్శించి తీర్థములయం దవగాహనంబుచేసి దేవపితరులకుఁ దృప్తిగాఁ దర్పణములను శ్రాద్ధములను గావించునంతవఱకుఁ దనవెంటవచ్చిన యాకలింగభూసురులకు నెలవిడ వారు వెంటనే దఱిలిపోయిరి. పదంపడి యద్దునుండు తూర్పుసముద్రతీరమునఁ బురుషోత్తముని నేపించి మహేంద్రపర్వతమును జూచుచు దక్షిణగంగ యని చెప్పఁదగిన గోదావరి మున్నగు మహానదులయందు స్నాన మాచరించుచు, సముద్రతీరమున రమణీయములైన యేలకీరఁగలతోఁపులచే రమ్యములైనవియు, గాలివలనఁ గదలుచున్న యలలచేత మనోహరము లైనవియు సముద్రమునందలి పగడపుఁ వీరగెలవరుసలు గలవియునైన యసుకతన్నైలయందు విలాసముతో విహరించుచు నర్జునుండు దక్షిణసముద్రతీరమునకుఁ బోయి పాపములను బాడుచేయునట్టి కావేరిసముద్రసంగమస్థానమున బ్రాహ్మణుల కపారధనముల నొసంగి పుణ్యాత్ముల పదుమూడవమాసమున మణిపురమునునగరమును బ్రవేశించి యచ్చట దివ్యతీర్థస్నానములను గావించి యాయూరునకుఁ ప్రభువును, ధర్మజ్ఞుఁడును నగుచిత్రవాహనుఁ డను రాజుకుమార్తె చిత్రాంగద యను విలాసవతిని నాకస్తికముగఁ జూచి దానిసౌందర్యమునకు, మనోజ్ఞత్వమునకు, సౌభాగ్యమున కచ్చెరువడి దానియందుఁ దగులమును నారాజునకుఁ దెల్పువాడై తా నర్జునుండుఁడుట వాని కెఱింగించి వానికూతురగు చిత్రాంగదయందుఁ దాను బద్ధానురాగుండై యుండుటను సూచింపఁగా నతం డిట్లనియె. పాండుపుత్రా! నాకూతు నీ కిచ్చుటకంటె విశేష భాగ్యము మాకబ్బునే! నేను గృతార్థుండనైతి. కాని, యొకవిన్నపంబు కలదు. దానిం జెప్పెద. సావధానుండవై యాకర్ణింపుము. మాకులము నందుఁ బూర్వము ప్రభంజనుం డమరా జనపత్యుడై బహువ్రతములను జలుపుచుండి చంద్రశేఖరునిఁ గూర్చి దీర్ఘకాలము తపస్సు జేసెను. అంత శివుండు వానికి బ్రత్యక్షుండై ప్రభంజనా! నీ తపస్సునకు మెచ్చితి. నీ కొక్కపుత్తుఁడు పుట్టును. ఇంక నీకులము

వారి కెల్ల నిశ్చయమొక్క పుత్రుడు గలిగి యవిచ్చిన్నముగా వంశ
 పరంపర సాగుచుండును. అని చెప్పి యదృశ్యుం డయ్యెను. ఇప్పుడు
 నా కీకూతురు జనించెను. ఇది దక్క నా కన్యసంతానంబు లేదు.
 దానంజేసి యీ దుహితయుండు బుట్టు కుమారుడు మాకు వంశ
 కరుడు కావలయును. వానిని నీవు నాకుఁ బుత్రుంగా నిచ్చుట కొడం
 బడుదువేని యీశుల్కమున కంగీకరించి దీనిం బెండ్లియాడుము.
 అనఁగా నర్జునుండు వాని కిట్లనియె. రాజా! నీయభిమతం బట్లగునేని
 యవ్వధంబున నొనర్పు మనెను. అట్లు పుత్ర కాకరణమున నొసంగిన
 చిత్రాంగద నర్జునుండు పెండ్లియై మూడువాసరము లాసుందరితో
 సుఖోపభోగంబులఁ దేలియాడి యచ్చోటు వాసి దక్షిణసముద్రతీర
 ముల నేవించుచు మహర్షులతోడను, వెంట వచ్చిన భూసురవర్షుల
 తోడను గూడి యాసమీపమున సముద్రమును జూచుచు నచ్చోట
 సౌభద్ర మను తీర్థమునందు స్నానము చేయుటకు యత్నింపఁగా నర్జు
 నుం జూచి యచ్చోట నుండు భూసురు లిట్లనిరి. ఓచంద్రవంశతిలకమా!
 ఆగుము. మామూట లాలకించి యీతీర్థస్నానమున కుపక్రమింపుము.
 ఈతీర్థ మెవ్వరికిని జౌట నశక్యము. ఇదియే కాదు. దీనితో నీసముద్ర
 తీరమున నైదు తీర్థములు పాపహరము లున్నవి. వీనియందు స్నానా
 ర్థమై దిగువారిని నిండుండు భయంకరమగు మొసళ్లు వారిని లోనికి
 లాగుకొనిపోవును. ఆభయమువలన నీతీర్థములలో నిప్పటికి నూత్రేం
 డ్లుగా నెవరును స్నాన మాచరించుట లేదు. ఇవి పుణ్యతీర్థములయ్యును
 ఋషిశ్రేష్ఠులు వీనియం దుండు మొసళ్లవెఱపుచే వీనియందు స్నాన
 మాచరించుట వదలిరి. ఇవి సౌభద్ర, పౌలోమ, కారండవ, ప్రసన్న,
 భారద్వాజము లనుపేళ్లతో వెలయును. ఇవి దుష్టులచే గ్రహింపఁ
 బడిన రాజులసంపదలవలె సత్పురుషులసంబంధము లేక యున్నవి.
 అనిన విని యర్జునుండు సకలతీర్థములయం దవగాహనము గావించ
 వచ్చిన నా కీతీర్థములయంగు స్నాన మాచరింపకుండుట పౌరుషము
 కాదని భావించి విచారింపక తర్జునడి దానియందు (సౌభద్రమందు) డిగి
 స్నానముచేయఁగా నీళ్లు మిక్కిలి కడలుచుండుట నెఱింగి యం
 దున్న గొప్ప మొసలి వేగముగాఁ బరుగెత్తివచ్చి మహాభావం

హుండును దీర్ఘకాయుండును నైన యర్జునునిపాదముం బట్టికొనఁగా నతండు దానిని మహాబలమున నీడ్చుకొని గట్టుఁ జేర్చి నీటికిదూరముగాఁ బాఱవై చెను. అంత నామొసలి తనమకరరూపమును వదలి యర్జునుండును నచ్చోట నుండు బ్రాహ్మణులును నచ్చెరువడి చూచుచుండఁ జక్కనిసుందర రూపమును ధరించెను. అప్పు డపొందునందనుండు దానివేడిచూపులకు, వెడఁదకన్నులకు సోగసై న నెఱ్ఱామునకు, సగ్వావయవసౌందర్యమునకును మెచ్చి దానితో నిట్లనియె. ఓసుందరి! నీ వెవ్వ తెవు? ఏకారణమున మొసలివై యిప్పుడీరూపమును ధరించితివి? అని యడుగఁగా నాశుభాంగి యర్జునున కిట్లనియె. నేను వర్గ యను నప్పర సను. నాచెలికత్తెలు సౌరభేయి, సమీచి, వస, లత యనువారలు నాయట్ల యీతీర్థముల నున్నవారు. వారలకు శాపమోక్షణంబు గావించి నన్ను రక్షించినట్లు వారిని సైతము రక్షింపవే యో మహానుభావా! యనఁగా దానికి నర్జునుఁ డిట్లనియె.

ఓ సుందరి! మీ రేవురు నేమికారణమున భయంకరమైన మకరరూపముల ధరించితిరి? అని యడుగఁగా వర్గ మిక్కిలి సంతోషముతో నర్జునున కిట్లని విన్నవించెను. మహానుభావా! వినుము. మే మేవ్వరమును నఖిలలోకపాలకులపురములఁ జూచుచు, భూలోకముం జేరి యొక్కమనోహర మగు వనమధ్యమున సుందరాకారుండును నుగ్రతప మాచరించుచుండువాఁడును, శాంతస్వభావుఁడునునై రెండవ యగ్నిహోత్రుం బోలె వెలుంగుచుండు నొక్క బ్రాహ్మణునిం గంటిమి. అంత మే మాభూసురుతపమునకు విఘ్న మాచరింపఁ దలంచి వాని కట్టెదుట ననేక హేలావచనముల నాడితిమి. వానికి మాయందుఁ దగులు కలుగునట్లు పాటలఁ బాడితిమి. వివిధనాట్యములఁ జేసితిమి. మే మెన్ని విధముల నాతనిమనస్సుఁ ద్రిప్పు జూచినను నాతండు నిశ్చలుండై నీరసుండై యుండెను. అత్యంతవృథమనస్కు లగువారికి మనోధార్మ్యము లేనివారివలె వనితలయెడ నేల తగులము కలుగును. అట్టి వారికి స్త్రీసమూహములును గడ్డిపోచలును నొక్కరూప. మే మాతనికీ గామవికారము కలుగుకార్యములను జేయఁగా నవి యాతనికీఁ గోపకారణము లయి యాతండు మా కలిగి మ మ్మేవ్రును భూరము

అంత మేము నారదుమాటలచొప్పున నీరాక నెదురుచూచుచు నీయయిదు తీర్థముల నాక్రమించి యుంటిమి. ఇప్పుడు నేను నీచే శాపవిముక్తి బొందితిని. నాకు నిజరూపము గలిగెను. నాచెలులకు శాప మోక్షణిమిత్రము నీ వాతీర్థములకుఁ బోయి క్రమమున స్నానము గావింపుము. ముకరరూపములతో నున్న యాయుష్సరసలకు నిజస్వరూప ములు గలిగింపుము. ఆతీర్థములఁ బవిత్రము లొనర్పుము. విచ్చేయుము అని ప్రార్థించె. పదంపడి యర్జునుండు వర్గాభిమతము చొప్పున మిగిలిన నాల్గుతీర్థములకుఁ బోయి క్రమమున వానియందు స్నానము గావించి యయుష్సరసలకు శాపవిమోచనము గావించి తీర్థములను బవిత్రము లనుగ నొనర్చెను. అంత నాయుష్సరస లేవురును దమయెడ దయా భువై తమశాపవిమోచనము గావించినయర్జునునియెడ మిక్కిలి ప్రీత మనస్కులై యర్జునుని దీవించి సంతోషముతో దేవలోకమున కరిగిరి. అదిమొదలుగా నాపంచతీర్థములును నాతీర్థము లని పేర్కొనఁబడెను.

అంత నర్జునుండును మఱల మణిపురమునకుఁ జని రాజ్యలీల సుఖ ముండి చిత్రాంగదయందు బభ్రువాహనుం డనుకుమారుం బడసి, వానిని జిత్ర వాహనునకు వంశకరుఁగానిచ్చి వానియొద్ద నెలవుపుచ్చుకొని గోకర్ణక్షేత్రమును సేవించి పశ్చిమసముద్రతీరమునగల పుణ్యక్షేత్ర ములను, దీర్థములను జూచుచు వానియం దవగాహనంబు గావించి యచ్చోటికి సఖిహమున నున్న ప్రభాసతీర్థమున కరిగి యందుఁ గృత స్నానంజై యారాత్రి యొకనటవృక్షముక్రిందఁ జిటిపాటిచినుకులు రాలుచుండఁ బరుండి గదుఁ డనుయాదవునివలనఁ దాని వాసుదేవుని చెలియలైనసుభద్ర తిలోత్తమకంటె రూపవతి యనియు, మంచిగుణ ములు గలది యనియు మున్న వినియున్న వాఁడు గావున, నాగజగ మనను జూచుతలంపు గలిగి, యెటు లైన నాసుందరిని సాధింప నుపాయము నాలోచించుచు, బ్రభాసతీర్థమునకు ద్వారావతి యనతిదూర మున నున్న దని యెఱింగి యచ్చోటునకుఁ బోయినచో నీలమేఘము వంటిశరీరము గలవాఁడును, కమలనాభుండును, రాజీవాక్షుండుఁడును వసుదేవసుతుండును, దనకు నెచ్చెలియునగు శ్రీకృష్ణుని దర్శనము గావించికొని పాపములను బోఁగొట్టుకొని జన్మము సఫలము చేయు

దునని, యూహించి సుభద్రను గైకొనుట కుపాయముగా యాదవులకు యతులయం దాదర మని యూహించి కపటయతివేషభారమై *వాసుదేవుండు తనవేషమున కేమి తలంచునో యని వితర్కించుచు నాజగన్నాథుం డలంచుచుండె.

అంత ద్వారకాపురమునందు సత్యభామ కేళీగృహంబునందు శయ్యపైఁ బరుండి యుండిన శ్రీకృష్ణమూర్తి తనలో దేనినో తలపోసి యూరక నవ్వఁచొడంగెను. అప్పుడు నవ్వుచున్న భగవంతునితో సత్యభామ యిట్లనియె. మనోనాథా! నీ విప్పుడు సుఖానఁ బొన్నువై శయనించియు నేలాకొ కొంత చింతిల్లెదవు? మఱియుఁ గొంతవడికి నవ్వెదవు? దీనికి గారణమును నాతోఁ జెప్పఁదగు నేని యానతిమ్ము. నన్నుఁ జూచి నారూపము చక్కఁగా లేదని నవ్వుదువో యని సంశయించెదను. అనఁగా సత్యకు భగవంతుఁ డిట్లనియె. సత్యా! ఒకరహస్యమును వినుము. మామేనత్రకొడు కర్జునుం డొకకారణమునఁ దీర్థయాత్ర గావించి. ప్రతసమాప్తియై ప్రభాసతీర్థమును జేరి యచ్చోట నొక వట వృక్షంపునీడయందుఁ జిటిపాటిచినుకులు రాల నందెఁ బరుండి యెటులైనను మనసుభద్రను దాను బెండ్లాడ సుపాయము సూహించి యతివేషమున ద్వారకాపురికి ప్రవేశించి నా కెఱింగించి సుభద్రం గొని పో నున్న వాఁడు. వానిభావము నే నెఱింగియుండుటచే నాచిత్రమునకు నవ్వుచుంటినే కాని వేఱొం డెద్దియును గానరదు. యథార్థ మెఱుంగఁ

*అష్టమండు యతివేషముతో ద్వారకయందు సుభద్ర సేవింపఁగా నుండు కథ ప్రక్షిప్త మని కొండఱియభిప్రాయము. కాశీదేశసంస్కృతభారతములో నీకథ లేదు. నే నీవచనభారతమును వ్రాయుటకుఁ బూనుకొనునప్పుడు నాయొద్ద బహుకాలమున నున్న యాంధ్రలిపిసంస్కృతభారతము శ్రీపురాణం హయగ్రీవకాష్ఠ్రిలుగారియాదరమున ముద్రింపఁబడినది, దానిలో నీకథాభాగ మాదివర్ణము పూర్తియైనపిదపఁ బ్రత్యేకముగా ప్రక్షిప్తకథగాఁ జేర్చఁబడియున్నందున దీనిరామణీయకత దీనిని దెనిఁగించినాఁడను. మఱియు దీనిని నన్నయభట్టారకుండును తెలిగించియున్నాఁడు. ఇంకను భారతచంపువు మొదలయినభారతార్థప్రతిపాదకగ్రంథములలో నియ్యది యున్నది. ఈ దేశపుసంస్కృతభారతగ్రంథములు ప్రాచీనతాళవక్రములలో నున్నవానియందును నీకథాభాగము కానవచ్చుచున్నది.

గోధదేని యిదె నీకు దివ్యదృష్టి నొసంగెద నని సత్యభామకు దివ్య
జ్ఞానము నొసంగి వటవృక్షపునీడఁ జిటిపాటిచినుకులలోఁ దడియుచు
నున్న యర్జునుం జూపెను. అంత రాత్రి గడచి ప్రభాతం బగుడు
వేగులవాండ్రు తీర్థయాత్ర పూర్తి గావించి యర్జునుండు ప్రభాస
తీర్థంబునకు వచ్చియున్న వాడని యెఱుకపఱుపఁగా భగవంతుఁ డంతయు
నెఱింగియు నేమియు నెఱుంగనివాడువోలె నాకర్ణించి యట్లగు
నేని నేను బోయి యర్జునునిఁ జూచి వత్తు నని ప్రయాణమై ప్రభాస
తీర్థము చేరెను. అటు లతఁడు చేరి, యప్పు డచ్చో నున్న పార్థం జూచి
క్షేమముల నారసి యాజగన్నాథుం డబ్బనా! ఇదియేమి మాఱుచేషమును
ధరించి యున్నావు? అని యడుగఁగా నప్పార్థుండు దేవకీసుతునితో నిజాభి
మతంబుఁ దేట పడఁ జెప్పెను. వాసుదేవుం డాయుద్యమమును శ్లాఘించి
యర్జునునునికిఁ రైవతకాద్రితగుఫల మని నియమించి తత్పూర్వము తన
సమృతమున నలంకరింపఁబడియున్న యాపర్వత ప్రాంతముల కర్జునుండుోడ్డై
చ్చెను. అంతకుఁ బూర్వజన్మమున వారిరువురును నరనారాయణు లను
మహర్షులగుటంజేసి పూర్వజన్మ స్నేహమును నిరువురునుఁ గొంతఁదలపోసి
యచ్చోట నిష్ఠవిनోదంబుల సరసంపుఁబలుకులాడి మంచిఫలములను
నమృతోపమానము లగు నాహారంబులను భుజించి యాదినమును
రాత్రియు నచ్చటనే కడపి యప్పుడు గీతనృత్యములవినోదముల నానం
దించి మెత్తనిశయ్యలపై నిరువురును బవ్వళించి యాహ్లాదకరము లగు
కథలను నితిహాసములను దేలియాడి నిదురవోయి ప్రభాతమున మంగళ
వాద్యధ్వనుల మేల్కొంచి నిత్యకృత్యములఁ దీర్చిరి. అంతఁ గొంతనేప
టికి జనార్దనుండు యతిరూపముతో నున్న యర్జును నచ్చో నుండ నియ
మించి యాతనికి సకలోపచారములును నడుచుచుంటుకుఁ దగిన వసతు
లేర్పఱచి వెంటనే ద్వారక కేతెంచి సుఖముతో నుండెను. అంతఁ
గొన్ని దినములకు యాదపు లందఱును గూడి రైవతకమునందు మహా
త్సవమును జేయ నుద్యమించిరి. ఆయుత్యవముయొక్క వేడుకఁ జూచు
నిమిత్తము వసుదేవోగ్ర సేనాక్రూరాదివృద్ధులును, రామకృష్ణులును, బ్ర
దుర్ముఖాదియాదవకుమారులును, దేవకీమున్నగువృద్ధవనితలును, రేవతి
రుక్మిణీ సత్యభామా జాంబవతీత్యాద్యంతఃపురపుణ్యాంగనలును, సుభద్ర

మున్నగు కన్యకాజనంబులును రాగా వారలలోఁ దిరుగులాడుచుం
డినసుభద్ర నడ్డునుండు చూచి కామనిశితశరాహతుఁడై యేమియుం
జేయలేక యూరక గుటకలు మ్రింగుచుండెను. అంత నారైవతకోత్స
వంబు విచోదంబునఁ బ్రసరిల్లి సమాప్తంబగుటయు మహాకోత్సవసందర్భ
నాగతయాదవస్త్రీపురుషు లెల్లరును ద్వారకకుఁ దిరిగి వెళ్లిరి. సుభ
ద్రయు రైవతకాద్రికి బ్రదక్షిణ మొనర్చి తానును వారివెంటఁ జనియె.

— అర్జునుండు ద్వారకాపురంబుఁ జేరుట —

అంత నడ్డునుండును రైవతకమును గృష్ణానుమతంబున వదలి
ద్వారకసమీపాద్వాయనమును జేరియుండెను. అచ్చోటి కొక్కనాడు
బలదేవాదియాదవు లాతోటయొక్క రామణీయకముఁ జూచు వేడ్క
తో రాగా నచ్చోట నుండునట్టివాని నడ్డునుని యతివేషమున నున్న
వానిం జూచి కపటసన్న్యాసి యనక యథార్థయతి యని యందఱును
నమస్కరించి యాయతి యేయేపుణ్యతీర్థములఁ గ్రుంకు లిడెనో, యే
యేపుణ్యక్షేత్రంబుల దర్శించెనో ద్వారావతీయం దెన్నినాళ్లుండఁదలం
చెనో యని విధేయులై భక్తితో నడుగఁగా నాయతి వారికిఁ దగినరీతి
సమత్తరముల నొసంగి తాను జాతుర్తాస్యల నచ్చోట జరుపుటకు నిశ్చ
యించియున్నాడ ననఁగా నప్పుడు బలరాముం డయ్యతియందును ప్రీతుం
డై యాయతి యచ్చోటఁ జాతుర్తాస్యలను నడుపుటకు నిశ్చయించి
యుండుట దనకుఁ బ్రీతిఁ గొల్పఁగా నాతని నెచ్చోట నుండుట
కేర్పాటు చేయుద మని తలపోయుచు సమీపమున నున్న శ్రీకృష్ణు
నితో నాసందర్భమును సూచించి సుభద్రాంతఃపురసమీపమున నొక
శృంగారంపుఁబూవాచరి ల్లుండఁగా నచ్చోట నాతనియునికి తగు నని
నిశ్చయించి శ్రీకృష్ణునితోఁ జెప్పఁగా నప్పు డాబలభద్రునకు జగ
న్నాథుం డిట్లనియె. ఈయతి మిక్కిలిరూపవంతుఁడుగ నున్నవాడు.
మనసుభద్రయు సౌందర్యాతిశయము గలది. ఎంతటిమహనీయులై
నను జితేంద్రియులై యుండు టరుదు. ఇది కడవట నెట్లు పరిణామిం
చునో యని సంశయింతు ననఁగా రేవతీరమణుండు రుక్మిణీరమణునితో
నిట్లనియె. కృష్ణా! డొరక మహనీయులను శంకింపరాదు. వీ థుండుటకు
సుభద్రమందిరమే తగినది. అచ్చోటఁ వీరికి విడిది యేర్పఱుచుట లెస్స

యనఁగా నాజనార్దనుండు బలరామునిమాట నిరాకరింపఁదగని దని తనయసమృతమును గాన్పించినవాడువోలె నుండి తుద కెట్లో సమృతించి యాకపటసన్నాస్థిని నచ్చోటఁ జేర్చి వానిరహస్యవృత్తాంతమును రుక్మిణీసత్యభామలకు మాత్రము దెలిపి వెంటనే సుభద్రం బిలిచి యిట్లు నియె సుభద్రా! ఈదేశాతిథియగుయతిశ్యమని నీతోటలో విడియించి తిమి అతనికి వలసినసకల పచారములను జేయుచు నీచెలులతో నీ వాతని కధీనవై యుండుము. ఈతనికి భోజనమజ్జనాదులను విచారించుటయందు నప్రమత్తురాలవై మెలంగుము. పూర్వము యాదవకన్యకలు యతుల కుపచారములను జేసి శుభముల నొందిరి. అని చెప్పఁగా సుభద్రయు నందుల కియ్యకొని యాయతీకి సకలోపచారముల యందుఁ గొఱుతవడకుండ నమర్చెద ననెను. అట్లు సుభద్ర తన్నత్యాదరమునఁ జూచుచుండ నాకపటంపుసన్నాస్థిని యాప్రమదావనంబున మదనానలంబు నోర్వలేక దానిరూప కేఘావిలాసములనే మనస్సునఁ దల సోయుచు నాకన్యక సౌందర్యాతిశయమునకు ద్రోషదియొక్కసౌందర్యమును హరించియుండె. ఇష్టిధుంబున నర్జునుండు తనకుఁ దీర్థయాత్రా సమయము గడచినను సుభద్రాసౌందర్యగుణబద్ధచేతస్కుండై యింక ప్రసపురమునకుఁ బోవలయు నని తలంపఁకుండెను.

— యతివేషమున నున్నయర్జునుండు సుభద్రయొద్ద నుడుట —

అంత సుభద్ర పూర్వము గదుఁ డనుయాదవుండు తనతో నర్జునునిపుట్టుకయును, నాతనిలావణ్యాతిశయమును, విలువిద్యయందలి నేర్పును, నతనిపరాక్రమమును జెప్పఁగా వినియుండెను. మఱియును శ్రీకృష్ణుం డాతనిసుగుణములను నలువురిలో వర్ణించుచుండుటను వినియుండెను. ఇంతేకాక యాదవబాబులు దీవింపఁబడునపుడు వారి నాశీర్వదించువెద్ద లర్జునునివంటి మేటిపిలుకాడవు కమ్మని దీవించుచుండఁగా వినియుండుటచే సుభద్ర యప్పార్థునియందుఁ దవలీనమనస్సు గలదియగుటచే గురుజాంగలదేశములందుండి వచ్చువారి నెల్ల న వాని శౌర్యగుణాతిశయముల నడిగి తెలిసికొనుచుండుటను వానియాకార సౌష్ఠవము నెల్లగురైఱింగియుండుటను నాకపటసన్నాస్థిని నిత్యము చూచుచుండుటను, వానియం దాయర్జునుని యంగసౌష్ఠవమును నాజా

నుభాహుత్వమును బరికించి యీతండ యర్జునుడే యగునా యని
 పలుమాటలు తలపోయుచుండెను. ఇట్లుండఁగా నొకపర్వసంధి దినమునం
 దర్జునుం డేకాంతమున నుండఁగా సుభద్ర పరిచర్య నంతయుం దీర్చి
 మీ రే యే దేశముల సంచరించితిరి? ఏవుల్యక్షేత్రములను గంటిరి?
 ఏతీర్థములయందు స్నాన మాచరించితిరి? మీరు చూడని దేశము
 లున్నవా? ఇంద్రప్రస్థమును గంటిరా? అందు మాకు మేనత్త యగు
 కుంతీ మహాదేవి నెఱుంగుదురా? ఆయమకుఁ గుశలమా? ధర్మపుత్రా
 దులు సుఖులైయున్నారా? వారిలో నెగుభుజంబులవాడును, సింహ
 మధ్యుడును, వెడదకన్నులవాడును, వెడలుపై నతొమ్ముగలవాడును,
 మోఁకాళ్లవఱకు వ్రేలాడుచుండు చేతులుగలవాడును, నీలంపు
 మెఱుంగుచాయమేనివాడును, బవిరిగడ్డమువాడును, బరాక్రమవం
 తుడు నగు నర్జునుని నెఱుంగుదురా? యనఁగా నమ్రాసంపు నస్యాసీ
 యాసుకుమారి కిట్లనియె. పాండవులును గుంతీమహాదేవియును ద్రుపద
 రాజాకూతురును నింద్రప్రస్థమున సుఖ మున్నవారు. అర్జునుండు
 మాత్రము తల్లికిని నన్నదమ్ముల కెఱుక లేకుండ ద్వారకాపురమున
 యతివేషముతోడ సుభద్రయెదుట నున్నవాడు. అని చెప్పఁగా విని
 సుభద్ర సిగ్గునొంది తలవాంచి నేలం జూచుచుండె. అంత
 నర్జునుండు దానియెడఁ బ్రీతుండై యోవరాంగీ! నేనే యర్జునుండను.
 నీకు నాయెడ నుండు మోహమునకంటె నాకు నీయెడఁ బెక్కు
 మడుంగులు మోహము గలదు. ఓక శుభదినమున సుముహూర్త
 మందు నిన్నుఁ బెండ్లియాడి సావిత్రితోఁ గూడిన సత్యవంతునిఁబోలె
 సుఖంపుదు నని చెప్పి తనలతాగృహమున కేఁగెను. సుభద్రయు శృంగ
 రముయొక్క లాలిత్య మచ్చుపడునట్లు లజ్జావనతపదనయై యుండె.
 ఏ రిరువురిమనోభావములను శ్రీకృష్ణుం డెఱింగి యప్పటినుండి యర్జు
 నునకు భోజనాద్యుపచారములఁ గావించునిమి తము రుక్మిణీదేవిని
 నియమించె. అంత సుభద్ర తనమోహనాంగునితోఁ దనకుఁ బ్రత్యక్ష
 దర్శనమును దెలిసి మదనవికార మతిశయింప నున్మాదినియింబోలె
 భోజనానశయ్యాదులకు విముఖయై దురంతమగు వంతఁ గుందుచుండె.
 దేవకి యట్లు మదనోన్మాదినియై యున్న కూతుఁ జూచి, ముద్దరాలా!

వీల యిట్లు వందురెదవు ? నీమనోభీష్టమును మగవారితోఁ జెప్పి నీయభిమతం బీదేరునట్లు చేసెద నని కూతువాంఁషను వసుదేవునకుఁ దెలిపెను. ఆ వసుదేవుండు సుగ్రసేనాకూరాదిహితులతోడఁ జెప్పి వాసుదేవు ననుమతిం బొంది బలరామునకుఁ దెలియనీయక యానాటికిఁ బదియవదినమున సుభద్రార్జునులవివాహోత్సవమును నిశ్చయించి యంతర్ద్విపమునందు బండ్రెండుదినంబులు రేవలు మహోత్సవము జరుగఁ జూపించెను. అంత నమ్మ హోత్సవమునకు ద్వారావతియందుండు జను లాబాలగోపాలము వెడలి పదియోజనములనిడివిగల యా యంతర్ద్విపమున కేగిరి. అంత నాకపటసన్యాసి మాటను విని సుభద్ర జనార్దనుని సమీపించి, యన్నా ! నీవును సంతర్ద్విపమున కేగుచో నాయతికి సేవ లొనర్చుట కష్ట మగును. కావున నీవిచ్చోటనే యుండుట శ్రేయస్కర మనఁగా ముద్దుచెలియలి కా కపటనాటక సూత్రధారుఁ డిట్లనియె. సుభద్రా! ఈసమయమున నాసన్యాసికి సకలోపచారముల నమర్చుటకు నీవు దక్క నన్యు లోపరు. కావున యతిసేవయం దప్ర మత్తురాలవై కీర్తిని ధర్మమును నెఱవేర్చుచు నాతని యాజ్ఞను దలం దాల్చి చేయుచుండవలయు నని వచించి మంగళభగ్నులు విసుచుండ జనార్దనుం డంతర్ద్విపమహోత్సవమున కేగెను. అచ్చోట మహోత్సవము జరుగుచుండఁ గాంతలు తమరమణులతోఁ గూడికొని రమణీయ ప్రదేశంబుల విహరించుచు నేడ్క మీఱ ననేకసౌఖముల ననుభవింపు చుండిరి.

— అర్జునుండు సుభద్రం బెండ్లియగుట —

ఇట ద్వారావతియం దర్జునుండు సుభద్రను పెండ్లాడుటకు నదియ తగుసమయ మని తలంచి యాతరుణి తనకుఁ బరిచర్య లొనర్చుచుండ దానితో నేకాంతమున నిట్లనియె. ఓశుభాంగీ ! కన్యకను దాన మొనర్చుటకుఁ దండ్రి యన్న మున్నగువారు తగినవారు. అట్లు వా రిచ్చినకన్యాదాన మగ్నిసాక్షికముగఁ బ్రవర్తించు నేని వారిరువు రప్పటినుండి దంపతు లనబడుదురు. పతికి భార్య ప్రియురాలై యను వ్రతయై నెగడియుండుట విఖ్యాతంబగు సద్ధర్మము. కావున నిప్పుడు వా రెవ్వరును నిన్ను నా కిచ్చి పెండ్లి గావించుటకు వీలు కనుపడదు.

కావున మనము గాంధర్వంబునఁ బెండ్లి చేసికొందము. ఈవిధమగువివాహమునందుఁ బ్రియురాలును బ్రియుడును మంత్రములేకయే సంగమించుదురు. ఇట్టివివాహము క్షత్రియుల కర్హము. కావున మన మీవిధమున నీరాత్రి వివాహము చేసికొందము. నీయభిమతం జే మని యడుగఁగా సుభద్ర యేమియుఁ జెప్పక యూరకుండి భగవంతుఁ డగు శ్రీకృష్ణుని ధ్యానించుచుఁ గంట నీరు పెట్టుకొనెను. అర్జునుం డీ తనతలం పెట్టిదేలునో యని తలపోయుచు నింద్రుం దలంపఁగా నా సురపతి యానాటిరేయి నారదుని వసిష్ఠుని నికను గొందఱు దేవర్షులను దోడ్కొని యదుంధతీ శచీదేవులతోఁ గొందఱు అస్పరసలతో నచ్చొటికి విచ్చేసెను. జగన్నాథుం డంతద్దీప్యంబున సుభద్రతలం పెట్టిగి నిద్రాపరవశుడై యుండిన బలరాముని వదలి తా నొక్కరుం డస్రూరుని, సాత్యకిని, గదుని దోడ్కొని వసుదేవ దేవకీరుక్మిణులు మున్నగువారు తనవెంట రాఁగా నారాత్రి యచ్చొటికి విచ్చేసెను. అట్లు వచ్చినజగన్నాథునిఁ జూచి మహేంద్రుండు తనపుత్రుం డగు నర్జునునకు సుభద్ర నొసంగి వివాహము గానింపవలయు నని ముందు క్షేమప్రశ్నరూపముగ మందలించెను. అంతజగన్నాథుం డామహేంద్రునశ్చనము సంగీకరింపఁగా యాదపులందఱును పాకశాసనుం జూచి సురపతి! కృతార్థులమైతిమి. అంతకంటె మా కుచితసంబంధ మున్నదే? ఇయ్యది మహాప్రసాదం బనిరి. పిమ్మట బురుహులుతుం డర్జునునకు మంగళస్నానములఁ గావింప నియమించి యట్లు పార్థుండు నేయఁగా నాతనిని దివ్యమాల్యములచేతను, వస్త్రములచేతను, రత్నాభరణములచేతను నలంకరించి వివాహమంట పమునకుఁ దోడ్తెచ్చెను. ఆనమయమున నదుంధలియు శచియు దేవకీరుక్మిణులు మున్నగువేరటాండు వేరంటమాలు గావింప సుభద్రను జలకమాడించి యమూల్యాభరణములచే నలంకరించి యా పథువును బిలుచుకొనివచ్చి పెండ్లిమంటపమున నున్న వరుని ప్రక్కఁ గూర్చుండంబెట్టిరి. వివాహము కాశ్యపుచేత జరిపింపబడెను. నారదవనిష్ఠాది మహర్షులు సదస్యులై యుండిరి. లోకపాలు రెల్లరును వివాహకాలమున విచ్చేసే యుండిరి. ఇంద్రోవేంద్రు లాపెండ్లని నిర్వహించిరి. అంత నెల్లవాడును బరమానందమునఁ దేలిరి. ఆ దంపతుల యసురూపదాంప

త్యమునకు దేవతలు సంతసించి యాదవుల వీడ్పొని జనార్దను ననుమతిం బడసి నాకంబునకుఁ జనిరి. యాదవులును బాధ్యులై వొంది యంతర్ద్వి పమునకుఁ బోయిరి. అంత వాసుదేవుం డర్జునునితో నిట్లనియె. పాథా ! నీ విచ్చోట నిరుపదిరెండు వినము లుండుము. పిదప నైన్య సుగ్రీవ మేఘపుష్పవలాహకము లను నాల్గు గుఱ్ఱములను బూన్చిన యీతరు నందు సుభద్ర నెక్కించుకొని యింద్ర ప్రస్థమునకుఁ బోవుని చెప్పి తానును సంతర్ద్విపమున కేగి శాంతచిత్తుండై యుండె. ఆకృష్ణుని నియమితదినములు కాఁగా నర్జునుండు సుభద్రతో నేను నిష్క్రమింప నైన మహావ్రతము నీదినమున సంపూర్తి గావించెద. బ్రాహ్మణ సమారాధనమునకు వలసిన భక్ష్యభోజ్యచోష్య లేహ్యపానీయములతో నన్నంబు సమకూర్చుము. ఎల్లవారికి సంతర్పణమును దెలుపుము. నైన్య సుగ్రీవాదిహయములఁ బూన్చిన శ్రీకృష్ణుని రథమునందు వివిధ యుద్ధోపకరణముల నాయితంబు చేసికొని రమ్మని చెప్పెను. సుభద్రయు నర్జును నానతిమెయి సర్వమును సిద్ధపఱచి రథమును గట్టాయితంబు చేసి యందుఁ దా నెక్కి యర్జునునితో 'నోమహాశూరా ! ఇదిగో రథము సంసిద్ధమై యున్నది. రమ్మ, మనము కురురాజ్యమునకుఁ బోవుదము.' అనఁగా నర్జునుండు సుభద్ర చెలికత్తెలను దే రెక్కించుకొని సుభద్రతో వేగమున నింద్ర ప్రస్థపుదారిఁబట్టి యరుగుచుండె. అంత ద్వారా వతీయం దుండినవా రిది యేమి ? అర్జునుండు సుభద్ర నపహరించి కొని పోవుచున్న వాఁడు. వీనిని మార్కొని యెటులైనను సుభద్రను విడిపింపవలయు నని యాదవశూరులు కొందఱు అర్జునునిపై శరవర్ష ములఁ గురిపించిరి. అప్పు డర్జునుండు తనశరసంధానవేగంబునఁ దన్నె దిరించినవారినున నుడంచి యెట్లో తప్పించుకొని రై వతకహ్వతమును దాఁటి పోవుచుండెను.

అంత వా రందఱు నర్జునునిక్రమంబును, ద్వారావతీయందు యాదవశూరులెవ్వరును లేనిసమయమున నాతఁడు సాహసంబున సుభద్ర నపహరించికొని పోవుటయు సభాపాలున కెఱింగించె; నాతం డంతర్ద్విప మున నున్న యాదవుల కీప్రత్యంతం బెఱింగించెను. అప్పుడు వా రందఱు టెక్కడివా ఁక్కడఁ దారు చేయుచుండినవసుల వదలి యర్జునునిదౌష్ట్య

మును దూఱుచు నేనను గట్టాయితపఱచి యర్జునుని వెన్నంటి వాని మదం బుడిసి సుభద్రను దోడ్తెత్త మనుచుండఁగా బలదేవుండు వారలను వారించి వాసుదేవునియభిప్రాయము నెఱింగివత్త మని శౌరిని సమీపించి యిట్లనియె. శృష్టా ! చూడుము పాండవుం డెంత సాహస మొనర్చెనో, వాఁడు మన కెట్టియపచారమును గావించెనో. నీ వేల యిట్లూరకున్న వాఁడవు? ఈయవమానమును సహించి యూరకుండుట కంటె జూపు మేలు. అనుమతి యొసంగుము. లోకము నకౌరవముగ నిప్పుడ చేసివచ్చెద. అని సరోషంబుగఁ బల్కుచుండ నాకపటనాటక సూత్రధారి యన్నకు ధర్తార్థము లచ్చుపడ నిట్లనియె. అర్జునుఁడు మన కొనర్చినయపకృతి యేమి ? మఱియును వాఁడు మనకు వానిని మేనత్త కొడుకు గావలయును. వానికంటె సుభద్రకు మనము మేలైనవరు నెచ్చటనుండితేఁగలము. రాక్షసవిధానమున వివాహ మగుట ఊర్తియు లకు సద్ధరము. కావున నుత్తమక్షత్రియుఁ డగునర్జునుండు కన్యాదానము సమంత్రకపాణిగ్రహణము నవేక్షింపఁడు. మఱియు మీ రెల్లరు సమకట్టి వానితోఁ బోరుటకు యత్నించుచున్నవారు. వానిని సమరమున గెల్పుటకు శూలకై నం దరమే? కావున మీరు వానిని జయింప లేరు. ఊరకుండఁగ మనసొప్పదేని వాని ననిం దాఁకి యోడి యపకీర్తిపాలై రండు. అందులకు మాఱుగ వానితో సమాధానపడి, వాని నుచితంపుఁ దెఱుగన సత్కరించుట లగ్గనఁగా యాదపు లందఱును భగవద్వాక్యమును మెచ్చి యానందించిరి.

— అర్జునుఁడు సుభద్రం దోడ్కొని యింద్రప్రస్థపురంబున కదుగుట —

అంత నర్జునుండు సుభద్ర నవహరించికొని పోవుచుండఁగాఁ దన్నడ్డగించిన యాదపులంగొట్టి సందుచేసికొని మార్గమునందలి విశేషములను రథమువేగమునఁ బోవుచుండఁగా సుభద్ర కత్కుత్సాహంబుతోఁ దెలుపుచు నింద్రప్రస్థపురముం జేరి భూసురులకును దల్లికిని నన్నలకును మ్రొక్కి ద్రౌపదియంతిపురంబునకుఁ జనెను. అంత నప్పొంచాల రాజపుత్ర ధనంజయుంజూచిఁఫల్లునా! ద్వారావతియందు సుభద్రతో సరసంపుఁబలుకులఁ బలుకుచు నంద యుండక యిప్పురమున కిప్పుడు రానేల? అనియు, 'రాజులు నూతనప్రియులు గారా? ఎంత దృఢమైనను బంధము

బహుకాలమైనచో శిథిలమగువిధమున నెట్టిప్రీతియును దీర్ఘకాలమున
 లుప్తమై చనును. అని పరిహాసంపుబలుల్కులుపల్కుపాంచాలినట్లునుండును
 నయించి వెంటనే గోపికారూపంబున సుభద్రను గుంతిద్రావదులకు నమ
 స్కరింపు మని నైగ చేసెను. అప్పుడు సుభద్ర యర్జునునికనుసన్న నెఱిగి
 యవ్విధమున బాండురాజమహిషికి మ్రొక్కగా నాపుణ్యయువతి
 కోడలిశిరము మూర్కొని కడుఁబ్రీతితో దీవించెను. అంత నాయా
 దవయువతి వెంటనే పాంచాలరాజపుత్రుకీనమస్కరింపఁగా నాదేవి తాను
 వెంటనే లేచి జనార్దనునిచెలియలినిఁ గొంగిలించుకొని స్త్రీయమున నాశీ
 ర్వదించెను. ఇష్విధమున వారందఱును సంతసంబున మెలఁగుచుండిరి.
 అంత వాసుదేవుండు బలభద్రునిమేతుండై మహాదాత యని ఖ్యాతిఁ
 జెందిన యక్రూరుండును, దేవగురుశిష్యుండైనయుద్ధవుండును సత్యక,
 కృతవర్త, సాంబ, ప్రద్యుమ్న, చారుఢేష్ఠ, సారణ, గదాదు లగు
 యాదవులును వెంటరాఁగా సుభద్రకు వరణముఁగొని యింద్రప్రస్థమును
 సమీపించుటయు నీవృత్తాంతము ధర్మనందనుం డెఱింగి వారి కెదురుగా
 నకులసహదేవులను దనతమ్ములఁ బంపి రామకృష్ణులను సకల యాద
 వులతో మహేంద్రునిమరావతింబోలె వెలయుచుండు నింద్రప్రస్థమును
 బ్రవేశింపఁజేసి యొడ్డోలగమునఁ బురజను లావై భవమును గొనియాడు
 చుండ నగరు నేరిరి. అంత ధర్మనందనుండు తనకు నమస్కరించి
 బలరామకృష్ణుల లేవ నెత్తికొంగిలించుకొని వారిశిరము మూర్కొని
 ప్రీతిఁ జూపుచుండె. రామకృష్ణు లుచితముగా నమస్కారాభివందన
 ములచే నచ్చోటివారిని సత్కరించి తాము తెచ్చినసర్వాలంకార
 ములతో విరాజిల్లు భద్రగజములు వేయింటిని రథస్వసారథిసమేతము
 లగు కాంచనరథములు వేయింటిని, బాహ్లిక దేశజనితములును గాంభోజ
 దేశానీతములును నగు నశ్వముల లక్షను, బాడియావులు పదివేలిం
 టిని, సర్వాభరణభూషితులైన పరిచారికాసహస్రంబులను, మితిలేని
 యమూల్యములగురత్నాభరణాంబరములను, లెక్కలేనివాహనములను
 నరణంబుగా సమర్పించి సుభద్రయత్తవారియింటివారి నెల్ల నానావిధ
 వస్త్రములచేతను నాభరణములచేతను బూజించిరి. యుద్ధిష్ఠిరుండు యాద
 వులు తెచ్చినయరణము సంతయు స్వీకరించి వాని నయ్యైచోట్ల నమర్పి

వచ్చినయాదవకుమారుల కెల్ల రాజోచితములగు విందు లొనర్చి వారి కెల్లరకు నుచిత ప్రతివస్త్రాభరణములను గట్టుములుగా సమర్పించి వారి నెల్ల నింద్రప్రస్థపురంబునఁ గొన్నిదినము లుండ వేడఁగా వా రట్లుండి, పిదప బలరాముండు తమకు ముందు నడుచుచుండ నెల్లరును ద్వాదశా పురికిం జసిరి. జనార్దనుం డట్లునునితో నిష్టాలాపముల నింద్రప్రస్థపురంబు నందుఁ గొన్ని నాళ్లొండెను.

— ఆభినుకృతజననము —

అప్పుడు కృతకృత్యు లగు సుభద్రార్జునులకు మంచికీర్తి గలవాఁ డును, వైన్యనితోఁ దుల్యుండును, ననన్యతుల్యపరాక్రమశాలియు, విశాలవత్సుండును, బుణ్యసంపాదకచరిత్ర గలవాఁడును, శత్రురాజులకు భయంకరుండును సగు కుమారుండు పుట్టెను. అప్పుడు ధర్మనందనుండు పదివేలపాడి మొదవులను, బదివేలపరహాలను బ్రాహ్మణార్థంబుగా సొసంగ. జమ్మికోయ్యను నశ్వత్థకాష్ఠముచే ముఖంపఁగాఁ బుట్టి ప్రకాశించు వీరహోత్రునివిధమునఁ గౌరవుం డైనయర్జునునివలన యాదవి యగు సుభద్రయందుఁ బుట్టి మహాతేజోవంతుండై యున్న యాశుమారునకు భయరహితత్వమును, మన్యుసహితత్వమును హేతువులుగా సభిముగల్గిం దని* నామకరణము గావించిరి. ఆపాండు రంజపాత్రుండు శుక్లపక్షచంద్రునిమాడ్కి దినదిన ప్రవర్ధమానుండై వాసుదేవునకు మిక్కిలి ప్రీతి పాత్రుం డయ్యెను. అంత నుచితకాలంబున వానికి జాతకర్తనామకరణ చౌళోపనయ సాదిక్షత్రి మోచితసంస్కారములను ధామ్యుండొనర్చెను. ఆ ఋషివర్ణునియొద్ద సాంగోపాంగముగ నేదాధ్యయనము గావించెను. అంతఁ దండ్ర యగు సవ్యసాచియొద్ద మంత్రముక్త, పాణిముక్త, ముక్తాముక్త, ఆముక్తములను నాల్గుపాదములును, నాదాన, సంధాన, మోక్షణ, వినివర్తన, స్థాన, ముక్తి, ప్రయోగ, ప్రాయశ్చిత్త, మండల, రహస్యము లను పదియంగములతో వెలయు ధనుర్వేదమును

* న భీ యన్య సః = అభిః, మన్యుకేష్ఠత్వాన్తన్యః. అభిక్వాసో మన్యుశ్చ-
అభినుకృతః. అభి = భియములేనివాఁడు, మన్యుఁ డనఁగా కోపముగలవాఁడు. భియము
లేనివాఁడును, శత్రువులవైఁ గోపము గలవాఁడును, కావున నభిమన్యుఁ డనఁబడియె.
భృషోపరంజితపాతమునఁ బతతిముగాఁ గీకట్లును సాధవు.

బ్రహ్మాస్త్రాది దేవతాసాధనములను, వివిధమానుషశాస్త్రములను * వేర్వేయపరసవ్యసాచి యనఁ బ్రసిద్ధుండయ్యె. మఱియును ద్రౌపదికి ధర్మతన

* విధిపాదము, మంత్రపాదము, పూజాపాదము, రహస్యపాదము అనునవి నాల్గుపాదములు:—

శిక్ష, విధి, వ్రయోగము, ముష్టి, లక్ష్మ్యము, పాతనము, అస్త్రము, అస్త్రశవశ్చర్య, దేవమానవాస్త్రముల ప్రమోక్షణములు, ముక్తము లగునాని నువనంహరించుట యనునవి పదివిధములు:—ముక్తము, ఆముక్తము, ముక్తాముక్తము, మంత్రముక్తము అననవి నాలుగు పాదము లని మఱియొకమతము. మఱియు బాణమును పొదికుండి తీసికొనుట ౧, వింటఁగూర్చుట ౨, బాణము విడుచుట ౩, అస్త్రములనత్యంతెలివి ౪, అయనవి నాలుగు పాదముల లని మఱియొకమతము శస్త్రము ౧, అస్త్రము ౨, ప్రత్యస్త్రము ౩, పరమాస్త్రము ౪ అనునవి నాల్గుపాదము లని వేరొకమతము.

విండ్లభేదములు:—తాళస్త్రమాణమనుపేరు గలిగి యన్ని యుద్ధములకు నుపయోగించునది ౯౬ అంగుళముల పొడవుగలకార్ణమునువిల్లు (అనఁగా అడవిడున్నపోతు ముదురుకొమ్మును నీటిలో నానవేసి పట్టలుగా నొలిచిన రెండుపొడుగైనపట్టలు బయటి తట్టును, దానిలోపల రేగుకొయ్యచెక్కలు గాని, ౭ గాని వజ్రముతో తడిపిన పేకనరములు చుట్టి యొడించి దానిమీద నింగిలీకము పూసి వన్నెలు పెట్టి తీర్చినది.)

రెండవది యగుకార్ణము ౯౦ అంగుళముల పొడవు గలిగి దూరముల స్థంధుగుఱుతులకుఁ దగియుండును. మూడవది రాక అంగుళములపొడవు గలిగి కడలు చుండుగుఱుతులను, కదలనిగుఱుతులను బడవేయుటకుఁ దగినది. నాలుగవది ౩౮ అంగుళములు పొడవు గలిగి సాధారణయుద్ధములకును వేటలకును దగినది. విండ్లు ఈనాలుగు విధము లని మాత్రమే యొకమతము.

మఱియు నుంటలు జాట్ల చివ్వుగల యుంటువిల్లు అనునది యొకటి కలదు. దీని కట్టిత్రాట్లు రెండు. ఇది పెదురుబద్ధతోఁ గాని, తడకొయ్యతోఁ గాని, రేండుకొయ్యతోఁ గాని చేయఁబడి రెండుత్రాట్లకు నడుమ నుడుముచర్మముతోఁ గాని బొరముతోఁ గాని కలుపఁబడియుండునది.

మఱియు నింకొక విల్లును గలదు. ఇది ఘోరమపొడుగు గలది. ఇందు జేసెదే బాణములను సంధింతురు. శత్రువు సమీపమునకు వచ్చినప్పు డీవిల్లును బూని యుద్ధము చేయుదురు. అట్టిత్రాడు, పుంఖము, లస్తకము, నళిక, తలత్రాణము, శిరస్త్రాణము, అంగుళి త్రాణము లనునవియును, నారాచము మొదలగు ననేకవిధము లగు నస్తులు చేయించుట, తీర్పుట, ఏయుట అను భేదములను, మఱియు నీటికుండలకుఁ దూట్లు పొడుచుట యగు నుతుమారలక్ష్మ్యము ౧, మఱియుఁ గొండలను రంధ్రము లగునట్లు తొలఁచుట

యునివలనఁ బరప్రహరణజ్ఞానము గలవాఁడు గానఁ బ్రతివిందున్మఁ డను నామమున వెలయుచుండు కుమారుండు గలిగెను. అనేకసోమయాగ

యనునవిచాల్యులత్యము ౨, రాక్షసులయు, నేనుఁగులయు నొడట్లు దూఱి నేయు గురు లత్యము ౩, గురిగింజనానకుఁ గట్టి ప్రేలాడవేసినపెట్టుకను నలుకుసూక్ష్మలత్యము ౪. ఇవి నాలుగును లత్యభేదములు.

విశేషలత్యభేదములు ౧౧. అవి క్రమముగః—శబ్దమును పట్టివదలుట ౧, నీటి యోపల అద్దములోపల నేతిలోపల నీడను జూచి గుఱుతులను దెగవేయుప్రతిబింబ లత్యము ౨, రసలత్యము ౩, గంధలత్యము ౪, చలనలత్యము ౫, భ్రమణలత్యము ౬, దూరలత్యము ౭, వెనుకటిలత్యము ౮, స్పృశలత్యము ౯, దుర్నిరీక్షణలత్యము ౧౦, పీఠలత్యము ౧౧

ముక్తలక్షణము: ఇవి పుండ్రెండువిధము లగునాయుధములు:—ఇషిక ౧, చక్రము ౨, తోమరము ౩, దస్తకట్టకము ౪, ద్రుఘణము ౫, ధనువు ౬, నళిక ౭, పాశము ౮, భిక్షివాలము ౯, స్తుతూతి ౧౦, లగుడము ౧౧, శక్తి ౧౨. వీనిని బ్రయోగించుట, ఉపయోగించుట వీనియందు నేర్పునకు ముక్తమని పేరు. ముక్తము అనఁగా విడువఁబడి నది. వీనిని బ్రయోగించినపిదప నవి మఱలఁ జేతికి రావు.

అముక్తలక్షణము—వీనియం దాయుధములను చేత నుంచుకొని పోట్లాడుదురు. అముక్త కుపయోగపడునవి యిరువది ఆయుధములు. అవి క్రమముగః—అసిధేయక ౧, అస్తరము ౨, ఈళి ౩, కుస్తూము ౪, గద ౫. గోశీర్షకము ౬, పట్టెనము ౭, పరశువు ౮, పరిఘము ౯, ప్రాసము ౧౦, పినాకము ౧౧, మయూఖక ౧౨, ముద్గరము ౧౩, ముసలము ౧౪, మాష్టికము ౧౫, లలిత్రము ౧౬, వజ్రము ౧౭, శతస్మి ౧౮, సీర ౧౯, ఘ్నాణము ౨౦.

దండలు ౧౧. అవి వరుసగ—ఎడమయోరభృంగి ౧, కుక్కుటపుదండ ౨, కుడి యోరభృంగి ౩, గజదండ ౪, వైసరపుదండ ౫, పొడలికదండ ౬, భృంగిదండ ౭, భృంగిపటలము ౮, మద్దలసంచుదండ ౯, నమదండ ౧౦, సింగపుదండ ౧౧.

పరుషములు ౧౦. అవి క్రమముగ—ఎడమయడుగుపరుషడి ౧, ఒంటియడుగు కత్తెర ౨, కదలుపరుషడి ౩, కుడియడుగుపరుషడి ౪, చిట్టడుగుకత్తెర ౫, జాగినపావు ౬, దాఁడుగుపరుషడి ౭, పావుపావు ౮, పొడలికత్తెర ౯, సర్పబంధకత్తెర ౧౦.

గతులు ౧౧:—గజగతి ౧, వటక గతి ౨, జంబుకగతి ౩, తాండవగతి ౪, పక్షగతి ౫, మర్కటగతి ౬, మహిషగతి ౭, మాన్యాలగతి ౮, వ్యాఘ్రగతి ౯, హరిగతి ౧౦, హరిణగతి ౧౧.

ములఁ గావించినపిదప భీమసేనునివలన ద్రౌపదికి సుతసోముఁడను పుత్రుఁడు గలిగెను. జగత్ప్రఖ్యాతి గలిగించు తీర్థయాత్రానంతరము

గాయమానములు ౧౨:—ఉదిత్రాడు ౧, తొలకరిమెఱుపు ౨, నల్లిముత్తు ౩, నాగబాధము ౪, వదఖండనము ౫, రామబాణము ౬, లోబిత్తరి ౭, విష్ణుచక్రము ౮, వెలిబిత్తరి ౯, విస్ఫుండు ౧౦: సర్పాంతుశము ౧౧, హస్తాభరణము ౧౨.

మొనలు ౧౨:—అవి నరుసగా:—అతిమీటుమొన ౧, అసిమొన ౨, కదలుమొన ౩, చదురుమొన ౪, చాటడుగుమొన ౫, దాటడుగుమొన ౬, నెతిమీటుమొన ౭, పావపుమొన ౮, పుణ్యపుమొన ౯, లోమొన ౧౦, వెలిమొన ౧౧, సరితాళపుమొన ౧౨.

నలుకులు ౫:—గుఱ్ఱ ౧, చూరణి ౨, దుముకు ౩, నలుకు ౪, లోదేరి ౫.

పట్టావినరులు ౧౪. అవి క్రమముగా:—ఉద్ధడ ౧. కథాకు ౨, ఝూటు ౩, టీక ౪, దారు ౫, దారుధాని ౬, దావరుగపాలు ౭, ధడ ౮, ధాని ౯, ధానిక ౧౦, ధానిధారు ౧౧, ధారుకధాని ౧౨, నాట్టుము ౧౩, యంగక్రము ౧౪.

విన్నాణములు ౩౨. అవి క్రమమున:—ఉజ్జాటము ౧, కల్లి ౨, కందనము ౩, కర్నాతు ౪, కల్లము ౫, కానెనిలకడ ౬, కిల్లి ౭, కుమ్మరింపు ౮, కొక్కన ౯, కొంతుమారు ౧౦, గళకత్తుర ౧౧, జేబ ౧౨, చొంగణము ౧౩, జాడింపు ౧౪, డొక్కర ౧౫, నుబారము ౧౬. నృసింహము ౧౭, హణము ౧౮, పదగళాప్తి ౧౯, పాదనివారణము ౨౦, పెట్టుగు ౨౧, బారిబొడుచుట ౨౨, ముత్తరడొక్కర ౨౩, రాణింపు ౨౪, కింగిణి ౨౫, రొంటివేటు ౨౬, లాగు ౨౭, లాట్టు ౨౮, వింటాలము ౨౯, సంసపీఠము ౩౦. సమసీసము ౩౧, నరిబిత్తరి ౩౨ అనునవి. వీనికి సంస్కృతమున వరుసగా జేఱుపేర్లు గలవు.

మెలఁకువలు ౧౨, అవి క్రమముగ—కదలుదుటు ౧, కరలాఘవము ౨, కలయు మెలఁకువ ౩. ఝూపు ౪, దండనిలకడ ౫, దిశావదిశలు ౬, దేహపుపారువ ౭, పాదపుపారువ ౮, సిక్కు ౯, లివరాకడ ౧౦, లింగశింపు ౧౧, హస్తపుపారువ ౧౨.

వ్యూహములు ౭. ఇవి ప్రధానములు:—దండము ౧, ధ్వజము ౨, మకరము ౩, వజ్రము ౪, శకలము ౫, శ్వేనము ౬, సూచి ౭.

అవాంతరవ్యూహములు:—పద్మ మార్చి శృంగాటక గరుడాదులు. ఈవ్యూహములం గట్టుట, పగల్పుట, ఆతిభేదములు గలిగియున్నవి. మఱియు, రథగజతురగాదినాహనములను జంతువులను నెక్కియు క్రింద నిలిచియు నేట్లాడు విన్యాసములు నున్నవి.

పుష్టినవాడు గనుక శ్రుతసోముఁ డనువేరితో నర్జునునివలన ద్రౌపదికి నందనుండు నొడమె. పెద్దలవేరును మరుసరా దని నకులపుత్రుఁడు

అస్త్రములు ౧౧౪. అవి క్రమముగా—అంతకాస్త్రము ౧, అంధాస్త్రము ౨, అట్టహాసాంబికాస్త్రము ౩, ఆర్థవాస్త్రము ౪, అనలాస్త్రము ౫, అనిలాస్త్రము ౬, అభయంకరాస్త్రము ౭, అసిరత్నాస్త్రము ౮, ఆర్ద్రాశస్యస్త్రము ౯, అయుర్నా కాస్త్రము ౧౦, ఆకురాస్త్రము ౧౧, వింద్రాస్త్రము ౧౨, విషికాస్త్రము ౧౩, కంకణాస్త్రము ౧౪. కంకాళాస్త్రము ౧౫, కందర్పదయితాస్త్రము ౧౬, క్రౌంచాస్త్రము ౧౭, కఠినకర్పరాస్త్రము ౧౮, కల్యుస్త్రము ౧౯, కాత్తవీర్యాస్త్రము ౨౦, కాలాస్త్రము ౨౧, కాఁచక్రాస్త్రము ౨౨, కాలనాశాస్త్రము ౨౩, కాలాస్త్రము ౨౪, కిర్యుస్త్రము ౨౫. కూర్మాస్త్రము ౨౬, భుద్ధాస్త్రము ౨౭, గండభేరిండాస్త్రము ౨౮, గాంధర్వాస్త్రము ౨౯, గరుడాస్త్రము ౩౦. గాయత్రీస్త్రము ౩౧, చక్షుఃస్పృశ్యస్త్రము ౩౨, జృంభికాస్త్రము ౩౩, త్వష్టిస్త్రము, ౩౪, తామసము ౩౫, త్రివిక్రమము ౩౬, తిమిరము ౩౭, తృషాస్త్రము ౩౮, తేజఃవ్రథ ౩౯, త్రైమంబకము ౪౦, దర్పణాస్త్రము ౪౧, దశకంధరాస్త్రము ౪౨, దారుణము ౪౩, ద్వివిధాస్త్రము ౪౪, దుర్ధర్మము ౪౫, ధర్మచక్రము ౪౬, ధర్మపాకము ౪౭, నందనము ౪౮, నాగాస్త్రము ౪౯, నామశ్రయాస్త్రము ౫౦, నారాయణము ౫౧, సృసింహము ౫౨, ప్రమథనము ౫౩, ప్రశమనము ౫౪, ప్రసన్నాంబుదము ౫౫, ప్రస్వాపనము ౫౬. పాశుపతము ౫౭, వైకాచము ౫౮, బ్రహ్మశిరము ౫౯, బ్రహ్మాస్త్రము ౬౦, బల్యుస్త్రము ౬౧, బౌద్ధము ౬౨, భగదారుణము ౬౩, భయము ౬౪, భార్గము ౬౫, మదనము ౬౬, మహావాక్యాస్త్రము ౬౭, మానవము ౬౮, మామూధరము ౬౯, ముసలము ౭౦, మూకము ౭౧, మృత్యుంజయము ౭౨, మోదకి ౭౩, మోహనము ౭౪, మానలము ౭౫, రాజయత్నాస్త్రము ౭౬, గాజాసురము ౭౭, రామాస్త్రము ౭౮, పత్రాస్త్రము ౭౯, వరుణపాశము ౮౦, వాయువ్యము ౮౧, వారుణము ౮౨, వాసుదేవము ౮౩, విలాపనము ౮౪, విశ్వావస్యస్త్రము ౮౫, విష్ణుశర్పాస్త్రము ౮౬, వైరోధరము ౮౭, వై నాయుకము ౮౮, శక్త్యుస్త్రము ౮౯, శఫరాస్త్రము ౯౦, శరభము ౯౧, శాంభవము ౯౨,..... శిఖరము ౯౩, శుక్లశని ౯౪, శూలవరము ౯౫, తైవము ౯౬, శోషణము ౯౭, మృకర్షణము ౧౦౦, సంతాపనము ౧౦౧, సంతాపనము ౧౦౨, స్రుంభేరముము ౧౦౩, సువర్తము ౧౦౪, సింహాస్త్రము ౧౦౫, సత్యాస్త్రము ౧౦౬, స్వర్ణశత్రాస్త్రము ౧౦౭, సర్వవైత్యఘాతీని ౧౦౮, సర్వాస్త్రఘాతీని ౧౦౯, స్పృతివినాశిని ౧౧౦, సోమశాసురము ౧౧౧, సోమనసము ౧౧౨, సోమనసము ౧౧౩, సౌరాస్త్రము ౧౧౪,

శతానీకుఁ డను నామముతో ద్రాపసిగర్భమున నుదయించెను. సహదేవుకొడుకు కృత్తిక యందుఁ బుట్టెను; కావున కుమారస్వామినామము లలో నొక టగు శ్రుతనేనుఁ డనువేరఁ బ్రఖ్యాతఁజెందెను. వారందఱు దినదినప్రవృత్తమాను లగుచుండ వానికిఁ గ్రనుముగ ధామ్యుండు విధ్యుక్తసంస్కారము లగుజాతకర్త, నామకరణ, చౌళ, ఉపనయనాదుల నొనర్చి సాగవేదములను జదివించెను. వీరి కందఱకును నర్జునుండు ధనుర్వేదమును నేర్చెను. ఆకుమారులను నీతిపరు లగునట్లు పెంచుచు వారియభివృద్ధి కానందించుచు, ధృతరాష్ట్ర నేర్పాట్లకు లోబడుచు, దమ్ములసాహాయ్యమున నానాదేశరాజులతోఁ బోరి బొక్కుసమును విస్తారముగ నిండించుచుఁ ద్రివర్ణమునకుఁ బరస్పరవిరోధము లేకుండు నట్లు సురలను, భూసురులను దనియించుచు జనులమనస్సు నానాట రంజింపఁ జేయుచు ధర్మపరిపాలనంబు గావించుచుండె.

ఇట్లుండ నొకప్పుడు కాలుచిచ్చు మంటలతోఁజెలరేగిన వెను గాలితోడను నెడతెగక కాయుచుండు సూర్యాతపము తోడను నదుల ప్రవాహములు తగ్గి మిక్కిలి దీర్ఘములై పడమర వేసంగిదినములు సమస్త జీవకోటికి భయావహాంబులుగా సహింపరాక గ్రీష్మఋతు వేలెంచెను. అట్టిగ్రీష్మకాలమునం దొక్కనాఁ డర్జునుండు శ్రీకృష్ణునితో నిట్లనెను. ఈకాల మత్యుష్ణముగా నున్నది. ఈదినములలో నతిరమ్యము

అస్త్రోపసంహారదేవతలు. ౪౩:—అనాఞ్ఘ్రిుండు ౧, అక్షవిషముండు ౨, కరవీర కని ౩, కామరుచి ౪, కామసూతుండు ౫, కృకానుండు ౬, జ్యంభకుండు ౭, జ్యోతిషి కుండు ౮, దశశిర్షుండు ౯, దశాక్షుండు ౧౦, దృఢశాఘ్నుండు ౧౧, ధృష్టుండు ౧౨, దుందునాథుండు ౧౩, ధనుండు ౧౪, ధాన్యుండు ౧౫, ధృతిమాని ౧౬, చైత్రశ్రమనుండు ౧౭, చైరాశ్వుండు ౧౮, ప్రతిహారతరుండు ౧౯, పద్మనాథుండు ౨౦, పరాజ్ఘ్రిుండు ౨౧, శిత్తసౌమనసుండు ౨౨, మకరుండు ౨౩, మహానాథుండు ౨౪, మారణుండు ౨౫, మోహనుండు ౨౬, యుగంధరుండు ౨౭, రభసుండు ౨౮, రుచిరుండు ౨౯, లక్షవిషముండు ౩౦, వరణుండు ౩౧, విభూతుండు ౩౨, వినిద్రుండు ౩౩, వినులుండు ౩౪, పృథ్విసుతుండు ౩౫, శతవత్త్రిండు ౩౬, శతోదరుండు ౩౭, సంధానుండు ౩౮, సత్యకీర్తి ౩౯, సత్యసుతుండు ౪౦, శర్వనాథుండు ౪౧, సాద్భిమాని ౪౨, సుకాభకుండు ౪౩.

తై కొండచటియలతోఁగూడిన కాంతారములలో మృగయావినోదంబు సలుపుచు, వికసించిన కమలములయందలి పుష్పాశ్లేచే బరిమళముల నీనుచున్న యమునానదిమడుఁగునందలి గొప్పయలలతో మెలగిన పిల్లతెచ్చెరలచేతఁ జల్లనైన స్థలములయందుఁ గట్టబడిన మేడలలో వసించుట మానసోల్లాసకరంబై యుండును. అని యర్జునుండు వాసుదేవు నిష్టపఱచి మిత్రులు, మంత్రులు, నూడిగంపువారలు మున్నగువారలతోఁ గూడి యరిగి రమణీయప్రదేశములయందు సంచరించుచునొకనాఁడు ఖాండవవనమునకు సహిషమునఁ జందనపుఁజెట్లకొమ్మలు వ్రాలియుండు పువ్వులపొదరింటియందుఁ జంద్రకాంతమణుల యరుగులపైఁ గూర్చుండి సుగంధవాయువులను మనోరంజనముగ ననుభవించుచు, వివిధభక్ష్యభోజ్యములను గుడిచి, గంధమును మై నలందుకొని పుష్పమాలికలం దాల్చి సుఖమున విహరించుచు, ద్రౌపదీసుభద్రలు పుణ్యాంగనల కొసంగు వివిధవస్త్రభూషణములం జూచుచు, నా కాంతార మంతయుఁ బ్రతిధ్వనించుచున్న వేణు వీణా మృదంగాది మధుర నిస్వనముల నాలించుచు, నొక్కరమణీయప్రదేశంబున నిష్టకథాలహరించేలియాడుచుఁ బ్రొద్దు పుచ్చుచు సుఖానీనుండై యుండె.

ఇట్లుండ వారియొద్దకు సూర్యునితేజస్సువంటి తేజస్సుగలవాఁడును, గోరోజనపువర్ణము గల మీసలు గలవాఁడును మిక్కిలి పొడవైనయాకారము గలవాఁడును, నారచీరలఁ గట్టి జడలు దాల్చినవాఁడును నగు నొకముసలి బ్రాహ్మణుండు వారిరువురం జేరవచ్చెను. అప్పుడతండు వారితో నిట్లనియె. ఓహూర శేఖరులారా! నే నతిభోజనప్రియుండనైన బ్రాహ్మణుండను. జీర్ణశక్తి పూర్ణముగఁ గలవాడను. నాకిష్టమైన యాహారమును బెట్టుటకు శక్తుల రేని యారగించెదను. అట్టైన నేను తృప్తుడ నగుదును అని చెప్పఁగా నరనారాయణు లిరువురు నాభూసురున కిట్లనిరి. భూసురవర్యా! నీ కెట్టి యాహార మిష్టము? కోరుము. అనఁగా నావిప్రుండు వారి కిట్లనియె. అయ్యా! నే నగ్నిహోత్రుండను. ఇతరాన్నముల నే నొల్లను. ఈ ఖాండవవనమును సర్వకాలములయందు మహేంద్రుండు తక్షకాదికాకోదరసంతానములచే రక్షించుచుండు. దీని భక్షించి

తృప్తి జెందవలయు నని నే నెన్నిమాటలు యత్నించినను బురందరుం డప్పుడు సంతతథారాపాతంబుగా వర్షము గురియించుటంజేసి నాయభీష్టంబు కొనసాగుట లేదు. సర్వాస్త్రపరిజ్ఞానము గల శూరులసాహాయ్యమునఁ గాని నాకీకార్యము కానేరదు. కావున మీ రట్టిచూరు లనితెలిసి మీయొద్ద కాహారార్థినై యేతెంచితి. మీసాయ ముండెనేని యీవనంబును నేనాటంకములేక దహింపఁగలుగుదు. ఇది నాకోరిన యాహారము. నాయభిమతంబు నీడేర్చునదియని ప్రార్థించె నని చెప్పఁగా విని జనమేజయ భూపాలుఁడు వైశంపాయనమునీంద్రునితో మహేంద్రరక్షితం బైన ఖండవవనమును నగ్నిహోత్రం డేల గాల్చువొరకొనె. దీనికి హేతువన్యం బొండును. దానిని సవిస్తరంబుగఁ జెప్పవే యని యడుగఁగా నమ్మనిచంద్రుం డారాజచంద్రున కిట్లనియె.

❀ శ్వేతకీ యను రాజుచరిత్రము ❶ ❀

పూర్వ మొకకాలమునఁ బురందరునకుఁ దుల్యుండును, ననేక యాగములను దానములను జేసి విప్రులను బహుదక్షిణలతోఁ దృప్తి జొందించినవాఁడును నైన శ్వేతకీ యను రాజుండెను. ఈరాజు సతతము యాగములను జేయుటంజేసి విప్రు లధ్వర్యులై యాగములలో నితర కార్యములకు నెడతెగక తోడ్పడుచుండిరి. అట్లు శ్వేతకీ బహుకాలము యాగ మొనర్ప నాయాగము సమాప్తమై విప్రు లందఱును దమతమ నివాసముల కపరిమితదక్షిణలం గొనిచేరిరి. బహుకాలము ప్రవర్తిల్లినయా యాగములలో హోమాగ్ని నుండి వెలువడుచుండిన పొగచేత యాజకుల కనేకుల కక్షిరోగము గలిగెను. ఆవికలనేత్రులను వదలి రాజు మఱి కొందఱను వరించి యెట్లో తొలియాగమును బూర్తిచేసెను. పదంపడి శ్వేతకీ మఱియొకయాగమును బ్రారంభింపఁ బూనుకొని భూసురులంజేరి వారిని ఋత్విజులుగ వరింపఁగా వారు దీర్ఘసత్రపుయాజకత్వమున కొప్పుకొనక తమవలన నార్విజ్యమా సాధ్యము కాదనిరి. అంతట శ్వేతకీ వారికి ట్లనియె. మహాత్ములారా! మీరేల నాయొనర్పుయాగమున నార్విజ్యమున కొప్పుకొనరు? నేను బతితుండను గానేరను. నేనెల్ల కాలముల యందు భూసురులకు నేవఁ జేయుటయందు లోపముఁ జేయువాఁడును

గాను. నన్ను మీ రనాదరణము చేయకుండు అనఁగా విప్రు లారాజున కిట్లునిరి. నరేంద్రా! నీవు బహుకాలము యాగాచరణపరాయణుండ వగుటం జేసి యాయాగమున మేము నీకుఁ దోడ్పడి కడు డస్సియున్న వారము. ఆకారణమున నిపు డీ యార్థిజన్యము నొల్లము. అంతియ కాని యొడ్డెస్థియును లేదు. మాపై నలుగవలదు. నీవు గావించు నెడ తెగని యాగములకు మహేశ్వరుండు దక్క మానవులు యాజకులుగ నుండ లేరు. కావున మహాదేవుం బ్రార్థింపు మనిరి. శ్వేతకి వారియా క్రోశవచనముల కోర్వక కైలాసమున కేగి యొకప్పుడు నిరాహారుం డగుచు, వేటొకపుడు సాయాహ్నంబునఁ గందమూలములను భక్షించు చు, నొకపు డేకపాదుండును, మఱియొకపు డూర్ధ్వబాహుండు నగుచుఁ గొన్ని రాత్రుల నిద్రాపహితుండును నై యనేకవిధముల శూలినిఁ బ్రార్థిం చుచుఁ దపపూచరించెను. అత మహేశ్వరుండు వానితపంబునకు మెచ్చి ప్రత్యక్షుండై నరముగోరు మనెను. అంత శ్వేతకి వానికి సాష్టాంగదండ ప్రణామంబు లాచరించి తా నొనర్చుయజ్ఞమునకుఁ యాజకుండై యుండఁ బ్రార్థించెను. అంత శంకరుండు యాజకత్వమునకు విప్రు లర్హులు. అయి నను ఫలాపేక్షచే దలస్సు చేసి నన్ను మెప్పించుటను గాలాంతరమున నీకోరినదానిని బ్రసాదించు. మున్ను ద్వాదశపర్వములు బ్రహ్మచర్య మును బూని జితేంద్రియుండవై సంతతాజ్యధారల నగ్ని దేవుం దను పుము. పిదప నీయభీష్టము నెఱవేఱఁగలదు. అని చెప్పి యదృశ్యుం డయ్యె. అంతట శ్వేతకి మహాదేవునాజ్ఞాప్రకారము వీతిహోత్రుఁ బండ్రెండేండ్లు సంతతాజ్యహోమములఁ దనిపి మరల కైలాసమున కేగి మహేశ్వరుని దర్శింపఁగా నానంద్రుండు శ్వేతకి! నీతపస్సునకు నియ మమునకు మెచ్చితి. యాజనము బ్రాహ్మణునిధర్మము. కావున మే మీ కార్యము నొనర్పరాదు. నీయపేక్షఁ దీర్చునిమిత్తము నాయంశమున జనించిన దుర్వాసుని యాజకునిగాఁ బంపెద. యజ్ఞసంభారముల నొడఁ గూర్పుము. అనఁగా శ్వేతకి పురమునకేగి యాగద్రవ్యముల సంసిద్ధపఱచి మఱల మహేశ్వరుని సందర్శించి తనయాటంక మేమియును లే దనఁగా నీశ్వరుండు దుర్వాసుం బిలిచి శ్వేతకియజ్ఞమునకు యాజకార్య మును నిర్వర్తించి రమ్మని నెల వొసంగఁగా నమ్మని శివునానతి శిరసా

వహించి యా యాగమునకు విధించియున్న దక్షిణము గొని యజ్ఞమును సమాప్తి నేసి శ్వేతకియనుజ్ఞచే నెల్ల ఋత్విజాలను బంపి తానును యథేచ్ఛం జనియె. శ్వేతకియు నభిమతయజ్ఞమును బూర్తిచేసి పురముఁ జేరెను. ఆ శ్వేతకి గావించిన యజ్ఞమునం దెడతెగని యాజ్యధారలచే నగ్నిహోత్రుండు తేజోహినుండై యజ్జ్వలవాధితో బ్రహ్మకడ కేగి తన రోగనివృత్తి కుపాయమును వేడఁగా నా పరమేష్ఠి నవ్వుచు, నోవీతి హోత్రుడా! నీవు పండ్రెండేం ద్లడతెగక ఘృతధారల నుపయోగించి యుండుట నీ కీతేజోహైన్యము సంభవించెను. దేవతలు మున్ను నీవు ఖాండవవనమును దహించెద వని నియమించియున్న వారు. దానిని గాల్చితివేని నీవు తొల్లంటిరూపము నొందెద వనెను. ఆవనమున వివిధ భూతములు, నౌషధములు, వనస్పతులు, మహావృక్షములు గలవు. అవి నీచే నారగింపఁబడుచో నీకుఁ దొల్లంటితేజస్సు కలుగును. అనగా నగ్ని దేవుండు వాయువుతోఁ గూడికొని ఖాండవవనమును జొచ్చి దానిని దహింపఁజూచెను. అప్పుడావనపాలకు లావనమునుగాల్చుచున్న యగ్ని పై నేనుఁగుతొండములావుగల నీటిధారలను జల్లెరి. మఱియు ననేక గజములు పాములు తమనొట నీళ్లను పీల్చి యొక్కువృక్ష యగ్నిపై నుమియఁ జొచ్చినవి. ఇవివిధమున నీటిహోత్రుని యత్నము లేడునాల్గు కొనసాగక ఖాండవవనంబు దహింపఁబడదయ్యెను. అంత నగ్ని దేవుండు విఫలమనో రథుండై బ్రహ్మపాలి కరిగి తనయుద్యమము నెఱవేఱక తాను పూర్వము వలె రుజతో బాధపడుచుండుటను జెప్పెను. అంతఁ బరమేష్ఠి ముహూర్తమూత్ర మాలోచించి పై శ్వానరున కీట్లనియె. నీకోరికి సిద్ధించుట కోకయుపాయ మున్నది. నరనారాయణు లను దేవమునులు దేవకార్యమును సాధించునిమిత్తము భూలోకమునందుఁ గృష్ణార్జునులుగ నవతరించి యున్నారు. వారొకప్పుడు ఖాండవవనసమీపమునకు విహారార్థమేతెంచెదరు. అప్పు డోవై శ్వానరా! నీవు వారిం జూచి నీయభిమతమును నివేదింపుము. నీకార్యము నామహాపురుషులు సాధించెదరు. నీవు ఖాండవవనమును వారిసాహాయ్యమున దహించి నీ తొల్లంటి తేజస్సును బొందెదవు. వారు నీకుఁ దోడ్పడుదురేని నకిలసురలతోడ వేయికన్నులవాఁడడ్డపడినను నీకార్య ముఁటదికము లేక సాగఁగలదు. అని

చెప్పఁగా నగ్ని దేవుండట్ల చేయుదునని వేచియుండి కేశవకిరీటులు ఖాండవ వనమునకు రాఁగా వారిని దర్శించి వారితోఁ దనపడుభాధను దన్ని వారణోపాయమును, దన్ని మిత్తము వారిసాయము వేడి తనభావమును వారికిఁ దేటపఱచెను.

— అగ్ని కృష్ణవర్ణుఁ జక్రము గాండీవికి దివ్యరథమును రథ్యములను నిచ్చుట —

అంత సర్జనుం డగ్నిమాట విని పిప్రరూపమున నుండు వీతి హోత్రునితో నిట్లనియె. వైశ్వానరా ! నాకు సమరమునందుఁ బురు హూతాది దేవతల నోర్పునంతటి మేలైన యస్త్రములఁ బ్రయోగించుటకు నుపసంహరించుటకు శక్తిగలదు. కాని వాని నుపయోగించుటకుఁ దగిన లాఘవసామ్యములును, బలిష్ఠమైన ధనుస్సును, నాయాయుధములను నన్ను మోవంజాలిన రథ్యములతోడి రథము లేకున్నయవి. నా సఖుడైన కేశవునకుఁ దగిన యాయుధ మిచ్చుటఁ గన్పట్టదు. మా కిరువురకుం దగిన యాయుధములను, సమరోపయుక్తములగు నితరసాధనముల నొసంగుదు వేని వంచనలేక పరాక్రమమును జూపుదుము అనిచెప్పెను. అగ్ని దేవుండంతట వరుణుం దలంప నాతం డగ్నిముందటఁ బ్రత్యక్షమై పనియడుగ నాతండు వరుణున కిట్లనియె. లోకపాలా! సోముండు నీకిచ్చియున్న గాండీ వం బనుధనుస్సును, నక్షయతూణీరంబులను, గపిధ్వజముతో వెలయు రథమును, జక్రమును నాశోక కార్యమునిమిత్తముగ బదులిచ్చునఁగా వరుణుండు వాని నెల్ల వైశ్వానరునకిచ్చి యదృశ్యుండు కాఁగా నయ్యగ్ని దేవుండు వాని నాకేశవాస్తుల కొసంగెను. వానిప్రభావమును జెప్పెద వినుము. ఆగాండీవం బను విల్లు సర్వశస్త్రాస్త్రముల నివారింపఁజాలినది. అది లక్ష సంఖ్యాకము లగునస్త్రములకుఁ దుల్యము. పెక్కువన్నెలతో నొప్పా రుచుండును. ఆదివ్యధనుస్సు దేవతలచేతను దానవులచేతను గంధర్వుల చేతను బూజింపఁబడుటకు యోగ్యముగ నుండునది. ఆయక్షయతూణీ రంబులను గపిధ్వజసహితరథమును దొల్లి విశ్వకర్త చే నిర్మితంబై యుత్త మాశ్వములుబూన్పఁబడి సకలలక్షణములతోఁగూడినవి. వాని నుపయోగించుమానవుం డన్ని కాలములయందును దేవదానవమునుష్మాదుల కజ యుద్ధంబై యుండు. పూర్వము దేవాసురయుద్ధకాలమున సారథము

సోమున కుపయోగించెను. అట్టిదానిని వైశ్వానరం డప్పునను కొసంగెను. అంతట బాధ్యండు గాండీవమును నక్షయతూణీరములను ధరించి యాది వ్యాశ్వములతోను, గపిధ్వజముతోను వెలయుచుండు రథము నెక్కి యగ్ని దేవునభిమతంబు దీర్చునిమిత్తము గాండీవగుణమును సారించి టంకార మొనర్ప సకలభూతములును నాధ్వనికి భీతిలైనను. ఇట్లు పాద్యం డగ్నికి సాయపడుటకు సంసిద్ధుఁ డయ్యెను. అంత వైశ్వానరండు శత్రు సమూహమును దాతనమాత్రమున భస్మముచేయఁగలయాచక్రమును వాసుదేవున కొసంగి మాధవా ! నీపరమసాధనమున నీవు లోకములో నుండు నీశత్రువర్గమును గెలుతువు. నీపంచినపంపు నెఱవేర్చి మరల నీసాధనము నీయొద్ద కేతెంచును అని చెప్పెను. ముం దగ్ని కోరఁగా వచ్చినవరుణుం డగ్నిసన్నిధానమున నున్న జగన్నాథుంజూచి యాతని దర్శనమునకు సంతసిల్లి యామహనీయునకుఁ గౌమోదకి యనుగద నొసంగి పోయెను. అంతఁ గృష్ణార్జును లిరువురును దివ్యాయుధములను బొంది యగ్నితో నిట్లనిరి. వైశ్వానరా ! ఇతను నీకార్యమున కాటంక ముండదు. నీయిచ్చమొయి ఖాండవమును దహింపఁబూనుము. మహేంద్రుం డంతటివాడు వచ్చినను మా కెదురుగ నిలువ లేడు. అని తమ కార్యసన్నాహమును వీతిహోత్రున కెఱింగించిరి.

—ॐ ఖాండవవనదహనము ॐ—

అప్పు డగ్ని దేవుండు సంతోషమున నుప్పొంగి తనస్వరూపమును బాల్చి విజృంభించి సర్వభూతములకు భయంకరముగాఁ బ్రళయకాలమో యనునట్లు ఖాండవవనముఁజొచ్చి యందలినానావృక్షములను, లత లను, నోషధులను, వనస్పతులను, సకలజంతుజాలములను దహింప నారం భించెను. అప్పుడందలి ప్రాణు లాతాపమున కోర్వలేక వనము వెలు పలికి బో నారంభింపఁగా నప్పు డాకృష్ణార్జును లిరువురును సన్నద్ధాయు ధులైన వాని నడ్డగించుచు వీతిహోత్రున కాహుతి గావించుచుండిరి. కొన్ని జంతువులెట్లో పోగలిగినవైనను దమమాతాపితరులను భార్యలను బిడ్డలను వదలిపోలేక యంద మ్రగుచుండెను. విహంగమములు వైకెగిరి పోఁగా నయ్యవి యగ్ని తాపమున గొల్లను తొక్కలును గాలి తప్పించు

కొని పోనేరక మఱల నగ్నికి బ్రీతిగాఁ గాల్పబడెను. ఇవిధంబున నా వసంబున నున్న భూతజాల మంతయు నగ్ని కాహుత యగుచుండ వాని క్రొవ్వున నగ్ని హోత్రుండు విశేషజ్వాలతో మండుచుండఁగా లోకమంతయు దీని నకాలప్రళయ మని యెన్నెను. ఈజ్వాలలతాపమునకు సురలును మునులును భయంపడిరి. అంత వా రెల్లఁ గూడికొని మేఘ నాథుండైన పురందరుకడ కేగి యీదావాగ్నినుండి లోకములను రక్షింప వేడిరి. అంత మహేంద్రుండు పర్జన్యునితో ఖాండవరక్షణార్థ మరిగి యపరిమితవర్ష మును గురియించెను. అట్లు ధారాపాతముగ వర్షము కురిసినను నాజల మంతయు నాప్రళయాగ్నియందు దిగిరి పోవుచుండఁగా నావేయికన్నులవాడు కన్ను లెఱ్ఱఁ జేసి మేఘముల నన్నింటి నొక్క మాటుగ సమకూర్చి ఖాండవవన ప్రదేశమున వర్షము గురియుట కాజ్ఞాపించఁగా నప్పుడు సవ్యసాచి తనగాండీవము నెక్కిడి రెండుచేతులతో నందమ్ములఁగూర్చి ఖాండవవనముపై న నంపవందిరి దట్టముగా వైచి యొక్కనీటిబొట్టైనను వనమునఁ గాని వనముచుట్టు బహుదూర ప్రదేశమునఁ గాని పడనీయక వైశ్వనరున కెట్టి యాటంకము కలుగ నీయక యావనము నంతటి నాహుతిగా నొసంగెను. అప్పు డావనమున వసించు చుండిన నానాభూతజాలంబు లాయగ్నియందు మ్రగ్గుచుండె. ఖాండవ వనరక్షకుం డగుతక్షకుం డావనము వీతిహోత్రున కాహుతియగునట్లు వాసుదేవార్జును లిరువైపుల నగ్నికి సాయపడువారైనా రని తెలిసి మెల్లన వనమును వీడి కురుక్షేత్రముఁ జేరెను. తక్షకునికుమారుం డశ్వ సేనుండు పార్థబాణముల కోర్వలేక వనమును దాటిపోనేరక తల్లిడిల్లు చుండఁగా వానికి వగచి హానితల్లి వానిశిరమును గప్పి వనమును వీడి పోఁగా నర్జునుం డలిగి దానిశిరము, తక్షకకుమారుఁడగు సశ్వసేనుతో కను బాణప్రహారముల నఱికి వానిశిరమునుగూడఁ దెగనేయఁ దల పోయుచుండ మహేంద్రుండు మాయతుపాను నొకదానిని గల్పించి యర్జునునకు మోహము గలిగించెను. ఆసమయమును గనిపెట్టి యెట్లో యశ్వసేనుండు పరశురామప్రీతి గాక ప్రాణములను గాపాడుకొని వెడలి పోయెను. అంత వాసుదేవార్జును లాతుపానును మాయగా నెఱిగి

యంతలో నశ్వనేనుడు తప్పించుకొని పాటిపోయెనే యని వానిని నిరాశ్రయుండును, సంతానరహితుండును నగునట్లు శపించిరి. అంత నర్జునుం డింద్రుపై నలిగి యనేకదివ్యాస్త్రముల నతనిపైఁ బ్రయోగించి నాపురందరుం డర్జునునిపైఁ బ్రహ్వనాస్త్రమును వదలెను. అప్పు డాపర్జునాస్త్రమహిమవలన ఖండవనప్రదేశము చుట్టుపట్ల బహుదూర మావరించియుండు భూభాగ మంతయు నిండియున్న జంతుజాలములకు గన్నులు మిఱుమిట్లు గొలుపునట్లు మెఱుములును భయంకరారావమున మిన్ను విడిగి తమపైఁ బడునట్లుండు నుఱుములును గలిగి యెడతెగని థారాపాతంబుగా భయంకర మగునట్లు వర్షింప మొదలెడెను. అప్పుడు గాంధీవి యది యస్త్రప్రభావంబునఁ గలిగినవన్న మని యెఱింగి వెంటనే యాపర్జునాస్త్రమునకుఁ బ్రత్యస్తమైన ప్రభంజనాస్త్రమును బ్రయోగించెను. ఈపర్జునాస్త్రప్రభావంబునఁ జీకట్లు గ్రమ్మినట్లు వనము యొక్క యుపరిభాగమునఁ గ్రమ్మియుండిన మేఘములన్నియుఁ బంచ బంగాళములై పాటిపోయెను. వాసుదేవుండును నావననివాసు లగు నానావిధగరుడులను, గంధర్వులను, సురగులను జంపి యగ్ని కావంతిఁ గావించుచుండె. అంత మహేంద్రుండు వేంద్రార్జునులపై నలిగి వజ్రమునుఁ గుమారుండు శక్తిని నశ్వనులోపధలను, థాత తోకంటిని, బ్రహ్మహర్ష తమును, నంశుమంతుండు శక్తిని, మృత్యువు పరశువును, మిత్రుడుచక్రమును, నర్యముండు పరిఘము, మఱియుఁ దక్కుంగల భగవతిత్య పూషరుద్ర వసు మరుదాది దేవత లందఱును పరాక్రమించి క్రుద్ధులై తమతమదివ్యా యుధములను బ్రయోగించిరి. పిదప నావాసు దేవవాసవులు దేవతలయొ యుధములకుఁ బ్రత్యాయుధములను బ్రయోగించి పరాక్రమముతో వానిబలములను వృధపఱచుచుండిరి. అంత దేవగంధర్వగరుడోరగు లండుఱును వీరిపరాక్రమమునకు వెఱచి యింద్రుని మఱుంగుసొచ్చిరి. అక్కష్టార్జునులసామర్థ్యమునకు సమరచాతుర్యమునకు వేల్పులును మునులును నచ్చెరువందిరి. అంత నింద్రుండు తనివీడెందక యింకను నర్జునుసామర్థ్యంబు నెఱుంగఁగోరి తాతివానఁ గురియించెను. దాని నర్జునుండు తనదివ్యాస్త్ర మహిమంబున రూపుమాయించెను. వెండియు నప్పురుహులూతుండు పాశుపై మందరపర్వతపుశ్చిశనము నెత్తివేసెను కాని దాని నర్జునుండు మహా

స్త్రప్రయోగంబునఁ దుత్తునియలు గావించెను. అప్పుడు ఖాండవవనమును నునికపట్టుగాఁ జేసికొనియున్న దైత్యులు వాసుదేవార్జునులపైకి రాఁగా భగవంతుండు హుంకరించి వారిపైఁ జక్రము నేసెను. ఆపరమాయుధమా దైత్యుల నందఱును సంహరించి క్రమ్మఱ జగన్నాథుం జేరె. ఇవిధమున నెల్లవారును గృష్ణార్జునులకు వెఱచి పాటుచుండఁ బాకళాసనుండు వారి దివాస్త్వకోవిదత్వమునకు మిక్కిలి యానందించుచుండె. అప్పు డశరీరవాణి యింద్రునితో నిట్లనియె. మఘవాసుఁడా, నీమిత్రుఁ డగు తక్షకుం. డెప్పుడో ప్రాణముల కాశించి కురుక్షేత్రమును జేరెను. ఈకృష్ణార్జునులను గేవలమనుష్యులనుగాఁ దలపోయకుము, వీరు దేవకార్యార్థముగ నీభూలోకమున నవతరించిన తొల్లింటి నరనారాయణు లను దేవమునులు. వీరి నెవ్వరును జయింప లేరు. పాలకడలినిఁ ద్రచ్చినవెంటనే జరిగిన ఘోరదేవాసురయుద్ధకాలమున వీరిసామర్థ్యమును నీ వెఱింగినది కాదే? వీరితోడ నిక సమరమును జాలింపుము. ఖాండవవనదాహనంబు విధిప్రేరితంబు. దాని నాటంక పెట్టశక్యము కాదు. అని తెలియునట్లు విని పింపఁగా నింద్రుండు దేవతాసమూహముతో నాకలోకంబున కేఁగెను. అవిధంబున వారు పాకళాసనాదులఁ బోరిలోగెలిచి శత్రువుల కెవ్వరికిని దమవైపు నిరీక్షించుటకు నైతము సాధ్యము గానట్లొనర్చి శూరులై నెగడుచుండఁగా నగ్నిహోత్రుండు ఖాండవవనమును దెంపుతో నేయాటంకము లేక దహించుచుండెను. అప్పుడు తక్షకునియిగిటినుండి మయుఁ డను దానవుండు వీటహోత్రునకు వెఱచి తప్పించుకొని పాటిపోవుచుండ నయ్యగ్ని దేవుండు చక్రపాణిర జూచి యిదిగో యీదానవుండు పాటుచున్నవాడు. వీనిం గొట్టి నాయందుఁ బడవేయు మని సన్నచేసెను. జనార్దనుం డతనిపైఁ జక్రప్రయోగమునకు యత్నింపఁగా నామయదానవుండు పార్థు శరణుఁ జొచ్చెను. అంత నర్జునునిఁ దన్నుఁ గావుమని వేడుచుండు మయునియందు గరుణించి యార్థత్రాణపరాయణుం డగు భగవంతుండు వానిపైఁ జక్రమును బ్రయోగింపకుండెను. అగ్నిహోత్రుండును వానిదహింపఁడయ్యెను. ఇవిధంబున నాకేశ వార్జునులసాహాయ్యంబునఁ బదునై దుదినము లగ్నిహోత్రుండు ఖాండవవనమును యథేచ్ఛముగ దహించెను. ఆవనమున వసించియున్న ప్రాణికోటియంతయును దహింపఁ

బడి వినప్తమయ్యెను. ఆ ప్రళయమున కాహుతిగాక బ్రదికినవారు తక్షక పుత్తుండైన యశ్వినేనుడు, మయుడు, శార్ఙ్గకులు నలువురునుమాత్రమే యనఁగా విని జనమేజయుండు శార్ఙ్గకు లెట్లు జీవించిరి ? సవిస్తరముగా నుడువు మనఁగా నమ్మనీంద్రుం డాన రేంద్రున కిట్లనియె.

— శార్ఙ్గకోపాఖ్యానము —

తొల్లి మందపాలుం డను మునీంద్రుండు బ్రహ్మచర్యవ్రతము నతి నిష్ఠతోఁ జలుపుచు జితేంద్రియుండై యనేకవర్షములు భూలోకమునఁ దప మాచరించి యోగబలమున స్వర్గలోకమునకుఁ జనెను. వాఁ డచోచ్చిటఁ బుణ్యాత్మ లనుభవించుసుఖానుభవమును బొంద లేక మనస్సు మిక్కిలి వగఁ గూరఁగాఁ దేవతలం గాంచి యి ట్లడిగెను. పుణ్యాత్మలారా! నేను బహుకాలతపఃఫలంబున నీపుణ్యలోకమునకు రాఁ గంటిని. కాని, నాకు మీ కందఱకుఁ గల మనశ్శాంతి సుఖానుభవము లేక పోవుటకుఁ గారణ మరయ వేఁడెద. ఎఱుంగుదు రేని చెప్పి పుణ్యముఁ గట్టుకొనుఁ డని వేదనతో నడుగఁగా నాసుర లామహనీయున కిట్లనిరి. తపోధనా! మానవులు పుట్టుచుండఁగ నే దేవఋషిపితరులఋణములతోఁ బుట్టుదురు. తపోయజ్ఞదానకర్తాదులఁ జేసి వారు దేవతలఋణము నీఁగుదురు. వివాహమై సత్యంతానప్రాప్తి జేసి పితరులఋణము నీఁగుదురు. నీ వత్యంత తపస్సులచేత దేవఋషిఋణము నీఁగఁగంటివి. మఱి యావజ్జన్మమును నీవు బ్రహ్మచర్యవ్రతమును బూనినవాఁడవగుటచే సత్యంతానప్రాప్తి లేక పోయినది. ఆ కారణమున నీకుఁ బితరులఋణమును దీర్చుటకు వలను లేక పోయినది. పితరులఋణమును దీర్పవై తివి కానఁ బుణ్యలోకములు బ్రాప్తించియు, సుఖానుభవముగలుగదయ్యె. కాఁబట్టి యింతటనైన భార్యను బరిగ్రహించి సంతానముం బొందుము. అనిన నా మందపాలమునీం ద్రుండు పక్షిజాతియందు వేగంబ సంతానోత్పాదనం బగు నని యూహించి సంతానోద్పాదనకాంక్షియై శార్ఙ్గకపక్షిరూపమును ధరించి జరిత యను పెంటిపక్షితో సంగమించి జరితారి, సారిశృక్వ, స్తంబ మిత్ర, చోణు లను నామములుగల నలువుర శార్ఙ్గకుల బ్రహ్మభాదులఁ

బొంది, తనయాశ్రమమున కరిగి తనపూర్వభార్య యగు లపిత యను దానితో విహరించుచుండె. జరిత తననలుపురు పిల్లలతో ఖాండవవనమున నుండెను. మందపాలుండు లపితతో నున్నయొక్కనాఁ డగ్నిభట్టారకుండు ఖాండవవనదహనోత్సుకుండై యేగించుండఁ దనదివ్యజ్ఞానమున నాతండు పోవుకార్యము నెఱింగి యావీతహోత్రు నగ్నిసూక్తములచే నిట్లని స్తుతించెను. ఓయగ్ని దేవుడా! నీవు సర్వదేవతలకు హవ్యవాహుండవగుటచే నీముఖమున దేవతలు సుఖింతురు. సర్వభూతాంతరాత్ముండవై గూఢముగఁ జరించుమహనీయుండవు నీవు. నీవు దేవలోకమునందును, భూలోకమునందును జతరాగ్నివై యుదరమునందును రహస్యముగా బ్రహ్మరూపమునఁ బ్రకాశించువాడవు. నీవు పృథివ్యప్రేక్షోవాయ్యాకాశము లనుపంచభూతములయొక్క స్వరూపమునుదాల్చి సూర్యచంద్రయజమానరూపములతోఁగూడి యెనిమిదిరూపముల నెత్తి యజ్ఞనిర్వాహకుండవుగ నున్నావు. పరమయోగు లగువా రీప్రపంచ మంతయును నీచే సృజింపబడిన దని చెప్పెదరు. కావున నీసకలచరాచరాత్మక మగు ప్రపంచమున కంతటికిని నీవ సృష్టికర్తవు. ఓహుతాశనుడా! నిన్నుఁ దలఁచినంతమాత్రమున జీవుల సకలపాపములును నశించును. విశ్రుత తమకర్మములు సత్ఫలము నిచ్చుటకొఱకు నీకుఁ బ్రణమిల్లుదురు. నీ వెచ్చోటి కేగినను నిభార్య స్వాహాదేవితోను నంగిరసాదిపుత్రులతోడను నుల్లాసముతోఁ జరింతువు. మేఘములయందు మెఱపురూపమున నీవు ప్రకాశింతువు. సర్వభూతములను దహించు పరాక్రమశాలివి. ఓతేజో వంతుండవగు నగ్నిభట్టారకుడా! ఈవిశ్వము నంతయును నీవసృజించితివి. చరాచరాత్మకమైన సర్వభూతజాలములకును నీవే విహితకర్తమవు. నీయందుండియే యుదక ముత్పన్నమైనది. శుభాశుభములు నీయందు సుప్రతిష్ఠితములయి యున్నవి. దహనుండ వీవ. థాతే, బృహస్పతి, అశ్వినీ దేవతలు, సూర్యుడు, సోముడు, అనిలుడు. ననియెడివీరతదలు నీస్వరూప మూనినపారే! అను స్తుతివాక్యముల కగ్నిదేవుండు సుప్రీతుండై యోమండపాలా! నేను నీకొఱ కేమి చేయవలయును? నీకుఁ బ్రీతుండనైతిని అని యడుగఁగా నమ్మునీంద్రుం డగ్ని దేవున కిట్లనియె. ఖాండవవనమున నా వీర్యమునఁ బుట్టిన శార్ఙ్గకులు నలుపు రున్నవారు. నీ వాపనమును

గాల్చునపుడు వారిని దహించక రక్షింపవలయును. నీవు సకలధర్మస్వరూపుడవు గావున నిన్నిట్లు ప్రార్థించితి. అని వేడఁగా మందపాలున కన్నీదేవుం డభయహస్తముఁ జూపి చనియె. ఇట ఖాండవదాహసమయమున జరిత భయంకరముగ మంటల నలుదెసలం గప్పుచున్నవహ్నిం జూచి దుఃఖితయై కడు దీనత దోచు నాశిశువులం జూచి యిట్లేడ్చెను. ప్రళయఁగ్నివలె నాలుకలు సాచుచు వహ్ని నలుదెసల నావరించుచున్నది. తొక్కలును గాళ్లును రాని యీ నాకూనలకు దిక్కేది? ఈతొక్కలు రానిఫిల్లలను నే నెట్లు మోచికొని పోగలను? వీరిని విడిచి పోవుటకు నాకాల్లాడవు. వీరిలో జరితారి పెద్దవాఁడు. వీనివలన కుల ముద్ధరింపఁబడును. సారిస్మక్వండు పెంటిఁ బెనఁగివి శేషసంతానము నొంది వంశోద్ధారకుఁ డగును. స్తంభమిత్రుఁ డతితపస్వి యగును. ద్రోణుఁడు బ్రహ్మవేత్తయగును. అని యివ్విధముగ వక్కాణించి మందపాలుం డరిగెను గదా. ఇట్టియకారుణికుఁ డగు తండ్రియుండునే. ఇంతటి మహనీయులగు కూనలనువదలి నేనెట్లు నాప్రాణరక్షణార్థమై పోగలను. ఎటులైన నగుఁగాక! ఈకసికందులవదలి నేఁబోనొల్లను. నాతొక్కల వీరింగప్పి నాయోపి సంతఁ గాపాడెద. ఈనలుపురిలో నే నెవని వదలుదును? ఎవనిని రక్షింతుము? నాయూపిరి యున్నంతవరకు వీరిని నాతొక్కలక్రిందఁ గాపాడెదను. అయ్యయో! నే నేమి చేయుదు? మందపాలుండు దయావిహీనుండై చనెను. ఏయుపాయమును నాకుఁ దోచకున్నది. అని విలపించు చుండఁగా నాపిట్టలు తల్లికిట్లనియె. అమ్మా! నీ వెటకేనియుం బోయి నిన్ను రక్షించుకొనుము. మూకై నీవును జావ నేల? బ్రదికియుందువేని మావంటిబిడ్డలను గని వంశమును నిలుపుకోగలవు. కులప్రతిష్ఠ కాగలదు. మహనీయుండైనమాతండ్రియు ససత్యమాడఁడు. మే మెటులైనను బ్రదికెదము. మాతోడ నీవును నొకవేళ చావ నేల? అనఁగా జరిత కొండుకులను వదలి పోలేక కొంత యాలోచించి, 'యోబిడ్డలారా! మీ రీచెట్టుక్రింది యెలుకకలుగులోనికి బోయి సుఖముండుండు. దానియం దుండ్లనయెలుక నొకడేగ యాదినము పట్టికొని పోవుటను జూచియుంటిని. నుజియు దానింజంపి యది భక్షించెను. వెఱవ కేకలుఁగు వేగంబ ప్రవేశింపు'డనిన శార్దూ లిట్లనిరి. అమ్మా! ఈమానెలవును మేము

వదలము. ఆపద సంభవించుచో నక్కడకును నది మన వెంట వచ్చుచున్నది. తేమపడవలసియున్నచో నీగూటియందుండియే సుఖించెదము. ఆకలుగున నోకయెలుకను దేగ భక్షించియున్నచో దాన వేటొండెలుక యుండి మాకది యేల బాధ కలిగింపకుండును? కావున నచ్చోటి కేగినచో హాని కలుగుట నిస్సందేహము. ఇచ్చోటనే యుండినచో వాయువు వేటొకవైపు వీచి యగ్ని మే ముండుగూటిసమీపమునకు రామి మాకు చేటు మూడ కుండును. ఆపత్కాలమున నునికిపట్టును వీడి వేటొండుచోటి కేగరాదు. ఇది నీతిధర్మము. సంసారబంధము జేసి మాయం దున్న ప్రీతిని వదలుము. భర్తయుండుచోటి కేగి వేటు పుత్రులం బడయుము. మమ్ము దహించునేవి మేము పుణ్యలోకముల కేగెదము. అగ్ని దేవుండు మాయెడఁ గరుణించెనా మఱల మాయెడకు రమ్ము. అని చెప్పఁగా విని జరిత పోను గాల్లాడక భయంకర మైనదావపావకాగ్నికి వెఱచి యెట్లో తనపిల్లలను వదలి యెట కేనికొ జనెను. అంత సమీపించుచున్న పావకుం జూచి నాశార్థకు లిట్లనిరి. వ్యసనకాలము సమీపించుటకు మున్ను లెస్స నాలోచించి దుఃఖమును దాటుట కుపాయము నూహించువాఁడు వేగమున శుభప్రాప్తి జెందును. ఆపదలు దరియఁగా నెంత యాలోచించినను గట్టెక్క లేడు. మన కీప్రాణాపాయదశను దొలంగించుకొన నుపాయ మేది యని తలపోయుచు నానలుపురును బ్రత్యేకముగ నగ్నిహోత్రుని నిట్లు నుతించిరి. ఓయగ్ని దేవుడా! నీవు దక్క మమ్ము రక్షించు దిక్కెవ్వరును లేరు. మాతల్లి యెట కేనియుఁజోయియున్నది; తండ్రిని మేమెఱుంగము. తొక్కలు మా కింకను రావు. నీవుతప్ప నోధూమకేతువా! మాకెవ్వరును దిక్కులేరు. పక్షిశాబకుల మగుమమ్ముం గాపాడుటకు నీవే యర్హుండవు. నిన్ను దప్ప మేమెవ్వరిని శరణన్న వారము కాము. ఓదేవా! శుభస్వరూపివై మమ్మార్తులను గాపాడి పుణ్యమునఁబొమ్ము. ఓజాతవేదుడా! మందపాల ఋషివర్యునిపిల్లలమగు మమ్మియాపదనుండి తొలగింపుము. నీవే సర్వదేవాత్మకుండవు. అని సారిస్త్రుక్వండు నుతించెను. ఓయగ్ని దేవుడా! ఈ ప్రళయమునం దంతట నీవే యెల్లెడల వ్యాపించియున్నావు. సర్వభూతము

లను నీవే భరింతువు. నీవే భరింతువు నీ వగ్ని వనియు, హవ్యవాహుండ వనియు, శ్రేష్ఠమైనహవి స్సనియు బుద్ధిమంతు లనేకు లనేకవిధములుగ నిన్ను భావించురు. ముల్లోకములకుఁ ద్వష్టవు నీవు. కాలమాసన్నమగునప్పు డీచరాచరజంతుజాలముల నన్నింటిని వినాశ మొనర్చి మఱల వానిఁ దేజోవంతములుగ నొనర్చునుహానుభావుఁడవు నీవు. అని స్తంబమిత్రుఁడు నుతించెను. ఈప్రాణుల కందఱకును భుజింపదగినయన్నము నీవ. భుజించినపిదప వారిలో నంతర్భూతుండై యుండువాఁడ వీవ. సర్వకాల ములయందును నీవు ప్రాణుల నభివృద్ధిచేయుచుండుదువు. నీయందు సర్వమును సుప్రతిష్ఠితము. నీవు సూర్యకిరణములను జూచి వానిమూలమున భూమియందుండు నీటినిగ్రహించి మేఘరూపమును దాల్చి మరల వృష్టి గావించి సకలౌషధులఁ బెంచుచున్నాఁడవు. అట్టినిగ్రహానుగ్రహశక్తి గల నీవు తప్ప మమ్ము గాపాడఁగల దిక్ష్మవ్యరును లేరు. ఓపి గాతుఁడా! లోహితగ్రీవుఁడా! కృష్ణనర్తుఁడా! హుతాశనుఁడా! మాయున్నచోటును దహింప వలదు. ఇట్లు బ్రహ్మవాదియైన ద్రోణుఁ డను శార్ఙ్గ నుతింపఁగా నగ్నిభట్టారకుండు మందపాలునిస్తోత్రమును జ్ఞప్తికిఁ దెచ్చుకొని యాఋషికిఁ జేసినవాగ్దానమును స్మరించి, 'యోద్రోణుఁడా! మీయన్నదమ్ములు నావలన భీతిల్లవలదు. నీవు బ్రహ్మవిదుండవు. నీసూక్తములు నన్ను సంతోషింపఁజేసినవి. పూర్వము మీతంత్రి మందపాలుఁడు మిమ్ము నీసమయమున రక్షింపుమని నన్ను వేడియుండెను. కాబట్టి మీకుఁ జేటు నేను జేయ నేర. మఱియు మీరింకెద్దాని నైనఁ గోరుఁడు. దానిని మీ కొసఁగెద'. అని చెప్పఁగా ద్రోణుఁ డగ్ని దేవా! ఈపిల్లులు మమ్ము సదా వేధించుచుండును. వీనిని దహించి పుణ్యమునఁ జొమ్మనఁగా నందుల కియ్యకొని నూపిల్లులఁ దననర్పణింపాలం గాల్చి శార్ఙ్గకులఁ గాపాడెను. అట మందపాలుండు ఖండవంబున శార్ఙ్గకు లెట్టులైరో యని చింతాక్రాంతుండై పలుమాటు వారిని దలంపునకుఁ దెచ్చుకొనుచుండఁగా వానిభార్య లపిత వాని కిట్లనియె. ఓఋషివర్యా! అగ్ని హోత్రుండు నీ కింతకు. మున్ను వారిం గాపాడెద నని బాస యిచ్చినా

దుకాఁడా? ఆమాటకు విరుద్ధముగ నాతం డేలప్రవర్తించును? వారి నేల
దహించును? తలపోసి చూడఁగా నీకు వారియొడఁ గల ప్రీతి నాయందు
లేదు. కాకున్న నిట్లనిశము వారిని దలంచుచుండువే? కావున నన్ను వదలి
సీప్రేయసియగు జరితయొద్ద కేగి నీయనురాగంపుఁగూనలఁ జూచుచుండు
మని చెప్పఁగా మందపాలుండు దాని కిట్లనియె. లపితా! వినుము. సంతానా
ర్థము నేను జరితను బెండ్లాడితిని. దానియం దపత్యములఁ బొందితిని.
నాకుఁ బుట్టినవారిని వదలి నీయందు మున్నుసంతానము కలుగఁజోపు
నని వారివైఁ దగులమును విడుతునే? ఇదిగో వీతిహోత్రుండు ఖండ
వదహనోత్సుకుండై మిక్కిలి తేజోమూర్తిఁ దాల్చి యున్నవాడు.
నే నిం దుండుటకుఁ గాళ్లు కుదుటఁబడక యున్నవి. మన స్ఫులిచంచ
లమై యున్నది. నాపిల్లలేమైరో? జరిత యొక్కతె యేమి చేయఁగలదు?
పక్షికిఁ బిల్లలను మోచుట కలవాటు లేదు, ఆగూటియం దుండు
పిల్లలు సంపూర్ణముగఁ బిట్ట లింకను గాలేదు. అని చెప్పి వేగముగాఘాం
డవవనముం దరిసి యంతకు మున్న యగ్ని హోత్రుండు మందపాలు
పిల్లలను రక్షించి జరితగూటిని గాపాడుటచే దహనకాలమున
గూటియందుండి వెలుపలికిఁ బోయియుండిన జరిత గూటియందుఁ
బిల్లలతో తేమముగా నుండుటను వీక్షించి యోజిరతా! ఈపుత్రు
లలోఁ బెద్దవాఁ డెవ్వఁడు? కడఁగొట్టువాఁ డెవఁ డని యడుగ భర్తకు
జరిత నిష్ఠురోక్తుల నిట్లు నుడివెను. ఋషివర్యా! ఈపిల్లలజోలి నీ కేల?
వీరిలోఁ బెద్దవాఁ డెవ్వఁడైన నేమి? చిట్టుతవాఁ డెవఁడైన నేమి? నీవును
లపితయు తేమముగా నుండిన సరి. లపిత నిప్పు డెట్లు వదలి రాఁగల్గితివి?
మఱల లపితయొద్ద కేఁగుము. అనఁగా మందపాలుండు తనలోఁదా నిట్లు
నియె. హా! ఇట్టిసంతానము వసిష్ఠునివంటివారికినిఁ గలుగుట తప్పదు.
అంతటి ఋషివర్యునిభార్యయైన వరమవత్రివ్రత యగు వరుంధతివంటి
పుణ్యాంగననై తము భర్తనుసంశయింపకమానదు. ఇది స్త్రీస్వభావము. సవ
తులపోరు నుడువఁదరము కా దని, పుత్రులం బిలిచి మీఁకై నే నగ్ని
దేవునిఁ బ్రార్థించి యుంటి. మీకు తేమ మగుఁగాక యని వారి నూఱ
డఁబలికి. తాను యథేచ్ఛ నొండొకయెడ కరిగెను. అగ్ని దేవుం డీవిధ
ముగ్ నిర్విఘ్నముగఁ ఖండవవనమును దహించి శ్వేతకవలన దనకుఁ

గలిగిన బాధను నివృత్తిసేసికొని యభిమతంబు సమకూఱఁ గృహార్థులను దీవించి యభేచ్ఛఁ జనియె.

అప్పు డమానుషంబైనదియు, నత్యద్భుతమును నైన యీధు మ్మరకార్యమునకు దేవేంద్రుండు సంతోషించి సురగణపరివృతుడై కేశవార్జునులను సమీపింపఁగా వారు వినయముతోఁ దాము పూర్వము నరనారాయణు లను దైవమును లైనను నాసమయమున మనుష్య రూపములను భరించియుండువారు గావున దేవేంద్రునకుఁ బ్రీతితో నమస్కరించిరి. అప్పు డింద్రుండు వరములఁ గోరుఁ డనెను. అర్జు నుండు తన కనేకదివ్యాస్త్రముల ననుగ్రహింపు మనెను. దానికిఁ బురందరుండు నీ కెపుడు మహేశ్వరుండు ప్రత్యక్షుఁడగునో యపుడు నీయడిగినయాగ్నేయాదిదివ్యాస్త్రముల నొసంగుదు. ఆసమయ మును నేను గనిపెట్టియుండెదను. అనిచెప్పెను. అంత శ్రీకృష్ణుండు తనకు నర్జునునితోఁ జెలిమి యెడతెగక యెల్ల కాల ముండ ననుగ్రహింపుమనెను. పాశశాసనం డది యట్ల యగుఁగాక యని చెప్పి తనతోడి దేవతలతో నదృశ్యుం డయ్యెను. అంత వాసుదేవార్జునులు వీతిహాత్రు సెలవు పొంది తమవెంబడి మయదానవుండు రాఁగా యమునానదీతీరమున నుల్లాసమున విహరించుచు నొకరమణీయ ప్రదేశమునఁ గూర్చుండి చల్లని పిల్ల తెమ్మెరలు వీచుచుండ సంతుష్టస్వాంతులై సుఖ ముండిరి.

ఇట్లాదిపర్వములందలికథల నెల్లఁ బాపరహితుడైన జనమేజయు నకు మహానుభావుం డగు వేదవ్యాసశిష్యుండును, మహాతపస్వీయునైన వైశంపాయనుం డతిప్రియమున నింపుగా వక్కాణించెను.

గద్యము.

ఇది శ్రీమచ్ఛైన్ననగర తండయాగ్నేటస్థితాంధ్రగీర్వాణవాజ్ఞయ ముద్రణాధురంధరులు, శ్రీమదాదిసరస్వతీనిలయపూర్వనామక వావిళ్లే త్యాధునికనామక విఖ్యాతముద్రణాలయాధిపతులు, నాధునికానేకవిద్వ ద్వరపాఠకులు, నాంధ్రలోకప్రసారితయశోవిరాజమానులు, దయా సాంద్రులు, పరోపకారపారీణులు, బహుసమాజపాఠకులు, విద్యార్థి కామధేనువు దేశోపకారదీక్షాపరతంత్రులు, ఆప్తబంధువులు, మత్స్యభవ

పుదూరుద్రావిడసంఘముకుటాయమానులు నగుశ్రీ వావిళ్ల వేంకటేశ్వర శాస్త్రి పేరణంబున శ్రీపుదూరుపురవరానేకభక్తజనపారిజాతంబును, బర బ్రహ్మంబును నగు శ్రీ కేశవస్వామికరుణాకటాక్షవిలసిత బుధజనవిధే యాత్రేయగోత్రోద్భవ నిరతాన్నప్రదానవిఖ్యాతయశఃకాయపునుగు వంశాలంకారభూత శ్రీమహాలక్ష్మంబావేంకట్రాయజ్యేష్ఠపుత్ర సకల శాస్త్రనిరంకుశపాండితీధుర్యు చెదలువాడ సీతారామశాస్త్రి సచ్చాత్ర సూరిజనవిధేయ సీతారామనామధేయప్రణీతంబైన శ్రీమదాంధ్రవచన మహాభారతమునం దాదిపర్వంబున ధృష్టద్యుమ్నద్రౌపదులయుత్పత్తి యును, నర్జునుం డంగారపర్ణ జయించుటయును దాపత్యవాసిష్ఠారోవ్వి పాఖ్యానములును, ద్రౌపదీస్వయంవరంబును, బంచేంద్రోపాఖ్యానంబును, ద్రౌపదీవివాహంబును, విదురాగమనంబును, గృష్ణసందర్శనంబును, రాజ్యాధిలాభంబును, నింద్రప్రస్థమునఁ బాండవులు రాజ్యము నేలు చుండుటయును, నారదునిరాకయును, బాండవులు ద్రౌపదీవిషయమున సమయముఁ జేయుటయును, సుందోపసుందోపాఖ్యానంబును, నర్జునుతీర్థ యాత్రయును, సులూపీసంగమంబును, చిత్రాంగదను నర్జునుండు పెండ్లి యాడుటయును, బభ్రువాహనోత్పత్తియును, నర్జునుండు ద్వారకకుఁ బోవుటయును, సుభద్రాహరణంబును, సుభద్రార్జునుల కభిమన్యు జనన మును ద్రౌపదియందుఁ బాండవులకుఁ బుత్రులు సంభవించుటయును, శ్రీవాసుదేవార్జునులకుఁ గ్రమంబునఁ జక్రగాండివలూఠంబును, ఖాండవ దహనంబును, మయమోక్షణంబును, మందపాలోపాఖ్యానంబును నన్నది చతుర్థాశ్వాసము.

ఆదిపర్వము సమాప్తము.



స భా ప ర్వ ము

శ్రీ రస్తు

శ్రీ దక్షిణీసత్యభామాసమేత శ్రీగోపాలకృష్ణహరిప్రహ్లాదే నమః

శ్రీమదాంధ్ర

వచనమహాభారతము

సభాపర్వము



శ్లో. నారాయణం నమస్కృత్య నరం చైవ నరోత్తమమ్,
దేవీం సరస్వతీం వ్యాప్త స్తతో జయముదీరయేత్.

అక్కడకుండు శౌనకాదిమహామునులకు జెప్పినవిధముగా జన
మేజయునకు వైశంపాయనుం డవ్వలివృత్తాంతంబు నిట్లని చెప్పం
దొడంగెను.

అట్లు యమునాతీరంబున దేవకీసందనునితోడ సరసంపుటలుకులు
పల్కుచున్న యర్జునునకుఁ బ్రీతితో నమస్కరించి మయదానవుం డిట్లు
నియే. మహనీయా! ఈవాసుదేవుండును దహనుండును నాయెడ
మిక్కిలి కోపించియుండినను నవ్యాజ మైన నీకృప నాయం దుండుటంబట్టి
ప్రాణములు రక్షింపఁజడినవి. నీవునా కేడుగడవు. ప్రాణములు గాపా
డిన నీకు నే నేమి ప్రత్యుపకార మొనర్పఁగలను? అయినను నేను
దానవవిశ్వకర్మను గావున మీ రానతిచ్చిన యెద్దానినైనను నిర్జిత్తి
మీకు సమర్పించిపోవుటకుఁ గుతూహలపడుచున్నవాడ. నా నేర్పినతో
లది నొనర్చి దానిని మీ కొసంగెద. అనతిండు, అని యడుగఁగా వజ్ర

నుండు మయదానవున కిట్లనియె. దానవేంద్రా! నీవెల్ల కాలము మాయెడఁ
 బ్రీతితో నుండుము. మేమును నీయెడఁ బ్రీతులమై యుండెదము. అం
 తియ చాలును. అని చెప్పఁగా మయుం డిట్లనియె. మీ రేదేని
 మీ కిష్టమైనదానిని నిర్దేశింపుడు. నేను దాని నిర్మించి తెచ్చి మీకు
 సమర్పింపవలయు నని కడు నవేక్షతో నున్నాఁడను. అటు లతఁడు నిర్భం
 ధింపఁ నప్పు డర్జునుం డీజనార్దనుం డెద్దాని యొజించి చెప్పునో దానింజేసి
 మాకుఁ జేర్చు మనఁగా వాసుదేవుం డంతటఁ గొంత యాలోచించి
 మయునితోఁ దానవశిల్పివర్యా! దివ్యప్రభావలసితంబును సానావిధాభిప్రా
 యములతో, 'విగాజిల్లునదియు నతిరమణీయంబును నగు నొకసభను
 ధర్మపుత్రునకుఁగాను నిర్మింపు' మనెను. మయుం డట్లు జనార్దనునభిమ
 తంబుచొప్పునఁ జేయుదు నని సంతోషముతో నిష్క్రమెదను. అంతట వాసు
 దేవార్జును లిరువురును నా మయదానవునితో హస్తినాపురమున కేతెంచి
 ఖాండవదహనవృత్తాంతం బంతయు ధర్మపుత్రునకుఁ దెలిపిరి. అప్పుడు
 వా రిరువురు యుధిష్ఠిరునితో 'నీమయదానవుఁడు దానవులకు శిల్పాచా
 ర్యుండు. ఖాండవదహనకాలమున నీతని ప్రాణములను దక్షింపుటచే
 నర్జునునకుమనస్సంతోషముచేయునిమిత్త మొకయవూర్వమగుసభనొక్క
 దానిని నిర్మించి తెచ్చుని యితనితోఁ జెప్పియుంటిమి.' అనఁగా యుధిష్ఠి
 రుండు సంతసించి యాతని కుచితసత్కారములం జేసి పంపెను. అంత
 మయుం డొకశుభదినమునందు మంగళస్నాన మాచరించి బ్రాహ్మణుల
 కనేకవిధభక్ష్యములతోఁ గూడిన పాయసాన్నసంతర్పణ మొనర్చి
 మిక్కిలి రమణీయం బైనసభను నిర్మింపఁ బ్రారంభించి నాల్గుపార్శ్వముల
 యందుఁ బదివేలజేనెలు గలుగునట్లొక ప్రదేశము నేర్పఱుచుకొని సభా
 నిర్మాణకార్యమునకు దొరకొనెను.

అంత నొక్కదినము వాసుదేవుండు ద్వారవతికిఁ బోదలంచి
 ధర్మపుత్రునితో 'నేను మీ రున్నయింద్రప్రస్థపురమున కేతెంచి బహుకా
 లమైనది. మాతల్లిదండ్రులను జూచువేడ్క పొడమినది. సెలవిమ్ము
 పోయివచ్చెద' నని యాతనికి మ్రొక్కి, కుంతీదేవిని సమీపించి యాయ
 మకు ననుసక్తురించి యద్దేవిసెలవును బొంది, సుభద్రనగరునకుఁ జని
 య్గొదేవి దేవకీవసుదేవులకుఁ జెప్పిన యుదంతములను గ్రహించి యా

మెను దీనించి పిమ్మటఁ బాంచాలరాజపుత్రసదనమునకుఁజని యాపుణ్యాం
గన సదసద్వివేకమును నుతించి, ధామ్యునొద్ద కేగి యామునిచంద్రు
నకు సాష్టాంగపదనము లాచరించి యాతనిదీపనలం గొని యాత్రా
దానములఁ జేయం దలంచి కృతస్నానముడై శుచిత్వముతో దేవత
లను భూదేవతలను గంధపుష్పములచేఁ బూజించి వారికి నమస్కరించి,
భూదేవతలకు నానావిధయాత్రాదానంబు లొనర్చి వారు స్వస్తిపుణ్యా
హవాచనముల నొనర్చి మంత్రాక్షతలు తన కొసంగఁగాఁ గొని
వారికి విశేషదక్షిణల నిచ్చి తన్నుఁ బాండవు లేవురును దారి నంప
రాఁగాఁ బ్రయాణమై నగరుమొగసాల దాటివచ్చి యంతకు మున్న
గదాపక్రావ్యాయుధములతో నమర్చబడినదియు, గరుడధ్వజముతో
వెలయుచుండునదియు, శైబ్యసుగ్రీవమేఘపుష్పవలాహకంబు లనునా
ల్లరథ్యములు పూన్చినదియు, దారుక సారథికంబును నగు కాంచనరథం
బెక్కిను. అప్పుడు, యుధిష్ఠిరుండు దారుకునిఁ గొంతఁ దొలఁగియుండు
మని రథ్యములపగ్గములను దాన పూని నొగపై నారోపించి
సారథ్యం బొనర్చు బూనుకొనెను. పార్థుండు శ్రీజనార్దనునితోఁ దానును
రథము నారోపించి యప్పరమేశ్వరునకు వింజామరలను వేయు
చుండె. భీమ సేనుండును గవలును నుచితపరిజనములు తమవెంట వచ్చు
చుండఁగా వారును భగవంతు ననుగమించి వచ్చుచుండిరి. ఇవ్వి
ధంబునఁ బాండవు లెల్లరును దన్ను దారి నంపుటకుఁ గొంతదూరము
రాఁగా వారికి దగుమాటలాడి ధర్మరాజునకుఁ బ్రణమిల్లి మిగిలిన
పాండవులం గొంగిలించికొని యందఱును నిలువుం డని యానతిచ్చి
దారుకసారథికం బైన రథమును వేగంబ తోలున ట్లుత్తరువుసేసి ద్వార
కాపురంబునకుఁ జనెను. అంతఁ గొంతేయు లందఱును శ్రీవాసుదేవుఁడు
పోవుచుండఁగా దృష్టికి గోచరించువఱ కాలనితేరువంకఁ జూచి మిగిడి
యాదానవారాతిగుణగణముల నుతించుచు నింద్రప్రస్థపురముం జేరిరి.
అంత దేవకీనందనుండు కితవయదినప్రయాణముల ద్వారకాపురిం జేరి
తల్లితండ్రి మొదలగువారలకు నమస్కరించి రుక్మిణీప్రభృతు లగు నంతః
పురాంగనలతో వేడ్క మీఱ విహరించుచుండె.

— మయుండు సభను నిర్మించి ధర్మరాజునకుఁ దెచ్చి యిచ్చుట —

మయుండు సభను నిర్మించునిమిత్తము పోవువాఁ డర్జునునితో నాసభను గూర్చి యిట్లు చెప్పియుండెను. అర్జునా! పూర్వము దానవులు బిందుసరోవరతీరమునందు యజ్ఞము లాచరించుచుండఁగా వృషపర్వుఁ డను రాక్షసరాజునిమిత్తము నే నొకసభానిర్మాణముఁ గావింపవలయు నని యుద్యమించి నానావిధమణిమయపదార్థముల నేకరించి యాసర స్సునఁ బదిలపఱచియుంటిని. అవి యందుండేనేని వానితో నాసామర్థ్యమంతయు నుపయోగించి రమణీయ మైన సభను నిర్మించెదను. మఱియు నాసరస్సునందు వృషపర్వుఁడు తనగదను బదిలపఱచియుండె. ఆగద లక్షయాయుధములనైనను విఱుచునంతటి దృఢమైనది. దానిని దెచ్చి భీమసేనున కొసంగెద. అది భీమసేనునకుఁ దగినది. ఇంతేకాక, యేచోట దేవదత్త మను శంఖ మొక్కటిగలదు. అది పరుణునిది. దాని నూదినచో దానినుండి వెలువడు ధ్వానమును విన్న సర్వభూతములును గడగడ వడంకును. అట్టిశంఖమును దెచ్చి నీకిచ్చెద. అని చెప్పి మయుం డేచోటినుండితఱలి. యాశాన్యభాగంబునకుఁబోయి మైనాశపర్వతమును సమీపించి కైలాసమునకుఁ బోయి హిరణ్యశృంగమునందు గంగానది నేస్తానమున భగీరథుం డాకసమునుండిప్రత్యక్షముగావించెనో, యేచోట బ్రహ్మ, నరనారాయణులు, రుద్రుండు, నిర్దుండు మొదలగు దేవతా శ్రేష్ఠు లనేకయుగములు యజ్ఞముల నాచరించిరో, యేచోట రత్నమయ ములయ, చిత్రవిచిత్రములయి, విశాలములయిన యాగశాలలును, స్వర్ణమయములయిన యూపస్తంభములును నొప్పారుచున్నవో, యట్టి దగు బిందుసరోవరమున నున్న రత్నసామగ్రుల నన్నింటిని గొని దేవతలను బ్రాహ్మణులును వివిధార్చనలచే సంతృప్తులఁ గావించి మిక్కిలి మనోహరముగా నాసభచే భూమిదేవి కపూర్వనూతనకాంతిని గావించు భూనుకొనెను. ఆసభయందు వైధూర్యమణిమయము లగు నాకులును, రత్నమయంపు గోడలును నొప్పాట, నయ్యది స్వర్ణకమలంబులును, గాంచనమయకూర్తమత్స్యములు మున్నగు జలజంతువులును, బడింపుమెట్లును గలిగి, తీరములయందుఁ బల్లవ పుష్పఫలములతో నిండిన వివిధవృక్షములతో నుండునదియు, శీతలనిర్మలౌదకంబులు గల

సరోవరములును చెలయ, నియ్యది జలము, ఇయ్యది స్థల మను భేద మొక్కింత యైనఁ దెలయరాక మిక్కిలినేర్పుతో నిర్మింపఁబడిన నిర్మల మణిమయములగు దూలములతోను, గంబములతోను, గోడలతోను, దిన్నెలతోను, తాలు పఱచినస్థలములతోను, గుండ్రములైన ప్రకారములతోను నొప్పియ పూర్వవిలాసము తళుకొత్త నూతనమైన సభగా నిర్మింపఁబడెను. మనోహరములయిన యింద్రనీలమణులచే నిర్మింపఁబడిన నల్లగలువలచేతను గెంపులచే నిర్మింపఁబడిన యెఱ్ఱదామరలచేతను, వెండితో జేయఁబడిన తెల్లదామరలచేతను, హంసలగుంపుతోడను, ముత్యములతోను నిర్మింపఁబడిన క్రొత్తనురుగులచేతను, బచ్చలచే నిర్మింపఁబడిన పాచి తీగెల చేతను, బంగారముతోఁజేసిన తాజెళ్ల చేతను, వైడూర్య నిర్మితములైన కలువలచేతను, వజ్రమయములయిన మీనములచేతను బ్రకాశించు మణిమయస్థలముఁ జూచి కొల ననియు, పలుగుఱాలగోడల కాంతులు కప్పిన జలములున్న చోట్లు చూచి స్థలము లనియు జనులు భ్రమపడునట్లు మయుండు సభను నిర్మించెను. మఱియు సకలజనులకు మనోహరములయిన నానావిధములయిన కీలుబొమ్మలు మొదలగునవియు, నెల్లప్పుడు పుష్పఫలములతో నిండినచెట్లు గలవనములును, వికసించినకమలముల చేతను, గలువలచేతను గన్నులపండువయిన గుంటలును, విచిత్రమైన యుద్యానవనములును, జారులందు వ్రేలాడుపాపురపుగూళ్లును, బదివేల బారల ప్రమాణము వెడలుపును నిడుపును గలిగి సూర్యకిరణములు ప్రసరించుటచే విస్తారమయిన విభూతిగలదియై నానావిధము లగు రత్న కాంతులచే శోభిల్లుచున్న యపూర్వ మగు సభామండపమును బదునాల్గు నెలలు నిర్మించి దానిని గొప్పదేహములు గలవారును, మిక్కిలివేగమును బలమును గలవారును ఆకాశమునఁ దిరుగువారును నైన యెనిమిదివేల రాక్షసకింకరులచే మోపించికొని వచ్చి దానిని ధర్మరాజునకును, వృష పర్వనిగదను, దేవదత్తమనుశంఖమును భీమాద్వునులకును నొసంగి యుధిష్ఠిరునిచే సమ్మానితుండై మయుండు తరలిపోయెను.

— ధర్మరాజు కష్టులతో సభను ప్రవేశించుట —

అంతనలుదెసలఁ బ్రసరించుచుండు కీర్తిచంద్రికలు గలవాడును, బ్రతాపశాలియును నైన ధర్మరా జొక్కనాడు పదివేలరు బ్రాహ్మణుల సహకార-1—29

లకు మృష్టాన్న సంతర్పణంబు జేసి వారిని వివిధభక్ష్యములతోను మాంసములతోను, బాయసముతోను దృప్తులం జేసి వారికి రత్నంపుటుంగరములను, వివిధాభరణములను, నానావిధవస్త్రములను, దెల్లనిపుష్పములను, బరిమళించు సుగంధములను, ననేకములగు పాడియావులను దానము నేసి వారిమంగళాశీర్వాచనముల బడసి పలుతెఱంగుల వాద్యఘోషంబులు బోరన మ్రోగుచుండ నాయపూర్వమైన సభయందుఁ దనతమ్ములతోఁ గూడి ప్రవేశించెను.

మఱియు నపు డతఁడు మహనీయులగు భూసురులను భక్తితో నర్పించి వారు కోరిన యనేకదానములు వారికిఁ దనివితీరునట్లొసంగి, యాచకులను సంతోషింపఁజేసి బంధువులకును హితులకును మానసోల్లాసము గావించి, దేవతాస్థానముల నిష్టదేవతలఁ జేర్చి వందిమాగధవైతాళికుల స్తుతినాదంబులచే సభ నిండియుండ సుధర్మాననాసీనుండై యున్న మహేంద్రంబోలె మయసభాధిష్ఠితుఁ డయి ధర్మపుత్తుండు ప్రకాశించుచు నుండెను. అట్లు ప్రతాపముతో వెలుంగుచున్న ధర్మనందనునకు నామహనీయుని ప్రతాపశౌర్యములకు వెఱచిన భూమండలములోనున్న నానారాజుక్యుల దివ్యములైన భద్రజాతియేనుంగులను, గాశ్మీరకాంభోజ హయంబులను, నమూల్యములైన కనకాభరణములను, స్వయం ప్రకాశముగల మాణ్డిక్యములను, విలాసినీజనములను, దాసదాసీజనులను మున్నగు ననేక సంపదలను గ్రమముగాఁ గొని తెచ్చియిచ్చి భూలోకగతసూర్యుండో యనున ట్లుండుయుధిష్ఠిరుం జూచి సంతోషమున నుప్పొంగిరి. ఇవిధంబునఁ బ్రకాశించుచుండు ధర్మపుత్తు నంగవంగకళింగాంధ్రపుండ్రకకిరాత మగధ మత్స్య మాళవ కేకయకరూశకాంభోజ మద్రపాండ్యదేశాధిపతులు మున్నగువారందఱును దినదినాభివృద్ధి గలవాఁడును, దనతేజస్సును బ్రపంచమునఁ బరిపూర్ణముగ నిండించినవాఁడును, మయ నిర్మితసభాసీనుండును నగువాని ననిశంబు సామంతులై నేవించుచుండిరి. ప్రద్యుమ్న సాంబ సాత్యకి సుధర్మానిరుద్ధులను యాదవకుమారులఱునుని యొద్ద విలువిద్య నభ్యసించుచుండిరి. అప్పు డసీతుండైన దేవబుండును, సర్పమాలియును, మహాశిరుండును, అర్వావసుండును, సుమిత్రుండును, మైత్రేయుండును; శిశుకుండును, బలియు, బకుండును, చాల్మ్యుండును

డును, స్థూలశరీరుండును, గృష్ణద్వైపాయనుండును, శుకుండును, హ్యస
శిష్యులగు సుమంతలైలజైమినులతో నేనును తిత్తిరియు, యాజ్ఞ
వల్క్యుండును, ససుతుండగురోమహర్షిణుండును, బాండవులపురోహితుం
డగు ధౌమ్యమునియు, నాణిమాండవ్యుండును, పల్లాదుండును, పర్వతుం
డును, మిక్కిలి యశస్వియగు మార్కండేయుండును, కౌశికుండును,
మాంజాయనుండును, వాయుభక్షిణుండును, సారికుండును, బలీవాకుం
డును, సిలీవాకుండును, సత్యపాలుండును, కృతశ్రముండును, జాతుకర్ణుం
డును, శిఖావంతుండును, ఆలంబుండును, బౌరజాతుండును, పర్వతుం
డును, పవిత్రపాణి యగు సావర్ణుండును, భాలుకియు, గాలవుండును,
జంఘాబంధుండును, రైభ్యుండును, కోపవేగుండును, భృగువును, హరి
బభ్రుండును, గౌండిన్యుండును, సనాతనుడగు బభ్రుమాలియును గాక్షీ
వానుండును, ఔషిజుండును, నాచికేతుండును, గౌతముండును, పైంగుం
డును, వరాహుండును, మహాతపస్వియగు శౌండిల్యుండును, కుక్కురుం
డును, వేణుజంఘుండును, కాలాపుండును, కతుండును మున్నగు మహర్షు
లును ధర్తాధర్మముల నెఱింగిన విద్వాంసులును, జితేంద్రియులును,
నింకను వేదవేదాంగపారంగతు లగుభూసురు లనేకులు నానావిధము
లగు పూర్వపుణ్యవంతుల సచ్చరిత్రములను ధర్మరాజువీనుల కింపుగాఁ
జెప్పుచుండు నిర్మలులైన విప్రులును రమ్యమయిన ధర్మరాజుసభకుఁ
బోయితిమి.

— సారదుండు ధర్మరాజునొద్దకు వచ్చుట —

అప్పుడు వేదోపనిషత్తులయర్థము నంతయు నెఱింగినవాడును,
దేవగణములచేత నర్చింపఁబడు ఋషివర్ణుండును, బూర్వకల్పవిశేష
ముల నెఱింగిన మహానీయుండును, సమస్తేతిహాసములను బురాణములను
దెలిసినవాడును, మీమాంసాశాస్త్రాకరణోక్త న్యాయముల పూర్వ
పక్షోత్తరపక్షద్వయములను సిద్ధాంతములను శాస్త్రీయముగఁ దెలిసిన
వాడును నైక్యసంయోగవియోగనానాత్వసమవాయవిశారదుండును,
మహావక్తయును, బ్రగల్భుండును, మేధావియు, స్మృతిమంతుండును,
నీతిశాస్త్రవిశారదుండును, గవీశ్వరుండును, దాయభాగాదివ్యవహారవేత్త
యును, జ్ఞానకాండములయం దిది యోగ్యమని శిష్యులకు వివరింపఁగల

శక్తి గలవాడును, బ్రత్యక్షమనూనాదిప్రమాణములయొక్క పరిష్కృతసిద్ధాంతములు గలవాడును, బ్రతిజ్ఞాహేతుదాహరణోపనయనిగమనము లను వేళ్లతో వెలయుపంచావయవవాక్యముయొక్క గుణదోషపరిజ్ఞాతయు, నుత్తరోత్తరవాక్యములను వికల్పమురాకుండ మాటలాడ నేర్పరియగు బృహస్పతికి సమానుండును, ధర్మార్థకామమోక్షములను చతుర్విధపురుషార్థముల నిజస్వరూపమునందుఁ గృతనిశ్చయుండును, బ్రపంచమెల్లఁ బ్రత్యక్షముగ నెఱింగినవాడును సాంఖ్యయోగవిభాగజ్ఞుండును, సంధివిగ్రహతత్త్వజ్ఞుండును, సర్వశాస్త్రముల నెఱింగినవాడును, గలహస్త్రియుండును, గానలోలుండును నగు నారదమహాముని మూడులోకములను దిరుగుచుండువాఁ డొకదినము పారిజాతుండు రై వతుండు మున్నగు మహర్షివర్యులతోఁ గూడికొని యాధర్వపుత్రుసభకు విచ్చేసెను. అట్లు వచ్చిన నారదమహామునికి ధర్మనందనుండు తమ్ములుం దానును నెదురేగి భక్తిపూర్వకంబుగ నాతని కర్ఘ్యపాద్యముల నొసంగి సముచితాసనంబున సుఖాసీనుం జేసి మధుపర్కం బొసంగెను. అంత నాదేవముని యాసత్కారముల నెల్ల దరహసితవదనుండై కొని మంగళాశీర్షచనములచే వారలం బ్రసాదించి ధర్మార్థకామములతోఁ గూడినమాటలతో నతనికి ని ట్లనియె.

—॥ నారదుండు యధిష్ఠి నడిగినరాజసితి ప్రశ్నములు ॥—

నీయర్థములు ప్రయోజనవంతము లగుచున్నవా? నీమనస్సు ధర్మమునందు సుప్రతిష్ఠితమైయున్నదా? మీవంశమునబుట్టినరాజశ్రేష్ఠు లేర్పఱచిన పరంపరాప్రాప్తమైనదియును ధర్మములతోఁగూడినదియు నగు శ్రేష్ఠమైనవృత్తి నవలంబించి ధర్మార్థకామము లొకటి నొకటి బాధింపకుండ సుచితకాలములయందు *వానివాని నేవించి సుఖ పగుదువే? వక్త్ర

* కాలమునకుఁ బ్రమాణము యామార్గము. పగలునందుఁ—అంతఃపురవిషయ విచారణ, ౨ దండసితివిషయము, ౩ స్నానభోజనములు, ౪ ద్రవ్యార్జనవిచారణ, ౫ మంత్రాలోచనము, ౬ అంతఃపురసంచారము, ౭ చతురంగబలానలోకనవిచారణ, ౮ పరాక్రమచింత, రాత్రియందుఁ—౧ గూఢచారిపరిశీలనము, ౨ భోజనము, ౩ సచ్చాస్త్రవలోకనము, ౪ గీతనృత్యవాద్యవినోదములు, ౫ నిద్రాకాలము, ౬ కాస్త్ర

త్వము, ప్రాగల్భ్యము, మేధ, పూర్వోత్తరవచనములన్న రణము, నీతివిజ్ఞానము, విచక్షణత్వము ననునాటరాజగుణములుగలిగి ధర్మమును లెస్సగాఁ బరికించి సామదానభేదదండములును, మంత్రము, ఔషధము, ఇంద్రజాలమునను సప్తాపాయముల నుచితరీతిగ నుపయోగించి దుష్టులను శిక్షించుట, శిష్టులను బరిపాలించుట, దూతలను వేగువాండ్రను బంపుట, బంధువులను సత్కరించుట, ప్రజలమనస్సు రంజిల్లఁజేయుట, ధర్మమునే చేయుట, యస్త్రవిద్యాభ్యాసము, అకర్తవ్యములను ద్యజించుట, నిత్యకార్యములందప్రమాదుండవుగ వర్తిల్లుట యను పదింటిని లెస్సగాఁ బరిశీలించువే? ఎదిరికిని దనకును గలతారతమ్యము నెఱింగి వ్యవసాయము, వాణిజ్యము, యుద్ధము, సేతువు, గజబంధనము, గనులలో రాజాదాయమును గొనుట, బంగారుగనులను వెదకించుట, నిర్జనప్రదేశములను జనులకు వాసస్థానములుగాఁ జేయుట యను నీయేనిమిదింటియందును నెమ్మదిగా నడుచుచుందువే? స్వామ్యమాత్యసుహృత్కౌశల రాష్ట్రదుర్గములను నేడు ప్రకృతులును మోసగాండ్రగు దూతలకు లోబడక నీకువశవర్తులయి యున్నవి గదా! మఱియు గూఢ మగు నాలోచనము రాజులకు విజయమును జేకూర్చును. అట్టిరహస్యము నీమూలమునఁగాని నీమంత్రములమునఁగాని గుప్తముగా నుంపబడియున్నదా? అట్టిరహస్య రక్షణమునందప్రమాదముగ మెలఁగుదువుగదా? పాపరహితులును, శాస్త్రవిధుల నెఱింగినవారును, నీయెడఁ బ్రీతి గలవారును, వంశ పారంపర్యమునుండి వచ్చువారును, జంకక హితమునే బోధించువారును, మహాకులీనులునైన బ్రాహ్మణులను రాజకార్యములను నడుపుటకొఱకుమంత్రులుగాఁ జేసియున్నావా? మంత్రయొక్కండైనను ప్రజ్ఞాశాలియు, శూరుఁడును, శాంతుఁడును, నేర్పరియును నై యుండవలయును. అట్టివారి నేరి మంత్రులనుగా నియమించినచో వారవశ్యము రాజును రాజపుత్రులను మహాధనికులనుగఁ జేయుదురు. శాస్త్రజ్ఞానము గల మంత్రులుండు రాజ్యమును శత్రువులు చొరనేరరు. కేవలము నిద్రావశుండవుగాఁ జాగరూకుండవై ప్రభాతమునకు మునుపే లేచి రాజ్యతంత్రముల నాలోచిం

చింత, 2 కార్యచింత, ౮ పురోహితాదులతో వైదికవిషయవిచారణము, దేహయాత్రాస్నానాదివిధులు.

చుచుందువు గదా ? ఒక్కడవుగాఁ గాని, లేక యనేకులతోఁ గూడి కాని మంత్రము నాలోచింపవుగదా ? హితులగు మంత్రులతో నాలోచించి యల్పప్రయత్నమున విశేషఫలముల నొడఁగూర్చుకార్యముల నతివేగమునఁ జేయుచుందువే ? కార్యఫలములను బరికించుట కన్యులను నియమింపక నీవ ప్రత్యక్షముగఁ జూచుచుందువే ? కార్యాంతమున ఫల పర్యవసానము చెడకుండఁ బరిశీలించుచుందువే ? ఆప్తులను లోభులు కానివారిని గ్రమమార్గముల నవలంబించువారిని గార్యములను జేయుటమందు నియమించి ఫలమబ్బునపుడు తప్ప ముందుగఁ బ్రజలకుఁ దెలియ కుండునట్లు గోప్యముగఁ గార్యములను నడుపుచుండుదువే ? అట్లుకాక నీయుద్దేశము దుష్టులకుఁ దెలిసినచో వారు నీకు హాని దలంతురు. దుష్టసంసర్గము చేటులకు మూలము. సర్వశాస్త్రములను ధర్మములను దెలిసినమహానీయులు రాజకుమారులను శిక్షించుచుందురే ? అట్టివారిచే శిక్షితులగు కుమారులు క్రమముగ యోధముఖ్యులగుదురని యెఱుంగుదువే ? మూర్ఖులను నావలికి నెట్టి పండితుని గ్రహింతువే ? పండితుఁ డాలోచించి కార్యములను ఫలవంతములనుగను రాజానుకూలములనుగ నొనర్చి రాజునకు శుభమును బొందఁజేయును. కోట లన్నియు ధనముతోను ధాన్యములతోను సంపూర్ణోదకములతోను, నానావిధయంత్రములతోను, నాయుధములతోను నిండింపఁబడియున్నవా ? ఆకోటలకు వలసినంత శిల్పాచార్యులును ధనుర్ధరులును రక్షకులయి యున్నారా ? శత్రురాజ్యములయందలి మంత్రి, పురోహితుఁడు, యువరాజు, సేనాపతి, ద్వారపాలకుఁడు, సంతకపురవిచారకుఁడు, కారాగృహాధికారి, భాండాగారాధికారి, రాజాజ్ఞను వెల్లడిపఱచువాఁడు, వాదులయొక్కయుఁ బ్రతివాదులయొక్కయు వాదమును బ్రతివాదమును విమర్శించి న్యాయమును వెలికిఁ దీసి ధర్మమునఁ బ్రవర్తింపఁ జేయువాఁడు, సైన్యమునకు నెలజీత మిచ్చువాఁడు, రాజోద్యోగమున నుండుసైన్యమునఁ దక్క నితరసంస్థలలోఁ బనిచేయువారికి జీతముల ఇచ్చువాఁడు, సభాపాలకుఁడు, ధర్మాధికారి, దండనాధికారి, కోటకాపరి, రాష్ట్రాంతమునందలి యెల్లలను బాలించువాఁడుననువీరిలోమంత్రులను బురోహితులను యువరాజును దప్ప దక్కినవారిని బరిశీలించు నిమి

త్తము నీరాజ్యమునుండి యొక్కొక్కరికి మువ్వరేసి గూఢచారులను
 బరస్పరము గోచరము గానీయక వివిధవేషములతోఁ బంపి వారిరహస్య
 ములను నాంతరంగికభావములను బరిశీలించువే? ధీమండు, ధర్మాధర్మము
 లను జక్కఁగా నెఱింగినవాఁడు, బహుశ్రుతుఁడు, రాగద్వేషములులేని
 వాఁడు, వినయసంపన్నుఁడు, సత్కులప్రసూతుఁడు, అసూయాపరుఁడు
 గానివాఁడు, నిర్దోషి, సరస్వతీదేవి నెలకొన్న ముఖకమలము గలవాఁడు
 నగుబ్రాహ్మణుని సన్మానించి పురోహితునిగఁ జేసియుండువే? నీవు గావించు
 యజ్ఞములయందు నియోగింపబడిన యాజ్ఞకుఁడు ప్రయోగమునందు
 సమర్థుడై తనకార్యములయందప్రమాదుడై యుండునే? అతండు హత
 మును, హోమముచేయఁబోవుదాని నాయావేశల నివేదించునే? ని
 న్నాశ్రయించియుండు దైవజ్ఞుఁడు జ్యోతిశ్శాస్త్రమును సాంగముగ నధ్య
 యనముచేసి యనుభవమునకుఁ దెచ్చికొనియున్నవాఁడే? గ్రహచారము
 లను లెస్సంగఁ బరిశీలించి శుభాశుభములనిర్ణయములను జక్కఁగా నొన
 ర్చునే? సేవకులలో నుత్తమమధ్యమాధముల నేర్పఱచి వారివారి కుచిత
 ములగు సుత్తమమధ్యమాధమకార్యములయందు వారిని నియోగింతువే?
 నీజ్యోతిషికులు శాస్త్రజ్ఞానముచే రాజులకును దేశమునకును బీడలను గలి
 గించుధూమకేతువు, సింహులు, భూకంపము, ఉప్పెనలు మొదలగునట్వా
 తములకుఁ జేయవలసిన శాంతికపాష్టికాదులను నిర్ణయించి చేయించుచు
 సమ్రానితులయి వర్తింతురా? కులక్రమాగతులగువారును, నీయొద్దఁదప్ప
 నితరులయొద్ద నెట్టికానుకనైనను గ్రహించక పరిశుద్ధులగువారిని బరిశీ
 లించి యుత్తమోద్యోగపదవులయందు నియమింతువే? మంత్రులుగాని,
 నీవుగాని ప్రజాదోషమును గనుఁగొనక శిక్షచే నిరసించుగదా? అట్లుగ
 శిక్షల విధించినచో యాజకులు పతితుని, స్త్రీలు వ్యభిచారియైన పురుషుని
 నవమానించువిధమున రాజు నవమానింతురు. శూరుఁడు, మతిమంతుఁడు,
 ధైర్యవంతుఁడు, శుచి, సత్కులీనుఁడు, నీ కసురక్తుఁడు, దక్షుఁడును
 నగువానిని సేనాపతిగ నియమింతువే? యుద్ధమునందు వెనుదీయక
 పోరాడిననీభటులను నానావిధబహుమానములచే సత్కరించి యన్నవస్త్రా
 దులచే వారిని బహువిధములుగఁ బోషించి వారికి నీయందుఁ బ్రేమ
 తలుగ కుండునట్లు దయతో రక్షింతువా? సేవకులనమూఢాఘునకుఁ

గొఱత గాకుండఁ దగినజీతముల నాయాకాలము తప్పకుండ దయచేసి
 సిద్ధముచేసి యిత్తువా? తమకు లభింపవలసిన కాలమునందు జీతము లభిం
 పక కృశించు సేవకులదారిద్ర్యమును, దుఃఖమును నేలినవానికి నవశ్యము
 కీడుగలుగఁజేయును అట్టివాఁడెంద్రుడైనను జెడకమానఁడు. వంశపారం
 పర్యముగా నీసేవచేయుచుండు వీరభటులు యుద్ధములయందు నీకుఁగాఁ
 బ్రాణములను వదలుచున్నారా? అట్టియు త్రమవీరులభార్యలను సంతాన
 మును బ్రీతితోఁబోషింతువే? నీనైన్యమునం దొక్కండును యుద్ధకార్య
 ములయం దాజ్ఞనుమీఱి యథేచ్ఛమై వర్తింపఁడుగదా? శరణన్నవానిని,
 దుర్బలుని, యుద్ధమున నోడి చేత నాయుధము లేనివానిని నీపుత్రుని
 రక్షించినట్లు రక్షింతువే? విద్వాంసులను వినయపరులను జ్ఞానసంపన్ను
 లను దత్తదుచితదానసత్కారములచేఁ బూజింతువే? నీరాజ్యములో
 నుండు ప్రజలను దల్లిదండ్రులు బిడ్డలను రక్షించినట్లు రక్షింతువే? శత్రు
 వులకుఁ గష్టకాలము వచ్చిన దని బాగుగ గుర్తించి ప్రభు, మంత్ర,
 ఉత్సాహము లనుమువ్విధములగు శక్తులతోఁ గూడికొని నీవు గెలువఁ
 గల్గుదువో యని లెస్సంగ నాలోచించి యుద్ధమునకు సన్నద్ధమై యుండు
 నదియు మూలబలముగా నుండునదియు నగు నైన్యమున కంతకును
 ముందు జీతముల నొసంగి నీశత్రురాజ్యమునందు బలిష్ఠులగువారికి ధనము,
 రత్నరాశి నొసంగి వారిని వశముచేసికొని యరిషడ్వర్గములను గెలిచి
 నిజేంద్రియములను యథేచ్ఛముగఁ బ్రవర్తింపనీయక స్వాధీనపఱచికొని
 పరాకెంతమాత్రమును లేక, సమయోచితముగ సామమును, దానమును,
 భేదమును, దండమును నను నాల్గుపాయములను వినియోగించి, రథ
 ములు, నశ్వములు, గజములు, పదాతులు, యంత్రములు, నౌషధములు,
 ద్రవ్యము లను వీనితో నష్టాంగయుతమైన సేనను సమకూర్చికొని శ్రేణి,
 ఆటవిక, భృతక, మూలబల మను నాల్గువిధములైన సేనాబలములచేఁ
 దాను జక్కఁగా రక్షితుండై, పరాజయములపై దండువెడలి శత్రుశేష
 మును గొంచెమైన నుండనీయక వధించి గెలుపుగొన్న రాజ్యమును
 నేర్పుతోఁబాలింతువా? భాండాగారము, గోష్ఠము, వాహనము, ద్వారము,
 ఆయుధాగారము, ధనార్జనము ననియెడి వీనియం దధికారులగు

వారు తమకార్యములను గ్రమముగ నిర్వహించెదరా? మంత్రి పురో
హిత సేనాపతులు నెల్ల రొక్కటియై నీవైనొండె, బరస్పరము భిన్నులై
తమలోఁ దా మొండె హాని దలంపకుందురు గదా? వారు దినముయొక్క
పూర్వాహ్లామునఁ బానమునందుఁ గాని, ద్యూతమునందుఁగాని యాస
క్తులు గారు కదా? ఆయమునందు నాలవపాలు గాని, మూడవపాలు
గాని, లేక సగమైనఁ గాని వ్యయ మొనర్పవలయు. అంతకంటె విశే
షించి ధనవ్యయమును జేయవు గదా? ఫలమునం దత్యాశ గలవారిని,
దొంగలను, స్నేహము లేనివారిని, వ్యవహారజ్ఞానహీనులను, భైర్యము
చాలనివారిని దుష్టులను గొప్పవయినరాచకార్యములను నెఱవేర్చు
టకు నియమింపవుగదా? ఆయవ్యయముల వ్రాయుకరణములు ప్రతి
దినము నాదాయవ్యయములను నీకుఁ దెలుపుచుందురే? దోష మెంత
యును లేక నీమేలును గోరు భృత్యులకు జీతములను బ్రమాదమున
వైనఁ దగ్గింపవు కదా? గురువులను ముసలివాండ్రను శిల్పులను గొప్ప
వర్తకులను చుట్టాలను నాశ్రితులను సత్పురుషులను బేదఱికముఁ
బొందకుండ సకలజనులు నిన్ను స్తోత్రము చేయుచుండ రక్షింతువా?
ప్రధానులు, చుట్టములు, మూలబలము, రాచకొమాల్లు, విధ్వాం
సులు * డెబ్బదిరెండు వినియోగములవారును, నిన్నుఁ జొట్టి కొలిచి

* అంగరక్షకులు ౧, అంతర్వంశికులు ౨, ఆశ్వవైద్యులు ౩, ఆశ్వాధికారులు ౪, ఆవసరికులు ౫, ఉగ్రాణపుటధికారులు ౬, ఉష్టాధికారులు ౭, కరదీపికాధరులు ౮, కారవాలికులు ౯, కారుకులు ౧౦, కాంస్యకారులు ౧౧, కార్యజ్ఞులు ౧౨, కాలాచికులు ౧౩, కుంభకారులు ౧౪, గజవైద్యులు ౧౫, గజాధికారులు ౧౬, గాయకులు ౧౭, గురువులు ౧౮, గోష్ఠాధికారులు ౧౯, ఘటికానిర్ధారకులు ౨౦, చర్మకారకులు ౨౧, చామరికులు ౨౨, చిత్రకారులు ౨౩, ఛాత్రికులు ౨౪, జాలికులు ౨౫, జ్యోతిషికులు ౨౬, తాంబూలికులు ౨౭, తాళవృంతికులు ౨౮, దోవారికులు ౨౯, దేవతార్చకులు ౩౦, ధనాధికారులు ౩౧-౩౨, వర్తకులు ౩౩, వరవాహకులు ౩౪, వరవైద్యులు ౩౫, పరిమళకారులు ౩౬, పారిహాసికులు ౩౭, పక్షిపాపకులు ౩౮, పాదుకాధరులు ౩౯, పురపాలకులు ౪౦, పురోహితులు ౪౧, పుణిహారులు ౪౨, భాండారికులు ౪౩, భేరివాదకులు ౪౪, మట్టాధికారులు ౪౫, మహాప్రధానులు ౪౬, మాత్యుకారులు ౪౭, ముద్రాధికారులు ౪౮, ముఠజవాదకులు ౪౯,

యుండెగ లోక మంతయు నిన్నుఁ గొనియాడునట్లు ఎల్లప్పుడు కొలువుండుదువా? రాజ్యమునఁ జెటువులు తటాకములు సదా నీటితో నిండి యుండునా? కర్షకులకు వర్షమే యాధారము గాకుండ వేరుగు నీటి వసతుల నేర్పఱచి యున్నావా? కృషికు లన్నమునకు విత్తనమునకుఁ గొఱత లేక సంతృప్తులై యుందురే? వర్తకులకుఁ దక్కువవడ్డితో ధనమును ఋణముగా నిత్తువా? వాణిజ్యమున లోకమునకు మేలు గలుగును. కౌపున నది నిరాతంకముగ సాగుచున్నదా? కార్యప్రారంభమునందు మెలకువ, కార్యము నెఱవేఱుటకు వలయు మనుష్యద్రవ్య సహకారిత్యము, దేశకాలవిభజనము, ఆపద సంభవించినపుడు దానిని గోఱ్యముచేయుట, కార్యసిద్ధి యను నీయైదును బాగుగ నెఱింగిన సమర్థులు నీకు సహాయులుగ నుందురే? పట్టణములను రక్షించునిమిత్తము గ్రామములను, గ్రామములను రక్షించుటకుఁ బల్లెలను బరాకు లేక రక్షింతువే? సీరాజ్యముయొక్క అన్ని ప్రదేశములలో నుండువారు నీ కనురక్తులయి వర్తింతురే? నీవేగులవాండ్రు శత్రురాష్ట్రములలో నన్ని భాగములయందును సంచరించుచున్నారా? స్త్రీలు లెస్సగాఁ గాపాడఁబడుచున్నవారు గదా? వారిమాటలకు లోబడి సర్వదా స్త్రీలోలుడవై యంతఃపురము నందే వర్తింపవుగదా? ప్రతిదినమును బ్రభాతమున రాజోచితవస్త్రాద్యా భరణముల నలంకరించుకొని ప్రజలకు దర్శన మొసంగుదువా? రక్తంబరధరులై ఖడ్గపాణులైన భటులు ని న్నెప్పుడు గొలిచి యుందురే? నీ కనురక్తులను విరోధులను జక్కగా శోధించి వారికి దండధరునివిధమునను ననురక్తులకుఁ బరమశాంతుని విధమునను గానఁబడుదువే? నీ సామంతులలో దుర్బలుని బలవంతుఁడు పీడింపకుండునట్లు కనిపెట్టియుండువే? నిన్నాశ్రయించియుండు బీదలకు వృత్తిని గల్పింతువే? శరీరమును

మృగయులు ౧౦, రిజులు ౧౦, రాయబారులు ౧౨, వహపాలకులు ౧౩, వందులు ౧౪, వస్త్రాధికారులు ౧౫, వర్షవరాధికారులు ౧౬, వ్యావహారికులు ౧౭, విద్వాంసులు ౧౮, విదూషకులు ౧౯, విహారికులు ౨౦, వేతాధికారులు ౨౧, వేశ్యలు ౨౨, వైదికులు ౨౩, శిలాచ్ఛేదకులు ౨౪, స్వర్ణకారులు ౨౫, సామంతులు ౨౬, స్త్రీపాతకులు ౨౭, సూతులు ౨౮, సూదులు ౨౯, సేనాపతులు ౩౦, సౌభికులు ౩౧, కైరతులు ౩౨.

రోగాదు లాశ్రయించినప్పుడు వాని నౌషధముల సేవించియు లంఘన చికిత్స చేసియు నివర్తించుకొందువే? *అష్టాంగములుగల వైద్యశాస్త్రమునందుఁ బ్రవీణులగు వైద్యులు లోకోపకారబుద్ధితో నెల్లప్పుడు నీ కనురక్తులై నిన్ను సర్వకాలములయందు సేవించుచుందురా? మనోరోగములను బెద్దల సేవించి పాయుచుందువే? లోభమోహములచే ధనవంతులను బిచ్చగాండ్రను నవమానింపవు గదా! ఆశ్రితులజీవనములను నెగతాళికైనను నడ్డగింపవు గదా! నీరాజ్యపు నానారాష్ట్రభాగములలో నుండు ప్రజలలో నెవ్వండెని నీశత్రువునొద్ద ద్రవ్యలాభమును జెంది నీతోఁ గలహింపఁడు గదా? నీసామంతరాజు లందఱును నీరక్షణార్థము సమయము వచ్చినప్పుడు నీకై తమప్రాణముల నైనఁ ద్యజించునంతటియనుగక్తులే? విద్యాగుణములను బరిక్షించి విద్యాంసులను బహుళాకరింతువే? గురువృద్ధదేవతాపసులను జైతన్యములను నశ్వత్థాదిపుణ్యవృక్షములను భూసురులను బ్రతిదినము దర్శించి నమస్కరించుచుందువే? మధురపదార్థములతోను రసవంతముగు మృష్టాన్నముతోను బ్రాహ్మణులకుఁ దృప్తిగా సంతర్పణము గావించువే? వాజవేయ పాండరీకయజ్ఞములను దగిన యాజకులఁ బురస్కరించుకొని శాస్త్రమునందుఁ జెప్పియున్న ప్రకార మాచరింతువా? దుఃఖమును గోపమును నీ కాశ్రయములు గాకుండును గదా? మంగళవస్తువులను జేత ధరించిన పరివారము నిన్నెప్పుడును విడువక నీపార్శ్వమునం దుండి సేవించుచుండును గదా? ఇట్టి సన్మార్గావలంబివై యెల్లప్పుడు వర్తింతువే. ఇట్లుండుటవలన నీ కాయుచ్ఛ్విస్థి యగును. కీర్తి లభించును. ధర్మకామార్థములు నీసంకల్పముమేరకు నిన్ను వదలకుండును. ఇట్లు సన్మార్గమునఁ బ్రవర్తించు మహిపాలుడు రాజ్యమంతయు నిజాజ్ఞావిధేయంబుగఁ జేసికొని సుఖముగ నుండును. యథార్థముగ దొంగ కానివానిని ధనకాంక్షచే నీమంత్రులు శిక్షింపరు గదా? దొంగయొద్ద ధనమును గైకొని వానిని శిక్షింపక వదలరు గదా? ద్రవ్యమున కాశింపక దర్శింపని ధనవంతుని నొకన్యాయమునఁ

* కాయచికిత్స ౧, బాలచికిత్స ౨, గ్రహచికిత్స ౩, ఊర్ధ్వాంగచికిత్స ౪, కళ్ళచికిత్స ౫, దంష్ట్రచికిత్స ౬, జరాచికిత్స ౭, విషచికిత్స ౮.

బక్షపాతము లేక నీమంత్రులు చూచుచుందురుగదా? మఱియు “పరలోకము లేదు, ఈశ్వరుడు లేడు” అను చింత, అసత్యము, ఏమటుపాటు, సోమరితనము, అనర్థజ్ఞులతోడికార్యాలోచనము, కోపము, దీర్ఘచింత, చేయవలసినకార్యములయం దాలస్యముచేయుట, బుద్ధిమంతుల నెటుంగ కుండుట, ప్రయోజనములయం దప్రయోజనచింత, రాచటికపురహాస్యములను వెల్లెపుచ్చుట, నిశ్చయించుకొనినకార్యములను జేయకుండుట, యుత్సవాదులను జేయకుండుట, విషయాసక్తుడగుట యను నీపదు నాలుగును రాజదోషములు. వీనిని నీవు పరిహరింతువుగదా? మఱియు వినుము. వేదములు నీకావించు నిత్యాగ్నిహోత్రక్రియాఫలములు. ధనమునకు దానభోగములు ఫలము. భార్యలు రతి సంతానోత్పత్తియనుఫలములనొసంగుదురు. శాస్త్రమునకు సదాచారవృత్తిఫలము. ఇవి నీయెడ ఫలవంతములుగ నుండునే? దూరదేశమునుండి వ్యాపారార్థముగ సిరాప్రమునకు వచ్చినవర్తకులు తాము గావించు క్రయవిక్రయముల విషయమైనను సుంకములనిత్తురే. పట్టణవాసులు రాష్ట్రవాసులు నగు జనులు నీరక్షణమును బొందుచుండుటచే దగినకానుకలను నీకు సమర్పించెదరా? పెద్దలమాటల ననాదరింపక ప్రీతితో నాకర్ణింతువే! వ్యవసాయము మున్నగువానివలనవచ్చు పదార్థములలోఁ గొన్నింటిని నీ ప్రయోగించుటకుఁ బూర్వము బ్రాహ్మణుల కొసంగుదువే? శిల్పులకు నాల్గు సెలలకుఁ గొఱత గాకుండ ద్రవ్యము నుపకరణములను నేకరించియుంతువే? ఎవఁడైనను నీకుఁ జేసినమేలును మఱువకుండువే? వివేకులయెదుట నామేలు చేసినవానిని బ్రశంసింతువే? అశ్వసూత్రములను, గజసూత్రములను రథసూత్రములను గ్రహింతువే? రాజకుమారు లండఱును నిలువిద్యను బాగుగ నభ్యసింపుదురా? శత్రువులను జయించునిమిత్తము సుశాస్త్రసంగ్రహమును, విషయోగపరిశీలనముం గావించియున్నావా? ప్రజల కగ్నివలనిబాధ గాని, విషజంతువులు ఘోరమృగములు మున్నగు వానివలనిబాధ గాని, రాక్షసులవలనిబాధగాని కలుగకుండఁ బ్రజారంజనముగ రాజ్యమును బాలింతువే? నోరు లేనిమూఁగలు, కన్నులు కానరాని గ్రుడ్డివారు, వికలాంగులు, కుంటివారు, బిచ్చగాండ్లు, చుట్టాలు లేని వారును నీచే రక్షింపబడుచున్నవారా? అధికనిద్ర, సోమరితనము,

సకాలమునఁ గార్యముసేయమి, భయము, యోగ్యులయెడఁ గ్రోధము, దుష్టునియెడ మెత్తపాటు వీనిలో నొక్కటియైనను నిన్ను సమీపింపకుండ, జాగరూకుడవై మెలఁగుదువే? అని యడుగఁగ యుధిష్ఠిరుండు, నారదుండు ప్రశ్నలమూలమునఁ గావించిన హితబోధచే సంతృప్తుండై యాతనికి సవినయముగ మ్రొక్కి యిట్లనియె. మహాత్మా! నీకృపవలన సకల ధర్మముల నెఱింగితి. నాశక్తికి వంచన లేకుండ యథాక్రమముగ రాజ్య మేలుచున్న వాడ. పూర్వరాజులవలె సన్తానము నవలంబించి ప్రజారంజనంబుగ రాజ్యమేలఁ దలంతుఁగాని, యట్లొనర్చుటకు నేనంత నేర్పుగల వాడనా యని నాసామర్థ్యమును శంకింతును. అని చెప్పఁగా నారదుండు వెండియు నిట్లనియె. యుధిష్ఠిరా! మాటయందు లోకవ్యవహారము ప్రవర్తిల్లు చున్నది. అట్లు జరుగనినాడు లోకమంతయు నంధకారబంధురమైయుండ నందు జనులు మునిగిపోవుదురు. కావున రాజు తనవాగ్దానమును నెఱవేర్చి ప్రజల కానందమును జేయవలయును. అని చెప్పఁగా యుధిష్ఠిరుం డమ్మునీంద్రుని శ్రాంతునిగఁ దెలిసి కొంతయూరకుండి యిట్లడిగెను. మహనీయా! ముల్లోకములయందును మీరు చూడనివి లేవుగదా? అయిన నాసభవంటినభ నెచ్చటనైన నం జూచితిరే యని యడుగఁగా నారదుండు ధర్మపుత్రున కిట్లనియె. ధర్మతనయా! మనుష్యులలోకమున నిట్టి సభ యెందును లేదు. ఉన్నదని వినను. ఇంద్ర యమ వరుణ కుబేరులసభలను బ్రహ్మసభం గాంచితి. వానివిభవమును నీ వాలకింపఁ దలంతు వేని చెప్పెదను. అని చెప్పఁగాఁ బాండవజ్యేష్ఠుండు నారదమునీంద్రునితో నిట్లనియె. మహాత్మా! వారిసభా ప్రమాణములను నవి యెట్లుండు? వాని నుపాసించువార లెవ్వరు? వీని నన్నిటిని దెలియఁ గోరెద. వివరింపు మని యడుగ నారదమహర్షి యుధిష్ఠిరున కిట్లనియె.

— లోకపాలసభావర్ణనము —

ధర్మపుత్రా! వినుము. మొట్టమొదట దేవేంద్రునిసభను గూర్చి చెప్పెదను. అయ్యది నూఱుయోజనములవెడల్పును, నూటయేబది యోజనములనిడుపును, నైదుయోజనములయెత్తునుం గలిగి యాకాశమున సంచరించును. అది కామగమనశక్తిగలదిగ నుండును. ఆసభ మంచి

రత్నములచే జెక్కబడి కాంచనమున నిర్మితమై, సూర్యునివలె గాంతితో వెలుగుచుండును. రమణీయములైన నందనాదివనములతో నలరారుచుండును. దుచిరము లగు సరోవరములతో హృదయానందదాయకముగ నుండును. పుణ్యాత్మలకే కాని యాసభను బ్రవేశించుట కితరులకు శక్యము కానేరదు. ఆసభను మహేంద్రుండు తనతపోమహిమచే సృజించెను. అక్కడ వసించువారికి ముసలితనము లేదు. దుఃఖములు లేవు. రోగములు లేవు. ఆసభయందు ముల్లోకముల రాజ్యలక్ష్మితోఁ గూడుకొని తనరాణియగు శచితోఁగూడ దివ్యకిరీటమును లోహితాంగదాది మణిభూషణములు పలురంగులతోఁ గూడి సువాసనల వెదజల్లుచున్న శుశుమూలికలు విరజోంబరములు ధరించి శ్రీకీర్తిద్యుతులతో మహేంద్రుండు, దివ్యవిమానముల నెక్కివచ్చిన మహాత్త్వము గల వారును పాపరహితులును నగ్ని దేవునివలెఁ బ్రకాశించువారును సోమపానముఁ జేసినకర్మరులును నగు భృగు పరాశర వర్షత సావర్ణి గాలవ శంఖ లిఖిత దుర్వాసః క్రోధన శ్యేన దీర్ఘతమ, పవిత్రపాణి, సావర్ణి, యాజ్ఞవల్క్య, భాలుకి, ఉద్దాలక, శ్వేతకేతు, తాండ, భాండాద్యనాది దేవర్షులును బ్రహ్మర్షులును రాజర్షులును సప్తర్షులుం గొలిచియుండఁ గొలుపుండు. మఱియు భూలోకమున నియతప్రతము లాచరించి మహాత్త్వముఁ బొందిన హరిశ్చంద్రుండు మున్నగువారును, నికను శాండిల్య, పరాశర, కృషీవల, వాతస్పథ, విశాఖ, విభాత కాలులును, కరాళ దంతుండు, త్వష్ట, విశ్వకర్మ, తుంబురుండు మున్నగునయోనిజులును, సహదేవుండు, సునిభుండు, మహాతపస్వి యగు వాల్మీకియును, సత్యవాక్తైన శమీకుండును, సత్యసంగరు లగు ప్రచేతసాదులును, మునివర్యులగు మేఘాతిథి, వామదేవుండు, పులస్త్యుండు, పులహుండు, క్రతువు, మరుత్తు, మరీచి, స్థాణువు మున్నగువారును, యజ్ఞములయందు హవిస్సులను మోచికొని దేవతల కొసంగు నిరువదియేడ్డరగ్నులును, గ్రహనక్షత్రములును, విశ్వేదేవులు, అశ్వినులు, ధాత, విభాత, విశ్వకర్మ, అగ్ని, షోములు, దావదశాదిత్యులు, ఇంద్రాగ్నిమిత్ర సవిత్ర ర్యములు, భగుండు, సాధ్యులు, సంవర్తుండు, దేవహవ్యుండు, వీర్యవంతుఁ డగు విష్వక్సేనుండు, శ్రద్ధ, మేఘ, సరస్వతీ మున్నగుబుద్ధిదేవతలును, అర్థము,

ధర్మము, కామము, విద్యుత్తులతోఁగూడిన జలవాహములగు మేఘములు, ఘనుత్తులు, రూపముదాల్చియున్న ప్రాగిలుశ, యజ్ఞములు, దక్షిణలు, యజ్ఞమంత్రములు నోషధులును గొలువ, నతఁ డెంతయు నలరారు చుండును. గురుశుక్ర లాసభయందు నెల్లప్పు డుండురు. సిద్ధులు సాధ్యులు చారణులు గంధర్వులు కింపురుషులు కిన్నరులు నప్పరసలు వందిమాగధులు గాయకులు నర్తకులు వినోదప్రదర్శకులు గానుండురు. మఱియు పీఠెల్లరును ననురులప్రాభవము నణఁగఁద్రోక్తి మహనీయుం డని విఖ్యాతి గాంచిన యాశతక్రతువగు దేవరాజయొక్క స్తుతిగీతముల నెప్పుడును లాడు చుండుదురు. మెఱుపువంటి ప్రకాశముతో నెల్లప్పుడు వెలుఁగు చుండు వివిధవిమానములలో నీదేవర్షులును, బ్రహ్మర్షులును రాజర్షులును నగ్ని వంటితేజస్సులతో విరాజిల్లుచుండురు. నే నిప్పుడు నీకు వర్ణించి చెప్పిన మహేంద్రసభ యీతీరున నున్నది. ఇతను యమసభను వర్ణించి చెప్పెదను వినుము.

❖ యమసభావర్ణనము ❖

యమునకుఁ గా నీసభను దేవశిల్పి విశ్వకర్త సృజించెను. స్వయం ప్రకాశమానమైన యాసభ నూలుయోజనముల వెడలుపును నంతియ నిడుపునుం గలిగి సమశీతోష్ణమై విరాజిల్లును. ఆసభలో నుండువారికి దుఃఖము లేదు; ముదిమి లేదు; ఆఁకలి దప్పలు కలుగవు. ప్రియాప్రియములు లేవు. దైన్యగాంభీర్యములు లేవు. వా రెప్పుడు నమృత తుల్యమగు భక్ష్యభోజ్యాదిపదార్థసంపూర్ణత గలవారు. ఆసభ పుణ్య గంధములతో నెల్లప్పుడు పరిమళించు ప్రసూనములు గల వృక్షరాజము లతో నిండియుండును. దేవతలుగాని మానవులుగాని కోరుపదార్థముల సమృద్ధితో నాసభ వెలయుచుండును. అందలివృక్షములు భుజించువానికోరిక ననుసరించి వాని కిష్టమైనపండ్ల నొసంగును. మఱియు నాసభ సూర్యునికాంతింబోలు కాంతిగలదై మానసోల్లాసకరమై కామ గమనముచే వెలయుచుండును. సూర్యసూనుం డగు వైవస్వతు నచ్చొట దేవర్షులును పరమపవిత్రులగు బ్రహ్మర్షులును గొలిచియుండురు. మఱియు యయాతియు, నహుషుడును పూరుమాంధాత్యసోమక నృగులును రాజ్వియైనత్ర సదస్యుడును కృతవీర్య అరిష్టనేమి

శృతశ్రవ సిద్ధ కృతవేగ కృతి నిమి ప్రతర్దన శిబి మాత్స్య, పృథులాక్ష, బృహద్రథ, వార్త, మరుత్త, కుశిక, సాంకాశ్య, సాంకృతి, ధృవులును, చతురశ్య, సదశ్వోత్తి, కార్తవీర్య, భరత, సురథ, సునీథ, నిశత, నఖులును, దివోదాన, సుమనస, అంబరీష, భగీరథ, వ్యశ్య, సదశ్య, భద్రాశ్య, పృథువేగ, పృథుశ్రవులును, పృషదశ్య, వసుమనస, తుపులును, రుషద్రు, వృషసేన, పురుకుత్స, ధ్వజ, రథి, ఆరిష్టేణ, దిలీప, ఉశీనరులును, నౌశీనరి, పుండరీక, శర్యాతి, శరభ, శుచి, అంగ, ఆరిష్ట, వేన, దుష్యంత, సృంజయ, జయ, భాంగాసురి, సుమిత్ర, సునీథ, నిషధ, వహీనర, కరంధమ, బాహ్లిక, సుద్యుమ్న, బలవన్తధృవులును, విశ మరుత్తకపోత రోమ తృణక సహదేవ అర్జున వ్యశ్య సాశ్య కృశాశ్య శశబిందు దశరథ రామ లక్ష్మణ ప్రతర్దన అలర్క కక్షసేన గయ గౌరాశ్య జామ దగ్న్యులును, నాభాగ సగర భూరిద్యుమ్న మహాశ్య పృథాశ్య జనక వైన్య వారిష్టేణ పురుజిత్ జనమేజయ బ్రహ్మదత్త త్రిగర్త ఉపరిచర ఇంద్రద్యుమ్న భీమజాను గౌరవృష్ట నయ అనయ పద్మ ముచుకుంద భూరిద్యుమ్న ప్రసేనజిత్ ఆరిష్టనేమి సుద్యుమ్న పృథులాశ్య అప్తకులును మత్స్యవంశపురాజులు నూర్వరును నీపవంశపురాజులు నూర్వరును హయవంశపురాజులు నూర్వరును ధృతరాష్ట్రనామక రాజులు నూర్వరును నెనుబది జనమేజయులును నూలుగురు బ్రహ్మదత్తులును నూలుగురగు నిరిరాజులును రెండునూర్ల భీష్మనామక రాజులును నూలుగురు ప్రతివింధ్యులును నూర్గురునాగులును పలాశనామకులగు నూలుగురురాజులును కాశకుశులనువారు నూర్గురును రాజేంద్రుండగు శంతనుండును మీతండ్రియగు పాండురాజును, ఉశంగవ, శతరథ, దేవరాష్ట్రయ ద్రథులును, బుద్ధిమంతుడును రాజర్షి యునైన మంత్రి సమేతుండగు వృషదర్భుడును, శశిబిందువంశపురాజులలో నొక్కొక్కరనేకాశ్యమేధముల నొనర్చి విప్రులను భూరిదక్షిణలతోఁ దనియించిన యసంఖ్యాకులగు రాజులును, ననేకులు బహుశ్రుతులును, నానా శాస్త్రపారంగతులును నా వివస్వంతునికుమారుని నాసభలోఁ బరివేష్టించి యా కొల్లపుకూటమున నాతని నుపాసించుచుందురు. ఘటియు

నాసభలో నగ స్తుడు, మతంగుడు, కాలుడు, మృత్యువు, సోమ
యాజులు, సిద్ధులు, ననేక యోగశరీరధారులు, నగ్నిష్వాత్తాదిపితరులు,
ఫేనపులు, నూష్పపులు, స్వధావంతులు, కాలచక్రము, మూర్తిమంతం
దైన భగవంతుడగు నగ్ని దేవుడును వీరు వెలయుచుందురు. పాపకార్య
ముల నొనర్చిన మానవులును దక్షిణాయనమునందు శరీరత్యాగము
చేసినవారును, మృత్యునేవకు లగుశింశుప, పాలాశ, కాశ, కుశులును
గాలనిర్ణయ పరులును రూపములను ధరించి యమధర్మరాజును
సేవించుచుందురు. పితృరాజసభలో వీరేకాక యింక ననేకపితృదేవత
లున్నవారు. వీరికార్యములను వివరించుట కెవ్వరికిని సాధ్యము కానే
రదు. రమ్యమగు యమసభ కామగమనము గలది. మనోవేగమువంటి
వేగముగలది. శీఘ్రగామి. దానిని జూచ్చుటకు సామాన్యులకు నలవి
కానేరదు. దేవశిల్పి విశ్వకర్త దానిని మిక్కిలిప్రయాసముతో నిర్మించెను.
ఆ యమసభను నిర్మించుటకు విశ్వకర్త బహుకాలము తపస్సు చేసి
యుండెను. అయ్యది స్వయంప్రకాశమున వెలుగుచుండును. ఆసభను
బ్రవేశించినవారు గ్రతపస్వులు, సువ్రతులు, సత్యవాదులు, శాంతులు,
సన్న్యాసులు, పుణ్యకర్తములను జేసిన శుద్ధులును బవిత్రులును నైన
వారు. వారు రెల్లరు భాస్వరదేహులు, తెల్లనివస్త్రములను ధరించినవారు.
చిత్రాంగదులు, చిత్రమాల్యధరులు, జ్వలితకుండలధారులు. తామ్రున
ర్చిన పవిత్రఫలములచేతను, శుభచిహ్నములచేతను వెలయుచుందురు.
మహాత్ము లగు గంధర్వులును, నష్పర స్త్రీగణములును, నా సభను
సదా నృత్తగీతవాద్యములచేతను, దమయుల్లాసపు నవ్వులచేతను
ధ్వనింపజేయుచుందురు. పుణ్యగంధములు, రాజితోంకారధ్వనులు
నాసభ ననితము నిండియుండును. దివ్యమాల్యములతో నాసూర్య
సూనుసభ విరాజిల్లుచుండును. వేనవేలు ధర్మాత్తు లామృత్యుదేవత
నెల్లప్పుడును గొలుచుచుండెదరు. మహాత్ము డగుప్రేతరాజుసభ సర్వదా
వైవర్ణ్యము గలదై యొప్పుచుండును. ఇట్టిసభయందు బై సుదాహరించిన
పురుషు లగు రాజులు, మూర్తిమంతంబు లగు కాశకుశపలాశాదులు,
కాలచక్రము, అగ్ని దేవుడును సేవించుచుండగా సమవర్తిధర్మాసనమున
గూర్చుండి శరీరధారులగుభాశుభఫలముల నరయుచుండును.

— పరుణసభావర్ణనము —

యుధిష్ఠిరుఁడా! వినుము, వరుణునిదివ్యసభ మిక్కిలి కాంతిగలిగి వైశాల్యమునందు యమునిసభయంత ప్రమాణము గలిగి వెలయుచుండును. అయ్యది యెత్తైనప్రాకారములతోను బచ్చునితోరణములతోను నీటియందు విశ్వకర్మచే నిర్మింపఁబడినది. ఫలపుష్పములగుత్తులతో నొప్పుచు దివ్యమై రత్నమయములగు వృక్షరాజములతో విలసిల్లుచుండును. ఆవృక్షములచుట్టును జుట్టుకొనియున్నవియు వానియందుండి ప్రేలాడుచున్నవియు నగు లతలసమూహము నీలవీరసితశ్యామలోహితవర్ణములైన పుష్పములతోఁ గూడుకొని ప్రకృతికి నూతనశోభను దెచ్చుచుండును. ఆసభలో నానావిధములును, జిత్రవిచిత్రవర్ణములతోఁ గూడుకొని యుండునవియును, సుందరములై వీసుల కింపుగా ధ్వని నేయుచుండునవియును నగు వేనవేలు ఁక్షు లెగురుచుండును. అది సమశీతోష్ణమై దివ్యములైన తెల్లనిగోడలతో నెత్తై రమ్యములగు నాస్థానములుగల యిండ్లచరుసలు గలిగి వరుణపాలితమైయున్నది. దివ్యము లగు రత్నాంబరములను ధరించి రత్నభూషణములను దాల్చి భార్యాసమేతుండై వరుణదేవుం డాసభలోఁ గొలుపుండును. ఆసభలోఁ బరిమళములను వెదఁజల్లుచుండు కుసుమమాలికలను, దివ్యగంధమును, సువాసనాద్రవ్యములను నలందుకొని యాదిత్యు లెల్లప్పుడు వరుణగీతములను బాడుచు నాదేవుని స్తుతించెదరు. ఆసభలో వాసుకి, తక్షకుడు, నైరావణుడును, కృష్ణ, లోహిత, పద, చిత్ర, కంబళ, అశ్వతర, ధృతరాష్ట్ర, వలాహక, మణిమాన, కుండధార, కర్కోటక, ధనంజయ, కందుక, పణిమానులు, బలవంతులగు ప్రహ్లాద, మూషికాద, జనమేజయాది మహాసర్పములు పతాకులును, మండలులును, ఘణవంతులునై సంచరించుచుండురు. వీరును, నింకను బలవంతములును, దీర్ఘకాయములునునగు మహాసర్పము లనేకము లావరుణునిఁ గొలుచుచుండును. విరోచనసుతుం డగు బలి, పృథివినంతయు జయించిన నరకాసురుడు, ప్రహ్లాదుడు, సంప్రాదుడు, విప్రచిత్తి, కాలఖంజాది దానవులును, మతీయు సుహనుడు, దుర్ముఖుడు, శంభుడును, మనుడు, సువతి మున్నగుదైత్యులును, ఘటోదర, మహాపార్శ్వ, క్రథన, శితర,

విశ్వరూప, స్వరూప, విరూప, మహాశిర, దశగ్రీవ, వాలి, మేఘవాస, దశావర, టిట్టిభ, విటభూత, ఇంద్రతాపనాదినానావిధదానపులు రత్న కుండలధారులై, సువాసనలతో నుండు గంధమాల్యములను దాల్చి, శూరులై యనేకవరములను బడసి మృత్యువ్రతలని బాధలేనివారై ధర్మ పాశధరుడగునావరుణదేవుం గొలిచియుండును. మఱియుఁ జతుర్ముద్ర ములును, భాగీరథీ కాళిందీ విదిశా శార్దూల నదులును, వేగవాహినియగు నర్చదానదియు, విపాశా, శతద్రూ, చంద్రభాగా, సరస్వతీ, ఇరావతీ, వితస్తా, సింధూ, దేవనదీ, గోదావరీ, కృష్ణవేణీనదులును, సరిదర్వరయగుకావేరి యు, కింపునా, విశల్యా, వైతరణీ, తృతీయా, జ్యేష్ఠిలా, మహానదీ, శోణ నదీ, చర్మణ్యతీ, పర్ణాసా, సరయూ, వారవతీ, లాంగలీ, శరతోయా, ఆత్రేయీలొహితీ, మహానాదా, గోమతీ, సంధ్యా, త్రిస్తోతసీప్రభృతు లగునదులును, మఱియు ననేకసరస్సులును, వాషీ, కూష, తటాకాదులును, బ్రహ్మవణములును నన్నియు స్వరూపములం దాల్చి యావరుణదేవుని సేవించుచుండును. మఱియును దిశలు నాల్గులు భూదేవియు, సర్వవర్ష తములును, దివింగిలాదినమస్తజలచరములు వరుణునిఁ బూజించుచుం డును. గంధర్వ లాసభయందు గానము నల్పుడును. ఆప్సరసలు నృత్య మాడుదురు. సర్వరత్నఖను లగువర్షతరాజము లావరుణసభయందు నొకటితో నొకటి భాషించుచు నుల్లాసంబునఁ గాలమును గడపుచుం డును. పుత్రులతోను బాత్రులతోను సునాభుఁ డనువాడు వరుణమంత్రియై యతనిని సేవించుచుండును. గోనామముతోఁ బిలువబడుపుష్కర మాదేవు నత్యాసక్తితో నర్పించును. ఇవన్నియు స్వరూపములం దాల్చి యావరుణదేవునిఁ గొలుచుచు నాలోకమున సంచరించును. నేను లోక సంచారమును గావించునప్పు డారమ్య మగువరుణసభను జూచి యుంటిని. ఇతను గుభేరసభను గూర్చి చెప్పెద వినుమా.

— శుభేరసభావర్ణనము —

ఈశుభేరునిసభ తెల్లనిదై ప్రకాశించును. ఇది నూలుయోజన ములనిడుపు గలిగి డెబ్బదియోజనముల వెడల్పును. వైశాల్యముఁ గలిగి వెలయుచుండును. ఈసభ వైశ్రవణునితపోమహిమచే నిర్మింపఁబడినది. కైలాసపర్వతశిఖరమువంటి తెల్ల నైనశుభేరునిసభ తనప్రకాశమునఁజంద్ర

కాంతి నధఃకరించును. గుహ్యకులచే నాసభ మోయఁబడి యాకసము నంటి యున్నట్లు కానఁబడుచుండును. అందలి యున్నతసౌధములు మహా మణిమయములై రమణీయములై యుండును. మఱియు నవి స్వర్ణమయములగుటచే నైతైవిరాజిల్లుచు నాకసమున సంచరించు మేఘములలోని విద్యుల్లతలువోలె మెఱయుచుండును. ఈసభకుఁ బ్రభువగు వైశ్రవణుండు చిత్రవిచిత్రవర్ణములు గల వస్త్రములను ధరించి, ప్రకాశమానములైన కుండలములతోఁ గూడిన స్త్రీసహస్రపరివృతుండై సింహాసనముపై నాకసంబున సూర్యుఁడవువోలె బ్రకాశించుచుండును. మందారవృక్షములలోనిపుష్పములపై నుండి వీచు సువాసన గల మారుత మాయత్సుల రాజునకు సొంపు గొలుపుచుండును. మఱియు సాగంధికవనమునందలి సుగంధపుష్పములవాసనయు, నలక యనుసరస్సులోని పుష్పముల సుగంధమును నెల్లప్పు డాధనపతికి హాయి గొల్పుచుండును. వాయువు హృదయానందకరముగను జల్లగాన వీచి యాయ యక్షేశ్వరునకు సంతసముఁ జేయుచుండును. అచ్చట దేవతలు, గంధర్వులు, నప్సరోగణము లా మహనీయుని సేవించుచుందురు. రంభా, మిశ్రకేళి, చిత్రసేనా, ఘృతాచీ, మేనకా, పుంజికస్థలా, విశ్వాచీ, ప్రయోచా; డోర్వశీ, ఇరా, శుచిస్థితా, చారునేత్రా, సహజన్యా, పర్వా, సారభేయీ, సమీచీ, బుద్బుదా, లతాదులగుననేకాప్సరస్త్రీలు నాట్యశాస్త్రప్రవీణులు, గానలోలలు నై యాధనపతిసభ నెల్లప్పుడు శోభాయమానముగఁ జేయుచుండురు. వీరి నాట్యములచేతను, గంధర్వులగానములచేతను ధనపతిసభ యవిచ్ఛిన్నముగ రమణీయమై తోచుచుండును. కిన్నరు లను పేరుగలగంధర్వులు కొందఱు, నరులను పేరితోవెలయుగంధర్వులు కొందఱు కుబేరుసభ నలంకరించియుందురు. యక్షముఖులగుమణిభద్రుఁడు, ధనదుఁడు, శ్వేతభద్రుఁడు, గుహ్యకుఁడు, కశేరకుఁడు, గండకండువు, మహాబలుఁడు, ప్రద్యోతుఁడు, కుస్తుంబరుఁడు, పిశాచుఁడు, గజకర్ణుఁడు, విశాలకుఁడు, వరాహకర్ణుఁడు, తామ్రాక్షుఁడు; ఫలకక్షుఁడు, ఫలోదకుఁడు, హంసచూడుఁడు, శిఖావర్తుఁడు, హేమనేత్రుఁడు, విభీషణుఁడు, పుష్పాననుఁడు, పింగళకుఁడు, శోణితోదుఁడు, ప్రబాలకుఁడు, వృక్షపానుఁడు, చీరవాస్తుఁడు, ననియెడి వీరెల్లరు యక్షేశ్వరుని సర్వకాలసర్వావస్థలయం

దేమరక కొలుచుచుందురు. భగవత్స్వరూపురాలగు లక్ష్మీదేవి, నలకూబరుడు, నేను, నింక ననేకబ్రహ్మర్షులు దేవర్షు లాసభ నలంకరించియుండుము. ఉమాపతియును, శౌలభారియుఁ, బశుపతియు, భగవంతుడగు మహాదేవుడు తన్నెప్పుడు భూతసంఘములును, వామనాకారులు, వికలాంగులు, గూనివారు, క్షతజాతులు, మహాధ్వనులను జేయువారు, మేదోమాంసములను దినవారును, నుగ్రరూపులును నగు ప్రమథగణములు నేవించుచుండ, నాయాదిధనుర్ధరుండు తనసఖులైన ధనపతిని మచుచుటకొఱకు వానిసభయం దెప్పుడును ప్రీతిగల్గి విగతక్లమయగు నుమాదేవితోఁ బ్రత్యక్షమై యుండును. హాహాహలాహలానామకగంధర్వులును, దుంబురు, పర్వత, శైలాష, చిత్రసేన, చిత్రరథాదిప్రసిద్ధగంధర్వులును ధనేశ్వరు నుపాసించుదురు. విద్యాధరాధిపతి యగు చక్రధర్ముడనువాడు తమ్మునితోఁ గూడి యాగుహ్యకేశ్వరుసభయందు మెలంగుచుండును. కిన్నరు లనేకులును గింపురుషులరాజైన ద్రుముండును రాక్షసరాజైన మహేంద్రుండును, యతాధిపతి యగు గంధమాదనుండును, రాక్షసులలో ధర్మిష్టుడని ప్రఖ్యాతిఁ గాంచిన విభీషణుడు తనయనుచరులతోను నాయతేశ్వరునిఁ గొలిచియుండురు. హిమవంతము, పారియాత్రము, వింధ్యము, కైలాసము, మందరము, మలయము, దద్దరము, మహేంద్రము, గంధమాదనము, ఇంద్రకీలము, సునాభము మన్నగు మహాపర్వతము లన్నియు మేరుపర్వతము స్వరూపములను ధరించి ప్రభు వగు ధనపతిని నుపాసించుచుండును. పారిషదులకుఁ బ్రభు వైన నందీశ్వరుండు, మహాకాళ, శంకుకర్ణ, శంకుముఖాదులతోను, గాఢ్య, కుటీముఖ, దంతవిజయాది తపోధనులతోను, గుణేశుకొలుపున నుండును. వీరేశకా యాధనేశ్వరునిసభలో నానావిధపిశాచములు లెక్కకు మీఱి యనేకములు విడువక కొలువుఁ గొలుచుచుండును. భగవంతుఁ డగు నుమాపతి యగు మహాదేవునకుఁ గుణేరుండు నమస్కరించి యాతని ప్రక్కన సింహాసనమానందుఁ గూర్చుండి కొలు వుండును. భూతపతి ధనపతితో నొకప్పుడు చెలిమిచేసిన నాఁటినుండి యవిచ్ఛిన్నసఖ్యముతో

నిప్పుటికిని నల్లే యానందమునఁ దనయనుచులు పరివేష్టించియుండఁగా నానభయందుండును. శంఖపద్మాదినిధులును నాధనపతిని గొలిచియుండును.

— బ్రహ్మసభావర్ణనము —

ఓపాండుపుత్రా! బ్రహ్మసభ నింక వర్ణించి చెప్పెదను వినుము. దానిని నున్న దున్నట్లుగా వర్ణించుట కెవరికిని శక్యము కాదు. తొల్లి కృతయుగమునందు భగవంతుఁ డగు నాదిత్యదేవుండు బ్రహ్మలోక మెల్లఁ జూచి భూలోకమున సంచరించుట కేఠెంచెను. అప్పు డొకనాఁ డామహాత్ముండు నన్నుఁ జూచి నాతో నాబ్రహ్మలోకముయొక్క యప్ర మేయత్వమును, దివ్యత్వమును, ననిర్దేశ్యప్రభావత్వమువలని సర్వభూత మనోహరత్వమును నాకుఁ దెలిపియుండెను. అది బ్రహ్మసంకల్పముచేత నిర్మింపఁబడినది. దాని నిక్కంపుగుణముల నన్నింటిని విని దానిం జూడఁ గోరి యాదిత్యదేవునితో నే నిట్లంటిని. ఎట్టితపస్సులను జేసినవారును నెటువంటిపుణ్యకర్తముల నొనర్చినవారును, నెట్టియాషధములను సేవించు వారును, నేవిధమైన పాపనాశకరము లగు దానము లొనర్చువారును నాపాపనమైన బ్రహ్మదేవునిసభను జూడఁగలుగుదురో నాకుఁ జెప్పవలయు ననఁగా దినాధిపతియును, సహస్రకీరణుండును, భగవంతుఁడునునైన యయ్యాదిత్యదేవుండు నా కిట్లనియె. నారదా! వినుము. వేయిసంవత్సర ములు జితేంద్రియుండవై మిక్కిలి నిష్ఠతో బ్రహ్మవ్రతమును సలుపుము. ఆవ్రతాచరణంబున నీవు బ్రహ్మలోకమున కేగి యందలిరమ్యప్రదేశ ములను జిత్రవిచిత్రములను, మహాత్త్వమును జూడఁగలవని చెప్పఁగా, నేను హిమవత్ప్రాంతముల కేగి యాదిత్యభగవానుఁ డమృష్టింప నిర్దేశించినరీతిని దపమును వేయిసంవత్సరములు సలిపితిని. అంత నన్నుఁ బాప చ్యుతునిఁగా నామహనీయుండైనసూర్యదేవుండెఱింగి నన్ను దోడ్కొని యానభకుఁ జెనెను. నరేంద్రా! నే నే మని యానభమహాత్త్వమును రామణీయకమును నుడువుదును? అది వర్ణింప నలవి గాని. చిత్రవిచిత్ర రూపములతో వెలయుచు, బ్రతినిమిషమునకు మారుచుండును. దాని యునిశివట్టును వైశాల్యమును నిర్దేశించి చెప్పుట కెవరికిని సాధ్యము కానేరదు. పేయేల? అట్టియపూర్వసభ నే నెందును జూచి యెఱుంగను.

ఆసభయం దాసీను లగువారి కాఁకలి లేదు. దప్పిక లేదు. అలసట లేదు. శీతోష్ణకాలముల తీవ్రత వారిని బాధించదు. వా రెడ తెగక సుఖముగా నుందురు. నానారూపములచే నొప్పారుకాంతిమంతము లగు మణులచే నాసభ నిర్దింపఁబడి స్తంభములయాధారము లేక నాశరహితమై విరాజిల్లును. ఆసభ తనయప్రమేయప్రకాశమునఁ జంద్రాగ్నులప్రకాశము నధఃకరించుచు సూర్యప్రభను విరస్కరించుచున్నదో యనునట్లు స్వయం ప్రకాశనూనమై యుండును. భగవంతుఁడును పితామహుండును నగు బ్రహ్మదేవుఁ డాసభను దేవమాయచేఁ గల్పించి యాసభయందెల్లప్పుడు వసించుచుండును. మఱియు నాపితామహునిసభయందు దత్తుఁడు, ప్రచేతనుఁడు, పులహుఁడు, మరీచి, కశ్యపుఁడు, భృగువు, ఆత్రి, వసిష్ఠుఁడు, గౌతముఁడు, అంగిరుఁడు, పులస్త్యుఁడు, క్రతువు, ప్రహ్లాదుఁడు, కర్దమాదిప్రజాపతులు, అధర్వవేది, అంగిరస్సు, సూర్యకిరణము లాహారముగాఁ గల వాలఖిల్యులు, మూర్తిమంతములగు మనస్సు, అంతరిక్షము, విద్యులు, వాయువు, తేజస్సు, జలము, భూమి, శబ్దము, స్పర్శము, రూపము, రసము, గంధము మున్నగు ప్రకృతివికారములును, నింకను భూలోకోత్పత్తి కెయ్యవి కారణములో యవి యెల్లను, మహాతేజస్వియగు నగస్త్యుఁడును, వీర్యవంతుఁ డగు మార్కండేయుండును, జమదగ్ని, భరద్వాజుఁడు, సంవర్తుఁడు, చ్యవనుఁడు, మహాభాగుఁ డగుదుర్వాసుఁడును, ధార్మికుఁ డగు ఋశ్యశృంగుండును భగవంతుడే యగు సనత్కుమారుఁడును, ననేకయోగులును, మహాతపస్వులును, సనీతుఁ డగు దేవలుఁడును, దత్త్వవేత్త యగుజైగీషవ్యుఁడును, ఋషభుఁడు, అజితశత్రువు, మహావీర్యుఁడు, మహామణి మున్నగు మహర్షు లందఱును బ్రహ్మదేవుని స్తుతించుచు నాతనిదివ్యపాదములను గొలుచుచుండెదరు. అష్టాంగములతోఁ గూడిన యాయుర్వేదము, నక్షత్రములతోఁ జంద్రుఁడు, వేయికిరణములుగల సూర్యుఁడు, వాయువు, ననియెడి యివి క్రతువులు, సంకల్పము, ప్రాణము, అన్నియు స్వరూపములనుధరించి, బ్రహ్మను గొలుచుచుండును. ఇంక నేకమహావ్రతపరాయణు లాపితామహునిదర్శనము చేసికొనుచుం దృఢులయియుందురు. మఱియు నగ్ధము, ధర్మము, కామము, హర్షము, తపస్సు, దమము మున్నగు

నవియు, నానాగంధర్వులును, నస్పరసలలో నిరువది తెగలవాచును, నేడుగురుముఖ్యగంధర్వులును, లోక పాలురును, శుక్రుడు, బృహస్పతి, యంగారకుడు, బుధుడు, శనైశ్చరుడు, రాహువు మున్నగు గ్రహాధిపతులు, మంత్రము, రథంతరము, సామము, నశ్వినులు, వైరాజాన్ని ష్వాత్తగార్హ పత్యసోమపు లను నలువురు మూర్తిమంతులు, నేకశృంగ, చతుర్వేదకలు లను మువ్వురుం గలిసిసప్తపితృగణంబు లన నెన్నికఁజెంది తమతృప్తిచే సోమునిఁ దృష్టిబొందించుపితృదేవతలు, విశ్వేదేవులు, సాధిరాజు లను ద్వంద్వదేవతలు, వాయువులు, విశ్వకర్తయు నష్టవసువులు, సర్వహవిస్సులును, ఋగ్వేదము, యజుర్వేదము, సామవేదము, నధర్వవేదము, సర్వశాస్త్రములును, నితిహాసములు, నుపవేదములు, వేదాంగము లన్నియు, గ్రహములు, యజ్ఞములు, సోమము, సర్వదేవతలు, సావిత్రి, దుర్గా, తరణి, మేధా, భృతి, స్తుతి, ప్రజ్ఞా, బుధి, క్షమా, యశస్సు లగు సప్తవాసులు, స్తుతిశాస్త్రము లగు సామములును, వివిధగాధలును, తర్కయుక్తములగు భాష్యములు, వివిధనాటకములు, కావ్యములు, నాఖ్యాయికలు, కారికలు మూర్తులను ధరించి బ్రహ్మసభ యందు దమకు నియుక్తములైన కార్యములను నొనర్చుచుండు. గురువులను బూజించిన పుణ్యాత్ము లా బ్రహ్మసభయం దనేకులు గలరు. కాలమానము లగుక్షణము, లవము, ముహూర్తము, దివసము, రాత్రి, పక్షము, మాసము, ఆటుబుతువులు, సంవత్సర పరివత్సర, ఇడావత్సర, అనువత్సర, ఇద్దవత్సరము లను నీ యైదుసంవత్సరములు, చతుర్ద్యగములు వీనితోఁగూడిన కాలచక్రము పరమేష్ఠి సభయం దున్నది. ఇది యచ్చోట నెల్లప్పుడు నాశరహితముగ నుండును. ధర్మచక్రమును గాలచక్రమునుసరించి యుండును. మఱియు నా బ్రహ్మసభను, అదితి, దితి, దను, సురస, వినత, ఇర, కాళిక, సురభీదేవి, సరమ, గౌతమి మున్నగు దేవమాత లలంకరించియుందురు. రుద్రాణి, శ్రీ, లక్ష్మీ, భద్రా, షష్ఠీ, పృథివీ, గంగా, హి, కీర్తి, శచీ, పుష్టి, అరుంధతీ, సంవృత్తి, ఆశా, నియతి, సృష్టిదేవీ, రత్యాదులగు దేవతాకాంతలు బ్రహ్మను బూజించుచుందురు. ఆసభయందు బ్రాహ్మీవిలసితుం డగు బ్రహ్మదేవుండు పద్మాసనముపై తన్నుఁ గొలువవచ్చు రాక్షసశిశుచదానవ

గుహ్యకనాగసువర్ణ పశుసముదాయములను, స్థావరజంగమమహాభూత సమూహములను, నింద్రాగ్నియమనైర్మతిసరుణవాయుకుబేరేలనుశాను లోకపాలు రగుమహనీయులం బలుదెఱుగుల నాదరించుచుండును. ఓ రాజేంద్రా! మహాసేనుండును నారాయణదేవుండును ననేకదేవర్షులు, వాల ఖల్య మహర్షులు, యోనిజాయోనిజు లగు మహనీయులు, స్థావరజంగ మనులగు ముల్లోకములు, నెనుబదియెనిమిది వేవుయాధ్వర్యరేతస్కులగు మునులు, ప్రజావంతులగు మునులు బ్రహ్మసభకు విచ్చేసి పద్మాసనా సీనుండైన యాదేవునకు మ్రొక్కులిపి క్రమము దమతమ నెలవులకుఁ బోవుచుండురు. పరమేష్ఠియుఁ దనవర్చనార్థమై వచ్చిన దేవతలను, దైత్యులను, నాగులను, విప్రులను, యక్షులను, సువర్ణులను, గాలేయు లను, గంధర్వులను, నప్పరసలను దయావంతుడై పరమానందమున లెస్సఁగా నాదరించి వారివారికి వలసినకార్యముల నొనర్చి తృప్తులంజేసి పంపుచుండును. ఆసభ నొకతట్టు ప్రవేశించువారితోను చేతొకతట్టు నిష్క్రమించువారితోను నెల్లప్పు డొప్పుచుండును. ఆసభ బ్రహ్మ యొక్క స్వయంప్రభతో వెలిగింపబడి యందుండు బ్రహ్మర్షుల విగత శ్రములఁ గావించుచు, ముల్లోకములలో నుండు సభల కన్నింటికంటె మిన్నయై విరాజిల్లుచుండును. మనుష్యలోకములో నే ననేకసభలఁ జూచియున్నాను. ఆసభ లెవ్వియు నీసభకు సాటిరావు. ఈ నీసభ భూలో కములోని మానవసభలలో శ్రేష్ఠమైన దని నారదమహర్షి చెప్పఁగా విని యాతనికి రాజర్షి యైన యుధిష్ఠిరుం డిట్లనియె. మునివర్యా! మీరాన తిచ్చుచుండఁగా యమసభయందు భూలోకము నేలిన పుణ్యాత్ములగు రాజులు, పరుణునిసభయందు దానవులు దైత్యులు పన్నగులు వదులు సముద్రంబులు, కుబేరసభయందు యక్షరాక్షసగుహ్యకగంధర్వాప్సరో గణములును సాక్షాత్పార్వతీపతియగు మహాదేవుండును, బ్రహ్మసభ యందు బ్రహ్మర్షులు, సర్వదేవతలు, సకలవేదములు, శాస్త్రములు, కాలాం గములు, కాలచక్రము, ధర్మచక్రము మున్నగువారితో నొక్కండై హరిశ్చంద్రుం డున్నాఁడు. ఆమహనీయున కింద్రసభ నెల వగుట కాలఁ డెట్టి పుణ్యము నాచరించెనో యనుటయు, నితరు లగురాజు లందఱును యమసభయం దుండుటకుఁ గారణం బూహింపఁ జాలకున్నాను.

మాతండ్రి పాండురాజు యమసభయం దున్నాడు గదా? మీ రిచ్చోటి కరుదెంచుటకు మున్ను మాతండ్రిం జూచి వచ్చితిరే? ఆతడు మా కేదియైనను జెప్పి పుత్తెంచెనేని విన వేడ్కఁ గొనియున్నాను. అని యడుగఁగా నాతనికి నారదమునివర్యుం డిట్లనియె. రాజేంద్రా! హరి శ్చంద్రుం డొనర్చినపూర్వకర్మముల నడిగితివి. వానిని జెప్పెదను వినుము. ఆ మహనీయుండు బలవంతుడై సురాట్టుదవిఁ జేకొనెను. ఆతని యాజ్ఞలకు లోకములో నున్న రాజు లెల్లరును దలలు వంచి వినుచుం డిరి. వానిని నెఱవేర్చుచుండిరి. ఆ రాజు చైత్ర మను తనబంగారుతే రెక్కి శస్త్రాస్త్రప్రతాపములచే నప్తద్వీపవిశాలమైన యీభూమండలము నంత యు జయించెను. ఇట్లు సర్వశైలవనద్వీపములతోఁ గూడిన భూమండల ములోని రాజుల నందఱును వశపఱచుకొని రాజసూయయాగము నాచ రించెను. ఆయాగమునందు ఋత్విజులకు విధ్యుక్తదక్షిణలకంటె నేనుమ డుంగు లధికదక్షిణల నొసంగి వారిని దృష్టిపఱచెను. మఱియు యాగ మునకు వచ్చిన నానాదేశబ్రాహ్మణులకు భూరిదక్షిణ లవ్వారిగను, రత్న ములను, విశేషధనము నిచ్చెను. కోరినభక్ష్యభోజ్యపదార్థములచేతను నమృతోపమానము లయిన యన్నములచేతను బ్రాహ్మణసంతర్పణమును గావించెను. ఆ హరిశ్చంద్రుని రాజసూయయాగ కాలమున నానాదేశా ధీశులు హరిశ్చంద్రునాజ్ఞ మెయి సర్వబ్రాహ్మణులకు భుజించుకాలమున వడ్డెనకార్యములం జేసిరి. ఇట్లు విప్రుల సంతృప్తులం జేసి యామహాసీ యుండు తేజోవంతుండును గీర్తిమంతుండును, రాజు లందఱలో నధికుండునునై, హవిర్భాగముచే దేవతల సంతోషింపఁ జేసి భూలోకరాజులలో సాటిలేనివాడై నెగడెను. ఆ రాజసూయ యాగ ప్రభావమున నాతండు స్వర్గమున కేగి పురందరునిచే గౌరవింపఁబడి పవిత్రుండై యున్నవాడు. మిక్కిలి నియతులై నిర్విఘ్నముగ రాజ సూయాధ్వరము నొనర్చినవారును, బోరులయందు వెనుదీయక శూరులై పోరి శరీరత్యాగమును గావించినవారును, నధికతపోనిధులును మహేంద్రలోకము నధిగమింతును. ఆ దేవలోకమునందు హరిశ్చంద్రుని వైభవమును జూచి యాశ్చర్యపడి నీతండ్రియైన పాండురాజు మనుష్య లోకసంచారమునకు రా నున్న నన్నుం జూచి రాజసూయయాగము

నాచరించి హరిశ్చంద్రుండు పురందరలోకము నేరుట నాకు వివరించి మహాశూరు లగు తమ్ములవరాక్రమమున దిగ్విజయ మొనర్చి నిన్ను రాజసూయయాగము నాచరింపు మని నీకుఁ దనమాటగా బోధింపు మనెను. నీ వాయజ్ఞము నాచరించితేవేని యాఫలమునఁ బొందురాజు దండధరునిలోకము నతిక్రమించును. ఇది మీతండ్రి కోరిక. సత్పుత్రులు తండ్రులమాటల నాచరించి చేయుటచే వారును బుణ్యలోకముల ననుభవించును. పాండురాజుసంకల్పము నెఱవేఱునట్లు నీవును రాజసూయ యాగమును సల్పుము. ఆమహానూగఫలముచే నీవును నీవితృప్తితా మహులును మహేంద్రలోకమున సుఖము లనుభవించును. ఆమహా యజ్ఞమునకు బ్రహ్మరాక్షసు లనేకాతంకములను గావించును. అయ్యది నిర్విఘ్నముగఁ బూర్తియయ్యె నేని బహుప్రజావినాశహేతువైన ఘోరయుద్ధము నేకూఱును. ఆలోచించి యేది షేమకరమో, దానిని సువిచారుడవై జరుపుము. ఓరాజా! నాల్గువర్ణములప్రజల రక్షణమం దప్రమత్తుడవై మెలఁగుము. నీవుచు నిష్టకామోపభోగములతో వృద్ధి పొందుము. బహుధనముల నొసంగి విప్రులను సంతృప్తులఁ జేయుము. నీవడిగిన విషయమును నీకు విపులముగాఁ దెలియఁజెప్పితిని. సెలవిమ్ము. ద్వారావతి కేఁగెదను. అని చెప్పి యానారదమహర్షి తనతో వచ్చిన మునీంద్రులం దోడ్కొని వెడలిపోయెను.

— ధర్మపుత్రుండు నారదబోధితుడై రాజసూయంబు చేయ నాలోచించుట —

ఇవిధంబున నారదుండు యుధిష్ఠిరునిసెలవు పొంది యరిగిన పిమ్మట రాజసూయయాగమును జేయుటకు యత్నించి ముందుగఁ దమ్ము లతో నాలోచించెను. మఱియు నాయాగము నిర్విఘ్నముగ సమాప్త మగునేని జనక్షయకారక మగు యుద్ధము సంభవించునే యని యొక వంకను, ననేకరాజులచందమునం దానును నాయాగమును బూర్తిచేసి నచో వారివలెనే దివ్యపదవులను బొందవచ్చునుగదాయనునాశ వేటొక వంకను, నామహాయాగమును నెఱవేర్చికదా హరిశ్చంద్రుండు మహేంద్రునిసభలో వెలయుచున్నాఁ డనుతలంపు మఱియొకవంకను మనస్సును లాగుచుండఁగా నెట్లో రాజసూయయాగమును దప్పక చేయవలయునని

నిర్ణయించుకొని దానికిఁ దగినప్రయత్నములయందు నిమగ్నుడయ్యెను, పిదప యుద్ధిష్ఠిరూ డీ తననిశ్చయమును తనసభమునను యాప్తులును ముత్రివర్తమువారు సుండఁగా వారికిఁ దెలిపి సామంతులు తెచ్చియిచ్చిన కానుకలం గొని యొకనాఁడు వేరోలగంబున నున్నప్పు డీనిశ్చయమును వారి కెల్లరకుం దెలిపెను, తనమన స్సెల్లప్పుడు నాయాగ ప్రయత్నమునే యాలోచించుచుండుటచే నావిషయమైన వార్తలనే యెల్లప్పుడును ధర్మతనయుండు సెప్పుచుండును. ఇవిధంబున యుద్ధిష్ఠిరుండు ప్రజల హితమును గోరుచు నెవ్వరియెడను ద్వేషము లేక యజాతశత్రు డన విఖ్యాతిం గాంచి తనరాజ్యపరిపాలనము శాంతముగను సభివృద్ధికరంబు గను వర్తిల్లుటకు భీమసేనుని బాహుబలమును, సవ్యసాచి శస్త్రాస్త్ర వేదిత్వము, సహదేవుని నీతిధర్మ విచక్షణతయు నకులుని వినయసంపదయు, దనపరమధార్మికత్వమును నొండొంటికిఁ దోడ్పడుచుండ మనుమార్ద్రమున ధర్మోత్తరంబుగాఁ బ్రజల నేలుచుండె. ప్రజ లెద్ది కోరినను వారి కోరికల నెఱవేర్చుమని రాజు తమ్ముల కాజ్ఞాపించుచుండె. ఈకార్యముల నన్నిటినిఁ బెద్ద లందఱు సాధుధర్మము లని పలుమాఱు సెప్పుచుండిరి. ఇవిధంబున రాజు ప్రవర్తించుటచే నాతనిరాజ్యమునఁ బీడలు గల్గవు. కలహములు లేవు. నెలకు మూడువర్షములు గురియుచుండె. ససృసమృద్ధి మెండయ్యె. ధాన్యరాసు లపరిమితము లయ్యె. ప్రజలు రాజుల కియ్య వలసినకప్పుముల నాటంకము లేక యిచ్చుచుండిరి. రాజభాండాగారము ధనముతో నిండియుండెను. రాజ్యమున ననేకపరిపాలనాంశములలో నభివృద్ధికార్యములును జేయఁబడుచుండెను. ఆయుధిష్ఠిరుండు ధర్మకార్యముల నెన్ని యో చేయుచుండెను. ప్రజలు స్వకర్తనిరతులయిరి. పడ్డికిచ్చి జీవించు వారు వర్తకుల కపరిమితధనము నల్పవృద్ధికిచ్చి వ్యాపారాభివృద్ధిఁ జేయు చుండిరి. గోవులు లెస్సగాఁ బోషింపఁబడుటచే ధీరసమృద్ధి రాజ్యమునఁ దెల్లెడలను దలుగకుండెను. వ్యవసాయము నానాటఁ బ్రబలెను. ఇవిధమున యుద్ధిష్ఠిరురాజ్యమునఁ బ్రజలు సంపన్నులై ధనధాన్యములతోఁ దులతూగఁబడుచుండిరి. రాజోద్యోగులు ప్రజల నిర్బంధించి ధనమును గొనుట యుద్ధిష్ఠిరునిప్రజ లెఱుంగరు. ప్రజలలో వ్యాధులు లేవు. దొంగలభయము లేదు, వారగ్నిభయము నెఱుంగరు. అకాలమరణ

ములు లేవు. బందిపోట్లను జేసి ప్రజల హింసించువారును గాని, రాజు మన్ననను బొందినయధికారులు ప్రజల కన్యాయములను సలుపుచుండి రనికాని రాజ్యముయొక్క మాటుమాలలలోనుండువారు సైత మెఱుంగరు. విదేశవర్తకులు యుధిష్ఠిరురాజ్యమున వాణిజ్యమును జలిపి యడుగకయే రాజున కియ్యవలసినసుంకముల నిచ్చి పోవుచుండిరి. ఇవిధమున రాజ్యము వర్తకులచేతను రాజులచేతను నానావిధాభివృద్ధిని జెందుటయే గాక విలాసవంతులైన ప్రజలుసైతము రాజ్యాభివృద్ధికరము లగు యత్నములు సలుపుటలో నిమగ్నులైరి. ఇవిధముగ యుధిష్ఠిరుండు సర్వ వ్యాపకుడు, సకలగుణవిష్టుడు, సర్వసహిష్టుడు, రాజవరేణ్యుడు నై యుండుటచే మహానీయునిరాజ్యములో నున్న ప్రజలను ధర్మపుత్రుడు తల్లిదండ్రులు దమ బిడ్డలనుంబోలె బోషించుచుండెను. కావున బ్రజలాలబాలగోపాల మాధర్మజనందత్యంతానురాగము గలవారై యుండిరి. అట్లుండఁగా నాయుధిష్ఠిరుం డొక్కనాడు మయసభయందుఁ గొలుపు నేయుచు, మంత్రివర్గమును వీక్షించి తనకు రాజసూయయాగముచేయ నర్హతగలదా? లేదా? యని వారి నడిగెను. అంత రాజునకు మంత్రి లిట్లనిరి. మహారాజా! రాజసూయయాగాంతమున నవభృథన్నాతుండై నరుణగుణమ్మగు దానగుణము నొందిన మహాత్ముడు సామ్రాజ్యభార ధురంధరుండు కాఁగలఁడు. ఆయాగమున సామమంత్రి ములచేత గార్హ పత్యాహవనీయ దక్షిణాగ్నులును త్రిణాచికేతంబులును నగు నాఱిగ్ను లును యజనంబు చేయంబడును. మఱియు నారాజసూయమునందు దర్విహోమము మొదలయిన యంతర్యాగముల నొనర్చి యాగమును సాంతముగ నెఱవేర్చి యవభృథాభిషిక్తుం డగు యజమానుడు సర్వ జిత్తనబడును. అట్టిక్షత్రియోచితయాగము నాచరించుటకు నీ వివ్వడు సమర్థుడవు. దానికి సలయుపరికరము లన్నియు నీ కిప్పుడు గలవు. అచిర కాలముననే యీమహాయాగమును నీ వాచరింపుము. అనఁగా యుధిష్ఠి రుండు రాజసూయయాగము నిర్విఘ్నముగ ననష్టించి బడసేసి ప్రజాక్షయకరంబైన ఘోరయుద్ధము సంప్రాప్త మగు నని ప్రజాక్షయమునకు వెఱచి యాలోచించి దనకుండుతమ్ములబలశౌర్యములును, నీటివివేకము లును శత్రురాజుల నణచి కప్పములు కానుకలు గొనుట కవకాశము

మున్నగు సామర్థ్యయోగములు దేశకాలపరిస్థితులు నాయవ్యయముల స్థితిగతులు లెస్సగ విచారించి రాజసూయయాగము నొనర్చుటకుఁ గృత నిశ్చయించి మఱియు నిట్లు తలపోయువాఁడై యజ్ఞారంభము కేవల మాత్రనిశ్చయమునఁ జేయరాదు. మంత్రులయాలోచనముఁ గొంటిని. శౌర్యపరాక్రమములు గలతమ్ములతో నుద్దేశమును దెలిపితిని. మంత్రవేత్తలగు ధౌమ్యద్వైపాయనులతో నాలోచించితిని. అందఱును నన్నీయాగము నుపక్రమించి చేయవలయు నని చెప్పుచున్నారు. ఇది ధర్మము. లోకహితము. అయిన నీకార్యమును నిశ్చయించుటకు మహాబాహుండును నప్రమేయుండును ననంతుండును సర్వలోకహితార్థము పనుదేవదేవకులగర్భమునందు లీలామానుషరూపధరుండై యవతరించినవాడును, జగన్నాథుండునగు జనార్దనునితో నాలోచించి వానిసెలవును బొంది యాగోపక్రమము గావించుట లెస్స యని నిశ్చయించి ద్వారకాపురమునకు వేగవంతములైనగుఱ్ఱములను బూన్చినరథముతో దూతలనంపి ద్వారకావాసియగు శ్రీకృష్ణునకు వర్తమాన మంపఁగా నామహాసీయుం డింద్రసేనాదులతోడ సతిత్వరితప్రయాణమున నింద్రప్రస్థపురమున కేఠెంచెను. అంత వచ్చిన జగన్నాథునకు ధర్మజుండు మున్నగు వారు స్వాగతం బొసంగి కుశలవార్త లడిగి ప్రీతింజూపిరి. పిమ్మట జనార్దనుండు మేనత్తయగు కుంతీమహాదేవిని సందర్శించి తేమ మారసెను. పిదప నకులసహదేవులు తనకు గురుమర్యాదలను జేయఁగా నతఁడు మిక్కిలి సంతోషించెను. పిదప నాదేవుండు తననెచ్చెలి యగు నర్జునునితోఁ గలసికొని యుల్లాసముతో నాతనిమందిరంబున సుఖయై మార్గాయాసముం దీర్చికొనెను. అట్లు పరిశ్రమను దీర్చికొని యున్న జనార్దనుని యుధిష్ఠిరుం డొకనిర్మలప్రదేశమున సుముహూర్తమునందుఁ గలసికొని స్వప్రయోజనమును దెలుపువాఁడై యిట్లనియె. “జనార్దనా! నాకు రాజసూయయాగము ననుష్ఠింపవలయు నని మనస్సు తహతహపడుచున్నది. ఆమహాకార్య మొక్కనాసంకల్పమున మాత్రము నెఱవేఱనేరదు. నీవు మాత్రము నా కుచితమును బోధింపఁగల వని నీతో నాలోచించి కార్యనిశ్చయముఁ జేసెద నని నిన్నిటకుఁ రాఁచితిని. సర్వకార్యములను జేయుటకు సమర్థుండను, లోకపూజ్యుండును, సంతా

ట్టును నగువాఁడుమాత్ర మే యీ రాజసూయమహాయాగము నొనర్పఁ గలఁడు. నాకు హితులును, నామేలు కోరువారును న న్నిమహాయాగ మును జేయుమని పురికొలుపుచున్నారు. సర్వాంతర్యామివగు నీయాజ్ఞ లేనిచో నేనీకార్యమును నుపక్రమించి యొనర్పను. ఏలయనఁగాఁ గొం దటు నాయందలి ప్రియములైన నే నేని యుక్తమా యని యడిగినను దోషమును గణింపక యుక్తమనెదరు. కొందఱు స్వార్థపరులై నాకుఁ బ్రియములఁ బట్టుదురు. కొందఱు లెస్సఁగా నాలోచించి తమకు హిత మని తోచినదానిని బోధింతురు. ఇవిధమున నొకమహాకార్య మాలో చించునప్పు డొక్కొక్కరు వివిధాభిప్రాయములను జెప్పుదురు. కావున నే నెవ్వరిమాటల నాదరింపను. నీవు కామక్రోధములను వదలి యుక్త మును బోధింతువు. కాన నీయాజ్ఞను సరసావహించి చేయఁదలఁచి యున్నవాడను.” అని స్వప్రయోజనమును నివేదింపఁగా నాకుంతీ నందనునకు దేవకీనందనుం డిట్లనియె.

❦ శ్రీకృష్ణుండు భర్తరాజును రాజసూయమును జేయు మనుట ❦

యుధిష్ఠిరా! ఆలోచింపఁగా నన్ని తెఱంగుల రాజసూయయాగాను స్థానమునకు నీవ యర్హుండవు. నీ వన్నియు నెఱుంగుదువు. అయిన నే నొక్కటి చెప్పెద. సావధానుండవై వినుము. పూర్వకాలమునఁ బరశు రాముఁ డుత్తమశ్చక్రియులనెల్లవధింపఁగా మిగిలిన యైలేక్ష్యాకువంశపు రాజులు తప్పు దక్కినవా రెల్ల నుత్తమశ్చక్రియులు గారు. ఆయైలే ట్వాకువంశపురాజులు క్రమమున నూటయొక్కవంశములవారై రి. మఱియు యయాతిభోజులవంశములు పదునాలు గయ్యెను. ఇట్టిశ్చక్రి యుల నెల్లర జయించి జరాసంధుండు లోకోత్తరుఁడగు సమ్రాట్టైయున్న వాఁడు. వానిని సకలసంపదలతో నీకాలమున రాజ్యలక్ష్మీ వరించియున్నది. వానిపరాక్రమం బజయ్యుంబు. మహాగర్వితుండును, బలిష్ఠుండును నగు చేదిదేశపురాజు శిశుపాలుండు వానికి నేనాపతియై మిక్కిలి భక్తితో వానినే కోరిచియుండును. మఱియు నపరిమిత భుజబలముగలవారును, మాయాయుద్ధమున నిపుణులును, నజయ్యులును, బరస్పరమైత్రి గలిగి యొకరి నొక రెడఁ బాయనివారును నైన హంసడిభకు లనువార లాతని యాస్తులు. వారికి రెండుసేనలు గొప్పవి. కౌశిక చిత్ర సేన నామములతోఁ

గలవు. వారీసేనలతోను సకలసమరోచితసాధనములతోను నాజరాసంధు నకుఁ గుడియెడమభుజములువోలె వర్తిల్లుదురు. మఱియును వరుణుని బలముతో నుపమింపఁదగిన బలము గలవాఁడును, పడమటిదిక్కునకు రాజునైన భగదత్తుఁ డనువాఁడు మీతండ్రి పాండురాజున కనురక్తుండై తనమనస్సున నీకు భక్తుండయ్యును జరాసంధునకు వెఱచి మాటల చేతను గార్యములచేతను వాని కూడిగము నేయుచుండును. పశ్చిమ దక్షిణదేశాధిపతియగు పురుజితుండు నీకు మేనమామ కావున నాతండు నీయందే మిక్కిలి ప్రీతి జూపుచుండు. చేదిదేశపురాజు పురుషోత్త ముండు నేను మున్నే వాని వధింపకునికి గర్జించి యున్నవాఁడు. వంగ పుండ్ర కిరాతదేశములకు రంజైన పుండ్రకవాసుదేవుం డనువాఁడు నావలెనే శంఖచక్రములను ధరించి మదంబునఁ జెలరేగుచుండువాఁడు. ఇంద్రసఖుఁ డగు భోజపతియైన భీష్మకుండు తనకుఁ బరశురామునిశౌర్య పరాక్రమములు గల సోదరుండు తోడ్పడియుండ విద్యాబలగర్వితుండై పాండ్యదేశమును గ్రథదేశమును, కైశికదేశమును గెలిచియున్నవాఁడు. వీనికి మన మెంతప్రీతి యొనర్చుచున్నను సంబంధుల మైనమనల సరకు గొనక మనకులబలముల నెంచక మన కనిష్టములనే కోరుచుఁ బోతరించి యున్నవాఁడు. వీరందఱును జరాసంధుపక్షమువారు. మఱియు నుత్తర దిశయం దుండుభోజరాజులు పదునెనిమిదివంశములవారు జరాసంధ వశులై పశ్చిమదేశవాసులైరి. శూరసేన, భద్రకర, సాల్వ, పటచ్చర, సుస్థల, కటాద, కుళింద, కుంతి, సాల్వాయన, పాంచాల, కోసల, మత్స్య దేశస్థులును తమతమదేశములను వదలి వానినే గొలిచియుందురు. జరాసంధుకూతు లాస్తి, ప్రాస్తి యనువారల నామేనమామ కంసుండు పెండ్లియాడి యదువృష్టిభౌజాంధకకుకురవంశస్థులలోఁ దాసు శ్రేష్ఠుండ నని పోతరించి బంధువులకు హానిఁ జేయుచున్నంత వా రెల్లరు నతండు పెట్టుబాధల కోర్వ లేక నాకుఁ దెలుపఁగా నే నాతనిని వధించి కులము నకు దొసఁగు పోఁగొట్టితి. సునాముని బలరాముండు చంపెను. ఇవిగద మున జ్ఞాతికార్యమును నెఱవేర్చినకారణంబుగా మామేనమామభార్యలు తండ్రిం జేరి యాతనికి మాయెడ ద్వేషమును బోధించుచుందురు. వారి వచనములంజేసి జరాసంధుండు మాకుఁ బలులెఱంగుల నుపద్రవములఁ

జేసెను. విను మొక్కప్పు డా జరాసంధుండు గొప్పసేనను సమకూర్చు
కొని శస్త్రములచే జాపులేని హంసిడిభకులసాయమున మధురాపుర
ముపై దండెత్తి విడిసెను. వారిపరాక్రమ మమానుషము. అమువ్యధును
ముల్లోకముల నోడింతురు. అట్టిపరాక్రమవంతులతో నేనును సంకర్ష
ణుండును యదువృష్టిశూరులు పదునెనిమిదివేపురు సాయపడఁగా నెదు
రుపోరునకు సమకట్టి మూఁదేండ్లు ఘోరయుద్ధమును జరిపితమి. అట్లు
విక్రమించి యోహాతించినను మే మమ్మాగధసేనను రూపుమాయంపలే
మైతిమి. అప్పు డొక్కనాఁడు సంకులసమరం బగుడు నందు బలరాము
నిచే హంసుండు లెస్సగా మర్దితుండై మూర్ఛవోయెను. ఆ వాని
మూర్ఛను డిభకుడు చావుగాఁ దలచి యట్టిమిత్రునిఁ గోల్పోయితినే
యని దుఃఖావిప్లవమనస్కుండై వాఁడు లేనిజీవనము నోర్వలేక యము
నానదియందుఁ బడి ప్రాణత్యాగము గావించికొనియెను. అంత హం
సుండు మూర్ఛ దేరి డిభకునిమరణము విని మిక్కిలి సంతాపమును
జెంది తనప్రాణమిత్రుండైనవాడు చచ్చెనే యని బాపోయి తా నిక
బ్రదుకరా దని వాడు పోయినదారిఁ దానును బోయెద నని యమున
యందుఁ బడి శరీరమును వదలెను. ఇట్లనోన్యన్యమరణశ్రవణవేదనాభ
రంబున శరీరంబులఁ దోఁఁగిన హంసిడిభకులవృత్తాంతంబున నిస్సహ
యుండై జరాసంధుండు వారికై మిక్కిలి పరితాపపడి మఱి గిరివ్రజ
పురమున కేఁగెను. అంతట మే మాజరాసంధునిబాధ కోర్వలేక మధు
రాపురమును వదలి సాగరమధ్యంబున నుండు ద్వీపమున రైవతకాన్తి
నాథారవణచుకొని మూడు యోజనములనిడివియును, యోజనంబు వెడ
ల్పునుం గలిగి నూలుద్వారములుగల్పించిన కుశశ్రేణీపురమును దేవతలయ
మరావతింబోనిదాని నిర్మించుకొని దానికి వీరవిక్రమతోరణమును మహా
దుర్గమును గట్టించి యందు మే మందఱము సుఖులమై యున్నారము.
ఆదుర్గము వాశ్రయించిన మమ్ము దేవతలుం జెనకఁ జాలరు. యుద్ధవీరు
లటుండఁగా స్త్రీలునైత మాదుర్గమున రక్షితలై శత్రువులతో నందుండి
భీతిలేక పోరాడఁగలరు. మావీరవరులశౌర్య మాకుశశ్రేణీపురద్వారముగ
నుండును. మాపదునెనిమిదిక్షత్రవంశపుయువకులై నవీరు లాపురమునెల్ల
ప్పుడు కావలికాచియుండురు. మావంశస్థు లిరువదియెనిమిదివేలమఱది

సోదరులున్నారు. ఆహుకునకు దేవతలు లగు నూర్గురు పుత్రులున్నారు. నేను, బలరాముడు, యుద్ధమున నాకు సమానుడగు సాంబుడు, చారుధేష్టుడు, వానిసోదరుడు చక్ర దేవుడు, సాత్యకి మేమేడ్డురమును మహాశక్తికులమును శూరులమునునై యున్న వారము. మేముగాకమాతో నుండు నన్యులై నశూరులను జేర్కొనెదను. కృతవర్త, అనాధృష్టి, సమీకుడు, సమితింజయుడు, కంకుడు, శంకుడు, కుంతిభోజుడను మహారథు లేడ్డురును నంధకభోజుడు వానికుమారు లిరువురును నీ పదుగురును వజ్రసంహననులు. వీరు వృష్టితోడ వసించుచున్నారు. ఓభరతశ్రేష్టుడా! నీ వీరాజ్యము సంతయు నేల నర్పిండువు. కావున నీవు సమ్రాట్టనగుము. కాని, జరాసంధుడు జీవించియున్నంతవఱ కీరాజసూయయాగము సలుపుటకు వీలు గాదు. ఏలయనఁగా నాశూరుం డనేకరాజులను జయించి వారిని నేనుంగులను బర్వతగుహలయందు సింహములువోలె దనగిరి వ్రజపురమునందు గారాబద్ధులం జేసి యం దుమాసమేతుండైనమహాదేవు నారాధింప నున్న వాడు. వాడు ప్రతిదిన మొకరాజును భూత నాథునకు బలిగా నర్పించును. ఆమాగధునకు వెఱచి మేమును మధురను వీడి ద్వారకావాసుల మైతిమి. ఓకౌరవా! నీవు, రాజసూయయాగ మొనర్పఁ దలపోయుదు వేని మొట్టమొదట వానిని జంపి వానిచే జెఱవట్టబడినరాజుల విడిచిపుచ్చ వలయును. దీని నొనర్ప వేని నీ వీరాజసూయయాగ మొనర్ప లేవు. కావున రాజసూయయాగ మొనర్పుటకు మొట్టమొదట జరాసంధునివధోపాయముఁ బూన వలయు. అది యత్యావశ్యక మనినఁ గృష్ణునకు యుధిష్ఠిరుం డిట్లనియె.

— శ్రీకృష్ణభీమాష్టపదు యుధిష్ఠిరున కుత్సాహంబుఁ గలిగించుట —

కమలనాభా! నీ వానతీయఁగా నాసంశయము లెల్లఁ బాసెను. ఇట్లు బోధించి సదాలోచన చెప్పుటకు నీవు దక్క నన్యుండు శక్తుండుగనె? రాజులు తమతమ శక్తియందుండి సుఖంతురేకాని సామ్రాజ్య వాంఛ వారికి జనింపదు. జవించినను నది సులభము కానరదు. పరానుభావజ్ఞుడు తన్నెట్లు ప్రశంసించుకొనును? పరులచే నుతింపఁబడు వాడే పూజనీయుడు. ఓవృష్టికులొద్ధారకుడా! భూమి మితిలేనివై శాల్యంబు గలయది. బహురత్న సమరచితము. దాని నెల్ల నెఱింగిన మేలు

పొంద నగును. నాకు శమమే తేమకర మని తోచుచున్నది. నేను బరమశాంతిని వహించుచో నాకు మనస్సు నెమ్మదిపడగలదు. మనము రాజసూయముఁ బ్రారంభించినను దానిని బూర్తినొందింపజాల మని యెంచెద. మనవంశస్థులలోనివా రందఱలో నెవఁడైన శ్రేష్ఠుఁడు పుట్టకపోవునా? వాఁడేని రాజసూయయాగమును జేయఁడా? యని యాలోచించి తమకుఁ బిమ్మటివారి కీకార్యముఁ గర్తవ్యముగా వదలుదురు. నేను నీయసాధ్యకార్యమును వారివలెనే నా పిమ్మటివారికి వదలెదను. జరాసంధుఁడు రాజుల నెల్లరం గెలుచుచు వారిని దనవశంపదులనుగా నొనర్చుచుండఁగా మన మెల్లర మూరకుంటిమి. వానిప్రతాపమునకు జగన్నాథుండ వగు నీవును వెఱచియుంటివి. నీబాహువరాక్రమముచే సురక్షితుల మగు మే మాబలవంతునితోఁ బోరెట్లు సలుపఁగలము? బలరాముఁడో, భీముఁడో, లేక యర్జునుఁడో వానిని నోర్వఁగల రనుతలంపు నాకుఁ దట్టుచున్నను నయ్యది మిక్కిలి సంశయాస్పదముగఁ దోచుచున్నది. ఇంక నే నేమి చెప్పఁగలను? మాకు నీవ బలమవు. నీయాధారమున మేము మనవలసినవారము. ఇది తెలిసియే యీ యుద్యమమును బలుమాఱు బుద్ధిమంతులతో విమర్శించుచుండును. ఓకేశవా, సర్వకార్యములను నీప్రమాణవచనముల నాధారముగాఁ గొని వర్తించెదను. అని చెప్పఁగా వాక్యవిశారదుండగు భీమ సేనుం డిట్లనియె. అనారంభపరుఁ డగు రాజు పుట్టవలె నశించును. బలరహితుఁడైనవాఁడు పరాక్రమవంతునితోఁ దొడరిన సమరసాధనములు లేక యోడిపోవును. దుర్బలుఁడైనను బ్రమాదరహితుఁడై శత్రువును సాధింపఁదలఁచి పట్టుదలతోఁ గార్యమునకుఁ బూను నేని బలవంతుఁడైన శత్రువును సైతము గెలువఁగలఁడు. కృష్ణునిసీతయును, నాబలమును, నర్జునునివిజయంబు నుండఁగా నీ కీవగ పేల? త్రేతాగ్ను లిష్టినిం బోలె మేము మువ్వర మామాగధుని సాధింతు మనఁగా నప్పుడు శ్రీకృష్ణుం డిట్లనియె. అవ్యతృప్తులు కార్యఫలములను లెస్సగ విచారింపకయే కార్యమును ప్రారంభింతురు. కావున నేర్పరులగువారు స్వకార్యధురంధరులైన శత్రువులను బాలురనైనను నుపేక్షింపరు. యోవనాశ్వండు ప్రజలయొద్ద సురడిపన్నులఁ గొనక పారిని మున్నించుటచేతను, భగీరథురంధు ప్రజాను

రంజనముగఁ బాలించుటచేతను, దపోబలమునఁ గార్తవీర్యాబ్జనుండు, బలమున భరతుఁడు, సంపత్సమృద్ధిచేత మరుత్తుఁడును సామ్రాజ్యమును వహించిరి. సామ్రాజ్యమును గోరు ని స్తీసంపద లన్నియు నాశ్రయించి యున్నవి. కావున నీకు సామ్రాజ్యము సులభోపాయమునఁ జేకూలును. కావున ధర్మాస్థనీతుల నన్నింటి నాలోచింపఁగా నాబృహద్రథపుత్రుండు నిగ్రహింపఁ దగినలక్షణములను గలిగియున్నాఁడు. శ్రీత్రయులు నూటొక్క కులమువారు నానారత్నముల నతనికిఁ గానుకలుగా నొసంగి నేవించుచుండినను నాతండు తుష్టుండు గాఁడు. మూర్ధాభిషిక్తులును, నిరపరాధులును నగు నారాజుల బలవంతముగ నిగ్రహించి వశపఱచుకొనెను. వానికిఁ గప్పముల నొసంగనిరాజులు లేరు. ఇట్టి సూర్ధురాజులను వశపఱచుకొని భూతనాథునకు నిత్య మొక్కనిఁగా బలియిచ్చుటకు సంసిద్ధుడై యున్నవాఁడు. శ్రీత్రయు లాయుధపాణులై సమరముఁ జేసి రణరంగమునఁ జచ్చి రేని సత్కారార్హులయ్యెదరు. కావున మన మేకీభవించి వానివధోపాయము నాలోచింపుదము. భూతనాథునకు బలికి వలసిన సూర్ధురాజులలో నిప్పటికి నెనుబదియార్వరను సమకూర్చెను. ఇతను బహునలుపురం జేర్పవలయును. అందఱును సాధించి తనయత్నమును నెఱవేర్చును. బలాధ్యులగువారు తప్ప లాతివారు వాని నెదిరింపఁగలరే? ఇట్లు నరహత్యను నిర్దయుండై చేయుటకు యత్నించుచున్న వాని నెదుర్కొని మనము వధింపవలయును. ఇట్లు మనుష్యవధమున శ్రీత్రయుండు సద్గతి వడయునే? కావున నట్టిపాపాత్మునియత్నమును విఫలపఱచి వానిం గెలిచినచో నీకు సామ్రాజ్యం బనశ్యంబు నేకూలు. అని చెప్పఁగా నయ్యుధిష్ఠిరుం డాజనార్జునున కిట్లనియె. వాసుదేవా? నేను సామ్రాజ్యకాంక్షివై స్వార్థపరుండనై మిమ్ము నాజరాసంధున కెదురుగా నెట్లు పంపఁగలను? భీమాజ్ఞులు నాకు నేత్రములవంటివారు. నీవు నాకు మనస్సవు. కావున మీరుపోగా, నేను మనోనేత్రవిహీనుడనై యెట్లు మనఁగలను? ఆజరాసంధుని పక్షమున నిల్చి మృత్యువై నను బోరాడలేదు. ఇత మీరు జయింతురని తలచ నగునే? కావున దీన హాని వాటిల్లును. ఇది తప్పదు. దానం జేసి రాజసూయయాగోద్యమమును నుడిగెద నని చెప్పఁగా నయ్యుధిష్ఠిరున కర్జునుం డిట్లనియె.

మహారాజా! సామాన్యులకుఁ బొందరాని గాండీవ మను ధనుస్సును, నక్షయతూణీరములను, దివ్యబాణములను, నస్త్రములను, గపి ధ్వజముతో నుండు రథమును, సభను గోరినవి ఫలించునట్లుగాబొందితి. వీనిని ఫలవంతము లొనర్చుటకు శత్రునిర్మూలనము చేయవలదా? పెద్దలు సత్కులజనమును బోగడుదురు. అయినను నిర్వీర్యుం డైనవాఁడు సత్కులమునఁ బుట్టఁగా నేమి ఫలము? నాకు బలవీర్యములే యెక్కు డని తోచుచున్నది. సామాన్యకులమునఁబుట్టియు వీర్యవంతుఁడు శత్రువులను గెలిచి ప్రశస్తిఁ గాంచు. సద్గుణము లేన్ని యున్నను వీర్యము లేకున్నచో వాఁ డేమి చేయఁగలఁడు? గుణము లన్నియుఁ బరాక్రమంబున గుణీభూతములై యుండు. పౌరుషము దైవంబుతోఁబాటు గలదై ఫలవంత మగును. పరాక్రమముగలిగియు నప్రయత్నుఁ డైనపురుషుండు వ్యర్థుండు. అది గలిగి యత్నముచేసియు ఫలమును బొందనివాఁడు దైవోపహతుండు. పరాక్రమము గలవాఁడు దైవమోహములఁ జెందరాదు. రాజున కవి తప్పక హానిం జేయు. కావున నవి రాజులచేఁ ద్యాజ్యములు. ప్రతాపమును జూపి రాజులు మే లొందుదురు. అది నిక్కంబు. అట్లుండ యత్నమే లేక యూరకుండుట పాడి గాదు. శాంతమనస్కులగు మునులకుఁ గామాయవస్త్రధారణ ముచితము. పౌరుషబలయుతులగు రాజులకు శత్రువధము గావించి సామ్రాజ్యమును బొందుటుచితము. అయ్యది యశస్సాధనోపాయము. ఎవ్విధమున నైన యశస్సంపాదన మవశ్యానుష్ఠేయంబు రాజసూయయాగార్థముగ జరాసంధుని వధించి రాజులఁ జెఱునుండి వదలెంతుమేని దానికంటె వేఱొండు యశస్సంపాదనము గలుగునే? కాన బలపౌరుషములం జూపి జరాసంధు వధించి సామ్రాజ్యసాధన మవశ్యకర్తవ్యము అని చెప్పఁగా జనార్దనుం డిట్లనియె.

ధర్మనందనా, భరతకులప్రదీపకుఁ డగు పాథునిమాటలు సమంజసంబులు. మఱియుఁ గుంతీగర్భజాతుఁడు చెప్పఁదగినమాటలను నుడివెను. మనుష్యుఁ డెప్పుడు పుట్టెనో యప్పుడు గిట్టుట నిక్కువంబు. చావిపుడో మఱియొకపుడో రాకమానడు. యుద్ధముననే చత్తురనవలడు. యుద్ధ మొనర్చక శాంతవృద్ధయై న వా రెల్లఁ జిరజీవులే? శాస్త్ర

ములు వర్ణోచితనీతులను విధించియున్నవి. ఆనీతిమార్గము లవశ్యాను
 ఘేయములు. రాజులు శత్రుల నెదిరించి పోర గెలుచుటో, మరణించుటో
 రెండిటిలో నేదేని వారికి మేలొనర్చును. నీతి నెఱుంగనిరాజును నుపా
 యములఁ బన్న నేరని రాజును బోరునఁ జెడును. వారికి గెలుపు లేదు.
 కావున మనము నీతి నవలంబించి యుపాయమును బన్ని శత్రులోప
 మును గుర్తించి, మనలోపమును గప్పిపుచ్చి సమయముం జూచి విజృం
 భింతుమేని యేటిప్రవాహములు వేళ్లతో మహావృక్షమును బడఁద్రోయు
 చాడ్చున శత్రువు నున్మూలించఁగలము. బలపరాక్రమాతిశయముగలశత్రు
 వులతోఁ బోరునకుఁ దొడరకుండుట నీతి. ఇది తగినసమయము. ఇప్పుడ
 మేము పూని యాజరాసంధుపురము నొరులకుఁ దెలియకుండఁజొచ్చి
 వానిం జంపి రాజులఁ జెఱవదలించెదము. దాన నీకపరిమితయశస్సంపాదన
 మగును. అదియు నిన్ను సామ్రాజ్యంబుఁ బడయఁజేయు. సామ్రాజ్యమును
 బొంది రాజసూయయాగమున కుపక్రమింపుము. నిర్విఘ్నముగ నీ
 సంకల్పము నెఱవేటును. జరాసంధుండు ప్రాణులయం దంతరాత్మ
 వోలెఁ దానొక్కరుండ సర్వమహీసంపద ననుభవించుచుఁ దనకు సమా
 నుండు భూలోకమున లేఁ డని గర్వించియున్నవాడు. ఆగర్వమే వానికి
 వినాశహేతువు. కావున వానిం దొడరి పాలియించుట కిదియ తగిన
 తరుణము. ఈసమయమున వాడు సులభోపాయముచే జంపఁబడును.
 అనఁగా నాతనికి ధర్మపుత్రుం డిట్లనియె.

❀ జరాసంధునివృత్తాంతము ❀

కైటభారీ! ఈజరాసంధుం డెవ్వండు? వానిబలపరాక్రమము
 లెట్టివి? వాడు నీతో విరోధించి పోరియు నగ్నిం దాకిన శలభము
 వలె నేల భస్మము గాఁ డయ్యె? అని యడుగఁగా నా వసుదేవ
 సుతుండు పాండుసుతున కిట్లనియె. జరాసంధునివృత్తాంతమును,
 వానిని నే నుపేక్షించుటకుఁ గారణమును జెప్పెదను వినుము. పూర్వ
 ము బృహద్రథుఁ డనువాడు మగధదేశమునకు రాజుగ నుండె.
 ఆతండు మూఁ డఁజొహిణులనేన గలవాడు. సురూప పరాక్రమ తేజ
 శ్శ్రీలంచే నొప్పుచు సుగుణాకరుండై యుండె. ఆతండు నిత్యదీక్షాం
 కితనువు గలవాఁడు, శతక్రతులుగ్గుండు. తేజస్సున సూర్యునకు

సమానుండు. ఓర్పున భూతుల్యుండు. యమునివలె గ్రోధనుండు. వానియభిజనగుణములు సూర్యకిరణములు ప్రపంచ మంతయుం బోలె నలుదెసల వ్యాపించినవి. వాడు రూపయకావనసంపద్విలసితులను గవలను కాశిరాజదుహితల నిరువురను బెండ్లాడెను. వారియెడఁ బరస్పరభేద మెంతయును జూపక కామకృత్యములయందుఁ దుల్యముగా వర్తించునట్లు వారితో నారాజు సమయముఁ జేసి రెండుకరిణులమధ్య మున నుండు గజరాజువోలె, గంగాయమునలమధ్యనుండు సముద్రుని తెఱంగునను విహరించుచు బహుకాల మైనను వా రిద్దఱయందు నవత్య మును బడయ లేక లెక్క లేని మంగళ కార్యములను జేసియు, బుత్త కా మేష్టిఁ గావించియు వంశకరుం డగు పుత్రునిఁ బొంద లేక నిర్వేదించి భార్యలతోడఁ దపం బాచరింప వనమునకుఁ జనియె. అట్లు పోవుచువాఁ డావనమున నొక్కమామిడిచెట్టునీడ నున్న వాడును, గౌతమపంశోద్భ వుండును, గాక్షీవంతునిపుత్త్రిండును నగు చండకౌశికుఁ డనుతాపస వర్యుం జూచి యాతనికి రత్నాదుల నర్పించి యతనిని వినయముతోఁ గొలుచుచుండె. అట్లుపాసించుచున్న రాజేంద్రుం జూచి యాసత్యవం తుండు, సత్యవ్రతుండునగు చండకౌశికుం డొక్కనాఁడు సంతুষ్టుండై యిట్లనియె. రాజేంద్రా! నీయెడఁ బ్రీతుండ నైతి. వరముల నడుగు మనఁగా నాసత్యవ్రతుఁ డగుచండకౌశికునకు రా జిట్లనియె. మునీంద్రా! అభ్యుద యకార్యముల నెన్నియేనిచేసితి. తుదకుఁ బుత్ర కామేష్టి సలిపితిఁ గాని వంశవర్ధనుండైన పుత్త్రిం బడయ లేనైతి. కావున నిర్వేదమున రాజ్య మును ద్యజించి తపస్సుఁ జేయుటకు నిశ్చయించి యీవనమున కేతెంచితి. మందభాగ్యుండ నగు నా కితరవరము లేల? సుఖము లేల? రాజ్య మేల? యని చెప్పఁగా విని యాచండకౌశికుండు కొంతకాలము ధ్యాన సమాధియం దుండెను. అప్పు డొకమామిడిపండు శుకమునైతమా స్వాదించనిది. పక్ష్యముగాఁ బండియుండునది తొడిమ వీడి చెట్టునుండి యాఋషివర్యునొడియందు గాలి వీవకున్నను రాలిపడెను. అంత నాఋషి యాఫలమును గేలఁబూని దాని నభిమంత్రించి రాజుం బిలిచి భూపాలా! యీపండును గ్రహింపుము. పుత్త్రినిఁ బొందెదవు. ధన్యుడవైతివి. మఱిలఁ బురమునకుఁ బోము. అనఁగా బృహద్రథుండు పండును గొని

మునిచంద్రునకు భార్యలతో సాష్టాంగముగ మ్రొక్కి యామహానీయుని
 సెలవుపొంది నిజపురమున కేగి నగరు సొచ్చి యిరువురు భార్యలయందు
 సమానప్రేమము గలవాఁ డగుటంజేసి, ఫలమును చెఱిసగ మొనర్చి
 యిరువుర నారగింపు మని చెఱియొకసగము నొసంగఁగా దాని మహిమచే
 నాయురువురు భార్య లేక కాలమున గర్భములం దాల్చిరి. అంతఁ బ్రసవ
 సమయము రాఁగా వార లొక్కకన్నును జెవియుఁ గాలును జేయియు
 సగము మోమును గడుపును గటిభాగమునుం గల శరీరశకలములఁ
 గనిరి. అట్లు పుట్టిన శరీరఖండములు సప్రాణములై యుండుటం జూచి
 రాణులు వెఱచి వగచుచుండఁగా మంత్రసాను లా శకలంబులం గొని
 కప్పి యంతఃపురము వెడలి పురమున నాల్గుత్రోవలు గలియు నొక్క
 ప్రదేశమునఁ బడవైచి వెడలిపోయిరి. అంత నచ్చోట నివసించు
 మనుష్యవ్యాఘ్రమాంసాదులఁ దిను జర యను రాక్షసి యారెండు
 శకలంబులం గాంచి వానిని సులభముగ నెత్తికొని పోవుట కుద్యు
 క్తయై దైవప్రేరణమున నా రెండుశకలముల నొక్కటిగాఁ జేర్చెను.
 అంత నారెండుశకలములు కదిసి యొక్క శిశురూపము నొందినదై
 యారాక్షసికి మోచుట కలవిగానియంత బరువై వజ్రసారదృఢదేహ
 ముగలిగి కుమారరూపముం దాల్చి యెఱ్ఱుని పాణి ప్రదేశములను ముడిచి
 కొన్న ముష్టి మొగమునం జేర్చి బిగ్గరగా నేడ్వఁ దొడంగెను. ఆశబ్ద
 మును నంతఃపురస్త్రీలు విని పుత్రజన్మమున విరాశులయ్యు నివ్వెఱ
 పడి దాదులునుం దామును రాజుతోఁగూడి యాప్రదేశమునకుఁ బరు
 గె త్తికొని వచ్చిరి. అంత రెండుశకలము లొక్కటై శిశురూపము ధరించి
 యేడ్పుచుండ దానిం గనుంగొని వారెల్లరు సంతోషించిరి. అప్పుడారా
 ఱక్షసియు నాశిశువును రాజపుత్రుం గాఁ దలంచి, యాదేశమును దననిత్య
 ధర్మకార్యములచేఁ దనువుచు బీదసాదలను బోషించుచు భూతబలుల
 నొసంగుచుండుపరమతపోనియతుం డగు నీరాజుయొక్క కుమారుండగు
 నీశిశువు నాహారార్థినియై తాను జంపదగ దని నిశ్చయించి తన కుండు
 కామరూపము నెత్తఁగలసామర్థ్యమున మనుష్యస్త్రీరూపధారిణియై,
 యాశిశువు నెత్తికొని బృహద్రథుని సమీపించి రాజా ! నీయిరువురి
 భార్యలయం దీభాటుండు రెండుశకలములుగా జనించెను. అట్టిశకల

ములను నీశిశువునుగాఁ దెలియక, నీయంతఃపురపుదాదు లీరూపము నకు వెఱచి యద్ధరాత్రమున వీనిని జతుష్పథమునఁ బాటవైచి చనిరి. అంతట నే నీశకలములను రెంటి నొక్కటిగాఁ జేర్చితి. తత్త్వ ణమ నుని ప్రభావమున నవి రెండును నొక్కటై యీ శిశురూపమును ధరించెను. వీడు కుమారుడు. వీని నింతనే వీకతిననుర్గంధప్రదేశమున రక్షించితి. వీని నిప్పుడు నీ కొసంగెద. గ్రహింపు మనఁగా బృహద్రథుండు పరమా నందముతోఁ బుత్రుం గొని తనభార్యల కొసంగెను. వారు నా బాలు నెత్తికొని చనుఁబాలనిచ్చి పెంచుచు సంతసిల్లిరి. అప్పుడు బృహద్రథుం డారాక్షసిం బిలిచి నీ వెవ్వతెవు? దేవతవు వోలే నున్నదానవు. అని యడుగ నారాక్షసి రాజున కిట్లనియె. రాజశ్రేష్ఠా! నేను రాక్షసిని. నేను జర యనుపేరితోఁ బిలువఁబడుచుండుదును. మనుష్యులయిండ్లలోఁ జేయు నర్చనలం గొనుచుండు గృహదేవతవోలే నుండుదు. నేను కామరూపిణిని. దానవులవివాశముకొఱకుఁ బూర్వకాలమున బ్రహ్మ నన్నుఁ బుట్టించెను. కొడుకులతో నుండు నన్ను మనుష్యులు తమయిండ్ల యొక్కగోడలలో బొమ్మలుగా వ్రాసి నాకుఁ బూజలఁ గావించి ధూపదీప నివేదనలతో నన్నుఁ గొలుచుచో, నేను సమృద్ధిని వారికిఁ గలిగింతు. అట్లు చేయనివారికి హాని గావించు. నీవు నన్ను పుత్రసమూహ ముతో నుండుదాని ననిశంబు నర్పించుచుంటిని. అట్టి నీకు నే నేయుప కారము చేయుదునా యని బహుకాలమునుండి నిరీక్షించుచుంటి. ఇపు డీ శిశుశకలముల నొక్కటిగ నేను జేర్పఁగ నయ్యవి దైవ బలముతోఁ గూడి, నీభాగ్యవిశేషము ముఖ్యకారణము కాఁగా నొక్కపుత్రుఁ డయ్యె. దీనికి నేను నిమిత్తంబైతిని. మేరువు నైన మ్రింగఁ గల శక్తి గల్గియుండు నా కీకుమారుని మ్రింగుట యనఁగా నేపాటి? ఎవిధముననైనను నీ కుపకారమును జేయ వలయు నని నిరీక్షించి యుండుటచే నీదినమున నాభాగ్యవశమున నిది నిమిత్త మేర్పడఁగా నీరెండుశకలముల నొక్కటిగాఁ జేర్చినంత నిది శిశువయ్యె. ఈ శిశువు నీకుం బుత్రునిగాఁ దలంచి రక్షించి నీ కీయఁగంటి. సంతసిల్లితి నని చెప్పి జర యదృశ్య యయ్యె. అంత బృహద్రథుండు జర కేటేట మగధదేశ మెల్లెడలఁ నుత్సవములఁ గావింప నాజ్ఞాపించి మూ యుత్తరు

వును బ్రజలనుష్ఠించుచుండునట్లు చేసెను. అంతట బృహద్రథుండు నగరు నేరి యా కుమారునకు జాతకర్త మొనరించి జరచే సంధింపఁబడిన శరీరము గలవాఁ డగుట నతనికి జరాసంధుఁ డను పేరు పెట్టెను. అంత నాకుమారుం డాజ్యాహుతుల వృద్ధి నొందు హుతపహుమాడ్కి శుక్ల పక్షచంద్రునివిధమున దినపనప్రవర్ధమానుండగుచుఁ దల్లులకును దండ్రుకి నేత్రానందంబుఁ గలిగించుచుండె.

అంతటఁ గొంతకాలమునకుఁ జండకౌశికుండు మగధదేశమునకు విచ్చేయఁగా బృహద్రథుండు సకలమంత్రిపురోహితపరిజనులతో నెదుర్కొని యామహానీయునకుఁ దగిన స్వాగతం బొసంగి యతని నర్ఘ్యపాద్యాదులం బూజించి యుచితాసనాసీనుం జేసి భార్యలతోను బుత్రుని తోను సాష్టాంగవందనంబు లాచరించి యిట్లనియె. మహానీయా! నారాజ్యము సకలసంపత్పరివారముతోను బుత్రమిత్రకళత్రంబులతోను భవదధీనము. అని చెప్పఁగాఁ జండకౌశికుండు మిక్కిలి సంతోషించి రాజాంజూచి యిట్లనెను. బృహద్రథా! వినుము. నీ యీపుత్రునివృత్తాంతం బంతయు నాయోగబలమున నెఱింగితి. వీఁడు మహాబలపరాక్రమములతోఁ గూడికొని రూపలక్ష్మీసమన్వితుండై విరాజిల్లును. గరుడునిత్వరితగతి నితరము లగు పక్షులు పొందరానివిధమున వీనిబలమును నితరరాజులు పొందనేరరు. బహు వేగవంతములగు నదీప్రవాహములు కొండలను ఖేదింప లేనట్లు దేవతలదివ్యాస్త్రములు వీనిశరీరమును ఖేదింపఁజాలవు. సహస్రకిరణుండు నిజప్రకాశమున నితరకాంతుల నణఁచురీతిఁ బెఱరాజులతేజములను వీనితేజ మణఁచును. శలభము లగ్నియందుఁ బడి దహింపఁబడుమాడ్కి వీని నెదుర్కొనురాజులు వినాశమును బొందుదురు. వానకాలమునందు సముద్రం డన్నియేళ్ల నీళ్లను గొనువిధంబున నీతండు సకలరాజసంపదలఁ గొనును. శుభాశుభపదార్థములను భరించు భూమి వోలె నాల్గువర్ణములవారిని భరించు. లోకమున నుండురాజు లెల్లరును వీనియాజ్ఞను శిరసావహించి వీనికి పశంపదులై మెలంగెదరు. సర్వభూతాంతరాత్మండగు వాయువునకు బ్రాణులు వోలె సకలరాజులును వీనికి లొంగి పర్తింతురు. ఈతండు త్రిపురసంహారి యగుమహేశ్వరునిసాక్షాద్రూపమును దర్శించు నని చెప్పి చండకౌశికుం డరిగె. పిమ్మట

గొంతకాలమునకు జరాసంధునితండ్రి రాజ్యపాలనమునందు విరక్తుండై
కొడుకునకు రాజ్యాభిషేకంబుఁ గావించి తనయిరువురుభార్యలం
దోడ్కొని తపంబునకై వనంబున కేగెను. అట్లతఁడు బహుకాలము తపం
బాచరించి భార్యలతో దివంగతుఁ డయ్యెను. అంత జరాసంధుండు తల్లు
లకును దండ్రికిని వర్ణోచితార్థవైపిశక్తియల నొనర్చి చండకౌశికుని
యనుగ్రహంబున ననేకరాజుల నొడిచి కప్పములను గానుకలను గొను
చుండె. పిదప నేను గొంతకాలమునకు నాబంధువు లగు యాదవవృష్టి
కులవృద్ధులచే నియుక్తుడనై దురాత్ముడైన నామేనమామయగు కంసుని
జంపఁగా, నాతండు వీని కల్లుం డగుటచే దనకూతుల ప్రోద్బలంబున
నాపైఁ బగఁ బూని తొంబదితొమ్మిదిమాటలు గిరివ్రజమునుండి మధురా
నగరిపై గదను ద్రిప్పివైచియుండె. గిరివ్రజమునకును మధురకును
దొమ్మిదితోఁగూడిన తొంబదియోజనములదూరము. మఱియు నిట్టిపరా
క్రమవంతున కాయుధములచే వధ్యులుగాని హంసభిక్షకులు మిత్తులైరి.
వీరు మువ్వరును బ్రత్యేకప్రత్యేకముగనే మూఁడులోకములను గెలువఁ
జాలినవారు. అట్టివారు ముగ్గురు నొకపక్షమునఁ జేరినప్పుడు గెలుపు
కొనుట సాధ్యమా? వీరిని బోర గెలువలే మని వృష్టివంశమువారును
గురురాంధకవంశములవారు నుపేక్షించిరి. ఇప్పు డామాయావులును,
నోరులయస్త్రమహిమమునఁ జావనివారును సోదరులునగు హంసభిక్షకులు
చచ్చిరి. మనము దీనిని సమయముగాఁ గొని నీతిపరులమై వానితోఁ
బోరుదము. అతఁడు శస్త్రాస్త్రములఁ జావఁడు. కావున మల్లయుద్ధమునకు
లాగి వాని నిర్దులంతము. ఈకార్యమునకై నాకు నీసోదరులు భీమాష్ట
సులను దోడిమ్ము. నానీతియును, భీమునిబలమును, విజయువిజయమును
నొండొంటితో సాయపడి యిష్టినిఁ ద్రేతాగ్నులు సాధించువిధమున
నాఖలుని సాధింతుము. నీకు విచారం జేల? మేము మువ్వరమును
గూడి వానిని విజనప్రదేశమునకు లాగి, మల్లయుద్ధమునఁ బోరాడఁ
బిలిచెదము. అప్పు డాజరాసంధుండు లోభమునను భుజబలగర్వమునను
మాలో భీమునితో నవశ్యముగఁ బోరాడును. నాగాయుతెబలుం డగు
మనభీమసేనుండు జమునిచాడ్చున వానితో మల్లయుద్ధ మొనర్చి విజృం
భించి వానిని వధించుట నిశ్చయము, నామనస్సుయొక్క యాధార్థ్యము

నెఱుంగుదువేని, నన్ను విశ్వసించు వేని భీమాద్వునులను నావశమున నిల్లడపెట్టు మనఁగా నా జగన్నాథుపలుకులకు సంప్రహృష్టములు లైయున్న భీమాద్వునులను వీక్షించి యుధిష్ఠిరుం డచ్యుతున కిట్లనియె. వాసుదేవా! నీ కిట్లు వచింపం బోలునే? మేము లాతివారమే? పాండవు లెల్లప్పుడును నీకు వశులు. వారికి నీవ దిక్కు. నిన్నాశ్రయించి మేలు పొంద నున్న వారు. నీ వాడినదంతయుఁ దభ్యమ. ఎవరిని నీవు చిన్నజూపుతోఁజూచెదవో వారలు తత్క్షణమ గతశ్రీ లగుదురు. జరా సంఘం డిప్పుడు చచ్చినవాడే. రాజు లందఱును ముక్తులే. నీయాజ్ఞకు బద్ధుడనైతిని. నేను రాజసూయయాగము నొనర్చితి ననియే తలంచెద. శౌరి లేని పార్థుఁ డుండఁడనియు, పార్థుఁడులేని శౌరి. లేఁడనియు, వీరిరువురు కూడిన సాధింపరానికార్య మొం దెద్దియు లేదనియు నే నెఱుంగుదును. వీరు తోడ్పడఁగా భీమసేనునకు నసాధ్యం దెద్దియును లేదు. నీతి గలవానిచే బన్నబడినసేనాపూహము శత్రువుల కభేద్య మయి, వానికార్యమును సాధించు. నీతిపరునిచే బ్రయుక్తమైన బల మంధమైనను జడమైనను సక్రమముగ నడుచును. నీరు పల్లమునకుఁ బాటు చాడున, జాలరులు తలుగఁబాటిన నీటిని జిన్న కాలువలకుఁ బాటించి చేచల నెల్లఁ బట్టువిధమున నీతిపరుఁడును సమర్థుఁడును నగు సేనా నాయకుఁడు నైశ్యమును విజయప్రదము లగు దారులకు నడిపించును. సమస్తసీత్యుపాయముల నెఱింగిన నీవు బోధించుమార్గముల నవలంబించుమాకుఁ గార్యసిద్ధి యఱచేతిబదరమై యుండు. నిన్నాశ్రయించి నీకు భక్తులైనవారికి సాధింపరానికార్యము లుండునే? కావున నిన్నుబ్రతుండును వానిని భీముండును ననుగమింతురు. నయము జయము బలము సమకూడుచున్నప్పుడు విక్రమించినచోఁ గార్యము ఫలవంతము కాకుండునా? ఇవిధమునఁ జేయుటవలన మాకుఁ బ్రజ్ఞ, బలము, విజయము సేకూరుచున్నది. కార్యార్థంబుగఁ జని విజయలరై రం డని కొట్టికొనకుఁ దమ్ముల నంపుటకు సమ్మతించెను.

— శ్రీకృష్ణభీమాద్వునుల జరాసంధపురమునకు వెడలుట —

అవిధమున శ్రీకృష్ణభీమాద్వునులు యుధిష్ఠిరునెలపును బొంది ప్రతస్నాతకులైన విప్రులవేషమును దాల్చి సుహృదులు మనోజ్ఞమైన

వార్తలఁ గొనియాడుచుండ నింద్రప్రస్థముఁ దఱలి పద్మసరస్సును, గాల
 కూటమును, గండకిని మహాశోణమును, సదానీరను, సరయువు నతి
 క్రమించి, క్రమముగాఁ బూర్వకోసలములను, మిథిలాపట్టణమును గడ
 చని కృతమాలాచర్మణ్యతీనదులం దాటి, గంగను శోణను లంఘించి
 తూర్పుదెస నిత్యప్రయాణములు సలిపి మగధదేశముఁ బ్రవేశించి
 గోరథగిరి నెక్కి మగధరాజ్యముయొక్క నాయకమణియో యను
 నట్లుండు రాజధాని జూచుచు జ్ఞాతిరాజులఁ జేత నుంచి యున్న
 యా జరాసంధుకూరంపుఁజేతలు వారిమనస్సు నొకవంకఁ దపింపఁ
 జేయుచుండ జ్ఞాతికార్యతత్పరులై సూర్యచంద్రప్రభలతోఁ దేజరిల్లు
 చున్న వారిశరీరకాంతులు చూచువారికన్నుల మిటుమిట్లు గొల్పు
 చుండ, జరాసంధుఁ డిఁక జచ్చె ననియే తెలఁచుచు భీముండు ముందు
 దారి నడుచుచుండ, హితులును బరాక్రమవంతులును భగవంతులు నగు
 నాకృష్ణు లిద్దఱును లోకులకు ధర్మకామార్థముల నొడఁగూర్పుతలంపు
 గొనినవారై తమలోఁ దాము మాటలాడుకొనుచుఁబోవుచుండ నప్పు
 డట్లునుండి జూచి శ్రీకృష్ణుం డిట్లనియె. పార్థా! చూడు మీపట్టణ మెంత
 విభవసమంచితమై, నీటివసతిగలదై యెటుచూచినను బశుబృందసమృ
 థ్ధంబై, దివ్యభవనాలంకృతంబై యొప్పురుచున్నదో? ఈపట్టణమును
 వైహర, వరాహ, వృషభ, ఋషిగిరి, చైత్యకంబు లను పర్వతంబు
 లైదు చుట్టికొని కాపాడుచుండటచే నీపురి గిరివ్రజం బనుపేరితో శత్రు
 వులు చొచ్చుట కెంతమాత్రముసంధు లేక వెలయుచున్నది. పూర్వ
 కాలమున నీపట్టణమున గౌతముఁ డాశీనరి యనుశూద్రవనితతో నిష్టోప
 భోగముల సుఖించుచు దానియందుఁ గాక్షింపఁతుండు మున్నగు శూరు
 లైన కుమారులం బడసి తృప్తుండై యుండె. ఆగౌతమఋషియను గ్రహ
 మున నీపురము నొరులు ప్రవేశింపనేరరు. దీనిచుట్టు నుండురమణీయము
 లగు వనములలో నానాదేశాధీశులు విలాసార్థము వచ్చి విహరించు
 చుందురు. ఆవనములు సొంపు పెంపారు నానావృక్షగుల్లలతాదులతోఁ
 గూడికొని విలాసవిహారములకు యోగ్యము లగుటంజేసి యంగవంగ
 దేశపురాజులు నితోత్యవముల నానందముం బొందుచుందురు. ఇందు
 భీకరములైన యర్జున, శక్రవాహి, సుజ్ఞానిక, మణినాగు లను. పాపఁజేడు

లున్నవారు. ఈ ప్రదేశములయందు సకాలవృక్షములు గురియుచుండునట్లు తొల్లి యిత్సాకుపుత్తుండగు మను ననుగ్రహించియుండె. కాశిక, మణి, మణిమంతు లీమగధదేశపువారిని జల్లనిచూపులతో జూచుచుందురు. ఈ ప్రకారము నానావిధసౌకర్యములతో వెలయుచుండు నీపురమును రాజధానిగాఁ జేసికొని జరాసంధుఁడు తనకంటె నధికుండు భూలోకమున నన్యుండు లేడని మదించియున్నవాఁడు. మనమిప్పుడు వీని పోతరము నడవవలయునని భీమాహునుల కిరువురికి సుత్సాహమును గల్పించెను. ఇట్లు వారు మువ్వరును మాటలాడుకొనుచుఁ బోవుచుండు వారు గిరివ్రజము నావరించియుండుకొండలలోఁజైత్ర్యకమసుదానిని సమీపించి యాకొండ నెక్కిరి. అచ్చోట శత్రువులెవరైనఁ బట్టణమును బ్రవేశించుచోఁ దనంతట ధణధణ యనిమ్రోగుభేరులు మూరిని జూచిరి. ఆభేరులు పూర్వము మాగధులచే మనుష్యమాంసమును భుజించుచు లోకమున కహిత మాచరించుచుండిన ఋషభనామకరాక్షసునిఁ జంపి వాని చర్మమున నిర్తింపఁబడియెను. కృష్ణాదులు తాము పురము ప్రవేశింపఁగనే యాభేరులు తమంతన మ్రోగు నని వానిం బగులఁగొట్టిరి. కాని, దాని సమీపమున నాయుధపాణులగు వీరభటులుండుటను వా రాద్వారమునఁ బుర ప్రవేశమును జేయుట కొల్లక చైత్ర్యపర్వతశిఖరంబుఁ బగులఁగొట్టి పురప్రాకారమును దాటి యాద్వారంబునఁ బురమును జొచ్చిరి. తత్పూర్వము వేదపారగు లగు రాజపురోహితులు కొన్ని యుపశకునంబులఁ గని వానికి శాంతిఁ జేయ నిశ్చయించి రాజునకుఁ దెలిపియుండ రాజును గృతస్నానంబై యుపవసించి దీక్షఁ బూనియుండె. అప్పు డీస్నాతక బ్రాహ్మణవేషధారులును, విపులాంసులును, నరిందములును నగు శ్రీకృష్ణభీమాహునులు నగరముయొక్క సొంపును నీక్షించుచు మాలాకారునింటికిఁ జని బలవంతముగఁ బుష్పమాలికలను గొని ధరించి సువాసన గల గంధ మలంది ప్రకాశించుచు గిరివ్రజపౌరజను లాశ్చర్యపడి చూచుచుండ నావులమందను బ్రవేశించుచు హైమవత సింహంబులం బోలె బ్రాహ్మణులకు మాత్రము సులభోపాయమునఁ బ్రవేశింప నర్హమైనరాచనగరుం జేరి పరిచారకులయొక్కయు, నధికారులయొక్కయు, పురోహిత బ్రాహ్మణులయొక్కయు సమూహముతోఁ

క్రిక్కిరిసియున్న మూడుకక్ష్యలం దాటిపోయి యం దుండు జరా సంధుం గాంచిరి.

అంత జరాసంధుం డేదేశమునుండియో సత్కారాహ్నులైన బ్రాహ్మణులు వచ్చి రని తలపోసి వారి కెదురేగి యర్హ్యపాద్యాదుల నొసంగి విధ్యుక్తముగఁ బూజింప సమకట్టఁగా వారు వానిపూజలం గొనరైరి. కొంతసేపు వారు పలుకుటయును మాని యూరకుండిరి. అప్పుడు వారిలో శ్రీకృష్ణుండు మానమును మాని జరాసంధునితో నిట్లనెను. నరేంద్ర! వీరిష్టఙ్గోకనియమమున నున్నవారు. అర్ధరాత్రమువఱకు నియమాంశమైన మానమును ధరించియుందురు. పిదప నీతో మాట లాడుదు రనఁగా రా జట్లయ్యెనేని వీరినియమాంతమున వీరి నారాధిం చెద నని వారిని యజ్ఞశాలకుఁ జేర్చెను. అప్పు డర్ధరాత్రము కాఁగా వెంటనే జరాసంధుండు స్నాతకులకుఁ బూజల నొనర్చుట కేతెంచెను. తనయింటి కర్ధరాత్రమున స్నాతకులు వచ్చినను నావేళకు వారి నతిశ్రద్ధతోఁ బూజించునియమముగల యాజరాసంధుండు మున్నే వచ్చియుం డిన యాస్నాతకుల నెఱింగియుండియు వారికప్పుడు పూజావిధానములను దా నొనర్పలే దని తెలిసియుండియు వారిని మఱచునే? కావున నాయర్ధ రాత్రివేళ యజ్ఞశాల కేతెంచి యాస్నాతకుల నుచితాసనములఁ గూర్చుండ నియమించి వారితో నిట్లనియె. ఆయ్యలారా, స్నాతకు లగు విప్రులు పుష్పమాలికలను ధరింపరు. పరిమళసుగంధముల నలంద రని విందును. మీ రీపుష్పచందనముల ధరించియున్నారు. మీభుజముల యందు ధనుస్సును మోయునప్పు డల్లెత్రాటియొరపిడి గలిగి కాచిన కాయ లేర్పడియున్నవి. చైత్యకగిరిశిఖరమును బడఁద్రోసి నాపట్టణమును బ్రవేశించునపుడు పట్టణమును సాధారణద్వారమునఁ బ్రవేశింపక ద్వారము కానిద్వారంబునఁ బట్టణముం జొచ్చితిరి. మిమ్మును జూడ వేషముచే విప్రత్వమును, దేహదార్ఢ్యముచే క్షత్రియత్వమును నాకుఁ దోచుచున్నది. మీ రెవ్వరు? యథార్థమును బలుకుడు. సత్యమున రాజులు శోభిల్లుదురు. బ్రాహ్మణత్వము మాటలచే వెల్లడియగును. క్షత్రియత్వము కర్తలచే వెల్లడియగును. ఈమీరొనర్చినకార్యములచే మీరు క్షత్రియులుగా నూహించఁబడుచున్నారు. మీయాగమనమున మీరు

చేయఁదలచినకార్యమును నాకుఁ జెప్పఁడు. అద్వారమునం బురప్రవేశ మొనర్చి నాసమక్షమున కేతెంచి నాయుచ్చుపూజలను గొన కున్నారు. మీ యాగమనకారణము మీరు చేయ నెంచినపనిని నాకుఁ దెలుపుఁడు.

ఇవిధమున జరాసంధుం డడుగఁగా వాక్యవిశారదుడగు వాసు దేవుఁడు స్నిగ్ధగంభీరవాక్యములతో వాని కిట్లనియె. బ్రహ్మ ష్టత్రియ వైశ్యవర్ణములవారు మువ్వరును స్నాతకత్వమును బొందుట కర్హులు. ఇది యామూఁడువర్ణములవారికి సామాన్యధర్మము. వానిని వా రొచ రించుటలో నొక్కొకవర్ణమువారికిఁ గొన్ని భేదము లున్నవి. అందు విశేషధర్మముల నాచరించి ష్టత్రియుఁ డఖిలసంపదల నొందును. మేము ష్టత్రియస్నాతకులమును మేమాచరించు స్రవమహిమమున బ్రాహ్మణులం బోలెఁ గానఁబడుచున్నవారము. గంధమాల్వములయందు లక్ష్మీనిన సింఁచుఁ గావున వానిని మేము ధరించితిమి. అద్వారమున శత్రుగృహ మును, ద్వారమున మిత్రగృహమును బ్రవేశించుట విద్యాంసులధర్మము. కావున శత్రువగు నీయొక్క గృహప్రవేశము నద్వారమున నొనర్చితిమి. నీయొద్ద కిప్పుడు మేము కొంఁడొక కార్యోద్దేశంబున నేతెంచినవారము. ఆకారణమున నీ విచ్చుపూజలం గొనమైతిమి. బ్రాహ్మణులు మాట లలో శూరత్వమును జూపుదురు. ఉత్తమష్టత్రియులు శౌర్యములలో శూరత్వమును దెలుపుదురు. మాకు బాహువులయందు శూరత్వము గలదు. ఇవిధమునఁ దొల్లి ష్టత్రియులకు భుజములయందు పీఠ్యము గల్గించియున్నవాఁడు. మా శౌర్యబలములఁ జూడఁ నలంతువేని యవ శ్యము చూడుమనఁగా మాగఁధుండు యావపున కిట్లనియె. ఆరుణ్ధరా! నే నిప్పు డెంత యాలోచించినను మీయందు నాకు ద్వేషము గన్పట్ట కున్నది. కావున వైరము జనింప లేదు. మీకు నే నెట్టి యపరాధ మును దొల్లి చేసియెఱుంగను. అట్టి నన్ను మీరేల శత్రునిఁగాఁదలంచు చున్నారు. నిరపరాధుని శత్రునిఁగా భావించుట ధర్మవిరుద్ధము కాదా? అట్లు భావించినచో సరకస్తాప్తి యగు. రాజులు తమధర్మమును గ్రమ ముగా నాచరించు టు తమము. అది వారికి సకలకార్యములను సాధింపఁ జేయును. అవిధమున నే నుత్తమష్టత్వధర్మమున నడుచుచుండఁగా

నిష్కారణముగ నన్ను మీరు శత్రునిగా భావించుట ధర్మవిరుద్ధంబు. అనగా వానికి మధుసూదనుం డిట్లనియె. కులధర్మమును నెఱవేర్చుటూని యుండు నొక్కమహానీయునియాజ్ఞ మెయి మేము మువ్వరము నీతోఁ బోరుసల్పు నేతెంచితిమి. వారివారిదేశములలో సుఖముగ నున్న నిరపరాధులగు రాజులను నిష్కారణముగఁజెఱుఁబెట్టి కూరకర్తమును దల పెట్టియున్న నిన్ను నిరపరాధుఁ డని లోక మనునే? రా జని నామమును దాల్చినవాడు శత్రురాజులపై దండెత్తి వారి నోడించి తెచ్చి చెఱుఁ బెట్టి సత్య మొక్కనిగా భూతనాథున కర్పింప నెంచి యారాజులకుఁ బ్రాణాంత మి ట్లొనర్చునే? ప్రపంచమునందు నీవు తప్ప నన్యనృపాలుఁ డెవ్వఁడైనను దనుంబోలిన మచుష్యుండే యగువాఁడును భూపతియైన వాఁడును నగువానిని నిర్బంధమునఁ దెచ్చి చెఱసాలయం దుంచి తన యిచ్చమెయి నిట్లు రుద్రున కొక్కరాజునుగా బలియిచ్చువాఁ డెందెనిఁ గలఁడే? నిన్ను నీవు ధర్మాత్ముం డంటివి. ఇంతకన్న ఘోరమగునధర్మంబు వేటొండు గలదే? కావున ధర్మమును రక్షించునిమి త్తము మహాపాపాత్ముండ వగు నిన్నుఁ బోరిలో పధింపవచ్చితిమి. మనుష్యుఁ డేయేకాలములలో నే యే కర్తములం జేయునో యాయాకాలములలో వాఁ డాయాకర్తృఫలముల ననుభవింపవలయును. ఉత్తమిక్షత్రియులు సమర యజ్ఞమును జేయుట కుద్యమించి వీరస్వర్గమును బొందుదురు. నీచే బాధితులయినవారి కుపకార మొనర్చుటకును, జ్ఞాతులను సంరక్షించుట కును, జ్ఞాతినధమును జేయుటకు నుపక్రమించియున్న నిన్ను పధింపవచ్చి తిమి. నాకంటె నధికు లైన రాజు లీభువిలో లేరని నీవు గర్వమునఁ దలంచుచున్నావు. అట్లు తలంచుట నీబుద్ధివిప్లవము తప్ప వేఱు గాదు. శూరుఁడై రణము సలిపి వీరస్వర్గమును నవ్యమైనదానిని బొందవలయు నని యేక్షత్రియుండు గోరఁడు? క్షత్రియులు ప్రపంచమును జయింప వలయు నని కోరుట, రణదిక్షను పహించుట యనెడి రెండును వీరస్వర్గమును బొందుట కనియే తలంపుము. పరబ్రహ్మచిచారమును, మహిత యశస్సు నార్జించుటయును, విస్తారవ గు తపోనుష్ఠానమును, యుద్ధమున మరణమును స్వర్గప్రాప్తిహేతువులు. కావున నుత్తము లగు క్షత్రియు

లును శూరులును ధర్మయుద్ధమును సలిపి వీరమరణమును బొంది నాశమునకుఁ బోయి యింద్రునితో సుధర్మసభయందు సరసవినోదంబులఁ దేలియాడుచుందురు. రాజులలో నీవే శూరుఁడ వని గర్వింపకుము. నీకంటె శూరులైనరాజు లనేకులున్నారని తెలిసికొనుము. కులవృత్తములను బాగుగ నెఱింగినవాఁడు నీవలె గర్వింపఁడు.

ఇన్విధమునఁ దొల్లి గర్వించిన దంబోద్భవుఁడు, కౌర్తవీర్యుఁడు, సుత్తరబృహద్రథుఁడు ననియెడి వీరు మువ్వరును దమకుఁ దామఁ చేటుఁ దెచ్చుకొని వినాశమును జెందిరి. నీవును నిప్పుడు పుత్రమిత్రాదులతోఁ జెడకుము. నామాట లాలింపుము. చెఱఁబెట్టినరాజుల విడిపింపుము. కాదేని మాతోడఁ బోరి యంతకాలమున కరుగుము. మేము నీతోఁ బోరాడుటకు వచ్చినవారము. నేను హృషీకేశుండ నగు శౌరిని; వీరు. కౌరవ సింహు లగు భీమాద్వునులు. నామాటలను విని రాజులను విడిచిపుచ్చి మేలుగాంచుము. కాదేని, పోరికీ సన్నద్ధుఁడ వగుము. అని చెప్పఁగా గ్రోధసంరక్తనయనుండై జరాసంధుం డిట్లనియె. నే నీ రాజులనెల్ల విక్రమంబునఁ బోర జయించి తెచ్చినవాఁడ. వీరిని నాయుచ్చమెయి నొనర్చుటకు నాకు సర్వాధికార మున్నది. మఱియును దేవకార్యార్థ ముద్దేశించి శూరుండనై తెచ్చిన వీరిని మీ కిప్పుడు వెఱచి నేను విడుతునే? మీరు నాతో సేనాసమన్వితులయి పోరాడఁ బూనుదు రేని, యట్లొనర్చుఁడు. కాదేని యొక్కొక్కరుగఁ గాని, యిరువు రొక్కొక్కసమయమునఁ గాని, యదియుంగాక మువ్వ రేకకాలమునఁ గాని నాతోఁ బోరాడఁ దలంతు రేని పోరాడుటకు నేను సంసిద్ధుఁడ నని చెప్పి తన పుత్రుఁడు సహదేవునకుఁ బట్టాభిషేకమును జేసి తనకు ముఖ్యమంత్రిలగు హంసడిభకులు లేకపోయిరి గదా యని కొంత వగచి, పదంపడి వీర్యోద్రేకము వెలి కులుకఁగా యుద్ధమునకు సమకట్టి నిలుచుటయు, వాసుదేవుం డితనిని జంపువాఁడు భీముఁ డని విధిప్రేరణము నెఱింగినవాఁడగుట దాను వానితో మల్లయుద్ధమును జేయ నొల్లక మాలో నీయిచ్చువచ్చినవానిని గోరికొని యుద్ధముఁ జేయఁ బ్రారంభింపుము. అని చెప్పఁగా నాజరాసంధుండు బలగర్వమున భీముం గోరికొనియె. అప్పుడు జరాసంధుండు తనపురోహితుఁడు స్వస్థయఃనము గావింపఁగా గోరో

జనాదిమంగళద్రవ్యములఁ గొని, శరీరరక్షకములగు నితరపదార్థములతోఁ గూడికొని కిరీటముం దీసి తలవెంట్రుకలను జక్కఁగా ముడివైచి వీర్యోద్రిక్తుండై యుద్ధమున కెదుర నిలువఁగా భీమసేనుండు తనకు జగన్మాధుండు స్వస్థ్యయనముఁ జేయఁగా నాతనియాశీర్వాచనబలమును బొంది సమరాయత్తుడయి భుజము లప్పళించుకొని జరాసంధున కెదుట నిలిచెను.

— భీముండు జరాసంధుని మట్ల కుద్ధమునఁ జంపుట —

అంత నా జెట్టిద్దలును మొట్టమొదటఁ బాదాభివందనసూచకంబుగా మొగ్గులు వాలేరి. పిదప నొండొరులచేతులం బట్టికొనిరి. కచ్చులను విదిల్చిరి. మొలనూళ్ళం ద్రెంచిరి. చేతులచే నొకరిభుజబుల వేటొక్కరు త్రొచిరి. అంగములం బెనఁగొనునట్లు పెనంగిరి. పరస్పరభుజంబులం దట్టికొనిరి. కిలారింపు లొనర్చిరి. హస్తలాఘవ మచ్చువడఁ గానెల బిగియించిరి. మిణుఁగురులు రాలునట్లు కుత్తుకల నపిమిరి. చెక్కిళ్లఁ జదిమిరి. పరస్పరశరీరములం బట్టి నేలం ద్రోసిరి. పాదఘట్టనంబులఁ బరస్పరమర్చస్థానముల నులుమునేసిరి. వ్రేటులు దొలఁగ భుజములతోఁ బెనంగిరి. ఉరమ్ము నురమ్మన పెట్టిల్లు పెట్టిల్లు మనఁ దాఁకిరి. మదించినయేనుఁగులంబోలె గరములబీడించికొనిరి. కన్నులనుండి యగ్నికణంబులు రాలునో యన్నట్లొకరి నొకరు చుఱచుఱం జూచిరి. ఇవ్విధంబునఁ బరస్పరమల్లయుద్ధపాండిత్యము నొకరికొకరు వెల్లడించుచు సటల నాడించుచుఁ బోరాడుమృగేంద్రద్వంద్వంబుఁ బోలె నొకరి నొక యరవడించి యీడ్చుచు, బడఁద్రోయుచు, లేచుచు, తాలవ్రేటులఁబోలె దృఢప్రహారములం గొట్టుచు, నొకరి నొక రొడిసి పట్టుకొని నేలయందుక్కడంగ నీడ్చుచుఁ బోరుచుండఁ బురములో నున్న బ్రాహ్మణులును వైశ్యులును ననేకక్షత్రియులును శూరులగు శూద్రులును వృద్ధస్త్రీలును ననేకులు వచ్చి పరస్పరజయకాంక్షులై ఘోరంబుగాఁ బెనఁగొనుచున్న భీమసేనజరాసంధులఘోరయుద్ధముం జూచి, యాశ్చర్యపడుచుండిరి. కొందఱు నివ్వెఱపాటు నొందిరి. అప్పటివారియుద్ధమును పాండ్రవృత్తయుద్ధముం బోలి యుండెను. అవ్విధంబున వాడకార్తికశుక్లపాడ్యమినాడు పోరుట కారంభించి త్రయోదశినాటి

యుద్ధమున భీమువ్రేటులచే జరాసంధుడు డయ్యుటం దెలిసి చతుర్దశి నాటిని శాసమయమున జరాసంధు నిర్విర్యుండా నెఱింగి జగన్నాథుండు భీమసేనుం బిలిచి యిట్లునియె. బకాంతకా! నీశత్రుబలతేజంబులు తగ్గినవి. విజృంభించి పోరుము. పోరును ముగింపుము. శత్రువును వధింప నిదియె సమయము. అని యుత్సాహపూర్ణవచనములఁ బలుకఁగా నా మారుతి యతిబలవూరితుండై విజృంభించి శత్రుని నిర్జించుటకుఁ బూనుకొనియె. అంత జనార్దనుం డూరకుండక వెండియు భీమసేనుం జీరి యిట్లు నియె. మారుతీ! నీతండ్రి యగు ప్రభంజనుని స్మరించి నీబలమును వృద్ధిచేసికొని శౌర్యముతో వేగంబు శత్రుభంజనము గావింపు మని ప్రోత్సాహవచనము లాడఁగా నావృకోదరుండు వృకంబుమాడ్కిరొద్రంబు మెఱయ నాబాహుద్రఘ నతిరొద్రముతో నొడిసిపట్టి మోకాళ్లనదిమి వివళుఁజేసి పాదములం గేలంబట్టికొని గిరిగిర నూలుమాడ్లు ద్రిప్పి ముక్కులం గన్నుల నెత్తుటిథారలు గాఱుచుండఁ గ్రిందఁ గొట్టి వానివీఁపుఁ గాలఁ దన్ని కాళ్ల రెంటిని షెల్లుమనఁ గట్టియల విఱుచు నట్లు విఱిచి వాని విగతాసుఁగా నెఱింగి వీరావేశంబున సింహనాదంబు భూనభ్రాంతరంబు నిండునట్లు చేయఁగా నాకిలారింపునకుఁ బౌరులు వెఱచఱచిరి. హిమవంతంబు బ్రద్దలయ్యెనో యని తలంచిరి. స్త్రీలగర్భములు స్రవించినవి. అంత నాజరాసంధు శివమును గాళ్లఁ బట్టి జరజర లాగి కొనుచు వచ్చి రాజగృహద్వారంబునఁ బడవైచి భీముండు క్రోధారుణిత లోచనుండై యుండె.

— శ్రీకృష్ణభీమాద్భుతలు చెఱిలో నుండురాజుల విడిపించుట —

అంత దేవకీనందనుండు భీము నాశ్వాసించి క్రోధమును జల్లార్చి మువ్వరును బురమునం దున్న చెఱసాల కరిగి యందుఁ జెఱపట్టిన రాజుల నందఱను విడిచిపుచ్చి, ధ్వజములతో విరాజిల్లుచుండు జరాసంధు రథమును దెప్పించి యందు భీమాద్భుతులం గూర్చుండ నియమించి తాను సారథ్యమును వహించి పురము వెలుపలిప్రదేశమును కరిగెను. ఆరథమును బూర్వ మింద్రోపేంద్రులు తారకాసురసంహారకాలమున నారోపించియుండిరి. ఆరథమును మహేంద్రుండు వసురాజున కొసంగెను. వసురాజు బృహద్రథున కొసంగెను. తండ్రి యగు బృహద్రథుని

వలన జరాసంధు నారథంబు నేరె. ఆరథము తనసహజకాంతులచే యోజనప్రమాణమాన్దము దివ్యప్రకాశముచు గలిగించుచుండు. అట్టి రథమున నామువ్వురు సారథిరథికులై త్రేతాగ్నులవలె మెఱయుచుండిరి. అప్పుడు శ్రీకృష్ణుండు గరుడునిఁ దలంపఁగా నామహానీయుండు నాకంబునం దుండి తనబలవర్గ మగుభూతగుణంబులతోఁ గూడికొని యేతెంచి జగన్నాథునిఁ బని యడుగ నామహానీయుండు గరుడుని నాతనిభూతగణములతోఁ దనయారథముపై ధ్వజమున నుండు మని యాజ్ఞాపించె. అంత గరుడుండు భగవన్నయమనమున కియ్యకొని యట్లు గావించె. గరుడధ్వజముతోఁ బ్రకాశమానమైన యారథము మధ్యందినమార్తాండునివడువున వెలుంగ నారంభించెను. అంత గిరివ్రజములోనివిప్రులు విజయు లగు శ్రీకృష్ణభీమాష్టునుల నాశీర్వదించిరి. ఇతరజనులు వారిని మిగుల సత్కరించిరి. చెఱయందుండి ముక్తు లయిన రాజులు తమబంధవిమోచనమునకుఁ గారకుం డగు వాసుదేవునిసద్గుణ గణంబుల నుతించి యిట్లనిరి. జగన్నాథా ! జగంబుల రక్షింప నున్న నీ కీకార్యం జేపాటి? నీవు తలంచినంతమాత్రమున నీ శత్రువులు హతులు కారే? నీకసాధ్యం బొం డీజగంబునఁ గలదే? నీదయచే దుఃఖకర్దమమునఁ బడియుండినమే మీజరాసంధతటాకమునుండి వెలువడితిమి. నీకటాక్షమున గతభేదులమైతిమి. సంసారబంధమును వీడి మోక్షముం జెందు యోగివైడి మే మీనాఁ డీకారాబంధమును వీడి యపారకృపాతరంగిత హృదయుండవగునిన్నుఁ జేరఁగంటిమి. మా కెద్దివిధించదలంచియుందువో దానిని శిరసా వహించి యొనర్చెదము. మాకుఁ బ్రాణదాతవు. భయత్రాతవు. సద్గురుండవగు నీ వేడుగడవు. నీ కొసంగ రానిపదార్థం బన్యంబు మాయొద్ద నేదియును లేదు అని విన్నవించిరి. అప్పుడు భగవంతుండు వారిమనవి నాలకించి వారు జరాసంధుచే బడినబన్నములకు వారి సూతి డించి పరమధార్మికుం డగు యుధిష్ఠిరుండు సామ్రాజ్యమును వడసి రాజసూయంబు చేయ నున్న వాఁడు. ఆతనికి మీరుపకార మొనర్పవలయును. ఆతండు బొందఁగలసామ్రాజ్యమునకు మీ రెల్లరు తోడ్పడవలయును. అని చెప్పఁగా నారాజు లందఱు మామాటలకు సంతోషించి యుధిష్ఠిరునకుఁ గడుంగూర్చువారై భగవదాజ్ఞానుసారులై యనేకరత్నములను

సమర్థింప వాని నన్నిటిని గ్రహించి వారియొడ దయఁ దాల్చె. అటు పిమ్మట జరాసంధునికుచూరుండు సహదేవుం డమూల్యము లగు రత్నములను బల్లెరమునం దుంచుకొని పురోహితుండు మున్ను నడువ వచ్చి మిక్కిలి వినయముతో మ్రొక్కి నిలుచుండఁగా శ్రీవాసుదేవుం డారాజకుమారున కభయదాన మొసఁగి యాతనిని మగధరాజ్యమున కభిషిక్తుం జేసి యాతండు దెచ్చిన రత్నముల కానుకను బ్రీతితో గ్రహించి కడగంటిచూపున నాతని నాదరించి నగరునకుఁ బోవుట కనుజ్ఞ నొసంగెను. పదంపడి సహదేవుండు భీమార్జునులమన్ననలఁ బొంది నగరుసొచ్చె. అంత జనార్దనుండు భీమార్జునులతోడ వేగచంతము లగు రథ్యములఁ బూనిన జరాసంధురథంబు నారోహించి తమచే జెఱచుండి విడిపింపఁబడినరాజు లందఱు వెన్నంటి రాఁగ వేగవంత మగు ప్రయాణమున నింద్రప్రస్థంబు నేరి యుధిష్ఠిరుం గాంచి నమస్కరించి భీమార్జునుల నాతని కప్పగించి, 'మహాత్మా! అదృష్టవశంబున నీతమ్ములు సుఖులుగ నీయొద్ద కరుదెంచిరి. భీముండు జరాసంధుని మల్లయుద్ధంబున హతునింగాజేసె. వానిచే జెఱసాలయం దుంపఁబడి భూతనాథున కర్పితులగు టకు సంసిద్ధులైనరాజులు వీరె. చెఱసాలయందుండి వీరు విముక్తులయిరి.' అని యారాజుల నెల్ల శౌరి యుధిష్ఠిరునకు జూపఁగా నాధర్మపుత్రుండు వాసుదేవునిఁ దనతమ్ములను గొంగిలించుకొని పరయానందమును బొంది చెఱసాలనుండి ముక్తులయిన రాజులను యథోచితరీతి నాదరించి యుచిత సంభాషణముల నూఱిడించి వారిని స్వస్వదేశములకుఁ బోవ ననుజ్ఞ నొసంగెను.

ఈప్రకారంబుగా వాసుదేవుండు భీమార్జునులచే మాగధుండైన జరాసంధునిఁ జంపించి వారిచేఁ బొగడ్డఁ గని యుధిష్ఠిరధోమూ్యను జ్ఞాతుండై జరాసంధుతో రెక్కి మిక్కిలి వేగమున ద్వారవతి కరిగె. అంతట నొక్కనాడు సవ్యసాచి యుధిష్ఠిరునితో నిట్లనియె మహారాజా! మనభాగ్యవశముననే నీదివ్యధనుస్సును, నగ్నిదత్త మయి స్వయం ప్రకాశమాన మైన రథమును, నప్రతిహత మైన యుద్ధసాధనములును, నక్షయంబు లగుతూణిరయుగళంబును గల్గియున్నందులకు ఫలంబుగా దిగ్విజయయాత్రకు నేనను సమకూర్చుకొని తీరలి భాండాగారమును

ద్రవ్యసంపూర్ణ మొసరించెద. నీయాజ్ఞకు వేచి యున్నవాడ నని చెప్పఁగా యుధిష్ఠిరుం డా మాటలను బరమహర్షంబున విని తగుసేనను సన్నాహపఱచి దైవజ్ఞులం బిలిచి సమరమునకుఁ దఱలునిమిత్తము శుభముహూర్త మొక్కదానినిర్దేశించి యామంగళదినమున శుభకార్యములం జేయించి యుత్తరదిశకు ధనంజయునిం, దూర్పునకు భీమసేనుని, దక్షిణమునకు సహదేవునిం, బడమరకు నకులు బంప వారు సర్వదేశములను జయించి బహురత్నరాసులను, విస్తారమగు ధనకనకములను నాధర్తరాజునకుఁ గానుకలుగాఁ దెచ్చి సమర్పించి రసఁగా జనమే జయుండు వైశంపాయనునితో, మునీంద్రా! మా ముత్తాతలదిగ్విజయవృత్తాంతంబుల సవిస్తరంబుగా వినవలతుం జెప్పవే యన నతని కాముని చంద్రుం డిట్లనియె.

❖ భీమార్జునకులసహదేవులు దిగ్విజయము చేయుట ❖

జనమేజయా! మీపెద్ద లందఱ తోకకాలమున సర్వదిక్కులను జయించిరి. యుధిష్ఠిరుం డింద్ర ప్రస్థపురంబున రాజ్యపాలనమును జేయుచుఁ దనపురమును సహస్రాతుండై కాచియుండె. పెరివారు సేనాసమేతులై దిక్కుల నుండురాజుల నోర్వఁబోయిరి. వారిలోనర్జునుండు కావించిన విజయముల మొట్టమొదట నుడివెదను. గాండీవి యవ్విధంబున సర్వాయుధసమన్వితంబైనతేరెక్కి యుధిష్ఠిరానుమతుండై నేల యీనిన తెఱంగున రథగజతురగపదాతివర్గముతోఁ గూడిన యపరిమితసేనంగూర్చుకొని యుత్తరదిశఁ జైత్రయాత్ర వెడలెను. ఆయుద్యమమున మొట్టమొదటఁ బులిందరాజుం దొడరి యల్పయుద్ధమున నాతని నశ్రమంబున నోడించె. పదంపడి యానర్తకాలకూటకుఁబులిందసుమండలదేశపురాజులను, వేగమున వశపర్తులనుగాఁ జేసికొని విస్తారసేనాసమన్వితుండై శాకలద్వీపరాజగు ప్రతివింధ్య మార్కొనుటకు నిశ్చయించెను. శాకలద్వీపవాసు లసహాయశూరులు. మేటులైన ధానుష్కులు. సప్తద్వీపవాసు లో వారిశౌర్య మజయ్యము. అట్టిశూరులతో నిండిన సైన్యముగల ప్రతివింధ్య నశ్రమంబున గెలిచి యచ్చటి శూరులు దన్నుఁగొలిచి రాగఁ గిరాతులతోను చీనులతోను పరివేష్టించబడిన ప్రాజ్ఞోత్తిపమును జూచి దాని కధిపతి యగు భగదత్తునితో నెనిమిదిదినంబులు

మహాహవం జొనర్చెను. అంత భగదత్తుం డద్దునునియపారధనుర్విద్యా
 విలాసంబున కాశ్చర్యపడి యాతనితో సఖ్యముం గోరి యిట్లనియె.
 విజయా! ఈ నీధనుర్విద్యావిలాసంబునకు విస్తయం బందితి. ఇట్టి శౌర్య
 ప్రదర్శనంబుఁ జూపఁ బాండవుండ వగు నీకుఁ దక్క నన్యుల కెవ్వరి కేనిఁ
 దరంబె. మఱియు నీవు మహేంద్రనందనుండవు. నేను మహేంద్రసఖుం
 డను. మన మిరువురము సఖ్యముతో వర్తిల్లవలయును. నీ వెద్దానింగోరి
 యిట్లుయాహవోహోన్ముఖుండ వైతివి. అయ్యది నాకు సవిస్తరంబుగాఁ
 దెలుపుము. దానిం బ్రీతిపూర్వకముగ నొనర్చెదను. అని యడుగఁగా
 వాని కద్దునుం డిట్లనియె. భగదత్తా! వినుము. శౌరవశ్రేష్ఠుండును, ధర్మ
 జ్ఞుండును, సత్యసధుండును, రాజర్షియు నగుయుధిష్ఠిరుండు విస్తార
 దక్షిణాలచే విప్రులఁ దనియింప యాగదీక్షితుండై రాజసూయమును
 జేయ నిశ్చయించియున్నాడు. మఱియు నాయాగంబు బహుదక్షిణా
 సమన్వితంబు. అప్పుహాత్తునకు సామ్రాజ్యంబు నేకూటునట్లు విస్తారధన
 మొసఁగుము. నీవు నాతండ్రియైన మహేంద్రున కిష్టసఖుండవు గాన నా
 ముఖ్యోద్దేశమును చెల్లడించితి. ఇది దక్కనింకేదియు నా కభిమతంబు
 లేదు. అనఁగా భగదత్తుం డద్దునునితో నిట్లనియె. బీభత్సా! యుధిష్ఠి
 రుండు నాకు నీతోఁ దుల్యుండు. ఆమహనీయుం డొనర్చుయాగము
 నకై నీకోరిన ధనం బొసంగెద. ఇంక నేమి చెప్పినం జేసెద. అని చెప్పి
 విస్తారధనరాశి నొసంగఁగాఁ గైకొని యచ్చోటు వదలి యంతర్గిరిబహి
 ర్గిర్యుపగిరులయం దుండు ప్రభువుల నవలీల నోడించి వారియొద్దనుండి
 కానుకలను గప్పములను నవరిమితధనములం గొని వారందఱును దనుఁ
 గొలిచిరాగ నులూక దేశమునుజొచ్చి యచ్చోటి రాజు నులూకు నశ్ర
 మంబున గెలిచి యాతఁ డిచ్చిన ధనకనకమణిమయవస్తువులను యుధిష్ఠిరు
 నకుఁ గానుకలుగాఁ గప్పములుగాఁ గొని మోదాపుర, వామదేను,
 సునామోత్త, రోలూకాధిపతుల నెల్ల నోడించి వారివలన రాజసూయ
 యాగమునకై విలువగల యావస్తువులఁగొని, దేవప్రస్థమునకుఁ జనెను.
 దానియధిపతి యగుసేనాభిందుం గెలిచి విష్వక్సేనుండను ప్రభువును
 సమరమున నోడించి, మహారథికులగు పార్వతీయులతో నోహటించి
 పర్వతవాసు లగు దస్యుల నోడించి పౌరవుని జయించి యుత్సవసంకే

తాదులతో నుండు నేడుగణంబులవారిని గెలిచి కాశీరముం జొచ్చి
యం దనేక ప్రభువులను, దశమండలములతో లోహితుని, ద్విగర్త,
దార్వా, కోకనదరాజులను మదమడంచి యభిసారిని, సురగావాసియగు
రోచమానుని రణనిర్జితులం జేసి నానావిధాయుధములతో రక్షింపఁ
బడిన సింహపురసహ్యాపురములను వశపఱచుకొని, సుమారుల గండ
డంచి, బాష్లాక, దరద, కాంభోజాధిపతులవలనఁ బెక్కు కానుకలను
గప్పములను గొని యచ్చోటినుండి యీశాన్యసిక్కు దెన మఱి లోహ,
పరమకాంభోజరాజుల నణంచి యుత్తరఋషి కాధిపతితో విక్రమించి
పోరి వాని నోడించి యాత యొద్దనుండి శుకోదరతుల్యవర్ణ ములగు
పెక్కుగుఱ్ఱములఁ గప్పంబుగాఁ గొని, హిమరత్నర్వతంబుఁజేరి యా
ప్రదేశపుశూరుల నోడించి శ్వేతపర్వతము నాక్రమించుకొని కింపురుష
ప్రదేశములఁ జొచ్చి వారికి రాజైన ద్రుముఁ డచువానిసుతునివలన
మితిమీరినధనరాసులంగొని, హాటకముం జొచ్చి దాని రాజగు గుహ్యకు
వలన విస్తారధనముం గొని పదంపడి మానససరస్సును, ఋషికుల్య
లను జూచి హాటక దేశముయొక్క పార్శ్వద్వయనివాసు లగు గంధ
ర్వుల యుద్ధమున నోడించి, వారీయఁగాఁ దిత్తిరి కల్తాష మండ్రా
కంబు లను పేళ్లతో వెలయు నుత్తమాశ్వంబులను గానుకలుగాఁ
గొని, యుత్తరకురుదేశములలో నున్నహరివర్షముం జొచ్చి దానిం
జయింప యత్నింపఁగా నాదేశమునకుఁ బ్రవేశించుస్థలమునం దున్న
మహావీర్యులు, మహాకాయులు, మహాబలులు నగు ద్వారపాలకులు
పార్థున కిట్లనిరి. పార్థా! ఈపురమును నీవు జయింప లేవు. ఇతను మఱ
లుము. ఇచ్చటికి నీవిజయము పరిసమాప్తమయ్యెను. ఈపురమును
ప్రవేశించిన నరున కొక్కటియుఁ గంటికిఁ గానఁబడదు. నీశౌర్యమునకు
మేము మెచ్చితిమి. నీవు మహాస్త్రవేదివి. మేటిభానుష్కుండవు. కాని
మానుషదేహమున నీపురము సొచ్చుట యసాధ్యము. నీకువలసినదాని
నిత్తుము అని చెప్పుచుండు ద్వారపాలకులమాటల కర్హునుండు నవ్వి
యట్లగునేని ధర్మపుత్రుండు సామ్రాజ్యముఁ బొంది రాజసూయయాగ
మును జేయుటకు యత్నించియున్నాడు. కావున నాపరమధార్మికునకు
మీరు కప్పము నొసలగుఁ డనఁగా వారు విస్తారధనమును వివిధరత్న

రాసులను దెచ్చి యిచ్చిరి. ఇంకను నానావిధము లగు కంబళములను, దివ్యవస్త్రములను, జిత్రవిచిత్రము లగు కృష్ణాజినములను గప్పములుగా నడ్డునున కొసంగిరి. ఇవిధమున ననేకౌత్తరాధిపతులను నోడించి యాది స్వీజయముతో నింద్రప్రస్థము ప్రవేశించి ధనంజయుండు ధర్మజుభాండా గారముచు దాఁ దెచ్చిన సకలపదార్థములతోను, జిత్రవిచిత్రవస్తువుల తోను, గుట్టుపుశాలలను గుట్టుములతోను, భండారములను మహార్హ మణి సంచయములతోను, నపరిమితధనరాశితోను సంపూర్ణముగ నొనర్చెను.

అట భీమసేనుడును నరాతులదర్పమడంపగల పై న్యముతోడఁ దూర్పు దెసకుఁ బోయి పాంచాలరాజుచే మన్నింపఁబడి, మిథిలాపతి యగు జనకునితో యుద్ధము సేసి యాతనిం గెలిచి దశార్ణవతియైన సుధన్వుతో ఘోరయుద్ధ మొనర్చి వానిశౌర్యమునకు మెచ్చి వానిం దనసేనాపతిం గావించికొని యశ్వరథేశ్వరుండగు రోచమానుని వాని తమ్ములతోడ వశ్యులం జేసికొని యాతనిరాజ్యమునకు దక్షిణమున నున్న పులిండాదుల వశపఱచుకొని, సుకుమారుసుమిత్రుల నోడించి చేదిదేశమునకుఁ జనెను. అప్పుడు చేదిదేశాధిపతియు మహాకూరుండును నగు శిశుపాలుండు ధర్మరాజు నిజభుజబలంబున సామ్రాజ్యసంపాదనము గావించి రాజసూయంబు చేయ నుద్యమించియున్నాడను వార్తను విని భీముని మిక్కిలిగారవించి తనవీటఁ గొన్ని దినములుండఁగోరఁగా భీముండు శిశుపాలు నభిమతప్రకారము కొన్ని దినములచ్చోటనుండి తఱలఁగా శిశు పాలుండు మిక్కిలిభక్తితో రాజసూయమును జక్కఁగాఁ జరుపఁదలంచి యుండు ధర్మజునియత్న మెఱిగి ప్రీతిగలవాడై సంతోషించి రత్నము లతో వెలయుచుండు ధనరాసు లొసంగెను. అంత నచ్చోటు వాసి భీమ సేనుండు పులిందపురమున సుకుమారుని, కుమారవిషయమున శ్రోణిమం తుని, కోసలమున బృహద్రథుని, నయోధ్యాపురమున దీర్ఘప్రజ్ఞుని, కాశి రాజును, సుపార్శ్వుని, గజపతియైన సుధన్వుని, మత్స్యమాళవపతులను, గర్హట దక్షిణమల్లులను మర్దించి, హిమవత్పార్శ్వమున భల్లాటపతిని నోడించి, శక్తిమద్ధిరివాసుల నాక్రమించి, క్రథునిశౌర్యము నణంచి, మత్స్యములద దేశాధీశులనోర్చి, మదధారగిరిని వశపఱచుకొని, సోమధే

యుల నోడించి, యుత్తరాభిముఖుండై వత్సదేశస్థుల నిర్జించి, భగ్నాధిపతి
యగు నిషాదనాథుని మదముడంచి మణిమత్ప్రముఖు లగుననేక రాజుల
గర్వముడంచి, భోగవత్సర్వతమును స్వాధీనపఱచుకొని, శర్వక, వర్తక,
శక, బర్హరరాజులను నింద్రపర్వతవాసు లగు కిరాతాధిపతులను, సుష్టా
ప్రసుష్టాదులబలశౌర్యముల నుక్కడంచి, మగధదేశముఁ జొచ్చి
దండ, దండధారుల నిర్జించి, గిరిప్రజమును బ్రవేశించి సహదేవుచే
సన్ధానింపఁబడి యాతని నూఱుడించి, యాతఁ డపరిమితధనరాసులను
గప్పముగ నీయఁగాఁ గొని వానిసాయము వడసి కర్ణునితోఁ బోరి
జేతయై, మోదాగిరిపతిశౌర్యంబుఁ జూప వానిగర్వ ముడిపి పుండ్ర
పతియుఁ గౌశికీతీరవాసియు నగు పౌండ్రకవాసుదేవుండు శ్రీకృష్ణ
మూర్తితో నెల్లప్పుడు మత్సరించుచుండుఁ గావున నాతనిం బోరునకుఁ
జీతీ వానిం గట్టియేటుల నొప్పించి గెలిచి, వంగనాథుని, సముద్ర సేను,
జంద్ర సేను, ఖర్వటప్రభుని, దామ్రలిప్తుని జయించి యంతఁ దనివోక
సముద్ర తీరవాసు లగు వెక్కురు స్థేచ్ఛులను బోరునకు లాగి వారి
నందఱ నొకసమయముననే యోడించి వారివలన బంగారము, వెండి;
ముత్తైములు, పగడములు, చందనము, నానావిధపరిమళపదార్థములగు
నగురు మున్నగునవి, చిత్రవిచిత్రము లగు వస్త్రములు, కంబళాదులు;
రత్నములును గప్పముగాఁ గొని యింద్రప్రస్థమునకు మఱలి తనతెచ్చిన
కానుకలను గప్పములను యుధిష్ఠిరునకు నేత్రానందము కలుగునట్లు
చూపి యన్నింటి నుచితస్థలములయందు యుధిష్ఠిరునాజ్ఞ చేఁ బదిలపఱచి
యుంచెను.

అంతట సహదేవుండు యుధిష్ఠిరానుజ్ఞాతుండై తనవెంట గొప్ప
సేన వచ్చుచుండఁగా దక్షిణదేశమునకుఁ జైత్ర యాత్రకుఁ బోయి శౌర
సేన మత్స్యదేశములను జయించి దంతవక్త్రసుకుమార సుమిత్రులఁ బలా
యితులం జేసి వారొసంగిన కప్పములను గానుకలుగఁ గొని, పిదపఁ బడ
మటిమత్స్యదేశముల నాక్రమించి, పటచ్చరదేశవాసుల నోడించి,
గోశ్యంగపర్వతనివాసులగు నిషాదులమద మడంచి, శ్రేణిమంతుని నవ
రాష్ట్రుని గెలిచి, కుంతిభోజుని సందర్శించి మిక్కిలి వినయముతోను
భీతితోను నామామకుఁ దనరాక నెఱింగించిన నాతండు బరమానంద

మున ధర్మరాజుసామ్రాజ్యము నంగీకరించి విస్తారధనము నొసంగఁగా దానిఁ గొని పదపడి చర్మణ్యతీర్తమున నుండువాడును వాసుదేవుతో విరోధించి యతనిచేఁ బోరున గెల్వఁబడినవాడును నగుజంభకుండను నతిబలవంతునితోఁ బోరి వానిం బలాయితం జేసి యంతట నేకాపరనేకులతో విక్రమించి పోరి వారిం గెలిచిన, వారనేకరత్నములను ధనవస్త్రాదులఁ గానుక లొసంగఁగా గొని, భోజకటకపురముఁ బ్రవేశించి యచ్చోట భీష్మకు నెదిరించి దినద్వయంబు వానితోఁ బోరి యాతని యుద్ధవిముఖుం గావించి, నర్మదానదీతీరవాసులును నవంతిరాజులును నగు వింహనువిందుల నోడించి, వారిచ్చిన యనేకమణులను, గాంచనవస్త్రాదులను గొని, కోసలతటాధిపులను, గాంతారకులను, దూర్వకోసలులను, నాటకేయులను, హేరంబకులను బలాయితంబుం గావించి, ముంజగ్రామముసొచ్చి దానియధిపతియగు మారుధుని గెలిచి, మహాశూరులగు నాచీరులను, నర్వుకులను, నచ్చటి సమీపారణ్యవాసు లగు నాటవికాధిపుల నందఱును నోడించి, వాతాధిపతిని, బులీందులను, బౌండ్రకరాజులను నిర్జించి యచ్చోటినుండి ప్రయాణమై కిష్కింధ సొచ్చి వానరరాజులగు మైందద్వివిదు లోహటించి సహదేవునైన్యముపై కుటుకఁగా వారితో నేడహారాత్రము లెడలేక పోరి తనశౌర్యముచేత నిర్జింపఁబడి వారు తన్ను మెచ్చుకొని విస్తారధనరాసులను గానుక గాఁదెచ్చి యిచ్చిన, వానిఁగొని, యచ్చోటినుండి మాహిష్మతీపురప్రవేశముఁ జేసి దానిం జగు నీలునితోడఁ బోరాడుచుండఁగా నీలునకుఁ దోడ్పడి యగ్నిదేవుండు సహదేవునైన్యమును దహింప నారంభించెను. అంత సహదేవుండు దిగ్భ్రమితోఁ జేయునది తెలియక చింతించుచుండ ననిన విని జనమేజయుండు వైశంపాయనున కిట్లనియె.

మునీంద్రా! యజ్ఞార్థమై జైత్రయాత్ర సలుపుచున్న సహదేవునైన్యము నగ్నిహోతుండు దహింప నేల? నీలున కగ్నిదేవుం డేకారణమున నిట్లు తోడ్పడెను? అని యడుగఁగా నమ్మునీంద్రుం డారాజేంద్రున కిట్లనియె. ఒకానొకప్పుడు మాహిష్మతీపురప్రభువగు నీలుండు తనకూతు నగ్నిదేవున కుపచారములు సేయ నియమించియుండెను. అంతట నాదేవుండు దానివయోధాపలావణ్యములకు మో

హించి మన్నభబాధ కోర్వలేక బ్రాహ్మణరూపమును దాల్చి దానితో సంగమించెను. దీని నీలుం డెఱింగి యాబ్రాహ్మణుండు వ్యభిచారదోష మొనర్చె నని దానిం దండింపఁగా వీతిహోత్రుండు నీలునకుఁ దననిజ రూపమును జూపెను. అంతట నీలుండు విస్తయ మంది, తనచేతకుఁ బరితపించి వినయముండై కోపమునఁ బ్రజ్వలించుచున్న హవ్యవాహునకు సాష్టాంగదండ ప్రణామంబు, లాచరించి 'మహానీయా! నీ వని యెఱుంగక నాచేసినతప్పును మన్నించి నన్ను రక్షింపు' మని వేడుచున్న మాహిష్ట తీపురాధినాథుని కగ్ని దేవుండు ప్రసన్నుం డయ్యెను. అప్పుడు నీలుండు తనకూతు నద్దేవున కొసంగి విధ్యుక్తనివాహం బొనర్ప నాహవ్యవా హుండు ప్రీతుండై నీలుని వరములు గోరు మనెను. అంత నీలుండు తన కును దనవంశపువారికిని శత్రుభయము లేకుండునట్లు వరముల గోరఁగా నాదేవుం డాకోరిన కోర్కె చొప్పునఁ గాఁగల దని యప్పటినుండి మాహి ష్టతీపురముపై దండెత్తివచ్చు శత్రురాజులనైన న్యమును నీలునకు సహాయపడువాఁడై యగ్ని దేవుండు కాల్చి భస్మముచేసి యోడించుచుండు. మఱియు నామాహిష్టతీపురవనితలకుఁ బరపురుషసంగమంబు దోషంబు గా దని యగ్ని దేవుండు ప్రసన్నుండై నీలునకు వర మొసంగి యుం డెను. దానంజేసి యాపురవనితలకు వ్యభిచారదోషము లేదు. అగ్ని హోత్రుండు నీలున కిచ్చినవరదానముచొప్పున నిప్పుడు సహదేవునైన న్యము నాదేవుండు గాల్పు దొడంగె. ఈకారణమునఁ బెటరాజు లెవ్వరును మాహిష్టతీపురముపై దాడి వెడలరు. దీని నెఱుంగక సహదేవుండు శౌర్యమున నీలుం దలపడెను. తననైన న్యము నగ్ని దేవుం డిట్లు కాల్ప నారంభింపఁగా నాసహదేవుం డగ్నిసూక్తములతో హవ్యవాహు నిట్లు నుతింప నెంచెను. "ఓకృష్ణవర్ణుఁడా! నీకు నమస్కారము. మే మారంభముచేసిచేయున్న యీరాజసూయయాగము నీకొఱకే సుమా? ఈ రాజసూయము నెఱవేటునిమిత్త మీయుద్ధమును బ్రారంభించితిమి. ఓపావకుఁడా! నీవు దేవతలకు ముఖ మగు చున్నావు. నీవే యజ్ఞమవు. అతిపవిత్రుఁడవు. కావున పావకుఁ డనఁ బరగితివి. హవిస్సులను మోచి కొనిపోవుదువుగావున హవ్యవాహుఁ డను నామము నీకుఁ బ్రకాశ మానమైనది. నీకొఱకే వేదము లున్నవి గాన జాతవేదుఁడ వనియు

వెలయుచున్న వాడవు. ఓవిభావనుడా! నీవు చిత్రభాను, సురేశ, అనల, స్వర్గద్వార, స్పర్శి, హుతాశన, జ్వలన, శిఖి, వైశ్వానర, పింగేశ, ప్లవంగ, భూరితేజ, కుమారసూ, రుద్రగర్భ, హిరణ్యకృదాదినామ ములతోఁ బ్రకాశమానుడవై యున్నావు. ఓయగ్ని దేవుడా! నాకుఁ బరాక్రమము నిచ్చు. వాయుదేవుడా మహాసత్త్వము నిచ్చుగాక! పృథివి బలము నిచ్చుగాక! అన్ని మేళమును నుదకములోఁసంగుగాక! నీవు వేదముఖంబవు గావున నన్ను సత్యముచేఁ బావనునిగాఁ జేయుము. ఋషులచేతను, బ్రాహ్మణులచేతను, దేవతలచేతను, నసురులచేతను బ్రతిది నము యజ్ఞములయందు సుహుతుడవై నన్నుఁ బావనునిగాఁ జేయుము. పాపవిनाశకరములైన శిఖలతోఁ గూడినానిన ధూమకేతుపవు నీవు. అనిలసంభవుడ వీవు. సర్వప్రాణులయం దెల్లప్పు డుండు నీవు నన్నుఁ బవిత్రునిగాఁ జేయుము. ఇవిధమైన నీస్తోత్రముచే నేను బవిత్రుడనై సంతుష్టస్వాంతుండనై నిన్ను రాధించుచున్నాను. * “తుష్టిం పుష్టిం శ్రుతిం చైవ ప్రీతిం చాగ్నే ప్రయచ్ఛ మే” యను మంత్రము నెవఁ డుచ్చరించి యగ్నియందు హోమ మొనర్చునో వాడు వీతిహోతుని సంతుష్టిపఱచి సర్వపాపచ్యుతుడై బుద్ధిమంతుఁడును నెడలేగనిదాంతుఁడు నగును. యజ్ఞవిఘ్నమును గావింప నీకుఁ దగదు.” అని యీవిధముగా నగ్నిదేవుని మాస్త్రీపుత్రుండు స్తుతించి దర్భలను బఱచుకొని దానోష్ఠఁ గూర్చుండి హోమముఁ జేసెను. ఇట్లు హోమముచేయుచున్న సహదేవుని విషయమై యగ్నియుఁ గరుణించి చెల్లెలికట్టను దాటనిసముద్రునివడు వున సహదేవునినై న్యమును దహించుట నిలిపి సంతసముతో సహదేవున కిట్లనియె. ఓకురుసింహుడా! నీయాసనమునందుండి లేము. నేను ధర్మపుత్రు నుద్దేశము నెఱుఁగుదు. నేను నీమనస్సును బరిశీలించునిమిత్త మిట్లొనర్చితి. ఈమాహిష్టతీపురమును నీలుడును వానివంశమువారును బాలించుచుండునంతవఱకును వారితోఁ బోరాడవచ్చిన శత్రువై న్యములను నే నిట్లు దహించునట్లొడఁబడియున్నాను. నీయభిమతమును నైత మిప్పుడు నెఱవేర్చెదను. అని చెప్పఁగా సహదేవుండు లేచి నిలుచుండి యగ్ని దే

* ఓయగ్ని దేవుడా! నాకు తపివి నొసంగుము. బలము నిచ్చు. శ్రుతిని దయసేయుము. ప్రీతిని గరుణింపుము.

పునకు మున్ను ప్రాంజలియై సాష్టాంగవందనములం జేసి, లేచి సమస్త పూజలం జేసెను. అంత వీటి హోత్రుండు నీలుని సహదేవునకు సమ్ముఖుం గావించి యాతనికి నీలుని విస్తారధనమును యజ్ఞార్థ మి యునఁగా నగ్ని దేవునాజ్ఞ మెయి నీలుండు సహదేవున కతిధనము నొసంగెను. అంత సహదేవుం డాదేశము నట్లు స్వాధీనపఱచుకొని దానినుండి ప్రయాణమై త్రైపురమునఁ బౌరవపతిని నెదిరించి యతిప్రయత్నమునఁ గౌశికాచార్యుండైన యాకృతి యనువాని నోడించి సురాష్ట్రపతియగు సుబాహుం గెలిచి యచ్చోట నుండి భోజకటకమున నుండు భీష్మరుక్మలకు వార్తనంపఁగావారు విశేషవస్త్రవాహనములను ధనరత్న రాసులను ధర్మజు యాగార్థముగఁ బంపఁగా వాని నెల్లఁ బరిగ్రహించి యచ్చోటనుండి వెడలి శూర్పాకర వాలాకటులను నిర్జించి దండకము నాక్రమించుకొనెను. దండకమునఁ దిమింగిలుం డనువాని వశముగావించుకొని, యచ్చోటి నుండి తఱలి వనవాసులగు కేరకు లనువారిని గెలిచెను. వీ రేకపాదు లనఁబడుదురు. వా రిచ్చినధనరాసులం గొని సంజయంతి పాషండ కర హాటక ప్రదేశములను స్వాధీనపఱచుకొని, సాగరద్వీపవాసులును ష్టేచ్ఛ యోనిజులును నగు రాజుల వశపఱచుకొని పాండ్రులను, గళింగు లను, నుష్టకర్ణకులను, నోధ్రులను, గేరభులను, దాలవనములయందలి యాండ్రులను, దూతలమూలమున వశపఱచుకొనియె. పిదప నటవీ పురమును యవనపురమును నిర్జించెను. అచ్చోటినుండి సముద్రతీరమున నుండు రాక్షసరాజైన విభీషణునకు దూతలచే జెప్పిపుచ్చుగా నయ్యది కాలకృతం బని యాలోచించి వివిధరత్న రాసులను, జందనాగరుకాష్ఠములను, దివ్యాభరణములను, వెలగలవస్త్రములను, సాగరజాతము లగు దివ్యమణులను బ్రతాపవంతుఁ డగు సహదేవునకు విధేయుండై యనేక రాక్షసులచేతఁ బంపెను. అంత సహదేవుండు వాని నెల్ల గ్రహించి దక్షిణప్రదేశములనుండి మఱి యంద్రప్రస్థముం జేరి తాను దెచ్చిన మణిరత్నములను, వస్త్రవాహనములను, సుగంధవస్తువులను, గజాశ్వములను, నానావిధ పరిచారికాజనంబులను యుధిష్ఠిరునకు సమర్పించెను.

అట నకులుండు యమపుత్రునిచే నెలవుఁ బొంది విస్తారమైన సేన తన్నుఁ బరివేష్టించిరాఁగా నింద్రప్రస్థపురమునుండి వెడలి కార్తికే

యున కిష్టమైన రోహితకదేశమును జొచ్చి మయూరుఁ డనురాజు నోడించెను. అచ్చోటినుండి వెడలి వైరీషక, మహేష్ఠదేశములను వశపఱచికొని యాక్రోశుఁ డను రాజుని గెలిచి, దశార్ణ, శిబి, త్రిగర్త, అంబష్ఠ, మాశవాధిపతుల సమరమున నోడించి, మధ్యమకేకయులను, వాటథానులను ద్విజులను గెలిచి, వారు దారి సూఁసఁగాఁ బుష్కరా రణ్యమునం దుండునుత్సవసంకేతగణముల నోర్చి సముద్రతీరమునం దున్న శూద్రులను, నాభీరులను, బర్హతవాసులై మత్స్యాశనులగువారును మిత్స్యవ్యాపారులను నగు బోయవారిని నిర్జించి, పంచనదమును, నమరఫర్వతమును, నుత్తరజ్యోతిషమును, దివ్యకటకమును వశపఱచికొని, ద్వారపాలుని స్వాధీనపఱచికొని, పశ్చిమదేశవాసులగు రామత, హార, హోణుల జయించి, వాసుదేవునకుఁ దనరాక నెఱింగించి మద్రదేశప్రవేశము గావించి శకలపురమునకుఁ బోయి మేనమామ యగు శలున్యితో రాజసూయప్రయత్నములను వివరింపఁగా నాతండు బహుప్రీతుండై పరమానందముతో ధనరత్నాదివివిధవస్తుసంభారముల నొసఁగఁగాఁ గొని యచ్చటి కనతిదూరమున సముద్రమధ్యమునందు నివసించు ప్లేచ్చ, పల్లవ, బర్బర, కిరాత, యవన, శకాదుల నిర్జించి యపారమైన మణికనకధనరాసులను, హస్త్యశ్వములను గానుకలుగాఁ గొని వరుణపాలితదేశమును వాసుదేవుఁ డింతకుఁ బూర్వము జయించిన దేశములను జయించి మఱి యింద్రప్రస్థమును జేరి తాను గొనివచ్చిన సమస్తవస్తువులను, ధనమును, గనకమణిమయాభరణములను, నుష్ప్రగజతురగములను, నజావిగోసహస్రములను యుధిష్ఠిరునకు సమర్పించెను.

ఇవిధంబున భీమార్జుననకులసహదేవులు పరాక్రమించి దిక్కులను గెలిచి చతుస్సముద్ర వేలావలయితాఖిలమహిమండలప్రదేశమునందున్న రాజులందఱుచే మిత్రమీఱినధన, కనక, వస్తు, వాహనసమూహములఁ గొనివచ్చి వేర్వేరు ధర్మరాజునకుఁ జూపి యిచ్చిన సమృద్ధిమహిమయుండు గోపుగుణములచే సతశుద్ధములైన రత్నరాసులయొక్కయు, నానావిధధనములయొక్కయు సమృద్ధిచే మిక్కిలి యధికుఁడైన వరుణునియొక్కయు, గుభేరునియొక్కయు మిత్రులైన సంపదను మీఱినవాఁడయ్యెను. మఱియు రాజధర్మముచే సంపాదితధనమును జూచి పాత్ర

ప్రతిపాదనమున వినియోగింప సమకట్టి రాజసూయయాగ ప్రారంభము నందుఁ గృతశిష్టయుండైన ధర్మ రాజుయొక్క భావమును లెస్సగా నెఱింగిన మంత్రు లానరేంద్రునితో నిట్లనిరి. “మహారాజా! నిష్పాక్షికమైన నీ పరిపాలనము చేతను, నీసుగుణసూపదచేతను, నిర్దుష్టమగు నీప్రవర్తనము చేతను నీప్రజలందఱు సురక్షితులై యున్న వారలు. రాష్ట్రము లన్నియు నధికారులచే నప్రమాదముగ నేలబడుచు డేమమున నున్నవి. దేశమున రాజద్రోహులు లేరు, ద్రోహు లడఁగిరి. దొంగ లనువారు లేరు. ఈతిబాధలు నశించినవి. కాలవర్షములు కురియుచున్నవి. సస్యములు సమృద్ధముగాఁ బండుచున్నవి. ధాన్యములు విస్తారములై యున్నవి. భాండాగారములు ధనసంపూర్ణము లయ్యె. భూమియందు రోగములును, ద్వేషభావమును, భయమును, దుఃఖమును బ్రజలను బీడింపవు. ధాన్యాదులవెలలు సమము లయ్యెను. శత్రురాజులు సీతస్తులపరాక్రమముచే గెలువఁబడి నీకు వైశ్యులువోలే వశులైరి. సీతస్తులు గొని తెచ్చినకానుకలు కప్పములు నూఱేడులు వ్యయపఱచినను దఱుగవు. నీవు దలంచినరాజసూయాధ్వరము ననుష్ఠించుట కిదియ తగిన సమయము. మఱియు మితిమీరిన మేలైనరత్నములు, బంగారము, వెండి మున్నగువానిచే భాండాగారములు నిండి మేరుపర్వతమే సమీపించినట్లు కుబేరుని నవనిధులు ప్రత్యక్షమైనట్లు నున్నవి. సకలపదార్థములచే నిండిన కొట్టము సకలసంకల్పములను నెఱవేర్చు కల్పసాలముఁ బోలుచున్నది. వేదము లన్నియు మూర్తిమంతములయి వెలయుచుండునట్లు యాజ్ఞికులగు బ్రాహ్మణోత్తములు నీయభ్యుదయమును గోరుచున్నవారు. అని నిత్యము రాజసూయయాగకరణమునకై జనులు ధర్మ రాజునుబ్రోత్సహించుచుండిరి. అయ్యవసరమున వేదస్వరూపుఁడును, జ్ఞానముచే బొందఁదగిన వాఁడును, శాశ్వతుండును, జగన్నాథుండును, జగత్కర్తయునగు వాసుదేవుండు ద్వాదశతయందుఁ దండ్రి యగు పనుదేవునిరాజ్యకార్యములఁ జూచునట్లునియమించి ధర్మ రాజునకు రాజసూయయాగ కాలోపకారకంబులగు వివిధవస్తువులను, నన్న మణులను, బహుధాన్యధనంబులను గొని మిత్రవర్గము సంతోషపఱచునదియు, శత్రువులసంతాపకారణంబును నగు తనరథధ్వని నలు దెసల వ్యాపించుచుండ నింద్రప్రస్థమునకు విచ్చే

సెను. జనార్దనునిరాక ధర్మజుడ మున్నెఱింగియుండి యాభగవంతున కెదు రేగి యొడ్డోలగంబున నతని నగరునకుఁ దోడ్తెచ్చి యాతని సత్కుంచి యుచితాసనాసీనుం గావించి తేమముల నారసి వేదస్వరూపులగు కృష్ణద్వైపాయనధౌమ్యాదివిశ్రులును సోదరులును వినుచుండ నా భగవంతున కిట్లనియె. మాధవా ! నీప్రసాదమునంజేసి భూలోకమున నుండు రాజు లెల్లరును నాకు వశులైరి. నీయనుగ్రహముచేత నార్జింపఁబడిన యీ సర్వవస్తువులను ధనకనకవస్త్రవాహనములను సదుపయోగపఱచునిమిత్తము రాజసూయయాగమును నీసాహాయ్య సంపదతోఁ జేయుట కభిలాషగలవాడ నై యున్నాను. ఈయాగము నాచరించి దేవబ్రాహ్మణప్రీణనంబు గావించి సంతృప్తుడ నయ్యెద. నా కీయాగానుష్ఠానమునకు ననుజ్ఞ నిమ్ము. కాదేని, సర్వధనసమన్వితుండవై యాగదీక్షను నీవ పూని యాగము ననుష్ఠింపుము. నీ వాచరించినచో నేను సర్వకిల్బిషవినిర్ముక్తుడనై కృతార్థుండ నగుదు ననఁగా వాక్యకో విదుం డగు గోవిందుండు 'యుధిష్ఠిరా! సామ్రాజ్యమును వహింప నీవే యర్హుండవు. కావున యాగమును నీవ యాచరింపుము. దాని వలన మే మెల్లరము ధన్యుల మయ్యెదము. నీనియుక్తకార్యములనెల్ల నేఁ జేయుచుండుదు.' అని చెప్పఁగా నాకుంటినందనుండు దేవకీనందనున కిట్లనియె. నాయభిమతముల నోమహాత్మా! నీవు కొఱంత లేక తీర్చెద ననుచుండఁగనే నాసంకల్పము నెఱవేఱినది. నాజన్మము సఫల మయ్యె. అని భగవదాజ్ఞాపితుండై రాజసూయానుష్ఠానమునకు నిశ్చయించి సహదేవుం డిలిచి యజ్ఞాంగములగు సర్వసాధనములను ధౌమ్యాద్దిప్తములగు వాని నాయితము గావింప నిర్దేశింపుము. ఇంద్ర సేనవిశోకాదులను సూపకారత్వమున నియమించునది. రసగంధాదుల సమకూర్పునది. భూలోకమునం దంతటఁ గల బ్రాహ్మణక్షత్రియవైశ్యసచ్చాంద్రులను రావించునది యని యాజ్ఞాపించి నకులుని రావించి యాతని కిట్లాజ్ఞాపించెను. సకులా! నీవు వేగంబ వాస్తిపుంబునకుఁ జని భీష్మ ధృతరాష్ట్రవిదురాదులగు కౌరవవృద్ధులను, ద్రోణ కృపాశ్వత్థమాద్యాచార్యవర్గమును, దుర్యోధనాదిసోదర రాజకుమారులను రాజసూయయాగమున కాహ్వన మొనర్చి వచ్చునది. అని చెప్పఁగా నకులుఁ డన్నమాటను శిరసా

విధేయతలం జూపి కప్పములను కానుకలను గొనితెచ్చియిచ్చిరి. కౌరవ కులంబెల్ల నీచలనం బ్రదీప్తం బయ్యె. నీ వొనర్చినవూజలచే సంతృప్తుండ నైతి. సెల విష్ణు. పోయినచ్చెద ననగా నమ్మునిచంద్రునడుగుల కారాజ చంద్రుండు మ్రొక్కి యిట్లనియె. మహాత్మా! న న్నొకసంశయము వేధించుచున్నది. ఆసంశయవిచ్ఛేదమునకు నీవు దప్ప నన్యు లెనరును శక్తులు గారు. ఉత్పాతములు దివ్యము లనియు, భౌమము లనియు, నాంతరిక్షము లనియు ముత్తైఱుగు లని మున్ను నాకు నారదుండు వివ రించియుండె. శిలుసాలునివధము యజ్ఞ కాలమున నైనది కదా! అది యుత్పాతములలోఁ జేరినదా యనగా సాత్యవతేయుం డిట్లనియె. ధర్మ పుత్రా! సందియ మేమి? ఇది యుత్పాతము. దీనిఫల మిక పదుమూడే డులకుఁ గాన నగు. అది దుర్యోధనాపరాధముచే నీవు నిమిత్తముగ నేర్పడి భీమార్జునులశౌర్యమున ననేకరాజన్యలు ఘోరయుద్ధమున మడియుదురు. నీ వీరాత్రియైనపిదపఁ బ్రభాతమున వృషధ్వజుని, నీల కంఠుని, భవుని, స్థాణువును, గపాలిని, ద్రిపురాంతకుని, దుద్రుని, సుగ్రుని, బశుపతిని, మహాదేవుని, సుమాపతిని, హరుని, శర్వుని, వృషుని, సూరిని, బినాకిని, గృత్తివాసుని వృషభవాహనము నెక్కి దక్షిణదిశం జూచుచున్న వానిని గలలోఁ జూచెదవు. క్షత్రియవినాశమునకు వండు రకుము. కాల మెల్లవారి కనుల్లంఘనీయము. అప్రమాదుండవై శాంతియుతుండవై ప్రజల నేలుము. శుభముల నందుము. నేను శిష్యగణ ముతోఁ గైలాసమున కరుగ నున్నవాడ నని చెప్పి ధర్మపుత్రుసెలవుఁ బొంది యేగెను. యుధిష్ఠిరుం డమ్మునింద్రువచనములఁ దలపోయుచు మనస్సునఁ జింతాశోకములు పెనఁగొనుచుండ వేడినిట్టూర్పులు వదలుచు గానున్నయది కాకమాన దని నిశ్చయించి తమ్ములం బిలిచి వారితో వ్యాసవచనంబులను జెప్పి వానిని విన్నంతనే తన శరీరమును దాను వదలుటకు నిశ్చయించితి ననియు, దననిమిత్తముగఁ గెలువురు క్షత్రియులు దెగుటకంటె దాన చచ్చుట మే లనియుఁ జెప్పుచు దైవకృతమునకు దిగులొందియున్న యన్న కర్ణునుం డిట్లనియె. మహీశాలా! ని న్నిట్లు శోకమోహము లావరించునే? ధైర్యము నవలంబింపుము. మహీప్రజల కెల్ల శుభము లొడఁగూర్చుకార్యముల

నాచరింపుము. అనగా యుధిష్ఠిరుం డిట్లాకసమయము చేసెను. ఈ దినము మొదలు పదుమూడేడులు పూర్తియగునటకు సోదరులతోను, దక్కుంగలసామంతులతోను, జ్ఞాతిచర్లముతోను గతిసముగ భాషింపను. ఎల్లవారి కప్రియంబు గాక వర్తించుచో భేద మేల కలుగు? భేదము పాడమ కున్న వైరము కలుగ నేరదు. కావున నిన్నిధమున లోకమున నింద సంభవింపకుండగా కాలము ద్రోయుదు నని సకలజనసమ్మఖంబునఁ బ్రతిజ్ఞఁ జేసి పితృదేవతలకుఁ బూజలఁజేయు సుద్దేశముతో సోదరులతోఁ గూడికొని కృతకళ్యాణుండై యుండె.

అట దుర్యోధనుండు శకునియు నింద్రప్రస్థపురమున నున్నపు డామయనిర్నిత మైన సభయందలివినోదములం జూచుచు, నచ్చోటన కొన్నిదినము లుండి యరుదై నదానిరామణీయతకు వింతపడి దానిదివ్యాభిప్రాయముల నెఱుంగుచు నా యాప్రదేశములఁ దిరుగుచు నొక్కచో నింద్రసీలమణులచే జెక్కఁబడిననిర్మలమణిమయస్థలమును జల మని శంకించి కట్టిన పుట్టం బెగఁ ద్రోవినొని మఱియొక్కచో స్ఫుటికవిమల కమలములచే నొప్పారుగుంటలను స్థల మను భ్రాంతిచేఁ గట్టుబట్ట దడియ నందుఁ జొచ్చుటయు భీమసేనాదిపాండవులును బాంఛాలియును గింక రులును నగిరి. దాని నెఱింగి యుధిష్ఠిరుండు దుర్యోధనునకుఁ బ్రీతిప్రక టిల్ల దివ్యదుకూలములఁ గట్ట నిచ్చె. మఱియు నందు సుయోధనుండు గ్రమ్మఱుచుండువాడు తెఱచియుండు వాకిలిని మూసినదానినిగా నెఱింగి చొఱనొల్లక చేతుల దానిం ద్రోవం బోయి క్రిందఁబడి, మూసిన కవాటములుగల స్ఫుటికద్వారమును దెఱచినదానిఁగా నెంచి చొరఁబోయి యావాణిఁగిరితలుపు నందలి స్ఫుటికశిలచే నభిహతలలాటుండై సమ మయిన నేలను మిట్టనేల యని భావించి యొక్కబోయి క్రిందఁబడి లజ్జావనత వదనుండై ధర్మజుమహాధర్మరంబున కసూయపడుచు, నతనిసామ్రాజ్య లక్ష్మికిఁ గుందుచు, సకలజనులకుఁ గన్నులపండువైన యాసభాలక్ష్మీ తనమనమునకును, నేత్రములకును నగ్నిజ్వాలయై మహాదాహమఁ జేయఁగా, గ్రీష్మకాలమందలి యెండలవేడిమిచే నింకి ట్టిణించుచున్న చిన్నగుంటవోలె దగదగ మని యెరియుచున్న మనస్సుతో ధర్మరాజును మఱుండై హస్తీపురమునకుఁ బోయెను. అట్లు సుయోధనుశరీరము

కందుబంగారమును గాచినఁ గండిపోయి విచక్షణమగునట్లు మరొకేదనా
గ్నిచే దహింపఁబడి విచక్షణఁదైకృతించెను. మిత్రులతోఁగాని, యాప్తవర్గము
తోఁగాని తమ్ములతోఁగాని పలుకకుండ. ఇన్నిధంబున నుండువాని శకుని
చూచియుట్లనియె. సుయోధనా! యేమి కారణంబున నిట్టైతివి? నీకుఁ గుండ
నేల? అని యడుగ మామ కల్లుం డిట్లనియె. మామా! నే నేమని వచిం
తును? అజ్ఞునిదివ్యాప్తమహిమంబునను నతనిపరాక్రమమునను యుధి
ష్ఠిరుండు భూమండలమునంతను సాధించికొనెను. రాజసూయమహాయా
గంబొనర్చి దేవతలలో నింద్రునిబోలె రాజులలో మేటియై ప్రకాశించి
సామ్రాజ్యలక్ష్మిచే వరింపఁబడెను. సర్వమహిమతులును బాండవులకు వశు
లైరి. జన్మార్థమండు శిశుపాలుని వధించుచుండ నా సభలోనుండు రాజు
లెవ్వరే మనరైరి. వాసుదేవప్రభంజనప్రేరితమైన పాండవప్రతాపా
గ్నిచే దహింపఁబడి రాజు లందఱును మిన్న కుండిరి. అంతియకాక
యా రాజు లెల్లరును బాండవులకు నైశ్యులువోలె వశ్యులై వివిధరత్నా
దులఁ గానుకలుగా నర్పించిరి. వారివిభవంబు లోకోత్తరం బగుట
నీవును గంటివి గాదే? వారత్యంతము దైవబలసహాయులు. వారికి మన
మొనర్చినయపరాధము లన్నియు మేళ్యయ్యె. వారిసంపద సంతయు నప
హరించుట కుపాయ మెద్దియు నేఁ గాన లేను. నే నొకరాజసుతుండనై
సపత్నులయైశ్వర్యమును జూచుచు దీనుండ నైతి. ఇట్లుండుటచే నేను
ననద యగు స్త్రీనిగాని శూరుండగు పురుషుండను గాని నపుంస
కుండను గాని కాకపోతిని. వీరిలో నెవ్వండనై నను గామికిఁ జింతిల్లేదను.
పురుషుండు చూపడగిన బలపారుషములను జూపలేనిపురు
షుండు పురుషుం డనఁబడునే. నేను స్త్రీనగుచోఁ బురుషుండు చూపడగిన
శౌర్యమును జూపలేకపోవుటకుఁ గుండ నేల? నపుంసకుండ నగుదు
నేని పురుషత్వమునఁ బడయడగినసామర్థ్యము లేమికి వగవఁ జనదు.
ఇట్టి నే నొకమనుష్యుండనై సపత్నులవేర్కిఁ జూచుచుండవలసివచ్చినదే
యని నే నెవ్వరితోనుఁ బలుకకున్నాను. మఱియు మన మాసభావిభవ
మును వీక్షించుచుండ వారందఱును మనలం జూచి నవ్వుట నీ వెఱుంగ
నిది కాదు గదా? ఈబ్రదుకు బ్రదుకుటకంటెఁ జూపు మే లని యెన్నెద.

కావున నగ్నిచే దహింపఁబడికాని, విషమును మ్రింగి కాని యీతఁడు చృశరీరమును వదలెదను. ఈ నామనోవేదన నంతయు నాతఁడ్రీభృత రాష్ట్రునకుఁ దెలుపు మనఁగా నల్లునకు మామ యిట్లనియె. సుయోధనా! నీవు పాండవులసంపద కసూయపడరాదు. వాసుధర్మమార్గంబున విక్రమించి యార్జించినసంపదతోఁ దులఁదూగుచున్నవారు. మఱియు వారికి దైవబలము మెండు. దానివలననే కదా నీ వెన్నియపాయములను వారి కొనర్చినను వారి కవి యెవ్వయు హాని నలుపఁవయ్యెను. ఇంతేగాక వారియదృష్టవశమున ద్రౌపది వారికి భార్య యయ్యె. దానంజేసి సపుత్రకుఁడైన ద్రుపదుండు వారికి సామ్రాజ్యప్రాప్తియందుఁ దోడ్పడెను. దేవకీనందనుండు వారిని బుట్టిననాటఁగోలెఁ గంటిని తొప్పవోలెఁ గాచుచుండు. అది యందఱు నెఱుంగుదురు. ధర్మమున వారితఁడ్రీపాలు వారింజెందె. అర్జునుండు ఖాండవమును దహించి యగ్నిదేవుం దనియించి గాండివమును, నక్షయతూణీరములను, దివ్యాస్త్రములనుబొంది సకలమహీపతులను గెలిచె. ఖాండవమును దహించునప్పుడు తక్షకునింట డాగియున్న మయు నగ్నిదాహంబునుండి కాంచి వానిచే సభ నొక్కదానిని నిర్మింపించికొని మయప్రేరితకింకరులను రాక్షసులు దాని మోచికొని రాఁగా నింద్రప్రస్థముఁ జేర్పించె. వారియధర్మ మెద్దియుం గానము. వారియైశ్వర్యమునను మనము కుంద నేల? వారి కనేకులు సహాయులై యున్నా రనియు, నీకు సహాయపడువా రెవ్వరు లే రనియుఁ జెప్పితివి. ఆలోచింప నీ కుండుసహాయసంపద వారి కున్నదే? దుశ్శాసనాదులగు తొంబదితొమ్మండ్రుతమ్ములు, మహాధానుష్కుండగు ద్రోణాచార్యుండు, సర్వాస్త్రవేది యగు నశ్వత్థామ, సపుత్రకుఁడగు కర్ణుండు, కృపాచార్యుండు, సోదరసహితుండగు నేను, సామదత్తి మున్నగు వీరు లనేకులుండ నీ వసహాయుండ వే? మాసాహాయ్యమున నీవీపుధ్విసంతయు జయింప నేరవే యని చెప్పఁగా దుర్యోధనుం డట్లుగ నేని మన మెల్లరఁగు కూడి సైన్యమును జేర్చి పాండవులమీఁదికి దండెత్తిపోయి వారి నోర్చి యామయదానవసభను హస్తీపురమునకుఁ గొనివత్తము గాక యనఁగా దానికి శకుని యిట్లనియె. సుయోధనా! పాండవుల మనకు గెలువ నలవియే? వా రందఱును మహారథులు. శసాస్త్రపాండిత్యమున

నాటితేటినవారు. యుద్ధక్రియాకుశలులు. పరాక్రమవంతులు. వారు ద్రుపదుడును వాసుదేవుడును బాసటగఁగలవారు. మహేంద్రునితో డఁగూడ దేవత లెత్తివచ్చినను వారి నోర్వలేరు. కావునఁ గష్టము లేక నైన్యపాశము గాక వేటొకయుపాయమున వారి నోర్వవచ్చును ఎట్లంటేని, నినుము. యుద్ధిష్ఠిరుండు జూదమున నాసక్తి గలవాడు. జూదము నకుఁ బిలువ నతఁడు ముదమున నేతెంచి జూదమాడ యత్నించు నేని నేను నాద్యూతవిద్యానైపుణ్యమును బ్రయోగించి యతనితో జూద మాడి యాతనిరాజ్యసంపదల నన్నింటి నొడిచి నీ కిచ్చెద. దీనిని ధృతరాష్ట్రునకుఁ దెలుపుము. ఆరా జనుమరించినఁగాని యేకార్యమును జేయలేము. ఆతనియనుమతిం బొంది యీకార్యమును జరిపి తిమేని, నీకోరిక కొనసాగును. అని చెప్పఁగా సుయోధనుండు, మామా! దీని నెట్లో మాతండ్రికి నచ్చఁజెప్పి యొద్దిధముననైన దీని కాతని నొడఁబఱుపుము అని ప్రార్థించెను.

ఇట్లు శకుని దుర్యోధనునిచే వేడఁబడినవాడై ధర్మరాజొసర్చిన మౌగకృత్యమునకై సంతోషించుచున్న ధృతరాష్ట్రపాలికి దుర్యోధనునితోఁ జని యతఁడు చిక్కుచుండుటయు, నాతనిముఖవికాసము తఱుఁగుటయును జెప్పఁగా ధృతరాష్ట్రం డదరిపడి పుత్రుం జేరఁదీసి యొడ లంతయు నిమిరి మిక్కిలి దుఃఖించుచు వానితో నిట్లనియె. కుమారా! కురుకు లేశ్వరా! కౌరవసంపద యంతయు నీయందు సుప్రతిష్ఠితమై యున్నది. తమ్ము లందఱును, మిత్రు లెల్ల వారును, నాశ్రితు లందఱు నిన్ను గౌరవముతోఁ జూచుచు నీ కనురక్తలయియున్నవారు. సకల భోగములను మహేంద్రునిబోలె ననుభవించుచున్నాడవు. సామంతు లెల్ల నెల్లప్పుడు నిన్నుఁ బరవేష్టించి స్త్రీతితో నీయానతి సలుపుదురు. ఇట్లు కృశించుటకును, వివర్ణత్వము నొందుటకును నీ కేమి కొఱత యయ్యె? సకలధరణీరాజ్యభోగములకు విషుఖుడవు గానేలే? ఎంత చింతించిన నీ విట్లగుటకుఁ గారణం బెఱుఁగ నయ్యెద? ఉత్తమవస్త్రము లను ధరించెదవు. రుచిరమాంసాద్యాహారమును భుజించెదవు. ఉత్తమ వాహనముల నారోపించెదవు. లలితశయ్యలఁ బవ్వలించెదవు. సుంద రాంగులతో నున్నతదివ్యసౌధంబుల విలాసముతోఁ గ్రీడించెదవు. దేవ

తలకుం బోలె నీమాట కెదురు లేదు. నీవు కృశించునంత వగ నిన్నెట్లా వరించె? అనఁగా దండికి సుతుం డి ట్లనియె.

— దుర్యోధనుఁడు తండితోఁ దనమనోదుఃఖము చెప్పుట —

నరేంద్రా! నే కొకనీచుచంపమునఁ గాలముఁ గడపునిమిత్త మేదేనిఁ గుఱుతుఁ గట్టుదుఁ గాని యతిదుర్భరంబైన మనోదుఃఖంబును భరింపలేకున్నవాఁడను. కంటికిఁ గూర్కరాదు. రతకేళి సుఖముఁ గొల్పదు. నోటికి వంటకము రుచింపదు. మనస్సు నే సుఖమును సంతసింపఁ జేయదు. శత్రువులపేర్కిఁ జూడఁజూడ నా కిట్టిమనోవ్యథ తటస్థించినది. శత్రుభయము నుడిగించుకొనినరోషవంతుఁడే పురుషుఁడు. రాజుతాను సంపన్నుడను గా నున్నాను గదా యని సంతృప్తిఁ జెందియుండరాదు శత్రువిషయమునఁ బశ్చాత్తాపమును జూపరాదు. అట్లుత్పన్నుడై పశ్చాత్తాపమునుఁ జూపుచో వాని కున్నయభిమానమును నశించు. కావున నే నెన్ని భోగముల ననుభవించుచుండినను, నెట్టి దుఃఖాలవస్త్రములఁ గట్టినను, నెట్టి మధురాహారముల భుజించినను, ధర్మరాజు పడసిన సామ్రాజ్యలక్ష్మీం జూచి మన మెఱియుచుండఁ దపించుచున్నాను. శత్రువులభివృద్ధిఁ బొందుచుండుటను, దానధమ్మస్థితిఁ బొందుచుండుటను మానము గల రాజు చూచుచు వగవకుండునే? భావిపురాతనాద్యతన రాజులలత్తులు యుద్ధిష్ఠిరులక్ష్మీవిభవముతో సాటి గావు. భూమిలో నున్న రాజసమాహమలో నాశత్రువు లగు యుద్ధిష్ఠిరాదు లభివృద్ధితో నుండుటను జూచియే సుమా నే నివ్విధమునఁ గృశించి వివర్ణత్వము నొందితిని. ధర్మరాజు సంపదకు లెక్కించుట సాధ్యమా? ఆయాకాలము నందు లోకములోనిరాజు లెల్ల నాతనికిఁ గానుకలుగా ననేకవస్తువాహన రత్నాభరణములను గొల్లలుగాఁ దెచ్చియిచ్చిరి. దానంజేసి యాతఁడు దిక్పాలురకంటె సంపదగలవాఁడయ్యెను. అవిధమున నధికతేజస్సుతో వెలయుచుండు శత్రుసంపదఁ జూచి శాంతచిత్తుఁడనై యుండఁ గలనే? అని చెప్పఁగా నప్పుడు శకుని యిట్లనియె. యుద్ధిష్ఠిరుండు జూదమాడుటయందుఁ జేరాసగలవాఁడు కాని, నేర్పుతో నాడలేఁడు నే నాజూదములోనిమోస మంతయుఁ నెఱుఁగుదు. ఎటులయి నను గవటోపాయంబుఁ బన్ని వానిసంపద నంతయు నిన్నుఁ జేరు

సుపాయ మొనర్చెద. జూదమాడుటకుఁగాని, యుద్ధమునకుఁగాని సాటి రాజా హ్వనించుచో ఊత్రియధర్మములనెఱిగినయుధిష్ఠిరుం డవశ్యము ద్యూతమాడవచ్చువాడు. నేను ద్యూతవిద్యలోనికపటము లెల్ల నెఱుంగుదు. కావున నతని జూదమునకుఁ బిలిచి జూదమాడించి యాతనియైశ్వర్యము పందె మొడ్డునట్లు చేసి దాని నంతయు నవ్వధమున గెలిచి నీకు నే నిచ్చెద. ఇది తప్పక చేయవలసినకార్యము. అనఁగా దుర్యోధనుం డంతఁ దండ్రిపాదములపైఁ బడి కన్నీరు గార్చుచు నెటులైన శకుని యభిమతంబున కనుజ్ఞ నివ్వుని దైన్యముతో వేఁడెను. అంత వైచిత్ర్యవీర్యండు కొడుకున కిట్లనియె. పుత్రా! వినుము. “ఈయుద్యమమంతయును విమరునకుఁ దెలిపెదను. ఆతఁడు మహామేధావి. మంత్రమును లెస్సఁగా నెఱింగినవాఁడు. ధర్మమును బరిశీలించి బాగుగ నాలోచించి యుభయ పక్షములకును హితమును బోధించుటకు సమర్థుండు. విదురుని యాలోచనచొప్పున నే నాచరింతును.” అనఁగా దుర్యోధనుండు నరేంద్ర! విదురునితో నీయాలోచనలు నేసినచో నాతం డిది వల దనును. ఈ కార్యమునకు నీవాప్పునిచో నేను జీవములతో నుండను. నేఁ జచ్చినపిదప నీవును విదురుఁడును నీమహారాజ్యము నంతయు నెత్తినగట్టికొని యేలుచు సుఖంబుండుఁ డనికొంత చనవునను, గొంత దైన్యము దోచు నట్లుగను బ్రలాపింపఁగ విని ధృతరాష్ట్రుండు పుత్ర మోహమున నేమియు నన నేరక, యది చెడు కార్యంబై నమ సుయోధనుతలంపున కాటంకము చెప్పనేరక మయనిరి తనభవంతిసభను శిల్పాచార్యుల ననేకుల రావించి వేయిస్తంభములతో వెలయునదియు, నూలువాఁకీళ్లుగలదియు, నానా చిత్రములతోఁ గూడినది యు నగు మంటప మొక్కదాని నిర్మింపఁ బుత్రు మనశ్శాంత్యర్థ ము త్తరువు నొసంగె. పదంపడి పిదురుని రావించి యాత నికిఁ దన దురుద్దేశము దెలుపక యెద్దానిం జేయ నొల్లక జూదమునందలి దోషముల నెఱింగియుఁ బుత్ర మోహమున వానికి మారాడ నేరక జూద పుం బ్రవర్తనము నంతయు విదురునకుఁ దెల్పె. అవ్వధంబున నా వృత్తాంతం బంతయు విదురుండు శాంతుండై పిని మనంబున నెట్లు తలపోసెను. ద్వాపరము ముగియవచ్చెను. కలియుగ మాసన్నమగుచున్నది. ప్రజాక్షయకరం బగు మహాసంగ్రామము తప్పదు. దీని నుడుపుట కుపాయము లేదు. విధి

ప్రేరణంబును దప్పింపనేరికినిశకముకాదు. అని తనమనస్సున నాలోచించి యాంబికేయు నడుగులకు మ్రొక్కి నృపాలా ! ఈయుద్యమమునకు నే నొప్పును. జూదము నెపముగాఁ బుత్రులలో వైరము కలుగును. అట్లు గాకుండఁ జేయు మనఁగా భృతరాష్ట్రుడు విదురున కిట్లనియె. విదురా! దేవతలు మనయెడ ననుగ్రహింతురేని కలహ మేల గలుగు. దీనివలన మేలు కీళ్లు కలిగినను, హితాహితములు వొడమినను సుహృద్ధ్యూత మిపు డవశ్యము కర్తవ్యము. నేనును, నీవును, భీష్మద్రోణులు నుండఁగాఁ బుత్రులలో భేద మేల కలుగు ? దీన హాని కలుగనేరదు. శీఘ్రగాము లగు గుఱ్ఱములను బూన్చినరథము నెక్కి యిప్పు డింద్రప్రస్థపురమునకుఁ బోయి యుధిష్ఠిరు నిటకుఁ దోడ్చెమ్ము. నానిశ్చయమును దూషింపకుము. విధికృతము దాట రానిది. కానున్నది కాఁగలదు. అని దృఢముగాఁ జెప్పఁగా విదురుండు భీష్మునితో నీవృత్తాంతం బంతయుఁ జెప్పి యాతని యభిప్రాయంబుఁ దెలియుటకుఁ జనెను. అనిన విని వైశంపాయనుం జూచి జనమేజయుండు మునీంద్రా! పాండవులకును ధార్తరాష్ట్రులకును ద్యూతవ్యవసాయ మెట్లు వర్తిల్లెను? వారు జూదమాడునప్పుడు సభలో నుండనవా రెవ్వరు? జూదము నాడఁగూడదన్న వారెవరు? జూదము నామోదించినవా రెవ్వరు? దానివలననే సకలజనులును నశించిరి. ఈ వృత్తాంతం బంతయుఁ దేటపడం జెప్పవే యని యడుగ నామహిపాలు నకు వైశంపాయనుం డిట్లు చెప్పం దొడంగెను.

విదురుఁ డట్లు భృతరాష్ట్రునొద్దనుండి భీష్మనొద్దకుఁ బోవుచుండఁ గనే భృతరాష్ట్రుండు సుయోధనుం బిలిచి యెంటరిపాటున నిట్లనెను. పుత్రా! ద్యూతవ్యాపారము నుడుగుము. దానం గిడు వాటిల్లును. విదురుం డావ్యవసాయమున కభిమతంబును జూపఁ డయ్యె. అతండు మిక్కిలి ధీవిశాలుండు. కార్యాలోచనాపరుఁడు. దీర్ఘముగ నాలోచించువాడు. మనహితముఁ గోరువాఁడు వానిసదాలోచనచే మనము వర్తించుట మేలు. మహేంద్రునకు సురగురుం డుపదేశించిన నీతిశాస్త్ర మంతయు నాతండు ప్రయోగసహితంబుగా నెఱింగినవాఁడు. మనలో విదురుఁడును, యాదవులలో నుద్ధవుండును నీతిశాస్త్రకొవిదులు, మహాప్రాజ్ఞులు, అనియం దటును వారిం గొనియాడుదురు. ఇంతేకాక ద్యూతవ్యవసాయమున భేద

మునుభేదమున రాజ్యవివాశముం గల్లు. కావున ద్యౌతము త్యాజ్యము. నీవు మాతాపితరులచే బొందవలసినకార్యముల నెల్ల బుట్టుండవై పడసితివి. కులక్రమాగతంబైనరాజ్యంబు నధిష్ఠించితివి సకలభోగములను రాజోచితము లగువాని ననుభవించుచున్నవాడవు. సర్వశాస్త్రముల నభ్యసించితివి పరదేశావాసకష్టములను బొందక యింటనే లాలితుండవై పెరిగితివి. నీసోదరులలో నీవ ప్పెద్దవై జ్యేష్ఠత్వమర్యాదల నందుచున్నవాడవు. అన్యులకుఁ బడయరాని యాహారాచ్ఛాదనాది సర్వభోగముల ననుభవించుచు బురుహులు విధంబున రాజ్యము నేలుచున్నావు. ఇవ్విధంబున నేకొఱంత లేకుండఁగా నీకు వగ వేల? యనఁగా సుయోధనుండు తండ్రి కిట్లనియె. స్వాదుష ధురపదార్థములను భుజించి, రమ్యములగు దుకూలములను ధరించి యాయనుభవమునకు మాత్రమే తృప్తుండై పౌరుషము నెంతమాత్రము చూపలేనివాఁడు రాజాధముండని ముందు చెప్పియుండలేదా? ధర్మరాజుసంపదలో మనసంపద యెన్నవపా లని తోచెడిని. సమస్తపృథివీమండలమును యుధిష్ఠిరునివశమై యుండుటం జూచి సహించి ప్రాణములతో నుండుటయే నామనస్థైర్యమునకు నిదర్శనము. నీవులు, చిత్రకులు, కౌకురులు, కారస్కరులు, లోహజంఘలు యుధిష్ఠిరునిసభలోఁ జచ్చినవారివలె బడియున్నవారు. సర్వరత్నముల కుత్సత్తిస్థానమైన హిమవత్పర్వతము, పృథ్విరత్నాకరము మిగిలిన ద్వీపకల్పము లన్నియు యుధిష్ఠిరునిసభలోఁ జెక్కబడియుండురత్నములచే నధఃకరింపఁబడినవి. నాజ్యేష్ఠత్వశ్రేష్ఠత్వములఁ బరికించి నన్ను సమస్తరాజులు కాసుకలుగాఁగొనితెచ్చురత్నములపరిగ్రహణకార్యమునందు నియోగించెను. ఏమని చెప్పఁగలను! నానాదేశాధీశులగు రాజులుతెచ్చి సమర్పించిన కాసుకలు గొనుటకు, సమూల్యరత్నములను దాచుటకు నాచేతులుశక్తిమంతములు గాక పోయినవి. నేనలసి నిమిషకాల మూరకుంటినేని, యపారరత్నరాసులు కుప్పలుగాఁ బడియుండెడివి. వానినెల్ల గణించుట కెవరికిని నలవి కాదు. వానినామములను నైతము మనఘము మున్నెప్పుడును వినియుండము. మఱియు వారికి మయదానవుఁడు సిద్ధించియొసఁగినసభయొక్క య పూర్వము లేమన వచ్చును!

మయుండు బిందుసరోవరమున! నున్నదివ్యములైనవియు నుత్తమము
 లయినవియు నగు రత్నములను, మణులను, నీలములను, స్ఫటికములను,
 గెంపులను నేర్చి కూర్చి యామహాసభను నిర్మించి తెచ్చియిచ్చె. అందుఁ
 బరిభ్రమించుచు నేను స్ఫటికమణిప్రభావితమైన యొక ప్రదేశ
 మును నిర్వలోదకప్రదేశ మని భావించి కట్టిపట్టం బెగఁద్రొచి
 కొంటిని. మఱియు నొకచోట నిర్వలోదకకనకమలప్రపూరితం బగుజలా
 శయమును స్ఫటికమణితలప్రదేశముగా భావించి యందుఁ బ్రవేశించు
 టయు నాకట్టినపరిధానంబుఁ దడిసెను. అప్పుడు నే నాప్రదేశముల
 నరయ లేకపోతి నని నన్నుఁ జూచి భీమాదిపాండవులును, శ్రీకృష్ణుం
 డును, ద్రౌపదియు, వారికింకరులును నగిరి. దాని నెఱింగి యుధిష్ఠిరుండు
 ధర్మాత్ముడై నాకుఁ గట్టఁ బొడివస్త్రముల నిచ్చి పుత్తెంచె. వారియొగ
 తాళి నామస్సును నగ్నివోలె దహించుచున్నది. అప్పుడు వారి కెదు
 రాడియుండినచో నాకును శిశుపాలున కైన గతయే కలిగియుండును.
 కావున నప్పటిపరిస్థితి నోర్చి యేమియుం జేయ నేరక యూరకుంటిని.
 మఱియు నాసభయందుఁగ్రమ్మరుచున్న నేను ద్వారాకారంబుగనిర్మితం బైన
 స్ఫటికశిలాకుడ్యమును తెఱచినద్వారముగా నెఱింగి చొఱం బోయి
 యాస్ఫటికశిలలచే నభిహతలలాటుండవైతి. అప్పుడు కవలిరువునునన్నుఁ
 బట్టి యావలికిఁ దోడ్కొనిపోయిరి. ఆసమయమున సహదేవుండు నన్ను
 వింతచూపులఁ జూచి, ద్వార మిది. యిటు పోవలయు ననెను. భీముం
 డొర! ధృతరాష్ట్రపుత్రా! యని పలుమాటలు సంబోధించి, యిదె వివృ
 తద్వారము. ఇటుపోవలయు ననెను. దాని నటుండ నిమ్ము. రాజసూయ
 యాగకాలమునఁ బాండవులకు రాజులు కానుకగాఁ దెచ్చియిచ్చిన ధన
 కనకవస్తువాహనరత్ననిచయంబులఁ జెప్పెద వినుము. కాంభోజపతి
 యనేకవిధములైన కంబళములను బంగారుతీగలచే విరాజిల్లు నానా
 మృగాజినములను, దిత్తిరికల్తాషములగు ననేకాశ్వములను, జిలుకముక్కు
 వన్నెగల మున్నూరుగుట్టములను, నన్నియొంటెలను, నన్నియాడుగుట్ట
 ములను గానుకగా సమర్పించెను. గోవాసనులు, వాటధానులు నగు
 విప్రులు మాండుఖర్వములబలిని, బంగారుకమండలువులనుం దెచ్చి
 ద్వారమునఁ గాంచియుండిరి. మరుకచ్చదేశవాసు లగు శూద్రులు

మేలైన వస్త్రాభరణములచే నలంకరింపబడిన లక్షదాసీజనంబులను బ్రాహ్మణులకుఁ దగిన నానావిధకృష్ణాజినములను లెక్కలేనివానిని దెచ్చి యిచ్చిరి. సముద్రతీరమునందలి దేవమాతృకదేశరాజులును, నదీమాతృకములగు భూములకు నేలికలును గాంధారేయంబు లగునశ్వములను బహుమానంబుగా నిచ్చిరి. మఱియుఁ బౌరదులును, నాభీరువులును, గిరాతులు ననువారలును నానారత్నములను, గొఱ్ఱెలను, మేకలను, కనకశృంగములతో నుండు గోవులను, లొట్టియలను, ఖరమలను, దేనెకుండలను, గంబళములను గప్పములుగ సమర్పించిరి. ప్రాజ్ఞోవృత్తి పాధిపతియు, మ్లేచ్ఛనాయకుం డగు భగదత్తుం డనువాడును శీఘ్ర గాములగు నాజానేయాదిహయంబులను మణిభాండములను సమరో పయుక్తయులగు వివిధఖడ్గములను నొసంగె. మ్లేచ్ఛరాజులు వివిధవర్ణ రూపములను గలిగినవియు, రెండుకన్నులు, మూడుకన్నులు గలవియు, లలాటమునఁ గన్నులుండునవియు నొంటికాలితో విరాజిల్లునవియు, ననేకలక్షణములతో నుండునవియు, నవరిమితరాగసంపన్నంబులు, వంకూ తీరజాతములు, శీఘ్రగాములు నగు ఖరంబులఁ బదివేలసంఖ్యగలవానిని బంగారువెండిరాసులను దెచ్చి యాపాండవున కొసంగిరి. మఱియు నేక పాద, చీన, శక, ఓడ్ర, బర్బర, హార, హూణదేశప్రభువు లింద్రగోప వర్ణముగలవియు, దెల్లనికాంతులతో వెలయునవియు, వజ్రకాంతి నీను చుండునవియు, సాంధ్యరాగసమంబులును నైన మేలైనగుఱ్ఱములను బరిపరివిధములైన కంబళములను, దామరసకాంతు లీనుచు మెత్తనైన నిర్మలములైన పీతాంబరములను, వాడియైన ఖడ్గములను, గండ్రగొడ్డండ్లను, నింక ననేకవిధములగు యుద్ధసాధనంబులను, రసవస్తువులను, సుగంధద్రవ్యములను మణికనకాదులను గొన్ని కానుకలుగా నాకుంతిపుత్త్రున కొసంగునిమిత్తము వానివాకిటఁ గాచియుండిరి. ప్రాద్దేశాధిపతు లగు శఖతుకార కంక రోమశాదు లనేకగజములను లెక్కలేనిగుఱ్ఱములను, నొకపద్మసంఖ్య గల కనకమును, మణులతోను బంగారముతోను జెక్కబడి యేనుఁగుదంతములతో నిర్మింపబడిన విచిత్రశయనాసనపాహన కవచశస్త్రములను, బులితోళ్లతోఁ గప్పబడి సువర్ణమయములైన యుత్తమరథ్యములుపూన్చిన పలు తెఱంగులగు రథములను, నారాచము

లను సర్వచంద్రబాణములను మితిలేనిద్రవ్యమును గానుకలుగాఁ దెచ్చి
యాకుంటీసుతునిద్వారమును బ్రవేశించిరి. మేరుపర్వతమునకు మందర
పర్వతమునకును మధ్యప్రదేశమునఁ బాటుచుండుకైలోదానదియొక్క
రెండుతీరములనుండు వెదురుపొదలలోఁ గాపురముండు పార్వతీయులు,
ఖషులు, ప్రదరులు, దీర్ఘవేణులు, పారదులు, కుళిందులు, తంకణులు,
పరతంకణు లను జాతులవారు చీమలచే నుద్భృతంబు లగుటచే చీమబం
గార మను పేరఁబరగు కనక మొకద్రోణమును వెలగలచమగాదిమృగ
ములను హిమవత్ప్రాంతములయందుఁ బూచెడు పుష్పములయందుఁగల
తేనెలతో నిండిన యనేకభాండములను, నుత్తరకురు దేశములయం
దుండి ప్రఖ్యాతిగాంచిన పుష్పమాలికలను, నుత్తరకైలాసపర్వత
ప్రాంతంబులలో నుండు దివ్యౌషధములను విభవోన్నతుండైన యుధిష్ఠి
రునకుఁ దెచ్చి సమర్పించిరి. హిమవంతంబునకుఁ దూర్పున నుదయపర్వ
తమున నుండువారును, గారూషదేశవాసులును, సముద్రాంతప్రదేశము
లనుండి ఫలములను గడ్డలను నాహారముగాఁ దినుచు మృగచర్మములనే
పరిధానములుగాఁగలిగి, యెల్లప్పుడు ఘోర కార్యములను జేయుచుండు
వారును ఘోరాస్త్రములం దాల్చి తిరుగుచుండువారును నగు కిరాతులు
తమయాటవిక ప్రదేశములయం దుత్పన్నములగుచందనము, నగరువు
మున్నగు సువాసనగలవిస్తారవస్తువులను, బరిమళ ద్రవ్యములను, నానావిధ
మృగచర్మములను, రత్నరాసులను, బదివేవురు కిరాతపరిచారికలను
జూచుట కింపై సొంపుగుల్మచుండునవియు, దూరదేశాసీతములయిన
వియు నగుపక్షులను, గొండగనులయం దుత్పన్నములైనవియు, బహుభార
వంతములునగు కనకంపుగడ్డీలను గప్పముగాఁదెచ్చి యంద్రప్రస్థపురంబు
నకు వెలుపలనే కాచియుండిరి. మఱియును గైరాత, దరద, దర్వ, శూర,
యమక, ఔదుంబర, పారద, బాష్ణిక, కాశ్మీర, కుమార, ఘోర,
హంసక, త్రిగర్త, యకాధేయ, మద్ర, కేకయ, అంబష్ట, కాకుర, తార్క్ష్య,
వస్త్రప, పహ్లాద, వశాత, మాలేయ, తుద్రక, మాళవ, పాండ్రక,
కుకుర, వశక, అంగ, వంగ, పుండ్ర, శౌణవత్య, గయ, మగధ, తామ్ర
లిప్రాదులగు ననేక దేశరాజులు త్తమాశ్వముల నెక్కి యుత్తమాయు
ధములఁ దాల్చి వచ్చికానుకలను సమర్పించువారు ద్వారప్రవేశ

మును గాంచ నగునని ద్వారపాలకులు తెల్పు వెంటనే హరిశ్చంద్రును దివ్యాభరణాలంకృతములును, గొండలతోసాటియైనవియు, గామ్యక సర స్తీరంబునఁబుట్టినవియు, నతిశాంతములును, భద్ర లక్షణయుతములును నగు వేయేసి యేనుంగులును గానుకలుగా నాయజ్ఞ దీక్షితుండైనయుధిష్ఠిరు నకు సమర్పించిరి. చిత్రరథుం డనుగంధర్వరాజు వేగవంతములగు గంధర్వ హయముల నే నూటింటి నొసంగె. తుంబురుం డను గంధర్వపతి మామి డాకువన్నెగల నూటుదివ్యాశ్వముల నర్పించె. సూకరదేశాధీశుఁ డనేక గజముల నిచ్చె. విరాటుండు రెండువేలయేనుంగులను, వసుదాసుఁ డిరు వదియూఁడుభద్ర గజములను, రెండువేలయు త్తమాశ్వంబులను గుంతీపుత్రు నకుఁ గానుకగా నిచ్చిరి. ద్రుపదుండు పదునాలుగువేలదాసదాసీజనంబులను, ను త్తమగజరాజశతకంబును, నిరువదియాఁటరథములను నొసంగి యజ్ఞాధి ముగఁ దనరాజ్యము నొసంగె. నారాయణుండు నరునకుఁ బ్రీతిగాఁ బదునాలుగువే లేనుంగులను ననేకవస్తువాహనములను నిచ్చెను. అర్జు నుండు కోరినదానిఁ జేయుట శ్రీకృష్ణునకు స్వాభావికంబై యుండు. వానికిఁ గావాసుదేవుండు నాకంబు నైన నిచ్చును. అవిధమునం బౌర్ణ్య డుపేం ద్రునకుఁ బ్రాణములనైనఁ ద్యజించు. ఆవార్త లట్లుండుఁ గాక! చోళు లును, బౌండులను, మలయదర్భరపర్వతములలోఁ బుట్టినవియు, బంగారు కుండలలో నిండింపఁబడినవియు నగు సురభిచందనరసంబులను రత్నము లను బంగారమును నమూల్యవస్త్రములను నాయజ్ఞ దీక్షితునకు సమర్పించిరి. సింహళదేశరాజులు సాగరోత్పన్నము లగు ము త్రైములను, బగడ ములను, వై డూర్యములను, భద్రేభములపైఁ గప్పఁబడునవియు వివిధ వర్ణోపేతంబులైనవియు నగు వెక్కుకంబళములను, సర్వాలంకారభూషిత లైన వెక్కురుకాంతలను దెచ్చియిచ్చిరి. వే యేల? ప్రపంచములో నుండు నాల్గువర్ణములవారును, వివిధ స్నేచ్ఛజాతులవారును, సర్వజను లును బ్రియముతోను మర్యాదతోను గూడికొని నానావిధములగు కప్ప ముల నాపాండునందసుల కరిగాపులై తెచ్చి యొసంగిరి. బంధుత్వమునఁ బాంచాలురును, సఖ్యముం జేసి యాదవులును దక్కఁ దక్కినరాజు లెల్లరును గప్పముల నొసంగిరి. రాజసూయయాగకాలమున మాండు పద్మముల మావటివాండ్రును నర్బుదసంఖ్యాపరిమితిగల రథికులును

తెక్కలేనికొలదులును ధర్మరాజునాజ్ఞ మేరకుఁ బక్కాపక్షముల నారయుచుండిరి. బ్రాహ్మణులపుణ్యావాచకశబ్దము లాకసంబు వచ్చె. సకలవర్ణములలో స్త్రీపురుషు లెవ్వరును విచారింపఁబడనివారు లేరు. భోజనపానీయాదిసపర్యలచేత నందఱు నభ్యర్చితులైరి. ఎనిమిదివేలబ్రాహ్మణులన్నతకుల నన్నియిండ్ల నిలిపి వారల కొక్కొకరికి ముప్పదుండ్రు దాసుల నమర్చి యుధిష్ఠిరుండు కాపాడుచుండె. వారందఱును ధర్మరాజుయొక్క శత్రుక్షయమున కాశీర్వచనములఁ జేయుచుందురు. సదాబ్రహ్మచర్యానుష్ఠానమును సల్పుచుండు మునులు ధర్మరాజు పజ్జీయందు బంగారుపల్లెరములలోఁ గుడుచుచుందురు. వారిని లెక్కించుట శక్యము కానేరదు.

లక్షసంఖ్య బ్రాహ్మణభోజనమున కొకపరి మ్రోగు శంఖ మాయజ్ఞమున నన్ని నాళ్లును విడువక మ్రోగుచుండె. యజ్ఞమున కాగతులైనవా రెల్లరును భుజించినపిదప యాజ్ఞ సేయింపఁబడును నృపులై రని యెఱింగి యాయధ్వరోత్సవమున నన్ని నాళ్లును భుజించును. సత్యవ్రతపరాయణులును, నియమవంతులును, వివిధవిద్యావిశారదులును, వేదాంతనిష్ఠులును, శూరులును, ధైర్యవరులును, ధర్మపరాయణులును, యశస్వులును, మూర్ధాభిషిక్తులును, వక్త్రులును నైన రాజులనేకులు దక్షిణార్థముగా గోసహస్రముల సమర్పించి, యభిషేకమునిమిత్తము ధనభాండములఁ దెచ్చి ధర్మపుత్రునుపాసించియుండిరి. బాహ్లికుండు కనకమయంబైనరథమును దెచ్చి సమర్పించెను. సుదక్షిణుఁ డారథమునకుఁ దెల్లనిగుఱ్ఱములను బూనెను. సునీథుఁ డనురా జారథమునకు నొగలక్రింద నుండుకొడివీటను సవరించెను. దాక్షిణాత్యుండు కివచమును, మాగధుండు పూలమాలికను, దలపాగను దెచ్చి యిచ్చిరి. వసుదాసుఁ డనువాఁ డటువదియేండ్ల యీడు గల మత్తగజంబును దెచ్చియిచ్చెను. మత్స్యరాజు హేమనద్ధములైన యక్షములఁ దెచ్చెను. ఏకలవ్యుండు పాదుకలఁ దొడిగెను. అనంతదేశాధీశుఁ డభిషేకార్థము పుణ్యనదీతీర్థంబులఁ గొనితెచ్చెను. చకితానుఁ డమ్ములపొది, కాశీరాజు విల్లు, శల్యుండు ఖడ్గశ్రేష్ఠమునుం దెచ్చిరి. ఇవిధమున సమస్తరాజులచే నుపాసింపఁబడిన యుధిష్ఠిరు నుత్తమాసనంబునఁ గూర్చుండఁబెట్టి ధౌమ్యుండు, మహాతపస్సంపన్నుండగువేదవ్యాసుఁడును దేవర్షియగు నారదుండును, సనీతుం డగు చేవలుండును, జామ

దగ్గుణ్యుడును మున్ను గాఁగల మహామునులచేఁ బరివృతుండై మంత్రములచేఁ బవిత్రంబు లగు దివ్యనదీతీర్థంబులచేత మహేంద్రుని సప్తర్షులుంబలె నభిషేకించె. పూర్వకల్పమునఁ బురుషహతునిమిత్రముగ బ్రహ్మచే సృజింపఁబడినశంఖమును క్షీరసముద్రుఁడు తెచ్చి యాయఁగా నాశంఖమునందు మంత్రపూతములైన పుణ్యనదీజలముల నిడి వానితో ధర్మజు శ్రీకృష్ణుం డభిషేకముగావించె. అట్లు సామ్రాజ్యలక్ష్మీవిభవంబున నొప్పుచుండు యుధిష్ఠిరునకు సాత్యకి సితచ్ఛత్రంబుఁ బట్టె. భీమాష్టనులు వింజామరముల వీచిరి. కివలు చామరములతో నేవించిరి. ఆసమయమున నానాదేశాధిపతులును సామ్రాజ్యము నధిగమించిన యుధిష్ఠిరునకు విధేయులై వినయముతో మ్రొక్కుచుండఁగాఁ బాండవులును, ధృష్టద్యుమ్నుండును, సాత్యకి, శ్రీకృష్ణు లను నెనమండ్రుగరు నొకరినొకరు ప్రీతితోఁ జూచుచు సంతసించిరి. అప్పుడు పరమానందమునుబొంది యర్జునుండు బంగారుకొమ్మలతో నలంకరింపఁబడిన యేనూలుధేనువులను బ్రాహ్మణులకు దాన మొసంగెను. పూర్వదక్షిణపశ్చిమసముద్రముల వఱ కందఱును బోఁగలరు. పక్షు లీప్రదేశములకును నుత్తరదిశ యెంతవఱకు వ్యాపించియున్నదో యంతవఱకును బోఁగలవు. పాండవు లుత్తరదేశములను బహుదూరమున నుండువానిని సమీపించి యాదేశపురాజులను గెలిచి ఘచ్చుటచే నాప్రభువులును రాజసూయయాగకాలములో వారికిఁ గానుకలను గప్పములను దెచ్చి సమర్పించి యుధిష్ఠిరునకుఁ బాదాక్రాంతులై యేగిరి. ఇవిధంబున రాజసూయయాగంబు లోకోత్తరంబై వెలింగె. రంతిదేవ, నాభాగ, మాంధాతృ, మను, పృథు, భగీరథ, యయాతి, నహష, లనువారును బహు యజ్ఞములను జేసి రని విందుము. వారియజ్ఞము లన్నియుఁ బాండవునియజ్ఞముతో సరిరావు. సత్యసంధుం డగు హరిశ్చంద్రునిచందమున నధికలక్ష్మీవిభవముతో రాజసూయయాగమును విధ్యుక్తముగ నాచరించి భూలోకమునం దంతటఁ దనవిస్తారక్షీర్తిచంద్రులను యుధిష్ఠిరుండు ప్రసరింపజేసెను. ఇవిధమున మనకు గర్భశత్రువు లగు పాండవులు నానాటఁ బలిసిపోవుచున్నవారు. అట్టివారిప్రాభవమును జూచుచు నే నెట్లు మనఁగలను? నాగేలియొక్క పలుమ్రానితునుకల సంధుండు సమకూర్చినట్లు

గుడ్డిదేవుడు మనకుటుంబముయొక్క జ్యేష్ఠకన్యకాఖలవారిని నెత్తుటి పాశముతో బంధించియున్నాడు. కన్యకాఖల బలిసిపోవుచున్నది. జ్యేష్ఠకాఖ సన్నగిల్లుచున్నది. ఈవ్యత్యస్తదశను జూచుచు నయ్యయో! నే నెట్లు ప్రాణముల నీశరీరమున ధరింపఁగలను? ఈశోకాగ్ని న న్నెఱి యించుచుండఁగా నోతంద్రీ! నే నిట్లు కృశించి వివర్ణుడ నైతినిజమా యని దీనాలాపంబులతో విలపించుచుండు దుర్యోధనునకు ధృతరాష్ట్రం డిట్లనియె.

సుయోధనా! నీవు నాపుత్రులలోఁ బెద్దవాడవు. పాండుపుత్రులతో నీకు విరోధము వలదు. ఈవిరోధమువలనఁ గలహము కలుగును. అది వృద్ధ యగు నేని చావుపోలే నసౌఖ్యము గావించు. సర్వగుణరాశియై ద్వేష మెవరియెడను లేనియజాతశత్రునితోఁ గలహము కూడదు. ధర్మరాజు పుట్టినవంశమునందే నీవును బుట్టి యాండు ధర్మమార్గమునఁ బొందినసంపదను నీ వవహరింపఁ దలంపరాదు. ధర్మరాజు పోలే యాగముఁ జేయఁ గోర్కెయేని నీవును యాగదీక్షను వహింపుము. ఋత్విజులను రప్పించి వారిచే నీయజ్ఞమును జేయింతు. రాజు లందఱును బ్రీతితో నీకును గానుకలను గప్పములను బహుమానములను విశేషమణిధనకనకవస్తువాహనములను నీకుఁ దెచ్చి సమర్పింతురు. పరులద్రవ్యము నపహరించుట తగదు. దానిని పెద్దలు నిందింతురు. తనకు దైవికముగా లభించియుండుసంపదతోఁ దృప్తి జెంది స్వధర్మమును సంతోషముతో నడుపువాఁడు పరమానందముతో సుఖించు. పరద్రవ్యములయం దుదాసీనభావము, స్వకర్తములయందెల్లప్పుడు జాగరూకుడై వర్తించుట, సంపాదించిన ధనమును రక్షించుటయం దప్రమాదము ననుసీమాడు సుగుణములను గలిగియుండుట యైశ్వర్యానుభవమునకుఁ బ్రధానలక్షణము. విపత్తులకు వ్యసనముఁజెందక, ధైర్యముం బూని తనకార్యములయం దప్రమాదండు విషయముతోఁ గాలమును గడుపుచుండు మహనీయుండు సుఖించు. పాండవులు నీకు భుజములవంటివారు. అట్టివారికి నీవు చెఱుపుగోరుట లోకులచేఁ దెగడఁ దగినది యగును. వారిద్రవ్యమును నపహరింప నీవు పూనుట మిత్రదోహదుగను. దానిచే నపారమగు హాని పొట్టిల్లు. నీతాతలు, వారికిం ధాతలు

అందఁ టొక్కఁకుటుంబమునకుఁ జెందినవారు. వా రన్యులూ ? కావున నీ వీనును మాని వారితో విరోధమును వదలుము. నీ కిష్ట మగునేని నీవును యజ్ఞాచరణము గావింపుము. ప్రియముల ననుభవింపుము. తరుణులతో విలాసమున విహరింపుము. సుఖంపుము. పాండుసుతులతోఁ గల హింపకుండుట యన్ని తెలుగుల మేలనఁగాఁ దండ్రికి సుతు డిట్లనియె.

రాజేంద్రా! ఎన్ని శాస్త్రములఁ జదివినను నాత్మజ్ఞానము లేని వాఁడు గరిటె పదార్థములయొక్క యుష్పకారముమున్నగు రసములంబోలే, శాస్త్రార్థములను దెలియలేడు. ఓడతోఁ గట్టినయోడవోలే నతఁడు సుఖపడలేడు. ఎఱింగినవాడ వయ్యను నీసొంత ప్రయోజనముల నేల పరిశీలింపవు ? కాకున్న నాయెడ నీకు ద్వేషమా ? నీయాజ్ఞ మేరకు వర్తించుచో నీపుత్రుల మగుమేము భూలోకమున బ్రదుక లేము. శత్రువత్ పాతి యగువానియాలోచననే వినువాడు సన్తాపమునఁ బోలేడు. ఆచార్యము ననుసరించువానికి సద్గతి గలుగునే ? నృపాలా ! నీ వధీతసర్వ శాస్త్రుండవయ్యను, బెద్దల నేవించియు, నింద్రియముల జయించినవాడ వయ్యను, సర్వకార్యప్రవర్తకు లగు ముష్టి మూటల సమ్మోహింపఁ జేయఁడగునే ? లోకవృత్తమునకు రాజవృత్తమునకు బహుదూర మని దే వగుచువు తొల్లి వక్కాణించియుండెంగాదె ? రాజెల్లప్పు డప్రమాదుండై సర్వకార్యముల నారయుచుండవలయును. స్వాధీమును జింతించుచుండ వలయును. రాజునకుఁ బగట నశింపఁజేయుట పరమధర్మము. సర్వవృత్త మెట్టిదైన నాచరింపవలయును. ఈనిశ్చయమున నుండురాజు ధర్మాధర్మములను బరిశీలింపరాదు. శత్రుసంపద నపహరింపఁదలంచురాజు సారథి మునిగోలచే నశ్వముల వశపఱచుకొనువిధమునఁ, దనపరాక్రమముచే దనరాజ్యమునలుదెసలను దనకు వశముఁ జేసికొనవలయును. రహస్యముగఁగాని, బహిరంగముగఁగాని పగటను బాధించు నుపాయమును బన్నుటయే శస్త్ర మనఁబడును. మనస్సంతాపము నేది చేయునో యదియ శత్రువు. జాతిమాత్రమున నేదియు శత్రువుగా నేరదు. పరమానందము మనస్సున కేది గొల్పునో యదియే మిత్రము. ఇవియ శత్రుమిత్ర లక్షణములు. కాని యన్యములు గావు. సంతుష్టుండ గురాజు వేగంబ నశించు, తన కుండుదానితో రా జెప్పుడును సంతృప్తిఁ

జెందియుండరాదు. ఆసంతోషమే రాజయొక్క సంపదకు మూలము. రాజు తన కెంతసంపద గల్గియున్నను మఱియు నైశ్వర్యసంపాదనయత్నముల జేయుచు నెట్టులైన నైశ్వర్యమును విశేషముగ నార్జించి దానియందభిమానమును వీడవలయును. పూర్వము పురుహూతుండు పగవారికేని ద్రోహమాచరింప నని ప్రతిజ్ఞ నేసి తపస్సున విక్రమించు నముచి శిరస్సును నన్యాయముగా నఱికెను. కావున భూమియందెవ్విధమున నైనను శత్రుపక్షమును జెటువవలయును. వారియెడ నద్రోహవృత్తి తగదు. విరోధమును బూననిరాజును, దేశాంతరములఁ దిరుగనిబ్రాహ్మణునిఁ బుట్టఁగ నున్న జంతువులను బామువోలె భూదేవతయే నశింపజేయును. వృద్ధిబొందుచున్న శత్రువు సున్నాదమున నుపేక్షింపరాదు. ఉపేక్షించినచో వాఁడు శరీరమున నాటుకొని ముదిరినరోగము వోలె జేటుఁదెచ్చు. పగవాఁడు పేక్షింపఁబడి చెట్టువేటునసమీపమునఁ బుట్టిన యాచెట్టునకు హాని గలిగించునట్లు రాజును జెటుచును. కావున, నోరాజేంద్రా! శత్రువులసంపదకు సంతోషింపకుము. ఇదియే యుత్తమమగురాజనీతి. విశ్వర్యవృద్ధి గోరురాజుజ్ఞాతులయెడఁబరాక్రమముఁజూపును. నేను సకలోపాయములఁ బన్ని వారిసంపదను లాగుకొనియెద. కానిచో సమరమున ఘోరవిక్రమముం జూపి రణబంగమున నీల్లెద. వారెల్ల పృథ్వీభివృద్ధితోఁ గూడి యున్నవారు. మనవృద్ధి యస్థిరము. ఇట్టి నాకుఁ బ్రాణముల నీశరీరమున ధరించియుండుట నిష్ప్రయోజనము. అనుచుండఁగా శకుని మేనల్లున కిట్లనియె. సుయోధనా! యుధిష్ఠిరుసంపదకు దుఃఖింపకుము. జూదమున వానిసంపద నంతయు నాచికొని నీ కొసం గెద. వానిని ద్యూతమునకుఁ దోడ్కొల్పెము. అక్షములను వైచి త్కతుండు గాకయే యవిద్వాంసుండు విద్వాంసుని గెలుచును. ద్యూతయుద్ధము నందుఁ బందెము చఱచుటలు విండ్లు, పాచికలు బాణములు, అక్షహృదయ మల్లెత్రాడు, స్ఫూర్తి రథము. వీనిసాహాయ్యమున నే నాయుధిష్ఠిరుని గెలుతును. వాని నిచ్చోటికి రప్పింపు మనఁగా భృతరాష్ట్రంజూచి దురోధనం డిట్లనెను. రాజేంద్రా! ఈశకునిమతంబునకు సమ్మతించి యుధిష్ఠిరు నిచ్చోటికి రప్పింపుము. అనఁగా నాచీకుఁడే, విదురుం డిందులకు సమ్మతించు నేని నే నియ్యకొనియెద. కాదేని నే ననుమతింప

ననియె. అంత దుర్యోధనుండు తండ్రితో విదురుండు పాండవపక్షపాతి. వారికి హితమును నా కహితమును గోరుచుండు. ఆతండు దీని నిరాకరించు. ఆత్మ కార్యము నన్యసంబోధనమున నారంభింపజనమ. ఆత్మ బుద్ధి యెల్లప్పుడు సుఖం బొడఁగూర్చును. తన్ను రక్షించుకొనునిమిత్తము భయమును వర్జింపవలయును. ఇతరులకు వెఱచి తన్ను రక్షించుకొనుటకుఁ దలఁచి యెద్దియుం జేయక యూరకుండువాఁడు వర్షమునకుఁ దడిసిన కటమువోలె నంతటఁ దనకుఁ దానే నశించును. శరీరమును రోగ మాక్రమించుకొనుటకుఁ బూర్వమును, మృత్యు వాసన్నమగుటకు ముందుగాను మనుజుఁడు తనకుఁ గళ్యాణకార్యముల నాచరించుకొనవలయును. అనఁగా ధృతరాష్ట్రుండు దుర్యోధనునిమాట కడ్డము వచ్చి పుత్రా! ఎన్ని నీతు లెన్ని మాటులు చెప్పినను వినవు. జూదమున బలవంతులతో విరోధము గలుగును. దానివలనఁ జెప్ప నలవికాని హాని కలుగును. అది మేలని వెఱ్ఱివాడవై తలంచెదవు. అని చెప్పఁగా దుర్యోధనుండు మఱియు నిట్లనియె. శకునిమాటల కిష్టపడి, వేగముగ సభానిర్మాణము గావింప నంగీకరింపుము. ద్యూతముచే స్వర్గము కలుగు నని తెలిసినవెద్ద లందురు. మాకును బాండవుల కెటు లైన సుహృద్ద్యూతమును విధింపుము. అని చెప్పఁగా ధృతరాష్ట్రుండు కొడుకునకు మఱియు నిట్లనియె. పుత్రా! నీమాటలు నాచెవులకు ములుకులు గాఁ దోఁచెడిని. నే నెంతచెప్పినను నీధోరణిని విడనాడవు. ద్యూత ప్రయత్నము సర్వకాలములయందును ధర్మవిరుద్ధము. నీయభిమతము మేరకుఁ బ్రవర్తింపుము. దానిఫలితమును నీవ కుడిచెదవు. ప్రజ్ఞావంతుఁడును, ధర్మాధర్మములగుణబోషముల నెఱింగినవాఁడును నగు విదురున కిది సమ్యతము గాదు. దీనివలన రాజకులములకు వినాశంబును బ్రజాక్షయంబును నగు నని తా నెన్ని చెప్పినను దనమాటలు వినని పుత్రుబుద్ధి కెంతయుం బ్రొద్దు చింతించి విధి ప్రేరణమునఁ గానున్నది కాకమాన దనియు దాని దప్పింప నితరుల కెవ్వరికి నలవిగా దనియు దైవసమ్మూఢచేతస్కుండై శిల్పాచార్యులను రప్పించి మయదానవునిచేనిర్మింపఁబడి యుద్ధిష్ఠిరాదుల కొసఁ గఁబడినసభవంటి సభను నిర్మింప నెల విచ్చి పంపెను. హరు నట్టిదానిని నానారత్న సమంచితముగా నతివేగమున నొక్కక్రోశమాత్ర ప్రమాణంబు

గలదానిఁగా నిర్మించి ధృతరాష్ట్రునకు మనవి చేసిరి. అంత ధృతరాష్ట్రుఁడు విదురుం బిలిచి తనసభయొక్క రామణీయకము నాతనికి నివేదించి వేగంబ యింద్ర ప్రస్థపురంబున కరిగి యుధిష్ఠిరు నాసభలో సుహృద్ధ్యాతమాడుటకొఱకుఁ దోడ్చెమ్మనెను. అంత విదురుండు వైచిత్రవీర్యునియభిమతం బెఱింగి దానికిఁ దా నిష్టపడక యాతనితో నిట్లనియె. రాజేంద్రా! ఇది తగదు. ఈసుహృద్ధ్యాతకారణమున నీకొడుకులకును బాండు రాజుకొడుకులకును దప్పక భేద మగును. భేదము కలహమునకు మూలము కలహముచేఁ గులనాశ మగును. ఇది నిశ్చయము. పదం పక్షి పశ్చాత్తాపముఁ బొందుటకంటె నిప్పుడు దీని నుడుగుట లగ్గు అని చెప్పఁగా ధృతరాష్ట్రుండు విదురునితో, విదురా! ఈమాట నెత్తినప్పు డెల్ల నీవేల యూర కాటంకములను జెప్పెదవు? విధి ప్రతికూలమైనచో నూరకున్నను దొంగు పొంగక మానదు. విధివశమున నగు దానికి వంత యేల? నామాటకు మాతాడక యింద్ర ప్రస్థమున కరిగి యిక్కార్యముం జెప్పి యుధిష్ఠిరుం దోడ్చెమ్మ అనెను.

— విదురుండు ధర్మపుత్రుని జూడమాడుటకుఁ బిలుచుకొనివచ్చుట ౨ —

విదురుండును ధృతరాష్ట్రవచనమున కడ్డు చెప్పనేరక తుద కొప్పుకొని శీఘ్రగాము లగు రథ్యములం బూన్చిన తే రెక్కి వేగమున నింద్ర ప్రస్థముం జేరి కుబేరుని గృహముంబొలిన యా యుధిష్ఠిరునకుఁ బ్రవేశించె. అంత విదురురాక ధర్మనందనుం డెఱింగి యాతని కుచిత సత్కారముల నొనర్చి ప్రియవచనముల నిట్లనియె. విదురా! నీముఖమును జూడ విషాద గ్రస్త మైనట్లున్నది. నీకు నేమంటె? దుర్యోధనాదులు మచ్చరము వదలి యసుకూలురై యుందురుగదా? ప్రజలందఱును ధృతరాష్ట్రునకు విధేయులే కదా? యని యడుగ విదురుండు యుధిష్ఠిరునితో నిట్లనియె. అందఱును డేమముతో నున్నవారు. ధృతరాష్ట్రుండు నన్ను నీయొద్దకుఁ బంపి నీతో నిట్లు చెప్పు మనెను. నీయీసభవంటి వేటొక సభ హస్తినాపురమునందు నిర్మింపఁబడెను. నీవు హస్తినాపురమునకు నాతోడ వచ్చి యాసభయందు దుర్యోధనాదులతో విలాసముతోఁ గొన్నట్లంటి వారితో సుహృద్ధ్యాతం బాడవలయునట. ఇది యాచీ

కు తేనియుద్దేశంబు. దానిచే దానును దనపుత్రులందఱును బ్రీతు లయ్యె
దరఁట. కావున నీ విప్పుడే నావెంట హస్తినాపురమునకు దయచేయుము.
ఆదురాత్ములయభిమతంబు నేయుము. అనఁగా ధర్మనందనుండు విదురు
నితో నిట్లనియె. అయ్యయో! పెద్దలు జూద మాడుదురే! జూదమునఁ
గలహము తప్పదు. నీయభిమతం బెద్ది? నీయిచ్చమెయిఁ బ్రవర్తింతు.
అనఁగా విదురుండు ధర్మపుత్రా, జూదంబున నవశ్యంబు కలహమగు
నని యెన్నిమాఱు లాటంకములను జెప్పినను వాని నెంతమాత్రము
లక్ష్యమునేయక యాగుడ్డిప్రభువు నన్ను సీయొద్ద కనిచె. ఆలోచించి
యుక్తమైనదాని నొనర్చుము, అనఁగా యుధిష్ఠిరుండు హస్తినాపురమున
జూదరు లెవ్వ రని యడుగవలయునే? ఇట్టికపటపుఁ జేతల కన్నింటికి
దుర్యోధనాదులు మోసగాండ్రు. వారిలో నిందులకుఁ బూనుకొన్న వా
రెవరు? అనఁగా విదురుండు శకుని, వివింశతి, చిత్ర సేన, సత్యవ్రత,
పురుమిత్ర, జయులు దీనికిఁ గంకణము గట్టికొనియున్న వారు. ఆని
చెప్పెను. ఆహా! జూదరు లెల్ల నిప్పు డొక్క చోటం గూడిరి. జయాప
జయములు దైవవశంబులు. కాని యందుఁ జేటు మూడకుండదు. పెద్దల
పిలుపును నిరాకరింప రాదు. మిక్కిలి భయ మయ్యెడిని. ధృతరాష్ట్రుఁ
డెప్పుడును బుత్రప్రియుఁడు. నీయాలోచనచే వర్తింతు. జూదమాడు
టకుఁ బిలువఁబడి పోకుండరాదు. ఇది నావ్రతము. ఎట్టులైన నగుఁగాక.
వత్తు నని యొడఁబడి మఱునాఁడు ప్రయాణసన్నాహంబు చేయుట
కు త్తరు వొసంగి తమ్ములును ద్రౌపదియుఁ దనవెంట రాఁగా బాహ్నికోప
సీతంబయిన తే రెక్కి విధిప్రేరణంబునఁ దరలి బ్రాహ్మణాశీర్వచనంబులఁ
దలం దాల్చి హస్తినాపురమునకుఁ గతిపయదినప్రయాణంబులం జేరి
యచ్చోట ధృతరాష్ట్ర భీష్మ ద్రోణకృపాశ్వత్థామాదివృద్ధులకుఁ నమస్క
రించి, కర్ణ శకుని శల్యాదులతో హెచ్చరికపలుకు లాడి, దుర్యోధన
దుశ్శాసనాదికురుకుమారులతోను నలుదెసల నక్షత్రములచేఁ జాట్టు
కొనఁబడియున్న రోహిణింబోలెఁ గోడండ్రతోఁ గూడియున్న గాంధార
రాజతనయను గాంచి ప్రేమపూర్వకము లగుమాటలాడి యుత్తమనివే
శములయం దెప్పటియట్ల తమ్ములతో నుండె. అప్పు డసదృశలక్ష్మీవిభ
వంబుతోను, లోకోత్తరసౌందర్యముతోను బ్రకాశించుచుండు పాం

చాలివదనకమలవికాసమును దుర్యోధనాదులభార్యలు వీక్షించి దాని సౌందర్యమున కచ్చెరువోయి యాహూపరేఖావిలాసంబులు భూలోక రాజకాంతలలో నెవ్వరి కుండ నేర వని వగచిరి. ధర్మపుత్రుండు తమ్ములుం ద్రౌపదియు మున్నగువారు తన్నుఁగొలిచియుండ నానాఁడు నిత్యకృత్యంబులఁ దీర్చి రసవంతములగు పదార్థములతోడి యాహారముం గుడిచి రాజోచితపరిమళగంధములను నలంది యారేయి సుఖనిద్ర గడపెను. అంతఁ బ్రభాతం బగుటయు శీతమందసురభిమానతస్పర్శనంబునకు, శుక పికాపిమంజులస్వనంబునకు వందివై తాళికుల స్తుతినచనములకు సంతృప్త స్వాంతుండై మేల్కొంచి ప్రాతరాహ్నిక క్రియలం దీర్చి శకునిదుర్యోధనదుశ్చాసనాదిద్యూతకారులతో నిండియుండిన యమృతహాసభయం దున్నద్యూతరంగమును బ్రవేశించి పెద్దలకు మ్రొక్కెను.

— ధర్మరాజు శకునితో జూదమాడుట ౨ —

అట్లు సభలోనికి యుద్ధిష్ఠిరుండు ప్రవేశించుటయు శకుని యానరేంద్రునితో నిట్లనియె. రాజా! నిన్నుఁ జూచునిమి త్తము కొందఁ జిసభ కేటెంచియున్న వారు. వారికి నీదర్శనమొసంగి వారి నానందింపఁజేయుము. కొందఁ టుబుసుపాకకు నీతో జూదమాడవచ్చియున్నారు. అందఱును నీరాక కెదురుచూచుచున్న వారు. ఇప్పుడు ద్యూతనియమముల నేర్పఱచుకొని యీపాచికలతో నాడుటకు నారంభింతము. అనఁగా శకునికి యుద్ధిష్ఠిరుం డిట్లనియె. సుబలరాజాత్మజా! జూదమున మోస మతిపాపము. ఇట్టి జూదమున క్షత్రియునియాధిక్యము తెలియనేరదు. అంతేకాక జూదమున నెట్టి నియమములును లేవు. కావున నట్టిజూదమును నీ వేల స్తుతించెదవు? మోసగానిచే నాడఁబడు జూదమును బుద్ధిమంతులు మెచ్చరు. కావున నోశకునీ! మాతోఁ గపటద్యూతమాడి మమ్మును గెలువకుము. ఇది కూరకృత్యము. ద్యూతమందలి జయాపజయముల నెఱుంగఁగలరా జాట నాడునపుడు తన్ను మాయోపాయములచే మోసగించుచున్నతనయెదిరియాటను దెలివితోఁ దెలిసికొనును. ఆయాటయందలి కౌశల్యమును, దానినుండి తాను దప్పించుకొను నేర్పును నాబుద్ధిమంతుఁ డగురా జెఱుంగును. పంచెముచఱచియాడి

గెలిచిన దాన దోషము లేదు. సంశయింపకుము. వేగమునఁ బంచము నొడ్డుము. జూదమాడుదము రమ్మ. అని చెప్పఁగా నాశకునియాత్రము నెఱింగి యాతనికి యుధిష్ఠిరుం డిట్లనియెఁ

సౌబలా ! వినుము. మోసమున జూదమాడుట దోష మనియు, ధర్మమున నాడుజూదము ధర్మయుద్ధమువంటి దనియు ననీతుం డైన దేవలుండు మున్ను నెప్పై. ధర్మము నెఱింగిన పెద్దలు సత్యమునే పలుకుదురు. కపటమున వర్తింపరు. కపటంపుమాటల నాడరు. ఇదియే సజ్జను లాచరించునియమము. మేము న్యాయమున సంపాదించిన మాధనమును బ్రాహ్మణసంరక్షణార్థము, దుష్టశిక్షణార్థము వినియోగించుచు న్నాము. అట్టి మాసంపదను మోసంపుజూదమున గెలువరాదు. కపట ప్రవర్తనమున సుఖమునుగాని, ధనమునుగాని, పడయుట నా యభిమతంబు కానేరదు. జూదరి యెల్లలోకములందును గర్హితుఁడు. అని చెప్పఁగా యుధిష్ఠిరునకు శకుని యిట్లనియె. లోకమున వేదముల నెఱింగిన శ్రోత్రియుండు వేదాధ్యయనముననే వేటొక శ్రోత్రియుని గెలువ నుద్దేశించు. జూదరియు మోసమున నట్లే గెలుచు. నేర్పరికానివానిని నేర్పరియు, దుర్బలుని బలవంతుఁడును జయించుట సహజము. ఈజూదమాడుట నీ కభిమతంబు కాదేని యుడుగు మనఁగా ధర్మజుండు విధిప్రేరితుండై యక్కితప్రమాటలం బొరుషం బలిశియిల్ల జూదమునకుఁబలువఁ బడి మఱులుట యగౌరవము. దైవమువిధించినట్లు కాంగలదు కావున నాడెదను. మీలో నా కెదురాడువా రెవ్వరని యడుగఁగా దుర్యోధనుండు పాండునందనా! నాకు మాటుగా మామేనమామ శకుని నీతో నాడును. ఆతం డాటలో నొడ్డుధనరాసుల నన్నిటినీ మఱి వేనినొడ్డిన నవి యెల్ల నే నిత్తు ననఁగా యుధిష్ఠిరుం డొకనికేగా వేటొకం డాడుట యెక్కడను జూచినది గాని వినినది గాని లేదు. ఇది యపూర్వముగ నున్నది. ఐనను మీయభిమతంబె యగుఁ గాక యని సుయోధనుమాట కొడంబడెను. సుహృద్వ్యాతం బనునామముతో వెలసిన యామోసపు జూదమును జూచువేడ్క నాసభకు ధృతరాష్ట్రుండు మున్నగు వృద్ధులగు కౌరవరాజు లేతెంచి తమతమస్థానంబుల నలంకరించియుండిరి. భీష్మద్రోణకృపవిదురుల కాద్యూతంబు రుచింపకున్నను ధృతరాష్ట్రునాజుచే

వారందఱును సభ నలంకరించిరి. ఇవ్విధంబున హస్తినాపురస్థవిప్రరాజుజ్యోద్యనేక ప్రజాసంకలితం బైన యాద్యూతరంగమున విధిప్రేరితుడై ధర్మజుండు మోసంపుజూదరులతో జూదమాడ నారంభించి శకుని కొక హారమధ్యమున నున్న రత్నముం జూపి, యిది సాగరసంభవము. అమూల్యము. దీని నొడ్డెద. మీరు దేని నొడ్డెద రనఁగా దుర్యోధనుండు నాకు బహుధనమును, నీ వోడినదానివంటి మణిరాసు లనేకము లున్నవి వాని నెల్లఁ బందెము చఱచెద. అటాడి జయమును గొని యీధనమంతయుం గొనుము. నా కీవెలలేని మాణిక్యము లొడ్డవలసి వచ్చెనే యని యెంతయు మాత్సర్యము లేదు. అని చెప్పి వాని నెల్ల నొడ్డుటయు, శకుని యభిరుతములయిన పాచికలఁగొని వాని మోసంపునేరు పచ్చుపడ ధర్మరాజుం గెలిచి యాతఁ డొడ్డిన మణిని గొని, యీమాట దేనినొడ్డెదవు ? ఒడ్డుము. అనఁగా ధర్మజుండు శకుని కిట్లనియె సౌబలా ! మోసము చేసికదా యాట గెలిచితివి ? యని చెప్పి మఱల జూద మాడఁ గడంగెను. వేయేసివరహాలతో నుండు బంగారు కుండల నొడ్డెద నని యాడఁగా శకుని తనకపటమున మఱియు గెలిచి, నేన గెలిచితిఁ గదా ? యని తెంపరియై నుడివెను. అంత ధర్మరాజు హెచ్చు మచ్చరముతోఁ బెరిగి యొడ్డుచుఁ బెబ్బులితోళ్ల చేఁ గప్పబడి గజ్జెలు గట్టినదయు, యుటుమువోలె సకిలించునట్టి మేలైన గుఱ్ఱము లేనిమిదింటిని బూన్చినదియు నగు దివ్యరథంబును దివ్యకుసుమ మాల్యాభరణచందనాదులచే నలంకృతలు, నటువదిసాల్గుశల నేర్చిన నిపుణులు స్నానక ప్రతులయు దేవతలయు తనయొక్కయు సమక్షమున నాట్యములచేతను గానములచేతను వినోదములను జూపు లక్ష దాసీజనంబులను మహాబుద్ధిమంతులును యుక్తాయు క్తపరిజ్ఞానవంతులును, సమయోచితములను బాగుగ నెఱింగినవాడును సంతతిదివ్యాలంకార శోభితులును దరుణవయస్కులును రేయియుం బవలును నతిథిభోజనన త్కారముల నొనర్చుటలో దక్షులును నగు లక్షదాసీజనంబులను గనకాంబరాభరణాలంకృతములును శ్వేతదంతములును బర్వతనిభంబులును రాజయోగ్యములును నగు నెనిమిదివేలయేసుంగులను, నన్నిరథంబులను, ప్రతిమాసము వేయేసిగద్యాణంబులజీతంబులం గొనుచుండు నుత్త

మరథికులను, గంధర్వరాజుచిత్రరథుం డడ్డునకుఁ బ్రీతితో నొసంగినతి త్తిరికల్తాపంబులగు నేనూ టుత్తమగంధర్వహాయంబులను, నానావిధము లగు పదివేలరథములను, వన్నెలువన్నెలుగా నేర్పఱచియుంచి కొన్ని పాలను ద్రావునవియు గొన్ని శాలితండులాహారమును గొనునవియునగు నటుపదివేల మంచిజాతి గుఱ్ఱములను, రాగితోఁ గట్లువేయఁబడిన పాత్రములలో నుండిన నన్నూటు నిధులను, నైదు ద్రోణములబంగార మును గల యొక యుత్తమనిధిని నొక్కొక్కమాటుగా నొక్కొక్క యొడ్డుగా నొడ్డుటయు శకుని గపటద్యూతంబున ధర్మజు నోడించి గెలిచి వాని నెల్ల నవహరించుచుండెను.

ఇవిధంబున ధర్మరాజు తన సర్వధనంబును శకుని మాయజూడ మున నోడుచుండఁగా విదురుండు దాని నెల్లం జూచి యా యన్యాయ మునకు నైపలేక ధృతరాష్ట్రునితో నిట్లనియె. మహీపాలా ! మాయా లోచన లన్నియుఁ జావ నున్న వానికి దివ్యౌషధంబు లింపు గానట్లు నీకు విన సహింపవు. ఈసోకోడుకైన దుర్యోధనుఁడు భారతకులమునకుఁ జెఱ పనచేట. వీఁడు పుట్టుచుండఁగనె వికట మైన నక్క యఱచె. నీయింట దుర్ని మిత్తహేతు వై వీనిరూపముతోనుండు సృగాలము నెఱుం గుకున్నావు. వీనియత్ను మంతయు నెత్తెనకొండశిఖరములయందలి తెఱ్ఱెలలో నుండు తేనెను గొనువానియత్నుమువంటిదయి యున్నది. వాడు తనయత్నుమునఁ దేనెటీగలచే నయినను, గొండనుండి కాలు జాఱి క్రింది కులుకుటచే నైనను జావుఁ బొందును. ఈకష్టము లన్నియుఁ దరించినపిదప నొకవేళఁ దేనెను బడసినను బడయును. ఆశ్రకారము పాండవులసర్వస్వమును గొనినం గొనుం గాని తన్ను వేచియుండు చేటు నెఱుంగఁడు. యాదవవృష్టిభోజాంధక వంశములవారిలోఁ గంసుం డందఱ కొక్కపెట్ట కీడుసేయుచుండ, వారందఱు శ్రీకృష్ణున కెఱింగించి యాకష్టాత్తుని హతుం గావించిరి. నీవును గులాభివృద్ధి గోరి యర్జును నియమించి యీదురాత్తుని వధింప నాజ్ఞాపింపుము. ఒకనిచే నొకకుల మున కంతకు హాని వాటిల్లు నేని వాని నొకకులముచేతను, నొకగ్రామమున కంతకుఁ జేటు మూఁడు నేని యాకులమును, నొకగ్రామము చేత దేశమున కెల్ల ననర్థము గలుగునేని యాగ్రామమును, తననిమి

త్తమున భూమి కంతకుఁ జెటుపు గలుగునెడఁ దన్నును దృఢించుట శ్రేయస్కర మని తొల్లి శుక్రుండు సెప్పె. కులపాంసనుఁ డైన దుర్యోధనుని హతుం గావించి కులము నుద్ధరించుకొనుము. ఒకనక్క నిచ్చి యైదు సింహములఁ గైకొనుము. ఇంచుల కొకనృప్తాంతముఁ జెప్పెద. పూర్వ మొక్కరాజు తనయింటఁ దపోమహిమాతీతయంబున ననుదినమును బంగారము నుమియుచున్న పక్షులం గాంచి, ధనలోభమున వాని యుదరంబులం దెంత బంగార మున్నదో, దాని నంతయు నొక్కసమ యముననే కొనెద నని నిశ్చయించి వాని యుదరములఁ జీల్చెను. కాని, వానిదేహములలో నీకలు నంజుడుం దప్ప నింకేదియుఁ గానఁ బడలేదు. అటులగుట వానివలనఁ బ్రతిదినమును దొరకుచుండినబంగారము వాడు నష్టపోవలసి వచ్చెను. అవిధమున నీ వీకపటద్యూతమునకుఁ గారణంబవై పాండవుల సర్వధనమును నపహరించుచున్నావు. దానిచే వా రలిగి నీకుఁ జేటుం గలిగింతురు. కాన నీయుద్యమము నీచేటునకు మూలంబు. కావున నామాటలను విని వారిని నలిగింపకుము. వెనుకఁ జింతించుట వెట్టితనము. నీకు వారిసంపదఁ గొన నిచ్చయేని, పువ్వులఁ దేనెను తేటి గొనుతెఱంగున వారిని నొప్పింపక వారి కభిమతంబుల నొనర్చి ధర్మము సంపాదించుకొనుము. పుష్పమాలికలఁ గట్టువాడు పూచి నచ్చెట్లకు హాని కలిగింపక పుష్పములఁగోయుచందము ననుకరింపుము. ఇట్లు చేయుటయే నీతి. అట్లుగాక యెంతవెట్టిదైనను బౌద్ధులనిమిత్తము కల్ప సాలంబుఁ గాల్చునే? కావునఁ బుష్పఫలములతో నొడియుండువృక్షములవంటి పాండుసుతుల కత్యంతద్రోహము సలుపరాదు, కాన నీవు పుత్రమిత్రబంధువులతోఁ జెడదవు. పాండవులు నిక్కముగ నలిగి యుద్ధమునకు నడుములు కట్టుకొని నిలుచుచో వారిని గెలుచుట దేవతలతోడఁ గూడినమహేంద్రుండు తోడ్పడినను మీకు వలను గాదు. జూదమున భేదము, భేదమునఁ గలహము జనించును. దుర్యోధనునినేరమున జగద్విఖ్యాతయశంబు గాంచిన ప్రదీపశంతనుబాప్లికాదులవంశంబులు నశించును. మదించి మట్టిదిబ్బను గొమ్మలతోఁ బెల్లగించువృషభము మాడ్కి గులము నీద్రోహి గుద్దలించుచున్నవాడు. దీన రాజ్యము వినాశమును బొందు. ఈకుల నాశకుడు జూదమునఁ బాండవుల నోడించి ధన మార్జించుచున్నాడని సంతసించెదవు. ధర్మరాజు కోపాగ్ని

భీమాద్భుతనకులసహదేవు లను మారుతంబున వీవఁబడకుండునంతవఱ కందఱకు డేమంబ. ఆతం డలిగెనేని మీరు నిశ్చయంబుగఁ గూకటి వ్రేళ్లతో నిర్భూలమయ్యెదరు. నీకుమారుండు సింహములసటలను బట్టి కొని యూగులాడుచున్నాఁడు. అధికబలవంతులతోఁ జలరేఁగి వీఁడు కలహింప సాగెను. ఇఁక నైనను సూరకొనక యీచెనటిజూదమును నివారింపుము. జూదమాడి యార్జించుటకంటె వేఱువిధమైన యార్జనో పాయము లేదే? నీవు సంపద లేక వారిసంపద కాశించియున్నవాడవా? పార్వతీయులవలన జూదమాడుటయందు మోసమును శకుని నేర్చి యున్నవాడు. ఇట్టమోసంపుజూదమున వీరిని ధర్మపరులను గెల్వఁ బూనుట మహానర్థమునకు మూలము. లోకగర్హితము. ధర్మవిరుద్ధము. అందఱను నొక్కతేష మహాగ్నియందుఁ బడఁద్రోయక డేమంబున బ్రదుకుండు. అని చెప్పుచున్నవిదురనిహిత మంతటిని ధృతరాష్ట్రుని విని వినకుండిన ట్లుండె.

ఆమాటల నన్నిటిని వినుచుండినదుర్యోధనుండు విదురుం జీటి యిట్లునియె. ఓతా! నీ వెప్పుడును మమ్ము మూర్ఖుల మని నిందించు చుండువు. పాండవులకుఁ బ్రియుండవై వారల నుతించుచుండువు. దేనిచే నీమనస్సున నుండుపక్షపాత మచ్చుపడుచున్నది. ఒడియం దుంపఁబడిన సర్పమువోలే మాయెడఁ గ్రోర్యమును జూపుదువు. పిల్లి తమ్ముఁ బోషించువారిచేటు గోరు. నీ వట్టివాడవు. పాపమునకు వెనుదీయవు. మాగర్భశత్రువుల నొడిచి ద్రవ్యార్జనము మేము సేయుచుండ మా సంపద కోర్వలేక పిచ్చికూతలం గూనెదవు. పలుమాలు శత్రుగుణకీర్తనంబు సేయువాడును శత్రు వనంబడును. ఎల్లకాల మిట్టివర్తనమున వర్తించునీకు సిగ్గుదోషదా? శత్రువులధనములను గొనుచుండు మమ్మవ మానంపుమాటలాడి మాకుఁ గొఱుతఁ గల్గించుట నీకుఁ దగదు. ఇప్పుడైనను బెద్దల సేవించి బుద్ధిమంతుడవు కమ్ము. నీయశస్సును రక్షించుకొనుము. శత్రువులకు హితము గాఁ బలుకకుండుము. నీవ న్నింటి నెఱింగియున్నా వని కాఱుఁగూతలు ప్రేలకుము. సభలో నీకుఁ దోచినట్లు ప్రలాపింపకుము. నీతిబోధము మాకు వలదు. మేము నిన్ను హితమును బోధింపు మని యడిగినవారము కాము. నీహితబోధ

లేకున్నను మా కవశక్యము మేలు కలుగును. ఇది నిక్కము. సకలచరాచరభూతజాలంబులకు సృష్టిస్థితిలయములకు హేతుభూతుం డైన సర్వాంతర్యామి జీవులశుభాశుభములకుఁ గారణుండై యుండు. వాడ సంపదల సమకూర్చువాడు; వాడ తొలఁగించువాడు. బుద్ధిబలముగల పురుషుండు తలచేఁ గొండనై నను బగుల్చును. శరీరబలముచే దండనమువిధించువానికి నరాతులును విధేయులై వర్తింతురు ఒకానొకప్పుడు శత్రువుగా నుండి పిదప మిత్రుడైనవాని నుపేక్షింపఁ దగును. కాని సహజశత్రువు నేనాడును నుపేక్షింపరాదు. మావలన నీ వెల్లప్పుడు హితమును బడయుచున్నను మ మ్మే నిందించెదవు. మాకుఁ బ్రియముఁ గోరనివాడ విం దుండకుము. నీ వెం దేనియుం జనుము. మిక్కిలి లాలింపఁబడుచుండినను అంకులాడి మగనిని విడనాడును. అని చెప్పఁగా వానికి విదురం డిట్లనియె. సుయోధనా! ఇటువంటివారిచెలిమి చెలిమి కానేరదు. లెస్సంగ నిరూపింపుము. రాజు లేనాడును నప్పుఁ దగనివారు. వారు మంచిమాటల లాలించుచునే నెత్తిన బండలను వైతురు. రోకళ్లం దంపుదురు. మఱియు నీవు నొకమహాపండితుంబోలే నన్ను మూర్ఖునిగాఁ దలంతువు. ముఖమునఁ గపటముతో స్తుతించుచు వెనుక దూరు వాడే మూర్ఖుడు. అట్టిమూర్ఖునిబుద్ధికి వేదవేదాంగపారంగతుండైన శ్రోత్రియుడు స్వైరిణికింబోలే మేలానఁగూర్పలేడు. వయసుకత్తై కలువదియేడులముదుకడం రుచింపనివగిది నీమూర్ఖమతి వైచిత్రవీర్య నకు యథార్థంబుగ రుచింపదు. ప్రియము గోరుదు వేని సర్వకార్యముల యుక్తాయుక్తతలసు హితాహితములను స్త్రీలను గాని, జనులను గాని, వివేకశూన్యులనుగాని యడిగి తెలిసికొనుము. అందఱును బ్రియము లనేబోధింతురు. అప్రియ మని హితమును. జెప్పురు. అట్టిమాటలను జెప్పువారుగాని వినువారు గాని యరుదుగ నుందురు. ధర్మపరాయణుం డగు మంత్రివర్యుండు రాజున కప్పటికి రుచించు ప్రియవచనములను వదలి యప్రియమైనను హితమునే బోధించును. వాడు తృప్తుండగు మంత్రియని యెఱుంగుము. ఆహితబోధము రాజునకుసహకారియై శుభముల నొడఁగూర్చును. శరీరవ్యాధిచేఁ గాకున్నను, మనోవికారముచే సంభవించి, రూక్షతీక్ష్ణవిదాహములం గలిగించి, కీర్తిని బోనాడి, పరు

పంబై దుర్వాసనచే దూషితంబైన క్రోధరసమును జ్ఞానులు దిగఁద్రోచి శాంతులై ప్రకాశింతురు. నీవును చెడుమార్గముల వర్తింపక యుక్తా యుక్తతలను లెస్సంగ నాలోచించి కర్తవ్యమును జేయుము. శుభములను బొందెదవు. నే నెల్ల కాలము సపుత్రమిత్రబంధుజనుండైన ధృత రాష్ట్రునకుఁ గీర్తిధనములు రాఁగోరుచుండు. నామనోనిశ్చయం బిది. నీ చెవ్విధమున నన్నుఁ దలంచినను దలంతువుగాక! నీకు నమస్కారము. బ్రాహ్మణులు ప్రసన్నులై నాకు శుభము లనుగ్రహింతురుగాక! క్రోధ ముతోడిచూపుచేతనే పరుల దహింపఁజాలిన మహనీయులయలుకకకుఁ నీవు గుఱి కాకుండు వని యింత చెప్పితి. అని విదురుండు పలుకకుండె.

అంత ద్యూతరంగమున నన్నియు నొడ్డి యోడినధర్మరాజుంజూచి సభికు, లోయుధిష్ఠిరా! అన్నింటి నొడ్డియోడితివి. ఇక దేని నొడ్డెద వనఁగా నయుతప్రయుతపరాధాదిమహాసంఖ్యకు సయితము మీఁతిన ద్రవ్యమును, బశువులను, గుఱ్ఱములను నొంపెలనమూహమును, బ్రాహ్మ ణమాన్యములు దక్కఁ దక్కినమహీరాజ్యమునంతయును, బ్రాహ్మణు లను గాక యితరసకలజనులను, నానావిధాభరణములతో వెలయుచుండు రాజపుత్రులను, నొక్కొక్కయాట కొక్కొక్కయొడ్డుగా నొడ్డి యామోస గాఁడైన శకునితప్పుటాటలచే నోడెను. అంత ధర్మజనకుఁ బందెము చట చుటకు వస్తువు లేకుండుటచే శకుని సారెల ధర్మజుముందు వైచి, యుధిష్ఠిరా! పందె మొడ్డుటకు నీ కింకేవస్తువును లేదు. అనఁగా ధర్మ జుండుకవలనొక్కొక్కరిని వరుసగా నొక్కొక్కయొడ్డుగ నొడ్డియోడెను. అప్పుడు శకుని నీకు విధేయు లగు మాద్రీపుత్రులను పైతము గెలిచితి. నీకధికులగు భీమాద్వును లున్నవారు. వారి నొడ్డుమనఁగా యుధిష్ఠిరుండు శకునితో, ఓరీ కితవా! నీతిబాహ్యములగుమాటలాడకుము. మాలో భేదము నేల కల్పించెదవు? అనఁగా నాధర్మాతున కాకీతవ్రం డిట్లనియె. ధర్మపుత్రా! మదించినవానికి మిట్టుపల్లములు గానరావు. జూదరులు మదంబున నాడుమాటలఁ బెటవారు కలలోనం దలంపరు. నీవు పెద్దవాఁడవు. మఱియు నీతిపరుఁడవు. నీకు వందనములు. ఇక నాడు మనఁగా నయుధిష్ఠిరుండు నావవోలె మ మ్మాపత్సద్రమును దాఁటించిన మహాశూరుని నర్జును నొడ్డెద నాడు మనియె. అంత శకుని

యాయాటనుం గెలిచి సారెలు ముందువై వ నాగాయుతబలపరాక్ర
 ముని భీమనేను నొడ్డెను. అంత శకుని వానిని జయించి ధర్మ
 పుత్రా ! యావద్ధనమును దమ్ములను నోడితివి. ఇక దేని నొడ్డెద
 వనగా నాత్మప్రణామముగా నొడ్డి యోడినచో మీ కూడిగంబు సేయుచుం
 గాలము గడవెన నని చెప్పి తన్నొడ్డికొని యాడందొడంగె. అప్పుడు
 శకుని యుద్ధిష్ఠిరునితో ధర్మజా! నీ కింకను ధన ముంగా నిన్నొడ్డికొంటి
 వేల? జయించితిని. ఇక నీధనము ద్రుపదరాజపుత్ర యొక తెగలదు. దాని
 నొడ్డి యాడు మనగా ధర్మజాం దామాటకుం గటకటంబడుచు సకల
 సద్గుణములరాశి, యతిసౌందర్యవిశేషంబుల నయ్యాదిపురుషు నారా
 యణునిలక్షిం బోలినది యగు ద్రుపదుపుత్రు నొడ్డి యాడ నారంభిం
 చెను. అప్పు డాసభలో నున్నవారిదేమి యన్యాయము ! ఈకౌరవులు
 లోకగర్వితమైన కార్యములను జేయుచున్నవారు. అనుచు దుర్యోధ
 నాదులను దూఱిరి. మఱియుఁ గృపద్రోణభీష్మ లెద్దియుఁ దోడక
 మిన్నకుండిరి. విదురుండు కదలక మెదలక మేనఁ బ్రాణములు లేని
 వాని బోలె దీర్ఘోచ్ఛ్వాసముల వదలుచుఁ బాముఁబోలె బుసకొట్టు
 చుండె. కన్నుగాననివాడు గావున భృతరాష్ట్రుండు గుర్తులచేఁ దమవారు
 దేనినోగెలిచి రని మాత్రము గుర్తించి దేనిని గెలిచిరని యడుగుచుండె.
 కర్ణుండును దుశ్శాసనుండును బరమానందమునం దేలియాడిరి. మిగిలిన
 సభ్యు లీవివరితమునకుం గన్నీరు నించుచుండిరి. శకుని యాయాటను
 నైతిము మోసమున గెలిచి, యిక ధర్మజా! నీవేది యొడ్డెద వని సారెలు
 ముందు వైచి యొరకుండె. అప్పుడు దుర్యోధనుండు పాండవధర్మపత్ని
 యైన ద్రౌపదిని సభకుం దోడ్డెమ్ము. సభ సిప్పు డది చిహ్నవలయు ననిన
 విదురుం డిట్లనియె. మూర్ఖా! ఆడరానిమాటలను నోరికి వచ్చినట్లు
 ప్రేలెదవు కాలముచేఁ గట్టఁబడి యొడ లెటుంగకున్నావు. కన్నుగానక
 పాతాళమునఁ బడెదవు. హీనజాతి మృగమైన నీ పుత్రమజాతిలోని
 పాండవసింహములను గనలెంటువే? కోపముతోఁగూడికొని విషయత
 ములగు సర్పములఁ గనలెంచుటవంటిది కాదె నీవు వారిని గనలు
 నట్లానర్చుట? ఓదురాత్తా! ఎన్నిచెప్పిన నీమూర్ఖత్వమునుమానవు. దీనం
 జేటవశ్య మగును. ద్రౌపది నీకు దాసి యగునే? యజమానత్వమును

గోల్పోయి పిదప ధర్మజుండు భార్య నొడ్డెను. ఫలించిన వేణువునకుం బోలె నీకీజూదము మూలముతో వినాశముందెచ్చును. అని చెప్పి సభలోని వారి మొగంబై తిరిగి యిట్లనియె. ఈ సుయోధనునకు వినాశకాల మాసన్నమైనది. ఎందఱెన్ని విధముల హితబోధమును జేసినను వినఁడు. ఇతరులను మర్తములఁ దాఁకు క్రూరవాక్యములచే నెన్నఁడును బాధింప రాదు. అట్లాడుటచే నరక మగును. పాండవు లాటవికునిఁగాని, నాగర కునిఁగాని, తపస్సంపన్నునిఁగాని పరిహాసంపుఁ బలుకులాడి నొప్పింతురే. దారినిఁ బోవుచుండు దిగ్గజమును జూచి కుక్కలు మొఱుంగవా? వీఁడు ఘోరమైన నరకమును బొందును. వీనితో నాఁడు దుశ్శాసనా దులకును వీనిగతి గల్గును. సుయోధనుండు మాఘండు గాన నామాట వినఁడు. అధర్మాచరణం బతిశయించుటంజేసి కౌరవు లచిర కాలముననే వినాశమును జెందెదరు. ఒకానొకప్పు డొకయాడుమేక చేడలవానిగాలమును మ్రింగినది. వాఁడు గాలము నూడందీయుటకు యత్నించి దానికుత్తుకఁ గోసి చంపెను. కావున బాండవులను వీఁడు నొప్పించి తీక్షణంపుమాట లాడి గాలమును మ్రింగినమేక యయ్యెను. బెండులు మునింగినను, గుండులు దేలినను, నోడలు దబ్బిబ్బులాడినను వీఁడు మూర్ఖుడై యెంత విపరీతములు గనుచుండినను బెద్దలమాట లాల కింపఁడు. వీనినిమి త్తమున నధర్మంబు కురుకులమునఁ దనంతవృద్ధియయ్యె. వీనికిఁ గ్రమముగా లోభబుద్ధి మెండయ్యె. అనుచుండఁగా సుయో ధనుండు విదురు నుల్లఘించి ప్రాతికామి యనువానిం బిలిచి సూత పుత్రా! ఈవిదురుం డెప్పుడును నాతో వాదులాడుచుండు. మాపెంపుఁ గోరఁడు. నీ వతివేగంబున నంతఃపురమునకుఁ బోయి, ద్రౌపది నిటకుఁ దోడ్తెచ్చు. పాండవులకు భీతిల్ల కుము. అని నియోగించె.

— ప్రాతికామి ద్రౌపదిని సభకుఁ దోడ్చేర నరుగుట —

ప్రాతికామియు దుర్యోధనునిమాట మేరకు సింహగుహను బ్రవేశించు సృగాలమువోలె బాండవనివేశమును బ్రవేశించి ద్రౌపదితో నిట్లనియె. పాంచాలీ! నీభర్త యుధిష్ఠిరుండు దుర్యోధనునకు జూదమున ని న్నొడ్డి యోటుపడెను. కావున నీవు దాసురాలవై దుర్యోధ

ధనుపంపు విని భృతరా^{త్వ}ఘనయింటికి రమ్మనెను. ద్రౌపది యాకఠినంపు మాటలను విని వానితో నిట్లనియె. ప్రాతికామి! త్కలియుఁ డెవ్వం డేని భార్యను బణముగా నొడ్డి జూదమాడుట కలదే? యుధిష్ఠిరుఁడు జూదమున వివేకహీనుఁ డయ్యెనేమో? తెలియునట్లు చక్కగాఁ జెప్పుము. అనఁగా వాఁడు పాంచాలికి యుధిష్ఠిరుఁడు తనసర్వస్వమును నొడ్డి యోటువడి పదంపడి యొడ్డి జూదమాడుటకు ధనము లేకపోగాఁ దమ్మలను నోటుపడి పదంపడి తన్ను నిన్ను నోటుపడియె ననఁగా నపాంచాలి వానితో, “ఓరీ! నీవు మరల సభ కేఁగి యీకీతవు నిట్లడుగుము. మున్నుత న్నొడ్డుకొని యోటువడి యావల నన్నొడ్డి యోటు వడెనో? కాకున్న మున్ను న న్నొడ్డి యోటువడి యావల తన్నొడ్డి యోటువడెనో? ఈసందేహము నడిగి ర”మ్మనెను. అంత నీసందేహమును యుధిష్ఠిరు నడిగి వత్తునని ప్రాతికామి ద్యూతరంగమున కేగి యుధిష్ఠిరుం జూచి రాజా! నీవు ని న్నొడ్డుకొని యోటువడినపిదపఁ బాంచాలి నొడ్డి యోటువడితో? కాకున్నఁ బాంచాలిని మున్నొడ్డి, యోటువడినపదం పడి ని న్నొడ్డుకొని యోటువడితో? ఈసంశయమును బాపు మనిన యుధిష్ఠిరుండు శోకాక్రాంతచిత్తుం డయి యేమియుం దోచక యూర కుండె. అంత దుర్యోధనుఁడు ప్రాతికామితో ద్రౌపది సభ కేటెంచి తన సంశయము నడిగి తెలిసికొనవచ్చును. మున్ను సభకు రమ్మసుమని మఱల వానితోఁ జెప్పిపుత్రెంచె. వాడును పాండవధర్మపత్ని పాలి కరిగి, యాజ్ఞ నేనీ! నీసందియమును దీర్చువారై సభ్యులు నిన్ను రాఁ బంచిరి. రమ్మ. పాపాత్తుం డగు దుర్యోధనుని నిమిత్తముగఁ గురుకులము నాశ మగు కాల మానన్న మైనది. అనఁగా వానికిఁ బాంచాలి యిట్లనియె. ప్రాతికామి! నే నాసభకు వచ్చుట యధర్మము. బహుకాలమునుండి వన్నె కెక్కిన కౌరవుల ధర్మపరాయణతగమునకుఁ జెలుపుఁ జేయఁద గదు. నాప్రశ్నమున కుత్తరము నాసభ్యుల నడిగిరమ్మ. వారు విధించునట్లు నేను వర్తింతు. అనఁగా వాఁడు సత్వరముగ సభకుఁ బోయి యాజ్ఞ నేని వాక్యములను సభలోనివారి కెఱింగించె. అంత నాసభాసదు లెల్లరును సుయోధనునిర్బంధమున నేమియు ననలేక తలలు వాంచి యూరకుం డిరి. ధర్మ రాజు దుర్యోధనుదురుద్యోగ మెఱింగి యాజ్ఞ నేనికడకు దూత

ను బంపె. వాడును బ్రాతికామితోడన యరిగి యుధిష్ఠిరు నభిప్రాయమును యాజ్ఞ సేనికి వెల్లడించియుండె. పిదప నేకవస్త్రయు రజస్వలయు మలినాంగియు నగు యాజ్ఞ సేని ప్రాతికామితోడ సభకు నరిగి దూరముగ భృతరాష్ట్రునెదుట నిలుచుండ సత్యధర్మపరాయణు లగు నాసాండుపుత్రులు దైవవిషాదములు ముప్పరిగొన దేనిం జూడక తలలు వాంచి యుండిరి. వారిదైవ్యవిషాదముల సుయోధనుం డెఱింగి విజృంభించి ప్రాతికామితోడ ద్రుపదసుత నిటకుఁ దోడ్చెము. కౌరవులు దానిప్రశ్నముల కుత్తర మిత్తు రనెను. ప్రాతికామి ద్రాపదిగోపమునకు భీతిల్లి సభ్యులారా ! పాంచాలితో నే నేమి పలుకువాడ నని యడుగఁగా, నపుడు సుయోధనుండు ప్రాతికామి భీమసేనునకు వెఱచియున్న వాడు. దుశ్శాసనా ! నీవ దాని నిటకీడ్చుకొని రమ్ము. మనకు వశులయిన యీశ త్రువులు మనల నేమియుఁజేయలే రనెను. అంత నాదురాత్ముండైన దుశ్శాసనుండు తామ్రరక్తనేత్రుండయి బిడియ మిసుమంతయేనిలేక పాంచాలిం జూచి, యాజ్ఞ సేనీ! యిటు రమ్ము, నీభర్తలు మాకు ని న్నొడ్డి యోచిరి. సిగ్గుపడ నేల? పలచి మాసుయోధనుం జూడుము కౌరవులఁ గోరికొనుము. అని పాంచాలిని సమీపింప నాదు రాత్ముద్వర్పత్రంబున కాపుణ్యాంగన వెఱచి వెలవెలపోయి సొంపుదఱిగియుండు దననిండుమోము నటచేతఁ గప్పికొని యాసభలో నున్న గాంధారిపాలికిం జనుచుండె. కౌరవకులపాంసనుం డైనయాపాపాత్ముండు దానివెంబడిం దవిలి యింక నీ వెందులకుఁ బోయెద వని యదల్చి రాజసూయయాగావభృథన్నానంబునఁ బవిత్రంబులైన దానిశిరోజంబుల నొడిసి పట్టుకొని యీడ్వఁగా తుపాను వీవఁగా నల్లలాడు నరఁటిచెట్టుం బోలె గడగడ లాడుచు జగద్రక్షకు లగు వీరులకుభార్య యయ్యు ననాథయుం బోలెఁ గష్టములపాలై వాని నుద్దేశించి యోహీ! వివేకశూన్యుడా! నే నిపు డేకవస్త్రను, రజస్వలను, సభ కిప్పుడు నన్నుఁ దోడ్కొని పోరాదు. అని యల్పస్వరంబునఁ జెప్పుకొనఁగా నాదురాత్ముండు దాని మనవి వినక యాజ్ఞ సేనీ! నీవు రజస్వల వైననేమి! ఏకవస్త్ర వైననేమి! వివస్త్ర వైననేమి! నీవు జూదమున నీ మగనిచే నొడ్డుబడితివి, నిన్ను వాఁ డోడుటను మాకు నీవు దాసివైతివి. నేడు మొదలు మాపరిచారికలతో సమానవుగ నీ వుండవలసినదాన

వైతివి. అని చెప్పి దయాశూన్యంజై దానితలవెండ్రుకలం బట్టుకొని సభామధ్యమునకు జరజర లాగికొని వచ్చెను. అప్పుడు తలవెండ్రుకలు ముడివీడఁ గట్టినపుట్టుంబు సగమువీడఁ లజ్జ దోష గ్రోథాగ్నిచేదపింపఁ బడినదై యీసభ్యులు సకలశాస్త్రముల నేర్చి కర్తముల నెల్ల విధ్యుక్తముగ ననుష్ఠించుచు మహేంద్రునిబోలె వెలయుచున్నారు. గురుసమానులగు వీరియెదుట నిలువఁ దగదు. క్రూరాత్మా! పలుగాకివై నన్నవమానింపకుము ఇంద్రాదిదేవతలు నీకు సాయపడినను నీపనికిమాలినకార్యములనుజేయు నీ వారాజపుత్రుల నోర్వలేవు. ధర్మజగుణముల నెల్ల నెఱుంగుదును గాన నన్నుహనీయునివై నించుకంత దోషారోపణమును జేయవెఱుతు. నీ విట్లు నన్నీసభలోని కీడ్చి తెచ్చుచుండ నీసభ్యులందఱును నీమతమున కెవరు నెదురాడరు. అందఱు దీనికి హర్షించియున్నవారు. ఇది తగనికార్యమని యొక్కడైన ననఁడు. జగత్ప్రఖ్యాతి గాంచినభారతకుల మీనాటికి ధర్మశూన్యమై దూష్యమైనది. క్షత్రియులు ధర్మశూన్యులైరి. కాదేని యీయధర్మవర్తనంబును జూచుచు నీసభాసదులందఱును నూఱకుందురే? కురువృద్ధులగు ద్రోణభీష్మవిదురధృతరాష్ట్రదులలో నొక్కరైన దీనినివారింపలేరు కాఁబోలు. ఈయన్యాయ మెందేనిగలదే?యని కోపముతోఁ బాండునందనులవైపు రూక్షవీక్షణంబులను బ్రసరింపజేయుచుండె. పాండవులు సర్వైశ్వర్యమును బోవుట నూరకుండిరి గాని లజ్జాకోపములతోఁ జూచుటం జూచుచున్న ద్రౌపదిచూపులకు మిక్కిలి చలించి వంతతో నుండకపోలేదు. వారిదీనవదనముం జూచి దురాత్ముం డగు దుశ్శాసనుండు యాజ్ఞ నేనిని 'దాసీ' అనుచుండఁ గనే కర్ణశకునినుయోధనులు వానిపరిహాసంపుఁబలుకులఁ బ్రశంసించిరి. మిగిలిన సభికులు వగచిరి. భీష్ముం డపుడు పాంచాలిం జూచి "అహ్లా! ధర్మసూక్ష్మము దురూహము. పాండవులేవురికి ధర్మపత్ని వగు నిన్ను యుధిష్ఠిరుం డొడ్డరాదు. స్త్రీలకు స్వాతంత్ర్యము లేదు. వారు భర్తృపరతంత్రులు. యుధిష్ఠిరుండు సకలసంపదలతోఁ దులదూగుచున్న సర్వమహిమండల రాజ్యమైనను వదలునుగాని, ధర్మమును వదలఁడు. ఆమహనీయుండు నిన్నుఁ బణముగా నొడ్డియోడెను. కావున నిందలి ధర్మసూక్ష్మమును దెలియనేర. గుణ మిది, దోష మిది యని చెప్పనేరను. జూదమున శకునికి ని న్నోడియు ధర్మజుండు నీకు

వంచన దలంచునే? యనగా ద్రౌపది యిట్లనియె. దుర్గాదులు, పలు గాకులును నగు జూదరులు పిలువ ధర్మజుడను తనకు జూద మభి మతంబు గాకున్నను గపటమ్యాతమున వర్తించి యన్నింటి నొడ్డి, మఱి యొడ్డుటకు వేఱు పణంబు గానక న నొడ్డె గాఁబోలు. కొడుకులకును గోడండ్రకును నియమవృత్తముల నేర్పఱచుమహాత్ము లగు కౌరవులు నాప్రశ్నకు త్తరము నిచ్చునది యనిచెప్పి రోదనమునేయుచుండ దుశ్శాస నుండు తులువమాటలఁ గొన్నిటి నాడుటయు చానిని విని వృకోదరుండు ధర్మజున కిట్లనియె. జూదరులు తమభార్యలు కులటలయ్యును వారిని బణముగా నొడ్డరు. అట్లుండఁ బరమపతివ్రతయు, బాండవధర్మపత్నియు నగుపాంచాలిని నీ వొడ్డుట మిక్కిలి యన్యాయ్యంబు. సర్వైశ్వర్యము లకును మాకును నీ పథిశ్వరుండవు. కావున నైశ్వర్యము నంతయును, మమ్మును నీవొడ్డుట ధర్మ్యము కాని యిప్పాపాత్తులకు దాసురాలగునట్లు యాజ్ఞ నేని నొడ్డుట మిక్కిలి నింద్యము. నీచేతులఁ గాల్చెద నని సహ దేవుఁమొగంబై యగ్నిఁ దెచ్చునెను. అంత నర్జునుండు భీమునిం బిలిచి యింతకాల మోర్పుతో నుండిన నీ వీ కఠినవాక్యములచే ధర్మజు నిష్పాడు తూలనాడెదవు. ఈజూదరులనిమిత్తమున నీవును ధర్మమును గోల్పోయి తివి. రాగప్రేరితుండవై యద్దాని నొనర్పకుము. ధర్మమార్గమున వర్తిం పుము. పరమధర్మపరాయణుం డగు పెద్దవాని నేల దూతెదవు? జూదమునకుఁ బిలువఁబడి రాజధర్మప్రవర్తకుఁ డగు ధర్మరా జుచ్యుల. కోరికల నీడేర్చునిమిత్త మీయాటనాడుటకు దొరఁకొనియె. ఇది యశ స్కరంబు. ఇందు ధర్మాత్తుండగు ధర్మజుదోష మెద్దియును లేదు. శాంత మనస్కుండ వగు మనెను.

అంత నాసభయందు భృతరాష్ట్రసూనులలో నొకఁడగు వికర్ణు డనువాఁడు పాండవులదైన న్యవిషాదంబులకును, ద్రౌపదిపరి దేవసమునకును సభ్యు లందఱు కుండుటం గని యధర్మమునకు వెఱచి యిట్లనియె. సభ్యులారా! ద్రౌపదికి సదుత్తరం బొసంగుడు. గుణదోషముల విచారించి యుక్తాయుక్తతలను జెప్పకుండుసభ్యులు నరకలోకావాసు లగు దురు. కురువృద్ధులగు భీష్మధృతరాష్ట్రులును, గురువు లగు కృపద్రోణులును సభలోనుండు మిగిలిన రాజులును యాజ్ఞ నేనిప్రశ్నమున కేల యదత్తో

త్తరులై యున్నవారు? రాగద్వేషములు లేక పక్షపాతమును బోధింపి
ధర్మమును విశదీకరించునది యని వేరెలుగున ననేకపర్యాయము లడి
గియు నంద టూరకుండుటకుఁ జింతిల్లి దీప్తోచ్ఛ్వాసముల నిగుడ్చుచుఁ
జేతులం బిసికికొనుచు సభ్యుల నెల్లరం గలయం జూచి, మహాసీయులారా!
మీలో నెవ్వరై నను నీద్రౌపదీప్రశ్నమునకు సదుత్తర మిండు. కాకున్న
మిన్నకుండుండు. నాకుఁదోచిన న్యాయమును నేజెప్పెద వినుండు. వెలఁది,
వేట, జూదంబు, పానంబు ననునాల్గు వ్యసనములందును రాజులు దగు
లుకొందురు. వీనిలో నెద్దాన నాసక్తి గలిగినను నారాజు ధర్మమును
వదలును. అకాలమున మైమఱచినయాతనిచే గావింపఁబడు పనులను
లోకులు మెచ్చరు గదా? అట్లే యుధిష్ఠిరుం డీసమయమున ద్యూతవ్య
సనప్రేరితుఁడై సకలధనముల నొడ్డి యోడి యొడ్డుటకుఁ బణము లేకుం
డఁగాఁ దమ్ములను దన్ను నొడ్డి పిదప నిష్పాంచాలి నొడ్డి యోటువడియె.
ఇంతేకాక యీపతివ్రత పాండవుల కెల్ల ధర్మపత్నిగాన సాధారణధనము.
దీని నీతండొడ్డురాదు. కావున నన్నియు వితర్కించి యిప్పుణ్యాంగన ద్యూ
తవిజిత కానేర దని నిర్ణయించెద. వెండియుఁ గులస్త్రీయగు నీమహాపతివ్రత
నుసభకుఁ దోడ్తెచ్చుట యన్యాయంబు. అని చెప్పఁగా వికర్ణులకులకు
సభ్యు లెల్లరు వానినిశ్లాఘించిరి. శకునిని దిట్టిరి. అంతఁ గల్లుండు రోషతా
మ్రాటుండై వికర్ణం చూచి యిట్లనియె. ఇందు వైకృతంబులు పెక్కులు
గలవు. వాని నన్నింటిని జెలుపునిమిత్త మరణియందుఁ బుట్టు నిప్పువోలె
బుట్టిన ట్లున్నావు. సభ్యు లెల్లరుఁ బాంచాలి ధర్మజిత యని యూరకున్న
వారు. ఎప్పుడు ధర్మపుత్తుండు తనసర్వధనముల నోడెనోయపుడు పాంచా
లియును వానిధనమునందుఁ జేరినది కదా? పాండవులును దీని కొప్పు
కొని యూరకున్నవారు. ధర్మనిర్ణయము చేయఁగల పెద్ద లింద టుండ
నీవు ధర్మనియామకుండవై ధర్మము నెఱుంగఁ దెలుపవచ్చితివా? విచా
రింపఁగా నీవు కొండికవు. ఆదోషమున నవసరపడి తప్పుఁ బల్కితివి.
ఏకవస్త్ర యగు దీనిని సభకుఁ దోడ్తెచ్చుట యన్యాయ్యం బంటివి.
ఐనుము సమాధానము. లోకమున భగవంతుఁడొక స్త్రీకి నొకపురుషుని
భర్తగా విధించియున్నాఁడు. దీనికి భర్త లేవురు. అనేక భర్తృక కులట
యనఁబడు. ఇట్టి స్త్రీని సభకుఁ దోడ్తెచ్చుట యన్యాయ్యంబు కాదు. ఇది

యేకవస్త్ర యైన నేమి ? వివస్త్ర యైన నేమి ? వీ రందఱును జూడమున గెలువఁ బడినవారు. అని వికర్ణుని కర్ణుండు నివారించి దుశ్శాసనుం జూచి దుశ్శాసనా ! వికర్ణుండు తా నొకపండితునిఁబోలే వదరుచున్నవాఁడు. నీవు వోయి యాపాండవులయు నా పాంచాలియొక్కయు వస్త్రముల నొలిచితెమ్ము. అనఁగా నప్పాండవు లేవురును దమశమవై నున్న వస్త్రములఁ దీసి యవలఁ బెట్టిరి.

— దుశ్శాసనుండు ద్రౌపదివస్త్రాపహరణఁ జేయుట —

కర్ణునిమాటను విని సుయోధనుం డనుమతింపఁగా దుశ్శాసనుండు ద్రౌపది కట్టిన వస్త్రము నొలువఁ దొడంగెను. అప్పుడు యాజ్ఞపేని తన్ను రక్షించువా రెవరును లేకపోఁగా నార్హత్రాణపరాయణుండగు జగన్నాథుడైన శ్రీకృష్ణుని మనస్సునఁ దలంచి, గోవిందా! ద్వారకావాసా ! శ్రీకృష్ణా ! గోపీజనప్రియా ! కేశవా ! అనాథసంరక్షకా ! రమానాథా ! మహాయోగేశ్వరేశ్వరా ! జనార్దనా ! విశ్వాత్మా ! విశ్వభావనా ! మహాయోగీ ! ఈకౌరవసభామధ్యమునం దీదురాత్ముండు నన్నిట్లవమానించుచుండ నా కేల సాయపడవు ? లోకప్రభువా! ఈవిపత్సముద్రమునందుండి నన్నుఁ దరింపఁ జేయుము నేను నీకు భక్తురాలను. నన్నుద్ధరించి రక్షింపుము. ఓకరుణానిధీ! నీవు దక్క నా కింక దిక్కెవ్వరును లేరు. అని భగవద్ధ్యానపరాయణయై, యాఘోరమును జూడలేక కన్నీరు కార్చుచున్న మోమును జేతులతోఁ గప్పికొని పలవించుచుండెను. భక్తపరాధీనుం డగు భగవంతుడు ద్రౌపదియేడ్పుకూయి యాలించి తొట్టుపాటున శయ్యను వదిలి చెంతనున్న రుక్మిణికిం జెప్పక ద్రౌపది యున్నకడ కేతెంచి యెవ్వరికి నిజస్వరూపము గాన్పింపక ద్రౌపదిమానరక్షణంబునకై యనేకవస్త్రముల నొసఁగుచుండె. సద్గర్హితుండగు దుశ్శాసనుఁ డవివేకియై పతివ్రతాశిరోమణి యగు ద్రౌపది వలువ లొలువ నొలువ నామెయెప్పటికోకవంటి కోకలామెజఘన భాగంబును గప్పచునే యుండెను. ఇట్లాదుశ్శాసనుఁ డొలిచిన కోకలరాశి పర్వతోపమానంబై సమకట్టై. అంతఁ గొంతనేపటికి దుశ్శా

నుం డామెకోక లాలువ లేక లజ్జించి యేమియు నన కూరకుండె. అప్పు డచ్చట నుండిన సభ్యు లెల్లరును పాంచాలిపాతిస్త్రత్యమును గొనియాడిరి. దుశ్శాసనునిదుశ్శేష్టుకు వానిం దూపించిరి. అప్పుడు భీమనేనుండు క్రోధపరవశుండై యవుడు గఱచుచుఁ బాణితలంబును నేలం గొట్టి పెద్దయెలుంగుతో సభ్యులం జూచి యిట్లనెను. సభ్యులారా ! ఇదె వినుండు నాప్రతిజ్ఞ. ఇట్టిప్రతిజ్ఞ నిదివఱ కెవ్వరును జేయరు; ఇక మీఁదను జేయరు. ద్రౌపదీమానభంగమునకు యత్నించిన యీ పాపాత్ముం డగు దుశ్శాసనుని ఘోరరణమునందుఁ జంపి వానిఁతోమ్ముఁ జీల్చి వానిదుధిరఁమును దప్పక త్రావెద. కాదేని నేను, బుణ్య లోకంబులకుఁ దప్పువాఁడ. అనఁగా నాసభలోనివారు భీమనేనుం గొని యాడిరి. దుశ్శాసనుని తులువకార్యమున కెల్లవారును వానిని దిట్టిరి. కౌరవు లీద్రౌపదీప్రశ్నముల కుత్తరము నీయరైరి కదా యని సభ్యులు వారి నాడిపోసికొనుచుండిరి. అట్టియెడ విదురుండు నేతులు పైకెత్తి కొని యెల్ల వారు వినుచుండ నిట్లనియె. సభ్యులారా! ద్రౌపదీప్రశ్నము నకు సదస్యు లు త్తరము నానతిండు. ఈయరేని యధర్మపరు లగుదురు. దైన్యమును జెందినవాఁడు మండుచున్నదవానలంబుఁబోలె నుద్రేక ముతో వెలుంగుచుండు సభను దరిసె నేని వానిని సత్యధర్మములచే సమాధానపఱచుట సభ్యులకు ధర్మము. రాగద్వేషపరాయణులు దీనుల ప్రశ్నములను విపరీతములుగ భావించురు. ఇంద టుండు సభలో వికర్ణుఁ డొక్కఁడే తనబుద్ధికే దోచినట్లు సదుత్తరము నొసంగెను. దీనుల ప్రశ్నములను విచారింపని సభ్యు లనృతదోషంబున సగమును, వలయు నని విరుద్ధముగ నధర్మమునే చెప్పినచో నసత్యదోషం బంతయును బొందుదురు. ఇందుల కొక యితిహాసము చెప్పెద.

పూర్వము బ్రహ్మాదునికుమారుండు విరోచనుఁ డనువానికిని నంగిరసుం డను విప్రునికుమారుండు సుధన్వుఁడనువానికిని గన్యాపరిగ్రహణంబున నేన గుణవంతుండ, నేన గుణవంతుండ నను వాడు రాఁగా నిరువురును బ్రహ్మాదుసభ కేగి తమవాదమును జెప్పు కొని యాదైత్యపతిని దమ్ము లెన్నఁగాఁ బరిశీలించి తమలోన గుణశ్రేష్ఠునిఁ జెప్పు మని కోరుచు బ్రహ్మాదునిచే గుణశ్రేష్ఠుం డని నిర్ణయింపఁబడినవాఁ డచ్చుని సంహ

రించి యాకన్యను బరిగ్రహించు నని యొందొరులు నియమమును జేసి
కొనిరి. అప్పుడు సుధన్వుండు ప్రహ్లాదునితో నిట్లనియె. ప్రహ్లాదా! నీవు
నిల్లయించుగుణశ్రేష్ఠుండు వెఱవానిని వధించు. నీవు ధర్మమును జెప్పవల
యు. కాకున్న నీదుశిరము మున్నూట ప్రయ్యలుగ మహేంద్రనివశ్రాయ
ధము వ్రచ్చునని తమపణబంధమును జెప్పి జ్వలించుచున్న బ్రహ్మాదండంబో
యనునట్లు రూక్షారుణితలోచనుండై యెదుట నిలువంబడియె. అంతఁ
బ్రహ్లాదుండు బ్రహ్మతేజమున కదరిపడి గాలి కల్లలాడు రావియాకువిధం
బునఁ జలితహృదయుండై కశ్యపునొద్ద కేగి యిట్లడిగెను. మహాను
భావా! నీవు సకలధర్మముల నెఱింగినవాడవు. నే నిప్పు డరయఁగోరి
యొక్కటి యడిగెదను. సభకు వచ్చి యెవరైనను ధర్మసందేహమును
దీర్చుమని వేడిరేని సభ్యులు లాభలోభపక్షపాతలోబలుద్ధులయి యాధర్మ
మును బరిశీలంపకున్నను, దెలిసి యసత్యమాడినను వారు బొందులోక
ములఁ జెప్పుము. అని యడుగఁగాఁ బ్రహ్లాదునకుఁ గశ్యపుం డిట్లనియె.
ఎఱింగియు రాగద్వేషభయాదులచే వివాదముల విచారింపని సభ్యుని
దప్పుఁ జెప్పినసాక్షిని వరుణపాశసహస్రంబు గట్టి యేఁట నొక్కొక్క
టిగాఁ బాయుచుండు. సభ కరుదెంచి ధర్మమును నిరూపింపుమన్న
వారికి వివాదమును లెస్సఁగా నరసి తెలిసినంతవఱకు సత్యమును వెలికి
దీసి సత్యనిరూపణము గావింపవలయు. అధర్మముచే నావరింపఁబడిన
ధర్మమును విచారింపకున్నచో నాపాపమున సగము సభాధ్యక్షుని
నాలవపాలు సభ్యులను, బెఱనాలవపాలు కర్తను బొందును. అధర్మమును
లెస్సగ విమర్శించి నిందార్హుని నిందించిన సభాధ్యక్షుఁడును, సదస్యులును
బాపములను బొందరు. అప్పుడు కర్త నొక్కనినే యాపాపం బెల్లఁ
జెందు. న్యాయమునకు విరుద్ధముగఁ బల్కుదురే, నాపల్కినవారివంశ
మున ముందటియేడుతరములవారికిని, వెనుకటియేడుతరములవారికిని వా
రొనర్చినయిష్టావూర్తములవలనఁ గలుగు సత్కర్మఫలములును గలుగవు.
సర్వధనమును బోఁగొట్టుకొనినవాడు, పుత్రమరణపీడితుఁడు, నప్పుల
మునింగినవాడు, స్వార్థభ్రష్టుఁడు, పతిలేనివనిత, రాజపీడితుఁడు, పుత్రులు
లేనివాడు, పెద్దపులివోటఁ దగులుకొన్నవాడు, సవతిపోరునఁ గుందు
వనిత, సాక్షు లన్యతము లాడుటచే బాధఁ జెందినవాడు ననెడి వీరెల్లరు

సమానదుఃఖము ననుభవించువారు. అసత్య మాడినసాక్షియు నీవిధములైన క్రూరకర్తములనే యనుభవించుచుండును. ప్రత్యక్షముగఁ జూచి, బాగుగ విని, దానియర్థమును మఱవక మనస్సున నిలుపుకొని సాక్షి సత్యమే పలికి ధర్మార్థములఁ గొఱత నొందఁడు. అన వీని నెల్లఁ బ్రహ్లాదుండు విని తనకొడుకు విరోచనునియొక్కయు, నంగిరసుకొడుకగు సుధన్వునియొక్కయు గుణపరిశీలనంబు లెస్సగాఁ గావించి తనకొడుకునకంటె సుధన్వుం డెన్నిమడుంగులో గుణశ్రేష్ఠుం డని గుర్తించి వానిం బిలిచి యిట్లనియె. విరోచనా! నీకంటె సుధన్వుండును, నీతల్లికంటె వానితల్లియు, నాకంటె వానితండ్రియగు నంగిరసుండును మిక్కిలి గుణశ్రేష్ఠు లని నిర్ణయించి చెప్పెను. సుధన్వుండు ప్రహ్లాదుండు పుత్రమోహంబుఁ జెందక గుణపరిశీలనంబు లెస్సగా నొనర్చి ధర్మమును దాపక వచించుటచే బ్రహ్లాదునకు విరోచనుప్రాణదానంబు చేసి వానిం జంపక వదలి వానికి దీర్ఘాయుష్యంబు నిచ్చి చనియె. కావున, సభాసదులారా! ద్రౌపది సభవారి నడిగిన ప్రశ్నము లెస్సగా విచారింపుడు. ధర్మశీలనం బొనర్చి న్యాయమును జెప్పుడు. అని విదురుం డెన్నివిధంబుల ఘోషించినను సభవా రూరకుండిరి.

అటఁ గర్ణుండు దుశ్శాసనుం బిలిచి దాసి యగు యాజ్ఞసేని నిటకుఁ బిలిచికొని రమ్మనిన నాదురాత్ముండు వనితారత్నమగు ద్రౌపదిని సభామధ్యమునకు నీడ్చుచుండ వడఁకుచు లజ్జితయై యా నారీరత్నంబు రోదనముసేయుచు, నోరీ దురాత్మా! దుశ్శాసనా! కొంతసేపూరకుండుము. నన్నీసభ కిట్టిడ్చుకొని వచ్చుటచే విహ్వలనైతి. ఓకౌరవులారా! మీ కెల్లరకు మ్రొక్కెద. ఈపాపాత్తుం డబల నగు నన్నిట్లు లాగుట చేత సొమ్మసిల్లితి. ఆనాటి స్వయంవరకాలమున రాజుల నెల్ల నాపాంఛాలసభలోఁ జూచియుంటిని. అది మొదలీనాటివఱకు నన్నుఁ గన్నెత్తి యెవ్వరికిఁ జూచుటకు వీలు లేని యంతఃపురమున నుంటిని. ఇవిధమున రాజులతోఁగూడియుండు సభకు వచ్చియెఱుంగను. ఆప్రకారంబు నన్ను రక్షించుచుండిన ధర్మపుత్రుండును దక్కుంగల పాండునందనులును నేఁ డీ దురాత్తుం డీడ్వంగఁ జూచి పైరించియున్నవారు. సూర్యరశ్మి నాపై సోకియుండదు. వాయువు స్పృశించిన నోర్యని యీమహనీయు లీనాడు

కాలపాశకుంఠితై తలలు వాంచి యున్నవారు. పుత్రీసమానయుఁ
గోడలునగు నాకీపాటు గలుగుచుండఁ గౌరవులెల్ల నోర్చియున్నవారు.
కాలవ్యత్యాసము వాటిలై నని తలంతు. పతివ్రత నగు నాకంట నీ రిట్లు
కాటునట్లు చేయుటకంటె వేటొక యన్యాయంబుగలదా? ధర్మపరాయణ
యగు వనితను బెద్దలు సభకు రప్పింప రని వినియుండు. కౌరవులరాజు
ధర్మమంతయు నీ నాఁ డడుగంటె. పాండవులకు ధర్మపత్నినై, ధృష్ట
ద్యుమ్నునకుఁ జెలియలనై గోవిందునకుఁ జెలినై, ధర్మమూర్తియే యనఁ
దగు ధర్మజునకుఁ బట్టపురాణినై నే నీనాఁడు సభ కీదురాత్తునిచే ని
ట్టిడ్చుకొని తేఁబడితి. దాసీకార్యములను జేయవలసినదాననో కానో
నాకు వివరింపుడు. నీచుండైన యీదుశ్శాసనం డబల నగు నన్నిట్లు
కాఁతీయపెట్టు చున్నవాఁడు. ఇక ధీర్వకాలము వీని బాధ నైప నోపను.
మీవిధించినవిధంబునఁ బ్రవర్తింతు నని సభామధ్యమునఁ జేరెలుంగున
వాపోవుచుండె. దానియాక్రందనమును విని భీష్ముం డిట్లనియె. ఓశుభాంగీ!
ధర్మసూక్ష్మము నెఱుంగుట యెల్లవారికి మిగులఁ గష్టము. నీప్రశ్నమునకు
నే నుత్తరమియ నేరను. నిన్నిట్లవమానించిన యీదురాత్తులు వేగంబు
నష్టులగుదురు. ఇంతకష్టముల పాలయ్యును నీవిట్లు ధర్మమునే విచారించు
చుండుట నీక తగు. ధర్మ మెఱింగి ద్రోణాదిగురుజనులును జీవచ్ఛవం
బులు వోలె మిక్కిలి సంతాపంబునఁ బొగులుచున్నవారు. సర్వధర్మ
ముల నెఱింగిన ధర్మజుండే నీప్రశ్నమునకు సదుత్తరము నీయనర్హుండు
అని వచించి యూరకుండె. భరింపరాని దుఃఖాగ్నిజ్వాలలచే దహింపఁ
బడుచున్న పాంచాలిప్రశ్నమునకు సభలోనిరాజు లెల్లరు దురోద్ధనుని
వలనిభయమున. సదుత్తరమును జెప్ప కూరకుండుటయు నప్పు డా
సుయోధనుండు ముసిముసినగవులు నగుచు, పాంచాలీ! నీప్రశ్నమును
భీమాద్భుతనకులసహదేవులు విమర్శించి నీకు ధర్మాత్తుఁ డగు ధర్మ
జుండ యీశుఁ డనియో, యయథార్థపరుఁ డనియో చెప్పిరి యేని
నీదాస్యంబు తొలగఁ. ధర్మరాజు తా నైన నీయర్థమును జెప్పును గాక.
సభ్యు లందఱును దుఃఖసాగరమున మునిగి నీపతులదౌర్భాగ్యమునకుఁ
జింతిల్లుచున్నవారు. ఈసమయమున నెల్లవారును ధర్మపుత్రాదు లేమనె
దరో యని వారిమొగముల నీక్షించుచుండిరి. అంత భీమనేనుండు చంద

నపుఁబూఁతతో నున్న ధర్మరాజుచేతులం బట్టికొని యా మహనీయుండు మాకు గురుఁడును నేలికయుఁగాఁడేని మే మీదురాత్మలదుష్టవర్తనంబు నింతతడ వోర్చియుందుమే. మాయసువులకే యీశ్వరుఁడైన యీ మహనీయుండు మమ్మనొడ్డి యోడుటంజేసి యూరకుండవలసె. కాదేని పాంచాలిశిరోజములఁ దాఁకిన దురాత్ముఁ డీనాఁ డీ సభలో వధింపఁబడక బ్రదికియుండ నేర్పునే? ఇనుపగుడియలవంటి నాబాహువులమధ్యమునఁ దగిలికొన్న మహేంద్రుం డైనఁ దప్పించుకొని పోవఁ జాలునే? ధర్మపాశము, నర్జుననిగ్రహము, గౌరవమును జవ దాఁటి వర్తింప లేకున్నవాడ. ధర్మరాజు సెల విచ్చినచో, సింహము తుద్రమృగంబులను బోలె దుష్టాత్మలగు నీధార్తరాష్ట్రులను గాలతాచి కీటడంతు, నని పలుకుచుఁ గ్రోధాగ్నిజ్వాలల నానావిధంబులఁ బఱపుచుండ భీష్మద్రోణకృపవిదురులిది క్రోధంబునకుఁ దగిన సమయము కాదని భీమునకు బోధించి యతనిని శాంతచిత్తుం జేసిరి. పదంపడి కర్ణుం డిట్లనియె. దొర నెప్పుడు దూషించుచు భీష్మ ద్రోణవిదురు లతనియభివృద్ధి గోరువారివలె వచించుటం జేసి వారు ధన్యాత్ములే. దాసుఁడు, పుత్రుఁడు, స్వతంత్ర కాని స్త్రీయు ననెడివీరు మువ్వ రధనులు. మఱియు ధనవిహీనులయిన దాసులకుఁ బత్ని యైన యాజ్ఞ సేని దాసధనము వోలె సుయోధనుని సొమ్ము. కావున నోయాజ్ఞ సేనీ! రాజపరిచారికలం జేరి నీకు నియమించిన కార్యములం జేయుచుండుము. ఈదినము మొదలుకొని నీ యజమానులు సుయోధనాదులే కాని పాండవులు కారు. ద్యూతపరాజితుఁడు కాని వేటొకశూరుఁ బతిగా వరింపుము. నీమగ లెల్ల రోడిరి. అర్జునుండు తనశౌర్యపౌరుషములను నుత్తమజన్మమును నింక నెట్లు భావించునో యనిన విని భీమసేనుండు దీరోఁచ్ఛ్వాసంబుల వడలుచు ధర్మ మను త్రాటినఁ ద్రెంపనేరక ధర్మరాజుం జూచి కర్ణునివచనంబులకుఁ గినియకుము. నీ వీదుర్ద్యూతం బాడుటంగాదే మన కీదాస్యంబు దాపురించె. శత్రుజనపరిహాసవచనంబులను వినవలసె. అనిన భీమసేనుపలుకులు విని సుయోధనుం డూరకున్న ధర్మరాజుం జూచి నీతమ్ములు నీయాజ్ఞాబద్ధులై యున్నవారు. పాంచాలి ప్రశ్నమునకు త్వరము నిమ్మనిచెప్పి యాయుధిష్ఠిరువలన మొగము నుత్తరియమున మఱుంగుం జేసికొని యైశ్వర్యదుర్

దాంధుండై ముసిముసినవ్వులు నగుచు నొకవంకఁ గల్గుండు మెచ్చంగ,
వేటొకవంక భీమసేనుండు గినియంగ నరఁటిచెట్టును నేనుంగుతోండం
బును బోలి సర్వలక్షణలక్షితంబైన తనయూరువును ద్రాపదికి నైగనేసి
చూపెను.

ఆసమయంబున భీమసేనుం డాదుష్టునితలం వెఱింగి వేగంబుతోప
ఘూర్ణితరక్తాక్షుండై గ్రుడ్లను లయకాలదండధరుంబోలెఁ ద్రిప్పుచు నా
సభాసదు లెల్ల వారు వినంగ నిట్లనియె. కులపాంససుండైన యీసుయో
ధనుతొడలను ఘోరయుద్ధమున నీభీమసేనుండు గదచే విలుగఁగొట్టును.
అట్లు కానినాఁ డీ భీముండు పితృపితామహులలోకి ములకుఁ దప్పవాఁ
డని ఘోరప్రతిజ్ఞఁ బూనుచుండఁ గార్పించుచే దహింపబడుచుండు
మహావృక్షముయొక్క తొట్టలనుండి వెలువడు నగ్నిజ్వాలలు వోలెభీమ
సేనురోమకూపంబులయం దుండి యగ్నికణములఁబోలు మిడుఁగులులు
వెడలె. ఏనాఁడును సంభవింపని యధర్మమునకు భరతకుల మీనాఁడాల
వాల మయ్యె ననుచు విదురుండు కౌరవుల సంబోధించి యిట్లనియె.
కురుకుల మింతయధర్మమున కేనాఁడును బాల్పడి యెటుంగదు. భీమసే
నువలన సుయోధనాదు లెల్లరకుఁ జూపు విధిచోదితంబు. ఈకపటద్యూత
తము, పరమపతివ్రత యగు యాజ్ఞ సేనిశిరోజములంబట్టి సభ కీడ్చితె
చ్చుట, వస్త్రావహరణము, నవమానవజుచుట ననునివి యెల్లను ధార్త
రాష్ట్రులవినాశమునకు ముఖ్యనిమిత్తములు. వీని నెల్ల నధర్మం బన లేక
సభ్యు లందఱు తోర్చియున్నవారు. చేటుకాల మాసన్నమైనప్పు డీయధర్మం
బును సభాసదులు మెత్తురని పెద్దలు నెప్పుదురు. శకుని నిర్బంధముచే
గపటంపుజూద మాడి ధర్మరాజు తన్నును దనతమ్ములను భార్యనునోడుట
స్వప్నప్రాయమని యెఱుంగుడు. ఇతండు తన్ను ముందుగాఁ బణమొడ్డి
యోడియుండె. అట్టిసమయమున నీతండు పాంచాలి నొడ్డుట కర్హుండు
గాడు. అట్లుగాక ద్రాపదిని మున్ను పణముగ నొడ్డి యోటువడనపిదప
తన్నొడ్డికొని యోటువడనేని యితండు ద్రాపది కీశుండగు ననిన, దుర్యో
ధనుండు పాంచాలరాజుప్రతి కీట్లనియె. యాజ్ఞ కేనీ! నావలనదోషములేదు.
నేను భీమార్జునసకులఁబాడేవులమాటలమెయి నడివెద. యధిష్ఠిరుఁ
డీశుండు గాఁడని వాకు చెప్పచో నీదాస్యంబు వా యనని మున్నే చెప్పితి.

అనఁగా సర్జనుండు మాకందఱకును ధర్మజుఁ డీశుఁ డగును.తన్నీటువడిన పదంపడి యీతం డెవరి కీశుఁ డగును కౌరవులు దీనిఁ దీర్పవలయును. అని చెప్పుచుండఁగనే భృతరాష్ట్రనియగ్నిహోత్రగృహమున నక్కలఱచె. దానియెదుట రాసభంబు లోండ్రవెట్టె. పక్షులు భయంకరముగా నఱచెను. ఆయవశకునంబులను బరికించి భీష్మద్రోణకృపవిదురులు గాంధారియు బిగ్గఱగా స్వస్తిహాక్యముల వక్కాణించిరి. పదంపడి గాంధారియు, విదురుఁడును నప్పుడు పుడమిఁ బుట్టిన యలిఘోరములగు నుత్పాతంబులను జీకుతేనికి నివేదించిరి. అంతనాదోడ్డరాజదరిపడి యోరీసుయోధనా! దుర్మార్గుఁడా! అట్లేల చేటుఁ దెచ్చుకొంటివి. కులము నున్తూలించుటకు గుడ్డలి వైతివి. అధర్మంబున యాజ్ఞసేనిని సభ కేల యీడ్చి తెప్పించితివి? ఆపరమపతివ్రత నాడరాని పలుగాకిపలుకులేల యాడితివి? ఈయన్యాయంబు కలదే? చిన్ననాటనుండి దుష్టవాసనం బెఱిగితివి. నీనిమిత్తమునఁ బాండవులు మిక్కిలి దుఃఖితులైరి. నీవు వారివలనిక్రోధమును వదలుము. అని కొడుకును వారించి సకలబాంధవులకు మేలు చేయఁదలంచి ద్రౌపదిని రాపించి తిన్ననిమాటలతో నిట్లనియె.

— భృతరాష్ట్రుఁడు ద్రౌపదికి వరము లొసంగుట —

ఒకళ్యాణీ! నాకోడండ్రలో నెల్ల నీవ యుత్తమురాలవు. నీవే గౌరవింప నర్హురాలవు. మిక్కిలి సంతోషముతో నీకుఁ దగినట్లు ప్రియముసేసెదను. నీ కిష్టమైన వరముల వేడుము. అనఁగా నప్పరమసాధ్వి మర్యాదతో మామ కిట్లనియె. భరతకులప్రదీపకా! నాకోరినవరముల నియ్యఁ దలంతువేని సకలధర్మముల నెఱింగినవాఁడును ధర్మాచరణాసక్త మనస్కుండు నైన ధర్మరాజు దాస్యమువలనఁ దొలగవలయును. అట్లగు నేని ప్రతివింధ్యునకు దాసపుత్రుఁ డను నపఖ్యాతి తొలఁగును.అనేకరాజులయుపలాలన కర్హుండైన యా సమ్రాట్పుత్రినకు దాసపుత్రుం డను అవ్వ గలుగకుండును. అనఁగా భృతరాష్ట్రుండు కోడలు కోరి నయావరము నొసంగి, యోశుభాంగీ! నీ కింకను వరము లొసంగెదను గోరు, మనఁగా బాంచాలి భీమార్జుననకులసహదేవులు రథములతోను

ధనుస్సులతోను, నమ్ములపొదులతోను నింకను వారి వైన వివిధాయుధములతో దాస్యము వాయవలయు ననియె. అందులకు వైచిత్రవీర్యుండు వల్లె యని మఱియొకవరమును వేడు మనెను. దాని కాసాధ్యతలక మిట్లనియె. భరతపుంగవా! వైశ్యున కొక్కటియు, క్షత్రియవనితకు రెండును, రాజునకు మూడును, బ్రాహ్మణునకు నూలును వరము లడుగఁ దగును. కావున నేను మూడవవరమును గోరరాదు. ధర్మమునకుఁ జేటుఁ దెచ్చుపేరానఁ బొందరాదు. నాభర్తలు దాస్యమును బాసిరి. పుణ్యకర్మము లొనర్చి శుభములను బొందెదరు. నాకుఁ గొఱంత దీతెను. అని చెప్పఁగా ధృతరాష్ట్రుండు కోడలిమేలిమిగుణములను మెచ్చుచుండె.

అటఁ గర్ణుం, డోహా నరాంగనలలో నిట్టి కార్యములను జేయువారల మే మెందును వినము. పాండవధార్తరాష్ట్రులు కోపావేశమున నుండ, వారి కీమనిత శాంతిఁ గావించె. చింతాసాగరమున నున్న భర్తల నుద్ధరించె నని మర్తభేదకములగు మాటల నుల్లసంబాడె. దానికి భీమసేనుండు కిసిసి యిట్లనియె. శూరులగు పాండుపుత్రులను, మగువ యుద్ధరించె నని దురాత్ముండగు కిర్ణుండు పలుకుచున్న వాడు. ఇంతకంటె నీచపుమాట వేటొండుగలదే! ఆపత్యము, కర్మము, విద్య యను మూడు వెలుంగులును పురుషుఁ డనఁబడును. ఆపురుషుడే ప్రజాసృష్టికే గారణంబు. ప్రాణహీనమై నిస్సారమై యపరిశుద్ధమైన దేహమును జ్ఞాతులు పరిత్యజించినను, బై మువ్వెలుంగులును బురుషున కుపయోగ పడుచున్నవి. అందుఁబరులు దారను నంటుటంజేసి మనతేజంబు చెడియె. పరులంటినభార్యకుఁ బుట్టిన మన సంతతి హీనమే యగును గదా. వానికి నర్జునుం డిట్లనియె. భీమసేనా! సత్పురుషులు నీచులాడుకుత్సితంపువచ నములకు మాతాడరు. వా రెన్నియెగ్గు లొనర్చినను వాని నన్నిటిని నువేక్షించి వారేదైన మేలొనర్తురేని దానినే పలుమాటల కొనియాడుచుండురు. అని పార్థుడొరు లెఱుంగక సన్నసియెలుంగునఁ జెప్పినను, భీమసేనుండు వినక, విజయా! వినము. ఈశత్రువుల నెల్ల నీనాఁడేయిచోటనే నుఱుమాడకుండను. డొరక వాదులేల? మృగమధ్యమున నుండు సింగముం బోలె విజృంభించి వీరి నందఱును విధించివచ్చెద. భూమండలము నంతటిని ధర్మపుత్రునిచే నేలించెద. అని శత్రుభీకరంబుగాఁ బల్కుచుండిన భీమసే

నుని నద్దనుం డూరడిల్ల ననునయించుచుండె. అంతకును వాయువుత్రుండు కోధం బుపసంహరింపక య రాతులకుఁ గడు భీకరుండై శౌర్యము విజృంభింప నేత్రంబులనుండి యరుణాకిరణంబులు ప్రసరింప, బొమలు ముడి వడ, భయంకరక రాశవననుండై, ప్రళయకాలంపుననువర్తియుం బోలె దుర్నిరీక్ష్యుండై, రోమకూపంబుల నగ్నికణంబు లురలుచుండ, వానియప్ప టిభయంకరాకారమును ధర్మజుఁడు సూచి చేయెత్తి యదల్చి, భీమ సేనా! ఇది కోపంబునకు సమయము కాదు. ఊరకుండుము. శాంతింపుము. ఆని యనేకవిధముల శాంతివచనములఁ జెప్పుచుఁ గోపము నుపసంహరింపఁ జేసి ధృతరాష్ట్రుని సమీపించి నరేంద్రా! మాకీకేమియాజ్ఞ? సీయానతిమెయి వర్తించువారము. అనఁగా నాకురువృద్ధుఁడు పాండవ జ్యేష్ఠున కిట్లనియె. “అరిషడ్వర్ణములను జయించినవాఁడా! సీసర్వస్వముం గొని, నీతవ్యులను ద్రావడిం దోడ్కొని, యింద్రప్రస్థమున కరిగి సుఖమున రాజ్యమును బాలించుచుండుము. వృద్ధసేవ సేసి సకలధర్మముల నెఱింగిన నీకు నేను బుద్ధులు గఱప నేల? నీకుఁ దెలియని వేఱునంగతు లెవ్వియును లేవు. సీసదృష్టి, సీసహాసమునను నివియే నీకురక్షకములు. అవి సీయందు సుస్థిరములై యున్నవి. కత్తులు వృక్షమును దెగనఱకునట్లు, కష్టములు దేహియొక్క శరీరమును నొంచు. ఊఱడిల్లుము. ఉత్తమపురుషులు పగవారిదోషము లుగ్గడింపరు. వారిసుగుణములనే వర్ణింతురు. మూర్ఖులు బుద్ధు లేక భీకరవచనములాడియుం బ్రతిచేయలేరు. మధ్యములు వాదులాడుసమయమున మాటకు మాటఁ జెప్పుచుందురు. అధములు కలఁతనుబుట్టించి సీచంపుఁబలుకులాడుదురు. ఈఘోరసమయమున నర్థమర్యాదలకు వైపరీత్యంబు గలుగకుండ మెలఁకువతో వర్తించితివి. అందఱకుం బ్రయుండవై సన్తాపమున బ్రవర్తించితివి. పుత్రులబలాబలములను నేర్పును దెలియఁగోరి నే నీసుహృద్ద్యౌతమున కియ్యకొంటిని. తెలివి లేకయుపేక్షతో నుంటిని. వారింపనైతిని. అంధుండనగు ముదునలి వాడను. నన్నును మీతల్లి గాంధారినిజూచి యీవైరమును మనంబునఁ బాటింపక నాసుతులయెద్గులెల్ల మఱుచునది. ధర్మనిత్యుండవగు నీవు నింద్రప్రస్థపురమునకు రాజుగా సర్వశాస్త్రవేత్తయగువిదురుండు మంత్రిగా, ధీవిశాలుండగు నద్దునుండు, నవక్రపరాక్రముండై నభీమసేనుండును, సంతత

గురుసేవాపరాయణు లగు కవలుసు నీకు బాసటగా రాజ్య మేలుము. ఈదినము మొదలు నీతమ్ముల కందఱకు నీతోసఖ్య మొనఁగూడును గాక. నీవు ధర్మనిత్యుండవై యుందువు గాక. నీకు మేలయ్యెడు” మని దీవించి సెల వొసంగుటయు యుధిష్ఠిరుండనుజున మేతుండై పాంచాలరాజపుత్రి వెంట రాఁగా బంగారుతే రెక్కి యింద్రప్రస్థమునకుఁ బ్రయాణ మయ్యెను. అని చెప్పఁగా విని జనమేజయుండు వైశంపాయనా ! అవ్వి ధంబునఁ బాండవులు ధృతరాష్ట్రుని వీడ్కొని పయనమైనపిదప సుయోధనాదు లేమి చేసిరి? వారియన్వలివర్తనంబును సుడువు మని యడు గఁగా నానరేంద్రున కాముసీంద్రుం డిట్లనెను.

అట్లు పాండవులు ధృతరాష్ట్రు చే సెలవును బొంది యింద్రప్రస్థపు రంబునకుఁజొయి శాంతముగాఁ దమరాజ్యపరిపాలనంబుగావించుచుండిరి. ఇట హస్తినాపురమునం దొక్కనాడు దుశ్శాసనుండు సుయోధనుని సమీపించి వానితో నిట్లనియె. మన మెట్లొక కష్టపడి సాధించినదంతయు నీముదుకండు చెఱుచుచున్నవాడు. జూదమాడి మనము పాండవుల సంపద నంతయుఁ గొంటిమి. అత్యశ్రమంబున వారిధన మెల్లను శకుని మనకుఁగా జూదమాడి గెలిచి యిచ్చెను. దాని నంతను మనతండ్రి మఱలఁ బాండవుల కిచ్చెను. అని చెప్పఁగా దుర్యోధనుండు కర్ణశకునులతో నాలోచించి తండ్రిపాలికిం జని యిట్లనియె. భూపాలా! యెన్ని యుపాయములను బన్నియైనను శత్రునాశనంబు గావించుట ధర్మ మని మున్ను సురాచార్యుండు బృహస్పతి సురపతికి బోధించియుండె. దానిని నీకు నేను బోధింపవలయునే? సమయము చిక్కనేని మనకు శత్రువులగు పాండవులు హాని చేయక మానరు. జూదమాడి సంపాదించిన ధనము చే మనము మనహితు లగు రాజుల నెలఁ దనిపి వారిసాహాయ్యంబున పాండుపుత్రులతో సమరము చేసితిమేని, తప్పక మనకు విజయము గలుగు గలదు. శత్రువులతో సమర కేళి యొనర్చి వారిని రూపుమాపి లభ్యవిజ యులమైతి మేని మనకు భూలోకమునఁ గొఱంత యేల గల్గును? ఇప్పు డు మనము వారిని గ్రోధఘూర్ణమానమానసులం గావించితిమి. స్వేచ్ఛగా వారిధనమును భూమిభాగమును నొసంగి వారిని వదలితిమి. తుద కేమ య్యె? ఆశీషములను రోషపూరితములం జేసి యట్టివానిని శరీరము

నందుఁ బలుతావులఁ జాట్టించుకొంటిమి. మే మానాఁడు సభలో వారిని బలచినపాట్లు, ద్రౌపది కొనర్చినమానభంగము వా రొకనాఁడు మఱి చునవెయ్యే ? వారు తప్పక సమరసన్నద్ధులై సేనలతో హస్తీపురంబునై విడియుదురు. అక్షయతూణీరములను గాండివమును ధరించి యర్జునుండు, లఘుసమ భద్రుండధరుండువోలెఁ గేల శత్రుమృదనంబైనగదను దాల్చి భీమసేనుండును, గవచఖడ్గములం దాల్చికపలును రథారూఢులై సమరోస్తుఖులై చెలరేఁగి యుద్ధముఁజేయఁదొడంగి రేని హరితో దేవేంద్రుండు సైత మెదుర నిలిచి సోరాడి గెలువలేడు. కావున ధర్మరాజును మఱల రావించి యాతనిచే నింకొకసారి జూదమాడింపవలయును. ఆజూదమున నెవ రోడిండురో ! ముందటిజూదమునందువలె గాక దీని యందు వారు నారచీరలం గట్టి జడలు దాల్చి రాజ్యమును పడలి యరణ్యములలోఁ గదమూలములం దినుచు బ్రహ్మచర్యవ్రతమును సలుపుచు విజనస్థలమునఁ బండ్రెండేండ్లు వాసము సలిపి, పదుమూడవయేడు జనపదంబున నజ్ఞాతవాసమును జేయవలయును. అజ్ఞాతవాసమున వారెవరిచేతనైనను నెఱుంగఁబడి రేని మఱియుఁ బండ్రెండే డ్లరణ్యావాసమును నొక్కయే డజ్ఞాతవాసంబును జేయవలయును.

ఈయాటయందు నిట్టినియమం బేర్పఱచుకొని జూదం బాడుదము. జూదముననున్న మోసమంతయు మామశకుని యెఱింగినవాఁడు. కావున నెవ్విధముననైన ధర్మరాజును నోడించి వారిని వనవాసమునకుఁ బంపును. ఇవ్విధమునఁ గాని వారి నోర్పు వేటొకయుపాయంబు గానరాదు. వారు వనవాసమున కేఁగి యున్నప్పుడు. మనము రాష్ట్రమును బలపఱచుకొని రాణువ నంతయు యుద్ధసన్నద్ధము గావించికొని దేశములోనిరాజుల నందఱ బహుమానములచే మనయధీశులనుగాఁ జేసి వారిని యుద్ధమునకుఁ జేటి పోరున నిహతులఁ జేయవచ్చును. ఇందులకు సీసమ్మతిని బడయవచ్చితి. అనుజ్ఞ యిమ్ము. అనఁగా ధృతరాష్ట్రుండు కొడుకుమాటలకు సమ్మతించె. కాని భీష్మద్రోణవిదురకృపాశ్వత్థామ సోమదత్తబాన్లికభూరిశ్రవోయుయుత్సువికర్ణులు దీనినిఁ గూడ దనిరి. పాండవులను మఱల నలిగించిన వంశనాశన మగు నని భీతిల్లి గాంధారి విన్నబోయి ధృతరాష్ట్రు నొద్ద కేటెంచి యిట్లనియె. నాథా! ఈపాపా

త్తుండైన దుర్యోధనునిదురువోగంబున కియ్యకొని తనంతట గర్భటి గర్భమునం బోలె నాత్మ వంశహాని చెచ్చుకొనకుము. ఈపాపాత్తుండు పుట్టినప్పుడు రాసభము వోలె నఱచె. ఎన్నియో దుర్నిమిత్తంబులం గంటిసి. వీర డెల్లప్పుడును బాండవులపై నీసుతో వారి కెన్నియే నిక్కట్టులం గావించుచున్నవాడు. ఇక్కులసాంసను నొక్కనిని జక్కాడఁ బంచి కులము నెల్ల నిర్దోషము గావించికొని సుఖ ముండుము. దీనిని మున్ను నీకు విదురుండు బోధించియుండె. నిజాపరాధంబున నాపత్నీ ముద్రమున మునుఁగకుము. బుద్ధిహూన్యు లగు కుమారులమత మవలం బింపకుము. ఉపేక్షించి సుయోధనుమతంబున కియ్యకొంటి వేని పుత్రుల నెల్లం బోగొట్టుకొని కులనాశనమునకు నీవ హేతుభూతుండ వయ్యెదవు. ఎట్టిపిచ్చివాఁడైనను గట్టిన కట్టను మఱలఁ ద్రెంపునే? కడుం గనలియు నీకతంబున శాంతాత్మ లయిన పాండవుల మఱలఁ గనలింతువే? నీ వానాటిసభావృత్తాంతం బంతయు మఱచి యుందు వేని, నేను నీకు దాని నంతటిని స్మరణమునఁ దెచ్చె. ప్రజ్ఞాహీనునకు శాస్త్రములు శ్వశ్చేయసముల నొడఁగూర్చవు. బాలురమత మనుష్ఠింపరాదు. నీవ కారణంబుగా నెల్ల వారును సుఖులై యుందురు గాక. కావున లెస్సగా నాశోచింపుము. నామాటల నంగీకరింపుము. ఈవంశనాశకుని వదలుము. కులము నిర్దుష్టము గావింపుము. కాకున్నఁ గుల మంతయు నవశ్యంబు డయించు. ఇది నిక్కువము. శాంతి నవలంబింపుము. ధర్మము నాచరింపుము. యోగ్యు లుపదేశించుహితమును గ్రహింపుము. ఏమఱకుము. అన్యాయమున నార్జించిన సంపద యప్పటికి సంతసంబు నొడఁగూర్చినను వంశనాశమునకు మూలం బగు. అని చెప్పఁగా నాగ్రుడ్డి రాజు ప్రజ్ఞాంధుండై కులక్షయంబునకైన సమ్మతింతు. పునర్ద్వ్యతంబు నుడిగింప నేర ననెను. కొడుకులు తమయిష్టానుసారము వర్తిలైదరు. అని గాంధారియుపదేశమునకుఁ బెడమొగం బిడి వెంటనే ప్రాతి కామినిఁ బిలిచి వానితో నీ విప్పుడ ప్రయాణమై యింద్రప్రస్థమున కేగి యాయుధిష్ఠిరునితో నామాటలుగా నిట్లనుము. ఓయుధిష్ఠిరా! మీతండ్రి ధృతరాష్ట్రుండు మఱలఁ దనపుత్రులతో నిన్ను సుహృద్ద్యూతం బాడ రమ్మనెను. అని చెప్పు మనిచెప్పింపవెను. వాడును వేగ

మునఁ బోయి ధర్మరాజుం జూచి ధృతరాష్ట్రనియభిమతంబుఁ దెలుపఁగా వానిమాటలను యుధిష్ఠిరుండు విని జూదమున హాని తప్పక సంభవించు ననియుఁ దండ్రీమాట దాటఁగూడని దనియు నాలోచించి యెట్టకేలకు చిధిచోదితుండై యొప్పుకొని యిట్లనియె. దేహీ కాలానుసారముగ శుభాశుభకర్తృఫలముల ననుభవింపక తప్పదు. ఏది సమకూడినను సమకూడుఁగాక! బంగారులేడి యుండనేర దని యెఱింగిన శ్రీరాముండు దాని కాసపడి దానివెంటఁబోక నిలిచెనే? విపత్తులు రానున్న తఱి బుద్ధిమాంద్యంబును బొడగట్టు. “బుద్ధిః కర్తానుసారిణీ”యన్న నానుడి వచ్చునునే? కిర్తవ్యమును గొంతపడి యాలోచించి తప్పులు మొదలగు కొంత పరిజనము తనవెంట రాఁగా హస్తీపురము సొచ్చి రాజగృహమును బ్రవేశించి తనయభిప్రాయమును విత్తులకుఁ దెలుపుచు సభాసీనుఁ డయ్యెను.

అంత దుర్యోధనప్రేరితుండై శకుని ధర్మరాజుతో నిట్లనియె. ధర్మపుత్రా! ఈగుడ్డిరాజు ద్యూతవిజితధనము నెల్ల మఱల మీ కొనుగె. ఇప్పటియాటకుఁ బణ మాధనమున నినుమంత యేని వలదు. దాని నిప్పు డొడ్డరాదు. ఇప్పటిపణమును దెలియఁజెప్పెద. పినుము. “ఈమాటు జూదమాడియోడినవారు నారచీరలుగట్టి కందమూలఫలము లాహారముగాఁ దినుచు బ్రహ్మచర్యవ్రతాదినిష్ఠులై పండ్రెండేండ్లు నిర్జనారణ్యమున వాసమును జనపదంబునఁ బదుమూడవయేడజ్ఞాతవాసమును, నాపదుమూడవయేట నజ్ఞాతవాసమున నుండువారి నెవరైన గుర్తింతురేని క్రమ్మఱ నిశ్లేద్యుడశవర్షవనవాసమును మఱల నొక్కవత్సర మజ్ఞాతవాసమును జేయవలయును. ఈనియమమును బణముగాఁ బెట్టి జూద మాడవలయును. ఓడినవా రానియమమునకు లోఁబడవలయును. ఈమాటు జూదములో నిదియ పందెము. దీని నొడ్డి నీ వోడితివేని ద్రాపదితో వనవాసమును నజ్ఞాతవాసము నిట్లు చలువన వలయును. మే మోడుదు మేని మేము నీనియమమునకు బద్ధులము. ఆ నియతకాలము సమాప్తంబు కాఁగానే వారివారిరాజ్యములను వారు వారు పడయుదురు” అని తెలిపెను. ఈనియమములు సభాసదులును, బంధువులును విని భీతిల్లఁగా ధృతరాష్ట్రుండు ప్రజ్ఞాహీనుండయి కొడుకు

లాడునట్లెల్ల వ ర్తించుచున్న వాడు దీనఁ దప్పక హాని కలుగు. దీని నేల కురువృద్ధులు నివారింపరు? అని పేరెలుంగునఁ గొందఱు పల్కుచుండఁగా వాని నెల్ల వినుచు సకలధర్మముల నెఱింగివఁడయ్యును ధర్మపుత్రుండు కురుకులవినాశమునకుఁ గాల మాసన్నమయ్యెనని తలపోయుచు సుబల రాజాత్మజున కభిముఖుండై రాజధర్మమును బరిపాలింపఁ గంకణము కట్టి కొని భూమి నేలుచుండు నాబోఁటిరాజు బలవంతముగ ద్యూతమునకుఁ గితవాహనాతుండై వచ్చి గూడకుండునే యని వచించెను.

— ధర్మరాజు శకునితో సంభవసారి జూదమాడుట —

అంత శకుని యీమాట యోడినవారు తమధనకనకవస్తువాహన రాజ్యములను గెలిచినవారియధీనములుగఁ జేయవలయును. పందెపు పణము ననుభవింపవలయునని మున్నే తెలిపియుంటిని కదా, ఇఁక నాడుద మని సారెల వైచియాడి తనజూదంపునేర్పున ధర్మరాజు నాసారి పైత మోడించె. యుద్ధిష్ఠిరుం డివ్విధమున నోడి తమ్ములతోను భార్య యగు ద్రౌపదితోను నారచీరలు గట్టి జడలు దాల్చి కృష్ణాజినములను ధరించి వనవాసంబునకుఁ దఱలఁగ వారింజూచి దుశ్శాసనం డిట్లనియె. ఈనాడు కదా పాండుపుత్రులుకష్టములపాలై యాపదల ననుభవింపఁగంటిమి. ధన్యు లమైతిమి. దుర్యోధనునిమాట కీరాజ్యమున నడ్డు లేదు గదా! మమ్ము నిన్నాళ్లు చిన్న చూపులఁ జూచుచుండినదేవత లీకాలమునకు దయతోఁ జూడఁగంటిమి. మేము వయస్సునఁ బిన్న వారమైనను సద్గుణములఁ బెద్దల మైతిమి. పాండవులు రాజ్యమును వదలి సుఖముల విడనాడి బహుకాల చింత ననుభవింప దినములు వచ్చినవి. రాజ్యైశ్వరము చేతను ధనగర్వ మునను మమ్ముంజూచి మున్ను పరిహాసపచనము లాడుచుండినవా రీకాలమునకుఁ బరిభవమును బొందిరి. ఇఁక నచిరకాలముననే వారు ధరించి యుండు సమూల్యదుకూలములకు దొలఁగి చిత్రవిచిత్రంపు విన్నాణ ముగలవస్త్రములను వీడి మృగచర్మధారలై సారచీరలం గట్టి జడలు దాల్చి యాటవికులంబోలెఁ బసులచందమున నిర్జనారణ్యమున వసింప వలసినవారైరి. శకునియభిమతం బొడఁగూడె. భూలోకమున ధనధాన్య రాజ్యసంపదలఁ దూఁగువారిలో మాకు సమాను లింకెవ్వరును లేరు.

మాగర్భశత్రువులను బరిభవించి వారిరాజ్యమును నాచికొని ధన్యుల
మైతిమి. పాండవు లీకాలమునకు నిష్ప్రయోజనులై తమస్వస్వరూపము
నెఱింగిరి! విద్యానంతుఁడును శూరుండును నైన ప్రసదరాజు తనహూతుఁ
బాండవుల కిచ్చి తా నపారసుకృతుఁడయ్యె నని తలఁచియుండె. యాజ్ఞ
సేనిపతులు పుంస్త్యమును వీడి నపుంసకులై రని యార్చి ద్రౌపదిం జూచి
పాంచాలీ, దరిద్రులై మృగర్కములందాల్చి హీనంపుబ్రదుకును బ్రదుకు
కొఱకు నహములఁ జరింప నుద్యుక్తులై పోవుచున్న యీపౌరుషహీ
నులం బొంది యే మనుభవించుదానవు? ఈనీకంటియెడల సకలైశ్వ
ర్యములుగలిగి పౌరుషవంతులై, శూరులై, యుత్సాహపరులై,
సకల దేశాధీశులై, యనంభ్యాకదాసీదాసజనపరివృతులై యున్న
కౌరవరాజకుమారులలో నొక్కనిని నిష్పక్షిక్తన వలించి వానితో
నిష్టోపభోగములం దేలియాడుము. కానల కీపౌరుషహీనులును దరిద్రు
లును, దుర్బలులును, నిరుత్సాహులును, బశువులును నగువారి వెంబడి
పోయి నీ వేసుఖమును బొందెదవు? అని పలుతెఱంగులఁ గఠినోక్తు
లాడె. ఆకఠినంపుమాటల నన్నిటిని విని భీమసేనుం డలిగి హిమవత్పర్వత
గుహలలో నుండు సింహము నక్క నదిల్చినట్లు దుశ్శాసను నదల్చి
యోరీ పాపీ! యీయడలుపాట్లు నీ కెట్లు కలిగె? శకునిమోసంపుజూద
మునఁ గదా నీ కీపోతర మిప్పుడు గలిగె. దానంజేసి కదా యీయాత్మ
స్తుతి? నీ విపుడు వాడినూటలచే మామర్కభేదముం జేయుచున్నావు.
ఘోరసమరమున వాడిబాణములచే నీసర్వావయవముల విఱిచివేసి
నిన్ను విగతాసువుం జేసి యప్పుడు నలువురు విన నిన్నేమందునో? నీవె
ఱుంగ నేరవుగాని యీసభ నలంకరించియుండువారిలో నొక్కరైనను
భీముండు సత్యప్రతిజ్ఞఁ డనకుంచురే? రాగద్వేషయుతులై నిన్ననుసరించి
యుండువారి నందఱ సంతకుసదనంబున కతిథులఁ జేసెద. అనఁగా
దుశ్శాసనుండు పాండవుల నప్పుడు పశువు లని యార్చుచు నారాజులోక
మధ్యమున నావేశపరుండై నాట్యమాడెను. ఆవర్తనంబుంజూచి, భీమసేనుం
డిట్లనియె. కురునందనావళదా! నీ విట్లు ప్రల్లదంబు లాడుటకే తగుదువు.
మోసమున మాయైశ్వర్యమునంతయు నవహరించికొని మహాప్రాజ్ఞునిం
బోలె బలుకుచున్నావు. బుద్ధిమంతుఁ డెవడైన నిట్లాత్మస్తుతిఁ జేసికొ

నునే? వే యేల? నీ వారెల్లం జూచుచుండ ఘోర మైన రణరంగంబున
సింగము లేడిబోలె నిన్నుఁ బొదివి తొమ్ము వ్రచ్చి నీనెత్తురు ద్రావి
భీమసేనుండు నీయెముకలు తుత్తుమురు సేయఁ డేని వాఁడు పితృపితామ
హులసర్గతికిం దప్పుం గాక. ఇంతే కాక నీకుఁ దోడ్పై సమరరంగమున
కేటెంచుధానుష్కు లందఱుఁ జూచుచుండనీధార్తరాష్ట్రులలో నొక్కని
నైన నూపిరితో నుంచక నే నొకరుండనే వధించి యానందించువాఁడ.
ఇది నాసత్యప్రతిజ్ఞయని తెలియుము ఇట్లు భీముండు ప్రతిజ్ఞఁ జేయుచు
సింహము వోలె నిటటు తిరుగులాడుచుండ సుయోధనుం డచ్చోటికేగి
భీమసేనునెదుట వానిని వెక్కిరించుచు నిటటు దిరిగె. అంత భీమ
సేనుం డాదుర్యోధనుని నిర్దేశించి మూర్ఖుఁడా! దీన నే మయ్యె? రణరం
గమున నిన్నుఁ గూలఁద్రోసి యానాఁ డిందులకు మాతాడెద ననెను.
వృకోదరుండు నాగాయతబలుండయ్యు, మానవంతుండయ్యు నప్పటిపరి
భవమును పైఁచి క్రోధమును దిగఁద్రావి ద్యూతరంగమును వెడలి వచ్చు
చుఁ గొంతవడి కందఱుం గలయంగనుంగొని, 'యీపాపాత్మ్యుడైన సుయో
ధనుండు ఘోరరణమునందు నాచే జచ్చువాఁడు. ఈపాపి కండయై మ
వ్వెల్లప్పుడు నిష్కారణంబుగ నవమానవచనములచే నొంచుచున్న వీని
చెలికాఁ డగుకర్ణుని సవ్యసాచి వధించువాడు. టక్కరిజూదరి యగు శకు
నిని సహదేవుండు గూల్చు. ఇం కొకటి నుడివెద. మాకును ధార్తరా
ష్ట్రులకు జరుగఁబోవుఘోరసంగ్రామము దేవవిహితము. ఈకులపాంసనుం
డైనదుర్యోధనునితోడలు గదచే విలుగఁగొట్టి పాదమున వానిశిరస్సుఁ
దన్నెద. దుర్యోధనదుశ్శాసనకర్ణశకును లను నీదుష్టచతుష్టయము
భూతముల కాహంతులుగా సమర్పింపబడుట నిక్కువంబు.' అని చెప్పు
చున్న వృకోదరుమాటల కర్జునుం డడ్డపడి యిప్పటి వృథామాటలఁ
బ్రయోజనం జేమి? ఇఁక బదునాల్గవయేట సిద్ధముగా నుండుదానిని
నిప్పటినుండి బహిరంగపఱచుచుండు శేల? మదమాత్సర్యగుణస్వరూ
పుండును నెల్లప్పు డాత్మస్తుతిపరాయణుండు నగు నీసూతపుత్రుం గర్జుని
భీమసేనునకు మనఃస్త్రియంబుగా నర్జునుండు హతుం గావించు.
మఱియు మదంబున న న్నెదురాడి నాతోఁ గయ్యమునకుఁ గాలు
ద్రవ్యవారి నెల్లర నంతకుపురి కతిథులంగాఁ జేయుట నిక్కువంబు. మన

రాజ్యమును రాగల పదునాల్గవయేట నిష్ఠురాత్ముండు మన కొసంగఁ జేని యే నిష్ఠుడాడినమాటల నన్నిటిని గాఢ్యరూపంబునఁ జూపింతు. ఇది యంతయు నప్పుడు యథార్థమగును. హిమవంతంబు తనపొడ వణిగించుకొన్నను, భానుండు తనతేజంబును దగ్గించుకొన్నను, జంద్రుండు సహజశీతలతఁ దొఱఁగినను జంచభూతములు తమసహజగుణములు వీడినను నాప్రతిజ్ఞ తప్ప నేర దనఁగా సహదేవుండుతనభుజములను దట్టికొని క్రోధాదుణితలోచనుడై తోకత్రొక్కినపామువోలెబుసకొట్టుచుమోసగాఁడైన శకుని కిట్లనియె. ఓసీ శకునీ! నీచుఁడా! గాంధారకులమును సుబల రాజుకడుపును జెఱుపఁ బుట్టినపాపీ, మాయజూదమున సారెలు వైచి నట్లు కాదు సుమారణంంగమున వాడితూపుల నోర్పుట. నీయిచ్చన పేరి డును దెచ్చి పెట్టికొంటి. మౌత్రము గలవాఁడ వైతివేని పోర నరి నెదిరి పోరుటకు సంసిద్ధుఁడ వగుము. భీమసేనువచనములను యథార్థపఱచుటకు నే నుద్యుక్తుఁడ నగుదును. రణమున నిన్ను నీవారలనుం గూల్తు. ఈలోపలనే కార్యముల నెల్ల సమకూర్చికొని యుండు మనెను అప్పుడు నకులుండు రౌద్రముం దాల్చి యిట్లనియె. ఈసభలోఁ బాంచాలిని బరిభవ మొనర్చి పలుగాకిమాటలతో నొంచిన దుష్టుల నందఱును జంపి భూమి నావరించియుండెడు నీధార్తరాష్ట్రకంటకముల నేటి రూపుమా యిం చెదము. ఇవి యన్నియు నిక్కువంబులు. ప్రల్లదంబులు గానేరవు. ఇవిధంబునఁ బ్రతిజ్ఞలఁ జేసి యాపాండవులు వనవాసోన్ముఖులై ధృతరాష్ట్రుని, భీష్ముని, సోమదత్తుని, బాహ్లికుని, కృపుని, ద్రోణుని, నశ్వత్థామను, విదురుని, సంజయుని, యుయుత్సుని నింకను సభలో నుండు వారిని వీడ్కొని పునర్దర్శన మగుఁగాక యనిరి. అంత వారందఱు పాండవులకు మనస్సున శ్వశ్శేయసములఁ దలంచిరి. కాని దుర్యోధనాది దుష్టచతుష్టయమునకు వెఱచి యేమియుం జెప్ప నోడిరి. వారిలో విదురుండు మాత్రము ధర్మపుత్తున కిట్లనియె. అనయమున గెలువఁ బడిన వాఁడు తనయోధుమికిఁ గుండఁడు. నీ వెఱుంగని ధర్మము లున్నవా ? అరిమర్దనుం డగు భీమసేనుఁడు, సమరవిజయి యగు విజయుండు, నర్థములను సమకూర్చునకులుండు, శాస్త్రవేత్తయు నిష్ఠాపరుండునైన సహదేవుండు, సర్వధర్మముల నెఱింగి పెద్దలమాట జవదాటని పాంచాలి,

బ్రహ్మణ్యుండైన ధౌమ్యుండును సర్వకాలసర్వావస్థలయందు నీకుఁ దోడునీడలై వర్తించుచుండ నీకుఁ గొఱంత గలుగునే? పరస్పరమైత్రి గలిగి యొకరి నొకరు పరమస్త్రితితో నాదరించుచుండు మిమ్మును భేదిం చుట కెవ్వ రోపుదురు? శునాశీరునివంటిశత్రువైనను మిమ్ము గెలువ లేఁడు. హిమవంతంబున మేరుసావర్ణిబోధములును, వారణావతంబునఁ గృష్ణ ద్వైపాయనునిహితవచనంబులును, భృగుతుంగమునందు రామునినీతి వచనంబులును, దృషదవ్వతినదీతీరంబున శంభువాక్యంబులును సంజనపర్వ తంబున నసీతువాక్కును, గల్తాపీతీరంబున భృగునిసద్బోధములు విన్న వాడెపు కావే. నీ కప్పుడు నారదమహర్షి హితోపదేశమును జేయు చుండు. మహనీయుండగు ధౌమ్యుండు నీకుఁ బురోహితుఁడు. సమరస మయమున సంయమివర్ణులసద్బోధములను నాలకించుకొని సజ్జనుడవై మెలంగుము. పురూరవుని బుద్ధిపాటవము, సకలరాజులశక్తి, ఋషివ ర్ణులధర్మ పరిజ్ఞానము, వృద్ధశ్రేవుని విజయము, యముని కోపదారణము, కుబేరుని సంపద, వరుణుని సంయమము, సోముని యాత్మప్రదానము, నుదకముల పరోపకారము, పృథ్వీయొక్క తీమ, సూర్యమండలము యొక్క సమగ్ర తేజము, వాయుపుబలము, సకలభూతములయాత్మ సంపద యనునివన్నియు నిన్నెల్లప్పుడు విడువక యాశ్రయించి యుండుఁగాక! ఆపద్ధర్తార్థకృచ్ఛములయందును సర్వకార్యములయందును నుచితమును బరిశీలించి యనుష్ఠింపుము. సుకుమారియు, ముదుసలియునై సుఖోచిత యైన మీతల్లి కుంతీదేవి యరణ్యావాసమున కర్హురాలు కాదు. నాయుంట నామె నుంచుకొని సత్కరించెద. ఇందుల కిష్టపడుము. పోయి రమ్ము; పునర్దర్శనమయ్యెట్లుదును. శుభములు నిన్నుఁజెందును. అనఁగా విదురు నకు ధర్మజుం డిట్లనియె. మహనీయా, నీవు నాకుఁ బితృసమానుండవు. నీవు నెప్పినదంతయు నాచరింతును. నీవు నాకు గురుండవు. నీవచనములు నా కనుల్లంఘనీయములు. అని చెప్పి యరణ్యాంబునకుఁ దరలెను. ద్రౌపది యు నంతఃపురంబున నున్న కుంతి గాంధారి మున్నగు పుణ్యస్త్రీలకు మ్రొక్కి సవయస్కులంగౌఁగించుకొని, వనవాసమున కేఁగెద నని దుఃఖ ముతో వచింపఁ గన్నీరుఁ గార్పించుఁ గుంతి కోడలి కిట్లనియె. పాంచాలి! నీవు సర్వము నెఱింగినదానవు. పతులవెంబడి సతు లుండవలయు

నను స్త్రీధర్మము నెఱుంగనిదానవు గావు. నీకు శీలాచారములు వెన్నతోఁ బెట్టినయవి. అట్టి నీ విందుల కిప్పుడు శోకింపఁ జనదు. నీవు పుట్టుటచే ద్రుపదువంశంబును, మెట్టుటచేతఁ బాండువంశంబును బాపనము లయ్యె. నీవు రూక్షవీక్షణంబులఁ జూడ కునికి కౌరవులు భస్మీభూతులు గారైరి. నీవు ధర్మముల నెల్ల నెఱింగినదానవు. పతులయెడఁ బ్రవర్తనమును నీకు బోధింపవలదు. ఐన నొక్కటి చెప్పక తప్పదు. అరణ్యము నందు నీవతు లేవురిలో నలువు రొకయెత్తు సహదేవుఁ డొకయెత్తు. వాడు చిన్ననాటంగోలె సుకుమారుడు. కష్టము లొర్వలేడు. వాని వాంఛితములను గనుసన్న నెఱింగి యతంద్రితవై చేయుచుండుము. మీరలు ధర్మసాహాయ్యమున శుభములను బొందెదరు. పోయిరమ్మనఁగా నప్పించాలి కన్నీరు చొటచొట నేలవైఁ బడఁగా, కురులు ముడివీడి విరియు నాక్రందనధ్వని నలుపుచుఁ బోవుచుండె. దానివెంటఁ గుంతీదేవి పోయి మృగచర్మధరులు, జటాపల్మలధారులు, సంయమివేషులు నగుచు లజ్జావనతపదనులై యరణ్యప్రయాణము నకు యత్నించుచున్న పుత్రులంజూచి కన్నీరు వఱదలై పాఱఁ బలవించుచు వారల కిట్లనియె. పుత్రులారా! మీరు పెద్ద లనుష్ఠించిన ధర్మముల ననుష్ఠించుచున్నారు. సాధువుల నర్పించుచున్నారు. దేవతలను బూజించుచున్నారు. అట్టి మీకును వనటఁబొందవలసిన కాలమువచ్చెను. ఇందులకు దైవప్రాతీ కూల్యమె కారణము. లేక సర్వదౌర్భాగ్యములకు మూల మగునాకుఁ బుత్రులయి జనించుటే దీనికిఁ గారణమగునా? శౌర్యమును, బాటవమును, బలమును, నుత్సాహమును నభివృద్ధి గావించువాని నెల్ల విసర్జించి యింద్రియములఁ గాఠీయపెట్టుచు నెట్లడవులఁ జరింతురో? మీ కట్టఘోరా రణ్యవాసము కలుగు నను యెఱింగినదాన నగుదు నేని మీతండ్రి స్వర్గస్థుడై నప్పటి నుండి యీ పట్టణమునకు మిమ్ముఁ దోడ్కొని రాక యచ్చట శతశృంగముననే యుండుదు. ఇట్టి మహాపదలపాలై కుందు చుండు మీయిప్పటిస్థితిఁ గన్నులారఁ జూడక మీతండ్రిముందే దివంబున కిరిగి ధన్యుఁ డయ్యె. ఆమహనీయునివెంట శరీరమును వీడిన మాద్రిజన్మమును గృతార్థ మయ్యె. అయ్యయో! నే నెట్టి చెనఁటి నోముల నోచిటి నో మీకష్టముల నెల్లఁ జూచునిమి త్తము ప్రాణములం

దాల్చియున్నదాన. మీరిప్పటికిఁ బడినకష్టములలో నెల్లఁ బాల్గొంటి. ఇప్పుడును మిమ్ము వదలి యొక్కనిమిషమైన మన నోప. నేనును మీవెంట వచ్చెద. ద్రావడి! నన్నొంటిగా వదలిపోకుము. ఈశరీరము నాశము గల దయ్యను, నాబ్రహ్మదేవుఁడు పొరపాటున నాకింత దనుకను జాపుఁ దెచ్చిపెట్టెడు. కావుననే నన్నీపాడాయుస్సువిడిచిపోలేక యున్నది. వాసుదేవా! కృష్ణా! దేవకీనందనా! ద్వారకావాసా! యదు పుత్రా! ఇట్టికష్టముల ననుభవించుచుఁ జింతాసాగరమగ్నులై యుండు వీరిని, నన్ను నిపుడేల యుపేక్షించి రక్షింపకున్నావు? అనాధరక్షకుండ వగు నీవు నిన్ను ధ్యానించువారినిఁ గాపాడుదువు గదా? ఆమాట మాయెడ వృథయయ్యె. ధర్మపరాయణులును మహిమ గలవారును యశోవంతులును విక్రమయుతులును నగు భీష్మద్రోణకృపాశ్వత్థామలు ధర్మమును ప్రతిష్ఠించువా రయ్యును మా కీయాపద సంభవించె. ఓపాండుభూపాలా! మోసంపుజూదమున శత్రువులమాయల నెఱుంగ లేక యోడి సర్వధనములను బోగొట్టికొని యరణ్యావాసమున కేఁగు చున్న నీపుత్రులదుఃఖమును జూచి వారి సుద్ధరింప కేల యుపేక్షించి యున్నా వని దీనముగ నాకృందించి సహదేవుముఖముం జూచి, యో నాపుత్రా! సహదేవా! నీవు వనవాసమునకుఁ బోవలదు. నీవు నాచెంత సున్న నాపుత్రు లందఱును నాయొద్ద నుండినట్లు భావించు. నీయన్నలు నలువురును బ్రతిజ్ఞ మేరకు నియమరక్షణముగావించుదురు గాక! నాచెంతన యుండి నన్నుఁ గాపాడుచుండిన నీకును వారికిఁ గల్గుఫలంబు గల్గును. అని యిట్లు దురంత చింతాక్రాంతయై విలపించుచున్నతల్లికి మ్రొక్కి పాండవు లరణ్యమునకుఁ బ్రయాణమైరి. విదురుండు నాదేవిని సుచింతంపుఁబలుకుల నూరార్చి తనకుటీరముం జేర్చికొనెను. ధృతరాష్ట్రునికోడండ్రును నాఁడాస భలోఁ బాంచాలిని బఱచినపాట్లను, బరిభవమును, పాండుపుత్రులయరణ్య వాసమును విని కౌరవుల నిందించుచుఁ జెక్కిళ్లం జేతుల నుంచి చింతించిరి. ధృతరాష్ట్రుండు తనపుత్రుల యధర్మంబుఁ దలపోసి రిచ్చపోయి దురంతచింతలం జిక్కి విదురుం బిలిచి పాండవులును పాంచాలియు ధౌమ్యుండును నెట్లు కానలకుం జనిరి వివరింపు మనఁగా నతనికి విదురుం డిట్లనియె.

❧ విదురుండు ధృతరాష్ట్రునితోఁ బాండవులఁజూచునకుఁ బోయినరీతింజెప్పట ❧

చూచువా రెల్లరు విస్తయము నొందునట్లు ధర్మరాజుముఖకమలమును జెఱఁగుతోఁ గప్పికొనియేఁగెను. మిక్కిలి భయంకరుడైన భీమునేనుండు బలయుతము లగు తనరెండు భుజములను విశాలములుగాఁజేసికొని పోయెను. అర్జునుఁ డిసుముఁ జల్లుచుఁ బోయెను. నకులుండు తనశరీర మంతయు నేల దుమ్ముం బూసికొని యేఁగెను. సహదేవుఁడు పాంసులి ప్తశరీరుండై తఱలెను. రజస్వలయైన యాపాంచాలి తలవెంట్లు కలను విఱియఁ బోసికొని భర్తల ననుగమించెను. ధౌమ్యుండు దర్భలు చేతఁ బట్టుకొని రౌద్రసామగానము, యామ్యసామగానము నేయుచు ముందుగా నడచెను. అనఁగా ధృతరాష్ట్రుండు వారేల యట్లరిగి రని యడుగఁగా నారాజునకు విదురుం డిట్లనియె. నీపుత్రులు గావించిన మోసముచే రాజ్యమును గోలుపోయిన ధర్మరాజు క్రూరమైన తనచూపు సోఁకిన జనులు భస్మమై పోవుదు రను భయముచేతఁ దనకాపదలు వాటిల్లినను బ్రజలయెడఁ బరమకారుణికుండు గాన వారి కెట్టి సంకటములు గలుగండ ధర్మపరాయణుండై ముఖమును వస్త్రముతోఁ గప్పకొనిపోయెను. భీముండు భుజబలపరాక్రమమునం దన కెవ్వండును సాటిరాడు. కావున తనబాహుబలమును జూపఁగలవాడ నాదుననుచు భుజములను మిక్కిలి విశాలములుగఁ జూపి శత్రుభీకరుండై యేఁగెను. అర్జునుండు శత్రువులమనంబున భయము నాఁటునట్లింతకంటెను దఱచుగ బాణములను బ్రయోగించి తడవునేయక శత్రుసంహారము గావించు నని యిసుముఁ జల్లుదు జయశీలుండై గనెను. మఱియు దుఃఖము లనుభవించుటకుఁ దనసుందరరూపంబు తగదని జనులు దుఃఖంపకుండ ధూళిధూసరితశరీరుండై నకులుఁ డరిగెను. సహదేవుండు దీనమైనతనముఖము నితరులు సూడరా దనియుఁ జూచినవారికిఁ గీడు సంభవించు ననియు ముఖముఁ గప్పికొనియె. తఱినచీరఁ గట్టుకొని శిరోజములను విరియఁబోసికొని యేపాపులనిమిత్తముగఁ దనకీపాట్లననుభవించవలసివచ్చెనోయాదు రోగ్యధనాదులయు వారివారలయు భార్యలుపదునాల్గవయేట విధవలై యాక్రందనమొనర్తురని తెల్పుచుఁ బాంచాలరాజపుత్రి పతుల ననుగమించె. కాఁగల భారతమహాసంగ్రామ

మునఁ జచ్చినవారికి కుత్తరక్రియలను జేయఁతు నని ధౌమ్యండు దర్భలఁ గేలఁ దాల్చి చూచుచు సామంతులను రాక్షసామంతులను బంధించుచుఁజనెను. * ఇవిధంబునఁ బాండవు లరణ్యమున కేగెను మునునఁ బురజను లయ్యయో! ఈయధర్మం బెచ్చోట నున్నది? ఈపాపాత్ములైన దుర్యోధ నాదు లెంత కొడిగట్టిరి! ధర్మపరాయణు లగు పాండవుత్తులను మాయో పాయమునఁ గానలకుఁ దఱిమిరి. వారరణ్యమునకుఁ బోయినచో, దురాత్ములును నీతిలేనివారును నగునీధార్తరాష్ట్రులయొద్ద నుండ నోప ముచు నాశ్రయవార్తల నాడిరి. అప్పు డాకసంబున మబ్బు లేక మెఱి

* పాండవులు పునర్ద్వారమున నోడి యరణ్యమునకుఁ బోయిన కాలనిర్ణయ మిప్పు డావశ్యకము వీరు ఇంద్రప్రస్థమున నిరుపదిమాండ్రెడ్డు రాజ్యము చేసిరి. పిదప వనవాసము ముద్రొండ్రెడ్డును నష్టతనాన మొక్కయెంచును జరిపిరి. అష్టాతవాసకాల పూరణమునందు కాలవివాదము రాఁగలదు. కావున నిచ్చట గాలనిష్పత్తి లేకుండ ఆకాలనిర్ణయమున కవకాశము గలంగదు. కావున నాకాల మిచ్చోట సంగ్రహముగా సూచింపఁబడుచున్నది. ఇప్పటికి ౨౦-వత్రేతాయుగాదిగతసంవత్సరములు ౨౦౧౯౧౦, నెలలు ౨, దినములు ౧౧, ద్వాపరాంతమునకు వలయు సం॥ ౪౯, నెలలు ౯, దినములు ౧౧, ఇందునకు సౌరమాసములు ౨౦౧౯౦౪౦౭. ఇచ్చట అధికమాసశేషము కనుపఱచుటవలనను, భౌతికాలగణితమున కుపయోగము గలదు.

కావున సధికమాసశేషము ౨౭౪౧౧౪౧ లభించిన అధికమాసములు ౭౯౬౬౪౯. ౪౩౨౦౦౦

మునుపటిమాసములు ౨౦౧౯౦౪౦౭, ఈరెండుకు గూడినయెడ లబ్ధచంద్ర మాసములు ౨౬౭౧౬౦౧౧. తిథులు ౮౦౧౪౦౪౦౧౪౧౪౧. ఇందులొ అవమతిథులు ... ౧౨౧౪౦౪౦౩౬, పోగా సూర్యసావనదినములు ౭౮౮౦౪౦౭౦౯. ఇదిగాక ద్వాపరాంతమునకుఁ జెల్లవలసిన సావనదినములు ౧౮౨౨౧. కావున నీరెండు విధములచేతను అపినారము లభించినది. ఈగణిత ప్రకారము ధర్మరాజు జననాదికడ చిన సౌరసంవత్సరములు ౧౯౧౩ ౨౦ దినములు తక్కువగునప్పుడు లభించుటవలన చాంద్రమాసప్రకారము వైశాఖబహుళ సప్తమియు, బార్వాస్మత్యమాసము ప్రకారము జ్యేష్ఠబహుళసప్తమియు లభించినవి. ఇందుకు ధర్మరాజు జననాదిసావనదినములు ౨౦౧౪౩౮ అని సూచింపఁబడినది.

విశేషము పిర్రాటపర్వము, ఉత్తరగోగ్ర మాణ ప్రకరణమున వివరింపఁబడును.

సెను. భూమి గడగడ వడంకెను. పర్వము లేకయే భానుని రాహువు గప్పెను. రాచనగరున కస్త్రదక్షిణముగఁ గొఱపులు పడెను. దేవాయ తనంబులను, అచ్చచావళ్లయందును, బురప్రాకారములయందును నాల్గు వీధులు కలియుచదుకంబులయందును, రాచనగళ్లయందును గ్రద్దలఱచెను. కాకులు కట్టు మనియెను. సృగాలములు మోఱ లెత్తికొని యఱచెను. ఓరాజా! సీచెడుతలంపునఁ గౌరవవినాశంబునకు హేతువుగా నిన్ని యుత్పాతములు సంభవించె నని వివరించుచుండ నారదుండు దుర్యోధనసభామధ్యమున మునిగణంబుతోఁ బ్రవేశించి యానుయోధనకృతాపరాధంబును, భీమాహ్వునబలసౌరుషంబులును, గారణంబుగా నిఁక బదునాల్పవయేట మహాసంగరమునఁ గౌరవు లెల్లరు వినాశమొందుదు రని చెప్పి యప్పుడ యదృశ్యుం డయ్యె. దుర్యోధనదుశ్శాసన కర్తృశకును లరాతులవలన భయమును దొఱిగి సర్వమహిరాజ్యపాలనమునకు ద్రోణుని నియమించునిమిత్తమై యామహానీయునిచెంత కరిగి, మహానీయా! ఈసర్వరాజ్యపరిపాలనమును ద్వదధీనము. దీనిని సక్రమంబుగఁ బాలించుటకు నీకంటె నన్యుండఁడు లేడు. అని చెప్పఁగా నామహానీయుండు వారి కిట్లనియె. దేవతలపరంబున జనించిన పాండవు లెవ్వరికి నవధ్యులు. వారి నెవ్వరికి గెలువ రాదు. నాయెడఁ బరమభక్తితోనుండు నీధృతరాష్ట్రనందనుల నేవిడువలేను. ఈపాండుపుత్రులు మోసముచే ద్యూతజితులయ్యును సమయమును నెఱవేర్చి సమరసన్నద్ధులై నిరాతంకముగ నేఁగుదెంచెదరు. పూర్వము నాపరాక్రమంబున కోడినద్రుపదుండు యాజోపయాజులను నధ్వర్వులు సాయపడఁగాయ జ్ఞదీక్షితుండై యజ్ఞఫలముగ నగ్నికుండంబునందు నావధకు నిమిత్తముగ నొకకుమారుని, నర్జునునకు భార్యగాఁదగిన కుమార్తెను బడసెను. ఇప్పుడాకుమారుడగు ధృష్టద్యుమ్నుండు పాంచాలివివాహమునఁ బాండవులకు సంబంధియయ్యె. దాన వారి వారిపక్షముపాఁ డయ్యెను. లోకమున నుండు నతిరథమహారథులకందఱ కర్ణునుం డగ్రగణ్యుండు. వాడు భరుగఁ గలఘోరసమరమున నాతోఁ బోరాడును. నాకు ధృష్టద్యుమ్నుం డంతకుఁ డనుట జగత్ప్రసిద్ధము. ఇంతకంటె నన్యాయంబు చేతొండు కలిదా? అందులకుఁ గౌరణంబును మీ రైతిరి. కాలంబును

సమీపించినది. మానవుఁ డను గావున దనువుఁ దొలుంగుటకు భీతిలేద. ఇంతకంటె దుఃఖము వేఱొండు కలదా? అయిన నేమి ప్రయోజనము? దైవ మన్నింటికంటె బలీయము. ఇది గతజలసేతుబంధ మాయెను. అయినను నితనైనను నెల్లవారికి మేలుఁ జేయఁదలఁతురేని, ధర్మంబున వర్తింపుడు. ఈపదుమూఁడేడులును మీ రనుభవించెడుసుఖములు త్రాటి ప్రాకులనీడలవంటివై, గగనకుసుమము లగును, కావున సుఖంఁ దలఁతురేని యజ్ఞముల నితనైన నాచరింపుడు. ఇష్టసుఖంబులఁ దేలియాడుడు. పదునాల్గవయేట కౌరవవినాశంబు తప్పనేర దనిన ద్రోణవాక్కును విని ధృతరాష్ట్రుడు, విదురా! ఆచార్యుండు లెస్సఁగానుడిచెను. అరణ్యముల కరిగి పాండవులఁ దోడ్తెచ్చు. వారు రా రేని సత్కారంబు వడసి పోదగు నని చెప్పు మనుచుఁ జింతావ్యాకులుండై యేమియుం దోడక నిట్టూర్పు నిగిడించుచుండ, నతనికి సంజయుం డిట్లనియె.

మహీపాలా ! సర్వధనసమృద్ధంబైన మహీరాజ్యంబు నంతయు నశ్రమంబున సాధించిన సీతమ్ముఁ డగు పాండునృపాలునిపుత్రుల నడవులకుఁ బంపినతర్వాత నీ కీవంత యేల ? యని సంజయుండు నెప్పఁగా నతిరథవర్యులును, యుద్ధకోవిదులును బలవంతులును నగు పాండుపుత్రులతో విరోధముగలిగిన వంత లేకుండునే? యనఁగా ధృతరాష్ట్రునకు సంజయుండు మఱియు నిట్లనియె. కురువృద్ధుం డగు భీష్ముండును, నాచార్యుం డగు ద్రోణుండును నీ కమాత్యుండైన విదురుండును వీరెంత నివారించుచుండినను వినక లోకవినాశ హేతు వైనపాండవవైరమును నీవ యభివృద్ధిపఱచితివి. మూర్ఖుండును మఱిలేనివాఁడును నగు నీపుత్రుఁ డిసుమంత యైన లజ్జ లేక ప్రాతకామిని బంపి పాండవులకు ధర్మపత్నియు నయోని జయు, నగ్ని సంభూతయు, సర్వధర్మముల నెఱింగినదియు నగు పాంచాలి యేకవస్త్రయు రజస్వలయు నై యుండ, నాఁ డాసభ కతిఘోరంబుగ శిరోజములఁ బట్టి యాడ్చి తెప్పించి కర్ణుండును దానుగ నుల్లసంబు లాడి వస్త్రము లొలిపించి యపమానపఱచె. ఆపుణ్యాంగన క్రోధవీక్షణములే నీకులమునకు గుద్దలి యయ్యె. చెడుకాలమునకుఁ చెట్టునఁ గుక్కమూతిపిందెలు పుట్టును. వినాశకాల మాసన్న మగుచో దేవతలే బుద్ధిముసించు నట్లొనర్చుదురు. దైవోపహతులకు న్యాయ మన్యాయ మనియు

నర్థ మనర్థ మనియుఁ ననర్థ మర్థ మనియుఁ దోచుచుండు. కాని కాల మెవ్వనిం దండ మెత్తి తలఁ బగులగొట్ట నేరదు. అని చెప్పఁగా ధృతరాష్ట్రుం డిట్లనియె.

సంజయా! యాజ్ఞ సేని మండి చూచినంతమాత్రముఁ పృథ్వియుం తయు భస్మరాశి యగును. నాపుత్రులలో నొక్కండైన బ్రదుకఁగలఁడే! ద్రౌపదికిఁ గలిగిన భంగపాటునకు గాంధారి మున్నగు కౌరవకాంత లాక్రొశించిరి. ప్రజ లందఱు సున్నులించిరి. విప్రులును బొడమినోపం బున సాయంకాలాగ్ని హోత్రములను బ్రణయింపరైరి. మొగులు లేక మెఱపులు మెఱ సెను. ఆకసంబునుండి పిడుగులును గొఱపులునుం బడినవి. అపర్వంబున భానుని రాహువు గ్రసించె. నిర్భేతుకలంగ రథ శాలలలోఁ బొగ లెగసె. ధ్వజములు విఱిగి నేలఁ బడినవి. దుర్యోధ నునియగ్నిగృహమున నక్క లఱచెను. వానియెదుట గాడిదె లోండ్ర పెట్టినవి. భీష్మద్రోణకృపబాష్ణికసోమదత్తాదులు మొగములను బిటారించు కొని యరిగిరి. అంత నేనువిదురునితో నాలోచించి పాంచాలిం బిలిచి వరము లడుగుమంటి. ఆప్పుడాసాధ్య తనభర్తలు రథధనుస్తాణీరము లతోఁ బాండవదాస్యమును చొలఁగింప వేడెను. నే నాపత్రిస్తత కోరిన వరముల నొసంగితి. అంత విదురుండు నన్నుఁ జూచి యింతవఱకుఁ జాలిం పుము. ఇతను చెఱు పగును. స్వరూపముతో నుండు లక్ష్మీదేవి యోయనునట్టి పాంచాలరాజపుత్రి దైవచోదితయై పాండవుల కధీనురాలయ్యె. దానికి నీపుత్రులు గావించినభంగపాటు పాండవులును బాంచా లురును యదువృష్టిభోజాంధకులును సహింప లేరు. జగన్నాథరక్షితులై పాంచాలీయుతు లైన పాండవులు నీపుత్రులగు ధార్తరాష్ట్రులకంటె బల వంతు లని యెఱుంగుము. భీమసేనుండు మదాతరేకింబున గదాపాణ్యై యాహవరంగమున నిల్చు నేని రెండవసమవర్తి నాఁ బొల్చు. ఆహవం బున వాని నోర్వఁగలవారు నీవారిలో నొక్కనినైనను నాకుఁ జూపు ము. బహుబలవరాక్రమవంతుండును, విప్రవరతేజోవిలసితుండును నగు జరాసంధుని నామృతోదరండ్లొక్కరుండ భుజవీర్యంబున వధించెను. వానికిఁ బార్థుండు గాండీవంబును బూని సాయఁడునేని వారి నెవ్వ రుం బోర మూర్ఖులనలేరు. కావున నింతటితో నైన నుపశమిల్లి పాండ

పులతో సంధి గావించుకొనుము. ఉభయపక్షములవారికిని మేలాడఁ గూర్పుము. ఇట్లు నర్పితివేని లగ్నయ్యెడి. అని విదురుండు నాకు బోధించియుండె. ఆబుద్ధిమంతుం డట్లు బోధించినను తెలివి లేక వానిమాటలఁ బెడచెవి నిడి పుత్ర మోహంబున వారియిష్టానుసారముగ వర్తించితి. అయ్యయో! నే నేమి నేయుదు? ఇంకనైనను దైవము మమ్ములఁ గాపాడుఁగాక! అని పలికె నని తెలుపఁగా విని జనమేజయస్వపాలునకు నిర్వల జ్ఞానసంపన్నుం డగు వైశంపాయనుండు మహాభారతమునం దున్న సభాపర్వకథల నతిమనోహరంబుగా వినిపింప నారాజు పరమానందంబునఁ దేలియాడుచుండె.

గ ద్య ము.

ఇది శ్రీమచ్చెన్న నగరతండియా ర్పేటస్థితాంధ్రగీర్వాణవాఙ్మయముద్రణదురంధరులు, శ్రీమదాదిసరస్వతీనిలయపూర్వనామక వావిళ్లేత్యాధునికనామక విఖ్యాతముద్రణాలయాధిపతులు, నాధునికానేక విద్వద్వర్సరపోషకులు, నాంధ్రలోక ప్రసారితయశోవిరాజమానులు, దయాసాంధ్రులు, పరోపకారపారీణులు, బహుసమాజపోషకులు, విద్యాధికామధేనువులు, దేశోపకారదీక్షాపరతంత్రులు, ఆప్తబంధువులు, మత్స్రభవపుదూరుద్రావిడసంఘమునకు మకుటాయమానులు నగు శ్రీవావిళ్లే వేంకటేశ్వరశాస్త్రి ప్రేరణంబున, శ్రీపుదూరుపురవరస్థితానేకభక్తజన పారిజాతంబును, పరబ్రహ్మంబును నగు శ్రీకేశవస్వామికరుణాకటాక్షవిలసి తబుద్ధజనవిధేయాత్రేయగోత్రోద్భవ నిరతాన్నప్రదాన విఖ్యాతయశఃకాయ పుసుగు వంశాలంకారభూత శ్రీమహాలక్ష్మ్యంబావేంకట్రాయ జ్యేష్ఠపుత్ర, సకలశాస్త్రనిరంకుశపాండితీధుర్య చెదలువాడ సీతారామశాస్త్రిసచ్చాత్ర సూరిజనవిధేయ సీతారామనామధేయప్రణీతంబైన శ్రీమదాంధ్రవచనమహాభారతమునందు సభాపర్వమున ధర్మరాజునకు మయదానవుం డపూర్వసభను నిర్తించి యొసంగుటయు, దారుదాగమనంబును, లోకపాలసభావర్ణనంబును, రాజసూయారంభంబును, జరాసంధపథయు, గిరిప్రజమునఁ జెఱఁబెట్టబడిన రాజుల శ్రీకృష్ణమూర్తి చెఱపడలించుటయు, బాండవదిగ్విజయంబును, రాజసూయాధ్వరమును ధర్మరాజు నిష్ఠతో నాచరించుటయును, నర్హ్యాభిహరణం

బును, శిశుపాలవధయును, మయసభయందు దుర్యోధనుండు గ్రుమ్మరుచు
దానమహిమంబున స్థలజల నిర్ణయంబుఁ గావింపనేరక విహ్వలుండై
ద్రౌపదీభీమనేనులచేఁ బరిహసింపఁబడుటయు, నంత యుద్ధిష్ఠిరానుజ్ఞా
తుండై దుర్యోధనుండు హస్తీపురంబుఁ జేరి తండ్రితోఁ దనమనోవేద
నను జెప్పికొనుటయు, జూదంబాడుటయు, జూదమాడి ధర్మనందనుండు
తనసకలైశ్వర్యములు నోడుటయు, ధృతరాష్ట్రవరంబున ద్రౌపదిపాండవుల
నుద్ధరించుటయు, బునర్ద్వ్యతంబును, బాండవు లరణ్యంబున కేఁగుటయు
నన్నది సర్వంబు నేకాశ్వాసము.

సభాపర్వము సమాప్తము.



వచన గ్రంథములు.

ప్రతి 1-కి రు. అ.		
అంధ్ర వచనభాగవతము, ద్వాదశస్కంధములు, ఒకేసంపుటము	9	0
డిటా మూడుసంపుటములు	10	8
అంధ్ర వచనభారతము:—		
,, ఆది సభాపర్వములు	6	0
,, ఆరణ్యపర్వము +	6	0
,, విరాటోద్యోగ పర్వములు	*	
,, భీష్మద్రోణపర్వములు	*	
,, కర్ణశల్యసౌత్తికస్త్రీపర్వములు	3	0
,, శాంతిపర్వము	*	
,, ఆనుశాసనము మొదలు స్వర్గారోహణ పర్వమువరకుగల సంపుటము	4	8
పంచతంత్రహితోపదేశ కథామంజరి	1	12
అంధ్ర వాక్యయచరిత్రసంగ్రహం	3	0
అంధ్ర కవిత్వచరిత్ర, బసవరాజు అప్పారావుగారిది	3	0
శ్రీగురుజాడ శ్రీరామమూర్తిగారి అంధ్ర కవిజీవితములు	6	0
ఆరేబియన్ పైట్లకథలు	2	0
న్యాయవిచారము. ప్రహసనము	0	6
తిలకుగారి నెహ్యూరిటీకేసు, ఉపన్యాసములు	0	14
భారతరమణిముణులు, ప్రథమభాగం	1	0
డిటా రెండవభాగము	0	12
యజుర్వేదకథాసంగ్రహము	0	8
సిరిచంద్రిక, చిన్నయసూరిగారిది	0	10
పంచతంత్రము, వచనము	0	12
నవనాథభక్తులచరిత్ర	2	0
సిరితత్వాకరము	0	8
నామహారాష్ట్రయాత్ర	2	4

ప్రతి 1-కి రు. అ.		
సంగ్రహారామాయణము	1	8
సంగ్రహభారతము	1	12
సంగ్రహభాగవతము	1	12
ప్రాచీనదేశచరిత్రలు	3	8
పతివ్రతలచరిత్రలు	2	0
దక్కనుపూర్వకథలు	3	8
భోజునికథలు	0	12
భోజకాళిదాసకథలు, I భాగము	1	0
డిటా II భాగము	1	0
తెనాలిరామలింగనికథలు, జీవితం	0	6
తెనాలిరామలింగం A. S. P.		
అయ్యరు	0	8
సంస్కృతనాటకకథలు	2	0
దశకుమారచరిత్రము, సంజీవరాయ కావ్యే	2	8
రాజకేళిరుద్రుడు, గోపాలండు	0	12
విక్రమార్కునికథలు *	0	12
చార్లెస్ దర్శిపుకథలు	1	0
తాతాచార్యులకథలు	0	8
బేతాభునికథలు	0	12
పైద్యులకథలు	0	4
పిరాంగనలు	0	12
పరమానందకీష్యులకథలు	0	4
నలుగురుమంత్రులకథలు	0	6
అయ్యగురుదొంగలకథలు	0	6
రేచుక్కపగటిచుక్కకథ	0	3
సత్యసేనవిజయము	0	6
ఋషులచరిత్రములు	0	8
పురాణగాథలు I	0	12
,, II	0	12

ప్రతి 1-కి రు. అ.	
భాదీరాయని చరిత్ర	1 4
రఘువంశకథ	0 8
వీరమార్కచరిత్ర భా. రామ శాస్త్రి	1 0
ఈశమనీలికథలు, 1-వ భాగము	0 8
డిటా 2-వ భాగము	0 12
వంజాబుఅల్లరి	0 8
కుకన పులికథలు	0 12
మర్యాదరామన్నకథలు	0 3
మైరావణచరిత్ర, చక్కనిమార్పు	0 2
ఆనంతసాగరము, బుక్కరాయ	
సముద్ర చరిత్రము	0 12
శకుంతల ప్రతిమలతో	0 6
పల	0 8
సావిత్రి	0 6
హరిశ్చంద్ర	0 8

— నవలలు —

సీతారామము	2 0
వివస్వతి	0 8
విజయదేవి	1 8
రారాధాణి	0 4
దుర్గేశనందని	1 0
కపాలకుండల	0 12
లక్ష్మణ	0 12
లీల	0 6
మితారామ	1 8
కోవలన్ కన్నకి	0 12
వీరబాల	0 8
లాలాబాయి	0 8
ఆంధ్రరాష్ట్రము	1 8
సౌందర్యలిలక	2 0

ప్రతి 1-కి రు. అ.	
రోషినాగ, చరిత్రవిషయికము	0 12
బాహునిత్య(చారిత్రాత్మకమగు నవల)	0
దేశభక్తుడు	1 0
శంభుతో నొకనాటిసహవాసము	0 4
చంద్రగుప్తుడు	2 8
నీలిసింధువు	1 0
నవజాషి	1 0
స్వప్నయాత్ర	0 12
ముగ్ధుడుమూర్ఖులు	2 8

— జీవితములు —

క్రిలాలాల్ పతిరాయిజీవితము	0 2
క్రిగోపాలకృష్ణగోష్ఠిజీవితము	0 2
క్రిమహాదేవగోవిందగానదేజీవితం	0 2
శివాజీచరిత్ర, ప్రతిమతో	0 8
గౌరంగస్వామిపై న్యజీవితము	0 4
క్రిశంకరాచార్యచరిత్ర, ప్రతిమ	0 4
క్రివేమనయోగిజీవితము	0 3
దాదాభాయిసారోజీచరిత్ర,,	0 2
క్రికరంచంద్ గాంధీజీవితము,	0 12
గాంధీమహాత్మనిచరిత్రము	1 8
ముడుంబనరసింహాచార్యస్వామి	0 3
సోదరినివేదితజీవితము, ప్రతిమతో	0 2
క్రిగైక్వారుగాంధీజీవితము	0 2
వివేకానందస్వామిజీవితము	0 4
క్రికృష్ణదేవరాయచరిత్ర	1 0
లాడ్వైపుజీవితము	0 8
స్వామిరామతీర్థజీవితము	0 2
క్రిరామానుజాచార్యచరిత్ర	0 8
శాలివాహనచరిత్ర	0 3
ఆనదినింటుచరిత్ర, ప్రతిమతో	0 4

పావిళ్ల రామస్వామిశాస్త్రిలు అండ్ సన్స్

292, ఎన్.ప్ర.నేడ్, చెన్నపురి.

